

# کلیاتِ پریم چند

12

پچاس افسانے

مرتبہ

مدن گوپال



قومی کونسل برائے فروغِ اردو زبان

وزارت ترقی انسانی وسائل (حکومت ہند)

ویسٹ بلاک ۱، آر. کے. پورم، نئی دہلی 110066

## Kulliyat-e-Premchand-12

Edited by : Madan Gopal

Project Assistant : Dr. Raheel Siddiqui

© قومی کونسل برائے فروغِ اردو زبان، نئی دہلی  
سنہ اشاعت : جنوری، مارچ 2003 تک 1924  
1100 : پہلا ایڈیشن  
160/= : قیمت  
1039 : سلسلہ مطبوعات  
کپوزنگ : پرنس گرافکس، 4963540 : Tel.

---

بشر: ڈائریکٹر، قومی کونسل برائے فروغِ اردو زبان، ویسٹ بلاک-1، آر. کے پورم، نئی دہلی 110066  
طالع: لاہوتی پرنٹ ایڈرس، 1397 پہاڑی اہلی، بازار نیا محل، جامع مسجد، دہلی 110006

## پیش لفظ

ایک عرصے سے ضرورت محسوس کی جا رہی ہے کہ پریم چند کی تمام تصانیف کے مستند ڈیشن منظر عام پر آئیں۔ قومی اردو کونسل پریم چند کی تمام تحریروں کو ”کلیات پریم چند“ کے عنوان سے 22 جلدوں میں ایک کھل سٹ کی صورت میں شائع کر رہی ہے۔ ان جلدوں میں پریم چند کے ناول، افسانے، ڈرامے، خطوط، تراجم، مضامین اور ادارے بہ اعتبار اصناف کیجا کیے جا رہے ہیں جن کی تفصیل حسب ذیل ہے :

ناول : جلد 1 سے جلد 8 تک،	افسانے : جلد 9 سے جلد 14 تک،
ڈرامے : جلد 15 و جلد 16،	خطوط : جلد 17،
متفرقات : جلد 18 سے جلد 20 تک،	تراجم : جلد 21 و جلد 22

”کلیات پریم چند“ میں متون کے استناد کا خاص خیال رکھا گیا ہے۔ مواد کی فراہمی کے لیے اہم کتب خانوں سے استفادہ کیا گیا ہے۔ حسب ضرورت پریم چند کے ماہرین سے بھی ملاقات کر کے مدد لی گئی ہے۔

کلیات کو زمانی اعتبار سے ترتیب دیا گیا ہے۔ سن اشاعت اور اشاعتی ادارے کا نام شائع کرنے کا التزام بھی رکھا گیا ہے۔

”کلیات پریم چند“ کی یہ جلدیں قومی اردو کونسل کے ایک بڑے منصوبے کا نقش اول ہیں۔ اس پروجیکٹ کے تحت اردو ادب کے ان ادبا و شعرا کی کلیات شائع کی جائیں گی جو کلاسیکی حیثیت اختیار کر چکی ہیں۔ پریم چند کی تحریروں کو کیجا کرنے کی اس پہلی کاوش میں کچھ خامیاں اور کوتاہیاں ضرور راہ پائی ہوں گی۔ اس سلسلے میں قارئین کے مفید مشوروں کا خیر مقدم ہے۔

اگر پریم چند کی کوئی تحریر / تحریریں دریافت ہوتی ہیں تو آئندہ ایڈیشنوں میں انہیں شامل کیا جائے گا۔

اردو کے اہم کلاسیکی ادبی سرمایے کو شائع کرنے کا منصوبہ قومی کونسل برائے فروغ اردو زبان کی ترجیحات میں شامل ہے۔ ان ادبی متون کے انتخاب اور ان کی اشاعت کا فیصلہ قومی اردو کونسل کے ادبی پینل نے پروفیسر شمس الرحمن فاروقی کی سربراہی میں کیا۔ ادبی پینل نے اس پروجیکٹ سے متعلق تمام بنیادی امور پر غور کر کے منصوبے کو تکمیل تک پہنچانے میں ہماری رہنمائی کی۔ قومی اردو کونسل ادبی پینل کے تمام ارکان کی شکر گزار ہے۔ ”کلیات پریم چند“ کے مرتب مدن گوپال اور پروجیکٹ اسسٹنٹ ڈاکٹر راجیل صدیقی بھی شکرے کے مستحق ہیں کہ انہوں نے پریم چند کی تحریروں کو یکجا کرنے اور انہیں ترتیب دینے میں بنیادی رول ادا کیا۔

امید ہے کہ قومی کونسل برائے فروغ اردو زبان کی دیگر مطبوعات کی طرح ”کلیات پریم چند“ کی بھی پذیرائی ہوگی۔

ڈاکٹر محمد حمید اللہ بھٹ

ڈائریکٹر

قومی کونسل برائے فروغ اردو زبان

وزارت ترقی انسانی وسائل، حکومت ہند،

نئی دہلی

## فہرست

صفحہ نمبر	کہانیاں	نمبر شمارہ	صفحہ نمبر	کہانیاں	نمبر شمارہ
219	بابا جی کا بھوگ	21	vii	چیش گفتار	
222	ایکٹریس	22	1	دیوی	1
234	حزار آتشیں	23	8	بچ ذات کی لڑکی	2
245	موٹے رام شاستری	24	14	لیلیٰ	3
252	منتر	25	29	مریدی	4
	موٹے رام جی شاستری	26	32	پریم سوتر	5
266	کانیراشیہ		47	تالیف	6
273	نادان دوست	27	60	آدھار	7
279	دوسکھیاں	28	67	قزاقی	8
346	آنسوؤں کی ہولی	29	80	فریب	9
355	پنہاری کا کنواں	30	93	رام لیلیا	10
367	سہاگ کا جنازہ	31	101	دعوت	11
392	داروغہ کی سرگذشت	32	114	دین داری	12
	سپادک موٹے رام جی	33	124	وہشکار	13
401	شاستری		149	بڑے بابو	14
410	خودی	34	151	ستی	15
416	بہنی	35	164	نغمہ روح	16
422	ابھیلا شا	36	168	نفل امید	17
429	خونی	37	180	سجان بھگت	18
438	چہاو	38	193	مندر	19
448	خانہ برباد	39	202	مستعار گھڑی	20

صفحہ نمبر	کہانیاں	نمبر شمارہ	صفحہ نمبر	کہانیاں	نمبر شمارہ
533	فاتحہ	46	462	الو بھو	40
555	پرودتیا ترا	47	470	حسن شباب	41
571	دیوی	48	491	استغنیٰ	42
573	ماں	49	502	کفارہ	43
590	قانونی کار	50	516	کھوچ	44
			527	پریم کی ہولی	45

## پیش گفتار

نشی پریم چند کا شمار اردو کے اولین افسانہ نگاروں میں ہوتا ہے۔ ان سے پہلے پریوں کے قصے اور طلسمی واقعات پر مبنی کہانیاں ہوتی تھیں۔ ہر بچوں اور کسانوں کے ساتھ ظلم اور بے انصافی، بے جوڑ شادیاں اور لوٹ کھسوٹ کے واقعات جو سماج کو گھن کی طرح سے کھائے جا رہے تھے، ان کا ذکر ادب میں اس لیے نہیں ہوتا تھا کیونکہ ادیبوں کا کام سماجی اصلاح نہیں بلکہ ادبی تفریح اور ادب کو اعلیٰ معیاروں پر پیش کرنا تھا۔ سماجی واقعات کے بارے میں صرف اخبارات لکھتے تھے۔ لوگوں کا خیال تھا کہ جو کچھ ہوتا ہے اللہ کی مرضی کے مطابق ہے اور اللہ کی مرضی کے خلاف انسان کا دخل ممکن نہیں۔

بیسویں صدی کے آغاز میں جب سماجی بیداری کی لہر اٹھ کھڑی ہوئی تو لامحالہ ادیب بھی اس بیداری سے متاثر ہوئے۔ پریم چند نے خاص طور سے ان اثرات کو قبول کیا اور کہا کہ تفریح مہیا کرانا بھانڈوں اور نقادوں کا کام ہے۔ مصنف کا فرض ہے کہ ادب کو سیاسی سماجی اور مذہبی اصلاحات کا ذریعہ بنائے۔ جب ادیب ہاتھ میں قلم اٹھائے تو اسے احساس ہونا چاہیے کہ وہ سماج کی گرتی ہوئی دیوار کو سنبھالے گا اور سوتے ہوؤں کو جگائے گا۔ اگر وہ یہ کام نہیں کر سکتا تو وہ ناکام مصنف ہے۔

پریم چند کی پہلی کہانی کا عنوان تھا ”دنیا کا سب سے انمول رتن“۔ یہ کہانی اور اس دور کی چار اور کہانیوں (شیخ محمود، یہ میرا وطن ہے، صلحہ ماتم، عشق دنیا اور حب وطن) کو سوز و وطن مجموعہ میں زمانہ پریس نے اپریل 1908 میں نواب رائے کے نام سے

شائع کیا۔

پریم چند کے اپنے الفاظ میں، ”اس وقت ملک میں تقسیم بنگال کی شورش برپا تھی اور کانگریس میں گرم دل کی بنیاد پڑ چکی تھی۔“ ان پانچوں کہانیوں میں حب وطن کا ترانہ گایا گیا تھا۔ دباچے میں لکھا تھا۔ ”ہر ایک قوم کا علم ادب اپنے زمانے کی بچی تصویر ہوتا ہے۔ جو خیالات قوم کے دماغوں کو متحرک کرتے ہیں اور جو جذبات قوم کے دلوں میں کوئٹے ہیں وہ نظم و نثر کے صفحوں میں ایسی صفائی سے نظر آتے ہیں جیسے آئینے میں صورت۔ ہمارے لٹریچر کا ابتدائی دور وہ تھا کہ لوگ عظمت کے نشے میں متوالے ہو رہے تھے۔ اس زمانے کی ادبی یادگار بجز عاشقانہ غزلوں اور چند سفلہ قصوں کے اوپر کچھ نہیں تھا۔ دوسرا دور اسے سمجھنا چاہیے جب قوم کے نئے اور پرانے خیالات میں زندگی اور موت کی لڑائی شروع ہوئی اور اصلاح تمدن کی تجویزیں سوچی جانے لگیں۔ اس زمانے کے قصص و حکایات زیادہ تر اصلاحی اور تجدیدی کا پہلو لیے ہوئے ہیں۔ اب ہندوستان کے قومی خیال نے بلوغت کے زینے پر ایک قدم اور بڑھایا ہے اور حب وطن کے جذبات لوگوں کے دلوں میں سر اُٹھانے لگے۔ کیوں کر ممکن تھا کہ اس کا اثر ادب پر نہ پڑتا۔ یہ چند کہانیاں اس اثر کا آغاز ہیں اور یقین ہے کہ جیوں جیوں ہمارے خیال رُبع ہو جائیں گے اس رنگ کے لٹریچر کو روز افزوں فروغ ہوتا جائے گا۔ ہمارے ملک کو ایسی کتابوں کی اشد ضرورت ہے جو نئی نسل کے جگر پر حب وطن کی عظمت کا نقطہ جمائیں۔“ سوز وطن کا اشتہار اگست 1908 میں زمانہ میں شائع ہوا۔ اشتہار شاید مصنف نے آپ ہی لکھا تھا، یہ تھا۔

”سوز وطن سوز وطن سوز وطن“

”زمانہ کے مشہور اور مقبول مضمون نگار منشی نواب رائے کی تازہ ترین اور بہترین اردو زبان میں حسن و عشق، وصل و فراق، عیاری و مکاری، جنگ و جدل وغیرہ کی بہت سی داستانیں موجود ہیں اور ان میں بعض بہت ہی دلچسپ ہیں۔ مگر ایسے قصے جن میں سوز وطن کی چاشنی ہو، جن میں حب وطن ایک ایک حرف سے بچھے، اس وقت تک معدوم تھے۔ اس کتاب میں پانچ قصے لکھے گئے اور سب درد وطن کے جذبات سے پُر ہیں۔ ممکن ہے کہ انھیں پڑھ کر ناظرین کے دل میں وطن کی الفت کا پاک جذبہ موجزن



ہو جائے۔ میانہ نہایت لطیف اور دلکش ہے اور انداز بیان رقت آمیز۔ سائز چھوٹا، لکھائی چھپائی عمدہ، کاغذ اعلیٰ قسم کا سودشی قسم اول اور نیز معمولی سودشی کاغذ پر۔ قیمت چار آنہ قسم دوم معمولی سودشی کاغذ پر قیمت تین آنہ۔ چھ جڑ کی کتاب اس قیمت پر مفت ہے۔“  
فرمائش بنام نمبر زمانہ، نیا چوک، کانپور۔

سوز وطن کے تہرے آریہ گزٹ، سوراچیہ، ہندوستان وغیرہ میں شائع ہوئے۔ فروری 1909 میں نواب رائے نے سوز وطن کی ایک کاپی ہندی کے مشہور رسالہ سروسٹی کے ایڈیٹر کو تجربہ کے لیے بھیجی۔ ایڈیٹر مہاویر پرساد دویدی نے لکھا ”اس کتاب کی رچنا اردو کے مشہور ادیب نواب رائے نے کی ہے۔ قیمت 4 آنہ، نئے کا پتہ بابو وجے نرائن لال نیا چوک کانپور۔“ یہ وجے نرائن لال نواب رائے کے ہم عمر اور سوتیلی ماں کے بھائی تھے اور نواب رائے کے گھر پر ہی رہتے تھے۔ مصنف نواب رائے کا پتہ اس طرح پبلک کے سامنے آگیا۔

سوز وطن زمانہ پریس میں چھپی تھی۔ غلطی سے زمانہ پریس کے نام کو کتاب پر نہیں دیا گیا۔ اس وقت کے قانون کے تحت یہ ایک جرم تھا۔ پولیس نے تفتیش شروع کر دی، اور انھیں پتہ چلا کہ کتاب کا مصنف نواب رائے ایک سرکاری ملازم ہے جس کا اصل نام دھیت رائے ہے۔ اطلاع حکام تک پہنچی۔ ضلع کے کلکٹر نے دھیت رائے کو طلب کیا اور جیسا پریم چند نے ”اپنی کہانی“ میں لکھا ہے۔ دھیت رائے سے سوز وطن کی ہر کہانی کے بارے میں جانکاری حاصل کر کے کہا کہ ان سب کہانیوں میں Sediton (بغالت) بھرا ہے۔ اگر تم مغل راج میں ہوتے تو تمہارے ہاتھ کاٹ دیے جاتے۔ شکر ہے برٹش سرکار ہے۔ جتنی کاپیاں پڑی ہیں ان کو کلکٹر کے حوالے کر دو۔ دھیت رائے کو تاکید بھی کی گئی کہ آگے سے لکھنا بند کرو۔ اگر لکھو تو سرکاری جھکے کی اجازت لے کر۔

ادھر نواب رائے کے افسانوں کی شہرت اور ادھر یہ پابندی۔ ایک قصہ ”آتش کدہ گناہ“ زمانہ کے دفتر میں پڑا تھا۔ دیانرائن گم نے اس کے مصنف کا نام نواب رائے کے بجائے ”افسانہ کہن“ لکھا۔ یہ مارچ 1910 کے زمانہ میں چھپا۔ اپریل 1910 کے شمارے میں ایک اور افسانہ چھپا۔ عنوان تھا ”سیر درویش“ اس پر مصنف کا نام نواب رائے ہی دیا گیا، مگر اپریل اور مئی کی قسطوں پر کوئی نام نہیں۔ صرف جملہ حقوق محفوظ لکھا

کیا۔ اگست 1910 کے شمارے میں ایک قصہ چھپا ”رائی سارنڈھا“ مصنف کا نام نہیں دیا گیا۔

سرکاری حکم کی تعمیل سے بچنے کے لیے دھنپت رائے نے ایک نیا قلمی نام اختیار کیا۔ یہ تھا پریم چند۔ اس کے نام سے شائع ہونے والی پہلی کہانی تھی ”بوسے گھڑکی بیٹی“۔ یہ دسمبر 1910 کے زمانہ کے شمارے میں شائع ہوئی۔ نام میں کچھ جادو تھا۔ یہ قصہ دنیا بھر کی زبانوں سے نکل لے سکتا تھا۔ کیونکہ اس نام کو دیانائن گلم نے ہی تجویز کیا تھا، یہ نام صرف زمانہ کے لیے ہی محدود تھا۔ ایک نیا رسالہ ادیب نکلا تھا اس کے ایڈیٹر تھے ان کے دوست پیارے لال شاکر میرٹھی۔ اس میں مصنف کا نام اس طرح لکھا جاتا تھا۔

”د۔ر“ (دھنپت رائے)

پریم چند کے افسانے بہت مقبول ہوئے۔ دھوم مچ گئی۔ اردو سے ہندی میں ترجمے ہوئے اور ہندوستان کی دوسری زبانوں میں بھی ان کے ترجمے شائع ہونے لگے۔ پریم چند نے سوچا بچپن افسانوں کا ایک مجموعہ شائع کیا جائے، وہ افسانے تھے، ماتا، وکرما دتیہ کا تیغ، بوسے گھڑکی بیٹی، رائی سارنڈھا، راج ہٹ، راجہ ہردول، نمک کا داروغہ، عالم بے عمل، گناہ کا آگن کنڈ، بے غرض محسن، آہ بیکس، آہا، خون سفید، صرف ایک آواز، اندھیر، بانکا زمیندار، تریا چتر، سوت، شکاری راج کمار، کرموں کا پھل، مناڈن، مرہم، ایلوس کی رات، غیرت کی کنار، منزل مقصود۔ افسانے مقبول تھے مگر پبلشروں کا قطع تھا۔ کوئی شائع کرنے کو تیار نہ تھا۔ پریم چند نے فیصلہ کیا کہ اسے زمانہ پریس سے شائع کرایا جائے۔ دیانائن سے شرکت کی بات کی۔ اگر نقصان ہوا تو آدھا آدھا۔ زمانہ پریس کو پیشگی درکار تھی مگر نمبر نے مطلع کیا کہ ان کو رسالہ سے ملنے والی رقم پیشگی رقم سے زیادہ ہے۔ خیر خط و کتابت شروع ہوئی۔ یکم اکتوبر 1913 کو پریم چند نے دیانائن گلم کو لکھا ”قالباً پریم بچپنی اب شب بلا تک نہ چھپ سکے گی..... اگر آپ کا پریس اتنا وقت ہی نہ نکال سکے تو میں بدرجہ مجبوری یہ التماس کروں گا کہ یا تو میرے 72 روپے عطا فرمائیں یا پریم بچپنی کے 4½ جڑو چھپے ہوئے ریل کے ذریعے میرے پاس بھیج دیں۔ غالباً میں ان درخواستوں میں غیر معقولیت سے کام نہیں لے رہا ہوں۔ میں کسی دوسرے پبلشر کو ڈھونڈوں گا۔ صرف دیباچہ اور ٹائٹل کی ضرورت ہوگی۔ اور یہ بھی نہ ہو سکا تو شہد اور

کھی لگا کر ان اور ابق پریشاں کو چاٹوں گا اور سمجھوں گا کہ زر خود بخورم، یا میدہ در محنت خود بخورم۔ بہر حال آپ جو کچھ فیصلہ کریں جلد کریں اور مجھے مطلع فرمائیں۔ قیامت کے انتظار میں بیٹھنے سے تو یہی بہتر ہے کہ جو کچھ اس وقت ملتا ہے مل جائے۔“

اگلے ہی مہینے: ”آپ میری کتاب (جلد اول) جلدی سے چھپوا دیجیے تاکہ اس کی قدردانی دیکھ کر دوسرے حصے میں ہاتھ لگے اور کچھ منافع بھی ہو۔ کیا کہوں آپ نے مجھے اچھالنے میں کوئی کسر نہیں رکھی، خوب اچھالا، مگر میں ہی قسمت کا لٹڈورا ہوں کہ پرواز نہیں کر سکتا بلکہ نیچے گرنے کے لیے ڈرتا ہوں۔“ بعد میں پریم چند نے امتیاز علی تاج کو لکھا کہ پریم بھگینی میں نے اپنے خرچ پر زمانہ پریس سے چھپوائی تھی۔

پریم بھگینی دو حصوں میں شائع ہوئی تھی۔ حصہ اول کو چھپنے میں دو سال لگ گئے۔ یہ 1914 میں شائع ہوئی۔ پریم بھگینی کی کاپیاں تمبرہ کے لیے ارسال کی گئیں۔ اشتہار چھپوائے گئے۔ کاپیاں اعلیٰ ادیبوں اور نقادوں کو بھی بھیجی گئیں تاکہ ان کی رائے آئے اور ان کا رساں میں دیے جانے والے اشتہاروں میں استعمال کیا جاسکے۔ الناظر لکھنؤ کے ستمبر 1915 کے شمارے میں ایک اشتہار شائع ہوا جس میں ڈاکٹر محمد اقبال کی رائے درج ہے۔ علامہ اقبال نے مصنف کو تحریر فرمایا تھا ”آپ نے اس کتاب کی اشاعت سے اردو لٹریچر میں ایک نہایت قابل قدر اضافہ کیا ہے۔ چھوٹے چھوٹے نتیجہ خیز افسانے جدید اردو لٹریچر کی اختراع ہیں۔ میرے خیال میں آپ پہلے شخص ہیں جس نے اس راز کو سمجھا ہے اور سمجھ کر اس سے اہل ملک کو فائدہ پہنچایا ہے۔ ان کہانیوں سے معلوم ہوتا ہے کہ مصنف انسانی فطرت کے اسرار سے خوب واقف ہے اور اپنے مشاہدات کو ایک دلکش زبان میں ادا کر سکتا ہے۔“

نئی جی کی کہانیاں اردو میں مقبول تو تھیں مگر کتابی صورت میں یہ کتنی نہیں تھیں۔ 2/ مارچ 1917 کو پریم چند نے دیانائن گم کو لکھا ”پریم بھگینی حصہ دوم میں ذرا سرگرمی فرمائیے۔ جلدی ختم ہو جائے۔ ابھی بہت کچھ چھپواتا ہے۔ اگر پہلی منزل میں اتنا رُکے تو پھر اتنی لمبی زندگی کہاں سے آئے گی۔ تعطیل کرنا کے پہلے ختم ہو جانا ضروری ہے۔“

پریم بھگینی حصہ دوم کے بارے میں امتیاز علی تاج کو لکھا کہ ”اس کے چھپوانے

کا کام شروع کر دیا ہے۔ اور یہ یکم جولائی 1917 تک پبلک کے ہاتھوں میں پہنچ جائے گا۔ زمانہ کے مدبر نے لکھا ”یہ ظاہر کرنے کی ضرورت نہیں ہے کہ نئی پریم چند کے افسانوں نے پبلک میں کتنی شہرت حاصل کی ہے۔ یہ امر تسلیم ہے کہ صاحب موصوف کے زبردست اور عظیم قلم نے اپنے جاوید بھرے قصوں میں اخلاقی اوصاف، حب وطن و حسن و عشق کی بولتی چلتی تصویریں اور ان کے نہایت پاکیزہ پہلو کو نرالے ڈھنگ میں دکھائے ہیں۔ پریم بھگپتی حصہ دوم میں ایسے دلچسپ اور پُر اثر قصے درج کیے گئے ہیں جو دیکھنے سے تعلق رکھتے ہیں۔ شائقین جو نئی پریم چند صاحب کے جاوید نگار کا نتیجہ دیکھنا چاہتے ہیں قیمت ایک روپیہ۔“

پریم بھگپتی کا حصہ اول 1914 میں شائع ہوا تھا حصہ دوم 1918 میں۔ ایک سال بعد پریم چند نے غم کو لکھا کہ ”آپ کے فیچر کے خط سے معلوم ہوتا ہے کہ پریم بھگپتی حصہ دوم کی کل 119 جلدیں نکلی ہیں۔ اس حساب سے تو شاید کتاب میری زندگی میں بھی نہ نکل سکے گی۔“

اس ناامیدی کے برعکس وہ پریم بھگپتی کی اشاعت کے لیے تیار تھے۔ دو حصوں میں بتیس قصے تھے: سر پُر فرور، راجپوت کی بیٹی، نگاہ ناز، بیٹی کا دھن، دھوکا، پچھتوا، شعلہ حسن، اتاتھ لڑکی، چنچایت، سوت، بانگ سحر، مرض مبارک، قربانی، دفتری، دو بھائی، بازیافت، بوڑھی کاکی، بینک کا دیوالا، زنجیر ہوس، سوتلی ماں، مشعل ہدایت، منجر وفا، خواب پریشاں، راو خدمت، حج اکبر، آتما رام، ایمان کا فیصلہ، فتح، ڈرگا کا مندر، خونِ حرمت، اصلاح اور جنتو کی چمک۔ اگست 1919 میں غم کو لکھا کہ ”ذرا فیچر صاحب زمانہ سے دریافت کر کے مطلع کریں کہ بتیسی کی چھپائی نی جڑ کتنی ہوگی۔ اس معاملے میں مجھے امید ہے کہ آپ کے امکان میں جتنی رعایت ہوگی اس سے دریغ نہ فرمائیں گے۔“ تین مہینے بعد ”پریم بھگپتی کے مضامین کی ترتیب بھیجتا ہوں کتاب شروع کر دیجیے۔“

کچھ ہی دنوں بعد پریم چند نے امتیاز علی تاج کو لکھا ”پریم بھگپتی حصہ اول چھپ رہی ہے۔ غالباً دو مہینے میں تیار ہو جائے گی۔ کیا آپ پریم بھگپتی کا حصہ دوم اپنے اہتمام (دارالاشاعت) سے شائع نہیں کر سکتے۔ بازار حسن تو ابھی معلوم نہیں کب تک تیار ہو۔ اس اثنا میں اگر بتیسی حصہ دوم آپ شائع کر سکیں تو خوب ہو۔ کچھ قصے آپ ہی کے

دولوں پرچوں میں نکلے ہیں بقیہ میں دے دوں گا۔ کوئی دس جرو کی کتاب ہوگی۔ امتیاز علی تاج پریم بتیسی حصہ دوم کی اشاعت کے لیے تیار ہو گئے۔ پریم چند نے 30 ستمبر 1919 کو لکھا ”حصہ دوم کے لیے میں نے کون کون سے قصے تجویز کیے تھے۔ ان کی فہرست مجھے بھیج دیجیے۔ مجھے یاد نہیں آتا۔“ ”مسٹر 21 سطروں کا ہونا چاہیے (کیونکہ) اسی پر حصہ اول چھپ رہا ہے۔ کاغذ میں نے حصہ اول کے لیے بیس پاؤنڈ کا لگایا ہے اگر آپ بھی یہی کاغذ لگائیں تو دولوں حصوں میں یکسانیت آجائے اور تب قیمت بھی یکساں رکھی جائے گی۔ گھنیا کاغذ لگانا بے جواز ہوگا۔“ 16 دسمبر 1919 کے خط میں ”کاغذ برا نہیں ہے۔ اس پر چھپنے دیجیے۔ چھپے ہوئے فارم رد کر دینے سے نقصان ہوگا۔ میرا کاغذ ان سے کہیں بہتر ہے۔ لیکن مضائقہ نہیں۔ سستا کاغذ رہے گا تو کتاب بھی ارزاں ہوگی۔ مسٹر یہی رکھا جائے مگر کاتب کو تاکید کر دی جائے کہ مکالمے ہمیشہ نئی سطروں سے شروع کیا کرے۔“ چار مہینے بعد 22 اپریل 1920 کو ”معلوم نہیں کاغذ دستیاب ہوا یا نہیں۔ میرے ہندی پبلشر کلکتہ سے آپ کے پاس ہر قسم کا کاغذ سمجھنے کے ساتھ بھیجنے پر آمادہ ہیں۔ نصف قیمت پیشگی درکار ہوگی۔ اگر آپ اسے منظور فرمائیں تو کاغذ آجائے گا۔“ 16 جون 1920 ”سن کر خوشی ہوئی کہ کاغذ آگیا اور پریم بتیسی کی کتابت مکمل ہو گئی اب تو اسے چھپوا بھی ڈالیں۔ حصہ اول بھی غالباً آخر جولائی تک تیار ہو جائے گا۔ جولائی تو کیا اگست آخر تک۔ حصہ اول ابھی تک دیازائن گم صاحب کی بے توجہی کے سبب معرض التوا میں پڑا ہوا ہے۔ مگر امید ہے کہ حصہ دوم کا شائع ہونا تازیانے کا کام دے گا۔ اور یہی میری غرض تھی۔“

دیازائن گم کو کاغذ کے دستیاب ہونے میں مشکلات تھیں۔ پریم چند نے 10 دسمبر 1920 کو لکھا ”پریم بتیسی کا ٹائٹل ابھی لگایا یا نہیں؟ اب تو لٹلے دیر نہ کیجیے۔ جیسا کاغذ ملے اچھا یا بُرا بڑھیا یا گھنیا، براؤن، کالا، پیلا، نیلا، سبز، سرخ، نارنگی، لیکن ٹائٹل جج چھپوا دیجیے اور کتاب کی چھ سو جلدیں (قسم اول 500، قسم دوم 100) لاہور بھجوا دیجیے۔“ دس دن بعد ”بتیسی کا پیکٹ ملا۔ ٹائٹل دیکھ کر رُودیا۔ بس اور کیا لکھوں۔ کتاب کی مٹی خراب ہو گئی۔ آپ نے بہتر کاغذ نہ پا کر وہ کاغذ استعمال کر لیا ہوگا۔ غالباً کتاب کی تعداد میں اس طرح گبزنا لکھا تھا۔ خیر فی الحال چلنے دیجیے۔ لاہور والوں سے کہہ دوں گا کہ وہ ٹائٹل بدل ڈالیں۔ آپ کے یہاں بھی اچھا کاغذ ملے ہی ٹائٹل بدلنا پڑے گا۔ کچھ نقصان

ہوگا مگر غم نہیں۔“

پریم چند نے دیازائن غم کو پھر لکھا ”پریم بتیسی ابھی تیار ہو کر نہیں آئی۔ ٹائٹل بیچ میں زیادہ تردد اور جلدیں تیار ہونے کی امید نہ ہو تو آپ اس کی سات سو جلدیں بغیر ٹائٹل کے لاہور دفتر کبکشاں کو روانہ کر دیں۔ وہ اپنا ٹائٹل چھوڑ کر نکالیں گے اجرت مجھ سے وضع کر لیں گے۔“

پریم بتیسی کے دیباچے میں پریم چند نے لکھا ”میری کہانیوں کا پہلا مجموعہ پریم بھگینی کئی سال ہوئے شائع ہوا تھا۔ جہاں تک معاصر اخباروں کا تعلق ہے انہوں نے میری ناچیز کاوش کی داد دی لیکن شاکتین پر اس کا بہت کم اثر ہوا۔ پہلا ایڈیشن ختم ہونے میں کم و بیش پانچ سال لگ گئے۔ یہ قدر دانی بہت حوصلہ انگیز تو نہ تھی۔ لیکن مصنف کو تصنیف کے سوا چارہ نہیں۔ اس لیے یہ دوسرا مجموعہ پریم بتیسی کے نام سے اردو پبلک کے سامنے پیش کرتا ہوں۔ ممکن ہے کہ پہلے مجموعہ کی نسبت اس کا زیادہ چرچا ہو۔ یا سارا توہار اشاعت کے گودام ہی میں پڑا سڑے۔ میں اپنے فرض سے سبکدوش ہو چکا۔ اب صرف یہی آرزو ہے کہ ایک منتخب مجموعہ پریم چالیسا یا پریم پچاسا کے نام سے اور نکل جائے۔ بس یہی زندگی کا ماحصل ہوگا اور اسی پر قناعت کروں گا۔“

پریم بتیسی حصہ دوم کے بارے میں امتیاز علی تاج کو 30 اکتوبر 1920 کو لکھا ”پریم بتیسی دیکھا، باغ باغ ہو گیا۔ مجھے یہ مجموعہ نہایت پسند آیا۔ کتابت اور جلی ہوتی تو بہتر ہوتا، جب قیمت اور زیادہ رکھنی پڑتی فی الجملہ کتاب خوب چھپی ہے۔ اور میں اس کے لیے آپ کا حبرہ دل سے ممنون ہوں۔ دیکھیں پبلک اس کی کیا قدر کرتی ہے۔ پہلا حصہ بھی شاید اس ماہ میں تیار ہو جائے۔ میں نے زمانہ کو لکھ دیا ہے کہ آپ کے یہاں پانچ سو کتابیں بھیج دیں۔“

اپنے دوست دیازائن غم کے زمانہ پریس سے اتنے پریشان تھے کہ جب زمانہ پریس کے منبر نے پریم چند کو لکھا کہ پریم بھگینی کے دونوں حصے ختم ہو چکے ہیں اور انہوں نے دوسرے ایڈیشن کے لیے اصرار کیا تو پریم چند نے امتیاز علی تاج کو (14 ستمبر 1920) لکھا کہ ”میں نے عہد کر لیا ہے کہ زمانہ کی گردش میں نہیں پڑوں گا، اگر آپ اسے نکال سکیں تو بہتر ہے۔“

پریم چند کے افسانوں کے ترجمہ ہندی اور دوسری زبانوں میں بھی چھپنے لگے، ہندی میں تو ان کا خاص استقبال ہوا۔ پریم چند کے ایک دوست منن دویدی گجپوری تحصیلدار نے پریم چند سے کہا کہ وہ ہندی میں بھی لکھیں۔ ہندی کے مشہور رسالے سرسوتی دسمبر 1915 میں پریم چند کی پہلی کہانی ”سوت“ شائع ہوئی۔ اردو میں اسی عنوان سے یہ پریم بتیس میں شامل کی گئی۔

ہندی میں پریم چند کے افسانوں کی دھوم مچ گئی۔ جہاں اردو میں ناٹروں کا قتل تھا وہاں ہندی کے ناٹروں نے ان کا خیر مقدم کیا۔ جون 1917 میں ان کا پہلا ہندی مجموعہ ”سپت سروج“ ہندی پبلسنگ ایجنسی گورکھپور نے شائع کیا۔ اس میں سات کہانیاں (بڑے گھر کی بیٹی، سوت، سبھا کا ڈنڈ، بیچ پر میٹور، نمک کا داروغہ، اپدیش اور پریکشا) شامل تھیں۔ اس کے دیباچے میں گجپوری نے لکھا:

”اردو سنسار کے ہندو مہارتھیوں میں پریم چند جی کا استقامت بہت اونچا ہے۔ ایک ناموں سے آپ کی پستکیں اردو سنسار کی شوہا بوجھ رہی ہیں۔ اردو پتروں نے آپ کی رچناؤں کی کمت کٹھ سے پرھنسا کی ہے۔ ہر ش کی بات ہے کہ بلا بھاشا ہندی نے کچھ دنوں سے آپ کے چت کو آکرشت کیا ہے۔ پریم چند نے اُسے پوجنا تھ ناگری مندر میں پرولیش کیا اور ماتا نے اے ہرولے سے لگا کر اپنے اس لیش شالی پتر کو اپنایا ہے۔ اس پر مھا شالی لیکھک مہاؤ بھاد نے اتنی جلدی ہندی سنسار میں اپنا نام کر لیا ہے کہ آٹھریہ ہوتا ہے۔ آپ کی کہانیاں ہندی سنسار میں اونٹھی چیز ہیں۔ ہندی پتر پتریکائیں آپ کے لیکھوں کے لیے لالائت رہتی ہیں۔ کچھ لوگوں کا وچار ہے کہ آپ کی گھٹیں ساہتیہ مارٹنڈ رویندر بابو کی رچناؤں سے کھرتتی ہیں۔ ایسے دودان اور پرسدھ لیکھک کے وشیہ میں لکھتا اتادھیک اور اونچت ہوگا۔“

اگلے سال بمبئی کے ہندی گرنٹھ رتا کر نے نو قصوں کو ”نونوھی“ کے عنوان سے مجموعہ شائع کیا۔ قصے تھے: راجہ ہردول، رانی سارندھا، مریدا کی بیدی، پاپ کا آگنی کنڈ، جگنو کی چک، دھوکا، ایلوس کی رات، بچھتاوا، متا۔ اسی سال گورکھپور کی ہندی پبلسنگ ایجنسی نے تیرا مجموعہ پریم پورنا شائع کیا۔ اس میں پندرہ افسانے شامل کیے گئے۔ افسانے تھے: ایٹوریہ نیائے، شکھ بو، خون سفید، غریب کی ہائے، دو بھائی، بیٹی کا دھن، دھرم

سکٹ، درگا کا مندر، سیدامارگ، شکاری راج کمار، بلیدان، بودھ، سچالی کا اہبار، مہاتیر تھ۔  
 جہاں پریم پتیسی کی 1920 میں اشاعت کے بعد آٹھ سال تک اردو کا کوئی  
 مجموعہ شائع نہیں ہوا وہاں انھیں آٹھ سالوں میں ہندی میں پریم پتیسی (اردو کی کتاب  
 سے مختلف افسانے تھے)۔ نالٹائی کی 22 کہانیاں، بڑے گھر کی بیٹی، نمک کا دارودہ، لال  
 فیتہ، پیک کا دیوالہ کے علاوہ پریم پرسون (گیارہ قصے)، پریم دوواوشی (12 قصے)، پریم پرتگیا  
 (19 قصے)، پریم پرمود (17 کہانیاں)، اگنی سوامی (8 قصے) اور شانتی شائع ہوئے۔

29 اگست 1928 کے خط میں پریم چند نے غم کو لکھا تھا، ”اپنی کہانیوں کے  
 ایک مجموعہ کو میں نے یہاں خود چھپواتا شروع کیا ہے۔ دس فارم چھپ گئے ہیں۔ شاید  
 ایک فارم اور ہو۔ اس کا نام رکھا ہے خاک پروانہ۔ اس میں چودہ کہانیاں ہیں۔ کپتان،  
 خاک پروانہ، ملاپ، بڑے بابو، فکر دنیا، ستیاگرہ، تالیف، مستعار گھڑی، نغمہ روح، مجیب  
 ہوئی، دعوت، مزار آتشیں، خودی، نادان دوست۔ زمانہ کے اکتوبر نومبر 1928 شمارہ میں  
 اشتہار تھا اور فروری 1929 میں تمبرہ۔ (دوسرے گیلانی پریس کے ایڈیشن میں علاحدگی اور  
 تحریک شامل کر دی گئیں)۔

اسی سال (1928 میں ہی) خواب و خیال کے نام سے ایک مجموعہ لاہور کے  
 لاجپت رائے اینڈ سنز نے شائع کیا۔ اس میں مندرجہ ذیل چودہ کہانیاں تھیں۔ لوک  
 جھوٹ، دست غیب، لال فیتہ، موٹھ، شلرج کی بازی، مایہ تفریح، نخل امید، فلسفی کی  
 محبت، فتح، عبرت، خودی، دعوت شیراز، شدمی، ستی۔

اسی سال ایک اور مجموعہ، انڈین پریس لہ آباد سے چھپوایا۔ یہ تھا فردوس خیال،  
 اس میں بارہ افسانے تھے: نزول برق، بھوت، توبہ، ڈگری کے روپے، تہذیب کا راز،  
 بھارے کا ٹٹو، راہ نجات، سوا سیر گیہوں، لیلیٰ، عفو، مریدی، نیک بختی کے تازیانے۔ 23  
 اپریل 1930 دیانرائن غم کو لکھے خط سے ظاہر ہوتا ہے کہ ان افسانوں کا ہندی سے اردو  
 میں ترجمہ پریم چند نے خود کیا۔

آٹھ سال قبل ستمبر 1920 میں پریم چند نے تاج صاحب کو ایک قصہ بھیجا تھا۔  
 عنوان تھا ”دفتری“۔ اسی خط میں تاج کو مطلع کیا کہ یہ قصہ پریم چالیسی کا پہلا قصہ ہوگا۔  
 مگر چالیسی کی اشاعت نو سال بعد ہو سکی۔ اور یہ نہ تو زمانہ پریس سے، نہ ہی دارالاشاعت



سے بلکہ اسے گیلانی الیکٹریک پریس لاہور سے شائع کیا۔ اس کے ناشر سعید مبارک علی نے خود پریم چند سے لکھنؤ میں ملاقات کی اور سوز و دمن اور پریم چالیسی، خانہ پروانہ اور کر بلا کی اشاعت کے لیے اجازت مانگی اور یہ بھی پوچھا کے صلے میں کتنی سطریں ہوں۔ پریم چالیسی کے بارے میں اب مزید معلومات نہیں ہے۔ بس یہی معلوم ہے کہ پریم چالیسی 1930 میں دو حصوں میں شائع ہوئی۔ اس میں شائع ہوئے قصے یوں ہیں۔ حصہ اول میں : چوری، قزاقی، انتقام، رام لیلہ، دین داری، سہاگ کا جنازہ، داروغہ کی سرگزشت، خانہ برباد، کھٹک، الزام، منتر، انسان کا مقدس فرض، استعفیٰ، کفارہ، دیوی، قوم کا خادم، ترسول، مندر، نہنی، آنسوؤں کی ہولی۔ حصہ دوم میں : مجبوری، چکدہ، ابھاسن، حسرت، دیوی، جنت کی دیوی، مزہ، دو سکھیاں، ماں، بیوی سے شوہر، پوس کی رات، جلوس، لیلیٰ، حرز جاں، مزار اللت، غنو، جہاد، امتحان، بند دروازہ۔

مارچ 1934 زائن دت سہگل نے لاہور سے تیرہ کہانیوں کا مجموعہ آخری تھنڈ شائع کیا۔ قصے تھے : جیل، آخری تھنڈ، طلوع محبت، دو تیل، ادیب کی عزت، ڈیمانٹریشن، نجات، شکار، آخری حیلہ، قاتل، وفا کی دیوی، برات، ستی۔

اردو گمراہ دہلی سے 1936 میں زاہرہ شائع ہوئی۔ اس میں پندرہ کہانیاں تھیں : آشیاں برباد، ڈائل کا قیدی، تہر خدا کا، بوئے بھائی صاحب، لعنت، لاٹری، خانہ دالہ، فریب، زیور کا ڈبہ، وفا کی دیوی، زاہرہ، مس پدما، حقیقت، ہولی کی چھٹی۔

اپنی وفات سے تین سال پہلے پریم چند نے ”میرے بہترین افسانے“ (جو کتاب منزل کشمیری گیٹ، لاہور 1933 نے شائع کی تھی) کے -پیاچہ میں لکھا تھا: ”میرے دوست مدت سے مصر تھے کہ میں اپنی کہانیوں کا ایک ایسا نمائندہ مجموعہ منتخب کر دوں جس کے مطالعہ سے لوگ زندگی کے متعلق میرے نظریات معلوم کر سکیں۔ یہ انتخاب اس مقصد کو ملحوظ رکھتے ہوئے تیار کیا گیا ہے۔ اس میں میں نے محض ان کہانیوں کو چنا ہے جنہیں میں پسند کرتا ہوں اور جنہیں جدا جدا نوعیت کے نقادوں نے بھی سراہا ہے۔“ یہ کہانیاں ہیں : راہ نجات، منتر، مہاتیر تھ، بیچ پریشور، زانی سارندھا، دو تیل، شطرنج کی بازی، ستی، پرائیویٹ، سجان بھگت۔

عصمت ڈپو دلی نے پریم چند کی وفات کے بعد 1937 میں دودھ کی قیمت شائع

کیا، اس میں نو کہانیاں ہیں: عصمت، کسم، وفا کا دیوتا، اکیر، عید گاہ، سکون قلب، ریاست کا دیوان، دودھ کی قیمت، زلو یہ نگاہ۔

پریم چند نے 19 مارچ 1935 کو حسام الدین غوری کو لکھا تھا ”واردات چھپ رہا ہے۔“ اس میں تیرہ افسانے ہیں: گلی ڈنڈا، مفت کرم داشتن، بد نصیب ماں، انصاف کی پولس، بیوی، مالکن، گھوڑہ شکایت، روشنی، مصوم بچہ، سوانگ، شانتی، قاتل کی ماں، غم نداری، تُو بجز۔

دودھ کی قیمت کے بعد پریم چند کے قصوں کا کوئی محدود مجموعہ شائع نہیں ہوا۔ 1978 میں میں نے تیس قصوں کا ایک مجموعہ مکتبہ جامعہ کو اشاعت کے لیے دیا تھا۔ کاپی رائٹ کی وجہ سے یہ کئی سال تک شائع نہیں ہو سکا۔ تب میں نے اسے واہس لے کر سٹار پبلشر کو دے دیا کچھ سال بعد پتہ چلا کہ وہ سودہ گم ہو گیا۔ اس میں بہت سی وہ کہانیاں تھی جو گومیکا کے اہلچہ ساتھ میں پیش کی گئی ہیں۔

پریم چند کی وفات سے قبل اردو اور ہندی میں ان کی لگ بھگ پچاس تصانیف شائع ہو چکی تھیں۔ تاریخ وار فہرست پیش ہے۔ (1) سوز وطن، (2) سیر درویش، (3) ہروہی رانی، (4) پریم بھگینی (حصہ اول)، (5) سپت سروج، (6) لوندمی، (7) پریم پورنما، (8) پریم بھگینی (حصہ دوم)، (9) پریم ہنسی (حصہ اول)، (10) پریم ہنسی (حصہ دوم)، (11) پریم پرجم، (12) نمک کا داروفا، (13) بیچ پریشور، (14) پریم بھگینی (ہندی)، (15) ٹالٹائے کی کہانیاں، (16) پریم پرسون، (17) بیگ کا دیوالہ، (18) پریم دوادشی، (19) پریم پرکتیا، (20) پریم پرہود، (21) شانتی، (22) آگنی سارمی، (23) خاک پروانہ، (24) خواب و خیال، (25) فردوس خیال، (26) پریم چترتھی، (27) پریم تیرتھ، (28) پانچ بھول، (29) سپت سنن، (30) سر یاترا، (31) پریم چالیسی (حصہ اول)، (32) پریم چالیسی (حصہ دوم)، (33) پریم گنگ، (34) پریم پنا، (35) سر دسربشم کہانیاں، (36) میرے بہترین افسانے، (37) بیچ پرسون، (38) آخری تھہ، (39) نوجیون، (40) پریم بی پوش، (41) مر تک بیوج، (42) نجات، (43) مان سرور (حصہ اول)، (44) مان سرور (حصہ دوم)، (45) زاو رلو، (46) دودھ کی قیمت، (47) واردات، (48) دیہات کے افسانے، (49) جیل، (50) گرامیہ جیون کی کہانیاں۔

افسانوں میں مذکورہ بالا نمبر 2، 3، 13، 17، 30، 34، 41، 42 وغیرہ شاید ایسی کہانیاں تھیں جنہیں صرف ایک کہانی کے طور پر پیش کیا گیا۔ کچھ دو یا تین، چار، پانچ، چھ، سات، نو، بارہ، پندرہ، سترہ کہانیوں کے مجموعہ بھی تھے۔

وفات کے تھوڑا پہلے پریم چند نے مان سرودر کے عنوان سے دو مجموعے شائع کیے تھے۔ ان میں 53 قصے تھے۔ اس کے بعد ان کے بڑے بیٹے شری پت نے ایک مجموعہ ”کنن“ شائع کیا جس میں بارہ قصے تھے۔ اس کے علاوہ 150 قصے ہندی اور اردو کے رسالوں میں تلاش کر انھیں مان سرودر کے اگلے چھ حصوں میں شائع کیا۔ پھر 1962 میں پریم چند کے چھوٹے بیٹے امرت رائے نے 56 کہانیوں کو زمانہ اور دوسرے اردو ہندی رسالوں سے اکٹھا کر کے گپت دھن کے دو حصوں میں شائع کیا۔ اس کے کئی سال بعد شری پت رائے نے سولہ کہانیاں پیش کیں۔ کل کشور گوبینکا نے ان سولہ کے علاوہ سولہ اور قصے ڈھوڑ نکالے۔ انھیں پریم چند کے ’اپراپیہ ساتھ‘ میں شائع کیا۔

مان سرودر (آٹھ حصے) کنن، گپت دھن (دو حصے) اور پریم چند کے اپراپیہ ساتھ میں شائع ہوئے افسانوں کے علاوہ دو کہانیاں قاتل اور بارات اردو میں پریم چند کے نام سے چھپی ہیں اور یہی دونوں کہانیاں شیورانی دیوی کے مجموعے ناری ہردے میں بھی چھپی ہیں۔ میں نے 1959 میں امرت رائے کو خط لکھ کر پوچھا بھی تھا (شیورانی دیوی حیات تھیں) ایسا کیوں؟ جواب نہیں آیا میرا خیال ہے یہ کہانیاں پریم چند کی ہی ہیں۔ اردو کا متن تو انھیں کا ہے۔

مان سرودر (حصہ چار) کی ”سمسیا“ وہی افسانہ ہے جو مان سرودر (آٹھ) میں ”وشم سسیا“ کے عنوان سے ہے۔ گوبینکا کے پریم چند کا اپراپیہ ساتھ میں روئے سیاہ وہی کہانی ہے جو اسی کتاب میں پرتگیا کے عنوان سے ہے۔ گوبینکا کے اپراپیہ ساتھ میں ”پرتگیا کی بتیا“ وہی افسانہ ہے جو گپت دھن میں ”عزت کا خون“ کے عنوان سے شامل ہے۔ اسی طرح ”بہنی“ بھی دوبار شامل ہو گئی ہے۔ مان سرودر حصہ دوم کی ”نیائے“ وہی افسانہ ہے جو گپت دھن میں ”نبی کا نچئی نزواہ“ کے عنوان سے شائع ہوا۔ ”لال فیتہ“ اور ”وفا کی دیوی“ کسی ہندی مجموعہ میں شامل نہیں ہے۔ تقریباً 100 ہندی کہانیاں ہیں جن کا اردو ترجمہ نہیں شائع ہوا ہے۔

کچھ محقق بہوق اور پلشم کے نام سے شائع شدہ کہانیوں کو پریم چند کی کہانیاں سمجھتے ہیں میرے خیال میں یہ ٹھیک نہیں۔ پلشم مشہور فلمی ایکٹرس مینا کماری کے نانا پیارے لال شاکر میرٹھی کا فلمی نام تھا جنہوں نے دیازائن ٹم کے ساتھ کام کیا تھا اور بعد میں ادیب کے مد رہے۔ بہوق کے نام سے ایک ادیب زمانہ میں لکھتے تھے مگر وہ اپنے نام کے ساتھ ایم ایس سی بھی لکھتے تھے۔ نیرنگ خیال میں ایک خواتین انیس فاطمہ بن بہوق کے نام سے لکھتی تھیں۔ جب بہوق کی کہانیاں شائع ہوئیں اس وقت پریم چند بہت مقبول تھے۔ کوئی وجہ نہیں کہ وہ اس نام سے افسانے لکھتے۔ یہاں یہ لکھنا بھی واجب ہوگا کہ ایک دوسرے پریم چند بھی تھے۔ جنہوں نے اپنے مجموعوں کو لاہور سے چھپوایا تھا۔ یہ اپنے نام کے بعد ایم۔ اے۔ لکھتے تھے جبکہ فٹھی پریم چند صرف بی۔ اے۔ ہی تھے۔ ایک محقق کے مطابق ان کے اس نام سے 17 مجموعے شائع ہوئے ہیں۔ راقم الحروف نے کچھ مجموعوں کو عثمانیہ یونیورسٹی لاہور میں دیکھا ہے۔

کچھ محققین نے داراشکوہ کا دربار کو افسانوں میں شامل کرنا چاہا ہے۔ یہ ستمبر 1908 میں لاہور کے ماہ وار رسالہ آزاد میں شائع ہوا تھا۔ یہ افسانہ نہیں انشائیہ ہے۔ پریم چند تاریخی واقعات کو موضوع بنا کر افسانے ضرور لکھتے تھے جیسے امتحان، نزول برق، دل کی رانی، زنجیر ہوس، مگر ان سب میں وہ ڈرامائی کیفیت پیدا کر دیتے تھے۔ داراشکوہ کا دربار میں مغل بادشاہ شاہ جہاں کے فرزند عظیم کی زندگی کے صرف ایک پہلو پر روشنی ڈالی گئی ہے۔ یہ تو مضمون ایسے ہی ہے جیسے پریم چند کا کراوم ویل پر مضمون۔ اسے اس مجموعہ میں شامل نہیں کیا جا رہا ہے۔ ایسا ہی ایک اور مضمون ہے بھرت۔ اسے بھی افسانوں کی فہرست میں نہیں رکھا گیا ہے۔

ابتدائی دور سے پریم چند کو کتابیں پڑھنے کا شوق تھا۔ رابندر ناتھ ٹیگور کی کہانیوں کے اردو ترجمے کیے تھے اور شائع کرائے تھے۔ ان کی تفصیل دستیاب نہیں ہے۔ نالٹائی کی بیس سے زیادہ کہانیوں کے ترجمے بھی کیے۔ کچھ کہانیاں بچوں کے لیے ہیں۔ جیسے جھگل کی کہانیاں یا کتے کی کہانی۔ ان کہانیوں کو بھی پریم چچاسا میں شامل نہیں کیا گیا۔

1907 میں نواب رائے کا شائع ہونے والا ایک قصہ تھا روشنی رانی۔ یہ ہندی

سے ترجمہ تھا۔ اس کے آخر میں لکھا تھا ”ماخوذ و ترجمہ از ہندی نواب رائے“ اس قصہ کے مصنف تھے منشی دیوی پرساد ساکن جودپور، جن کے والد اجیر کی درگاہ کے نائب رہ چکے تھے۔ دیوی پرساد فارسی اور ہندی کے مصنف تھے ریاست جودپور میں ہندی کو سرکاری زبان بنوانے میں سرگرم تھے۔ تقریباً ساٹھ ہندی کتابوں کے مصنف تھے۔ مغل بادشاہوں اور راجہ تھان کے مہاراجوں پر کتابیں لکھی تھیں۔ ایک کتاب کا عنوان تھا ”روحی رانی“۔ منشی دھپت رائے جو نواب رائے کے نام سے رسائل میں لکھتے تھے (اور آگے چل کر پریم چند بنے) اس کتاب سے متاثر ہوئے اور اس کا اردو ترجمہ کر کے اسے زمانہ کے اپریل تا اگست 1907 کے شماروں میں شائع کرایا۔ مدیر دیانرائن گم نے اسے قصہ کا خطاب دیا ہے۔ اور اسے ایک کتابچہ کی شکل میں بھی چھاپ کر زمانے کے دفتر سے فروخت بھی کیا تھا۔ اس کے ناسٹل پر بھی لکھا تھا، ”ایک قصہ“۔ میں نے یہ معلومات اپنی کتاب پریم چند لٹریری بائیوگرافی میں پیش کی تھی۔ امرت رائے نے روحی رانی کو ایک ناول قرار کر کے منگلاچرن میں شائع کیا۔ حالانکہ زمانہ میں کوئی ناول شائع نہیں ہوا۔ میں بھی دیانرائن گم کی طرح روحی رانی کو قصہ مانتا ہوں اور اسے پریم پچاسا میں شامل کیا ہے۔

پریم پچاسا کی چھ جلدوں میں ایک درجن سے زائد افسانے ایسے ہیں جو بنگالی، انگریزی اور روسی کے افسانوں کے ترجمے ہیں۔ پریم چند کا مطالعہ بہت وسیع تھا۔ حیرانی اس بات کی ہے کہ ایک میٹرک پاس اسکول ماسٹر بندیل کھنڈ کے جنگلوں میں بے، گاؤں یا چھوٹے قصبوں میں اسکول کا معائنہ کرنے والا کہاں سے ڈکٹس، ہاتھرن اوسکروائلڈ، نیگور کو تلاش کر کے پڑھتا اور افسانے لکھتا تھا۔ ان افسانوں کے ترجموں کو پریم چالیسا میں شامل کیا ہے کچھ لفظ بہ لفظ ترجمہ ہیں۔ انگریزی کی کتابوں کے علاوہ وہ روسی اور فرانسیسی مصنفوں کی کتابوں کے انگریزی ترجمے پڑھتے، اگر ان کہانیوں سے متاثر ہوتے تو ان کے پلاٹ کو لے کر اردو میں کہانی لکھ ڈالتے تھے۔ مگر یہ ذکر نہ کرتے کہ یہ افسانے کہاں سے ماخوذ ہیں۔ عام طور پر ترجموں کے اختتام پر نواب رائے یا در۔ (دھپت رائے) لکھتے تھے مگر اصل مصنف کا نام نہیں دیتے تھے۔ ”سگِ لیلیٰ“ میں کرداروں کے نام وہی ہیں جو اصل افسانے میں ہے مگر یہ افسانہ کس کا لکھا ہے اس کی کوئی جانکاری نہیں۔ کبھی ماحول

بدیہی ہوتا کبھی ہندستانی، چارلس ڈکنس کی ایک کہانی کے کردار سے متاثر ہو کر ”اھکِ ندامت“ لکھی اس کے کردار بدیہی ہیں۔ کبھی کبھی بگلہ کہانیوں کے ہندی ترجمے کو لے کر اسے اردو میں لکھ ڈالتے۔ جیسے دھوکے کی ٹٹی، خوف رسوائی، اپنے فن کا استاد، قاضی، یہ بالکل ترجمے نہیں تھے بگلہ (ہندی ترجمے) تقسیم کو لے کر لکھے تھے۔ اور ان کہانیوں کو صرف اردو رسائل میں ہی چھپواتے تھے۔ رتن ناتھ سرشار کی سیر کہسار کو ہندی میں پروت یاترا کے نام سے لکھا۔ یہ کسی اردو مجموعے میں شائع نہیں ہوا۔ پریم چند نے امتیاز علی تاج کو لکھا تھا کہ اھکِ ندامت اور آبِ حیات کے بعد وہ ترجمہ نہیں کریں گے۔ حقیقت برعکس ہے انھیں جب کوئی افسانہ اچھا لگتا تھا تو اس کے بنا پر افسانہ لکھ کر رسائل کو بھیج دیتے۔ ایک بار قبول کیا کہ انھوں نے Eternal-City کے ایک جزو سے متاثر ہو کر ایک کہانی ”دوشواس“ لکھی ہے۔ ایک روسی فنکار کنلین سیو جنسوں نے پریم چند کا ہندی میں مطالعہ کیا تھا۔ مجھے 1950 میں بتایا تھا کہ پریم چند کی ایک کہانی گورکی کی کہانی سٹی آف-یلوڈیول کا ترجمہ سا تھا۔ ایک اور کہانی جینوف کی کہانی کا۔ ایک افسانہ تھا قیدی۔

امتیاز علی تاج کو 3 جولائی 1919 کو لکھا ”کل میں نے چچا کو خاص طور سے پڑھا۔ مصنف نے خوب لکھا ہے۔ اگر کوئی ہندو صاحب ہیں تو خیر اور اگر مسلمان صاحب ہیں تو ان کی قلم کی داد دیتا ہوں۔ قصہ خوب بنایا گیا ہے۔ سری کانت کا کیریئر قابل تعریف ہے۔ میں نے اس قصہ کو ہندی میں ترجمہ کرنے کا فیصلہ کر لیا ہے۔“

دسمبر 1942 میں راقم الحروف نے پریم چند کے فرزند شری پت رائے سے پیشکش کی تھی کہ پریم چند کے افسانوں کو ایک سلسلے میں شائع کریں (میری خط و کتابت ڈاکٹر شام سنگھ ششی کی کتاب ”پریم چند کے دن گوپال“ ہندی میں شائع ہو چکی ہے) مگر یہ ممکن نہ ہو سکا۔ بعد میں ایک دو ناشروں سے غیر رسمی بات ہوئی۔ کوئی اشاعت کے لیے تیار نہ ہوا۔ پریم چند کی پیدائش کے ایک سو سال بعد ان کی بہت تقریبیں ہوئی ہیں مگر اس طرف کسی کا دھیان نہیں گیا۔ اب قومی کونسل برائے فروغِ اردو زبان نے جس اسکیم کو اپنایا ہے اس کے تحت دیگر تحقیقات کے علاوہ ان کے تمام افسانوں کو پریم چچا سا کی چھ جلدوں میں پیش کیا جا رہا ہے۔

کلیات کی ان جلدوں میں وہ تمام قصے شامل ہیں جو پریم چند نے پہلے اردو میں

لکھے اور وہ بھی جن کی تخلیق پہلی بار ہندی میں اور ان کی حیات میں اردو میں بھی شائع ہوئے۔ ان کے علاوہ وہ تمام قصے بھی ہیں جو صرف ہندی میں شائع ہوئے اور جنہیں پہلی بار اردو کے قارئین کے لیے پیش کیا جا رہا ہے۔ کونسل نے ان قصوں کو ترجمہ کے بجائے انہیں اردو رسم الخط میں پیش کیا ہے۔ کونسل کا یہ بھی فیصلہ تھا کہ ان کے تمام ناولوں، مضامین اور قصوں کو تاریخ وار پیش کیا جائے۔

پریم چند کے اردو ہندی افسانوں کا تقابلی مطالعہ میں نے 1957 میں کیا تھا اور دو حصوں میں ایک فہرست تیار کی تھی جس میں یہ بتایا گیا کہ کون سا افسانہ کب اور کہاں ہندی، اردو میں شائع ہوا اور کس مجموعہ میں شامل ہے۔ اس کی ایک کاپی گومناکالے گئے تھے دوسری میرے پاس ابھی تک محفوظ ہے لیکن آج تک شائع نہ کرا سکا۔ 1962 میں امرت رائے نے صرف 224 ہندی افسانوں کی فہرست پیش کی تھی اس کے سات سال بعد ڈاکٹر جعفر رضا نے ایک فہرست تیار کی تھی پھر رادھا کرشن نے اور ہیلنس زیدی نے بھی ایک فہرست شائع کی، مگر کسی بھی فہرست میں مکمل اور مستند جانکاری نہیں۔

پریم چند بعض اوقات قصہ کا عنوان بدل دیتے تھے۔ ایک کہانی تھی دوا اور دارو۔ اس کا نام بدل کر کپتان کر دیا۔ شامت اعمال کو بدل کر خاک پروانہ کر دیا۔ موت اور زندگی کی جگہ امرت، حسن و شباب کو بدل کر کشمکش کر دیا گیا، ہندی میں آگا چچما، سکون قلب کو بدل کر شانتی۔ زلمہ میں شائع کہانی معرہ کو بدل کر سمیا کر دیا۔ ایک مجموعے میں وشم سمیا بھی اسی کا نام رکھا۔

قارئین کو مد نظر رکھتے ہوئے پریم چند کرداروں کے نام بھی بدل دیتے تھے۔ کہکشاں میں ایک افسانہ راج اکبر شائع ہوا تھا اس میں کردار تھے۔ صابر حسین، شاکرہ نصیر عباسی جب یہ ہندی میں شائع ہوا تو کردار تھے۔ رودر منی، سکھدا، کیلاسی، دو بھائی (جو زمانہ میں شائع ہوئی تھی) کے کردار تھے کرشن، بلدیو، واسودیو، یثودھا، رادھا۔ اس پر دوستوں نے اعتراض کیا۔ ایڈیٹر کو خط لکھ کر صفائی پیش کی۔ جب یہ کہانی ہندی رسائل میں چھپی تو کرداروں کے نئے نام تھے۔ شیودت، کیدار، کلاوتی، مادھو وغیرہ۔ ایک کہانی آتما رام کے متعلق کہکشاں کے مدیر امتیاز علی تاج کو لکھا۔ ”یہ اس قدر ہندو ہو گئی ہے کہ کہکشاں کے لائق نہیں آپ خود ہندو سہی مگر آپ کے ناظرین تو ہندو نہیں۔“

کرداروں کے نام بدلنے کی وجہ سے اور ترجمہ میں ترمیم کی وجہ سے ہندی اور اردو میں قصوں کے تقابلیں میں کافی دقتیں پیش آتی ہیں کچھ رسالوں کو چھوڑ کر باقی کی زندگی پانچ سال سے زیادہ نہیں ہوتی تھی۔ سید علی اکبر آبادی نے 1910 میں آگرہ سے ادیب نکالا جو صرف ایک سال چلا پھر نوبت رائے نظر نے اسی نام سے لہ آباد سے شائع کیا۔ یہ تین سال چلا۔ لکھنؤ سے برج زائن چکسٹ نے 1918 میں صبح امید نکالا۔ 1926 میں ان کی وفات ہوئی۔ سدرشن نے لاہور سے چندن نکالا جو کچھ ہی سال چلا۔ زمانہ ہی صرف ایک ایسا رسالہ تھا جو 1902 سے لے کر 1945 تک شائع ہوا۔ کبکشاں، تہذیب نسواں، پھول اور شاہکار کچھ سال کے بعد بند کر دیے گئے۔ مگر زمانہ کی فائلیں کچھ لائبریریوں میں دستیاب تو ہیں مگر سب شارے مشکل سے ملتے ہیں۔ کچھ شماروں سے صفحات بھی غائب ہیں۔ زمانہ کے علاوہ دوسرے کم عمر رسالوں کی فائلوں کے بارے میں میں اپنے تجربے کی بنا پر کہہ سکتا ہوں کہ کچھ ہڈانے رسالوں کی فائلیں جنہیں میں نے پچاس سال پہلے دیکھی تھی اب غائب ہیں۔ آج ادیب، العصر، کبکشاں، عصمت، ذخیرہ، نیرنگ خیال، صبح امید، ہمدرد، آزاد، تہذیب نسواں، پھول، ہزار داستان کے شماروں کی عدم موجودگی میں سارے قصص کی نقل اور ترتیب اور حواشی میں ساری تفصیلات دینے کا کام بھی آسان نہیں ہے۔

جب پریم چند نے عدم تشدد کے بعد سرکاری نوکری سے استعفیٰ دیے دیا تو ان کی آمدنی کا اہم ذریعہ افسانے ہی تھے۔ ناول سے انھیں بہت کچھ نہیں ملا، نہ ہی افسانوں کے مجموعوں سے۔ ان کی حیات میں شاید ہی کسی اردو کتاب کا دوسرا تیسرا ایڈیشن نکلا ہو بہت سے ناٹروں نے انھیں رائٹی بھی نہیں دی۔ 1941 میں مجھے سید گیلانی صاحب نے بتلایا تھا کہ پریم چالیسی کی بہت سی کاپیاں پڑی تھیں اور انھوں نے شری پت رائے کو لکھا تھا کہ لاگت کی رقم دے کر وہ ان کاپیوں کو لے جائیں۔

پریم چند کے زیادہ افسانے ہندی میں شائع ہوتے پھر ان کا ترجمہ رسائل یا اخبار میں شائع ہوتا۔ پریم چند کو شش کرتے کہ افسانے کو اردو اور ہندی رسائل کو ایک ساتھ ہی بھیجیں۔ اردو سے ہندی اور ہندی سے اردو میں ترجمہ خود کرتے یا کسی شاگرد یا دوست سے کروا کر رسالوں کو بھیج دیتے تھے۔ ایک بار غم کو لکھا کہ ترجمہ اقبال درما سحر



محکمائی سے کروالیں۔ کبھی کبھی ان کے ہندی کے افسانوں کا اردو میں ترجمہ بغیر اجازت کر دیا جاتا جو اصل افسانے سے مختلف ہوتا۔ اکتوبر 1922 کو دیانرائن گم کو ایک خط میں لکھا ”زمانہ کے لیے ایک مضمون لکھا۔ اس کا ہندی ترجمہ کلکتہ کے ایک رسالے میں نکلا تھا۔ میں نے مضمون صاف کیا مگر ہندی میں نکلنے کے تیسرے دن ہی اس کا ترجمہ لاہور کے پرتاپ میں نظر آیا..... حالانکہ لاہوری ترجمہ بالکل بھدا ہے مگر قصہ تو وہی ہے۔“ یہی کیفیت کچھ اور قصوں کی بھی ہو سکتی ہے۔

ایک اہم بات یہ بھی ہے کہ پریم چند کو افسانہ نگاری میں غیر معمولی کامیابی حاصل ہوئی تھی۔ اردو ہندی رسالوں سے فرمائش آتی رہتی تھیں۔ پریم چند قصہ لکھتے۔ رسالہ کو بھیج دیتے، یہ چھپ جاتا، رسالہ کی کاپی آتی، اسے دیکھتے۔ کبھی دوست اور احباب پڑھنے کے لیے لے جاتے اس کی تعریف ہوتی اور پریم چند بھول جاتے کون لے گیا۔ عام طور پر واپس بھی کوئی نہ کرتا تھا، مگر انھیں تو اس کی اشاعت اور معاوضہ کی فکر تھی معاوضہ آیا بات ختم ہوگئی۔ جب نئے مجموعے کی اشاعت کی بات شروع ہوتی تب دماغ پر زور ڈالا جاتا۔ اگر قصہ یاد آگیا اور قصہ دستیاب نہیں ہوا تو ایڈیٹر کو نقل کے لیے لکھتے۔ اگر قصہ یاد نہیں رہا تو اسے اس مجموعے میں شامل نہیں کیا جا سکا۔ اور جب یاد آگیا تو اس کی نقل یا اس کی کاپی کروا کر کسی دوسرے رسالے کو بھیج دیتے اور پھر بعد کے مجموعے میں شامل کر لیتے۔ ایک دو مثال پیش کرنا چاہوں گا۔

جون 1910 کے زمانہ میں ایک قصہ چھا شکار، جب پریم بھجوی یا پریم بھتیسی کے لیے قصے اکٹھے کر رہے تھے تو اس کا دھیان نہیں آیا، اکتوبر 1931 میں اسے چندن میں شائع کر دیا اور اسے آخری تھمہ میں شامل کیا گیا۔ ایک اور کہانی تھی ملاپ، یہ زمانہ جون 1913 میں شائع ہوئی تھی۔ پندرہ سال بعد اسے خاک پروانہ میں شامل کیا گیا۔ ایک افسانہ دونوں طرف سے زمانہ مارچ 1911 میں شائع ہوئی۔ کسی مجموعہ میں نہیں ہے۔

عام طور پر پریم چند کے قصے 10، 15 صفحات کے ہوتے تھے مگر کچھ قصے ایسے بھی ہیں جن کی ضخامت 50، 60 صفحات ہیں، روشنی رانی، دو سلکھیاں وغیرہ۔ کچھ کہانیاں اتنی چھوٹی ہیں کہ کہانی لفظ کا استعمال زیب نہیں دیتا۔ جیسے ہانسری (یہ صرف 8 یا 10 لائنیں کی کہانی ہے) کہکشاں لاہور کے جس شمارہ میں یہ کہانی چھپی تھی اس کی فہرست

میں لکھا تھا ہانسری۔ (کہانی معنف پریم چند) گیلانی الیکٹرانک پریس کے مالک سید مبارک شاہ گیلانی نے 1941 میں راقم الحروف کو بتلایا تھا کہ جب پریم چالیسی چھپ رہی تھی تو انھوں نے پریم چند کو ایک خط لکھا کہ فارم چھپ رہا ہے۔ دو صفحے خالی ہیں، کچھ لکھ دیجیے اور پریم چند نے دو صفحے کی کہانی لکھ دی۔ شاید اس کہانی کا عنوان تھا دیوی۔ ایک دوسری تھی قوم کا خلام۔ بند دروازہ وغیرہ اسی صف میں آتے ہیں۔ اس مجموعہ میں ایک اپورن کہانی بھی شامل ہے جسے ڈاکٹر گوینکا نے ڈھونڈ نکالا ہے۔

ایک دلچسپ امر یہ بھی ہے کہ وفات سے دس پندرہ سال پہلے پریم چند نے لگ بھگ بیس افسانے لکھے جن کا تعلق ان کے بچپن یا معلّیٰ کے زمانے کے تجربات سے ہے۔ ترقی، بڑے بھائی صاحب، چوری، گلی ڈنڈا، میری پہلی رچنا، ہولی کی چھٹی، جیون سار، میری کہانی، آپ بیتی، ڈھپور سنگھ، لال فیتہ، منت کرم داشتن، لاٹری، دفتری، شکوہ و شکایت، نغمہ روہ وغیرہ۔

ان مضامین کو اور پریم چند سے انگریزی بلکہ یاروسی سے ترجمہ کو اس مجموعہ میں شامل کرنے پر اعتراض ہو سکتا ہے مگر پریم چند کے لڑکوں نے خود انھیں افسانوں کے مجموعوں میں شائع کیا ہے۔ اس لیے ان ترجموں کو پریم چھپاسا میں شامل کیا گیا ہے۔ ایک درجن طنزیہ کہانیاں ہیں جن کا مرکزی کردار موٹے رام شاستری ہے۔ اس کو لے کر عزت چک کا دھوا بھی ہوا تھا۔

پریم چند کے افسانوں کی پہلی تخلیق سوز وطن کی پانچ کہانیوں کا موضوع تھا حب الوطنی۔ اسے برٹش سرکار نے باغی قرار دیا اور انھیں حکم ہوا کہ وہ بغیر اجازت لکھنا بند کر دیں اور اگر لکھیں تو باقاعدہ اجازت لے کر۔ ان دنوں پریم چند بنڈیل کھنڈ میں دورہ کرتے تھے یہاں بندیلوں اور راجپوتوں کی شادی کے قہے سنتے تھے۔ ہندستان کے قدیم بہادروں کے قصوں کو قلم بند کرنا اور حوام میں ذرا اعتماد پیدا کرنا حب الوطنی کا دوسرا پہلو تھا۔ انھوں نے کرشمہ انتقام، راجا ہردل، رانی سارندھما، وکرما دتیہ کا تیغ، گناہ کا آگن کنڈ وغیرہ کتنے ہی قہے لکھے۔

سیاسی حالات کے ساتھ ہی پریم چند نے سماجی مذہبی اقتصادی حالات کا بھی جائزہ لیا اور حوام کے مسائل کو سمجھنے اور انھیں حل کرنے کی کوشش کی۔ سماج مذہب

اور گھر کی کمزوریوں اور توہمات سے پردہ اٹھایا تاکہ عوام انھیں دور کرنے کے لیے کمر کھیں۔

1918 میں پریم چند نے غم کو لکھا کہ ان کی معراج زندگی تھی ایک اچھے اخبار کی ایڈیٹری جو کسانوں کا حامی اور مددگار ہو۔

پریم چند کی پیدائش گاؤں میں ہوئی تھی تا زندگی دیہاتی زندگی سے ان کا نزدیک کا رشتہ رہا۔ انھوں نے اپنے افسانوں میں گاؤں کے مسائل کو خصوصی اہمیت دی اور ان کو اپنے قصوں کا موضوع بنایا۔ کسانوں، مزدوروں اور پچھڑے طبقوں جیسے دھوبی، کرمی، ناٹی، چمار کی پریشانیوں پر گہرائی سے غور کیا۔ انھیں پرکھا اور محسوس کیا کہ ایک طرف تو تھی ان کی نیکی اور سچائی کی زندگی اور دوسری طرف تھی مہاجنوں، مذہب کے ٹھیکیداروں، زمیندار کے اہلکاروں اور سرکاری حکاموں کی زبردستی اور مکاری اور بے ایمانی۔ کسان کی زندگی میں جدوجہد ہے، محنت ہے اور فاقہ مستی ہے۔ اپنے افسانوں میں پریم چند نے ان کا سچا اور صحیح نقشہ پیش کیا۔ ان کے کردار جیتے جاگتے انسان ہیں جو آج بھی گاؤں اور شہر کی گلیوں میں چلتے پھرتے ہیں۔ مصنف کا فرض ہے کہ غربت اور امیری کے درمیان فرق کو دور کیا جائے۔ ادب کو زندگی اور اصلاح کا ذریعہ بنائے۔ اردو ادب میں پریم چند نے ہماری معاشرتی زندگی کی جیتی جاگتی تصویر پیش کی۔ ان کے افسانوں میں مایوں، بہنوں، بیٹیوں کے مسائل اور دشواریوں کی سچی تصویر پیش کی گئی ہے۔ خانہ داری کے مختلف پہلو ان کے کرداروں اور سیاسی بیداری کی تحریک میں کندھے سے کندھا ملا کر شرکت پیش کی ہے۔ پریم چند سماج اور گھر کی کمزوریوں پر سے پردہ اٹھانے کی کوشش کرتے ہیں جیسے گھاس والی، مالکن، سماگی، سہاگ کی ساڑھی، بوئے گھر کی بیٹی، آشیاں برباد، قافلہ کی ماں، ستی، علاحدگی، سمریاترا، اجلاس، ان افسانوں میں کتنی ہی مثالیں ہیں جہاں عورتیں دشواریاں کا سامنا کرتی ہیں۔

پچھڑے لوگوں کا ایک طبقہ ہے ہریجنوں کا جنھیں آج دولت کہا جاتا ہے۔ غریبوں کے ہمدرد پریم چند ان پر ظلم و ستم کی صحیح دردناک تصویر پیش کرتے ہیں۔ جیسے ٹھاکر کا کتوں، طلوع محبت، بیچ ذات کی لڑکی، نجات، دودھ کی قیمت، جرمانہ وغیرہ ان کے کتنے ہی قصے ہیں جنھیں پڑھ کر رونا آتا ہے اور ان کے لیے ان کی سخت مخالفت بھی

ہوئی۔ ایک طبقے نے انھیں نفرت کا پرچار تک کیا۔  
 پریم چند ہندو مسلم اتحاد کے بڑے علم بردار بھی تھے۔ ان کے لیے دیہات کی  
 زندگی اور روایات، باہمی محبت اور رواداری کا نمونہ تھی۔ فرقہ وارانہ نفرت کی فضا  
 ہندستان کے دیہات میں بالکل نہیں ہے۔ پریم چند کے کتنے ہی کردار (ہندو مسلم)  
 کندھے سے کندھا ملا کر چلتے ہیں۔ ہنجایت میں ہندو مسلم شریک ہوتے ہیں۔ پریم چند اور  
 امن پسندی برادرانہ برتاؤ کا نقشہ پیش کرتے ہیں۔

کتنے ہی قصوں میں جیسے ہنجایت، قربانی، سفید خون، سجان بھگت، سواسیر گیہوں،  
 بالاکا زمیندار، پوس کی رات، ہولی کی چھٹی، پچھتوا، بانگ سحر، بیٹی کا دھن، اندھیر، مشعل  
 ہدایت میں دیہاتی زندگی کے روشن پہلو پیش کرتے ہیں۔ ان میں دیہاتی فضا پیش کی گئی  
 ہے۔ دیہات کے الفاظ اور محاورات جو صرف بول چال میں زبان پر ہوتے تھے پریم چند  
 نے ادب میں داخل کر کے انھیں اپنی سلیس اور عام فہم پُر لطف زبان اور دلکش اچھوتے  
 انداز بیان میں پیش کیا۔ یہی پریم چند کی قوت تخلیق کا راز ہے کسانوں اور بچھڑے طبقوں  
 کے دکھ درد کی کہانی پڑھ کر قارئین مصنف کے ساتھ مسکراتے ہیں۔ تہقہ لگاتے ہیں یا  
 سینے پر ہاتھ رکھ کر آنسو بہاتے ہیں۔

پریم چند قصے کیسے لکھتے تھے۔ اس بارے میں ان کے ایک خط کو پڑھیے جسے  
 انھوں نے فروری 1934 میں نیرنگ خیال کے ایڈیٹر کو لکھا تھا:

”میرے قصے اکثر کسی نہ کسی مشاہدہ یا تجربہ پر مبنی ہوتے ہیں۔ اس میں میں  
 ڈرامائی کیفیت پیدا کرنے کی کوشش کرتا ہوں۔ مگر محض واقعہ کے اظہار کے لیے میں  
 کہانیاں نہیں لکھتا۔ میں اسی میں کسی فلسفیانہ یا جذباتی حقیقت کا اظہار کرنا چاہتا ہوں۔ جب  
 تک اس قسم کی کوئی بنیاد نہیں ملتی میرا قلم ہی نہیں اٹھتا۔ زمین تیز ہونے پر میں  
 کیرکٹروں کی تخلیق کرتا ہوں بعض اوقات تاریخ کے مطالعہ سے بھی پلاٹ مل جاتے  
 ہیں۔ لیکن کوئی واقعہ افسانہ نہیں ہوتا تاؤ فکیر وہ کسی نفسیاتی حقیقت کا اظہار نہ کرے۔

میں جب تک کوئی افسانہ اول سے آخر تک ذہن میں نہ جمالوں لکھنے نہیں  
 بیٹھتا۔ کیرکٹروں کا اختراع اس اعتبار سے کرتا ہوں کہ افسانے کے حسب حال ہوں۔ میں  
 اس کی ضرورت نہیں سمجھتا کہ افسانے کی بنیاد کسی پُر لطف واقعہ پر رکھوں۔ اگر افسانے

میں نفسیاتی کلائمکس موجود ہوں تو خواہ وہ کسی واقعہ سے تعلق رکھتا ہو میں اس کی پرواہ نہیں کرتا۔ ابھی میں نے ہندی میں ایک افسانہ لکھا ہے جس کا نام ہے ”دل کی رانی“۔ میں نے تاریخ اسلام میں تیمور کی زندگی کا ایک واقعہ پڑھا تھا جس میں حمیدہ بیگم سے اس کی شادی کا ذکر ہے۔ مجھے فوراً اس تاریخی واقعہ کے ڈرامائی پہلو کا خیال آیا۔ تاریخ میں کلائمکس کیسے پیدا ہو۔ اس کی فکر ہوئی۔ حمیدہ بیگم نے بچپن میں اپنے باپ سے فن حرب کی تعلیم پائی تھی اور میدان جنگ میں کچھ تجربہ بھی حاصل کیا تھا۔ تیمور نے ہزارہا ترکوں کو قتل کر دیا تھا۔ ایسے دشمن قوم سے ایک ترک عورت کس طرح مالوس ہوئی؟ یہ عقدہ حل ہونے سے کلائمکس نکل آتا ہے۔ تیمور و جیہد نہ تھا۔ اس لیے ضرورت ہوئی کہ اس میں ایسے اخلاقی و جذباتی محاسن پیدا کیے جائیں جو ایک عالی نفس خاتون کو اس کی طرف مائل کر سکیں۔ اس طرح وہ قصہ تیار ہو گیا۔ کبھی کبھی سنے سنائے واقعات ایسے ہوتے کہ ان پر افسانہ کی بنیاد آسکتی ہے۔ لیکن کوئی واقعہ محض لچھے دار اور چست عبارت میں لکھنے اور انشا پردازانہ کمالات کی بنیاد پر افسانہ نہیں ہوتا۔ میں ان میں کلائمکس لازمی چیز سمجھتا ہوں اور وہ بھی نفسیاتی۔ یہ بھی ضروری ہے کہ افسانے کے مدارج اس طرح قائم کیے جائیں کہ کلائمکس قریب تر آتا جائے۔ جب کوئی ایسا موقع آجاتا ہے جہاں ذرا طبیعت پر زور ڈال کر ادبی یا شاعرانہ کیفیت پیدا کی جاسکتی ہے تو میں اس موقع سے ضرور فائدہ اٹھانے کی کوشش کرتا ہوں۔ یہی کیفیت افسانے کی روح ہے۔

میں سست رفتار بھی ہوں۔ سینے بھر میں شاید میں نے دو افسانے سے زیادہ نہیں لکھے۔ بعض اوقات تو مہینوں کوئی افسانہ نہیں لکھتا۔ واقعہ اور کیریئر تو سب مل جاتے ہیں لیکن نفسیاتی بنیاد بمشکل ملتی ہے۔ یہ مسئلہ حل ہو جانے پر افسانہ لکھنے میں دیر نہیں لگتی۔ مگر ان چند سطور سے افسانہ نویسی کے حقائق نہیں بیان کر سکتا۔ یہ ایک ذہنی امر ہے سیکھنے سے بھی لوگ افسانہ نویس بن جاتے ہیں۔ لیکن شاعری کی طرح اس کے لیے بھی اور ادب کے ہر شعبہ کے لیے کچھ فطری مناسبت ضروری ہے۔ فطرت آپ سے پلاٹ بناتی ہے۔ ڈرامائی کیفیت پیدا کرتی ہے، تاثر لاتی ہے ادبی خوبیاں جمع کرتی۔ نادانستہ طور پر آپ ہی آپ سب کچھ ہوتا رہتا ہے۔ ہاں قصہ ختم ہو جانے کے بعد میں اسے خود پڑھتا ہوں۔ اگر اس میں مجھے کچھ ندرت، کچھ جدت، کچھ حقیقت کی تازگی، کچھ

حرکت پیدا کرنے کی قوت کا احساس پیدا ہوتا ہے تو میں اسے کامیاب افسانہ سمجھتا ہوں ورنہ سمجھتا ہوں ٹل ہو گیا۔ حالانکہ ٹل اور پاس دونوں افسانے شائع ہو جاتے اور اکثر ایسا ہوتا ہے کہ جس افسانے کو میں نے ٹل سمجھا تھا اسے احباب نے بہت پسند کیا اس لیے میں اپنے معیار پر زیادہ اعتبار نہیں کرتا۔“

پریم چند نے ”میرے بہترین افسانے“ کے دیباچہ میں لکھا تھا، ان کے قصوں کی تعداد تین سو ہے۔ ان افسانوں کو ”کلیات پریم چند کی چھ جلدوں (جلد 9، جلد 10، جلد 11، جلد 12، جلد 13 اور جلد 14) میں پیش کیا گیا ہے۔

مدن گوپال

## دیوی

ہن بابو کے لیے عورت دنیا کی سب سے حسین شے تھی۔ وہ شاعر تھے اور ان کے شاعرانہ تخیل کے لیے نسوانی حسن اور شباب کا ذکر ہی سب سے دلآویز مشغلہ تھا۔ جب سے ہوش سنبھالا تب ہی سے انہوں نے اس حسینہ کا تصور کرنا شروع کیا، جو ان کے دل کی رانی ہوگی۔ اس میں طلوع سحر کی کھلکی ہوگی۔ پھول کی نزاکت، کندن کی چمک، بمنت کی فرحت، کونل کی آواز، وہ سارے شاعرانہ اوصاف سے مزین ہوگی۔ وہ اسی تصور کے دلدادہ تھے۔ اپنی غزلوں میں اسی کو مخاطب کرتے۔ دوستوں سے اسی کا چرچا کرتے اور ہمیشہ اسی خیال میں مست رہتے تھے۔ وہ دن بھی قریب آگیا تھا۔ جب ان کی آرزوئیں ہرے ہرے چوں سے لہرائیں گی۔ اس باغ میں بہار کے دن آئیں گے۔ کالج کا آخری امتحان ختم ہو گیا تھا اور شادی کے پیغام آنے لگے تھے۔

(2)

شادی طے ہو گئی۔ ہن بابو نے عروس کو ایک نظر دیکھنے کی بہت ضد کی۔ لیکن جب ان کے ماموں نے یقین دلایا کہ لڑکی نہایت حسین ہے تو خاموش ہو گئے۔ دھوم دھام سے شادی ہو گئی۔ دہن زیوروں سے لدی ہوئی منڈپ میں لائی گئی۔ تو اس کے ہاتھ پاؤں نظر آئے۔ کتنی نازک اور خوبصورت انگلیاں تھیں! اعضا کا تناسب کتنا دلکش تھا۔ ہن باغ باغ ہو گئے۔ دوسرے دن رخصتی ہو گئی۔

ہن بابو دیدار کے لیے بے قرار تھے۔ بد بار اپنے گھوڑے کو دلہن کی پاکی کے پاس لاتے تھے۔ لیکن درشن نہ ہوتے تھے۔ پاکی پر موٹا پردہ پڑا ہوا تھا۔ چلتے چلتے دوپہر ہو گیا۔ کہاروں نے ایک درخت کے سایہ میں پاکی اتار دی۔ اور چنچونہ کرنے کے لیے کنوئیں پر چلے گئے۔ ہن کو منہ مانگی مراد ملی۔ چپکے سے دلہن کے پاس جا پہنچے۔ وہ پاکی سے سر نکالے، گھونگھٹ ہٹائے باہر جھانک رہی تھی۔ ہن نے اسے دیکھا اور سر پیٹ لیا۔ نفرت، حسد اور مایوسی نے جیسے ان کے دل کو کچل دیا۔ یہ وہ حسن و نزاکت کی دیوی نہ تھی جس کی وہ برسوں سے پرستش کر رہے تھے۔ یہ ایک چوڑے

منہ، چپٹی ناک اور پھولے ہوئے رخساروں والی مکروہ صورت عورت تھی۔ جس پر صنف نازک کا کسی طرح بھی اطلاق نہ ہو سکتا تھا۔ پن کی ساری مستی رخصت ہو گئی۔ آہ! اس بھاگوان کو میرے ہی گلے پڑتا تھا۔ کیا اس کے لیے دنیا میں اور کوئی شوہر نہ ملتا تھا؟ انہیں اپنے ماموں پر غصہ آیا۔ جس نے عروس کی تقریظوں کے ٹیل ماندھ دیے تھے۔ مگر خیریت ہوئی کہ وہ اس وقت وہاں نہ تھے۔ پن سوچنے لگا میں اس عورت سے کیسے بولوں گا؟ کیسے اس کے ساتھ یہ زندگی بسر کروں گا۔ اس کی طرف تو ناکے ہی سے نفرت ہوتی ہے۔ ایسی مکروہ صورتیں بھی دنیا میں ہیں اس کی اسے خبر نہ تھی۔ کیا منہ ایثار نے بنایا ہے۔ کیا آنکھیں ہیں لاجول... ولا قوۃ...!

(3)

پن زندگی سے بیزار تھا۔ وہ اپنے ماموں سے لڑا۔ سسر کو ایک طولانی عتاب نامہ لکھا۔ ماں باپ سے رز و کد کی۔ اور آخر گھر سے بھاگ جانے کے منصوبے باندھنے لگا۔ آشا پر اُسے رحم آتا تھا۔ وہ اپنے تئیں سمجھاتا کہ اس میں اس غریب کی کیا خطا ہے۔ اس نے زبردستی تو مجھ سے شادی نہیں کی۔ لیکن رحم اور تحمل اس نفرت پر غالب نہ آسکتا تھا۔ جو آشا کو دیکھتے ہی اُس کی رگ رگ میں سرایت کر جاتی تھی۔ آشا اپنے اچھے سے اچھے کپڑے پہنتی۔ طرح طرح کے ہال سنواری۔ گھنٹوں آئینہ کے سامنے کھڑی ہو کر سنگار کرتی۔ لیکن پن کو یہ ختر غمزے معلوم ہوتے تھے۔ کئی کئی دن گھر میں نہ آتا۔ وہ یہ بھول جاتا چاہتا تھا کہ اس کا میاہ ہو گیا ہے۔

ایک دن کھانا کھانے کے وقت آشانے اس سے کہا۔ اب تو آپ کے درشن ہی نہیں ہوتے۔ کیا میرے کارن گھر چھوڑ دیجیے گا؟

پن نے منہ پھیر کر کہا۔ گھر ہی پر تو رہتا ہوں۔ آج کل لوکری کی حلاش ہے۔ اسی لیے دوڑ دھوپ زیادہ کرنی پڑتی ہے۔

آشا: کسی ڈاکٹر سے میری صورت کیوں نہیں بنوا دیتے۔ سخی ہوں۔ آج کل منہ سدھارنے والے ڈاکٹر پیدا ہو گئے ہیں۔

پن: کیوں ناحق چڑھاتی ہو۔ کھانے دوگی یا نہیں؟

آشا: آخر اس مرض کی دوا کون کرے گا۔



ہن نے جھنجھلا کر کہا۔ اس مرض کی دوا نہیں ہے۔ جو کام ایٹور سے نہ ہو سکا وہ آدمی کیا کرے گا۔

آشا: یہ تو تمہیں سوچو، کہ ایٹور کی غلطی کی مجھے سزا دے رہے ہو۔ دنیا میں کون ایسا آدمی ہے۔ جسے اچھی صورت بری لگتی ہو۔ لیکن تم نے سنا ہے کہ کسی عورت نے اپنے شوہر کو محض بد صورت ہونے کے باعث چھوڑ دیا؟ شاید دوسرے ملکوں میں عورتیں اتنی صورت پرست ہوں۔ لیکن یہاں تو نہیں ہیں۔

ہن نے بگڑ کر کہا۔ کیوں ناحق سر کھا رہی ہو۔ میں تم سے بحث تو نہیں کر رہا ہوں۔ دل پر جہر نہیں کیا جا سکتا۔ اور نہ دلیلوں کا ہی اس پر کچھ اثر ہوتا ہے۔ میں تمہیں کچھ کہتا تو نہیں ہوں۔ پھر کیوں مجھ سے جُت کرتی ہو؟ آشا یہ جھڑکی سن کر چلی گئی۔ اسے معلوم ہو گیا کہ انھوں نے ہمیشہ کے لیے میری طرف سے اپنا دل سخت بنا لیا ہے۔

(4)

ہن تو روز سیر سپانے کرتے۔ کبھی کبھی رات رات بھر غائب رہتے۔ ادھر آشا فکر اور غم سے گھلتے گھلتے بیمار پڑ گئی۔ لیکن ہن بھول کر بھی اسے دیکھنے نہ جاتے۔ بیمار داری تو دور رہی۔ اتنا ہی نہیں، وہ دل میں مناتے تھے کہ یہ مر جاتی تو گلا چھوٹتا۔ اب کی دفعہ خوب دیکھ بھال کر اپنی پسند کی شادی کرتا۔

اب وہ اور بھی کھیل کھیلے۔ پہلے آشا سے کچھ دبتے تھے۔ کم سے کم یہ خیال رہتا تھا کہ کوئی میری حرکات پر نگاہ رکھنے والا بھی ہے۔ اب وہ خیال بھی غائب ہو گیا۔ یہاں تک پیٹنگ بڑھے کہ مردانے کمرے ہی میں احباب کے جھگڑتے ہونے لگے۔ لیکن نفس پرستی صرف دولت کا ہی ستیاناس نہیں کرتی۔ اس سے کہیں زیادہ قوائے ذہنی و جسمانی کا ستیاناس کر دیتی ہے۔ ہن کے چہرے پر زردی چھا گئی۔ جسم لاغر ہو گیا۔ پسلیوں کی ہڈیاں نکل آئیں۔ آنکھوں کے گرد حلقے پڑ گئے۔ اب وہ پہلے سے کہیں زیادہ بناؤ سنوار کرتے۔ روز تیل ملتے۔ خط صاف کرتے۔ کپڑے بدلتے، پر چہرہ پر وہ چمک اور شرفی نہ تھی۔ جو صحت کی برکت ہے۔ رنگ و روغن سے کیا ہو سکتا تھا۔

ایک دن آشا برآمدے پر چارپائی پر لیٹی ہوئی تھی۔ ادھر ہفتوں سے اس نے پن کو نہ دیکھا تھا۔ آج انھیں دیکھنے کو جی چاہا۔ اُسے خوف تھا کہ وہ نہ آئیں گے۔ پھر بھی وہ اس خواہش کو دور نہ کر سکی۔ پن کو بلا بھیجا۔ پن کو بھی اس پر کچھ رحم آگیا۔ آکر سامنے کھڑے ہو گئے۔ آشا نے ان کے چہرے کی طرف دیکھا تو چونک پڑی۔ وہ اتنے لاغر ہو گئے تھے کہ پہچانا مشکل تھا۔ بولی۔ کیا تم بھی بیمار ہو؟ مجھ سے بھی زیادہ کھل گئے ہو؟

پن نے بے دلی سے کہا۔ اُونہ، زندگی میں رکھا ہی کیا ہے کہ زندہ رہنے کی فکر کروں۔

آشا: زندہ رہنے کی فکر نہ کرنے سے بھی کوئی اتنا دبا نہیں ہو جاتا۔ تم اپنی کوئی دوا کیوں نہیں کرتے؟

یہ کہہ کر اس نے پن کا ہاتھ پکڑ کر اپنی چارپائی پر بٹھا لیا۔ پن نے ہاتھ چھڑانے کی کوشش نہ کی۔ ان کا مزاج آج بہت نرم ہو گیا تھا۔ غصہ یا وحشت یا دل آزاری کا شائبہ بھی نہ تھا۔ آشا کو ایسا معلوم ہوا کہ ان کی آنکھوں میں آنسو بھرے ہوئے ہیں۔

پن چارپائی پر بیٹھے ہوئے بولے۔ میری دوا اب موت کرے گی۔ میں تمہیں جانے کے لیے نہیں کہتا۔ ایٹور جانتا ہے۔ میں تمہارا دل نہیں دکھانا چاہتا۔ مگر اب میں زیادہ نہ جیوں گا۔ مجھے کسی خوفناک بیماری کے آثار نظر آرہے ہیں۔ ڈاکٹروں کی بھی یہی رائے ہے۔ مجھے اس کا افسوس ہے کہ میں تمہاری کچھ خدمت نہ کر سکا۔ کبھی کبھی بیٹھے بیٹھے میرا دل ڈوب جاتا ہے۔ غشی سی آجاتی ہے۔

یہ کہتے کہتے وہ یکایک کانپ اٹھے۔ سارے جسم میں رعشہ آگیا۔ غش کھا کر چارپائی پر گر پڑے۔ اور ہاتھ پاؤں پکٹنے لگے۔ اعضا میں تشنج ہونے لگا۔ منہ سے جھاگ نکلنے لگا۔ جسم پسینہ سے تر ہو گیا۔

آشا کی بیماری غائب ہو گئی۔ وہ مہینوں تک بستر نہ چھوڑ سکتی تھی۔ پر اس وقت اس کے نحیف اعضا میں ایک برقی قوت دوڑ گئی۔ اس نے تیزی سے اٹھ کر پن کو سنبالا اور ان کے منہ پر پانی کے چھنٹے دینے لگی۔ گھر بھر میں ہلچل پڑ گئی۔ باہر خبر

ہوئی۔ دوستوں نے دوڑ کر ڈاکٹر کو بلایا۔ کوئی تدبیر کارگر نہ ہوئی۔ پن نے آنکھیں نہ کھولیں۔ شام ہوتے ہوتے ان کا منہ ٹیڑھا ہو گیا۔ اور جسم کا پایاں حصہ بے جان ہو گیا۔ بلتا تو دور رہا، منہ سے بات تک نکلی مشکل ہو گئی۔ یہ غشی نہ تھی۔ فالج کا دورہ تھا۔

(5)

فالج کے مریض کی ہمارداری آسان نہیں ہے۔ اس پر آشا خود مہینوں سے بیمار تھی۔ لیکن اس مرض کے سامنے وہ اپنی بیماری بھول گئی۔ اس کی بیماری جسمانی نہیں، روحانی تھی۔ روح کا جسم سے تعلق ہے۔ اس لیے جسم پر اس کا اثر پڑنا لازمی تھا۔ دو ہفتہ تک پن کی حالت بہت نازک رہی۔ زندگی اور موت میں برابر کشمکش ہوتی رہی۔ آشا دن کے دن اور رات کی رات ان کی خدمت میں لگی رہتی۔ وقت پر دوا پلاتا۔ ان کے ذرا ذرا اشاروں کو سمجھنا اور کھانے پینے کے متعلق ڈاکٹر کی حرف بہ حرف تعمیل کرنا اسی کا کام تھا۔ اپنا سر درد سے پھٹا کرتا۔ بخار سے جسم بھٹکا جاتا۔ پر اس کی ذرا بھی پروا نہ تھی۔

آخر پن کی حالت کچھ سنبھلی۔ ان کا پایاں پیر تو مفلوج ہو گیا۔ چہرہ کی کچی بھی بدستور قائم تھی۔ پر تو تلی زبان میں کچھ بولنے لگے تھے۔ ان کا مردانہ حسن خاک میں مل گیا تھا۔ چہرہ اتنا ٹیڑھا ہو گیا تھا۔ جیسے کوئی ربڑ کے کھلونے کو کھینچ کر بوجھا دے۔ بیڑی کی مدد سے ذرا دیر کے لیے بیٹھ یا کھڑے ہو تو جاتے تھے۔ لیکن چلنے پھرنے کی طاقت نہ تھی۔ ایک دن لینے لینے انہیں کیا جانے کیا خیال آیا۔ آئینہ لے کر اپنا منہ دیکھنے لگے ایسی کردہ صورت انہوں نے کبھی نہ دیکھی تھی۔ وہ خود ڈر گئے۔ غمناک لہجے میں بولے۔

”آشا! بھگوان نے مجھے غرور کی سزا دے دی۔ یہ اسی بدسلوکی کا بدلہ ہے۔ جو میں نے تمہارے ساتھ کی ہے۔ اب اگر میری طرف دیکھ کر تم نفرت سے منہ پھیر لو تو مجھے ذرا بھی شکایت نہ ہوگی۔ میں چاہتا ہوں کہ تم مجھے اس کہینے پن.....“

آشانے اُن کے منہ پر ہاتھ رکھ کر کہا۔ میں تو آپ کو اب بھی اسی نگاہ سے دیکھتی ہوں۔ مجھے تو آپ میں کوئی فرق نہیں نظر آتا۔

پن۔ واہ! بندر کا سامنہ نکل آیا ہے۔ تم کہتی ہو کوئی فرق ہی نہیں۔ میں اب کبھی باہر نہ نکلوں گا۔ ایثار نے مجھے وہی سزا دی۔ جس کا میں مستحق تھا۔

(6)

بہت علاج معالجہ کیا گیا۔ مگر پن کا منہ نہ سیدھا ہوا۔ ہاں عیروں میں اتنی طاقت آگئی کہ اب وہ چلنے پھرنے لگے۔

آشانے ان کی بیماری میں کچھ منتیں مانی تھیں۔ آج وہی تقریب تھی۔ محلہ کی عورتیں جمع تھیں۔ گانا بجانا ہو رہا تھا۔ ایک سہیلی نے پوچھا۔ کیوں آشا ایک بات پوچھوں برا تو نہ مانو گی۔ اب تو تمہیں ان کا منہ ذرا بھی اچھا نہ لگتا ہوگا۔ آشانے ستین انداز سے کہا۔ مجھے تو پہلے سے کہیں اچھا لگتا ہے۔

”چلو باتیں بناتی ہو۔“

”نہیں بہن! سچ کہتی ہوں۔ صورت کے بدلے مجھے ان کا دل مل گیا۔ جو صورت سے کہیں قیمتی ہے۔“

پن اپنے کمرے میں بیٹھے ہوئے تھے۔ کئی دوست جمع تھے۔ تاش ہو رہا تھا۔ کمرے میں ایک کھڑکی تھی جو آنگن میں کھلتی تھی۔ ایک دوست نے اسے چپکے سے کھول دیا اور جھانک کر بولے۔ آج تو تمہارے یہاں پریوں کا اچھا جھگھکا ہو رہا ہے۔ پن: ”بند کر دو۔ کوئی دیکھ لے گا۔“

”ذرا ظہرو بھی۔ دیکھنے دو۔ کیسی اچھی اچھی صورتیں ہیں۔ تمہیں ان سبوں میں کون سب سے اچھی معلوم ہوتی ہے؟“

پن نے اڑتی ہوئی نظروں سے آنگن کی طرف دیکھ کر کہا۔ وہی جو قتال میں پھول رکھ رہی ہے۔

”واہ ری آپ کی نگاہ! سبحان اللہ! کیا صورت کے ساتھ تھماری نگاہ بھی بدل گئی۔ مجھے تو وہ سب سے بد صورت معلوم ہوتی ہے۔“

”اس لیے کہ تم اس کی صرف ظاہری صورت دیکھ رہے ہو۔ اور میں اس کا

باطن دکھے رہا ہوں۔“

اچھا۔ تو یہی جناب کی اہلیہ ہیں۔

”جی“ ہاں یہ وہی دیوی ہے۔ جس پر میں ہزاروں پریوں کو قربان کر سکتا ہوں۔

---

(یہ افسانہ چاند کے مئی جون 1925 کے شمارہ میں ”استری اور پرش“ کے  
عنوان سے شائع ہوا۔ یہ ہندی میں مان سر دور 3 اور اردو میں پریم چالیسی نمبر 2 میں  
شامل ہے۔)

# بیچ ذات کی لڑکی

(1)

ماں اور بیٹی ایک جموںپڑی میں گاؤں کے اس سرے پر رہتی تھیں۔ بیٹی باغوں سے چٹاں جمع کر لاتی ماں بھاڑ جمونگتی۔ یہی ان کے گذران کی صورت تھی سیر دو سیر اناج مل جاتا تھا۔ کھا کر پڑ رہتی تھیں۔ ماں بیوہ تھی۔ بیٹی ”کنواری“ مگر میں اور کوئی آدمی نہ تھا ماں کا نام تھا گنگا، بیٹی کا گورا۔

گنگا کو کئی سال سے یہ فکر تھی کہ کہیں گورا کی سگائی ہو جائے لیکن کہیں بات بچی نہ ہوتی تھی۔ شوہر کے مر جانے کے بعد گنگا نے شادی نہ کی تھی نہ اور کوئی کام کرتی تھی۔ اس سے لوگوں کو شک ہو گیا تھا کہ آخر اس کا گذر کیسے ہوتا ہے۔ اور لوگ چھاتی پھاڑ کر محنت کرتے ہیں۔ پھر بھی پیٹ بھر روٹی میسر نہیں آتی۔ یہ عورت کوئی دھندھا نہیں کرتی۔ پھر بھی اپنی لڑکی کے ساتھ آرام سے رہتی ہے۔ کسی کے سامنے ہاتھ نہیں پھیلاتی۔ ضرور اس میں کچھ نہ کچھ راز ہے۔ رفتہ رفتہ اس شبہ نے یقین کی صورت اختیار کر لی، اور اب تک زندہ تھا۔ برادری میں کوئی گورا سے سگائی کرنے پر رضامند نہ ہوتا تھا۔

شودروں کی برادری بہت محدود ہوتی ہے۔ دس پانچ کوس سے زیادہ اس کا دائرہ نہیں ہوتا۔ اس لیے ایک دوسرے کے عیب و حسن کسی سے چھپے نہیں رہتے نہ ان کی پردہ پوشی کی جاسکتی ہے۔

اس الزام سے بری ہونے کے لیے ماں نے بیٹی کے ساتھ کئی تیرتھ کیے اوزیرہ تک ہو آئی لیکن الزام دور نہ ہوا۔ گورا جوان تھی۔ حسین تھی مگر اسے کسی نے کونیں پر یا کھیتوں میں ہستے بولتے نہیں دیکھا۔ اس کی نگاہ کبھی اوپر نہ اٹھتی تھی لیکن یہ باتیں بھی حسن ظن کی بدلے بدگمانیوں کا باعث ہوتی تھیں۔ ضرور کوئی نہ کوئی معاملہ ہے کوئی جوان عورت اتنی خشک اور بے لوث نہیں ہو سکتی یوں ہی دن گذرتے جاتے تھے۔ بوہیا دن بہ دن فکر سے کھل رہی تھی۔ حسینہ کا حسن دن بہ دن کھرتا جاتا تھا۔

(2)

ایک دن ایک پردہسی کہار گاؤں سے ہو کر گذرا دس بارہ کوس سے آیا تھا۔ نوکری کی تلاش میں کلکتہ جا رہا تھا۔ رات ہو گئی کسی کہار کا گھر پوچھتا ہوا گنگا کے گھر آیا۔ گنگا اس کے لیے گیہوں کا آٹا لائی گھر سے برتن نکال کر دیے۔ کہار نے پکایا کھایا سویا باتیں ہونے لگیں شادی کی گفتگو چمڑ گئی۔ کہار جوان تھا۔ گورا پر نگاہ پڑی۔ اس کا رنگ ڈھنگ دیکھا اور اس کی شرمیلی ادائیں اس کے دل میں کھب گئیں۔ سگائی کرنے پر راضی ہو گیا۔ لوٹ کر چلا گیا۔ دو چار گھنٹے اپنی بہن کے یہاں سے لایا۔ گاؤں کے بازار سے دو دھوتیاں لیں اور اکیلا سگائی کرنے آ پہنچا۔ سگائی ہو گئی یہیں رہنے لگا۔ گنگا بیٹی اور داماد کو آنکھوں سے دور نہ کر سکتی تھی۔

مگر دس ہی پانچ دنوں میں منگرو کے کانوں میں ادھر ادھر کی باتیں پڑنے لگیں۔ اپنی برادری ہی کے نہیں غیر لوگ بھی اس کے کان بھرا کرتے۔ یہ باتیں سن سن کر منگرو پھٹتا تھا کہ ناحق یہاں پھنسا مگر گورا کی جدائی کا خیال کرتے ہی اس کا دل کانپ اٹھتا تھا۔

ایک مہینہ کے بعد منگرو اپنی بہن کے گھنے لوٹانے گیا۔ بہن نے اور کچھ تو نہ کہا۔ لیکن کھانا کھانے کے وقت اس کا بہنوئی اس کے ساتھ کھانے نہ بیٹھا۔ منگرو کو اکیلے ہی چوکے پر بیٹھنا پڑا۔ منگرو نے بہنوئی سے پوچھا تم کیوں نہیں آتے۔ بہنوئی نے کہا تم کھالو میں پھر کھالوں گا۔

منگرو۔ بات کیا ہے تم کھانے کیوں نہیں اٹھتے؟  
بہنوئی۔ جب تک بچاپت نہ ہو جائے گی میں تمہارے ساتھ کیسے کھا سکتا ہوں۔ برادری تو تمہارے لیے نہ چھوڑ دوں گا۔

منگرو چوکے سے اٹھ آیا۔ مرزئی پہنی اور سسرال چلا گیا۔ اسی رات کو وہ کسی سے کچھ کہے سنے بغیر کہیں چلا گیا۔ گورا نیند میں مست پڑی ہوئی تھی اسے کیا خبر تھی کہ وہ رتن جو میں نے مدت کے بعد پایا تھا۔ مجھے ہمیشہ کے لیے چھوڑے جا رہا ہے۔

(3)

کئی سال بیت گئے۔ منگرو کا پتہ نہ چلا۔ کوئی خط نہ آیا مگر گورا بہت خوش نظر آتی وہ مانگ میں سیندور ڈالتی۔ صاف کپڑے پہنتی۔ منگرو ایک بھجن کی پرانی کتاب چھوڑ گیا تھا۔ اسے لے کر کبھی کبھی پڑھتی اور گاتی منگرو نے اُسے ہندی سکھادی تھی ٹول ٹول کر بھجن پڑھ لیتی تھی۔ پہلے وہ اکیلی بیٹھی رہتی تھی۔ گھاس کی اور عورتوں کے ساتھ اسے بولتے چالتے شرم آتی تھی۔ اس کے پاس وہ چیز نہ تھی جو دوسروں کے پاس تھی۔ اور عورتیں اپنے اپنے شوہر کی باتیں کرتیں گورا کا شوہر کہاں تھا۔ وہ کس کی باتیں کرتی۔ اب اس کے بھی شوہر تھا۔ اب وہ اور عورتوں کے ساتھ اٹھنے بیٹھنے کی حقدار تھی۔ وہ بھی منگرو کا ذکر کرتی منگرو کتنا محنتی ہے۔ کتنا شریف دکھتا ہے دلیر۔ ان تذکروں سے اسے سیری ہی نہ ہوتی تھی۔

عورتیں پوچھتیں۔ تجھے چھوڑ کر کیوں چلے گئے۔

گورا کہتی۔ کیا کرتے بہن، مرد کبھی سسرال میں پڑا رہتا ہے۔ دیس پردیس میں

نکل کر چار پیسہ کمانا ہی تو مردوں کا کام ہے۔ نہیں تو عزت آبرو کا نباہ کیسے ہو۔

جب کوئی پوچھتا چٹھی پتر کیوں نہیں بھیجتے تو ہنس کر کہتی۔ اپنا پتہ ٹھکانہ بتاتے

ڈرتے ہیں جانتے ہیں نہ کہ گورا آکر سر پر سوار ہو جائے گی۔ سچ کہتی ہوں بہن، مجھے

اس کا پتہ ٹھکانہ معلوم ہو جائے تو یہاں ایک دن نہ رہا جائے۔ وہ بہت اچھا کرتے ہیں

کہ میرے پاس چٹھی پتر نہیں بھیجتے بیچارے پردیس میں کہاں گھر گریہ سنبھالتے

پھریں گے۔

(4)

اس طرح کئی سال گذر گئے ایک دن کلکتہ سے ایک آدمی آیا۔ اس کا گھر بھی

نزدیک ہی تھا کلکتہ میں منگرو سے اس کی دوستی تھی۔ منگرو نے اس کے ہاتھ گورا کے

لیے کچھ روپے ایک ہتیل کا خوبصورت کلسا اور ایک اچھی سی ساری بھیجی تھی۔

یہ بھی معلوم ہوا کہ منگرو کلکتہ کے کسی کارخانے میں نوکر ہے اور آرام سے

ہے۔ اس دن گورا کو جو خوشی ہوئی اس کا کون اندازہ کر سکتا ہے بات بات میں ہنسی

پڑتی تھی زمین پر پانوں ہی نہ پڑتے تھے معلوم ہوتا تھا زمین آسمان پر اڑی جا رہی ہے



ہر ایک چیز زیادہ روشن، زیادہ خوش آئند، زیادہ خوبصورت معلوم ہوتی تھی۔ ہر ایک چیز۔ اس کی کتیا طوطا اسے مبارکباد دیتے ہوئے جان پڑتے تھے۔ اس کی ان بڑی بڑی کالی کالی آنکھوں میں غرور زیادہ تھا یا خوشی اس کا فیصلہ کرنا مشکل ہے۔

آج اسے معمول سے قبل ہی بھاڑ جلادی اور شام تک جلائے رہی۔ مگر ہمنائی کچھ نہ ملی سارا دن اسے باتوں میں ہی کاٹ دیا کسی کا دانہ کچا رہ گیا۔ کسی کا جل گیا کبھی ناند میں بالو بھرتی جاتی کبھی بلا بالو کے ہی کرچھلا چلاتی۔

گنگا نے بیٹی سے کہا لوکا دیاس کی چیزوں کو کیا یہاں کوئی اس کی آس لگائے بیٹھا ہے کیا اس کلمے کے بغیر ہم پیاسوں مرتے تھے یا اس سازی کے بغیر کوئی ننگا تھا۔ روپے کیا خیرات بھیجے ہیں وہ بڑے کلوت ہیں تو بیٹھے رہے یہاں کوئی ان کے روپے پیسے کا بھوکا نہیں ہے۔ چھوڑ کے چلے گئے اب یہ ڈلا۔

گورا نے ہنس کر کہا۔ کیسے جانتی ہو کہ اماں کہ چھوڑ کے چلے گئے چھوڑ کر جاتے تو یہ چیزیں کیوں بھیجتے انھیں تو پردیس میں بھی ہماری یاد دینی ہوتی ہے۔ ان کی چیزیں لوٹادوں گی تو ان کے دل میں نہ جانے کیا خیال آئے۔

روز سویرے گورا اس پیتل کے کلمے کو بالو سے مانجتی اور اس میں پانی بھر کر رکھ دیتی وہ روز بروز زیادہ چمکدار ہوتا جاتا تھا۔ معلوم ہوتا تھا ابھی ٹھہرے کی دوکان سے آیا ہے۔ کلمے کو کنوئیں میں اتنی احتیاط سے ڈالتی کہ کنوئیں کی دیواروں کی ذرا بھی ٹکر نہ لگے۔ بہت آہستہ آہستہ کھینچتی اور جب کو لمبے پر کلمے کو لیکر وہ گھر چلتی تو معلوم ہوتا وہ کلمے میں امرت لے جا رہی ہے۔

گاؤں میں ایسا پوربی کلسا کسی کے پاس نہ تھا۔ پھر منگرو کا بیجا ہوا۔ پردیسی پیا کی یادگار۔ اس کی محبت کا روشن ثبوت۔ اس پر پھول نہیں چڑھاتی تھی۔ چند دن نہیں لگاتی تھی لیکن دل میں اس کی عزت دیوتا سے کم نہ تھی۔ میلے ہاتھوں میں اسے کبھی نہ چھوتی نہ کسی کو چھونے دیتی۔ دروازہ پر کوئی آدمی آکر پانی مانگتا تو اسی کلمے کا پانی دیتی اسی کلمے کا پانی ہاسدیو کو چڑھاتی تھی۔

ایک بار گورا بیمار پڑی۔ اتنی کمزور ہو گئی کہ کھڑا بھی نہ ہوا جاتا تھا لیکن کلمے کو مانجھتا اس نے نہ چھوڑا۔ روز سویرے اٹھ کر یہ کام کرتی تھی معلوم نہیں اس کام کے

لیے اس کے جسم میں کہاں سے طاقت آجاتی تھی۔

اس کے بعد دس سال تک پھر منگرو نے کھوج خبر نہ لی۔ ادھر کنگا بھی مر گئی اور گورا بالکل اکیلی رہ گئی۔

اب گورا کاسن بھی ڈھل چلا تھا گھر کا کام کاج بھی اکیلے کرنا پڑتا۔ ماں کے کریا کرم میں اپنے گہنے گروی رکھ دیے تھے انھیں چھڑانے کے لیے روپیوں کی فکر تھی اس لیے دو تین گھروں کا دھندا بھی کرنے لگی تھی۔ لیکن پہلا کام اپنے گلے کو مانجنا اور اس میں پانی بھرنا تھا۔

ایک بار اس کے دروازے سے کوئی اس کی بکری چرا لے گیا چوکیدار نے تھانہ میں اطلاع کر دی۔ تھانہ سے تھانہ دار صاحب موقع واردات پر آ پہنچے۔ انھوں نے گورا کے شوہر کا نام پوچھا، کسی نے بتلا دیا منگرو تھانہ دار نے منشی سے لکھوایا۔ گورا زوجہ منگرو۔ یہ الفاظ گورا کے کالوں کو بہت پیارے لگے۔ وہ منگرو کی بیوی ہے۔ تھانہ دار داروغہ حاکم بھی منگرو کو پوچھتے ہیں سرکاری کاغذوں میں بھی میں ان کی زوجہ لکھ دی گئی اب بھلا کس بات کی کمی؟

گھاؤں میں شادی میاہ کے موقع پر گھاؤں بھر کی سہاگن عورتوں کی مانگ میں سیندور بھرا جاتا ہے۔ گورا ان موقعوں پر سو کام چھوڑ کر پہنچتی تھی۔ اس عورتوں کے ساتھ اپنی مانگ میں سیندور بھردانا اس کی حسن نسائیت کو روشن کر دیتا تھا۔

بہت دن کے بعد گورا کا نام پوچھتا ہوا ایک ڈاکیہ گھاؤں میں آیا گورا کے نام ایک بیرنگ چنٹی تھی چنٹی کلکتہ سے آئی تھی۔ گورا نے چنٹی لینے کو ہاتھ پڑھایا تو اس کے ہاتھ کانپ رہے تھے۔ معلوم نہیں خوشی سے یا کسی سانحہ کے خیال سے جب ڈاکیہ چلا گیا تو گورا نے چنٹی کھولی اور پڑھتے ہی بچھاڑ کھا کر گر پڑی منگرو مر گیا تھا۔

گورا کا سہاگ اٹھ گیا اسے پھر کسی نے کسی کے گھر آتے جاتے نہیں دیکھا جس مانگ میں سیندور کی موٹی سی دھار بھا کرتی تھی وہاں اب سفیدی تھی۔ گویا خاک اڑ رہی تھی۔ نہ ہاتھوں میں چوڑیاں تھیں نہ آنکھوں میں کاجل۔ وہ اب بیوہ ہو گئی۔ بیوہ عورت اپنی منحوس صورت لے کے کس کے گھر جائے۔

گھاؤں کی عورتیں سمجھانے لگیں۔ اب رو دھو کر کیا کر دگی۔ دھیرج کر دو۔

بگوان نے جو کرم میں لکھا تھا وہ ہوا۔ گورا نے کہا ہاں بہن اب دھیرج کرنے کے سوا اور کیا کروں گی۔ اتنی لالسا رہ گئی کہ میں ان کی سیوا نہ کر سکی۔

گورا کو کامل یقین تھا کہ منگرو نے میری ہی فکر میں، میری ہی محبت میں۔ میری ہی یاد میں جان دی۔ وہ بھرا ہوا بدن، وہ چوڑا سینہ، وہ جوانی اسے رہ رہ کے یاد آتی تھی۔ ایسا آدمی اتنی جلد مر سکتا ہے۔ میری فکر میں ان کی جان گئی۔

برسات کے دن تھے۔ موسلا دھار پانی برس رہا تھا۔ گورا کی جمو پڑی بری طرح ٹپک رہی تھی۔ منگرو کی برسی قریب تھی۔ گورا نے گھی، تیل، آٹا، چاول، سب جمع کر رکھا تھا۔ رات بھر جمو پڑی سے پانی ”اچ اچ“ کر پھیکتی رہی۔ خوب بیہوشی بخار آ گیا اور کئی دن تک وہ چار پائی سے نہ اٹھ سکی مگر کوئی پرسان نہ تھا۔

پانچ دن گذر گئے تھے۔ آدھی رات ہو چکی تھی۔ پانی اس طرح برس رہا تھا کہ آسمان ہی پھٹ پڑے گا۔ گورا کو پیاس لگی مگر کلمے میں پانی نہ تھا۔ بارہ سال سے اس نے اسی کلمے ہی سے پانی پیا تھا۔ کسی گھڑے کا پانی اس کے حلق سے نیچے نہ اترتا ہی نہ تھا۔ وہ اٹھی اور کلمے کو مانجنے لگی کئی دن سے کلسا مانج نہ گیا تھا۔ پھر وہ رسی لے کر پانی بھرنے چلی۔ راستہ بھر کلمے تک پانی میں چل کر وہ کنویں پر پہنچی اور ہانپ ہانپ کر کلسا کھینچ کر باہر نکالا پھر کلسا لے کر گھر چلی۔ مارے کمزوری کے ایک ایک قدم چلنا مشکل تھا کچھز اور پانی سے لت پت جب وہ گھر پہنچی تو ہاتھ سے کلسا چھوٹ کر گر پڑا اور وہ چار پائی پر لیٹ گئی۔

صبح کو لوگوں نے دیکھا تو گورا چار پائی پر مری پڑی ہوئی تھی چار پائی کے پاس کلسا اوندھا پڑا ہوا تھا اور منگرو کی دی ہوئی کتاب سر ہانے رکھی ہوئی تھی لوگ حیرت منگے کہ وہ کبھی جیو رہے تھے کہ سچ ذاتوں میں بھی اتنی عصمت اتنی وفا اتنی شوہر پرستی ہوتی ہے۔

---

(یہ افسانہ پہلی بار زمانہ کے دسمبر 1925 کے شمارہ میں شائع ہوا۔ ہندی میں چاند کے شمارہ میں ”شور“ کے عنوان سے شائع ہوا۔ ہندی میں مان سرودر 2 میں شامل ہے۔ اردو کے کسی مجموعے میں نہیں ہے۔)

# لیلیٰ

یہ کسی کو خبر نہ تھی کہ لیلیٰ کون ہے۔ کہاں سے آئی ہے؟ اور کیا کرتی ہے؟ ایک دن لوگوں نے ایک بے مثال حسینہ کو طہران کے ایک گوشہ میں اپنے دف پر حافظ کی یہ غزل مجوم مجوم کر گاتے سنا۔

رسید مژدہ کہ ایامِ غم نخواہد ماند چنانہ ماند چنیں نیز ہم نہ خواہد ماند اور سارا طہران اُس پر فدا ہو گیا... یہی لیلیٰ تھی۔

لیلیٰ کے حسن و دلکش کا تصور کرنا ہو تو افق کی تھلکتہ سُرخی کو خیال میں لائیے، جب نیلگوں آسمان زریں شعاعوں سے منور ہوتا ہے۔ موسم بہار کو خیال میں لائیے، جب باغ میں رنگ رنگ کے پھول کھلتے ہیں اور اُن پر بلبلیں چہچہاتی ہیں۔

لیلیٰ کی دلکش آواز کا تصور کرنا ہو تو اس گھنٹی کی آواز پیہم کو خیال میں لائیے جو رات کی سحر کار خوشی میں اونٹوں کی گردنوں میں بھتی ہوئی سنائی دیتی ہے یا اُس بانسری کی آواز کو جو دوپہر کی ٹکان افزا سکوت میں کسی درخت کے سایہ سے بھلتی ہوئی نکلتی ہے۔

جس وقت لیلیٰ مست ہو کر گاتی تھی تو اس کے چہرہ پر ایک غیر معمولی رونق آجاتی تھی۔ وہ اُس آنے والے دن کا پیغام سناتی تھی۔ جب ملک میں امن کی سلطنت ہوگی۔ جب خوں ریزیوں کا اختتام ہو جائے گا۔ وہ بادشاہوں کو بیدار کرتی۔ یہ عیش و حکم کب تک؟ یہ ثروت اور لاقتدار کب تک؟ وہ رعایا کی خواہیدہ تمنائوں کو بیدار کرتی۔ ان کی رگ ہائے جاں کو اپنے نفوس سے مترنم کر دیتی۔

سارا طہران لیلیٰ پر فدا تھا۔ مایوسیوں کے لیے وہ اُمید کا چراغ تھی۔ رنگین مزاجوں کے لیے جن کی حور، دولت مندوں کے لیے ضمیر بیدار۔ اور ذی اقتداروں کے لیے رحم و انصاف کا پیغام۔ جیسے روح مادہ کو سمجھ لیتی ہے اسی طرح لیلیٰ نے انسانوں کو اپنی طرف مائل کر لیا تھا اور یہ حسن بے مثال امرت کی طرح پاک، برف

کی طرح سفید اور گل نوری کی طرح تازہ تھا۔ اس کی ایک پدمرنگہ، ایک مختلف جسم، ایک ریلی ادا پر سونے کے پہاڑ کھڑے ہو جاتے۔ اقتدار اس کی پرستش کرتا۔ ثروت اس کے پیروں کی خاک چومتی۔ لیکن لیلیٰ میں فقر کی استغنا تھی اور صبر کی بے نیازی۔ وہ شاعر کے تخیل کی طرح صرف مہرت اور آرزو کی چیز تھی۔

(2)

ایک دن شام کو طہران کا شاہزادہ گھوڑے پر سوار ادھر سے نکلا۔ لیلیٰ گاری تھی۔ نادر نے گھوڑے کو روک لیا اور معلوم نہیں کتنی دیر تک ایک عالم بے خودی میں کھڑا سنتا رہا۔

مراد دردیست اندر دل اگر گویم زباں سوزد مراد دردیست .....

لحہ بہ لحہ شائقین کا مجمع زیادہ ہوتا جاتا تھا۔ معلوم ہوتا تھا سارا طہران چلا آ رہا ہے۔ وقتاً نادر گھوڑے سے اتر کر زمین پر بیٹھ گیا۔ پھر یکایک لیلیٰ کے پاس جا کر اس کے قدموں پر اپنا سر رکھ دیا۔ لوگ ادب سے ادھر ادھر ہٹ گئے۔

لیلیٰ نے اس کی طرف غلا انداز نگاہ سے دیکھا۔ پر کچھ پوچھا نہیں، کون ہو؟ کیا چاہتے ہو؟ بدستور گانے میں محو رہی۔ لیکن اُس کا گلا تھرانے لگا۔ جیسے باجے کا کوئی تار ٹوٹ گیا ہو۔

ایک شریف آدمی نے کہا۔ لیلیٰ! یہ ہمارے حضور شاہزادہ نادر ہیں۔

لیلیٰ بے پروائی سے بولی۔ بڑی خوشی کی بات ہے۔ لیکن یہاں شاہزادوں کا کیا کام۔ ان کے لیے محلات ہیں، محفلیں ہیں، شراب کا دور ہے۔ میں ان کے لیے گاتی ہوں جن کے دل میں درد ہے۔ ان کے لیے نہیں جن کے دل میں شوق ہے۔

شاہزادہ نے مجنونانہ لہجہ میں کہا۔ لیلیٰ! بیشک میں شوق کا غلام تھا مگر تم نے درد کا مزہ چکھا دیا۔

لیلیٰ پھر گانے لگی۔ لیکن آواز قابو میں نہ تھی۔ گویا اس کا گلا ہی مٹ گیا۔ لیلیٰ نے مجبور ہو کر دف بغل میں دبایا اور اپنے مسکن کی طرف چلی۔ سامعین اس کے پیچھے پیچھے اس مقام تک آئے جہاں اس کا جمپونز تھا۔ جب وہ اپنی جمپونزی کے دروازہ پر پہنچی تو سبھی رخصت ہو چکے تھے۔ صرف ایک شخص جمپونز کے سامنے خاموش

مؤدب کھڑا تھا۔

لیلیٰ نے پوچھا، تم کون ہو؟

نادر نے کانپتی ہوئی آواز سے کہا، تمہارا غلام نادر۔

لیلیٰ: میرے جمونیزے میں تمہارے لیے بھی جگہ نکل آئے گی۔

نادر: نہیں لیلیٰ۔ میرے لیے یہ درخت کا سایہ کافی ہے۔

آج نادر کو باجرے کی خشک روٹیوں میں وہ لذت ملی جو نعتوں کے خوان میں

بھی کبھی نہ ملی تھی۔ کھا کر اس نے گھاس کا بستر بنایا اور اسی درخت کے سایہ میں پڑ

رہا۔

نادر سارے دن لیلیٰ کے نغے سنتا۔ گلیوں میں، سڑکوں پر، جہاں وہ جاتی اس

کے پیچھے پیچھے گھومتا اور رات کو خشک روٹیاں کھا کر اسی درخت کے نیچے سو رہتا۔

بادشاہ نے سبھایا، ملکہ نے سبھایا، امرا نے منتیں کیں۔ لیکن نادر کے سر سے لیلیٰ کا

سودا نہ گیا بلکہ اس کے لیے اچھے سے اچھے کھانے بنوا کر بھیجتی۔ پر نادر اس کی طرف

آنکھ اٹھا کر بھی نہ دیکھتا۔

مگر لیلیٰ کے نغوں میں اب وہ شیرینی نہ تھی۔ نہ وہ لوج تھا نہ وہ اثر۔ وہ اب

بھی گاتی تھی۔ سننے والے اب بھی آتے تھے۔ مگر اب وہ اپنا دل خوش کرنے کو نہیں

ان کا دل خوش کرنے کو گاتی تھی اور سننے والے بھی بے قرار ہو کر نہیں بلکہ اس کو

خوش کرنے کے لیے آتے تھے۔

ایک روز لیلیٰ گانے نہ گئی تو نادر نے کہا، کیوں لیلیٰ آج کیا ہے؟

لیلیٰ نے کہا، اب کبھی نہ چلوں گی۔ سچ کہنا تمہیں میرے گانے میں پہلے کا سا

کھٹف آتا ہے؟

نادر بولا، پہلے سے کہیں زیادہ۔

لیلیٰ: لیکن اور لوگ تو اب پسند نہیں کرتے؟

نادر: مجھے اس کا تعجب ہے۔

لیلیٰ: تعجب کی بات نہیں۔ اس دل میں پہلے سب کے لیے جگہ تھی۔ اس کا دروازہ

کھلا ہوا تھا۔ وہ سب کو خوش کر سکتا تھا۔ اس میں سے جو آواز نکلتی تھی وہ سب

کے دلوں میں پہنچتی تھی۔ اب تم نے اس کا دروازہ بند کر دیا۔ اب وہاں صرف تم ہو۔ اس کی آواز حمصیں کو پسند آتی ہے۔ یہ دل اب تمہارے سوا اور کسی کے کام کا نہیں رہا۔ چلو۔ آج تک تم میرے غلام تھے۔ آج سے میں تمہاری کینز ہوں۔ تھوڑی سی آگ لے کر اس جمونپڑے میں لگا دو۔ اس دف کو اسی میں جلا دوں گی۔

(3)

کئی سال گزر گئے۔ نادر اب بادشاہ تھا وہ اُس کی ملکہ... ایران کی حکومت ایسی خوش اسلوبی سے کبھی نہ ہوئی تھی۔ دونوں ہی رعایا کے خدمت گزار تھے۔ محبت نے وہ مشکلیں بھی رفع کر دیں۔ جو لیلیٰ کو پریشان کیے رہتی تھی۔ نادر شہانہ اقتدار کا ضامن تھا۔ لیلیٰ حقوق عامہ کی لیکن عملاً ان میں کوئی فرق نہ تھا۔ کبھی یہ دب جاتا۔ کبھی وہ دب جاتی۔ نادر لیلیٰ کا رُخ دیکھتا تھا۔ لیلیٰ نادر کا پاس کرتی تھی۔ کام سے فرصت ملتی تو دونوں کبھی گاتے بجاتے، کبھی دریا کی سیر کرتے۔ کبھی کسی درخت کے سایہ میں بیٹھے ہوئے حافظہ کی غزلیں پڑھتے اور جموتے۔ نہ لیلیٰ میں اب وہ سادگی تھی۔ نہ نادر میں اب وہ تکلف تھا۔ نادر کا لیلیٰ پر قابو تھا۔ جو معمولی بات تھی مگر لیلیٰ کا بھی نادر پر پورا قابو تھا۔ جو غیر معمولی بات تھی۔ جہاں بادشاہوں کے محل سرا میں بیماریات کے محلے بستے تھے، درجنوں اور کوزیوں سے ان کا شمار ہوتا تھا وہاں لیلیٰ اکیلی تھی۔ جہاں محل سرا کا سالانہ خرچ کروڑوں تک پہنچتا تھا۔ وہاں اب ہزاروں سے زائد نہ تھا۔ یہ ساری قطع و برید لیلیٰ نے کی تھی۔ بادشاہ نادر تھا۔ حکومت لیلیٰ کے ہاتھوں میں تھی۔

مگر سیاسیات کے رموز حال تنقید نہیں ہوتے۔ اقتدار پرستوں کے دلوں میں اندیشے پیدا ہونے لگے۔ اگر ملک کا یہی حال رہا تو ملوکیت کے فنا ہو جانے میں شبہ نہیں۔ جہشید کا لگایا ہوا تناور درخت جس سے صدیوں تک آندھی اور طوفان کا مقابلہ کیا۔ اب ایک حسینہ کے نازک مگر قائل ہاتھوں سے اکھڑا جا رہا تھا۔ اس تحریک نے احرار کو بھی مشتعل کیا۔ اگر ایران اس رفتار سے شاہراہ ترقی پر گامزن ہوگا تو وہ قیامت سے پہلے منزل مقصود پر نہ پہنچے گا۔ دونوں جماعتوں میں خانہ جنگیاں شروع ہوئی۔ اور یہ کھٹکش روز بروز زیادہ ہونے لگی۔

(4)

رات کا وقت تھا۔ لیلیٰ و نادر اپنی خواب گاہ میں بیٹھے ہوئے شطرنج کھیل رہے تھے۔ کمرہ میں کوئی آرائش نہ تھی۔ صرف ایک ہاجم بچھا ہوا تھا۔  
نادر نے لیلیٰ کا ہاتھ پکڑ کر کہا، بس یہ زیادتی نہیں۔ تمہاری چال ہو چکی۔ تمہارا پیدل بیٹ گیا۔

لیلیٰ: اچھا یہ ش!

نادر: تمہارے ساتھ ہارنے میں جو مزہ ہے وہ جیتنے میں کہاں۔

لیلیٰ: اچھا! تو گویا آپ میرا دل خوش کر رہے ہیں۔ ش بچائیے۔ نہیں دوسری چال میں مات ہوتی ہے۔

نادر: (اردب دے کر) اچھا اب سنبھل جانا۔ ایک بار میرا فرزیز اٹھا تو تمہاری صفوں کا صفایا کر دے گا۔

لیلیٰ: کچھ بسنت کی بھی خبر ہے۔ یہ ش! لائیے فرزیز۔ یہ نہ ہوگا۔

نادر: جب تک میرا دل آرام موجود ہے بادشاہ کو کوئی غم نہیں۔

لیلیٰ: اچھا یہ ش! لائیے دل آرام کو ادھر۔ کبھی اب تو مات ہوئی۔

نادر: ہاں جان من! اب تو مات ہو گئی۔ جب میں ہی ٹار ہو گیا تو میرا بادشاہ کب بچ سکتا تھا۔

لیلیٰ: تینوں ماتیں ہو گئیں۔ اب چپکے سے اپنا وعدہ وفا کیجیے۔ اور اس فرمان پر دستخط کر دیجیے۔

یہ کہہ کر لیلیٰ نے ایک فرمان نکالا جسے اس نے خود اپنے موتی کے سے حروف میں لکھا تھا۔ اس میں غلہ کی در آمد کا محصول گھٹا کر نصف کر دیا گیا تھا۔ لیلیٰ رعایا کے فلاح کے لیے دل و جان سے کوشاں رہتی تھی۔ نادر نے اس شرط پر رعایت منظور کی تھی کہ لیلیٰ اسے تین ماتیں دے دے۔ وہ مشاق کھلاڑی تھا۔ یہ لیلیٰ جانتی تھی مگر یہ شطرنج کی بازی نہ تھی، صرف محبت کا کھیل تھا۔ نادر نے مسکرا کر فرمان پر دستخط کر دیے۔

لیلیٰ کا چہرہ غرور سے سرخ ہو گیا۔ جو کام برسوں کی تحریک سے نہ ہو سکتا تھا۔



وہ محبت کی ایک نگاہ نے پورا کر دیا۔ وہ یہ سوچ کر پھولی نہ سماتی تھی کہ جس وقت یہ فرمان سرکاری اخبار میں شائع ہوگا اس وقت احرار کتنے خوش اور اہل استبداد کتنے غضبناک ہوں گے۔

محبت سے سرشار نادر اس کے چاند سے کھڑے کو دیکھ رہا تھا۔ گویا اس کا قابو ہوتا تو حسن کی اس صورت کو اپنے دل میں بٹھا لیتا۔

(5)

دفعتاً صدر دروازہ پر ایک دل ہلا دینے والا شور سنائی دیا۔ ایک لمحہ میں خلقت کا ایک سیلاب ہتھیاروں سے مسلح آپہنچا اور اندر داخل ہوتا چاہتا تھا کہ محافل کی جماعت دیوار کی مانند حائل ہو گئی۔ وہ خشکیں جماعت دیواروں پر چڑھنے لگی۔ باب عالی پر بدست جنگ شروع ہو گئی۔

لیلیٰ رنج و ندامت سے سر جھکا کر کھڑی ہوئی تھی۔ اس کی زبان سے ایک لفظ نہ نکلا تھا کیا یہی وہ مجمع ہے جس کی تکالیف کی داستان اس کی زبان پر سحر بن جاتی تھی؟ یہی وہ کمزور، فاقہ کش، خستہ حال خلقت ہے جو اُسے جان سے زیادہ عزیز تھی۔ نادر بھی خاموش تھا لیکن شرم سے نہیں۔ اس کا چہرہ غضبناک ہو رہا تھا۔ بار بار ہونٹ چباتا اور تلواریں کے قبضے پر ہاتھ رکھ کر رہ جاتا تھا۔ بار بار لیلیٰ کی طرف پُرسش کی نگاہ سے دیکھتا تھا کہ تمہاری نشا ہو تو دم زدن میں باغیوں کے پُرزے اڑا دوں۔ مگر اس سے آنکھیں چار نہ ہوتی تھی۔

آخر وہ بے قرار ہو کر بولا۔ لیلیٰ میں اب برداشت نہیں کر سکتا۔ کیا کہتی ہو؟ لیلیٰ نے عاجزانہ نگاہوں سے دیکھ کر کہا۔ ذرا صبر کیجئے۔ پہلے ان لوگوں سے پوچھیے، چاہتے کیا ہیں؟

نادر محل کی چھت پر چڑھ گیا۔ لیلیٰ بھی اس کے پیچھے پیچھے اوپر آ پہنچی۔ دونوں باغیوں کے سامنے کھڑے ہو گئے۔ ہزاروں گلوں سے آواز نکلی۔ وہ کھڑی ہے! وہ کھڑی ہے! لیلیٰ وہ کھڑی ہے۔ یہ وہ مجمع تھا جو لیلیٰ کے نعروں پر مست ہو جایا کرتا تھا۔

نادر نے بلند آواز میں باغیوں سے خطاب کیا۔ اے ایران کے بدنصیب رعایا! تم نے بغاوت کا جنڈا کیوں کھڑا کیا ہے؟ کیا تم کو میرا اور اپنے خدا کا بالکل خوف نہیں

ہے؟ کیا تم نہیں جانتے کہ میں اپنی آنکھوں کے ایک اشارے سے تمہاری ہستی خاک میں ملا سکتا ہوں۔ میں تمہیں حکم دیتا ہوں کہ ایک لمحہ کے اندر یہاں سے چلے جاؤ۔ ورنہ کلام پاک کی قسم، میں تمہارے خون کی ندی بہا دوں گا۔

سردار نے کہا، جو بندۂ عیش ہو اور آوازِ غلطی کی طرف سے کان بند کر لے وہ ہمیں اپنے حکم کی تعمیل کے لیے مجبور نہیں کر سکتا۔ ہم اس وقت تک نہ جائیں گے جب تک شایع محل لیلیٰ سے خالی نہ ہو جائے۔

نادر نے طیش میں آکر کہا۔ احسان فراموشو! تمہیں اپنی ملکہ کی شان میں ایسی بے ادبی کرتے ہوئے شرم نہیں آتی۔ جب سے لیلیٰ نے اس سلطنت کو زینت دی ہے اُس نے تمہارے ساتھ کتنی رعایتیں کی ہیں۔ کیا تم بھول گئے۔ خالو! یہ ملکہ ہے! مگر وہی کھانا کھاتی ہے جو تم کتوں کو کھلا دیتے ہو۔ وہی کپڑے پہنتی ہے جو تم فقیروں کو دے دیتے ہو۔ آکر محل سرا کو دیکھو۔ تم اسے اپنی جموہنویوں ہی کی طرح آرائش و تکلف سے خالی پاؤ گے۔ لیلیٰ تمہاری ملکہ ہو کر بھی فقیروں کی زندگی بسر کرتی ہے۔ تمہیں اس کے قدموں کی خاک کو آنکھوں کا سرمہ بنانا چاہیے۔ اس کی شان میں تم ایسی گستاخیاں کرتے ہو! افسوس! مجھے معلوم ہو گیا کہ تم جاہل ہو۔ انسانیت سے بے بہرہ۔ تم اسی قابل ہو کہ تمہاری گردنیں پھری سے کاٹی جائیں اور تمہیں پیروں تلے روندنا جائے۔

ہزاروں گلوں سے گھنگھور گرج کی صدا نکلی۔ ”لیلیٰ ہماری دشمن ہے۔ وہ ہماری ملکہ نہیں ہے۔“

نادر نے غضبناک ہو کر کہا۔ تمہارے اوپر خدا کا قہر نازل ہو! جس خاتون نے تمہارے لیے خواب و خور حرام کر دیا ہے اُسے تم اس طرح مطعون کرتے ہو۔ یہ دیکھو وہ فرمان ہے جس پر ابھی ابھی لیلیٰ نے مجھ سے جبراً دستخط کرائے ہیں۔ غلہ کا محصول در آمد نصف کر دیا گیا ہے۔ کیا اب بھی تمہیں اطمینان نہیں ہوتا۔ جسے تم معتبر سمجھتے ہو اُسے یہ فرمان دیکھنے کے لیے بھیج دو۔

پھر وہی گرجتی ہوئی صدا نکلی۔ ہم اپنی تقدیر کو کسی فرد کے ہاتھ میں نہیں دے سکتے۔ خواہ وہ لیلیٰ ہی کیوں نہ ہو۔

نادر حصہ سے کاٹنے لگا۔ لیلیٰ نے آبدیدہ ہو کر کہا۔ اگر رعایا کی یہی مرضی ہے کہ میں پھر دف بجا کر گاتی پھروں تو مجھے کوئی عذر نہیں ہے۔ مجھے یقین ہے کہ میں اپنے نفوس سے ایک بار پھر اُن کے دلوں پر حکومت کر سکتی ہوں۔

نادر نے جوش میں آکر کہا۔ لیلیٰ! میں رعایا کی تک مزاجیوں کا غلام نہیں۔ اس سے پیشتر کہ میں حصص اپنے پہلو سے جدا کروں، طہران کی گلیاں شگرف ہو جائیں گی۔

نادر نے مینار پر چڑھ کر خطرہ کا گھنٹہ بجایا۔ سارے طہران میں اُس کی آواز گونج اُٹھی۔ محافظ فوج قلعہ میں موجود تھی۔ مگر ایک سپاہی بھی نظر نہ آیا۔ نادر نے دوبارہ گھنٹہ بجایا۔ اُس کی جھنکار سے آسمان تھرا اُٹھا۔ ستارے کانپ اُٹھے مگر ایک سپاہی نہ نکلا۔

آخر نادر نے تیسری بار گھنٹہ بجایا۔ مگر اس کا جواب بھی صرف ایک کمزور صدائے واپس تھی۔

نادر نے سر پیٹ لیا۔ سمجھ گیا کہ نرے دن آگئے۔ اب بھی لیلیٰ کو رعایا کی ضد پر قربان کر کے وہ اپنی سلطنت کی حفاظت کر سکتا تھا مگر لیلیٰ اس سلطنت سے کہیں عزیز تھی۔ اس نے صحت پر آکر لیلیٰ کا ہاتھ پکڑ لیا اور اُسے لیے ہوئے صدر دروازہ سے نکلا۔ احرار نے نعرہ فوج کے ساتھ اُن کا خیر مقدم کیا۔ مگر کسی نے مزاحمت نہ کی۔ راستہ چھوڑ کر ہٹ گئے۔

دونوں چپ چاپ طہران کی گلیوں میں چلے جاتے تھے۔ چاروں طرف اندھیرا تھا۔ دکانیں بند تھیں۔ بازاروں میں سناٹا چھایا ہوا تھا۔ کتے مرعوب ہو گئے تھے۔ فقیروں نے بھی مسجدوں میں پناہ لی تھی۔ مگر یہ دونوں بے خوف چلے جا رہے تھے۔ نادر کی کمر میں تلوار تھی۔ لیلیٰ کے ہاتھ میں دف تھا۔ یہ اُن کی شوکت کی مٹی ہوئی نشانی تھی۔

(6)

پورا سال گزر گیا۔ لیلیٰ اور نادر دیس بدیس کی خاک چھانتے پھرتے تھے۔ سمرقند اور بخارا، نجد اور حلب، قاہرہ اور عدن سارے ملک انھوں نے چھان ڈالے۔

لیلیٰ کا دف پھر جلاو کرنے لگا۔ اس کی آواز سننے ہی شہروں میں لہلہا مچ جاتی۔ چاروں طرف سے تواضع و تحکیم ہونے لگتی۔ لیکن یہ دونوں رہ نورد کہیں ایک دن سے زیادہ نہ ٹھہرتے۔ نہ کسی کے دروازے پر جاتے۔ زوکھا کھاتے اور کبھی کسی درخت کے نیچے، کبھی کسی پہاڑ کے غار میں اور کبھی سڑک کے کنارے رات بسر کرتے تھے۔ دنیا کے ظالمانہ برتاؤ نے انہیں دنیا سے بیزار کر دیا تھا۔ اس کی ترغیہوں سے کوسوں بھاگتے تھے۔ انہیں تجربہ ہو گیا تھا کہ یہاں جس کے لیے جان دو وہی اپنا دشمن ہو جاتا ہے۔ جس کے ساتھ نیکی کرو وہی بدی پر کمر باندھتا ہے۔ بڑے بڑے رؤسا کے دعوتی پیغام آتے۔ مگر لیلیٰ کسی کی نہ سنتی تھی۔ نادر کو کبھی کبھی حکومت کا خط سوار ہو جاتا۔ وہ چاہتا کہ پوشیدہ طور پر کافی فوج مہیا کر کے طہران پر حملہ کر دوں اور باغیوں کو مغلوب کر کے بلا خدشہ حکومت کر دوں۔ مگر لیلیٰ کی بے دلی دیکھ کر اُسے کسی تحریک کی جرأت نہ ہوتی تھی۔

اُدھر ایران میں طوائف الملوکی کا دور دورہ تھا۔ جمہور سے تنگ آکر رؤسا نے بھی استبداد پر کمر باندھی تھی۔ اور فریقین میں متواتر معرکہ آرائیاں ہوتی تھیں۔ پورا سال گزر گیا۔ مگر کھیت جوتے بوئے نہ گئے۔ ملک میں قحط پڑا ہوا تھا۔ تجارت کی کسادہ بازاری تھی۔ خزانہ خالی۔ روز بروز جمہور کی طاقت رو بہ زوال تھی۔ آخر یہاں تک نوبت پہنچی کہ عریت کے رضاکاروں نے ہتھیار ڈال دیے اور سلطنت کی عنان امراء کے ہاتھوں میں آگئی۔ مخالفین کو عبرتاک سزائیں دی گئیں۔ کچھ قید کیے گئے، کچھ جلا وطن ہوئے اور کتنوں ہی کو پھانسی دے دی گئی۔ جمہور کا خاتمہ ہو گیا۔ اب اقتدار پسندوں کو نادر کی یاد آئی۔ تجربہ نے ثابت کر دیا کہ ملک میں جمہوریت کی صلاحیت نہیں ہے۔ ظاہر کے لیے دلیل کی ضرورت نہ تھی۔ اس موقف پر طوکیت ہی ملک کو بچا سکتی تھی۔ یہ بھی مسلم تھا کہ نادر اور لیلیٰ کو اب جمہوریت سے کوئی خاص رغبت نہ ہوگی۔ وہ رؤسا کے ہاتھوں میں کٹ پتلے بنے رہیں گے اور اس طرح ان لوگوں کو رعایا پر من مانی سختیاں کرنے کا موقع ملے گا۔ آپس میں مشورے ہوئے اور نادر کو منا لانے کے لیے رؤسا کا ایک وفد روانہ ہوا۔

(7)

شام کا وقت تھا۔ لیلیٰ اور نادر دمشق کی ایک درخت کے نیچے بیٹھے ہوئے تھے۔ آسمان پر سُرخ سی پھائی ہوئی تھی۔ لیلیٰ قدرت کی بہار دیکھنے میں محو تھی اور نادر دور گزشتہ کی یاد میں۔ ایک کے لیے زندگی بڑ بہار تھی، دوسرے کے لیے خارزار۔

دلفن بہت دور گرد اڑتی نظر آئی۔ کچھ لوگ گھوڑوں پر سوار چلے آ رہے تھے۔ نادر اٹھ بیٹھا اور غور سے دیکھنے لگا۔ اس کا چہرہ مسرت سے جگمگا اٹھا۔ جسم لاغر میں جان سی پڑ گئی۔ جوش سے بولا۔ ”لیلیٰ یہ ایران کے لوگ ہیں۔ کلام پاک کی قسم، یہ ایران کے لوگ ہیں۔“

لیلیٰ نے آنے والوں کی طرف شکر نظروں سے دیکھا اور بولی۔ اپنی تلوار سنبال لو۔ شاید اس کی ضرورت پڑے۔

نادر۔ نہیں لیلیٰ۔ ایران کے لوگ اتنے فرمایہ نہیں ہو سکتے کہ ایک معذور آدمی پر تلوار اٹھائیں۔

لیلیٰ۔ پہلے میں بھی ایسا ہی سمجھتی تھی۔

یہ رؤسا کا وفد تھا جو نادر کو تخت کی دعوت دینے آ رہا تھا۔ نادر دوڑ کر اُن کے گلے سے لپٹ گیا۔ وہ اب ایران کا بادشاہ نہ تھا۔ ایک ایرانی سیاح تھا۔ بادشاہت مٹ گئی تھی۔ مگر ایرانیت روئیں روئیں میں بھری ہوئی تھی۔

نادر نے ان کا پیغام سن کر بے نیازی کی شان سے کہا۔ میں اس غربت میں بہت آرام سے ہوں۔ آپ لوگ مجھے دق نہ کریں۔

وفد کے سردار نے کہا۔ ہم حضور کا دامن نہ چھوڑیں گے۔ یہیں آپ کے قدموں پر ٹار ہو جائیں گے۔

”اب مجھے اس کشمکش میں نہ ڈالے۔ حکومت سے طبیعت سیر ہو گئی۔“

”حضور، شورش پسندوں کا اب نشان بھی نہیں ہاتی ہے۔ ہم لوگ انھیں پھر سر نہ اٹھانے دیں گے۔ صرف حضور کا سہارا چاہیے۔“

اگر آپ مجھے اس ارادہ سے لے جانا چاہتے ہیں تو معاف رکھیے۔ میں نے اس سیر و سیاحت میں ہر ایک ملک کی رعایا کا غور سے مطالعہ کیا ہے۔ اور اس نتیجہ پر پہنچا

ہوں کہ اُن کی حالت قابلِ رحم ہے۔ ایران میں مجھے کبھی ایسے موقعے نہ ملے تھے۔ میں رعایا کو اہلکاروں کی نگاہوں سے دیکھتا تھا۔ اب آپ لوگ مجھ سے یہ اُمید نہ رکھیں کہ میں آئینی عادت گری شروع کروں گا۔ اور اُنہر کی آسائش اور وقار کے لیے رعایا کا خون کروں گا۔ یہ عذاب اپنی گردن پر نہیں لے سکتا۔ میں میزانِ عدل برابر رکھوں گا اور اسی شرط پر ایران جاسکتا ہوں۔

لیلیٰ نے مسکرا کر کہا۔ تم رعایا کا تصور معاف کر سکتے ہو۔ کیونکہ اُسے تم سے کوئی عناد نہ تھا۔ اس کے دانت تو مجھ پر تھے۔ میں اُسے کیوں کر معاف کر سکتی ہوں۔ نادر نے متانت سے کہا۔ تم اتنی کینہ پرور نہیں ہو لیلیٰ! مجھے یقین نہیں آتا کہ تمہارے منہ سے یہ باتیں نکل رہی ہیں۔

اُسی روز سے جب احرار نے بابِ عالی پر ہنگامہ کیا تھا اور لیلیٰ کی جلاوطنی پر مصر ہوئے تھے۔ لیلیٰ کے خیالات میں انقلاب ہو گیا تھا۔ ابتدا ہی سے اُس نے عوام سے ہمدردی کرنا سیکھا تھا۔ فائدہ کشی اور برہنگی کی تکلیفیں جمیل چکی تھیں۔ وہ شاعری عمال کو رعایا پر ظلم کرتے دیکھتی اور اس کا تازک دل تڑپ اٹھتا۔ وہ اپنے میں کوئی ایسی طاقت پیدا کرنا چاہتی تھی جو ظالموں کے دل میں رحم اور رعایا کے دل میں جرأت پیدا کرے۔ اس کا مظلانہ تصور اسے تختِ شاعری پر بٹھا دیتا۔ جہاں وہ اپنے عدل و انصاف سے دنیا میں ایک نیا دور قائم کر دیتی۔ کتنی ہی راتیں اس نے ایسے ہی خوابوں کے دیکھنے میں کاٹی تھیں۔ کتنی ہی بار وہ مظلوموں کے سرہانے بیٹھ کر روئی تھی۔ تب اُس میں نغمہ کا کمال رونما ہوا۔ اُسے اپنی قوت کا احساس ہونے لگا۔ وہ مظلانہ تصور زیادہ روشن، زیادہ مستحق ہو گیا۔ وہ اب اتنا بعید از امکان نہ تھا جتنا اس نے سمجھا تھا۔ دفعتاً نادر اس کے مظلانہ تصور کی بہار لیے ہوئے اس کی زندگی میں داخل ہوا۔ خواب نے حقیقت کی شکل اختیار کی۔ لیکن حقیقت اتنی دل فریب، اتنی خوش آئند نہ تھی جتنا وہ خواب، اُسے زندگی کا نیا اور تلخ تجربہ ہوا۔ اس نے دیکھا کہ رعایا اتنی مستحکم، اتنی عاجز اور بے زبان نہیں ہے۔ وہ اچھے سلوک کی قدر کرنا نہیں جانتی۔ مقدرت پاکر اس کا اچھا استعمال نہیں کر سکتی۔ اُسی دن سے رعایا کی جانب سے اس کا دل کانپ رہا تھا۔ پر نادر کی خاطر وہ کیا کچھ نہ کرتی۔

(8)

جس روز نادر اور لیلیٰ نے پھر طہران میں قدم رکھا سارا شہر اُن کے خیر مقدم کے لیے اُٹھ پڑا۔ شہر پر ہیبت ایک اندھیرے ہادل کی طرح چھائی ہوئی تھی۔ امرا کے محلے آباد اور گھنڑا تھے۔ غرہا کے محلے اجڑے ہوئے۔ جنہیں دیکھ کر جگر پاش پاش ہو جاتا تھا۔ نادر رو پڑا مگر لیلیٰ کے ہونٹوں پر بے رحمانہ تبسم تنا بیٹھا تھا۔

نادر نے باگ ڈور سنبھالی۔ مگر اب اور تب میں کتنا فرق تھا! تب کوئی طاقت اس کے ست قدموں کو آگے بڑھاتی رہتی تھی۔ اب وہ طاقت اس کے تیز قدموں کو روکتی تھی۔ وہ ہر روز دیکتا کہ میں جو کرنا چاہتا ہوں وہ نہیں ہوتا۔ اور جو نہیں کرنا چاہتا وہی ہوتا ہے۔ مگر اس کا علاج اس کے اختیار میں نہیں تھا۔ لیلیٰ میثتِ غیب کی طرح اس کے دل پر مسلط تھی۔ اس گردش کے ایام میں لیلیٰ کی زندگی کے جو چھپے ہوئے پہلو، جو پوشیدہ حقیقتیں آشکارا ہوئی تھیں وہ اتنی دلکش، اتنی لطف انگیز، اتنی ساحر تھیں کہ نادر اس کی مٹھا کو نوشہٴ تقدیر سمجھتا تھا۔ لیلیٰ کی صحبت میں اس کی تنہاؤں کا معراج تھا۔ اس کے لیے وہ کیا کچھ نہ کر سکتا تھا۔ رعایا کی اور اس کی سلطنت کی اس کے سامنے کیا ہستی تھی۔

اس طرح تین سال گزر گئے۔ رعایا کی حالت روز بروز ابتر ہوتی گئی۔

(9)

ایک روز نادر شکار کھیلنے گیا اور ہمراہیوں سے الگ ہو کر جنگل میں بسکنے لگا۔ یہاں تک کہ رات ہو گئی اور رفیقوں کا کہیں پتہ نہیں۔ گھر لوٹنے کا راستہ بھی نہ معلوم تھا۔ آخر خدا کا نام لے کر وہ ایک طرف چل پڑا کہ کسی گاؤں یا آبادی کا نشان تو ملے گا۔ وہیں رات بھر پڑا رہوں گا۔ چلتے چلتے جنگل کے دوسرے سرے پر اُس کو ایک گاؤں نظر آیا۔ جس میں مشکل سے تین چار مکانات ہوں گے۔ ہاں ایک مسجد البتہ تھی۔ مسجد میں ایک چراغ ٹٹٹھا رہا تھا مگر کسی آدمی کا نشان نہ تھا۔ آدمی رات گزر چکی تھی۔ اس لیے کسی کو جگانا مناسب نہ تھا۔ نادر نے گھوڑے کو ایک درخت سے باندھ دیا اور اسی مسجد میں رات بسر کرنے کی ٹٹائی۔ وہاں ایک بوسیدہ چٹائی پڑی ہوئی

تھی۔ اس پر لیٹ گیا۔ دن بھر کا تھکا ہوا تھا۔ لیٹتے ہی نیند آگئی۔ معلوم نہیں وہ کتنی دیر تک سوتا رہا۔ یکایک کسی کی آہٹ پا کر چونکا تو کیا دیکھتا ہے کہ ایک بوڑھا آدمی بیٹھا ہوا نماز پڑھ رہا ہے۔ نادر کو تعجب ہوا کہ اس وقت کون سی نماز پڑھتا ہے۔ اُسے خبر ہی نہ تھی کہ رات ختم ہو چکی اور یہ فجر کی نماز ہے۔ وہ پڑا پڑا دیکھتا رہا۔ بوڑھے نے نماز ادا کی۔ پھر سینہ کے سامنے ہاتھ پھیلا کر دعا مانگنے لگا۔

”اے خدائے پاک! تو ہی غریبوں کا مددگار اور بیسوس کا سہارا ہے۔ تو اس ظالم بادشاہ کے مظالم دیکھتا ہے پھر بھی تیرا قہر اس پر نازل نہیں ہوتا۔ یہ کافر بے دین ایک حینہ کے عشق میں اپنے کو اتنا بھول گیا ہے کہ نہ آنکھوں سے دیکھتا ہے اور نہ کانوں سے سنتا ہے۔ اگر دیکھتا تو اسی حینہ کی آنکھوں سے، سنتا ہے تو اسی حینہ کے کانوں سے۔ تیری مخلوق اس مظالم سے تنگ آگئی ہے۔ یا تو اس ظالم کو جہنم واصل کر دے یا ہم بیسوس کو دنیا سے اٹھالے۔“

نادر کا خون سرد ہو گیا۔ وہ یہ تو جانتا تھا کہ رعایا اُس سے مطمئن نہیں ہے۔ مگر اُسے کبھی یہ خیال نہ ہوا تھا کہ اس کی مصیبت اتنی ناقابلِ برداشت ہو گئی ہے۔ بوڑھا تو خدا کی درگاہ میں فریاد کر کے رخصت ہو گیا پر نادر وہیں بے حس پڑا رہا گویا اس پر بجلی گر پڑی ہو۔

ایک ہفتہ تک نادر دربار میں نہ آیا اور نہ کسی مشیر کو ہی طلب کیا۔ سارے دن اندر پڑا سوچا کرتا۔ لیلیٰ اس کے پاس بار بار جاتی۔ کبھی اس کا سر اپنے زانو پر رکھ کر کبھی اس کے گلے میں ہاتھ ڈال کر پوچھتی تم کیوں اتنے اُداس ہو؟ نادر اسے دیکھ کر رونے لگتا۔ مگر منہ سے کچھ نہ کہتا۔ نیک نامی یا لیلیٰ؟ یہی اس کے سامنے مشکل مسئلہ تھا۔ اس کے دل میں برابر کشمکش ہوتی رہتی تھی پر وہ کچھ تعفیہ نہ کر سکتا تھا۔ نیک نامی عزیز تھی۔ وہ بدنام ہو کر زندہ رہ سکتا تھا مگر لیلیٰ کے بغیر زندگی محال تھی۔ آٹھویں دن وہ سُکراتا ہوا اُٹھا۔ اس نے تعفیہ کر لیا تھا۔ لیلیٰ میری ہے میں لیلیٰ کا ہوں! نہ میں اس سے الگ، نہ وہ مجھ سے جدا۔ جو کچھ وہ کرتی ہے وہ میرا۔ جو کچھ



میں کرتا ہوں وہ اُس کا ہے۔ یہاں من و تو کا فرق ہی کہاں ہے۔ بادشاہت چند روزہ ہے۔ فانی ہے۔ محبت قائم ہے۔ لافانی۔ ہم روز ابد تک ایک دوسرے کے پہلو میں بیٹھے ہوئے بہشت کا لطف اٹھائیں گے۔ ہمارا عشق ابد تک ستارہ کی طرح چمکتا رہے گا۔

نادر خوش ہو کر اٹھا۔ اس کا چہرہ فتح کی سرخی سے لال ہو رہا تھا۔ آنکھوں سے شجاعت ٹپکی پڑتی تھی۔ وہ لیلیٰ کی محبت کا جام پینے جا رہا تھا۔ جسے ایک ہفتہ سے اُس نے منہ نہیں لگایا تھا۔ اس کا دل اس سنگ سے اچھلا پڑتا تھا۔ جو آج سے پانچ سال پہلے پیدا ہوا کرتی تھی۔ محبت کا پھول کبھی نہیں مڑ جاتا۔ محبت کی ندی کبھی نہیں اترتی۔

لیکن لیلیٰ کی آرام گاہ کا دروازہ بند تھا۔ اور اس کا دف جو روزانہ دروازہ پر ایک کھونٹی سے لٹکا رہتا تھا، غائب تھا۔ نادر کا کلیجہ دھک سے ہو گیا۔ دروازہ بند ہونے کا مطلب تو یہ ہو سکتا تھا کہ لیلیٰ باغ میں ہو گی مگر دف کہاں گیا۔ ممکن ہے کہ وہ دف لے کر باغ میں گئی ہو۔ لیکن یہ اداسی کیوں چھائی ہے۔ یہ حسرت کیوں برس رہی ہے۔

نادر نے کانپتے ہوئے ہاتھوں سے دروازہ کھول دیا۔ لیلیٰ اندر نہ تھی۔ پتنگ بچا ہوا تھا۔ شمع جل رہی تھی۔ وضو کا پانی رکھا ہوا تھا۔ نادر کے پیر کانپنے لگے۔ کیا لیلیٰ رات کو بھی نہیں سوئی۔ کمرہ کے ایک ایک چیز میں لیلیٰ کی یاد تھی۔ اس کی تصویر تھی۔ اس کی مہک تھا۔ مگر لیلیٰ نہ تھی۔ مکان سوتا معلوم ہوتا تھا۔ جیسے بے نور آنکھ! نادر کا دل بھر آیا اس کی ہمت نہ پڑی کہ کسی سے کچھ دریافت کرے۔ دل اتنا رنجیدہ ہو گیا کہ وہیں دیوار سا فرش پر بیٹھ کر زار و قطار رونے لگا۔ جب ذرا آنسو تھما تو آنسو پوچھنے لگا اور بستر کو سونگھا کہ شاید لیلیٰ کی کچھ خوشبو ہی معلوم ہو۔ لیکن خس اور گلاب کی مہک کے سوا اور کوئی خوشبو نہ تھی۔

دفن اس کے تکیے کے نیچے سے باہر نکلا ہوا ایک کاغذ کا پڑزہ نظر آیا۔ اس نے ایک ہاتھ سے کلیجہ کو سنبھال کر وہ پڑزہ نکال لیا اور سبھی ہوئی نگاہوں سے اُسے دیکھا۔ ایک نظر میں سب کچھ معلوم ہو گیا۔ یہ نادر کی قسمت کا آخری فیصلہ تھا۔ نادر

کے منہ سے نکلا۔ ہائے لیلیٰ.....! اور وہ غش کھا کر زمین پر گر پڑا۔ لیلیٰ نے اس پڑزہ میں لکھا تھا:

”میرے پیارے نادر!..... تمہاری لیلیٰ تم سے جدا ہوتی ہے ہمیشہ کے لیے۔ تلاش نہ کرنا۔ تم میرا سراغ نہ پاؤ گے۔ میں تمہاری محبت کی کنیز تھی۔ تمہاری بادشاہت کی بھوکی نہیں۔ آج ایک ہفتہ سے دیکھ رہی ہوں کہ تمہاری نگاہ پھری ہوئی ہے۔ تم مجھ سے نہیں بولتے۔ میری طرف آنکھ اٹھا کر بھی نہیں دیکھتے۔ مجھ سے بیزار رہتے ہو۔ میں کن کن ارمانوں سے تمہارے پاس جاتی ہوں اور کتنی مایوس ہو کر لوٹتی ہوں۔ اس کا اندازہ نہیں کر سکتے۔ میں نے اس سزا کے لائق کوئی کام نہیں کیا ہے۔ میں نے جو کچھ کیا ہے وہ تمہاری بھلائی ہی کی نیت سے۔ ایک ہفتہ مجھے روتے ہی گزر گیا۔ مجھے معلوم ہو رہا ہے کہ اب میں تمہاری نگاہوں سے گر گئی۔ تمہارے دل سے خارج ہو گئی...!“

لیلیٰ محبت کی لوٹھی تھی۔ جب محبت نہ رہی تو لیلیٰ کیوں کر رہتی... رخصت!!“

نادر نے اس کاغذ کے پڑزے کو آنکھوں سے لگایا اور وہیں بیٹھ گیا۔ اس کا دل ایک ہولناک بیابان کی طرح کھڑا سک رہا تھا۔ ایک لمحہ میں اسی ہولناک بیابان سے ایک صدائے درد اُٹھی۔ لیلیٰ... لیلیٰ...! جس نے اُس بیابان کے ایک ایک ذرے کو اسی صدا سے مترنم کر دیا۔

---

(یہ افسانہ پہلی بار سرسوتی کے جنوری 1926 کے شمارہ میں شائع ہوا۔ مان سرور 2 میں شامل ہے اور اردو میں فردوس خیال اور پریم چالیسی دونوں میں شامل ہے۔)

## مریدی

گھر کے جھگڑوں اور عورتوں کے فہدان سے پنڈت چتا من کے دل میں ترک و غنا کا جذبہ پیدا ہوا اور انھوں نے شیاں لے لیا۔ اس وقت ان کے دلی دوست پنڈت موٹے رام جی شاشتری نے انھیں یوں نصیحت کی :

”دوست! ہمارے اچھے اچھے سادھو مہاتماؤں سے ساتھ رہا ہے۔ وہ جب کسی بھلے مانس کے دروازے جاتے ہیں تو گڑگڑا کر ہاتھ نہیں پھیلاتے اور جھوٹ موٹ آئیر باد نہیں دینے لگتے کہ نارائن تمہارا چولا مست رکھے اور تم سدا سکھی رہو۔ یہ تو بھیکاریوں کا دستور ہے۔ سنت لوگ دوارے پر جاتے ہی ہانک لگاتے ہیں۔ جس میں گھر کے لوگ چونک پڑیں اور شوق سے باہر دوڑیں۔ مجھے ایسی ہانک والی دو چار بانیاں (فقرے) معلوم ہیں، جی چاہے تو سیکھ لو۔ گدڑی بابا کہا کرتے تھے، مریں تو پانچوں مریں۔ یہ ہانک سنتے ہی لوگ ان کے پیروں پر گر پڑتے تھے۔ سدا بھکت کی ہانک بہت بڑھیا تھی۔ کھاؤ پیو، چین کرو پہنو گہنا۔ پر بابا جی کے سونے سے ڈرتے رہنا۔ ننگا بابا کہا کرتے تھے دے تو دے نہیں تو دلا دے کھلا دے پلا دے سلا دے۔ یہ سمجھ لو کہ تمہارا آدر اور تمہاری خاطر داری بہت کچھ تمہاری ہانک کے اوپر ہے۔ اور کیا کہوں؟ بھولنا مت ہم اور تم بہت دنوں ساتھ رہے، سینکڑوں بھوج ساتھ کھائے۔ جس نیوتے میں ہم اور تم دونوں پہنچتے تھے تو لاگ ڈانٹ سے ایک دو چل اور اڑا جاتے تھے۔ تمہارے بنا اب میرا رنگ نہ جے گا۔ ایٹور تمہیں سدا سنگدھ والی چیزیں کھلائے۔

چتا من کو ان فقروں میں سے ایک بھی پسند نہ آیا۔ بولے میرے لیے کوئی

بانی سوچو۔

موٹے رام : اچھا یہ بانی کیسی ہے کہ ”نہ دو گے تو ہم چڑھ بیٹھیں گے؟“

چتا من : ”ہاں مجھے پسند ہے۔ تم کہو تو اس میں کچھ کاٹ چھانٹ کروں۔“

موٹے رام : ”ہاں ہاں کرو۔“

چتا : اچھا تو اس کو اس طرح رکھو۔ ”نہ دے گا تو ہم چڑھ بیٹھیں گے۔“

موٹے رام (اُچھل کر) نارائن جانتا ہے۔ یہ بانی اپنے رنگ میں نرمی ہے۔ بھکتی نے تمہارے گیان کو چمکا دیا ہے، بھلا ایک بار لٹکار کر کہو تو، دیکھیں کیا کہتے ہو۔

چتا من نے دونوں کان اٹھلیوں سے بند کر لیے اور اپنی پوری طاقت سے چلا کر بولے۔ نہ دے گا تو چہہ بیٹھوں گا۔ یہ آواز ایسے زور شور کی تھی کہ موٹے رام بھی دفعتاً چونک پڑے۔ چکاڈر گھبرا کر درختوں پر سے اڑ گئے، کتے بھونکنے لگے۔

موٹے رام : یار! تمہاری بانی من کر میرا تو کلیجہ کانپ اٹھا۔ ایسی لٹکار کہیں سننے میں نہیں آئی۔ تم سگھ کی طرح گرجتے ہو۔ بانی تو ٹھیک ہو گئی۔ اب کچھ دوسری باتیں بتاتا ہوں، کان دے کر سنو۔ سادھوؤں کی بھاکھا ہماری بول چال سے الگ ہوتی ہے۔ ہم کسی کو آپ کہتے ہیں کسی کو تم۔ سادھو لوگ چھوٹے بڑے، امیر، غریب، بوڑھے جوان سب کو ”تو“ کہہ کر پکارتے ہیں۔ مائی اور بابا سدا بولتے رہنا۔ یہ بھی یاد رکھنا کہ سیدھی ہندی کبھی مت بولنا، نہیں تو بھرم کھل جائے گا۔ ٹیڑھی ہندی بولنا، یہ کہنا کہ مائی مجھ کو کچھ کھلا دے۔ سادھو لوگوں کی بولی ٹھیک نہیں ہے۔ پکا سادھو اسی بات کو یوں کہے گا۔ مائی! میرے کو بھوجن کرا دے تیرے کو بڑا پن ہوگا۔

چتا۔ یار، ہم تیرے کو کہاں تک گمن گاویں۔ تیرے لیے میرے ساتھ بڑا سلوک کیا ہے۔

اس طرح نصیحت دے کر موٹے رام رخصت ہوئے۔ چتا من جی آگے بڑھے تو کیا دیکھتے ہیں کہ ایک گانجہ بھنگ کی دکان کے سامنے کئی جٹا دھاری سادھو بیٹھے ہوئے گانجہ کے دم لگا رہے ہیں۔ چتا من کو دیکھ کر ایک مہاتما نے اپنی جے کار سنائی ”چل چل جلدی لے کر چل نہیں تو کرتا ہوں بے کل۔“

ایک دوسرے سادھو نے کڑک کر کہا۔ ارا رارا دھم، اب کیا ہے گم (غم) ابھی یہ کڑاکا آسمان میں گونج رہا تھا کہ تیسرے مہاتما نے گرج کر اپنی بانی سنائی ”یہ دلیس بنگلا جس کو دیکھا نہ بھالا، چٹ پٹ، بھر دے پیالا۔“

چتا من کی جی سے اب نہ رہا گیا۔ انھوں نے بھی کڑک کر کہا۔ ”نہ دے گا تو چہہ بیٹھوں گا۔“

یہ سن کر سادھوؤں نے چتا من کی عزت سے آؤ بھکت کی، فوراً گانچے کی چلم بھری گئی اور اسے سلگانے کا بار پنڈت جی پر ڈالا گیا۔ بے چارے بڑے پس و پیش میں پڑے۔ سوچا کہ اگر چلم نہیں لیتا تو ابھی ساری قلمی کھل جائے گی۔ مجبوراً چلم لے لی۔ لیکن جس نے کبھی گانچہ نہ بیا ہو وہ بہت کوشش کرنے پر بھی دم نہیں لگا سکتا۔ انھوں نے آنکھیں بند کر کے اپنی سمجھ میں تو بڑی زور سے دم لگائی، چلم ہاتھ سے چھوٹ کر گر پڑی، آنکھیں نکل آئیں، منہ سے کف پہنے لگا۔ مگر نہ تو منہ سے دھوئیں کا بادل نکلا اور نہ چلم ہی سلگئی۔ ان کی یہ خامی انھیں سادھوؤں کی جماعت سے بدر کردینے کے لیے کافی تھی۔ دو تین سادھو جھلا کر آگے بڑھے اور بڑی بے رحمی سے ان کا ہاتھ پکڑ کر اٹھا دیا۔

ایک مہاتما: تیرے کو دھکار ہے۔

دوسرا مہاتما: تیرے کو لاج نہیں آتی، سادھو بنا ہے مورکھ۔

پنڈت جی شرمندہ ہو کر سامنے کی ایک حلوائی کی دوکان پر جا بیٹھے اور سادھوؤں نے کھنڈی بجا بجا کر یہ بھجن گانا شروع کیا:

مایا ہے سنار سنولیا، مایا ہے سنار

دھرم ادھرم سبھی کچھ جھوٹا یہی گیان بیوپار

سنولیا، مایا ہے سنار

گانچے بھنگ کو برجت کرتے، ہے ان پر دھکار

سنولیا، مایا ہے سنار

---

(یہ افسانہ پہلی بار 1926 میں ”پریم پریتا میں گورو منتر“ کے عنوان سے شائع

ہوا اردو مجموعہ ”فردوس خیال“ میں شائع ہے)

## پریم سوتر

سنا میں کچھ ایسے ٹکھیے بھی ہوتے ہیں جنہیں دوسروں کے کھ سے اپنی استری کی سوندریہ پر ہنسنا سن کر اتنا ہی آند ہوتا ہے جتنا اپنی کیرتی کی چرچا سن کر۔ بچھی سمیتا کے پرسار کے ساتھ ایسے پرانوں کی سکھیا بڑھتی جا رہی ہے۔ پشوپی ناتھ درما انہیں لوگوں میں تھے۔ جب لوگ ان کی پریم سوندری کی تعریف کرتے ہوئے کہتے۔ اوہو۔ کتنی انوہم روپ راشی ہے، کتنا الوکک سوندریہ ہے، جب درما جی مارے خوشی اور مڑو کے پھول اٹختے تھے۔

سندھیا کا سے تھا۔ موڑ تیار کھڑی تھی۔ درما جی سیر کرنے جا رہے تھے، کتھو پر بھا جانے کو اتنک نہیں معلوم ہوتی تھی۔ وہ ایک کرسی پر بیٹھی ہوئی کوئی لپٹیاں پڑھ رہی تھی۔

درما جی نے کہا۔ تم تو ابھی تک بیٹھی پڑھ رہی ہو؟

میرا تو اس سے جانے کا جی نہیں چاہتا۔

نہیں پر یہ، اس سے تمہارا نہ چلنا ستم ہو جائے گا۔ میں چاہتا ہوں کہ تمہاری اس مدھر چھوی کو گھر سے باہر بھی تو لوگ دیکھیں۔

جی نہیں، مجھے یہ لالسا نہیں ہے۔ میرے روپ کی شوبھا کیوں تمہارے لیے ہے، اور تمہیں کو دکھانا چاہتی ہوں۔

نہیں، میں اتنا سوار تھانہ نہیں ہوں۔ جب تم سیر کرنے نکلو میں لوگوں سے یہ سنا چاہتا ہوں کہ کتنی منوہر چھوی ہے۔ پشوپی کتنا بھاگیہ شالی پرش ہے۔

تم چاہو، میں نہیں چاہتی۔ تو اسی بات پر آج میں کہیں نہیں جاؤں گی۔ تم بھی مت جاؤ۔ ہم دونوں اپنے ہی باغ میں چلیں گے۔ تم حوض کے کنارے ہری گھاس پر لیٹ جانا، میں تمہیں دینا بجا کر سناؤں گی۔ تمہارے لیے پھولوں کا ہار بناؤں گی۔ چاندنی میں تمہارے ساتھ آنکھ چھولی کیوں گی۔

نہیں نہیں پر بھا، آج ہمیں اوشیہ چلنا پڑے گا۔ تم کرشنا سے آج ملنے کا وعدہ

کر آئی ہو۔ وہ بیٹھی ہمارا راستہ دیکھ رہی ہوگی۔

ہمارے نہ جانے سے اسے کتنا دکھ ہوگا۔

ہائے۔ وہی کرشنا ہار بار وہی کرشنا۔ پتی کے کھ سے نت یہ نام چنگاری کی بھانٹی  
اڑ کر پر بھا کو جلا کر بھسم کر دیتا تھا۔

پر بھا کو اب معلوم ہوا کہ آج یہ باہر جانے کے لیے کیوں اتنے آتنگ ہیں۔  
اسی لیے آج انہوں نے مجھ سے کشیوں کو سنوارنے کے لیے اتنا آگرہ کیا تھا۔ وہ  
ساری تیاری اسی کھلا کرشنا سے ملنے کے لیے تھی۔

اس نے درڑھ سور میں کہا۔ تمہیں جانا ہو جاؤ، میں نہ جاؤں گی۔

درماجی نے کہا۔ اچھی بات ہے، میں ہی چلا جاؤں گا۔

(2)

پٹو پتی کے جانے کے بعد پر بھا کو ایسا جان پڑا کہ وہ وائیکا اسے کانٹے دوڑ رہی  
تھی۔ ایریشیا کی جوالا سے اس کا کول ہر دے بھسم ہونے لگا۔ وہ وہاں کرشنا کے  
ساتھ بیٹھے وہاں کر رہے ہوں گے۔ اسی ناگن کے سے کیش والی کرشنا کے ساتھ جس  
کے آنکھوں میں گھانک و ش بھرا ہوا ہے۔ مردوں کی بدھی کیوں اتنی سھول ہوتی  
ہے؟ انہیں کرشنا کی چنگ منگ میں کیوں اتنا موہت کر لیا ہے۔ اس کے کھ سے  
میرے پیر کا تھو اکھیں سندر ہے۔ ہاں، میں ایک بچے کی ماں ہوں اور وہ نپووتا ہے۔  
ذرا دیکھنا چاہیے، ان میں کیا باتیں ہو رہی ہیں۔

یہ سوچ کر وہ اپنی ساس کے پاس آکر بولی۔ اماں اس سے اکیلے جی گھبراتا ہے،  
چلیے کہیں گھوم آویں۔

ساس بہو پر پران دیتی تھی، چلنے پر راضی ہو گئی۔ گاڑی تیار کرا کے دونوں  
گھومنے چلی۔ پر بھا کا سرنگار دیکھ کر بھرم ہو سکتا تھا کہ وہ بہت پرسن ہے۔ کٹو اس  
کے اہستل میں ایسی بھیشن جوالا دہک رہی تھی، اسے چھپانے کے لیے وہ بیٹھے سور میں  
ایک گیت گاتی جارہی تھی۔

گاڑی ایک سرمیہ اپون میں اڑی جارہی تھی۔ سزک کے دونوں اور دشال  
ورکشوں کی سگھد چھایا پڑ رہی تھی۔ گاڑی کے قیمتی گھوڑے گرد سے پونچھ اور سر

اٹھائے ٹپ ٹپ کرتے جا رہے تھے۔ اہ۔ وہ سامنے کرشنا کا بگلہ آگیا، جس کے چاروں اور گلاب کی تیل لگی ہوئی تھی۔ اس کے پھول اس سے نزد سے کانوں کی بھانٹی پر بھا کے ہردے میں چبھنے لگے۔ اس نے اڑتی ہوئی نگاہ سے بچلے کی اور تاکا۔ پشوپتی کا پتہ نہ تھا، ہاں کرشنا اور اس کی بہن ملیا باغیچے میں دچ رہی تھی۔ گاڑی بچلے کے سامنے سے نکل ہی چکی تھی کہ دونوں بہنوں نے پر بھا کو پکارا اور ایک شن میں دونوں بالیکا میں ہرنوں کی بھانٹی اُچھلتی کودتی پھاگ کی اور دوڑی۔ گاڑی رک گئی۔

کرشنا نے ہنس کر ساس سے کہا۔ اماں جی، آج آپ پر بھا کو ایک آدھ کھنے کے لیے ہمارے پاس چھوڑ جائیے۔ آپ ادھر سے لوٹیں تب انہیں لیتی جائیے گا، یہ کہہ کر دونوں نے پر بھا کو گاڑی سے باہر کھینچ لیا۔ ساس کیسے انکار کرتی جب گاڑی چلی گئی تب دونوں بہنوں نے پر بھا کو باغیچے میں ایک شیخ پر لا بٹھایا۔ پر بھا کو ان دونوں کے ساتھ باتیں کرتے ہوئے، بڑی جھجک ہو رہی تھی۔ وہ ان سے ہنس کر بولنا چاہتی تھی۔ اپنی کسی بات سے من کا بھاؤ پرکٹ نہیں کرنا چاہتی تھی۔ کتو ہردے ان سے کھنچا ہی رہا۔ کرشنا نے پر بھا کی سازی میں ایک ترو درشت ڈال کر کہا۔ بہن، کیا یہ سازی بھی لی ہے۔ اس کا گلابی رنگ تو تم پر نہیں کھلتا۔ کوئی اور رنگ کیوں نہ کیا؟

پر بھا: ان کی پسند ہے، میں کیا کرتی۔

دونوں بہنیں ٹھنکا مار کر ہنس پڑی۔ پھر ملیا نے کہا۔ ان مہاشے کی زچی کا کیا کہنا، ساری دنیا سے زالی ہے۔ ابھی ادھر سے گئے ہیں۔ سر پر اس سے بھی ادھک لال پکڑی تھی۔

سہسا پشوپتی بھی سیر سے لوٹا ہوا سامنے سے نکلا۔ پر بھا کو دونوں بہنوں کے ساتھ دیکھ کر اس کے جی میں آیا کہ موٹر روک لے وہ اکیلے ان دونوں سے ملنا ششفاچار کے درودھ سمجھتا تھا۔ اسی لیے وہ پر بھا کو اپنے ساتھ لانا چاہتا تھا۔ جاتے سے وہ بہت سامس کرنے پر بھی موٹر سے نہ اتر سکا تھا۔ پر بھا کو وہ دیکھ کر اس سواوسر سے لالچھ اٹھانے کی اس کی بڑی اچھا ہوئی۔ لیکن دونوں بہنوں کی ہاسیہ دھونی سن کر وہ سنکوچ وٹس نہ اتر۔ تھوڑی دیر تک تینوں رنیاں چپ چاپ بیٹھی رہیں۔ تب کرشنا بولی۔ پشوپتی بابو یہاں آنا چاہتے ہیں۔ پر شرم کے مارے نہیں آئے۔ میرا وچار ہے کہ



سبندھیوں کو آپس میں اتنا سکوچ نہ کرنا چاہیے۔ سانج کا یہ ہم کم سے کم مجھے برا معلوم ہوتا ہے تمہارا کیا وچار ہے؟ پر بھا؟

پر بھانے دینگ بھاؤ سے کہا۔ یہ سانج کا انیائے ہے۔

پر بھا اس سے بھومی کی اور تاک رہی تھی۔ پر اس کی آنکھوں سے ایسا ترسکار نکل رہا تھا جس نے دونوں بہنوں کے پر یہاس کو لجا سوچک مون میں پری نت کر دیا۔ اس کی آنکھوں سے ایک چنگاری سی نکلی، جس نے دونوں یوتیوں کے آمود پر سود اور اس کو درتی کو جلا ڈالا جو پر بھا کے پتی پراین ہردے کو دانوں سے بیدہ رہی تھی، اس ہردے کو جس میں اپنے پتی کے سوا اور کسی کو جگہ نہ تھی۔

مایا نے جب دیکھا کہ پر بھا اس وقت کرودھ سے بھری بیٹھی ہے، تب سچ سے اٹھ کھڑی ہوئی اور بولی آؤ بہن ذرا مہلیں، یہاں بیٹھے رہنے سے تو ٹھلنا ہی اچھا ہے۔

پر بھا جیوں کی تیوں بیٹھی رہی۔ پر وہ دونوں بہنیں باغ میں ٹھیلنے لگی۔ اس وقت پر بھا کا دھیان ان دونوں کے دسترا بھوشن کی اور گیا۔ مایا بنگال کی گلابی ریشم کی ایک مہین سازی پہنے ہوئے تھی جس میں نہ جانے کتنی چٹنیں پڑی ہوئی تھیں۔ اس کے ہاتھ میں ایک ریشمی چھتری تھی جسے اس نے سو یہ کی اتم کرنوں سے بچنے کے لیے کھول لیا تھا۔ کرشنا کے دستر بھی ویسے ہی تھے، ہاں اس کی سازی پیلے رنگ کی تھی اور اس کے ٹھنکرا لے بال سازی کے نیچے سے نکل کر ماتھے اور گالوں پر لہرا رہے تھے۔

پر بھانے ایک ہی نگاہ سے تاز لیا کہ ان دونوں یوتیوں میں کسی کو اس کے پتی سے پریم نہیں ہے۔ کیول آمود پسا کے ڈشی بھوت ہو کر یہ سویم بدنام ہوں گی۔ اور اس کے سرل ہردے پتی کو بھی بدنام کر دے گی۔ اس نے ٹھان لیا کہ میں اپنے بھرمر کو ان وشاکت (زہریلا) پشپو سے بچاؤں گی اور چاہے جو کچھ ہو اسے ان کے اوپر منڈرانے نہ دوگی۔ کیونکہ یہاں کیول روپ اور باس ہے، رس کا نام نہیں۔

پر بھا اپنے گھر لوٹتے ہی اس کمرے میں گئی جہاں اس کی لڑکی شانی اپنی دانی کے گود میں کھیل رہی تھی۔ اپنی ننھی جیتی جاگتی گڑیا کی صورت دیکھتے ہی پر بھا کی آنکھیں سمل ہو گئیں۔ اس نے ماتر اسید سے دبھور ہو کر بالکا کو گود میں اٹھا لیا مانوں کسی بھیٹکر پشو سے اس کی رکشا کر رہی ہے اس دسہ ویدنا کی دشامیں اس کے ننہ سے

یہ شبد نکل گئے۔

بچی، تیرے باپ کو لوگ تمھ سے چھنا چاہتے ہیں۔ ہائے تو کیا انا تمھ ہو جائے گی؟ نہیں نہیں اگر میرا بس چلے گا تو میں ان زہل ہاتھوں سے انھیں بچاؤں گی۔  
آج سے پر بھا دشواری بھادناؤں میں سگن رہنے لگی۔ آنے والی دہائی کی کلپنا کر کے کبھی کبھی بھیاثر ہو کر چلا پڑتی۔ اس کی آنکھوں میں اس وہتی کی تصویر کھینچ جاتی جو اس کی اور قدم بڑھائے چلی آتی تھی۔ پر اس بالیکا کی تو سلی باتیں اور اس کی آنکھوں کی نہہ شک جیوتی پر بھا کے وکل ہردے کو شانت کر دیتی۔ وہ لڑکی کو گود میں اٹھا لیتی اور وہ مدھر ہسیہ چھوی جو بالکا کے پتلے پتلے گلابی ہونٹوں پر کھیلتی ہوتی پر بھا کی ساری ہنکاؤں اور بادھاؤں کو چمن بھن کر دیتی۔ ان دشواری سے مترو میں آشا کا پرکاش اسے آشوت کر دیتا۔

ہاں۔ ابھائی پر بھا تو کیا جانتی ہے کیا ہونے والا ہے؟  
گریشم کال کی چاندنی رات تھی۔ سہتی کا چاند پر کرکتی پر اپنا مند شیتل پرکاش ڈال رہا تھا۔ پھوپھی مولسری کی ایک ڈالی ہاتھ میں پکڑے اور تنے سے چپٹا ہوا مایا کی کمرے کی اور ٹھنکی لگائے تاک رہا تھا۔ کمرے کا ڈوار کھلا ہوا تھا اور شانت نشا میں رہتی سازبوں کی سرسرہٹ کے ساتھ دو رہنیوں کی مدھر ہاسیہ ڈھونی مل کر پھوپھی کے کانوں تک پہنچنے پہنچنے آکاش میں ولین ہو جاتی تھی۔ ایک ایک دونوں بہنیں کمرے سے نکلیں اور اسی اور چلی جہاں پھوپھی کھڑا تھا۔ جب دونوں اس وکس کے پاس پہنچیں تب پھوپھی کی پر چھائی دیکھ کر کرشنا چونک پڑی اور بولی۔ ہے بہن۔ یہ کیا ہے؟

پھوپھی وکس کے نیچے سے آکر سامنے کھڑا ہو گیا۔ کرشنا انھیں پہچان گئی اور کھور سور میں بولی۔ آپ یہاں کیا کرتے ہیں؟ بتلائیے یہاں آپ کا کیا کام ہے؟ بولے جلدی۔ پھوپھی کی سٹی وہی گم ہو گئی۔ اس اوسر کے لیے اس نے جو پریم واکہ رنے تھے وہ سب دسرت ہو گئے۔ سشک ہو کر بولا۔ کچھ نہیں پر یہ آج سندھیا سے جب میں آپ کے مکان کے سامنے سے آ رہا تھا تب میں نے آپ کو اپنی بہن سے کہتے سنا کہ آج رات کو آپ اس وکس کے نیچے بیٹھ کر چاندنی کا آند اٹھائیں گی۔ میں بھی آپ سے کچھ کہنے کے لیے۔ آپ کے چروں پر اپنا... سرپت کرنے

کے لیے...

یہ سنتے ہی کرشنا کی آنکھوں سے چیخول جوالا سی نکلی اور اس کے ہونٹوں پر دینکے پورن ہاسیہ کی جھلک دکھائی دی۔ بولی۔ مہاشیہ آپ تو آج ایک وچتر ابھینے کرنے لگے۔ کبرپا کر کے بیروں پر سے تو اٹھیے اور جو کچھ کہنا چاہتے ہو، جلد کہہ ڈالیے اور جتنے آنسو گرانے ہوں ایک سکند میں گرا دیجیے میں رک رک کر اور گھگھکیا گھگھکیا کر باتیں کرنے والوں کو پسند نہیں کرتی۔ ہاں اور ذرا باتیں اور رونا ساتھ ساتھ نہ ہوں۔ کہنے کیا کہنا چاہتے ہیں۔ آپ نہ کہیں گے؟ لیجیے سے بیت گیا اور جاتی ہوں۔

کرشنا وہاں سے چل دی۔ مایا بھی اس کے ساتھ ہی چلی گئی۔ پشوپتی ایک شن (لوحہ) وہاں کھڑا رہا۔ پھر وہ بھی ان کے پیچھے پیچھے چلا۔ مانو وہ سوئی ہے جو چمبک کے آکر شن سے آپ ہی آپ کھنچا چلا جاتا ہے۔

سہا کرشنا رک گئی اور بولی۔ سینے پشوپتی بابو۔ آج سندھیا سے پرہما کی باتوں سے معلوم ہو گیا کہ انھیں آپ کا اور میرا ملنا، جلنا بالکل نہیں بھاتا...

پشوپتی : پرہما کی تو آپ چرچاہی چھوڑ دیجیے۔

کرشنا : کیوں چھوڑ دوں؟ کیا وہ آپ کی استری نہیں ہے؟ آپ اس سے اسے گھر میں اکیلی چھوڑ کر مجھ سے کیا کہنے آئے ہیں؟ یہی کہ ان کی چرچا نہ کروں؟

پشوپتی : جی نہیں یہ کہنے کے لیے کہ اب یہ درہاگنی نہیں سہی جاتی۔

کرشنا نے ٹھنٹھا مار کر کہا۔ آپ تو اس کلاش بہت ٹین جان پڑتے ہیں۔ پریم! سرپن! درہاگنی! یہ شبہ آپ نے کہاں دیکھے؟

پشوپتی : کرشنا مجھے تم سے اتنا پریم ہے کہ میں پاگل ہو گیا ہوں۔

کرشنا : تمہیں پرہما سے کیوں پریم نہیں ہے؟

پشوپتی : میں تو تمہارا لپاسک ہوں۔

کرشنا : لیکن یہ کیوں بھول جاتے ہو کہ تم پرہما کے سوا ہی ہو؟

پشوپتی : تمہارا تو داس ہوں۔

کرشنا : میں ایسی باتیں نہیں سننا چاہتی۔

پشوپتی : تمہیں میری ایک ایک بات سننی پڑے گی۔ تم جو چاہو وہ کرنے کو میں تیار ہوں۔

کرشنا: اگر یہ باتیں کہیں وہ سن لے تو؟

پشوپتی: سن لے تو سن لے۔ میں ہر بات کے لیے تیار ہوں۔ میں پھر کہتا ہوں کہ اگر تمہاری بھہ پر کپا درشت نہ ہوئی تو میں مر جاؤں گا۔

کرشنا: تمہیں یہ باتیں کرتے سے اپنی جتنی کا دھیان نہیں آتا؟

پشوپتی: میں اس کا جتنی نہیں ہونا چاہتا۔ میں تو تمہارا داس ہونے کے لیے بنایا گیا ہوں۔ وہ سوگندہ جو اس سے تمہاری گلابی سازی سے نکل رہی ہے۔ میری جان ہے۔ تمہارے یہ چھوٹے چھوٹے سندر پاؤں، میرے پران ہیں۔ تمہاری ہنسی تمہاری چھوی، تمہارا ایک ایک انگ میرا پران ہے۔ میں کیوں تمہارے لیے پیدا ہوا ہوں۔

کرشنا: جیسی اب تو سنتے سنتے کان بھر گئے۔ یہ داکھیان اور یہ گدھ کاویہ سننے کے لیے میرے پاس سے نہیں ہے۔ او ملایا مجھے تو سردی لگ رہی ہے۔ چل کر اندر بیٹھے۔

یہ نطفہ شبد سن کر پشوپتی کے آنکھوں کے سامنے اندھیرا چھا گیا۔ مگر اب اس کا من بھی چاہتا تھا کہ کرشنا کے پیروں پر گر پڑے اور اس سے بھی کرن شبدوں میں اپنی پریم کھتا سنائے۔ کتنو دونوں بہنیں اتنی دیر میں اپنے کمرے میں پہنچ چکی تھیں اور ڈوار بند کر لیا تھا۔ پشوپتی کے زاش گھر لوٹ آنے کے سوا کوئی چارا نہ رہ گیا۔

کرشنا اپنے کمرے میں جا کر تھکی ہوئی سی ایک کرسی پر بیٹھ گئی اور سوچنے لگی۔ کہیں پر بھاسن لے تو بات کا بنگلڑھ ہو جائے۔ سارے شہر میں اس کی چرچا ہونے لگے اور ہمیں کہیں منہ دیکھانے کی جگہ نہ رہے اور یہ سب ایک ذرا سی دل لگی کے کارن۔ پر پشوپتی کا پریم سچا ہے۔ اس میں سندیہ نہیں۔ وہ جو کچھ کہتا ہے، اتنے کرن سے کہتا ہے اگر میں اس وقت ذرا سا سکیت کر دوں تو وہ پر بھا کو بھی چھوڑ دے گا۔ اپنے آپے میں نہیں ہے۔ جو کچھ کہوں وہ کرنے کو تیار ہے۔ لیکن نہیں پر بھا، ڈرومت، میں تمہارا سروناش نہ کر دوں گی۔ تم مجھ سے بہت نیچے ہو۔ یہ میرے انویم سوندریہ کے لیے گورو کی بات نہیں کہ تم جیسی روپ وہینا سے بازی مار لے جاؤں۔ ابھاگے پشوپتی۔ تمہارے بھاگیہ میں جو کچھ لکھا تھا وہ ہو چکا۔ تمہارے اوپر مجھے دیا آتی ہے۔ پر کیا کیا جائے۔

(4)

ایک خط پہلے ہاتھ پڑ چکا تھا۔ یہ دوسرا پتر تھا۔ جو پر بھا کو پتی دیو کے کوٹ کی جیب میں ملا۔ کیسا پتر تھا؟ آہ اسے پڑھتے ہی پر بھا کی دیبہ میں ایک جوالاسی اٹھنے لگی۔ تو یوں کہے کہ یہ اب کرشنا کے ہو چکے۔ اب اس میں کوئی سندیبہ نہیں رہا۔ اب میرے جینے کا دھکار ہے۔ جب جیون میں کوئی سکھ ہی نہیں رہا، تو کیوں نہ اس بوجھ کو اتار کر بھیک دوں۔ وہی پشو پتی، جسے کویتا سے لیش ماتر بھی رہتی نہ تھی۔ اب کوئی ہو گیا تھا اور کرشنا کو چھندوں میں پتر لکھتا تھا۔ پر بھانے اپنے سواہی کو ادھر سے بھانے کے لیے وہ سب کچھ کیا جو اس سے ہو سکتا تھا۔ پر پریم کا پرواہ اس کے روکے نہ رکا اور آج اس پرواہ میں اس کے جیون کی نوکا زادھار وہی چلی جا رہی ہے۔

اس میں سندیبہ نہیں کہ پر بھا کو اپنے پتی سے سچا پریم تھا۔ لیکن آتم سرپن کی تش آتم سرپن سے ہی ہوتی ہے۔ وہ اویکشا اور نشھرتا کو سہن نہیں کر سکتی۔ پر بھا کے من میں ووروہ کا بھاؤ جاگرت ہونے لگا۔ اس کا آتما ابھمان جاتا رہا۔ اس کے من میں نہ جانے کتنے بھیشن سنکپ ہوتے کتھ اپنی اسرتھتا اور دیتا پر آپ ہی آپ رونے لگتی۔ آہ اس کا سردسو اس سے چھین لیا گیا اور اب سنسار میں اس کا کوئی متر نہیں، کوئی ساتھی نہیں۔

پشو پتی آج کل بیہ بناؤں سنوار میں گمن رہتا بیہ نئے نئے سوٹ بدلتا۔ اسے آئینے کے سامنے اپنے بالوں کو سنوارتے دیکھ کر پر بھا کے آنکھوں سے آنسو بہنے لگتے۔ یہ ساری تیاری اسی دھکا کے لیے ہو رہی ہے۔ یہ چتا زہرلی سانپ کی بھانتی اسے ڈس لیتی تھی۔ وہ اب اپنے پتی کی پرتیک بات پرتیک گتی کو سؤکشم درشت سے دیکھتی۔ کتنی ہی باتیں جن پر وہ پہلے دھیان بھی نہ دیتی تھی۔ اب اسے رسبہ سے بھری ہوئی جان پڑتی۔ وہ رات کو نہ سوتی، کبھی پشو پتی کی جیب ٹولتی، کبھی اس کے میز پر رکھے ہوئے پتروں کو پڑھتی۔ اسی ٹوہ میں وہ رات دن پڑی رہتی۔

وہ سوچنے لگی۔ میں کیا پریم وچت بنی بیٹھی رہوں؟ کیا میں پرانیثوری نہیں بن سکتی۔ جیون امر نہیں ہے اور یودن بھی تھوڑے ہی دنوں کا مہمان ہوتا ہے۔ کیا اسے پرتیکتا بن کر ہی کاٹنا ہوگا۔ آہ نزدنی تو نے مجھے دھوکا دیا۔ مجھ سے آنکھ پھیر لی پر

سب سے بڑا الزمہ یہ کیا کہ مجھے جیون کا گلیٹ مارگ دکھا دیا۔ میں بھی وشواس گھات کر کے تجھے دھوکا دے کر کیا گلوٹ پریم کا آئند نہیں اٹھا سکتی؟ اشودھارا سے بیخ کر ہی سہی، پر کیا اپنے لیے کوئی دانکا نہیں لگا سکتی؟ وہ سانسے کے مکان میں تھنکر الے بال والا یوک رہتا ہے اور جب موقع پاتا ہے میری اور پھوٹ متروں سے دیکھتا ہے۔ کیا کیول ایک پریم کٹاکش سے میں اس کے ہردے پر ادھیکار نہیں پراہت کر سکتی؟ اگر میں اس بھانٹی اس نشتر تا کا بدلا لوں تو کیا انوچت ہوگا؟ آخر میں نے اپنا جیون اپنے پتی کو کس لیے سوپنا تھا؟ اسی لیے تو کہ سکھ سے جیون وچیت کروں۔ چاہوں اور چاہی جاؤں اور اس پریم سامراجیہ کی ادھیٹوری بنی رہوں۔ مگر آہ۔ وہ ساری اہملا شائیں دھول میں ملک گئیں۔ اب مرے لیے کیا رہ گیا ہے؟ آج یدی میں مر جاؤں تو کون روئے گا؟ نہیں سکتی کے چراغ جلائے جائیں گے۔ کرشنا ہنس کر کہے گی۔ اب بس ہم ہیں اور تم۔ ہمارے بیچ میں کوئی بادھا کوئی کٹک نہیں۔

آخر پر بھان ان گلوٹ بھاؤناؤں کے پرواہ میں بہہ چلی۔ اس کے ہردے میں راتوں کو ندر اور آشادوچین راتوں کو بڑے پر بل ویک سے یہ طوفان اٹھنے لگا۔ پریم تو اب کسی انیہ پردوش کے ساتھ کر ہی نہ سکتی تھی۔ یہ دیپار تو جیون میں کیول ایک ہی بار ہوتا ہے۔ لیکن وہ پرانیشوری اوشیہ بن سکتی تھی اور اس کے لیے ایک مدھر مسکان ایک باگی نگاہ کافی تھی اور جب وہ کسی کی پریکا ہو جائے گی تو یہ دیچار کہ میں نے پتی سے اس کی بے وفائی کا بدلا لے لیا۔ کتنا آئند پرد ہوگا۔ جب وہ اس کی کھ کی اور کتنے ٹرو، کتنے سنتوش، کتنے آلاس سے دیکھے گی۔

سندھیا کا سے تھا۔ پشو پتی سیر کرنے گیا تھا۔ پر بھا کوٹھے پر چھ گئی اور سانسے والے مکان کی اور دیکھا۔ تھنکر الے بال والا یوک اس کے کوٹھے کی اور تاک رہا تھا۔ پر بھانے آج پہلی بار اس یوک کی اور مسکرا کر دیکھا۔ یوک بھی مسکرایا اور اپنی گردن جھکا کر مانو یہ سکیت کیا کہ آپ کی پریم درشت کا بھکاری ہوں۔ پر بھانے ٹرو سے بھری ہوئی درشت ادھر ادھر دوڑائی۔ مانو وہ پشو پتی سے کہنا چاہتی تھی۔ تم اس کلا کے بیروں پڑتے ہو اور سمجھتے ہو کہ میرے ہردے کو چوٹ نہیں لگتی۔ تو تم بھی دیکھو اور اپنے ہردے پر چوٹ نہ لگنے دو، تم اسے پیار کرو میں (بھی اس سے ہنسوں

بولوں کیوں؟ یہ اچھا نہیں لگتا؟ اس درشیدہ کو شانت چت سے نہیں دیکھ سکتے؟ کیوں رکت کھولنے لگتا ہے؟ میں وہی تو کر رہی ہوں جو تم کر رہے ہو۔

آہ! یدی پشوپی کو گیات ہو جاتا کہ میری نظر تانے اس ستی کے ہردے کی کتنی کایا پلٹ کر دی ہے تو کیا اسے اپنے کرتیہ پر پشچاتا پ نہ ہوتا۔ کیا وہ اپنے کیے پر بخت نہ ہوتا۔

پر بھانے اس یوک سے اشارے میں کہا۔ آج ہم اور تم پورو والے میدان میں ملیں گے اور گوشے کے نیچے اتر آئی۔ پر بھا کے ہردے میں اس سے ایک وہی اُت نکلتا تھی جن میں پر تیکار کا آئند مسشرت تھا۔ وہ اپنے کرے میں جا کر اپنے پنپے ہوئے آہوشن پنپنے لگی۔ ایک شن (لمحہ) میں وہ ایک فالسی رنگ کی ریشمی ساڑھی پنپنے کرے سے نکلی اور باہر جاتا ہی چاہتی تھی کہ شاننا نے پکارا۔ اماں جی، آپ کہاں جا رہی ہیں۔ میں بھی آپ کے ساتھ چلوں گی۔

پر بھانے صہٹ بالیکا کو گود میں اٹھایا اور اسے چھاتی سے لگاتے ہی اس کے دچاروں نے پلٹا کھایا۔ ان بال ختروں میں اس کے پرتی کتا اسم دشواس، کتا سرل اسنہ، کتا پوتر پریم جھلک رہا تھا۔ اسے اس سے ماتا کا کر تویہ یاد آیا۔ کیا اس کی پریم کا نشہ اس کے وات سلیہ بھاؤ کو کچل دے گی۔ کیا وہ پر تیکار کی پربل اچھا پر اپنے ماتر کر تویہ کو بلیدان کر دے گی؟ کیا وہ اپنے چھڑک سکھ کے لیے اس بالیکا کا بھوشیہ اس کا جیون دھول میں ملادے گی؟ پر بھا کی آنکھوں سے آنسو کی دو بوندیں گر پڑیں۔ اس نے کہا۔ نہیں، کدا پی نہیں، میں اپنی پیاری بچی کے لیے سب کچھ سہ سکتی ہوں۔

(5)

ایک مہینہ گزر گیا۔ پر بھا اپنی چتاؤں کو بھول جانے کی چھٹا کرتی رہتی تھی۔ پر پشوپی نیہ کسی نہ کسی بہانے سے کرشنا کی چرچا کیا کرتا۔ کبھی کبھی ہنس کر کہتا۔ پر بھا، اگر تمھاری انوستی ہو تو میں کرشنا سے وواہ کر لوں۔ پر بھا اس کے جواب میں رونے کے سوا اور کیا کر سکتی تھی؟

آخر ایک دن پشوپی نے اس سے دنے پورن شبدوں میں کہا۔ کیا کہوں پر بھا، اس رمنی کی چھوی میری آنکھوں سے نہیں اترتی۔ اس نے مجھے کہیں کا نہیں رکھا۔ یہ

کہہ کر اس نے کئی بار اپنا ماتھا ٹھونکا۔ پر بھا کا ہر دے کر دنا سے دروت ہو گیا۔ اس کی دشمنی اس روگی کی سی تھی جو یہ جانتا ہو کہ موت اس کے سر پر کھیل رہی ہے۔ پھر بھی اس کی جیون لالسا دن دن بڑھتی جاتی ہو۔ پر بھا ان ساری باتوں پر بھی اپنے پتی پر پریم کرتی تھی۔ اور استری سولہ سو بھاؤ کے اوسار کوئی بہانا کھوجتی تھی کہ اس کے اپرادھوں کو بھول جائے اور اسے شاکر دے۔

ایک دن پشوپتی بڑی رات گئے گھر آیا اور رات بھر نیند میں کرشنا، کرشنا، کہہ کر بڑاتا رہا۔ پر بھا نے اپنے پریم کا یہ اُرت ناد سنا اور ساری رات چپکے چپکے رویا کی رویا کی..... بس رویا کی.....

رات کال وہ پشوپتی کے لیے دودھ کا پیالہ لیے کھڑی تھی کہ وہ اس کے پیروں پر گر پڑا اور بولا۔ پر بھا میری تم سے ایک دنے۔ ہے تمہیں میری رکشا کر سکتی ہو۔ نہیں میں مر جاؤں گا۔ میں جانتا ہوں کہ یہ سن کر تمہیں بہت کشت ہوگا۔ لیکن مجھ پر دیا کرو۔ میں تمہاری اس کر پا کو کبھی نہ بھولوں گا۔ مجھ پر دیا کرو۔

پر بھا کانپنے لگی۔ پشوپتی کیا کہنا چاہتا ہے۔ یہ اس کا دل صاف بتا رہا تھا۔ پھر بھی وہ بھئے بھیت ہو کر پچھے ہٹ گئی اور دودھ کا پیالہ میز پر رکھ کر اپنے پیلے کھ کو کانپتے ہوئے ہاتھوں سے چھپا لیا۔ پشوپتی نے پھر بھی سب کچھ کہہ ہی ڈالا۔ لالسا گئی اب اندر نہ رہ سکتی تھی۔ اس کی جوالا باہر نکل ہی پڑی۔ تاہم یہ یہ تھا کہ پشوپتی نے کرشنا کے ساتھ دیواہ کرنے کا نچیہ کر لیا تھا۔ وہ اسے دوسرے گھر میں رکھے گا اور پر بھا کے یہاں دو رات اور ایک رات اس کے یہاں رہے گا۔

یہ باتیں سن کر پر بھا روئی نہیں۔ ورنہ استمبھت ہو کر کھڑی رہ گئی۔ اسے ایسا معلوم ہوا کہ اس کے گلے میں کوئی چیز انکی ہوئی ہے اور وہ سانس نہیں لے سکتی۔

پشوپتی نے پھر کہا۔ پر بھا تم نہیں جانتی کہ جتنا پریم تم سے مجھے آج ہے اتنا پہلے کبھی نہیں تھا۔ میں تم سے الگ نہیں ہو سکتا میں جیون پرینت تمہیں اسی بھانتی پیار کرتا رہوں گا۔ پر کرشنا مجھے مار ڈالے گی۔ کیوں تمہیں میری رکشا کر سکتی ہو۔ مجھے اس کے ہاتھ مت چھوڑو، پرے!

ابھاگتی پر بھا! تم سے پوچھ تاچھ کر تیری گردن پر چھری چلائی جا رہی ہے۔ تو



گردن جھکا دے گی یا آتم گورو سے سر اٹھا کر کہے گی۔ میں یہ بیچ پرستاؤ نہیں سن سکتا!  
 پرہمانے ان دو باتوں میں ایک بھی نہ کی۔ وہ اچیت ہو کر بھومی پر گر پڑی۔  
 جب ہوش آیا۔ کہنے لگی۔ بہت اچھا، جیسی تمہاری اچھا۔ لیکن مجھے جھوڑو۔ میں اپنی  
 ماں کے گھر جاؤں گی۔ میری شانتا مجھے دے دو۔

یہ کہہ کر وہ روتی ہوئی وہاں سے شانتا کو لینے چلی گئی اور اسے گود میں لے کر  
 کمرے سے باہر نکلی۔ پشوپتی لجا اور گلانی سے سر جھکائے اس کے پیچھے پیچھے آتا رہا اور  
 کہتا رہا۔ جیسی تمہاری اچھا ہو پرہما وہ کرو۔ اور میں کیا کہوں۔ کتنو میری پیاری پرہما، وعدہ  
 کرو کہ تم مجھے شام کرو گی۔ کتنو پرہمانے اس کو کچھ جواب نہ دیا اور برابر دوار کی اوڑ  
 چلتی رہی۔ تب پشوپتی نے آگے بڑھ کر اسے پکڑ لیا اور اس کے مرجھائے ہوئے پر  
 اشرو سچت کپولوں کو چوم چوم کر کہنے لگا۔ پرہمے مجھے بھول نہ جانا۔ تمہاری یاد میرے  
 ہر دے میں سد یو بنی رہے گی۔ اپنی انگوٹھی مجھے دیتی جاؤ۔ میں اسے تمہاری نشانی سمجھ  
 کر رکھوں گا اور اسے ہر دے سے لگا کر اس داہ کو شیشل کروں گا۔ ایشور کے لیے پرہما  
 مجھے جھوڑنا مت۔ مجھ سے ناراض نہ ہونا۔ ایک پستانہ کے لیے اپنی ماما کے پاس جا کر  
 رہو۔ پھر میں تمہیں جا کر لاؤں گا۔

پرہمانے پشوپتی کے کرپاش سے اپنے کو چھڑا لیا اور اپنی لڑکی کا ہاتھ پکڑے  
 ہوئے گاڑی کی اور چلی۔ اس نے پشوپتی کو نہ کوئی اتر دیا اور نہ یہ سنا کہ وہ کیا کہ  
 رہا ہے۔

(6)

اماں، آپ کیوں ہنس رہی ہیں؟  
 کچھ تو نہیں بیٹی۔

وہ پیلی پیلی پرانے کاغذ تمہارے ہاتھ میں کیا ہے؟  
 یہ اس رن کے پرزے ہیں جو واپس نہیں ملا۔  
 یہ تو پرانے خط معلوم ہوتے ہیں؟  
 نہیں بیٹی۔

بات یہ تھی کہ پرہما اپنی چودہ درس کی یوتی پتری کے سامنے ستیہ کا پردہ نہیں

کھولنا چاہتی تھی۔ ہاں دسے کاغذ داستو میں ایک ایسے قرض کے پرزے تھے جو واپس نہیں ملا۔ یہ وہی پرانے پتر تھے جو آج ایک کتاب میں رکھے ہوئے ملے تھے اور ایسے بھول کی پگھڑیوں کی بھانٹی دکھائی دیتے تھے جن کا رنگ اور گندہ کتاب میں رکھے رکھے اڑگئی ہو تھاپی دسے سکھ کے دنوں کی یاد دلا رہے تھے اور اس کارن پر بھا کی درشت میں دسے بہو مولیہ تھے۔

شاننا سمجھ گئی کہ اماں کوئی ایسا کام کر رہی ہیں جس کی خبر مجھے نہیں کرنا چاہتی اور اس بات سے پرسن ہو کر کہ میری دکھی ماما آج اپنا شوک بھول گئی ہیں اور جتنی دیر وہ اس آنند میں گمن رہے اتنا ہی اچھا ہے۔ ایک بہانے سے باہر چلی گئی۔ پر بھا جب کمرے میں اکیلی رہ گئی تب اس نے ان پتروں کو پھر پڑھنا شروع کیا۔

آہ۔ ان چودہ درشوں میں کیا کچھ نہیں ہو گیا۔ اس سے اس درہنی کے ہر دے میں کتنی ہی پورو سمرتیاں جاگرت ہو گئی۔ جھبھوں نے ہرش اور شوک کے سروت ایک ساتھ ہی کھول دیے۔

پر بھا کے چلے جانے کے بعد پشوپی نے بہت چاہا کہ کرشنا سے اس کا دواہ ہو جائے پر وہ راضی نہ ہوئی۔ اسی نیراشیہ اور کرودھ کی دشا میں پشوپی ایک کہنی کا ایجنٹ ہو کر یورپ چلا گیا۔ تب پھر اسے پر بھا کی یاد آئی، کچھ دنوں تک اس کے پاس سے ٹا پراتھنا پورن پتر آتے رہے۔ جن میں وہ بہت جلدی گھر آکر پر بھا سے ملنے کا وعدہ کرتا رہا اور پریم کے اس نئے پرداہ میں پرانی کٹوتاؤں کو جل گن کر دینے کے آشا سے سوپن دیکھتا رہا۔ پتی پرانا پر بھا کے سپتت ہر دے میں پھر آشا کی ہریالی لہرانے لگی۔ مرجمائی ہوئی آشا تائیں پھر پلوت ہونے لگی۔ کتھو یہ بھی بھاگیہ کی ایک کیریزا ہی تھی۔ تموزی ہی دنوں میں راسک پشوپی ایک نئے پریم جال میں پھنس گیا اور تب سے اس کے پتر آنے بند ہو گئے اس وقت پر بھا کے ہاتھ میں وہی پتر تھے جو اس کے پتی نے یورپ سے اس سے بھیجے تھے جب نیراشیہ کا گھاؤ ہرا تھا۔ کتنی چکنی چپڑی باتیں تھی۔ کیسے کیسے دل خوش کرنے والے وعدے تھے۔ اس کے بعد ہی معلوم ہوا کہ پشوپی نے ایک انگریز لڑکی سے دواہ کر لیا۔ پر بھا پر وجر ساگر پڑا۔ اس کے ہر دے کے کمرے ہو گئے۔ ساری آشاؤں پر پانی پھر گیا۔ اس کا زبل شریر اس آگھات کو سہن

نہ کر سکا۔ اسے جوڑ آنے لگا اور کسی کو اس کے جیون کی آشانہ رہی۔ وہ سویم مرتیو کی اہملاشٹی تھی اور معلوم بھی ہوتا تھا کہ موت کسی سرپ کی بھانتی اس کی دیہہ سے لپٹ گئی ہے۔ لیکن بلانے سے موت بھی نہیں آتی۔ جوڑ شانت ہو گیا اور پر بھا پھر وہی آشلوین جیون ویتیت کرنے لگی۔

(7)

ایک دن پر بھانے سنا کہ پشوپی یوروپ سے لوٹ آیا ہے اور وہ یوروپنی استری اس کے ساتھ نہیں ہے۔ بلکہ اس کے لونے کے کارن وہی استری ہوئی ہے۔ وہ عورت بارہ سال تک اس کی سہو گئی رہی پر ایک دن ایک انگریز یوک کے ساتھ بھاگ گئی۔ اس بھیشن اور اتیتت کسور آگھات نے پشوپی کی کر توڑ دی۔ وہ نوکری چھوڑ کر گھر چلا آیا۔ اب اس کی صورت اتنی بدل گئی کہ اس کے متر لوگ اس سے بازار میں ملنے تو اسے پہچان نہ سکتے تھے۔ معلوم ہوتا تھا کہ کوئی بوڑھا کر جھکائے چلا جاتا ہے۔ اس کے بال تک سفید ہو گئے۔

گھر آکر پشوپی نے ایک دن شانتا کو بلا بھیجا۔ اس طرح شانتا اس کے گھر آنے جانے لگی۔ وہ اپنے پتا کے دشا دیکھ کر من ہی من کڑھتی تھی۔

اس بچ میں شانتا کے دوہ کے سندیش آنے لگے۔ لیکن پر بھا کو اپنے دوہاک جیون میں جو انوبھو ہوا تھا وہ اسے اس سندیشوں کو لوٹانے پر مجبور کرتا تھا۔ وہ سوچتی کہیں اس لڑکی کی بھی وہی گئی نہ ہو جو میری ہوئی ہے۔ اسے ایسا مظلوم ہوتا تھا کہ یدی شانتا کا دوہ ہو گیا تو اسے احم اوستما میں بھی مجھے چین نہ ملے گا اور مرنے کے بعد بھی میں چتری کا شوک لے کر جاؤں گی۔ لیکن انت میں ایک ایسے اچھے گھرانے سے سندیش آیا کہ پر بھا اسے 'ناہیں' نہ کر سکی۔ گھر بہت ہی سین تھا۔ در بھی بہت ہی سووگیہ۔ پر بھا کو سوکار ہی کرتا پڑا۔ لیکن پتا کی انوستی بھی آدھیک تھی۔ پر بھانے اس وشے میں پشوپی کو ایک پتر لکھا اور شانتا کے ہی ہاتھ سے بھیج دیا۔

جب شانتا پتر لے کر چلی گئی تب پر بھا بھوجن بنانے چلی گئی۔ بھانتی بھانتی کے امن گل کلپنائیں اس کے من میں آنے لگی اور چولہے سے نکلنے ہوئے دھوئیں میں اسے ایک چتر سا دیکھائی دیا کہ شانتا کے پتلے پتلے ہونٹ سوکھے ہوئے ہیں اور وہ کانپ

رہی ہے اور جس طرح پر بھاپتی گرہ سے آکر ماما کی گود میں گر گئی تھی اسی طرح شاننا بھی آکر ماما کی گود میں گر پڑی ہے۔

(8)

پشوپتی نے پر بھا کا پتر پڑھا تو اسے چپ سی لگ گئی اس نے اپنا سگریٹ جلایا اور زور زور سے کھینچنے لگا۔ پھر وہ اٹھ کھڑا ہوا اور کمرے میں ٹہلنے لگا۔ کبھی مونچھوں کو دانتوں سے کاٹا کبھی کھمڑی داڑھی کو نیچے کی اور کھینچتا۔ سہا وہ شاننا کے پاس آکر کھڑا ہو گیا اور کانپتے ہوئے سوز میں بولا۔ بیٹی جس گھر کو تیری ماں سویکار کرتی ہے اسے میں کیسے ناچیں کر سکتا ہوں۔ انھوں نے بہت سوچ سمجھ کر حافی بھری ہوگی۔ ایسور کرے تم صدرا سو بھا گیہ وتی رہو۔ مجھے دکھ ہے تو اتنا ہی کہ جب تو اپنے گھر چلی جائے گی تب تیری ماما اکیلی رہ جائے گی۔ کوئی اس کے آنسو پونچھنے والا نہ رہے گا۔ کوئی ایسا اوپائے سوچ کہ تیری ماما کا کلش دور ہو اور میں بھی اس طرح مارا مارا نہ پھروں۔ ایسا اپائے تو ہی نکال سکتی ہے۔ سمجھو ہے لجا اور سکوچ کے کارن میں اپنے ہر دے کی بات تجھ سے کبھی نہ کہہ سکتا لیکن اب تو جارہی ہے اور مجھے سکوچ کے تیاگ کرنے کے سوا اور کوئی اوپائے نہیں ہے۔ تیری ماں تجھے پیار کرتی ہے اور تیرا انورودھ کبھی نہ نالے گی۔ میری دشا جو تو اپنی آنکھوں سے دیکھ رہی ہے یہ ان سے کہہ دینا۔ جا تیرا سو بھا گیہ امر ہو۔

شاننا روتی ہوئی پتا کے چھاتی سے لپٹ گئی اور یہ سے سے پہلے بوڑھا ہو جانے والا منھیہ اپنی دور اسناؤں کا دغڈ بھو گنے کے بعد پشچا تاب اور گلانی کے آنسو بہا بہا کر شاننا کی کیش راشی کو بھگونے لگا۔

پتی پرانا پر بھا کیا شاننا کا انورودھ نال سکتی تھی؟ اس پریم سوتر نے دونوں نکلن ہردیوں کو سردیو کے لیے ملا دیا۔

---

(یہ افسانہ ماہنامہ سرسوتی الہ آباد میں جنوری 1926 میں شائع ہوا گیت دھن 2 میں شامل ہے۔ اردو میں شائع نہیں ہوا۔)

## تالیف

ہنڈت لیلا دھر چوبے کی زبان میں جلوہ تھا۔ جس وقت وہ پلیٹ فارم پر کھڑے ہو کر تقریر کرنے لگتے سامعین پر وجدانی کیفیت طاری ہو جاتی تھی، ان کی تقریروں میں خیالات بہت کم ہوتے تھے۔ الفاظ بھی بہت موزوں نہ ہوتے۔ لیکن ان کا انداز بیان اتنا موثر اور دلکش تھا کہ ایک ہی تقریر کو بار بار دہرانے پر بھی اس کا اثر کم نہ ہوتا۔ بلکہ ہر بار قدر مکرر اور سہ مکرر کا مزہ آتا۔ ہمیں تو یقین نہیں آتا۔ پر سننے والے کہتے ہیں کہ انھیں صرف ایک تقریر یاد ہے اور اسی کو وہ لفظ بہ لفظ ہر بار سننے انداز سے ادا کرتے ہیں۔ ان کی تقریروں کی خاص صفت تھی تقاضا قومی۔ وہ حال میں نہیں ماضی میں پرواز کرتے تھے۔ فوراً پرانے زمانے کے ہندو عروج کا نقشہ کھینچ کر لوگوں کو گرویدہ کر لیتے۔ بھو! یونان کا مورخ کہتا ہے کہ چندر گپت کے زمانے میں، ہندوستان میں گھروں میں قفل نہیں لگائے جاتے تھے۔ چوری کی وارداتیں معدوم تھیں اور زنا کاری عقلاً۔ حضرات ان سے کوئی آدمی جوان نہ مارتا تھا (چیرز) ہاں ان کا کبھی کوئی آدمی جوان نہ مارتا تھا۔ باپ کے سامنے بیٹے کا مرنا بعید از قیاس بات تھی۔ غرض موجودہ زمانہ کی بکت اور زر۔۔۔ قدیم کی ثروت اور شوکت کا راگ الاپ کر وہ لوگوں کو متوالا بنا دیتے۔ اسی تاثیر زبان کی بدولت ان کا اکابر قوم میں شمار تھا، خصوصاً ہندو سما کے تو وہ نا خدا ہی سمجھے جاتے تھے۔ ہندو سہائی خدوموں میں ایسا جاں نثار دوسرا نہ تھا یوں کہیے کہ سما کے لیے انھوں نے اپنی زندگی وقف کر دی تھی۔ دولت تو ان کے پاس نہ تھی۔ کم سے کم لوگوں کا خیال ایسا ہی تھا لیکن درد اور جوش اور ہمت سے انھوں نے حصہ وافر پایا تھا اور یہ سب قوم کے نذر تھا۔ شدمی کی تحریک کے تو وہ روح رواں تھے۔ ہندو قوم کی فنا اور بقاء کا مسئلہ اب ان کے خیال میں شدمی کی تحریک پر اٹکا ہوا تھا۔ شدمی کے سوا اب کوئی دوسری صورت ان کے زندہ رہنے کی نہ تھی۔ قوم کی ساری اخلاقی، جسمانی، ذہنی، تمدنی، مالی مصیبتوں کا دفعیہ اسی تحریک کی کامیابی میں تھا۔ اور وہ اس میں دل و جان سے کوشاں رہتے تھے۔ چندہ وصول کرنے میں چوبے جی کو یہ طوئی تھا۔ ایشور نے وہ طاقت عطا کی تھی کہ پتھر سے تیل نکال

لیتے تھے۔ کبوس کو تو وہ ایسا اگلے استرے سے موٹتے تھے کہ انہیں زندگی بھر کے لیے سبق مل جاتا تھا۔ کان پکڑتے کہ اب کسی تحریک کے قریب نہ جائیں گے۔ چندہ کے معاملہ میں پنڈت جی لسانی، لفظی، گندم نمائی، افترا، حملت، چشم نمائی، تخویف، تحریض ہر آلے سے کام لینا انب سمجھتے تھے۔ یہاں تک کہ ان کا خیال تھا کہ قومی چندہ کے لیے ڈاکہ اور سرقہ تک جائز ہے۔

(2)

گرمی کا موسم تھا لیلادھر جی کسی کوہستانی مقام میں جانے کی تیاریاں کر رہے تھے کہ سیر کی سیر ہو جائے گی اور کچھ قومی چندہ بھی وصول ہو جائے گا۔ چندہ کی بدولت انہیں زادِ راہ سے گوند بے فکری رہتی تھی۔ اگر ایک ہزار وصول کر کے چار پانچ سو روپے خرچ ہو جائیں تو ہندو سبھا کا کیا نقصان۔ اسے تو کچھ نہ کچھ مل ہی گئے۔ پنڈت جی نے اب تک موعیال جانے کا ارادہ کیا تھا۔ جب سے شدھی کی تحریک جاری ہوئی تھی۔ ان کی مالی حالت بہت کچھ رو بہ اصلاح ہو گئی تھی۔ لیکن خادم قوم کے لیے یہ موقع کہاں کہ وہ گوشہ عافیت میں بیٹھ سکے۔ خبر آئی کہ مدارس میں مسلمانوں نے طوفان مچا رکھا ہے۔ ہندوؤں کے نخلے کے نخلے مشرف بہ اسلام ہوتے جاتے ہیں۔ علماء نے بڑے جوش سے تبلیغ کا کام شروع کر دیا ہے۔ اگر جلد ہندو سبھا کی طرف سے انتظام نہ ہوا تو یہ لوگ ہمیشہ کے لیے ہاتھ سے نکل جائیں گے۔ پنڈت جی نے معاً پہاڑ کا ارادہ ملتوی کر دیا اور دکن جانے کو تیار ہو گئے۔ ہندو سبھا کے سکرٹری نے جب پچشم تران سے گزارش کی کہ اس مہم کو آپ ہی سر کر سکتے ہیں۔ ایسا کوئی دوسرا آدمی نظر نہیں آتا جسے یہ کام سپرد کیا جاسکے۔ قوم کی حالت زار پر ترس کھائیے تو چوبے جی انکار نہ کر سکے۔ فوراً خدام کی ایک جمعیت فراہم کی گئی اور قافلہ چوبے جی کی سرکردگی میں روانہ ہوا۔ ہندو سبھا کی جانب سے اسے رخصتی دعوت دی گئی۔ ایک فیاض رئیس نے پنڈت جی کی خدمت میں ایک تمیلی پیش کی۔ اور ریلوے اسٹیشن پر ہزاروں آدمی رخصت کرنے آئے۔ سفر میں کیا کیا واقعات پیش آئے، اس کا ذکر کرنے کی ضرورت نہیں۔ ہر ایک اسٹیشن پر ان کا شاندار استقبال کیا گیا۔ کئی جگہ تمیلیاں ملیں۔ رتھام کی ریاست نے ایک شامیانہ نذر کیا۔ بڑودہ ریاست نے خدام

کے لیے ایک موٹر پیش کیا۔ یہاں تک کہ مدراس پہنچنے پہنچنے خدام کے ہاتھ ایک معقول رقم کے علاوہ ضرورت کے کتنے ہی سامان آگئے۔ وہاں آبادی سے دور ایک کھلے ہوئے میدان میں ہندو سجا کا شامیانہ نصب ہو گیا۔ قومی جمنڈا لہرانے لگا۔ خدام نے اپنی اپنی وردیاں نکالیں۔ مقامی بااثر ہندوؤں نے ضیافت کے سامان مہیا کیے۔ راویاں کھڑی ہو گئیں، چاروں طرف ایسی چہل چہل نظر آنے لگی گویا کسی بڑے راجا کی فرودگاہ ہے۔

### (3)

رات کے آٹھ بجے تھے۔ اچھوتوں کی ایک بستی کے قریب ہندو سجا کے خدام کا خیمہ گیس کی روشنی سے منور ہو رہا تھا۔ کئی ہزار آدمیوں کا مجمع تھا۔ جس میں زیادہ تر اچھوتوں کی تعداد تھی۔ ان کے لیے الگ ٹاٹ بچھا دیئے گئے تھے۔ اونچی ذات کے ہندو فرش پر بیٹھے ہوئے تھے۔ پنڈت لیلا دھر کی جادو اثر تقریر ہو رہی تھی۔ ہم انھیں رشیوں کی اولاد ہیں جو آسمان کے نیچے آسمان بنا سکتے تھے۔ دفعتاً ایک بوڑھے اچھوت نے اٹھ کر پوچھا ہم لوگ بھی انھیں رشیوں کی اولاد ہیں۔

لیلا دھر: بیشک تم بھی انھیں رشیوں کی سنان ہو۔ تمہاری رگوں میں انھیں تیسویں کا خون دوڑ رہا ہے گو آج کا ظالم، بے درد، کم اندیش، تنگ دل، ہندو سماج تمہیں نفرت کی نگاہ سے دیکھ رہا ہے لیکن تم کسی ہندو سے نیچے نہیں ہو۔ چاہے وہ اپنے کو کتنا ہی اونچا کیوں نہ سمجھتا ہو۔

بوڑھا: تمہاری ہندو سجا کیوں ہم لوگوں کی خبر نہیں لیتی۔

لیلا دھر: ہندو سجا کا جنم ابھی تھوڑے ہی دنوں سے ہوا ہے اور اس قلیل عرصہ میں اس نے جتنے کام کیے ہیں ان پر اسے جس قدر فخر ہو زیبا ہے۔ ہندو قوم ایک عرصہ دراز کے بعد بیدار ہوئی ہے۔ اور اب وہ زمانہ قریب ہے جب اس ملک میں کوئی ہندو کسی ہندو کو نیچے نہ سمجھ سکے گا۔ جب سب ایک دوسرے کو بھائی سمجھیں گے، رام نے نشاد کو چھاتی سے لگایا تھا اور شبری کے جوٹھے پھل کھائے تھے۔

بوڑھا: جب آپ انھیں مہاتماؤں کی سنان ہیں تو پھر اونچ نیچ میں کیوں اتنا بعید

مانتے ہیں۔

چوبے : اس لیے کہ ہم پتت ہیں، اگیان میں پڑ کر ان مہاتماؤں کو بھول گئے ہیں۔

بوڑھا : اب تو آپ کو ہوش آیا ہے ہمارے ساتھ بھوجن کیجیے۔

چوبے : میں کسی ہندو کے ہاتھ کا بھوجن کر سکتا ہوں۔

بوڑھا : میرے لڑکے سے اپنی کنیا کا بواہ کیجیے گا؟

چوبے : تم میرے ساتھ مذاق کرتے ہو! جب تک تمہارے جنم کا سنکار نہ بدل

جائیں۔ جب تک تم میں دھار پرکاش نہ آجائے۔ اس وقت تک بواہ کا

سمبندھ نہیں ہو سکتا۔

بوڑھا : جب آپ خود پتت مانتے ہیں۔ خود اگیان میں پڑے ہوئے ہیں تو آپ کو

ہمارے سنکاروں کو برا کہنے کا کیا حق ہے؟ چاہیے ابھی کچھ دلوں اپنی آتما کا

سدھار کیجیے۔ آپ کا دل ابھی تک ابھیمان سے بھرا ہوا ہے، وہ ابھی بھید بھاؤ

سے کت نہیں ہوا۔ اب اس دیوتا کی شرن جا رہے ہیں جس کے ماننے والے

ہم سے گلے ملنے کو آج تیار ہیں۔ ہم کو ان سے ملنے کے لیے اپنے سنکاروں

کے بدلنے کی ضرورت نہیں۔ ہم جیسے ہیں ایسے یا برس۔ ویسے ہی وہ ہم کو

اپنے پاس بلا رہے ہیں۔ آپ اگر اونچے ہیں تو اونچے بنے رہیے۔ ہم میں

اڑنے کی طاقت نہیں۔ ہم ان لوگوں کے ساتھ کیوں نہ رہیں۔ جن کے

ساتھ ہمیں اڑنا نہ پڑے گا۔ آخر ہم میں کیا برائیاں ہیں جن کی وجہ سے آپ

ہمیں اونچ سمجھتے ہیں۔ ہم شراب پیتے ہیں لیکن آپ شرابیوں کی جوتیاں چاٹنے

ہیں۔ ہم مانس کھاتے ہیں۔ لیکن آپ گنو کا مانس کھانے والوں کے سامنے

ناک رگڑتے ہیں۔ اسی لیے نہ کہ وہ آپ کو ٹھوکر جمائیں گے۔ ہم بھی آج

راجا ہو جائیں۔ تو آپ ہمارے سامنے ہاتھ باندھے کھڑے ہوں گے۔ وہی

اونچا ہے جو بلوان ہے۔ وہی نیچا ہے جو زبل ہے۔ یہی آپ کا دھرم ہے۔

یہ کہہ کر بوڑھا وہاں سے چلا گیا اور اس کے ساتھ سارے آدمی اٹھ گئے۔

صرف چوبے جی اور ان کے چیلے پلیٹ فارم پر کھڑے رہ گئے۔ گویا نغمہ کے بعد اس

کی صدائے بازگشت گونج رہی ہو۔



(4)

تبلیغی جماعت نے جب سے چوبے جی کے آنے کی خبر سنی تھی اس فکر میں تھی کہ کسی حکمت سے اسے یہاں سے دور کرنا چاہیے۔ چوبے جی کا نام دور دور تک مشہور تھا۔ ان کی سحر کار تقریریں کا لوہا سب مانتے تھے۔ اگر ان کے قدم یہاں جم گئے تو پھر تبلیغ کو راہ فرار چکے سوا اور کوئی چارہ نہ رہے گا۔ پہلے سوچا کہ کوئی مذہبی مباحثہ چھیڑ دیا جائے۔ لیکن یہ خیال مانع ہوا کہ ان کثرتِ نائزاتوں پر مباحثہ کا شاید کوئی اثر نہ ہو۔ آخر یہ رائے طے پائی کہ چوبے جی کی مرمت کی جائے، رات کو کچھ لوگ ہندو سہا کے کیمپ میں جا کر چھپ جائیں۔ جوں ہی موقعہ دیکھیں کمین گاہوں سے نکل پڑیں اور اپنا کام کر کے رنو چکر ہو جائیں۔ مذہبی فنڈائیوں کی وہاں کیا کمی۔ کئی آدمی کمر کس کر تیار ہو گئے عیدو اور دفاتی دونوں بلا کے سرفروش تھے انھیں منہ مانگی مراد ملی۔

رات کے دو بجے تھے۔ ہندو کیمپ نیند میں مست تھا۔ لیلادھر بھنگ کے نشے میں چور ہندو سہا کے سکریٹری کو خط لکھ رہے تھے۔ حالت خراب ہے۔ حریفوں نے یہاں اپنا اڈا جما لیا ہے۔ یہاں جب تک باقاعدہ کیمپ نہ کھولا جائے گا، کامیابی کی کوئی امید نہیں۔ فی الفور روپے ارسال فرمائیے۔ اس موقع پر اگر سہا نے بخل کیا تو ہمیشہ کے لیے اسے کف افسوس ملنا پڑے گا۔ میری طرف سے اخباروں میں ایک اپیل علاحدہ نکال دیجیے۔ یہاں کامیابی کا راز روپیہ ہے۔ چاروں طرف سے صدا آرہی ہے، روپیہ! روپیہ! عیسائیوں نے روپے سے اپنی دھاک بٹھائی۔ تبلیغ روپے سے عمل تسخیر کر رہا ہے اور ہم تقدیر کا دامن پکڑے بیٹھے ہیں۔ کوری تقریر سے کچھ نہ ہوگا۔ آخر میں کوئی دیوتا تو نہیں، جو محض تقریر کے جادو سے کایا پلٹ کر دوں گا۔ اگر وہ لوگ ایک خرچ کریں تو ہمیں دو خرچ کرنے کو تیار رہنا چاہیے۔ کیونکہ ہمارے ہی جسم کے اعضاء پر نشتر چلایا جا رہا ہے آہ! ہندو جاتی! تیرے یہ نمے دن آگئے کہ دشمن چاروں طرف سے تمہ پر حربے چلا رہے ہیں اور تو جمود کی حالت میں پڑی ہوئی ہے۔

یکایک عیدو اور دفاتی چہرے لیے ہوئے خیمہ میں گھس پڑے، پنڈت جی انھیں دیکھتے ہی گھبرا کر اٹھ کھڑے ہوئے اور خیمہ سے بھاگنے کی راہ دیکھنے لگے۔ جب مقرر

نظر نہ آیا۔ تو ہمت یاس سے کام لے کر بولے تم لوگ کون ہو۔ کیا چاہتے ہو۔  
 عیدو: ہم لوگ حضرت میکائل کے فرشتے ہیں۔ تمہاری روح قبض کرنے آئے ہیں۔  
 یہ کہہ کر دونوں نے چہرے مارنے شروع کیے۔ لیلیا دھر لیم آدمی تھے مشکل  
 سے جنبش کر سکتے تھے تین پاؤں امرتوں کا ناشہ کرتے۔ بھوجن کے وقت سوا پاؤں سہمی  
 دال میں کھاتے۔ تیسرے پہر بادام اور دودھ ملا کر شربت پیئے، جس میں بھنگ کی ہلکی  
 سی چاشنی ہوتی تھی۔ رات کو بالائی، پوریاں، حلوہ وغیرہ مرغن اشیاء کثیر مقدار میں چٹ  
 کر جاتے۔ ایسا آدمی اکھاڑے میں چاہے گھنٹوں پٹ پڑا رہے یہاں تک کہ حریف عاجز  
 آکر اسے چھوڑ دے لیکن چہرے کے سامنے چستی اور پھرتی کی ضرورت تھی، وہ یہاں  
 مفقود تھی۔ قاتلوں نے تابو توڑ اتنی چھریاں ماریں کہ بے چارے چلا بھی نہ سکے۔  
 حالانکہ چلانا بھی اس وقت بے سود تھا آخر زخموں سے چور ہو کر وہ گر پڑے قاتلوں  
 نے سمجھا کام تمام ہو گیا۔ نو دو گیارہ ہو گئے۔

(5)

صبح کو گردو نواح میں شور مچ گیا۔ ہزاروں آدمی واردات پر جمع ہو گئے۔ پنڈت  
 جی کو زخم گہرے لگے تھے مگر ابھی جان باقی تھی۔ لوگوں نے قیاس دوزانا شروع کیا یہ  
 حرکت کس کی ہے۔ گھنٹوں رائے زنی ہوتی رہی، کوئی کہتا ڈاکوؤں کی حرکت ہے کوئی  
 کسی رقیب کو مورد الزام ٹھہراتا۔ لیکن کسی کو نہ سو جھتی تھی کہ زخمی کی مرہم پٹی کی  
 فکر کرے، سرکاری شفاخانہ وہاں سے بیس میل پر تھا۔ ادھر حالت اتنی نازک تھی کہ نہ  
 جانے کون سی سانس دم واپس ہو۔ کیمپ کے آدمیوں کے ہاتھ پاؤں پھولے ہوئے  
 تھے۔ نظریں پچا پچا کر لوگ کیے بعد دیکرے کھکتے جاتے تھے۔ آج چوبے جی کی باری  
 تھی۔ کل نہ جانے ہم میں سے کس کے سر آفت آئے۔ کوئی یہاں جان دینے تو آئے  
 نہیں قوم کی خدمت کرنے آئے ہیں۔ اگر خدمت کے معنی جاننازی ہے تو ہم اس  
 خدمت سے درگزرے۔ اگر جان ہی دینی ہے تو فوج میں نہ چلے جائیں گے جہاں ایک  
 دن، صوبیدار میجر ہو سکتے ہیں یہاں کیوں پڑے رہیں گے۔ کون کہے کہ ہندو سجا  
 ہمارے بال بچوں کے لیے وظیفہ مقرر کر دے گی۔

شام ہوتے ہوتے کیمپ میں سناٹا چھا گیا۔ کیمپ کا ایک آدمی بھی باقی نہ رہا

تماشائیوں کا ہجوم بھی کم ہوا۔ پنڈت جی۔ بے چارے خاک و خون میں لپٹے بیہوش نیم جان، مرغ بسمل کی طرح تڑپ رہے تھے ہوش نہ تھا۔ پر درد کا حس باقی تھا۔ نہ کوئی آگے نہ پیچھے بیڑ میدان۔ جنگلی جانور سرشام سے شکار کی تلاش میں نکل پڑتے تھے۔ رات کیسے گزرے گی؟

اجھوتوں کا بوڑھا کھیا آج کہیں باہر گیا ہوا تھا۔ نو بجے رات کو گھر آیا تو خبر سنسی گھر والوں سے بولا۔ تم نے پنڈت جی کی مرہم پٹی کی فکر بھی نہیں کی۔ ان کا یہاں کوئی دوسرا بیٹھا ہوا ہے؟ ان کے ساتھ کے آدمی پر دیسی ٹھہرے۔ گھبرا گئے ہوں گے شاید بھاگ بھی گئے ہوں۔ یہ تو تمہارا دھرم تھا زخمی کو گھر لاتے اس کی دوا دارو کرتے ہمارے ہی اپکار کے لیے تو وہ یہاں آئے تھے۔ اگر ہماری فکر نہ ہوتی تو وہ یہ زحمت کیوں اٹھاتے اور زخمی کیوں ہوتے۔ کتنے شرم کی بات ہے کہ وہ تو ہمارے لیے سینکڑوں کوس سے آئیں اور ایسے ایسے ظلم اٹھائیں اور ہم ان کی خبر تک نہ لیں۔ پر ماتما کو بھی منہ دکھاتا ہے۔ اتنا بڑا گاؤں ہے۔ کسی میں بھی اتنی دیا نہ آئی۔ اگر کوئی جانور اٹھا لے گیا ہو تو سو کس پر مصیبت پڑے گی۔ پر ماتما کے یہاں کون پکڑا جائے گا؟ کس کے منہ میں کالک لگے گی۔

یہ کہتا ہوا وہ اٹنے قدم لوٹا۔ اور ہندو سجا کیمپ کی طرف چلا، سارا گاؤں اس کی رضا کا غلام تھا۔ چودھری کا حکم سب کے لیے قانون تھا۔ اس کے جاتے ہی لوگ ڈولی لے کر کیمپ کی طرف چلے۔ چودھری نے پنڈت جی کو بڑی نرمی سے اٹھا کر ڈولی میں لٹایا اور ایک لمحہ میں ڈولی اس کے گھر پہنچ گئی۔ دور کے گاؤں میں ایک تائی رہتا تھا وہی وہاں کاسرجن تھا۔ وہیں تک لوگوں کی دوڑ تھی، اچھے ہوتے تو اس کے ہاتھوں۔ مرتے تو اس کے ہاتھوں۔ راتوں رات اس کے پاس قاصد دوڑایا گیا۔ اور وہ غریب آدمی رات کے قریب اس پہاڑی راستے اور اندھیری رات میں گرتا پڑتا چودھری کے گھر آ پہنچا۔ دیکھئے یہ جہلا کی تہذیب کا نمونہ! آپ کاسرجن رات کو باہر نہیں نکلتا۔ نکلتا ہے تو دگنی بگنی فیس لے کر۔ اگر سواری نہ ہو تو قدم نہ اٹھائے۔ وہاں آدمی رات کو غریب خبر پاتے ہی دوڑا چلا آتا ہے کسی صلہ کی تمنا میں اگر کچھ مل جائے تو واہ واہ، ورنہ کسی سے شکایت نہیں۔ سانپ کا منتر جاننے والا۔ اگر حادثہ کی خبر پا کر دوڑ

نہ پڑے تو اسے پاپ لگتا ہے۔ ندی چڑھی ہو رات اندھیری ہو، کوئی پرواہ نہیں اس کا دھرم ہے کہ مار گزیدہ کے پاس آئے اور حتی الامکان اس کی خدمت کرے۔ نائی نے زخمی کو دیکھا اس کے زخموں کو دھویا مرہم دکھا پٹی باندھی اور وہیں لیٹ رہا۔ تین دن تک وہ پنڈت کے سرہانے سے نہ نلا، یہاں تک کہ پنڈت جی نے آنکھیں کھولیں۔

(6)

میں نے بھر تک پنڈت جی چارپائی پر پڑے رہے۔ زخم روز بروز بھرتے جاتے تھے۔ جسم میں قوت عود کرتی جاتی تھی۔ لیکن نائی کی سخت تاکید تھی کہ یہ اٹھنے نہ پائیں۔ سارا گھرانہ کی بیمار داری میں مصروف تھا۔ گھر ہی نہیں، گاؤں بھر کے مرد عورتیں ان کی خدمت کرتے۔ خود چاہے فاتے کر جائیں لیکن پنڈت جی کے لیے مقوی غذا بھج پھینچتے۔ ایک آدمی سارے کام چھوڑ کر ان کے پاس بیٹھا پکھا جھلتا رہتا۔ انھیں سہارے سے کروٹ بدلاتا، اٹھاتا، حوائج کے لیے چارپائی سے نیچے اتارنا ہوتا تھا اور ایک مستقل بیمار دار کے بغیر ان کا زندہ رہنا مشکل ہو جاتا۔ وہ لوگ یہ ساری خدمت فرخندہ پیشانی سے کرتے۔ کسی کے دل میں یہ خیال تک نہ آتا تھا کہ کہاں کی بلا گلے پڑی۔ چوبے جی زود رنج ہو گئے تھے۔ بیماری میں انسان کچھ چڑچڑا ہو ہی جاتا ہے۔ ذرا ذرا سی بات پر تنک جاتے اور گھر والوں کو ڈانٹ بیٹھتے پر کوئی برانہ مانتا، خاص کر اس لیے کہ ذرا سی دیر میں پنڈت جی چشم پر نم معذرت کرنے لگتے ان کا ضمیر کہتا تم ان کے ساتھ زیادتی کر رہے ہو۔ یہ بے چارے مزدور ہیں انھیں اتنی فرصت کہاں کہ کسی کی بیمار داری کریں۔ تمہارے ساتھ یہ لوگ جو کچھ کر رہے ہیں وہ کیا کم ہے کہ تم اس سے زیادہ کی امید رکھتے ہو۔ دہقانوں کے اس ایشار کے مقابلہ میں پنڈت جی کو اپنی دنیا پرستی پر شرم آتی ہے وہ سوچتے اگر میرے کوئی باہر کا آدمی یوں آکر پڑ جاتا تو میں اس کے ساتھ کیا سلوک کرتا۔ شاید قریب کھڑا بھی نہ ہوتا۔ وہ بے چارہ کراہ کراہ کر مر جاتا۔ میری بیمار داری معالجہ اور خوراک میں ان غریبوں کے سینکڑوں روپے صرف ہو گئے۔ یہ کتنے بے غرض، کتنے فراخ دل، کتنے پاک نفس لوگ ہیں اور میں انھیں شدھ کرنے چلا تھا انھیں انسانیت کا سبق دینے چلا تھا۔ میں انھیں جاہل غیر مہذب بچ سمجھتا تھا۔ ہم عالموں سے جاہل ہی اچھے۔ ہم

تہذیب یانٹوں سے یہ غیر مہذب لوگ ہزار درجہ بہتر۔ ہم اونچوں سے یہ نیچے بدرجہا قابل عزت۔ اگر تہذیب، علم اور شرافت کے معنی دنیا پروری، تنگ دلی اور فرور ہے تو اس علم اور اس تہذیب کو سلام۔

ان خیالات نے پنڈت جی کے باطن پر عمل کرنا شروع کیا ان کی خود شرمی ہونے لگی، منتروں سے نہیں، آگن کڈے کے سامنے نہیں، گوبر کھلا کر نہیں بلکہ وہ پھی شرمی وہ معنوی تالیف جو حق و باطل کی تالیف سے پیدا ہوتی ہے۔ ان کے فرور نے انکار کے سامنے سر جھکا دیا۔ خود غرضی نے ایثار کے سامنے بوسہ دیا۔ انھیں معلوم ہوا یہ دیوتا لوگ ہیں اور مجھے پرمانے اصلاح باطن کے لیے ان کے بیچ میں ڈال رکھا ہے۔

رفتہ رفتہ پنڈت جی میں پلٹنے پھرنے کی طاقت آگئی اور وہ ان احسانات عظیم کے اظہار شکر یہ کا موقعہ ڈھونڈنے لگے۔ ایشور کی کچھ مرضی! اسی زمانہ میں اس علاقے میں پلگ کا دورہ ہوا۔ اچھوتوں میں یہ وہم پھیلا ہوا تھا کہ یہ کوئی شیطانی بلا ہے اور جو آدمی کسی طاعون زدہ کی امداد کرے گا۔ وہ اور اُس کا خاندان اس شیطان کے قہر کا شکار ہوگا۔ توہمات کے زیر اثر انسان سے حیوانی حرکات سرزد ہوا کرتی ہیں یہاں تک کہ آدمیوں کا بلدان کرنے سے بھی دریغ نہیں کیا جاتا۔ طاعون کا دورہ ہوتے ہی کئی آدمی بیمار ہو گئے اور سارے گاؤں کے لوگ انھیں ان کی قسمت پر چھوڑ کر گاؤں کے باہر نکل گئے۔ کوئی ان غریبوں کے نزدیک نہ جاتا۔ ان کی تیار داری تو درکنار شیطان کے بیچ میں پھنسا ہوا انسان شیطان سے کم خوف انگیز نہ تھا۔ بوزمے چودھری بھی شیطان کی زد میں آ گئے۔

صبح کا وقت تھا گاؤں میں سناٹا چھایا ہوا تھا۔ دو تین گھروں کے دروازے کھلے تھے۔ مگر انسان کا وجود نہ تھا۔ چوبے جی گاؤں میں داخل ہوئے انھیں بھی گاؤں والے اپنے ساتھ زبردستی کھینچ لے گئے تھے۔ اس وقت بھی آدمی ان کے ساتھ گاؤں کے ڈانڈے تک منع کرتے ہوئے آئے۔ انھیں خوف تھا کہ گاؤں میں جا کر پنڈت جی سلامت نہ لوٹیں گے۔ لیکن پنڈت جی نے انھیں تفتی دی۔ اور انھیں رخصت کر کے گاؤں میں آئے۔ ان کا دل بھی ایک نا معلوم خوف سے دھڑک رہا تھا مگر انھوں

نے دل کو مضبوط کیا اور چودھری کے مکان میں داخل ہوئے۔ دیکھا تو بوڑھا چودھری آنکھیں بند کیے توکل کی تصویر بنا ایک نوٹی کھاٹ پر پڑا ہوا ہے ان کی آہٹ پاتے ہی اس نے آنکھیں کھولیں۔ آنکھیں کیوتر کے خون کی طرح سرخ تھیں۔

چوبے جی نے پوچھا: چودھری کیسی طبیعت ہے۔

چودھری: اچھا ہوں۔ تم جاؤ۔ چلے جاؤ۔ ابھی چلے جاؤ۔ کیا گاؤں والوں نے تم کو نہیں بتلایا، کچھ نہیں بتلایا، کیسے بے سمجھ ہیں کیسے زردی ہیں جاؤ مجھے مرنے دو۔

چوبے: گھبراؤ مت مجھے بہت سے منتر یاد ہیں۔ بھوت پریت میرا کچھ نہیں کر سکتے۔

چودھری: ارے بابا کیوں اپنی جان کے دشمن ہو رہے ہو۔ یہاں سے جاؤ۔ نہیں،

نہیں مجھے مت چھوٹا۔ مگر چوبے جی نے نہ مانا۔ چودھری کے پاس بیٹھ کر

انہوں نے اس کے جسم پر ہاتھ رکھا تو سارا بدن توے کی طرح جل رہا تھا۔

بنغل میں ایک گھٹی نکل آئی تھی مگر پیگ خوفناک قسم کا نہ تھا۔ چوبے جی نے

نورا آگ جلائی اور گھٹی کو پتھر سے سینکنا شروع کیا۔ چودھری لیٹے لیٹے ان کی

طرف مرعوب نگاہوں سے دیکھ رہا تھا کہ یہ کوئی دیوتا ہے۔ اب تک شیطان

نے اس پر حملہ نہیں کیا۔ چوبے جی نے آدھ گھنٹہ تک گھٹی کو سینکا اور تب

دوسرے مریضوں کے یہاں پہنچے وہاں بھی یہی کیفیت تھی۔ ایک بالکل بے

ہوش تھا مگر دو ہوش میں تھے۔ انہوں نے بھی چوبے جی کو بھگانا چاہا مگر

چوبے جی نے ان کی تشفی کی یہاں تک کہ وہ بھی خاموش ہو گئے۔

اگرچہ سرکار شفاخانہ وہاں سے دس کوس پر تھا اور راستہ نہایت خراب، اس پر

پنڈت جی ابھی تک کزور تھے پر انہوں نے گھنٹیوں کو کپڑے سے باندھ کر شفاخانے

سے دوا لانے کی ٹھانی۔ سوچے اگر مر بھی گئے تو کیا غم، انھیں لوگوں نے تو مجھے

دوبارہ زندگی عطا کی ورنہ اب تک جنگلی جانوروں کے پیٹ میں ہضم ہو گیا ہوتا۔ بھاگا

بھاگ چلے جا رہے تھے۔ اتفاق سے راستہ میں کسی کاٹھو چرتا ہوا مل گیا اس پڑی ہوئی

تھی۔ آپ جھٹ اس پر سوار ہو گئے۔ دل کو سمجھایا۔ تھو میں کہیں لیے تو جاتا نہیں

لوٹ کر یہیں چھوڑ دوں گا۔ مالک صاحب بہت گرم پڑیں گے تو ایک روپیہ ان کے

حوالے کر دوں گا۔ ٹٹو تھا سبک خرام۔ تیسرے پہر منزل مقصود پر جا پہنچا، چوبے جی

سرجن سے ملے۔ گاؤں کی ساری کیفیت بیان کی اور مرہم اور ادویات کا بکس لیے ہوئے پھر لوٹے، نٹو کو راستہ میں چھوڑ دیا۔ آٹھ بجتے بجتے گاؤں میں آہنچے اور اسی وقت مریضوں کو دوا پلا دی۔ پہلے تو کوئی مریض دوا پینے پر راضی نہ ہوتا تھا۔ ڈرتا تھا کہ کہیں بھوت مہاشے بگڑ نہ جائیں کہ یہ میرے پنچے سے نکلنے کی کوشش کرتا ہے اور حصہ میں آکر میرے بال بچوں کو ستائیں۔ لیکن پنڈت جی نے دلاسا دے دے کر دوائیں پلا دیں پھر مرہم بھی رکھ دیا۔

آج پنڈت جی میں اتنی قوت نہ جانے کہاں سے آگئی تھی۔ دن بھر دوڑے۔ میں کوس کی منزل ملے کی مگر نہ ماندگی اور ٹکان کا غلبہ تھا نہ نیند کا۔ ساری رات مریضوں کی خدمت میں مصروف رہے کبھی اس گھر میں جاتے کبھی اس گھر میں۔ باری باری تینوں مریضوں کی خدمت کرتے تھے۔

پانچ دن تک یہی کیفیت رہی۔ چوبے جی نے لکھوٹی اٹار سے کام لیا۔ کھانے پینے کی چیزیں برتن وغیرہ تو گھروں میں موجود تھے پر وہ ایک بار بمشکل تمام کچھ بنا کر بھوک مٹا لیے تھے باقی سارا دن اور ساری رات مریضوں کے علاج و معالجہ اور عیادت میں صرف کرتے مریضوں کو پچتا تھا جگے۔ مگر اس کا جس پنڈت جی کو ہوا۔

(7)

اس جانبازانہ عیادت نے لوگوں کو چوبے جی کا معتقد بنا دیا۔ جنہیں لوگوں نے پاپوس الطلاج سمجھ لیا تھا۔ وہ چنگے ہو گئے جن کی ساری زندگی کی امیدیں منقطع ہو گئی تھیں وہ زندہ تھے۔ پنڈت نے انہیں شیطان کے پنچے بے درد سے نجات دے دی تھی۔ یہ عام خیال تھا کہ پنڈت جی کی بھوتوں سے خوریز جنگ ہوئی اور پنڈت جی ان پر غالب آئے اگر وہ جان پر کھیل کر ان آدمیوں کی حمایت نہ کرتے تو ان کا پچتا محال تھا۔ یہ آدمی نہیں کوئی دیوتا ہیں ضرور دیوتا ہیں۔ دیوتاؤں کے سوا اور کون غریب ستم زدوں کی حمایت کرتا ہے کون بیکسوں کے لیے اپنی جان خطرے میں ڈالتا ہے بھوتوں کی فوج آئی ہوگی ایک سے ایک مہیب اور کریہہ منظر دیو سامنے آئے ہوں گے۔ مگر اس شیر نے سبوں کو نچا دکھایا۔

ایک آدمی بولا۔ کسی دیوتا کا اوتار ہے۔

بوزے چودھری نے کہا۔ دیوتا کا اوتار نہیں تھا، سر، دھرماتما آدمی ہیں اور دھرماتما آدمی دیوتاؤں سے بڑھا ہوتا ہے۔ رات کی رات جاتے رہتے تھے پلک تک نہیں جھپکتی تھی۔ کبھی میرے پاس بیٹھتے تھے۔ کبھی بھیکو کے پاس جاتے۔ کبھی چرو کے گھر۔ نہ کھانے کی فکر رہتی تھی نہ پینے کی۔ دوا پانا۔ دوز کر پانی دینا۔ میں تو ایمان کی کہتا ہوں۔ اپنا بیٹا بھی ہوتا اس طرح سے خدمت نہ کرتا۔

بھیکو: میں تو کبھی کبھی غصہ میں آکر گالیاں دینے لگتا تھا، لیکن کیا مجال کہ ذرا بھی من میلا ہو۔ ایسا دھرج تو کسی میں دیکھا ہی نہیں۔ میری تو اگر وہ جان بھی مانگیں تو دونوں ہاتھوں سے دے دوں۔

چودھری: میں نے تو طے کر لیا ہے کہ اب ان کا چیلہ ہو جاؤں گا۔ پرانے زمانے میں ایسے ہی رشی مہاتما ہوتے ہوں گے ایسے مہاتموں کی شرن چھوڑ کر اور کہاں جاؤں۔ مولوی لوگ بھی باتیں بڑی اچھی اچھی کرتے ہیں اور سچ تو یہ ہے کہ ان کے یہاں اونچ نیچ بھید نہیں لیکن ان لوگوں کے دل صاف نہیں ہیں۔ نہیں تو کیا ایسے مہاتما پر چھپ کر وار کرتے۔ ہم لوگ بھوتوں کے پنجے میں پھنس گئے تھے ان میں سے کوئی پاس نہ پھنکا۔ جس دھرم میں سچے مہاتما نہیں وہ دھرم کبھی سچا نہیں ہو سکتا۔ تم لوگوں کی مرضی جیسی ہو وہ کرو۔ لیکن میں تو اپنا دھرم نہ چھوڑوں گا۔ پہلے میں سمجھتا تھا۔ ہمارا دھرم مردہ ہو گیا ہے۔ جیسی تو یہ خرابیاں آگئی ہیں۔ لیکن اب معلوم ہو ا کہ ہمارا دھرم جیتا جاتا ہے اس میں اب بھی ذکیوں کا دکھ ہرنے والے رشی مہاتما پیدا ہو رہے ہیں۔

بھیکو: چودھری تم نے میرے من کی بات کہہ دی میں بھی سوچ رہا تھا ایسے مہاتما کو چھوڑ کر اب ہم اور کسی کی بھگتی نہ کریں گے۔

چرو: اب مولوی لوگ آئیں گے تو دور ہی سے سلام کروں گا۔ ہم کسی سے نیچے نہیں ہیں۔ ایسے مہاتما جن کے لیے اپنی جان کی پرواہ نہ کریں وہ نیچے نہیں ہو سکتے۔ یوں ہی دیر تک لوگوں میں باتیں ہوتی رہیں اور دوسرے دن سارے گاؤں نے پنڈت جی کو اپنا گورو بنایا۔ اور سارے علاقے میں ان کی پاک نفسی کا شہرہ ہو گیا۔ جوق کے جوق ان کے درشنوں کو آنے لگے۔ ہندو



دھرم کے اکھڑے ہوئے قدم، یہ صدائے امید سنتے ہی سنبھل گئے اور ہڈیے  
جی کو تالیف کا ایک ایسا منتر ہاتھ آگیا جو کبھی چوک ہی نہ سکتا تھا جس سے  
چاروں پدارتھ، آٹھوں سدھیوں اور ساری رتھیوں مل جاتی ہیں۔

---

(یہ افسانہ پہلی بار ”ماہوری“ کے فروری 1926 کے شمارہ میں ”منتر“ کے  
عنوان سے شائع ہوا۔ ہندی میں ’مان سرودر‘ 5 میں اور اردو میں ’خاک پروانہ‘ میں  
شامل ہے۔)

## آدھار

سارے گاؤں میں متھرا کا سا گھملا جوان نہ تھا۔ کوئی بیس برس کی عمر تھی۔ تیس بیگ رہی تھیں۔ گائیں چراتا، دودھ پیتا، کسرت کرتا، کشتی لڑتا تھا اور سارے دن بانسری بجاتا ہاٹ میں وچرتا تھا۔ بیاہ ہو گیا تھا۔ پر ابھی کوئی ہال بچہ نہ تھا۔ گھر میں کئی بل کی کھیتی تھی۔ کئی چھوٹے بڑے بھائی تھے۔ وہ سب مل جل کر کھیتی باڑی کرتے تھے۔ متھرا پر سارے گھر کو گردو تھا اسے سب سے اچھا بھوجن ملتا اور سب سے کم کام کرنا پڑتا۔ جب اسے جاگھیے، لنگوٹے، نال یا مندر کے لیے روپے پیسے کی ضرورت پڑتی تو ترت دے دیے جاتے۔ سارے گھر کی یہی لاشا تھی کہ متھرا پہلوان ہو جائے اور اکھاڑے میں اپنے سوائے کو پھاڑے۔ اس لاڈ پیار سے متھرا ذرا لڑا ہو گیا تھا۔ گائیں کسی کے کھیت میں پڑی ہیں اور آپ اکھاڑے میں دنگ لگا رہا ہے۔ کوئی اُلاہنا دیتا تو اس کی تیوریاں بدل جاتیں۔ گرن کر کہتا جو من میں آئے کر لو۔ متھرا تو اکھاڑا چھوڑ کر ہانکنے نہ جائیں گے، پر اس کا ڈیل ڈول دیکھ کر کسی کو اس سے الجھنے کی ہمت نہ پڑتی تھی۔ لوگ غم کھا جاتے تھے۔

گرمیوں کے دن تھے۔ تال تلیا سوکھی پڑی تھیں۔ زوروں کی لو پٹنے لگی تھی۔ گاؤں میں کہیں سے ایک ساٹھ آنکلا اور گائیوں کے ساتھ ہو لیا۔ سارے دن تو گائیوں کے ساتھ رہتا۔ رات کو بستی میں گھس آتا اور کھونٹوں سے بندھے بیلوں کو سینکوں سے مارتا۔ کبھی کسی کی گیلی دیوار کو سینکوں سے کھود ڈالتا، کبھی گھر کا کوڑا سینکوں سے اڑاتا۔ کئی کسانوں نے ساگ بھاجی لگا رکھی تھی، سارے دن سینچتے سینچتے مرتے تھے۔ یہ ساٹھ رات ان کو ہرے بھرے کھیتوں میں پہنچ جاتا اور کھیت کا کھیت جاہ کر دیتا۔ لوگ اسے ڈنڈو سے مارتے۔ گاؤں کے باہر بھاگا آتے۔ لیکن ذرا دیر میں پھر گائیوں میں پہنچ جاتا۔ کسی کی عقل کام نہ کرتی تھی کہ اس سنکٹ کو کیسے ٹالا جائے۔ متھرا کا گھر گاؤں کے سچ میں تھا۔ اس لیے اس کے بیلوں کو ساٹھ سے کوئی ہانی (نقصان) نہ پہنچتی تھی۔ گاؤں میں اُپرو چا ہوا تھا اور متھرا کو ذرا بھی چھتا نہ تھی۔

آخر جب دھر یہ کا احم بندھن ٹوٹ گیا تو ایک دن لوگوں نے جا کر متھرا کو گھیرا اور بولا۔ بھائی، کہو تو گاؤں میں رہیں۔ کہو تو نکل جائیں۔ جب کھیتی ہی نہ بچے گی تو رہ کر کیا کریں گے؟ تمھاری گائیوں کے پیچھے ہمارا سنیٹاش ہوا جاتا ہے۔ اور تم رنگ میں مست ہو۔ اگر بھگوان نے تمھیں بل دیا ہے تو اس سے دوسرے کی رکشا کرنی چاہیے۔ یہ نہیں کہ سب کو پیس کر پی جاؤ۔ ساٹھ تمھاری گائیوں کے کارن آتا ہے اور اسے بھگانا تمھارا کام ہے۔ لیکن تم کانوں میں تیل ڈالے بیٹھے ہو۔ مانوں تم سے کچھ مطلب ہی نہیں۔

متھرا کو ان کی دشا پر دیا آئی۔ بلوان منجیہ پر ایہ دیاو ہوتا ہے۔ بولا۔ اچھا جاؤ۔ ہم آج ساٹھ کو بھگا دیں گے۔

ایک آدمی نے کہا۔ دور تک بھگانا۔ نہیں تو پھر لوٹ آئے گا۔ متھرا نے لاشی کندھے پر رکھتے ہوئے اتر دیا۔ اب لوٹ کر نہ آئے گا۔

(2)

چلچلاتی دوپہر تھی اور متھرا ساٹھ کو بھگائے لیے جاتا تھا۔ دونوں پسینے میں تر تھے۔ ساٹھ بار بار گاؤں کی اُور گھومنے کی چوٹھا کرتا۔ لیکن متھرا اس کا ارادہ تاز کر دور ہی سے اس کی راہ چھینک لیتا۔ ساٹھ کرودھ سے ان کت ہو کر کبھی کبھی پیچھے مڑ کر متھرا پر توڑ کرنا چاہتا لیکن اس سے متھرا سامنا بچا کر بغل سے تابو توڑ اتنی لاشیاں جماتا کہ ساٹھ کو پھر بھاگنا پڑتا۔ کبھی دونوں ارہر کے کھیتوں میں دوڑتے، کبھی جھاڑیوں میں۔ ارہر کی کھوٹیوں سے متھرا کے پاؤں لہو لہان ہو رہے تھے۔ جھاڑیوں میں دھوٹی پھٹ گئی تھی۔ پر اسے اس سے ساٹھ کا بچھا کرنے کے سوا اور کوئی سدھ نہ تھی۔ گاؤں پر گاؤں آتے تھے اور نکل جاتے تھے۔ متھرا نے نچے کر لیا کہ اسے ندی پار بھگائے بنا دم نہ لوں گا۔ اس کا کٹھ سوکھ گیا تھا اور آنکھیں لال ہو گئی تھیں۔ روم روم سے چنگاریاں سی نکل رہی تھی۔ دم آگڑ گیا تھا۔ لیکن وہ ایک شن (لہو) کے لیے بھی دم نہ لیتا تھا۔ دو ڈھائی گھنٹوں کی دوڑ کے بعد جا کر ندی نظر آئی۔ یہیں ہار جیت کا فیصلہ ہونے والا تھا۔ یہیں دونوں کھلاڑیوں کو اپنے دلوں بچ کے جوہر دکھانے تھے۔ ساٹھ سوچتا تھا، اگر ندی میں اترا تو یہ ماری ڈالے گا۔ ایک بار جان لڑا کر لوٹنے کی کوشش کرنی

چاہئے۔ معمر ا سوچتا تھا۔ اگر یہ لوٹ پڑا تو اتنی محنت دیر تھ ہو جائے گی اور گاؤں کے لوگ میری ہنسی اڑائیں گے۔ دونوں اپنے اپنے گھات میں تھے۔ ساٹھ نے بہت چاہا کہ تیز دوڑ کر آگے نکل جاؤں اور وہاں سے پیچھے کو پھروں۔ پر معمر ا نے اسے مڑنے کا موقع نہ دیا۔ اس کی جان اس وقت سوئی کی نوک پر تھی۔ ایک ہاتھ بھی چوکا اور پران گئے۔ ذرا بچر پھسلا اور پھر اٹھنا نصیب نہ ہوگا۔ آخر منہ نے پٹو پر وجے پائی اور ساٹھ کو ندی میں گھسنے کے سوا اور کوئی اپائے نہ سوجھا۔ معمر ا بھی اس کے پیچھے ندی میں بیٹھ گیا۔ اور اتنے ڈنڈے لگائے کہ اس کی لاشی ٹوٹ گئی۔

(3)

اب معمر ا کو زوروں کی پیاس لگی۔ اس نے ندی میں منہ لگا دیا۔ اس طرح ہوٹک ہوٹک کر پینے لگامو ساری ندی پی جائے گا۔ اسے اپنے جیون میں کبھی پانی اتنا اچھا نہ لگا تھا۔ اور نہ کبھی اس نے اتنا پانی پیا تھا۔ معلوم نہیں پانچ سیر پی گیا یا دس سیر، لیکن پانی گرم تھا۔ پیاس نہیں بھی ذرا دیر میں پھر ندی میں منہ لگا دیا اور اتنا پانی پیا کہ پیٹ میں سانس لینے کی جگہ بھی نہ رہی۔ تب گیلی دھوتی کندھے پر ڈال کر گھر کی اور چلا۔

لیکن دس ہی پانچ پگ چلا ہوگا کہ پیٹ میں بیٹھا بیٹھا درد ہونے لگا۔ اس نے سوچا۔ دوڑ کر پانی پینے سے ایسا درد اکثر ہو جاتا ہے۔ ذرا دیر میں دور ہو جائے گا۔ لیکن درد بڑھنے لگا۔ اور معمر ا کا آگے جانا کٹھن ہو گیا۔ وہ ایک بیڑ کے نیچے بیٹھ گیا اور درد سے بے چین ہو کر زمین پر لوٹنے لگا۔ کبھی پیٹ کو دباتا، کبھی کھڑا ہو جاتا۔ کبھی بیٹھ جاتا۔ پر درد بڑھتا ہی جاتا تھا۔ انت میں اس نے زور زور سے کراہتا اور رونا شروع کیا پر وہاں کون بیٹھا تھا۔ جو اس کی خبر لیتا۔ دور تک کوئی گاؤں نہیں، نہ آدمی نہ آدم ذات، پچارہ دوپہری کے سانے میں تڑپ تڑپ کر مر گیا۔ ہم کڑے سے کڑا گھاؤ سہہ سکتے ہیں لیکن ذرا سا بھی دیتی گرم نہیں سہہ سکتے۔ وہی دیو کا سا جوان جو کوسوں تک ساٹھ کو بھگاتا چلا آیا تھا۔ محوؤں کے دروڈھ کا ایک وار بھی نہ سہہ سکا۔ کون جانتا تھا کہ یہ دوڑ اس کے لیے موت کی دوڑ ہوگی۔ کوئی جانتا تھا کہ موت ہی ساٹھ کا روپ دھر کر اسے یوں نچا رہی ہے۔ کون جانتا تھا کہ جل جس کے بنا اس کے پران

ادانٹوں پر آرہے تھے۔ اس کے لیے وش کا کام کرے گا۔  
 سندھیا سے اس کے گھر والے اُسے ڈھونڈتے ہوئے آئے۔ دیکھا تو وہ امت  
 وشرام میں گن تھا۔

ایک مہینہ گزر گیا۔ گاؤں والے اپنے کام دھندھے میں لگے۔ گھر والوں نے رو  
 دھو کر مبر کیا۔ پر ابھانگی ودھوا کے آنسو کیسے پچھتے۔ وہ ہردم روتی رہتی۔ آنکھیں  
 چاہے بند بھی ہو جاتیں، پر ہر دے بیہ روتا رہتا تھا۔ اس گھر میں اب کیسے نرولہ ہوگا؟  
 کس ادھار پر جوں گی؟ اپنے لیے جینا یا تو مہاتماؤں کو آتا ہے یا لپٹوں ہی کو۔ انوپا کو  
 یہ کلا کیا معلوم؟ اس کے لیے تو جیون کا ایک ادھار چاہیے تھا۔ جسے وہ اپنا سر دسو  
 سمجھے، جس کے لیے وہ جنے جس پر وہ گھمبڑ کرے۔ گھر والوں کو یہ گوارا نہ تھا کہ وہ  
 کوئی دوسرا گھر کر لے۔ اس میں بدنامی تھی۔ اس کے سوا ایسی سوشیل گھر کے کاموں  
 میں ایسی کوشل لین دین کے معاملے میں اتنی چتر اور رنگ روپ کی ایسی سراہنی استری  
 کا کسی دوسرے کے گھر پڑ جانا ہی انھیں آسہائے تھا۔ ادھر انوپا کے بیکے والے ایک جگہ  
 بات چیت پکی کر رہے تھے۔ جب سب باتیں طے ہو گئیں تو ایک دن انوپا کا بھائی اسے  
 بداکرانے آہنچا۔

اب تو گھر میں کھلبلی مچی۔ ادھر کہا گیا۔ ہم بدانہ کریں گے۔ بھائی نے کہا ہم بنا  
 بداکرانے مانے گے نہیں۔ گاؤں کے آدمی جمع ہو گئے۔ چنچایت ہونے لگی۔ یہ لٹچے ہوا  
 کہ انوپا پر چھوڑ دیا جائے۔ اس کا جی چاہے چلی جائے، جی چاہے رہے۔ یہاں والوں کو  
 دشواس تھا کہ انوپا اتنی جلدی دوسرا گھر کرنے پر راضی نہ ہوگی۔ دو چار بار وہ ایسا کہہ  
 بھی چکی تھی۔ لیکن اس وقت جو پوچھا گیا تو وہ جانے کو تیار تھی۔ آخر اس کی بدائی کا  
 سامان ہونے لگا۔ ڈولی آگئی۔ گاؤں بھر کی استریاں اسے دیکھنے آئیں۔ انوپا اٹھ کر اپنی  
 ساس کے پیروں پر گر پڑی اور ہاتھ جوڑ کر بولی۔ اماں کہا سنا معاف کرنا۔ جی میں تو  
 تھا کہ اسی گھر میں پڑی رہو پر بھگوان کو منظور نہیں ہے۔  
 یہ کہتے کہتے اس کی زبان بند ہو گئی۔

ساس کرؤتا سے دوہل ہو اٹھی۔ بولی۔ بیٹی جہاں جاؤ وہاں سکھی رہو۔ ہمارے  
 بھائی ہی پھوٹ گئے نہیں تو کیوں تمہیں اس گھر سے جانا پڑتا۔ بھگوان کا دیا سب کچھ

ہے۔ پر انھوں نے جو نہیں دیا اس میں اپنا کیا بس۔ آج تمھارا دیور سیانا ہوتا تو بگڑی بات بن جاتی۔ تمھارے من میں بیٹھے تو اسی کو اپنا سمجھو۔ پالو پوسو۔ بڑا ہو جائے گا تو سگائی کر دوں گی۔ یہ کہہ کر اس نے اپنے سب سے چھوٹے بیٹے واسودیو سے پوچھا۔ کیوں رہے۔ بھوجائی سے سگائی کرے گا؟

واسودیو کی عمر پانچ سال سے لڑھک نہ تھی۔ اب کی اس کا بیاہ ہونے والا تھا۔ بات چیت ہو چکی تھی۔ بولا۔ تب تو دوسرے کے گھر نہ جائے گی نہ؟  
 ماں : نہیں جب تیرے ساتھ بیاہ ہو جائے گا تو کیوں جائے گی؟  
 واسودیو : تب میں کروں گا۔

ماں : اچھا اس سے پوچھ، تجھ سے بیاہ کرے گی۔  
 واسودیو انوپا کی گود میں جا بیٹھا اور شرماتا ہوا بولا۔  
 ہم سے بیاہ کرے گی؟

یہ کہہ کر وہ ہنسے لگا۔ لیکن انوپا کی آنکھیں ڈبڈبائیں۔ واسودیو کو چھاتی سے لگاتی ہوئی بولی۔ اماں دل سے کہتی ہو؟  
 ساس : بھگوان جانتے ہیں۔

انوپا : آج سے یہ میرے ہو گئے؟

ساس : ہاں سارا گاؤں دیکھ رہا ہے۔

انوپا : تو بھیا سے کہلا بھیجو، گھر جائیں، میں ان کے ساتھ نہ جاؤں گی۔  
 انوپا کو جیون کے لیے کسی آدھار کی ضرورت تھی۔ وہ آدھار مل گیا۔ سیوا منشیہ کی سوا بھاؤک ورتی ہے سیوا ہی اس کے جیون کا آدھار ہے۔

انوپا نے واسودیو کو پالنا پوسنا شروع کیا۔ اپن اور تیل لگاتی۔ دودھ روٹی مل مل کر کھلاتی۔ آپ تالاب نہانے جاتی تو اسے بھی نہلاتی۔ کھیت میں جاتی تو اسے بھی ساتھ لے جاتی۔ تھوڑے ہی دنوں میں وہ اس سے اتنا مل گیا کہ ایک شن (لہو) کے لیے بھی اسے نہ چھوڑتا۔ ماں کو بھول گیا۔ کچھ کھانے کو جی چاہتا تو انوپا سے مانگتا۔ کھیت میں مار کھاتا تو روتا ہوا انوپا کے پاس آتا۔ انوپا ہی اسے سلاتی۔ انوپا ہی جگاتی۔ بیمار ہو تو انوپا ہی گود میں لے کر بدلو وید کے گھر جاتی۔ وہی دوائیں پلاتی۔

گاؤں کے استری پرورش اس کی یہ پریم تپسیا دیکھتے اور دانتوں انگلی دباتے۔ پہلے برلے ہی کسی کو اس پر دشاں تھا۔ لوگ سمجھتے تھے، سال دو سال میں اس کا جی ادب جائے گا اور کسی طرف کا راستہ لے گی اس دودھ منھے ہانگ کے نام پر کب تک بیٹھی رہے گی۔ لیکن یہ ساری آھنکائیں نرمول نکلیں۔ انوپا کو کسی نے اپنے ورت سے وچلت ہوتے نہ دیکھا۔ جس ہردے میں سیوا کا سروت بہہ رہا ہو۔ سواصین سیوا کا۔ اس میں وسانوں کے لیے کہاں استھان۔ وانا کا وار نرم، آشاہین، آدھار ہین پرانوں پر ہوتا ہے۔ چور کی اندھیرے ہی میں چلتی ہے۔ اُجالے میں نہیں۔ واسودیو کو بھی کسرت کا شوق تھا۔ اس کی شکل صورت مٹھرا سے ملتی جلتی تھی۔ ڈیل ڈول بھی دیا ہی تھا۔ اس نے پھر اکھاڑا جگایا اور اس کی ہانسری کی تانے پھر کہتوں میں گونجنے لگی۔ اس بھانقی 13 برس گذر گئے۔ وَاَسُو دیو اور انوپا میں سگائی کی تیاری ہونے لگی۔

(5)

لیکن اب انوپا وہ انوپا نہ تھی، جس نے 14 ورش پہلے واسودیو کو پتی بھاؤ سے دیکھا تھا، اب اس بھاؤ کا استھان ماتر بھاؤ نے لے لیا تھا۔ ادھر کچھ دنوں سے وہ ایک گہرے سوچ میں ڈوبی رہتی تھی۔ سگائی کے دن جیو جیو نکٹ آتے تھے۔ اس کا دل بیٹھا جاتا تھا۔ اپنے جیون میں اتنے بڑے پرپورتن کی کلپنا ہی سے اس کا کلیجہ دہل اٹھتا تھا۔ جسے بالک کی بھانقی پالا پوسا، اسے پتی بناتے ہوئے لجا سے اس کا کھ لال ہو جاتا تھا۔ دوار پر نگازنج رہا تھا۔

برادری کے لوگ جمع تھے۔ گھر میں گانا ہو رہا تھا۔ آج سگائی کی تیجھی تھی۔ سہا انوپا نے جا کر ساس سے کہا۔ اماں میں تو لاج کے مارے مری جاتی ہوں۔ ساس نے بھونچکی ہو کر پوچھا۔ کیوں بیٹی کیا ہے؟

انوپا: میں سگائی نہ کروں گی۔

ساس: کیسی بات کرتی ہے بیٹی؟ ساری تیاری ہو گئی۔ لوگ سنے گے تو کیا کہیں گے؟ انوپا: جو چاہے کہیں جن کے نام پر 14 برس بیٹھی رہی اسی کے نام پر اب بھی بیٹھی رہو گی۔ میں نے سمجھا تھا مرد کے بنا عورت سے رہا نہ جاتا ہوگا میری تو بھگوان نے عزت آبرو سے نہا دی۔ جب نئی عمر کے دن کٹ گئے تو اب

کون چتا ہے۔ واسویو کی سائی کوئی لڑکی کھوج کر کر دو۔ جیسے اب تک اسے  
پالا۔ اسی طرح اب اس کے بال بچوں کو پالوں گی۔

---

(یہ افسانہ ہندی مجموعہ پریم پرمود 1926 میں پہلی بار شائع ہوا اردو کے کسی  
رسالے یا مجموعے میں شائع نہیں ہوا۔ پہلی بار شائع ہو رہا ہے۔)



# قزاقی

میری بچپن کی یادداشتوں میں قزاقی ایک نہ فراموش ہونے والا شخص ہے، آج چالیس برس گزر گئے مگر قزاقی کا تصور ابھی تک آنکھوں میں ہے۔ میں ان دنوں اپنے والد کے ساتھ ضلع اعظم گڑھ کی ایک تحصیل میں تھا۔ قزاقی ذات کا پاسی تھا۔ بڑا ہی ہنس کھ، بڑا ہمت ور، بڑا ہی زندہ دل۔ وہ روزانہ ڈاک کا تھیلا لے کر آتا، رات بھر رہتا اور سویرے ڈاک لے کر چلا جاتا، شام کو پھر ادھر سے ڈاک لے کر آ جاتا، میں تمام دن بے مبری سے اس کا منتظر رہتا، جوں ہی چار بجتے، میں بے چین ہو کر سڑک پر جا کر کھڑا ہو جاتا اور تھوڑی دیر میں قزاقی کندھے پر بلم رکھے اس کے گھونگھرو بجاتا دور سے دوڑتا ہوا آتا دکھائی دیتا، وہ سانولے رنگ کا مضبوط اور لمبے قد کا جوان تھا۔ اس کا جسم سانچے میں ایسا ڈھلا ہوا کہ چابک دست معصوم بھی اس میں کوئی عیب نہ نکال سکتا تھا اس کی چھوٹی چھوٹی مونچھیں اس کے سڈول چہرے پر بہت ہی بھلی لگتی تھی۔ مجھے دیکھ کر وہ اور تیز دوڑنے لگتا، اس کے بلم کے گھونگھرو اور زور سے بچنے لگتے اور میرا دل فرط مسرت سے زیادہ اچھلنے لگتا، خوشی کی اسنگ میں میں بھی دوڑ جاتا اور ایک لمحہ میں قزاقی کا کندھا میرا سنگھاس بن جاتا، وہ مقام میری تمناؤں کا بہشت تھا، بہشت والوں کو بھی شاید وہ متحرک سرور نہ ملتا ہوگا جو مجھے قزاقی کے چوڑے کندھوں پر ملتا تھا۔ دنیا میری نگاہوں میں بچ ہو جاتی، اور جب قزاقی مجھے اپنے کندھے پر لیے ہوئے دوڑنے لگتا تب تو ایسا معلوم ہوتا کہ گویا میں ہوا کے گھوڑے پر اڑا چلا جا رہا ہوں۔

قزاقی ڈاک خانہ میں پہنچتا تو پینہ سے تر ہو جاتا لیکن آرام کرنے کی عادت نہ تھی، تھیلا رکھتے ہی وہ ہم لوگوں کو لے کر کسی میدان میں نکل جاتا، کبھی ہمارے ساتھ کھیلتا، کبھی برہے گا کر سنانا اور کبھی کہانیاں کہتا۔ اسے چوری، ڈاکہ، مار پیٹ، بھوت پریت کے صدہا قصے یاد تھے۔ میں یہ قصے سن کر حیرت آمیز سرور میں محو ہو جاتا، اس کے قصوں کے چور، ڈاکو سچے بہادر ہوتے تھے جو امرا کو لوٹ کر غربا و مساکین کی پرورش کرتے تھے، مجھے ان سے نفرت کے بجائے عقیدت ہوتی تھی؟

(2)

ایک روز قزاقی کو ڈاک کا تھیلا لے کر آنے میں دیر ہو گئی۔ آفتاب غروب ہو گیا اور وہ نظر نہ آیا۔ میں کھویا ہوا سڑک پر دور دور تک آنکھیں پھاڑ پھاڑ کر دیکھتا تھا مگر وہ مانوس صورت نہ نظر آتی تھی۔ کان لگا کر سنتا تھا مگر ”جمن جمن“ کی وہ سرت افزا آواز نہ سنائی دیتی تھی، روشنی کے ساتھ میری امید بھی غائب ہو جاتی تھی ادھر سے کسی کو آتے دیکھتا تو پوچھتا۔ قزاقی آتا ہے؟ مگر یہ تو کوئی سننا ہی نہ تھا یا صرف سر ہلا دیتا تھا۔

دفعتاً ”جمن جمن“ کی آواز کانوں میں آئی۔ مجھے اندھیرے میں چاروں طرف بھوت ہی بھوت نظر آتے تھے، حتیٰ کہ والدہ کے کمرے میں طاق پر رکھی ہوئی مٹھائی بھی اندھیرا ہونے پر میرے لیے قابل ترک ہو جاتی تھی، مگر وہ آواز سنتے ہی میں اس طرف زور سے دوڑا، ہاں وہ قزاقی ہی تھا اسے دیکھتے ہی میری بے قراری غصہ میں تبدیل ہو گئی میں اسے مارنے لگا پھر روٹھ کر الگ کھڑا ہو گیا۔

قزاقی نے ہنس کر کہا۔ مارو گے تو میں ایک چیز لایا ہوں وہ نہ دوں گا۔  
میں نے ہمت کر کے کہا۔ جاؤ نہ دینا، میں لوں گا ہی نہیں۔

قزاقی : ابھی دکھا دوں تو دوڑ کر گودی میں اٹھا لو گے۔

میں نے پھل کر کہا۔ اچھا دکھا دو۔

قزاقی : تو آکر میرے کندھے پر بیٹھ جاؤ، بھاگ چلوں، آج بہت دیر ہو گئی بابو جی گبڑ رہے ہوں گے۔ میں نے اکڑ کر کہا پہلے دکھا دو۔

میری فتح ہوئی، اگر قزاقی کو دیر کا خوف نہ ہوتا اور ایک منٹ بھی زیادہ ٹھہر سکتا تو شاید یہ پانسا پلٹ جاتا۔ اس نے کوئی چیز دکھلائی جسے وہ ایک ہاتھ سے سینہ سے چٹائے ہوئے تھا۔ لانا منہ تھا اور آنکھیں چمک رہی تھیں۔

میں نے دوڑ کر اسے قزاقی کی گود سے لے لیا۔ وہ ہرن کا بچہ تھا۔ آہ، میری اس خوشی کا کون اندازہ کرے؟ اس وقت سے مشکل امتحانات پاس کیے، بڑا عہدہ بھی پایا، رائے بہادر بھی ہوا، مگر ویسی خوشی پھر نہ نصیب ہوئی، میں اسے گود میں لیے اس کے نرم و نازک مس سے لطف اندوز ہوتا ہوا مکان کی طرف دوڑا۔ قزاقی کو آنے

میں اتنی دیر ہوئی، اس کا خیال ہی نہ رہا۔

میں نے پوچھا۔ یہ کہاں ملا، تڑاتی؟

تڑاتی: بھئی یہاں سے تھوڑی دور پر ایک چھوٹا سا جنگل ہے، اس میں بہت سے ہرن ہیں۔ میرا جی چاہتا تھا کہ کوئی بچہ مل جائے تو تمہیں دوں، آج یہ بچہ بھی ہرنوں کے جنڈ کے ساتھ دکھائی دیا، میں جنڈ کی طرف دوڑا تو سب کے سب بھاگے۔ یہ بچہ بھی بھاگا پر میں نے پیچھا نہ چھوڑا اور ہرن تو بہت دور نکل گئے پر یہی بچہ پیچھے رہ گیا، میں نے اسے پکڑ لیا، اسی سے تو اتنی دیر ہوئی۔

اس طرح باتیں کرتے ہم دونوں ڈاک خانہ پہنچے، بابو جی نے مجھے نہ دیکھا، ہرن کے بچے کو بھی نہ دیکھا، تڑاتی ہی پر ان کی نگاہ پڑی، بگڑ کر بولے۔ آج اتنی دیر کہاں لگائی؟ اب تھیلا لے کر آیا ہے۔ اسے لے کر کیا کروں؟ ڈاک تو چلی گئی، بتا تو نے اتنی دیر کہاں لگائی؟

تڑاتی کے منہ سے آواز نہ نکل۔

بابو جی نے کہا۔ تجھے شاید اب نوکری نہیں کرنی ہے، رذیل ہے نہ، پیٹ بھرا تو موٹا ہو گیا۔ جب بھوکوں مرنے لگے گا تب آنکھیں کھلیں گی۔

تڑاتی خاموش کھڑا رہا۔

بابو جی کا غصہ اور بڑھا، بولے۔ اچھا تھیلا رکھ دے اور اپنے گھر کی راہ لے۔ سو، اب ڈاک لے کر آیا ہے تیرا کیا بگڑے گا؟ جہاں چاہے گا مزدوری کرے گا۔ ماتھے تو میرے جائے گی، جواب تو مجھ سے طلب ہوگا۔

تڑاتی نے روئی صورت بنا کر کہا سرکار، اب کبھی دیر نہ ہوگی۔

بابو: آج کیوں دیر کی۔ اس کا جواب دے۔

تڑاتی کے پاس اس کا کوئی جواب نہ تھا۔ تعجب تو یہ تھا کہ میری زبان بھی بند ہو گئی، بابو جی بڑے غصہ ور تھے۔ انہیں کام بہت کرنا پڑتا تھا۔ اسی وجہ سے بات بات پر جھنجھلا پرتے تھے، میں تو ان کے سامنے کبھی جاتا ہی نہ تھا، وہ بھی مجھے کبھی پیار نہ کرتے تھے۔ دن میں صرف دو بار ایک ایک گھنٹہ کے لیے کھانا کھانے گھر جاتے تھے،

باقی تمام دن دفتر میں لکھا کرتے تھے۔ انہوں نے بار بار ایک اسٹنٹ کے لیے  
 افسروں سے درخواست کی تھی مگر اس کا کوئی نتیجہ نہ ہوا تھا۔ حتیٰ کہ تعطیل کے دن  
 بھی بابو جی دفتر ہی میں رہتے تھے۔ صرف والدہ ان کے غصے کو فرو کرنا جانتی تھیں۔  
 مگر وہ دفتر میں کیسے آئیں؟ بے چارہ ترقاتی اسی وقت میرے دیکھتے دیکھتے نکال دیا گیا،  
 اس کا ہلم، چہرہ اور صافہ چھین لیا گیا اور اسے ڈاک خانہ سے نکل جانے کا نادر شاہی  
 حکم سنا دیا گیا۔ آہ! اس وقت میرا ایسا جی چاہتا تھا کہ میرے پاس سونے کی لٹکا ہوتی تو  
 ترقاتی کو دے دیتا اور بابو جی کو دکھلا دیتا کہ آپ کے نکال دینے سے ترقاتی کا بال بھی  
 بیکا نہیں ہوا۔ کسی سپاہی کو اپنی تلوار پر ہتتا غرور ہوتا ہے اتنا ہی غرور ترقاتی کو اپنی  
 چہرہ پر تھا۔ جب وہ چہرہ اس کھولنے لگا تو اس کے ہاتھ کانپ رہے تھے اور اس  
 سارے فساد کی جز وہ نازک شے تھی جو میری گود میں منہ چھپائے ایسے آرام سے  
 بیٹھی تھی گویا ماں کی گود میں ہو۔ جب ترقاتی چلا تو میں بھی آہستہ آہستہ اس کے پیچھے  
 چلا، میرے گھر کے دروازے پر آکر ترقاتی نے کہا۔ بھیا! اب گھر جاؤ سانجھ ہو گئی۔

میں چپ کھڑا اپنے آنسوؤں کے جوش کو پوری طاقت سے ضبط کر رہا تھا۔  
 ترقاتی پھر بولا۔ بھیا میں کہیں باہر تھوڑا ہی چلا جاؤں گا۔ پھر آؤں گا اور تمہیں  
 کندھے پر بٹھا کر دوڑاؤں گا۔ بابو جی نے نوکری لے لی ہے تو کیا اتنا بھی نہ کرنے  
 دیں گے؟ تم کو چھوڑ کر میں کہیں نہ جاؤں گا، بھیا جا کر اماں سے کہہ دو، کجا کی جاتا ہے،  
 اس کا کہا سا ماپھ کریں۔

میں دوڑا ہوا گھر گیا مگر ماں سے کچھ کہنے کے بجائے پھوٹ پھوٹ کر رونے  
 لگا۔ ماں رسوئی سے باہر آکر پوچھنے لگیں۔ کیا ہوا بیٹا؟ کس نے مارا؟ بابو جی نے کچھ کہا  
 ہے؟ اچھا رہا تو جاؤ، آج گھر آتے ہیں تو پوچھتی ہوں، جب دیکھو میرے لڑکے کو مارا  
 کرتے ہیں، چپ رہو بیٹا، اب تم ان کے پاس کبھی مت جانا۔

میں نے بڑی مشکل سے آواز سنبھال کر کہا۔ ”ترقاتی“...  
 ماں نے سمجھا کہ ترقاتی نے مارا ہے، اچھا آنے دو ترقاتی کو، دیکھ کھڑے کھڑے  
 نکلوائے دیتی ہوں، ہر کارہ ہو کر میرے راجا بیٹے کو مارے، آج ہی تو صافہ، ہلم، سب  
 چھنوائے لیتی ہوں۔ واہ!

میں نے جلدی سے کہا نہیں، قزاقی نے نہیں مارا بابو جی نے اسے نکال دیا۔ اس کا صافہ، ہلم، چھین لیا، چہر اس بھی لے لی۔

ماں۔ یہ تمہارے بابو جی نے بہت برا کیا ہے وہ بے چارہ اپنے کام میں مستعد رہتا ہے پھر اسے کیوں نکالا؟

میں نے کہا۔ آج اُسے دیر ہو گئی تھی۔

یہ کہہ کر میں نے ہرن کے بچے کو گودی سے اتار دیا۔ گھر میں اس کے بھاگ جانے کا اندیشہ نہ تھا۔ اب تک ماں کی نگاہ بھی اس پر نہ پڑی تھی۔ اسے پھدکتے دیکھ کر وہ یکایک چونک پڑیں اور لپک کر میرا ہاتھ پکڑ لیا۔ کہیں وہ خوفناک جانور مجھے کاٹ نہ لے، میں کہاں تو پھوٹ پھوٹ کر رو رہا تھا، کہاں ماں کی اس گمراہی پر کھلکھلا کر ہنس پڑا۔

ماں۔ ارے یہ تو ہرن کا بچہ ہے۔ کہاں ملا؟

میں نے ہرن کے بچے کا سارا ماجرا اور اس کے خوفناک نتیجہ کا حال ابتدا سے انتہا تک کہہ سنایا۔ اماں! یہ اتنا تیز بھاگتا ہے کہ کوئی دوسرا ہوتا تو پکڑ نہ سکتا۔ سن سن ہوا کی طرح اڑتا چلا جاتا تھا۔ قزاقی پانچ چھ گھنٹے تک برابر اس کے پیچھے دوڑتا رہا تب کہیں بچہ جا کر ملا۔ اماں؟ قزاقی کی طرح کوئی دنیا بھر میں نہیں دوڑ سکتا، اسی سے تو دیر ہو گئی، سو بابو جی نے بے چارے کو نکال دیا، چہر اس صافہ، ہلم سب چھین لیے۔ اب بے چارہ کیا کرے گا؟ بھوکوں مر جائے گا۔

ماں نے پوچھا۔ کہاں ہے قزاقی، ذرا اسے بلا تو لاؤ۔

میں نے کہا۔ باہر تو کھڑا ہے۔ کہتا ہے، اماں جی سے میرا کہا سنا معاف کر دینا۔ اب تک ماں میری باتوں کا مذاق سمجھ رہی تھیں، شاید وہ سمجھتی تھیں کہ بابو جی نے قزاقی کو ڈانٹا ہوگا، مگر میرا آخری جملہ سن کر انھیں خیال ہوا کہ کہیں واقعی تو قزاقی برخواست نہیں کر دیا گیا۔ وہ باہر جا کر قزاقی قزاقی پکارنے لگیں مگر قزاقی کا کہیں پتہ نہ تھا۔ میں نے بار بار پکارا، رو رو کر پکارا، مگر قزاقی وہاں نہ تھا۔

کھانا تو میں نے کھا لیا۔ بچے غم میں بھی کھانا ترک نہیں کرتے۔ خصوصاً جب رپڑی بھی سامنے ہو، مگر بڑی رات تک پڑے پڑے سوچتا رہا، میرے پاس روپے

ہوتے تو ایک لاکھ روپے ترقی کو دے دیتا اور کہتا کہ بابو جی سے مت بولنا۔ بے چارہ بھوکوں مر جائے گا۔ دیکھیں کل آتا ہے یا نہیں، اب کیا کرے گا آکر؟ مگر آنے کو تو کہہ گیا ہے۔ میں کل اسے اپنے ساتھ کھانا کھلاؤں گا۔ یہی ہوائی قلعے بناتے بناتے مجھے نیند آئی۔

(3)

دوسرے روز میں تمام دن اپنے ہرن کے بیچے کی آؤ بھگت میں مشغول رہا۔ پہلے اس کے نام رکھنے کی رسم ادا ہوئی۔ منو نام رکھا گیا پھر میں نے اس کا اپنے جملہ دوستوں اور ہم سبق لڑکوں سے تعارف کرایا، ایک ہی روز میں وہ مجھ سے اس قدر مانوس ہو گیا کہ میرے پیچھے پیچھے دوڑنے لگا۔ اتنی ہی دیر میں میں نے اسے اپنی زندگی میں ایک اہم جگہ دے دی، اپنے مستقبل میں بننے والے شاندار محل میں اس کے لیے ایک علاحدہ کمرہ بنانے کا بھی حبیہ کر لیا۔ پنک، فنش وغیرہ کی بھی تجاویز کر لیں۔

لیکن شام ہوتے ہی میں سب چھوڑ چھاڑ کر سڑک پر جا کھڑا ہوا اور ترقی کی راہ دیکھنے لگا، یہ جانتا تھا کہ ترقی نکال دیا گیا ہے، اب اسے یہاں آنے کی کوئی ضرورت نہیں رہی پھر بھی نہ جانے کیوں مجھے امید ہو رہی تھی کہ وہ آرہا ہے۔ یکایک مجھے خیال آیا کہ ترقی بھوکوں مر رہا ہوگا، میں فوراً گھر گیا، والدہ چراغ جلا رہی تھیں، میں نے چپکے سے ایک ٹوکری میں آنا نکالا اور آنا ہاتھوں میں لپیٹے، ٹوکری سے گرتے ہوئے آنے کی ایک لکیر بنانا ہوا بھاگا۔ آکر سڑک پر کھڑا ہوا ہی تھا کہ ترقی سامنے سے آتا نظر پڑا۔ اس کے پاس ہلم بھی تھا، کمر میں چپراس بھی تھی، اور سر پر سانہ بھی بندھا ہوا تھا، میں دوڑ کر اس کی کمر سے لپٹ گیا اور متحیر ہو کر بولا۔ تمہیں چپراس اور ہلم کہاں سے مل گیا ترقی؟ ترقی نے مجھے اٹھا کر کندھے پر بٹھلاتے ہوئے کہا وہ چپراس کس کام کی تھی بھیا وہ تو گلابی کی چپراس تھی یہ اپنی خوشی کی چپراس ہے۔ پہلے سرکار کا نوکر تھا اب تمہارا نوکر ہوں۔

یہ کہتے کہتے اس کی نگاہ ٹوکری پر پڑی جو وہیں رکھی تھی۔ بولا۔ یہ آنا کیسا ہے بھیا۔ میں نے شرماتے ہوئے کہا۔ تمہارے ہی لیے تولیا ہوں تم بھوکے ہو گے آج کیا کھایا ہوگا؟

تذاتی کی آنکھیں تو میں نہ دیکھ سکا اس کے کندھے پر بیٹھا ہوا تھا، اس کی آواز سے معلوم ہوا کہ اس کا گلا بھر آیا ہے بولا۔ سمیٹا! کیا روٹی کھاؤں گا، دال، نمک، کھی اور تو کچھ نہیں ہے۔

میں اپنے سہو پر بڑا نادام ہوا۔ سچ تو ہے کہ بے چارہ روکھی روٹیاں کیسے کھائے گا؟ لیکن نمک، دال، کھی اور کیسے لاؤں؟ اب تو ماں چوکے میں ہوں گی آنالے کر تو کسی طرح بھاگ آیا تھا۔ (ابھی تک مجھے نہ معلوم تھا کہ میری چوری پکڑ لی گئی، آنے کی لکیر نے سراغ دے دیا ہے) اب یہ تین تین کیسے لاؤں گا؟ ماں سے مانگوں گا تو کبھی نہ دیں گی۔ ایک ایک پیسے کے لیے تو گھنٹوں رلاتی ہیں۔ اتنی سبھی چیزیں کیوں دینے لگیں، یکایک مجھے ایک بات یاد آئی۔ میں نے اپنی کتابوں کے بستہ میں کئی آنے پیسے رکھ چھوڑے تھے۔ مجھے پیسے جمع کر کے رکھنے میں بڑی خوشی ہوتی تھی، معلوم نہیں، اب وہ عادت کیوں تبدیل ہو گئی۔ اب بھی وہی حالت ہوتی تو شاید اس قدر فائدہ مست نہ رہتا، بلا جی مجھے پیار تو کبھی نہ کرتے تھے مگر پیسے خوب دیتے تھے شاید اپنے کام میں مصروف رہنے کے سبب مجھ سے گلا چھڑانے کے لیے، اسی کام کو سب سے آسان سمجھتے تھے۔ انکار کرنے میں میرے رونے اور پھلنے کا اندیشہ تھا۔ اس بلا کو وہ دور سے ہی مال دیتے تھے۔ ماں کا مزاج اس کے ٹھیک برعکس تھا۔ انھیں میرے رونے اور پھلنے سے کسی کام میں، خلل پڑنے کا خوف نہ تھا۔ آدمی لینے لینے دن بھر رونا سن سکتا ہے۔ حساب لگاتے ہوئے زور کی آواز سے بھی دھیان بٹ جاتا ہے۔ اماں مجھے پیار تو بہت کرتی تھیں مگر پیسہ کا نام سنتے ہی ان کی تیوریاں بدل جاتی تھیں۔ میرے پاس کتابیں نہ تھیں، ہاں ایک بستہ تھا۔ جس میں ڈاک خانہ کے دو چار فارم تہ کر کے کتابی صورت میں رکھے ہوئے تھے۔ میں نے سوچا دال، نمک اور کھی کے لیے کیا اتنے پیسے کافی نہ ہوں گے؟ میری تو منگی میں نہیں سماتے! خیر یہ فیصلہ کر کے میں نے کہا۔ اچھا، مجھے اتار دو۔ تو میں دال اور نمک لا دوں، مگر روز آیا کرو گے نہ؟

تذاتی: سمیٹا کھانے کو دو گے تو کیوں نہ آؤں گا؟

میں نے کہا۔ میں روز کھانے کو دوں گا۔

تذاتی بولا: تو میں بھی روج آؤں گا۔

میں نیچے اترا اور دوڑ کر اپنی ساری پونجی اٹھا لایا۔ تڑاتی کو روزانہ بلانے کے لیے اس وقت میرے پاس کوہ نور ہیرا ہوتا تو اسے بھی نذر کرنے میں مجھے تامل نہ ہوتا۔

تڑاتی نے تمحیر ہو کر پوچھا۔ یہ پیسے کہاں پائے، بھیا؟

میں نے فخر سے کہا، میرے ہی تو ہیں۔

تڑاتی۔ تمہاری اماں جی تم کو ماریں گی۔ کہیں گی کہ کجا کی نے پھسلا کر منگوا لیے ہوں گے۔ بھیا، ان پیسوں کی مضامیٰ لے لینا اور آتا منگے میں رکھ دینا، میں بھوکوں نہیں مارتا، میرے دو ہاتھ ہیں، بھلا میں بھوکوں مر سکتا ہوں؟

میں نے ہر چند کہا کہ پیسے میرے ہیں لیکن تڑاتی نے نہ لیے۔ اس نے بڑی دیر تک ادھر ادھر کی سیر کرائی۔ گیت سنائے اور مجھے گھر پہنچا کر چلا گیا۔ میرے دروازے پر آنے کی نوکری بھی رکھ دی۔

میں نے مکان میں قدم ہی رکھا تھا کہ ماں نے ڈانٹ کر کہا کیوں رے چور تو آتا کہاں لے گیا تھا؟ اب چوری کرنا سیکھتا ہے؟ بتا کس کو آتا دے آیا ورنہ تیری کھال اڈھیڑ کر رکھ دوں گی۔

میری تانی مرغنی۔ ماں غصہ میں شیرنی ہو جاتی تھی میں سٹ پنا کر بولا۔ کسی کو تو نہیں دے آیا۔

ماں : تو نے آتا نہیں نکالا؟ دکھ کتنا آتا سارے صحن میں بکھرا پڑا ہے۔ میں خاموش کھڑا تھا، وہ کتنا ہی دھمکاتی تھیں چکارتی تھیں، مگر میری زبان نہ کھلتی تھی۔

آنے والی مصیبت کے خوف سے جان سوکھ رہی تھی۔ یہاں تک بھی کہنے کی ہمت نہ پڑتی تھی کہ گبڑتی کیوں ہو؟ آتا تو دروازے پر رکھا ہوا ہے۔ نہ اٹھا کر لاتے بناتا تھا، گویا کام کرنے کی قوت ہی جاتی رہی۔ گویا بیروں میں ہلنے کی طاقت ہی نہ تھا، دفعتاً تڑاتی نے پکارا۔ بہو جی آتا یہ دروہے پر رکھا ہوا ہے۔

بھیا مجھے دینے کو لے گئے تھے۔

یہ سنتے ہی ماں دروازے کی طرف چلی گئی، تڑاتی سے وہ پردہ نہ کرتی تھی، انہوں نے تڑاتی سے کوئی بات کی یا نہیں، یہ تو میں نہیں جانتا لیکن اماں جی خالی نوکری لیے ہوئے گھر میں آئیں، پھر کوٹھری میں جا کر صندوق سے کچھ نکالا اور دروازہ



کی طرف گئیں، میں نے دیکھا، ان کی مٹھی بند تھی، اب مجھ سے وہاں کھڑا نہ رہا گیا۔  
 ماں کے پیچھے پیچھے میں بھی گیا، ماں نے دروازے پر کئی بار پکارا مگر تڑاتی چلا گیا تھا!  
 میں نے بڑی بہادری سے کہا، میں جا کر کھوج لاؤں، اماں جی؟ ماں نے کواڑ بند  
 کرتے ہوئے کہا، تم اندھیرے میں کہاں جاؤ گے؟ ابھی تو کھڑا تھا۔ میں نے کہا کہ  
 یہیں رہنا، میں آتی ہوں، تب تک نہ جانے کہاں کھسک گیا، بڑا سکوچی آدمی ہے، آتا  
 تو لیتا ہی نہ تھا۔ میں نے زبردستی اس کے انگوٹھے میں بانڈھ دیا، مجھے تو بے چارے پر  
 بڑا ترس آتا ہے، نہ جانے غریب کے گھر میں کچھ کھانے کو ہے یا نہیں۔ روپے لائی  
 تھی کہ دے دوں گی مگر نہ جانے کہاں چلا گیا۔

اب تو مجھے بھی ہمت ہوئی، میں نے اپنی چوری کی پوری داستان کہہ ڈالی۔  
 بچوں کے ساتھ سمجھ دار بیچے بن کر والدین ان پر بھتا اثر ڈال سکتے ہیں، جتنی نصیحت  
 دے سکتے ہیں، اتنا بڑھے بن کر نہیں۔

ماں نے کہا۔ تم نے مجھ سے پوچھ کیوں نہ لیا؟ کیا میں تڑاتی کو تھوڑا سا آنا نہ  
 دے دیتی؟

میں نے اس کا کوئی جواب نہ دیا، دل میں کہا، اس وقت تمہیں تڑاتی پر رحم  
 آ گیا ہے، جو چاہو دے ڈالو لیکن میں مانگتا تو مارنے کے لیے دوڑتیں۔ ہاں یہ سوچ کر  
 دل خوش ہوا کہ اب تڑاتی بھوکوں نہ مرے گا، اماں جی اسے روز کھانے کو دیں گی اور  
 وہ روز مجھے کندھے پر بٹھا کر سیر کرا دے گا۔

دوسرے روز میں دن بھر مٹو کے ساتھ کھیلتا رہا، شام کو سڑک پر جا کر کھڑا  
 ہو گیا، مگر اندھیرا ہو گیا اور تڑاتی کا کہیں پتہ نہ تھا، چراغ جل گیا، راستہ میں سناٹا چھا گیا  
 مگر تڑاتی نہ آیا؟ میں روتا ہوا گھر آیا ماں نے پوچھا، کیوں روتے ہو بیٹا؟ کیا تڑاتی  
 نہیں آیا۔

میں اور زور سے رونے لگا، ماں نے مجھے چھاتی سے لگا لیا۔ مجھے ایسا معلوم ہوا  
 کہ ان کا گلا بھی بھر آیا ہے، انہوں نے کہا، بیٹا؟ چپ ہو جاؤ، میں کل کسی ہر کارے کو  
 بھیج کر تڑاتی کو بلاؤں گی۔

میں روتے ہی روتے سو گیا۔ صبح جیوں ہی آنکھیں کھلیں، میں نے ماں سے کہا۔

تذاتی كو بلوادو۔

ماں نے کہا۔ آدمی گیا ہے بیٹا! تذاتی آتا ہوگا۔ میں خوش ہو کر کھیلنے لگا۔ مجھے معلوم تھا کہ اماں جی جو بات کہتی ہیں اسے پورا ضرور کرتی ہیں۔ انھوں نے صبح سویرے ہی ایک ہرکارہ کو بھیج دیا تھا، دس بچے جب میں مو کو لیے ہوئے گھر آیا تو معلوم ہوا کہ تذاتی اپنے گھر پر نہیں ملا، اس کی بیوی رو رہی تھی کہ نہ جانے کہاں چلے گئے۔ اسے اندیشہ تھا کہ وہ کہیں بھاگ گیا ہے۔

بچوں کا دل کتنا نازک ہوتا ہے، اس کا اندازہ دوسرا نہیں کر سکتا ان میں اپنے جذبات کو ظاہر کرنے کے لیے الفاظ نہیں ہوتے، انھیں یہ بھی معلوم نہیں ہوتا کہ کون سی بات انھیں بے چین کر رہی ہے، کون سا کانا ان کے دل میں کھٹک رہا ہے، کیوں بار بار انھیں رونا آتا ہے۔ کیوں وہ من مارے بیٹھے ہیں، کھیلنے میں جی نہیں لگتا، میری بھی یہی حالت تھی، کبھی گھر میں آتا، کبھی باہر جاتا، کبھی سڑک پر جا پہنچتا۔ آکھیں تذاتی کو ڈھونڈ رہی تھی، وہ کہاں چلا گیا، کہیں بھاگ تو نہیں گیا۔

تیسرے پہر کو میں گم شدہ سا سڑک پر کھڑا تھا، یاکیک میں نے تذاتی کو ایک گلی میں دیکھا، ہاں وہ تذاتی ہی تھا، میں اس کی طرف پکارتا ہوا دوڑا مگر گلی میں اس کا پتہ نہ تھا نہ جانے کدھر غائب ہو گیا، میں نے گلی کو اس سرے سے اس سرے تک دیکھا مگر کہیں تذاتی کی بو تک نہ ملی۔

گھر جا کر میں نے ماں سے یہ بات کہی، مجھے ایسا معلوم ہوا کہ وہ یہ بات سن کر بہت شکر ہو گئیں۔ اس کے بعد دو تین روز تک تذاتی نہ دکھائی دیا، میں بھی اب اس کو کچھ کچھ بھولنے لگا، بچے پہلے جتنی محبت کرتے ہیں بعد کو اتنا ہی بے اعتنا بھی ہو جاتے ہیں، جس کھلونے پر جان دیتے ہیں اسی کو دو چار روز بعد ہٹک کر توڑ بھی ڈالتے ہیں۔

دس بارہ روز اور گزر گئے۔ دوپہر کا وقت تھا، بابو جی کھانا کھا رہے تھے۔ میں مو کے پیروں میں پتیل کی پھینچیاں باندھ رہا تھا، ایک عورت گھونگھٹ نکالے ہوئے آئی اور محن میں کھڑی ہو گئی، اس کے کپڑے پھٹے ہوئے اور میلے تھے، مگر گوری اور خوبصورت عورت تھی، اس نے مجھ سے پوچھا بیٹا، بہو جی کہاں ہیں؟ میں نے اس کے

پاس جا کر اس کا منہ دیکھتے ہوئے کہا۔ تم کون ہو؟ کیا بیچتی ہو؟  
 عورت : کچھ بیچتی نہیں ہوں، تمہارے لیے یہ کسل گئے لائی ہوں۔ بھیا تمہیں تو  
 کسل گئے بہت اچھے لگتے ہیں نا؟ میں نے اس کے ہاتھوں سے لھکی ہوئی پونٹلی  
 کو شوق بھری نگاہوں سے دیکھ کر پوچھا۔ کہاں سے لائی ہو، دیکھیں۔

عورت : تمہارے ہر کارے نے بھیجا ہے بھیا

میں نے اچھل کر پوچھا ترقاتی نے؟

عورت نے سر ہلا کر ہاں کہا اور پونٹلی کھولنے لگی، اتنے میں ماں بھی رسوئی سے  
 نکل آئیں اس نے ماں کے سر چھوئے، ماں نے پوچھا تو ترقاتی کی گھر والی ہے؟  
 عورت نے سر جھکا لیا۔

ماں : آج کل ترقاتی کیا کرتا ہے۔

عورت نے رو کر کہا۔ بہو جی، جس دن سے آپ کے پاس سے آٹا لے کر گئے  
 ہیں۔ اسی دن سے بیمار پڑے ہیں، بس بھیا بھیا کیا کرتے ہیں، بھیا ہی میں ان کا من  
 بسا رہتا ہے۔ چونک چونک کر بھیا بھیا کہتے ہوئے دروازے کی طرف دوڑتے ہیں۔ نہ  
 جانے انہیں کیا ہو گیا ہے، بہو جی، ایک دن مجھ سے کچھ کہا نہ سنا، گھر سے چل دیے  
 اور ایک گلی میں چھپ کر بھیا کو دیکھتے رہے، جب بھیا نے انہیں دیکھ لیا تو بھاگے،  
 تمہارے پاس آتے ہوئے لجاتے ہیں۔

میں نے کہا۔ ہاں ہاں میں نے اس دن تم سے جو کہا تھا، اماں جی۔

ماں : گھر میں کچھ کھانے پینے کو ہے؟

عورت : ہاں بہو جی، تمہارے آسرباد سے کھانے پینے کا دکھ تو نہیں ہے۔ آج  
 سویرے اٹھے اور تالاب کی طرف چلے گئے، بہت کبھی رہی کہ باہر مت جاؤ،  
 ہوا لگ جائے گی، مگر نہ مانے مارے کنزوری کے پاؤں بھی کاپنے لگتے ہیں، مگر  
 تالاب میں گھس کر یہ کسل گئے توڑ لائے اور مجھ سے کہا کہ لے کر جا بھیا کو  
 دے آ۔ انہیں کسل گئے بہت اچھے لگتے ہیں۔ کسل مٹھم (خبر و عافیت)  
 پوچھتی آتا۔

میں نے پونٹلی سے کسل گئے نکال لیے اور سرے سے کھا رہا تھا، ماں نے بہت

آئیں دکھائیں مگر یہاں اتنا صبر کہاں؟

ماں نے کہا۔ کہہ دینا سب کسل ہے۔

میں نے کہا، یہ بھی کہہ دینا کہ بھینٹا نے بلایا ہے۔ نہ جاؤ گے تو پھر تم سے کبھی نہ بولیں گے، ہاں۔

بابو جی کھانا کھا کر نکل آئے تھے، تولیے سے ہاتھ منہ صاف کرتے ہوئے بولے اور یہ بھی کہہ دینا کہ صاحب نے تم کو بحال کر دیا ہے، جلد جاؤ ورنہ کوئی دوسرا آدمی رکھ لیا جاوے گا۔

عورت نے اپنا کپڑا اٹھایا چلی گئی۔ ماں نے پکارا مگر وہ نہ رکی۔ شاید اماں جی اسے آنا دال دینا چاہتی تھیں۔

ماں نے پوچھا۔ سچ سچ بحال ہو گیا۔

بابو جی : اور کیا جموٹ ہی بلا رہا ہوں۔ میں نے تو پانچویں ہی روز اس کی بحالی رپورٹ کی تھی۔

ماں : یہ تم نے بہت اچھا کیا۔

بابو جی : اس کی بیماری کی یہی دوا ہے۔

#### (4)

علی الصباح میں اٹھا تو کیا دیکھتا ہوں کہ قزاقی لاشمی بیٹا ہوا چلا آ رہا ہے۔ وہ بہت دبلا ہو گیا تھا مظلوم ہوتا تھا، بوڑھا ہو گیا ہے، ہرا بھرا درخت سوکھ کر ٹھونڈ سا ہو گیا تھا۔ میں اس کی طرف دوڑا اور اس کی کمر سے لپٹ گیا، قزاقی نے میرے گالوں کو چوما اور مجھے اٹھا کر کندھے پر بٹھانے کی کوشش کرنے لگا مگر نہ اٹھ سکا، جب وہ چوپایوں کی طرح زمین پر ہاتھوں اور گھٹنوں پر کھڑا ہو گیا اور میں اس کی پیٹھ پر سوار ہو کر ڈاک خانہ کی طرف چلا، میں اس وقت خوشی سے پھولا نہ سماتا تھا اور شاید قزاقی مجھ سے بھی زیادہ خوش تھا۔

بابو جی نے کہا۔ قزاقی تم بحال ہو گے اب کبھی دیر نہ کرنا۔

قزاقی روتا ہوا والد صاحب کے قدموں پر گر پڑا۔ مگر شاید میرے نصیب میں دو سکھ بھوگنا بد نہ تھا مولا تو قزاقی چھوٹا، قزاقی آیا تو مولا ہاتھ سے گیا اور ایسا گیا کہ اس

کے جانے کا رنج آج تک ہے۔ منو میری ہی تھالی میں کھاتا تھا، جب تک میں کھانے نہ بیٹھوں، وہ کبھی کچھ نہ کھاتا تھا۔ اسے بہات سے بہت ہی رحمت تھی مگر جب تک خوب کھی نہ پڑا ہو اس کا جی نہ بھرتا تھا، وہ میرے ہی ساتھ سوتا بھی تھا اور میرے ہی ساتھ اٹھتا بھی، مضافی تو اسے اس قدر پسند تھی کہ رنج حاجت کے لیے گھر سے باہر میدان میں نکل جاتا تھا، کتوں سے اس کو چڑھ تھی، کتوں کو گھر میں نہ گھسنے دیتا تھا، کتے کو دیکھتے ہی تھالی سے اٹھ جاتا اور اسے دوڑا کر گھر سے باہر نکال دیتا تھا۔

تذاتی کو ڈاک خانہ میں چھوڑ کر جب میں کھانا کھانے گیا تو منو بھی آبیٹھا ابھی دو چار ہی لقمے کھائے تھے کہ ایک بڑا سا جھبراکتا صحن میں نظر آیا۔ منو اسے دیکھتے ہی دوڑا، دوسرے مکان میں جا کر کتا چوہا ہو جاتا ہے جھبراکتا اسے آتے دیکھ کر بھاگا، منو کو اب گھروٹ آنا چاہیے تھا مگر وہ کتا اس کے لیے ملک الموت تھا۔ منو کو اسے گھر سے نکال کر بھی صبر نہ ہوا وہ اسے گھر سے باہر میدان میں بھی دوڑانے لگا۔ منو کو شاید خیال نہ رہا کہ یہاں میری عملداری نہیں ہے۔ وہ اس احاطہ میں پہنچ گیا جہاں جھبرے کا بھی اتنا ہی اقتدار تھا، جتنا منو کا۔ منو کتوں کو بھاگاتے بھاگاتے شاید اپنے قوت بازو پر گھمنڈ کرنے لگا تھا۔ وہ یہ نہ سمجھتا تھا کہ مکان میں اس کی حمایت میں مالک مکان کا خوف کام کیا کرتا ہے، جھبرے نے اس میدان میں آتے ہی پلٹ کر منو کی گردن دبا دی۔ بے چارے منو کے منہ سے آواز تک نہ نکلے۔ جب پڑوسیوں نے شور مچایا تو میں دوڑا، دیکھا تو منو مرا پڑا ہے اور جھبرے کا کہیں پتہ نہیں۔

---

(یہ افسانہ پہلی بار "ملاھوری" اپریل 1926 میں شائع ہوا تھا۔ ہندی میں "ناسرودر" 5 اور اردو مجموعہ "پریم چالیسی" میں شامل ہے۔)

# فریب

(1)

دنیا میں کوئی شخص اگر ایسا ہوتا جس کی نگاہ لوگوں کے دلوں کے اندر گھس سکتی تو ایسے بہت کم لوگ ہوتے جو اس کے سامنے سیدھی آنکھیں کر کے دیکھ سکتے۔ مہلا آشرم کی جگنو بائی کے متعلق لوگوں کو ایسی نگاہ کا گمان تھا۔ وہ ناخواندہ بوزمی غریب عورت تھی، مسکین صورت لیکن جیسے کسی ہوشیار پروف ریڈر کی نگاہ غلطیوں ہی پر جا پڑتی ہے اس کی آنکھیں بھی باطن کے دماغوں پر پڑ جاتیں، شہر میں کوئی ایسی سربر آوردہ خاتون نہ تھی جس کے متعلق دو چار راز کی باتیں اسے معلوم نہ ہوں۔ اس کا پست قد، نحیف جسم، سفید بال، اور پر شکن چہرہ اس کی جانب سے حسن ظن پیدا کرتے تھے۔ مہلائیں اسے اپنا محرم راز بنا لیتی تھیں اور ہمیشہ کے لیے اس کے دام میں پھنس جاتی تھیں۔ جس پر وہ ایک بار قابو پالیتی اس پر سختی سے حکومت کرتی، اس کا کام مہلا آشرم میں عورتوں کی خدمت تو اضع کرنا تھا۔ جس میں انھیں کوئی تکلیف نہ ہو۔ لیکن دیویاں اس کی صورت سے کانپتی تھیں۔ اس کا ایسا رعب تھا کہ جوں ہی وہ کمرے میں قدم رکھتی، لبوں پر آئی ہوئی ہنسی جیسے رو پڑتی تھی۔ چپکنے والی آوازیں خاموش ہو جاتی تھیں۔ گویا اس کے چہرے پر دیویوں کو اپنے پچھلے کارناموں کی بھلک نظر آتی تھی... وہ راز جو پہلے ایک کپڑے کی طرح حقیر اور کم بضاعت ہوتا ہے دنوں کے ساتھ جسیم اور خوفناک ہو جاتا ہے۔ یہاں تک کہ ہم اس کی یاد ہی سے کانپ اٹھتے ہیں۔ اور اگر اپنے ہی کارناموں کی بات ہوتی تو زیادہ تر عورتیں جگنو سے اجتناب کرتیں مگر یہاں تو سسرال انھیال دونوں طرف کی حفاظت کرنا پڑتی تھی اور جس قلعہ میں اس قدر دروازے ہوں اس کی حفاظت کون کر سکتا ہے۔ وہاں تو حملہ آور کے سامنے سر جھکا دینے میں ہی خیریت ہے۔ جگنو کے دل میں ہزاروں مردے دفن تھے، جب ضرورت پڑتی اکھاڑ لیتی۔ جہاں کسی عورت نے دون کی لی یا شان دکھائی وہیں جگنو کی تیوریاں بدلیں۔ اس کی ایک کڑی نگاہ اچھے اچھوں کو سیدھا کر دیتی

تھی۔ مگر مستورات اس سے نفرت کرتی ہوں، یہ بات نہ تھی۔ سبھی اس سے بڑے جاؤ سے ملتیں اور اس کی آؤ بھگت کرتیں۔ اپنے ہمسایوں کی بدنامی ہمیشہ لوگوں کو دلچسپی کا سامان ہی رہا ہے اور جگنو کے پاس اس کی کمی نہ تھی۔

(2)

شہر میں اندوستی پاٹھ شالا نام کا ایک لڑکیوں کا اسکول تھا۔ حال میں مس خورشید اس کی ہیڈ مسٹرس ہو کر آئی تھیں۔ شہر میں مستورات کا دوسرا کلب نہ تھا۔ مس خورشید ایک دن آشرم میں تشریف لائیں۔ ایسی اعلیٰ درجہ کی تعلیم یافتہ کوئی دوسری عورت آشرم میں نہ تھی۔ ان کی بڑی مہارت ہوئی۔ پہلے ہی دن معلوم ہو گیا کہ مس خورشید کی آمد سے آشرم میں جان سی پر جائے گی۔ کچھ اس طرح دل کھول کر ہر ایک سے ملیں، کچھ ایسی دلچسپ باتیں کہیں کہ تمام عورتیں فریفتہ ہو گئیں۔ گانے میں ہوشیار تھیں۔ تقریر بھی خوب کرتی تھیں اور ٹانگ کے پارٹ ادا کرنے میں تو انہوں نے لندن میں خاص نام پیدا کیا تھا۔ ایسی ہمہ صفت موصوف خاتون کی آمد آشرم کی خوش قسمتی تھی۔ گلابی گورا رنگ، نازک اندام، زگسی آنکھیں، نئے فیشن کے کئے ہوئے بال، ایک ایک عضو سانچے میں ڈھلا ہوا، خوبصورتی کی اس سے اچھی تصویر کسی نے کم دیکھی ہوگی۔

چلتے وقت مس خورشید نے مسز ٹنڈن سے جو آشرم کی انچارج تھیں، بلا کر پوچھا ”وہ بڑھیا کون ہے؟“

جگنو کئی کئی مرتبہ کمرے میں آکر مس خورشید کو تجسس نگاہوں سے دیکھ چکی تھی، جیسے کوئی شہسوار نئی گھوڑی کو دیکھ رہا ہو۔

مسز ٹنڈن نے مسکرا کر جواب دیا۔ ”یہ اوپر کے کام پر نوکر ہے کوئی کام ہو تو بلاؤں۔“

مس خورشید نے شکر یہ ادا کر کے کہا۔ ”جی نہیں کوئی خاص کام نہیں ہے، مجھے چالباڑ معلوم ہوتی ہے۔ یہ بھی دیکھ رہی ہوں یہاں پر وہ نوکر نہیں بلکہ مالکہ ہے۔ مسز ٹنڈن تو جگنو سے جلی بیٹھی ہی تھیں، اب تو بیوگی کا داغ لگانے کے لیے وہ سدا سہاگن کہا کرتی تھی۔ مس خورشید سے اس کی جتنی برائی ہو سکی وہ کی اور اسے

خبردار رہنے کا مشورہ دیا۔

مس خورشید نے سنجیدگی سے کہا۔ ”تب تو خوفناک عورت ہے جیسی تو اس سے سب عورتیں کانپتی ہیں۔ آپ اسے نکال کیوں نہیں دیتیں۔ ایسی چیزیں کو ایک دن بھی نہ رکھنا چاہیے۔“

مسز نڈن نے اپنی مجبوری ظاہر کی۔ نکال کیسے دوں۔ زندگی مشکل ہو جائے۔ ہماری قسمت اس کی مٹھی میں ہے۔ آپ پر دو چار دلوں میں اس کے جوہر کھلیں گے میں تو ڈرتی ہوں کہ کہیں آپ بھی اس کے پنجے میں نہ پھنس جائیں۔ اس کے سامنے بھول کر بھی کسی مرد سے بات نہ کیجیے گا۔ اس کے بخر خدا جانے کہاں کہاں لگے ہوئے ہیں۔ نوکروں سے مل کر مجید یہ لے۔ ڈاکوں سے مل کر خط یہ دیکھے۔ لڑکیوں کو پھسلا کر گھر کا حال یہ پوچھے۔ اس رائٹ کو تو خفیہ پولیس میں بھرتی ہونا چاہیے تھا۔ یہاں نہ جانے کیوں آمری۔“

مسز خورشید فکر میں ڈوب گئیں۔ گویا اس عقدے کو حل کرنے کی ترکیب سوچ رہی ہوں۔ ایک لمحہ بعد بولیں ”اچھا میں ٹھیک کروں گی۔“

مسز نڈن: ”نکال دینے سے کیا ہوگا اس کی زبان تو بند نہ ہوگی۔ تب اور بھی بڑا ہو کر کچھڑا اچھالے گی۔“

مس خورشید نے اطمینان کے لہجہ میں کہا ”میں اس کی زبان بھی بند کر دوں گی بہن، آپ دیکھ لیجیے گا۔ نکلے کی عورت یہاں راج کر رہی ہے۔ میں یہ برداشت نہیں کر سکتی۔“ وہ چلی گئیں تو مسز نڈن نے جگنو کو بلا کر کہا۔ ”ان نئی مس صاحبہ کو دیکھا پر لہلہ ہیں۔“

جگنو نے بغض سے بھرے ہوئے لہجہ میں کہا۔ ”آپ دیکھیں، میں ایسی سینکڑوں چھوکریاں دیکھ چکی ہوں۔ آنکھ کا پانی جیسے مر گیا ہو۔“

مسز نڈن: ”آہستہ بولو، تمہیں کچا ہی کہا جائیں گی۔ ان سے ڈرتی رہنا۔ کہہ مٹی ہیں، میں اسے ٹھیک کر کے چھوڑوں گی۔ میں نے سوچا تمہیں خبر دار کر دوں۔ ایسا نہ ہو اس کے سامنے کوئی ایسی ویسی بات کہہ بیٹھو۔“

جگنو نے گویا تلوار کھینچ کر کہا ”مجھے خبردار رہنے کی ضرورت نہیں۔ انہیں خبر



دار کر دیجیے گا۔ یہاں کا آنا نہ بند کر دوں تو اپنے باپ کی نہیں۔ وہ محوم کر دنیا دیکھ آئی ہیں تو یہاں گھر بیٹھے دنیا دیکھ چکی ہوں۔“

مزن نڈن نے پیٹھ ٹھوکی۔ ”میں نے سمجھا دیا۔ آگے تم جانو تمہارا کام۔“  
جگنو: آپ چپ چاپ دیکھتی جائیے کیسا کھنی کا ناچ نچاتی ہوں۔ اس نے اب تک بیاہ کیوں نہیں کیا؟ عمر تو تمیں کے لگ بھگ ہوگی۔“

مزن نڈن نے ردا جمایا۔ ”وہ کہتی ہیں میں شادی کرنا ہی نہیں چاہتی۔ کسی مرد کے ہاتھوں میں اپنی آزادی کیوں نکھوں؟“

جگنو نے آنکھ نچا کر کہا۔ ”ایسی بہت سی کنواریاں دیکھ چکی ہوں۔ ستر چوہے کھا کے بلی جج کو چلی۔“

اتنے میں اور کئی مستورات آگئیں اور بات کا سلسلہ بند ہو گیا۔

(3)

دوسرے دن جگنو مس خورشید کے بیٹلے پر پہنچی۔ اتفاق سے مس خورشید ہوا کھانے گئی ہوئی تھی۔ خاناماں نے پوچھا۔ ”کہاں سے آئی ہو؟“  
جگنو: ”یہیں رہتی ہوں بیٹا۔ میم صاحبہ کہاں سے آئی ہیں۔ تم تو ان کے پرانے نوکر ہو گے؟“

”ناپور سے آئی ہیں۔ میرا گھر بھی وہیں ہے۔ دس سال سے ان کے ساتھ ہوں۔“

جگنو: ”کسی اونچے خاندان کی ہوں گی وہ تو، رنگ ڈھنگ سے تو یہی معلوم ہوتا ہے۔“

خاناماں: ”خاندان تو کچھ ایسا اونچا نہیں ہے۔ ہاں تقدیر کی اچھی ہیں۔ ان کی ماں ابھی تک مشن میں تیس روپے ماہوار پاتی ہیں۔ یہ پڑھنے میں تیز تھیں۔ وظیفہ مل گیا ولایت چلی گئیں۔ بس تقدیر کھل گئی۔ اب تو اپنی ماں کو بلائے والی ہیں۔ لیکن وہ بوھیا شاید ہی آوے، یہ گرجے ورجے نہیں جاتیں۔ اس لیے دونوں میں ٹپتی نہیں۔“

جگنو: ”مزاج کی تیز معلوم ہوتی ہیں۔“

خانساں: ”نہیں! مائی بہت نیک ہیں۔ ہاں گرجے نہیں جاتیں، تم کیا نوکری کی تلاش میں ہو؟ کرنا چاہتی ہو تو کر لو۔ ایک آیا رکھنا چاہتی ہیں۔“

جگنو: ”نہیں بیٹا! اب میں نوکری کیا کروں گی۔ اس بنگلہ میں پہلے جو میم صاحبہ رہتی تھیں۔ ”وہ مجھ پر بہت مہربان تھیں۔ میں نے سوچا چلو نئی میم صاحبہ کو دعا دے آؤں۔“

خانساں: ”یہ دعا لینے والی میم صاحبہ نہیں ہیں۔“ ایسوں سے بہت چڑتی ہیں۔ کوئی مانگنے والا آیا اور اسے ڈانٹ بتائی۔ کہتی ہیں بنا کام کے کسی کو زندہ رہنے کا حق نہیں ہے۔ بھلا چاہتی ہو تو چپکے سے راہ لو۔“

جگنو: ”تو یہ کہو ان کا کوئی دھرم نہیں ہے، پھر بھلا غریبوں پر کیوں رحم کرنے لگیں۔“

جگنو کو اپنی دیوار کھڑی کرنے کے لیے کافی مصالحہ مل گیا۔ ”بچ خانداں ہیں۔ ماں سے نہیں بنتی، دھرم کرم سے خالی ہیں۔“ پہلے دھاوے میں اتنی کامیابی کم نہ تھی۔ چلے چلتے خانساں سے اتنا اور پوچھا۔ ”ان کے صاحب کیا کرتے ہیں۔“

خانساں نے مسکرا کر کہا۔ ”ان کی تو ابھی شادی نہیں ہوئی۔ صاحب کہاں ہوں گے۔“

جگنو نے معنوی حیرت سے کہا۔ ”ارے ابھی تک بیاہ نہیں ہوا۔ ہمارے یہاں تو دنیا ہنسنے لگے۔“

اپنا اپنا رواج ہے۔ ”ان کے ہاں کتنی عورتیں عمر بھر بیاہ نہیں کرتیں۔“

جگنو نے افسردہ دلی سے کہا۔ ”ایسی کنواریاں تو بہت دیکھ چکی ہوں۔ ہماری برادری میں کوئی اس طرح رہے تو تھڑی تھڑی ہو جائے لیکن ان کے ہاں جو جی میں آئے کرے۔ کوئی پوچھتا نہیں۔“

اتنے میں مس خورشید آ پہنچیں، گلابی جاڑا پڑنے لگا تھا۔ مس صاحبہ ساڑھی کے لادپر اور کوٹ پہنے ہوئے تھیں۔ ایک ہاتھ میں چھاتا تھا دوسرے میں بکتے کی زنجیر، نسیم سحری میں ورزش نے گالوں کو سرخ بنا دیا تھا۔ جگنو نے جھک کر سلام کیا، پر انھوں نے اسے دیکھ کر بھی نہ دیکھا۔ اندر جا کر خانساں کو بلا کر پوچھا۔ ”یہ عورت کیا

کرنے آئی ہے۔“

خانساں نے جوتے کا فیتہ کھولتے ہوئے کہا۔ ”بھکارن ہے حضور! پر سمجھدار ہے۔ میں نے کہا یہاں نوکری کر دوگی تو راضی نہیں ہوئی۔ پوچھنے لگی ان کے صاحب کیا کرتے ہیں۔ جب میں نے بتا دیا تو اسے بڑا تعجب ہوا۔ اور ہوتا ہی چاہیے۔ ہندوں میں تو دودھ جتنی بچیوں تک کا بیاہ ہو جاتا ہے۔

خورشید نے سوال کیا۔ ”اور وہ کیا کہتی تھی“

”اور تو کوئی بات نہیں حضور“

”اچھا! اسے میرے پاس بھیج دو۔“

(4)

جگنو نے جوں ہی قدم رکھا مس خورشید نے کرسی سے اٹھ کر اس کا استقبال کیا۔ ”آئیے ماما جی! میں ذرا سیر کرنے چلی گئی تھی۔ آپ کے آشرم میں تو سب خیریت ہے۔“

جگنو ایک کرسی کا ٹکیہ پکڑ کر کھڑے کھڑے بولی۔ ”سب خیریت ہے مس صاحبہ! میں نے کہا۔ آپ کو دعائیں دے آؤں۔ میں آپ کی لوٹھی ہوں۔ جب کوئی کام پڑے مجھے یاد کیجیے گا۔ یہاں اکیلے تو حضور کو اچھا نہ لگتا ہوگا۔“

مس خورشید ”مجھے اپنے اسکول کی لڑکیوں کے ساتھ بڑا لطف آتا ہے، وہ سب میری ہی لڑکیاں ہیں۔“

جگنو نے مادرانہ انداز سے سر ہلا کر کہا۔ ”یہ ٹھیک ہے مس صاحبہ! پر اپنا اپنا ہی ہے۔ دوسرا اپنا ہو جائے تو اپنوں کے لیے کیوں کوئی روئے۔“

اچانک ایک خوبصورت نوجوان ریشمی سوٹ ڈالے اندر داخل ہوا۔ مس خورشید نے اس طرح دوڑ کر اس کا استقبال کیا گویا خوشی کے مارے جامہ میں پھولی نہیں ساتی تھی۔ جگنو اسے دیکھ کر کونے میں دبک گئی۔

مس خورشید نے نوجوان سے گلے مل کر کہا۔ ”پیارے میں کب سے تمہاری راہ دیکھ رہی ہوں۔ (جگنو سے) ماں جی آپ جائیں پھر کبھی آنا۔ یہ میرے پیارے دوست دلیم کنگ ہیں۔ ہم اور یہ دونوں بہت دنوں ساتھ ساتھ پڑھے ہیں۔“

جگنو چپکے سے نکل کر باہر چلی آئی۔ خانماں کھڑا تھا پوچھا۔ ”یہ لونڈا کون ہے؟“

خانماں نے سر ہلا کر کہا۔ ”میں نے اسے آج ہی دیکھا ہے۔ شاید کنوار پن سے دل بھر گیا، اچھا طرہ دار جوان ہے۔“

جگنو : ”دونوں اس طرح ٹوٹ کر گلے ملے ہیں کہ میں شرم کے مارے گڑ گئی۔ دونوں پٹ گئے، لونڈا مجھے دیکھ کر کچھ جھجکا بھی، پر تمہاری مس صاحبہ تو جیسے متوالی ہو گئی تھیں۔“

خانماں نے کہا۔ ”مجھے تو کچھ بے ڈھب معاملہ نظر آتا ہے۔“

جگنو تو یہاں سے سیدھی مسز نڈن کے گھر پہنچی، ادھر مس خورشید اور نوجوان میں باتیں ہونے لگیں۔

مس خورشید نے قہقہہ لگا کر کہا۔ ”تم نے اپنا پارٹ خوب کھیلا لیلیا۔ بڑھیا جج چندھیانگی تھی۔“

لیلا : ”میں تو ڈر رہی تھی کہیں بھانپ نہ جائے۔“

مس خورشید : ”مجھے یقین تھا وہ آج ضرور آئے گی، میں نے دور ہی سے اسے برآمدے میں دیکھا۔ اور تمہیں اطلاع دی۔ آج آشرم میں بڑے مزے رہیں گے۔ جی چاہتا ہے عورتوں کی کانا پھوسیاں سنوں۔ دیکھ لینا سب ہی اس کی باتوں پر یقین کر لیں گی۔“

لیلا : ”تم بھی تو جان بوجھ کر دلدل میں پاؤں رکھ رہی ہو۔“

مس خورشید : ”مجھے نالک کھیلنے میں بڑا مزہ آتا ہے۔ بہن ذرا دل لگی رہے گی۔ بڑھیا نے بڑا ظلم ڈھا رکھا ہے۔ ذرا اسے سبق دینا چاہتی ہوں، کل تم اسی وقت اسی ٹھاٹ سے پھر آجاتا۔ بڑھیا کل پھر آئے گی۔ اس کے پیٹ میں پانی ہضم نہ ہوگا۔ جس وقت وہ آئے گی تمہیں خبر دوں گی۔ بس تم چھیلا بنی پہنچ جانا۔“

(5)

آشرم میں اس دن جگنو کو دم مارنے کی فرصت نہ تھی، اس نے سارا حال مسز نڈن سے کہا۔ مسز نڈن دوزی ہوئی آشرم میں پہنچیں اور دوسری عورتوں کو خبر

سنائی۔ جگنو تصدیق کرنے کے لیے بلائی گئی۔ جو عورت آتی وہ جگنو کی زبان سے یہ کہانی سنتی، ہر ایک رہرسل میں کچھ نہ کچھ رنگ چڑھ جاتا۔ یہاں تک کہ دوپہر ہوتے ہوتے سارے شہر کے مہذب حلقہ میں یہ خبر پھیل گئی۔

ایک عورت نے پوچھا۔ ”یہ آدمی ہے کون؟“

سزٹنڈن: ”سنا ہے ان کے ساتھ کا پڑھا ہوا ہے۔ دونوں میں پہلے سے کچھ بات چیت رہی ہوگی۔ وہی تو میں کہتی تھی اتنی عمر ہو گئی۔ یہ کنواری کیسے بیٹھی ہے۔ اب قلمی کھلی۔“

جگنو: ”اور کچھ ہو یا نہ ہو، جوان تو بانکا ہے۔“

سزٹنڈن: ”یہ ہماری تعلیم یافتہ بہنوں کا حال ہے۔“

جگنو: ”میں تو اس کی صورت دیکھتے ہی تازہ گئی تھی۔ دھوپ میں بال سفید نہیں کیے ہیں۔“

سزٹنڈن: ”کل پھر جانا۔“

جگنو: ”کل نہیں میں آج ہی رات کو جاؤں گی۔“ لیکن رات کو جانے کے لیے کوئی بہانہ ضروری تھا، سزٹنڈن نے آشرم کے لیے ایک کتاب منگوا بھیجی، رات کے نو بجے جگنو مس خورشید کے بنگلہ پر پہنچی، اتفاق سے لیلادتی وہاں موجود تھی۔ بولی۔ ”یہ بڑھیا بے طرح پیچھے پڑی ہے۔“

مس خورشید: ”میں نے تم سے کہا تھا اس کے پیٹ میں پانی نہ بچے گا۔ تم جا کر روپ بھر آؤ، تب تک میں اسے باتوں میں لگاتی ہوں۔ شرابوں کی طرح اول جلول بکنا شروع کر دینا۔ بس یوں بن جانا جیسے میں اپنے ہوش میں نہیں ہوں۔“

لیلا مشن میں ڈاکٹر تھی، اس کا بنگلہ بھی پاس ہی تھا۔ وہ چلی گئی۔ مس خورشید نے جگنو کو بلایا، جگنو نے ایک پرزہ دے کر کہا، سزٹنڈن نے یہ کتاب مانگی ہے، مجھے آنے میں دیر ہو گئی، میں اس وقت آپ کو تکلیف نہ دیتی، پر سویرے ہی وہ اسے مانگے گی۔ ہزاروں روپیہ مہینہ کی آمدنی ہے مس صاحبہ! مگر ایک ایک کوڑی دانت سے پکڑتی ہے۔ ان کے دروازے پر بھکاری کو بھیک تک نہیں ملتی۔“

مس خورشید نے پرزہ دے کر کہا۔ اس وقت تو یہ کتاب نہیں مل سکتی۔ صبح

لے جاتا۔ آپ سے کچھ باتیں کرنی ہیں۔ جینو میں ابھی آتی ہوں۔“

وہ پردہ اٹھا کر کمرے میں چلی گئی۔ وہاں سے کوئی چندرہ منٹ میں ایک خوبصورت سی ساڑھی پہنے، عطر میں بسی ہوئی منہ پر پاؤڈر لگائے نکلے۔ جینو نے ایسے آنکھیں پھاڑ کر دیکھا۔ ادھو، یہ سنگار! اس وقت وہ لونڈا آنے والا ہوگا۔ تب ہی یہ تیاریاں ہیں۔ ورنہ سونے کے وقت کنواریوں کو بناؤ سنگار کی کیا ضرورت۔ جینو کی رائے میں عورتوں کے بناؤ سنگار کا صرف ایک مدعا تھا، خاوند کو لبھانا، اس لیے سہانوں کے سوا سنگار سب کے لیے منع تھا۔ ابھی خورشید کرسی پر بیٹھنے بھی نہ پائی تھی کہ جوتے کی چمر سنائی دی اور ایک منٹ میں ولیم کنگ نے کمرے میں قدم رکھا، اس کی آنکھیں چڑھی ہوئی معلوم ہوتی تھیں اور کپڑوں سے شراب کی بو آرہی تھی، وہ مس خورشید سے پٹ گیا۔ مس خورشید نے اپنے کو اس کے چنگل سے چھڑانے کی کوشش کرتے ہوئے کہا۔

”چلو ہنو، شراب پی کر آئے ہو۔“

ولیم کنگ سے شرابیوں کی طرح کہا۔ ”آج تمہیں بھی پلاؤں گا۔“

مس خورشید نے اس طرح جینو کی موجودگی کا اشارہ کیا کہ جینو کی نظر پڑ جائے پر کنگ نشہ میں مست تھا، اس نے جینو کی طرف دیکھا ہی نہیں۔

مس خورشید نے غصہ سے اپنے کو چھڑاتے ہوئے کہا۔ ”یہ کیا بیہودگی ہے چلو ہنو۔“

کنگ : اتنے دنوں سے چوروں کی طرح آتا ہوں۔ آج سے کھلے خزانے آؤں گا؟

”تم تو پاگل ہو رہے ہو، دیکھتے نہیں کمرے میں کون بیٹھا ہوا ہے۔“

کنگ نے حیران ہو کر جینو کی طرف دیکھا اور جھک کر بولا۔ ”یہ بڑھیا کب آئی۔ تو یہاں کیوں آئی بڑھی شیطان کی بیٹی! یہاں بھید لینے آئی ہے۔ ہم کو بدنام کرنا چاہتی ہے، میں تیرا گلا گھونٹ دوں گا۔“

جینو لمبی کی طرح کمرے سے نکلے اور سر پر پاؤں رکھ کر بھاگی۔ ادھر کمرے سے تہتہ اٹھ اٹھ کر کمرے کی چھت کو ہلانے لگے۔

جینو اسی وقت مسز ٹڈن کے گھر پہنچی، اس کے پیٹ میں بلبلے اٹھ رہے تھے۔

مگر مسز ٹنڈن سو گئی تھیں۔ وہاں سے نا اُمید ہو کر اس نے کئی دوسرے گھروں کی کنڈیاں کھٹکھٹائیں، پر کوئی دروازہ نہ کھلا۔ اور غریب کو ساری رات اسی طرح کاٹنی پڑی جیسے کوئی روتا ہوا بچہ گود میں ہو، صبح وہ آشرم میں جا کر کودی۔ کوئی آدمے گھٹنے میں مسز ٹنڈن بھی آئیں۔ اسے دیکھ کر اُس نے منہ پھیر لیا۔

مسز ٹنڈن نے پوچھا۔ ”رات میرے گھر گئی تھیں۔ اس وقت مجھے مہاراج نے کہا۔“

جگنو نے بے پروائی سے کہا۔ ”پیا سا ہی تو کنوئیں کے پاس جاتا ہے۔ مجھے آگ میں جموئیک کر آپ دور ہٹ گئیں۔ بھگوان نے حفاظت کی، ورنہ کل جان ہی گئی تھی۔“

مسز ٹنڈن نے بے قراری سے کہا۔ ”کیا ہوا کچھ تو کہو۔ مجھے تم نے جگا کیوں نہ لیا۔ تم جانتی ہو میری عادت جلد سو جانے کی ہے۔“

جگنو : ”مہاراج نے گھر میں گھسنے نہ دیا۔ جگا کیسے لیتی۔ آپ کو اتنا تو سوچ لینا چاہیے تھا کہ وہ وہاں گئی ہے تو آتی ہوگی۔ گھڑی بھر بعد سوتیں تو کیا بگڑتا۔ پر آپ کو کسی کی کیا پروا؟“

مسز ٹنڈن : ”تو کیا ہوا، مس خورشید مارنے دوڑیں کیا؟“

جگنو : ”وہ نہیں مارنے دوڑیں۔ ان کا وہ خصم مارنے دوڑا، لال لال آنکھیں نکالے آیا اور مجھ سے کہا، نکل جا۔ میں جب تک نکلی تب تک ہنٹر کھینچ کر دوڑ ہی تو پڑا۔ میں سر پر پاؤں رکھ کر نہ بھاگتی تو کھال ادھیڑ ڈالتا اور وہ رائنڈ بیٹھی تماشا دیکھتی رہی۔ دونوں میں پہلے سے ساز باز ہوگی۔ ایسی فاحشہ عورت کا منہ دیکھنا بھی پاپ ہے۔ بازاری عورت بھی اتنی بے شرم نہیں ہوگی۔“

زرا دیر میں اور مستورات بھی آ پہنچیں۔ یہ حال سننے کے لیے سب ہی بے قرار تھیں۔ جگنو کی قہقہی لگاتار چلتی رہی۔ مستورات کو اس پریم کتھا سے اس قدر لطف حاصل ہو رہا تھا کہ کچھ نہ پوچھو۔ ایک ایک بات کو کرید کرید کر پوچھتی تھیں۔ گھر کے کام دھندے بھول گئیں، کھانے پینے کی سدھ نہ رہی، اور ایک بار سن کر ان کا جی نہ بھرتا تھا۔ بار بار وہی سنتی تھیں اور نیا چٹھارہ لیتی تھیں۔ مسز ٹنڈن نے آخر کہا ”اس آشرم میں ایسی عورتوں کا لانا غیر واجب ہے۔ آپ لوگ اس سوال پر غور کریں۔“

سز پانڈیا نے تائید کی۔ ”ہم آشرم کو اپنے معیار سے گراتا نہیں چاہتے، میں تو کہتی ہوں ایسی عورت کسی بھی اسکول کی پر نہل بننے کے لائق نہیں۔“

سز پانڈیا نے کہا۔ ”جگنو بائی نے ٹھیک کہا تھا۔ ایسی عورت کا منہ دیکھنا بھی پاپ ہے۔ اس سے صاف کہہ دینا چاہیے۔ آپ یہاں تشریف نہ لائیں۔“

ابھی یہی کچھڑی پک رہی تھی کہ ~~اس~~ کے سامنے ایک موٹر آکر رکی۔ عورتوں نے سر اٹھا کر دیکھا تو موٹر میں مس خورشید اور ولیم کنگ بیٹھے ہوئے تھے۔ جگنو نے منہ پھیلا کر ہاتھ سے اشارہ کیا۔ ”وہی لوٹا ہے۔ عورتوں کا سارا جھنڈ چک کے سامنے آنے کے لیے بے چین ہو گیا۔“

مس خورشید نے موٹر سے اتر کر پٹ بند کر دیا اور آشرم کے دروازہ کی طرف چلیں۔ مستورات بھاگ بھاگ کر اپنی اپنی جگہ پر آئیں۔ مس خورشید نے کمرہ میں قدم رکھا، کسی نے استقبال نہ کیا۔ مس خورشید نے بے جھجک نظروں سے جگنو کی طرف دیکھ کر مسکراتے ہوئے کہا، ”بائی جی رات آپ کو چوٹ تو نہیں آئی۔“

جگنو نے بہتری دیدہ دلیر عورتیں دیکھی تھیں۔ پر اس دیدہ دلیری نے اسے حیران کر دیا۔ چور ہاتھ میں چوری کا مال لیے شاہ کو لٹکار رہا تھا۔

جگنو نے اٹنڈہ کر کہا۔ ”جی نہ بھرا ہو تو اب پنا دو۔ سامنے ہی تو ہیں۔“

خورشید: ”وہ اس وقت اپنا قصور معاف کرانے آئے ہیں، رات وہ نشے میں تھے۔“  
جگنو نے سز ٹنڈن کی طرف دیکھ کر کہا۔ ”اور آپ بھی تو کچھ کم نشہ میں نہیں تھیں۔“

خورشید نے مذاق سمجھ کر کہا۔ ”میں نے آج تک کبھی نہیں پی ہے مجھ پر جھوٹا الزام مت لگاؤ۔“

جگنو نے لاشمی مادی۔ ”شراب بھی بڑے نشے کی چیز ہے کوئی، وہ اسی کا نشہ ان صاحب کو کیوں پردہ میں ڈھانک دیا۔ یہ بھی تو ان کی صورت دیکھتیں۔“

مس خورشید نے شرارت کی ”صورت تو ان کی لاکھوں میں ایک ہے“  
سز ٹنڈن نے صاف کہا۔ ”نہیں ان کو یہاں لانے کی ضرورت نہیں۔ آشرم کو ہم بدنام نہیں کرنا چاہتے۔“



مس خورشید نے ضد کی ”محاٹے کو صاف کرنے کے لیے ان کا آپ لوگوں کے سامنے آنا ضروری ہے۔ یک طرفہ آپ فیصلہ کیوں کرتی ہیں۔“  
 مسز نڈن نے ٹالنے کے لیے کہا۔ ”یہاں کوئی مقدمہ تھوڑا ہی پیش ہے۔“  
 مس خورشید: ”واہ میری عزت میں بنا لگایا جا رہا ہے اور آپ کہتی ہیں کوئی مقدمہ نہیں ہے۔ مسز کنگ آئیں گے اور آپ لوگوں کو ان کا بیان سننا ہوگا۔“  
 سوائے مسز نڈن کے سب ہی عورتیں مسز کنگ کو دیکھنے کے لیے بے قرار تھیں۔ کسی نے اختلاف نہ کیا۔

خورشید نے دروازہ پر آکر اونچی آواز سے کہا تم ”ذرا یہاں چلے آؤ۔“  
 پٹ کھلا اور مس لیلاوتی ریٹھی سازی پہنے ہوئے مسکراتی نکل آئی۔  
 آشرم میں سناٹا چھا گیا۔ عورتیں حیران ہو کر لیلاوتی دیوی کو دیکھنے لگیں۔  
 جگنو نے آنکھیں چمکا کر کہا ”انہیں کہاں چھپادیا آپ نے۔“  
 خورشید۔ ”وہ جھومتر سے اڑ گئے جا کر گاڑی میں دیکھو۔“  
 جگنو لپک کر گاڑی کے پاس گئی اور خوب دیکھ بھال کر منہ لٹکائے ہوئے لوٹی۔  
 مس خورشید نے پوچھا۔ ”کیا ہوا کوئی؟“  
 جگنو: ”میں یہ تریا چر تر کیا جانوں (لیلاوتی کو غور سے دیکھ کر کہا) مردوں کو سازی پہنا کر آنکھوں میں دھول جھونک رہی ہو۔ یہی تو ہیں وہ رات والے صاحب۔“  
 خورشید۔ خوب پہچانتی ہو۔“

جگنو: ”ہاں ہاں کیا اندھی ہوں۔“  
 مسز نڈن ”کیا پاگلوں کی سی باتیں کرتی ہو جگنو، یہ تو ڈاکٹر لیلاوتی ہیں۔“  
 جگنو: ”(انگلی نچا کر) ارے جاڈ لیلاوتی ہیں، سازی پہن کر عورت بننے لاج بھی نہیں آتی۔ تم رات کو ان کے گھرتے۔“  
 لیلاوتی نے مذاق کے لہجہ میں کہا ”میں کب انکار کر رہی ہوں۔ رات کو ولیم کنگ بن جاتی ہوں۔ اس میں بات ہی کیا ہے۔“

مستورات کو سچائی کی روشنی دکھائی دی، چاروں طرف تحقیق بلند ہوئے کوئی تالیاں بجاتی تھی۔ کوئی ڈاکٹر لیلاوتی کی گردن میں لہنی جاتی تھی۔ کوئی مس خورشید کی

پینٹ پر تھکیاں دیتی تھی۔ کئی منٹ تک ہو حق مچا رہا۔ جگنو کا منہ اس روشنی میں بالکل ذرا سا نکل آیا۔ زبان بند ہو گئی۔ ایسا چرکہ اس نے کبھی نہ کھایا تھا۔ اتنی ذلیل کبھی نہ ہوئی تھی۔

سز مہرا نے ڈانٹ بتائی۔ ”اب بولو دائی، گلی منہ پر سیای کہ نہیں۔“  
سز بانگڑا۔ ”یہ اسی طرح سب کو بدنام کرتی ہے۔“

لیلاوتی۔ ”آپ لوگ بھی تو جو یہ کہتی ہے اس پر یقین کر لیتی ہیں۔“  
مس خورشید نے کہا۔ ”ذرا اس سے پوچھو میرے پیچھے کیوں پڑ گئی تھی۔“  
سز نڈن نے پکارا ”جگنو کہاں گئی۔“

تلاش ہونے لگی، جگنو غائب۔

اس دن سے پھر کسی نے جگنو کی صورت نہیں دیکھی۔ آشرم کی تاریخ میں یہ معاملہ آج بھی مایہ تفریح بنا ہوا ہے۔

---

(یہ افسانہ پہلی بار لکھنؤ کے ہندی ماہنامہ ملاحوری کے اگست 1926ء میں شائع ہوا۔ عنوان تھا ”لانچمن“ اردو میں یہ زاد راہ میں شامل ہے۔)

# رام لیلا

(1)

ایک طرف ایک مدت سے رام لیلا دیکھنے نہیں گیا۔ بندروں کے بھدے چہرے لگائے نصف ٹانگوں کا پاجامہ اور سیاہ رنگ کا اونچا کرت پنے آدمیوں کو دوڑتے اور ”ہو ہو“ کرتے دیکھ کر اب ہنسی آتی ہے، مزہ نہیں آتا، بنارس کی لیلا زمانہ میں مشہور ہے۔ سنا ہے کہ لوگ اسے دور دور سے دیکھنے آتے ہیں۔ میں بھی بڑے شوق سے دیکھنے گیا مگر مجھے تو وہاں کی لیلا اور کسی بالکل دیہاتی لیلا میں کوئی فرق نظر نہ آیا، ہاں، رام نگر کی لیلا میں کچھ سازوں سامان عمدہ ہے۔ رانگھوس اور بندروں کے چہرے پیتل کے ہیں، گدائیں بھی پیتل کی ہیں۔ شاید بن بانی بھائیوں کے کٹ سچے کام کے ہوں، لیکن سازو سامان کے سوا وہاں بھی بجز ”ہو ہو“ کے اور کچھ نہیں۔ پھر بھی لاکھوں آدمیوں کی بھیڑ لگی رہتی ہے۔

لیکن ایک زمانہ وہ تھا جب مجھے بھی رام لیلا میں لطف آتا تھا۔ لطف تو بہت سبک لفظ ہے، وہ لطف دیوانگی سے کم نہ تھا۔ حسن اتفاق سے اس وقت رام لیلا کا میدان میرے مکان سے بہت کم فاصلہ پر تھا۔ اور جس مکان میں لیلا کرنے والوں کا روپ بھرا جاتا تھا وہ تو میرے مکان سے ملا ہوا تھا۔ دو بجے دن سے بناؤ سنگار ہونا شروع ہو جاتا تھا۔ میں دوپہر ہی سے وہاں جا بیٹھتا اور جس حوصلے سے دوڑ دوڑ کر چھوٹے موٹے کام کرتا اس حوصلے سے تو آج اپنی پنشن لینے بھی نہیں جاتا۔ ایک کوچھری میں راجگھروں کا سنگار ہوتا تھا۔ اس کے بدن پر ”رام راج“ (سفیدی) چس کر لگائی جاتی، چہرے پر پاؤڈر ملا جاتا تھا اور پاؤڈر پر سرخ سبز اور نیلے رنگ کی بندیاں دی جاتی تھیں سارا ماتھا، بھویں، گل اور ٹھوڈی ان بندیوں سے مزین ہو جاتی تھی۔ اس کام میں ایک ہی شخص ہوشیار تھا، وہی باری باری سے تینوں صورتوں کا سنگار کرتا تھا۔ رنگ کی پیالیوں میں پانی لانا ”رام راج“ پینا پکھا جھلہ، میرا کام تھا۔ جب ان ساری تیاریوں کے بعد ہواں نکلتا تو اس پر رام چندر جی کے پیچھے بیٹھ کر مجھے فخر و مسرت کا

جو احساس ہوتا وہ اب لاث صاحب کے دربار میں کرسی پر بیٹھ کر بھی نہیں ہوتا۔ ایک مرتبہ جب ہوم ممبر صاحب نے کونسل میں میری ایک تجویز کی تائید کی تھی اس وقت مجھے فخر و مسرت کا کچھ دیا ہی احساس ہوا تھا۔ ہاں ایک مرتبہ جب میرا لڑکا نائب تحصیلداری کے لیے نامزد ہوا اس وقت بھی کچھ اس طرح کے احساس سے دل پوزک اٹھا تھا۔ مگر ان میں اور اس طفلانہ احساس کے لطف میں بڑا فرق ہے۔ اس وقت تو ایسا معلوم ہوتا تھا کہ بس میں جنت میں بیٹھا ہوں۔

نکھلاؤ کی ناڈ لیلیا کا دن تھا۔ میں دو چار لڑکوں کے بہکانے میں آکر گلی ڈنڈا کھیلنے لگا تھا۔ آج سنگار دیکھنے نہ گیا، بوان بھی نکلا مگر میں نے کھیلنا نہ چھوڑا۔ مجھے اپنا داؤں لینا تھا۔ اپنا داؤں چھوڑنے کے لیے اگر اس سے کہیں زیادہ ایثار کی ضرورت تھی، جتنا میں کر سکتا تھا، اگر داؤں دینا ہوتا تو میں کب کا بھاگ کھڑا ہوتا لیکن داؤں لینے میں کچھ اور ہی بات ہوتی ہے۔ خیر داؤں پورا ہوا اگر میں چاہتا، تو دھوکا دے کر دس پانچ منٹ اور زچ کر سکتا تھا۔ اس کی کافی سنبھالتی تھی۔ مگر اب اس کا موقع نہ تھا۔ میں سیدھا نالے کی طرف دوڑا، بوان لب آب پہنچ چکا تھا۔ میں نے دور سے دیکھا کہ ملاح کشتی لیے آرہا ہے۔ میں دوڑا، مگر آدمیوں کے بھیڑ میں دوڑنا مشکل تھا۔ آخر جب میں بھیڑ کو ہٹاتا ہوا اور سخت کوشش سے آگے بڑھتا ہوا گھاٹ پر پہنچا تو نکھلاؤ اپنی کشتی کھول چکا تھا۔ رام چندر سے میری کتنی عقیدت تھی۔ میں اپنے سبق کی پرداہ نہ کر کے انھیں پڑھا دیا کرتا تھا کہ وہ ٹیل نہ ہو جائیں۔ مجھ سے زیادہ عمر والے ہو کر بھی وہ نیچے درجہ میں پڑھتے تھے مگر اس وقت وہی رام چندر کشتی میں بیٹھے اس طرح منہ پھیرے چلے جاتے تھے۔ گویا مجھ سے ذرا بھی تعارف نہیں، نقل میں اصل کی کچھ بو ہاں آ ہی جاتی ہے۔ جن کی چتون بھگتوں کے لیے بھی ہمیشہ تیکھی رہے، وہ مجھ پر کیوں التفات کرتے؟ میں بے قرار ہو کر اس چھڑے کی طرح کودنے لگا جس کی گردن پر پہلی مرتبہ جوا رکھا گیا ہو۔ کبھی لپک کر نالے کی طرف جانا، کبھی کسی مدد کی تلاش میں پیچھے کی طرف دوڑنا، مگر سب کے سب اسی دھن میں مست تھے۔ میری چیخ و پکار کسی کے کالوں تک نہ پہنچی اس وقت سے بڑی معیبتیں جمیلیں مگر اس وقت جتنا رنج ہوا اتنا عمر بھر کبھی نہ ہوا تھا۔

میں نے جیہ کر لیا تھا کہ اب رام چندر جی سے کبھی نہ ملوں گا، نہ کبھی کھانے کی چیز ہی انھیں دوں گا۔ مگر جوں ہی وہ نالے کو پار کر کے پل کی طرف سے لوٹے، میں دوڑ کر بوان پر چڑھ گیا، اور ایسا خوش ہوا کہ گویا کوئی بات ہی نہ ہوئی تھی۔

(2)

رام لیلا ختم ہو گئی تھی راج گدی ہونے والی تھی، مگر نہ جانے کیوں دیر ہو رہی تھی، شاید چندہ کم وصول ہوا تھا ان دنوں رام چندر جی کی کوئی بات نہ پوچھتا تھا۔ انھیں نہ تو گھر جانے کی اجازت ملتی تھی اور نہ ان کے کھانے پینے ہی کا انتظام ہوتا تھا۔ چودھری صاحب کے یہاں صرف ایک وقت کے کھانے کا سامان کوئی تین بجے دن کو ملتا تھا۔ بقیہ تمام دن کوئی پانی کو نہ پوچھتا تھا لیکن میری عقیدت بھی جیوں کی تھیوں برقرار تھی، میری نگاہوں میں وہ اب بھی رام چندر ہی تھے۔ مکان پر مجھے کھانے کی جو چیز ملتی اسے لے کر میں رام چندر ہی کو دے دیتا۔ انھیں کھلانے میں مجھے جو مسرت ہوتی تھی وہ خود کھا لینے میں کبھی نہ ہوتی، کوئی مضالی یا پھل پاتے ہی میں بے تماشاً چوپال کی طرف دوڑتا، اگر رام چندر وہاں نہ ملتے تو انھیں چاروں طرف تلاش کرتا اور جب تک وہ چیز انھیں نہ کھلا دیتا مجھے چین نہ آتا۔

خیر راج گدی کا دن آیا۔ رام لیلا کے میدان میں ایک بڑا شلیکا نصب کیا گیا۔ اس کی خوب آرائش کی گئی۔ طوائفوں کا گروہ بھی آپہنچا۔ شام کو رام چندر کی سواری نکلے اور ہر دروازے پر ان کی آرتی اتاری گئی اپنی عقیدت کے مطابق کسی نے روپے دیے اور کسی نے پیسے۔ میرے والد پولس کے آدمی تھے پس انھوں نے بلا کچھ پیش کش ہی آرتی اتاری۔ اس وقت مجھے جتنی مذمت محسوس ہوئی وہ بیان نہیں ہو سکتی۔ اس وقت میرے پاس اتفاقاً ایک روپیہ تھا۔ میرے ماموں صاحب دسہرے کے قبل آئے تھے اور مجھے ایک روپیہ دے گئے تھے اس روپیہ کو میں نے رکھ چھوڑا تھا۔ دسہرہ کے دن بھی اسے خرچ نہ کر سکا۔ میں نے فوراً وہ روپیہ لا کر آرتی کی تھالی میں ڈال دیا والد صاحب میرے طرف غضب آمیز نگاہوں سے دیکھ کر رہ گئے۔ انھوں نے کچھ کہا تو نہیں لیکن منہ ایسا بنا لیا۔ جس سے ظاہر ہوتا تھا کہ میری اس دیدہ دلیری سے ان کی شان میں فرق آ گیا۔ رات کے دس بجتے بجتے اس طوائف کا خاتمہ

ہوا۔ آرتی کی تمہاری روپیوں پیسوں سے بھری ہوئی تھی، ٹھیک تو کہہ نہیں سکتا مگر اب ایسا قیاس ہوتا ہے کہ کل 25-24 روپیوں سے کم نہ تھے۔ چودھری صاحب اس رقم سے کچھ زیادہ ہی خرچ کر چکے تھے۔ انھیں اس کی بڑی بے فکر ہوئی کہ کسی طرح کم از کم دو سو روپیہ اور وصول ہو جاویں اور اس کی بہترین ترکیب انھیں یہ معلوم ہوئی کہ رٹریوں کے ذریعے محفل میں وصولی ہو۔ جب سب لوگ آکر بیٹھ جاویں اور محفل کا رنگ جم جاوے تو آبادی جان حسن پرستوں کی کلنیاں پکڑ پکڑ کر ایسے ناز و اداز دکھائے کہ لوگ شرماتے شرماتے بھی کچھ نہ کچھ دے ہی نکلیں۔ آبادی جان اور چودھری صاحب میں مشورہ ہونے لگا۔ اتفاقاً میں ان دونوں کی گفتگو سن رہا تھا چودھری صاحب نے سمجھا ہوگا یہ لوٹا ابھی کیا سمجھے گا۔ مگر یہاں بفضل عقل کے پتلے تھے، ساری داستان سمجھ میں آتی جا رہی تھی۔

چودھری : سنو آبادی جان، یہ تمہاری زیادتی ہے، ہمارا تمہارا پہلا کوئی سابقہ تو ہے نہیں۔ ایشور نے چاہا تو یہاں ہمیشہ تمہاری آمد و رفت ہی رہے گی اب کے چندہ بہت کم آیا ورنہ میں تم سے اس قدر اسرار نہ کرتا۔

آبادی : آپ مجھ سے بھی زمین دارانہ چالیں چلتے ہیں۔ کیوں؟ مگر یہاں حضور کی دال نہ گلے گی۔ واہ روپے تو میں وصول کروں اور مونچھوں پر تاؤ آپ دیں۔ کمائی کا یہ اچھا ڈھنگ نکالا ہے۔ ایسی کمائی سے تو واقعی آپ تھوڑے دنوں میں بادشاہ ہو جائیں گے، اس کے مقابلہ میں زمینداری جھک مارے گی بس کل ہی سے ایک چمکھ کھول دیجیے، قسم خدا کی مالامال ہو جائے گا۔

چودھری : تم تو مذاق کرتی ہو اور یہاں قافیہ تنگ ہو رہا ہے۔  
آبادی : تو آپ بھی تو مجھ سے استادی کرتے ہیں، یہاں آپ جیسے کالوں کو روز انگلی پر نچاتی ہوں۔

چودھری : آخر تمہارا منشاء کیا ہے۔

آبادی : جو کچھ وصولی کروں اس میں نصف میرا اور نصف آپ کا۔ لائیے ہاتھ مارے۔

چودھری : یہی سہی۔

آبادی : اچھا تو پہلے میرے سو روپے گنا دیجیے۔ بعد کو آپ حیلہ سازی کرنے لگیں گے۔

چودھری : واہ۔ وہ بھی لوگی اور یہ بھی۔

آبادی : اچھا کیا آپ سمجھتے تھے کہ اپنی اجرت چھوڑ دوں گی بلہاری آپ کی سمجھ کی، خوب، کیوں نہ ہو دیوانہ بکار خویش ہشیار۔  
چودھری : تو کیا تم نے دو گنی فیس لینے کی ٹھانی ہے۔

آبادی : اگر آپ کو سو فوہ غرض ہو تو درنہ میرے ایک سو روپے تو کہیں گئے نہیں مجھے کیا کتے نے کاٹا ہے جو لوگوں کی جیبوں میں ہاتھ ڈالتی ہوئی پھروں۔

چودھری کی ایک نہ چلی، انھیں آبادی جان سے دینا ہی پڑا، ناچ شروع ہوا آبادی جان بلا کی شوخ عورت تھی۔ ایک تو کسن اور اس پر حسین اور اس کی ادائیں تو اس غضب کی تھیں کہ میری طبیعت بھی مست ہوئی جاتی تھی۔ لوگوں کے پہچاننے کا وصف بھی اس میں کچھ کم نہ تھا۔ جس کے سامنے بیٹھ گئی، اس سے کچھ نہ کچھ لے ہی لیا، پانچ روپے سے کم تو شاید ہی کسی نے دیے ہوں۔ والد صاحب کے سامنے بھی وہ جا بیٹھی، میں شرم کے مارے گڑ گیا، جب اس نے کلائی پکری اس وقت تو میں سہم گیا۔ مجھے یقین تھا کہ والد صاحب اس کا ہاتھ جھٹک دیں گے اور شاید اسے پھنکار بھی دیں۔ مگر یہ کیا ہو رہا ہے۔ ایٹور میری آنکھیں مجھے دھوکا تو نہیں دے رہی ہیں؟ والد صاحب مونچھوں میں ہنس رہے تھے۔ ایسی بیٹھی ہنسی میں نے ان کے چہرے پر کبھی نہ دیکھی تھی۔ ان کی آنکھیں نشہ محبت سے سرشار تھیں ان کا ایک ایک روٹکا متحرک ہو رہا تھا مگر ایٹور نے میری شرم رکھ لی، وہ دیکھو، انھوں نے آہستہ سے آبادی جان کے نازک ہاتھوں سے اپنی کلائی چھڑائی۔ ارے یہ پھر کیا ہوا۔ آبادی تو ان کے گلے میں باہیں ڈالے دیتی ہے۔ اب کے والد صاحب اسے ضرور پھینکے۔ چڑیل کو ذرا بھی حیا نہیں۔

ایک صاحب نے مسکرا کر کہا۔ یہاں تمھاری وال نہ گلے گی، آبادی جان اور دروازہ دیکھو۔

بات تو ان صاحب نے میرے دل کی بکلی اور بہت مناسب کہی مگر نہ جانے

کیوں والد صاحب نے ان کی طرف قبر آلود نگاہوں سے دیکھا اور موٹھوں پر تباہ دیا۔ منہ سے تو وہ کچھ نہ بولے مگر ان کا بشرہ زبان حال سے غصہ بھرے لفظوں میں کہہ رہا تھا، تو بنیا مجھے سمجھتا کیا ہے؟ یہاں ایسے مواقع پر جان تک ٹار کرنے کو تیار ہیں! روپیہ کی تو حقیقت ہی کیا ہے؟ تیرا جی چاہے تو آزما لے۔ تجھ سے دو گنی رقم نہ دے ڈالوں تو منہ نہ دکھاؤں۔ آہ حیرت، اف غضب، ارے زمین تو شق نہیں ہو جاتی؟ آسمان تو پھٹ کیوں نہیں جاتا؟ آہ مجھے موت کیوں نہیں آجاتی؟ والد صاحب جیب میں ہاتھ ڈال رہے ہیں۔ وہ کوئی چیز نکالی اور سیٹھ جی کو دکھا کر آبادی جان کو دے دی۔ آہ! یہ تو اثرنی ہے چاروں طرف تالیاں بجنے لگیں۔ سیٹھ جی آٹو بن گئے والد صاحب سے منہ کی کھائی۔ یہ میں ٹھیک نہیں کہہ سکتا۔ میں نے صرف اتنا دیکھا کہ والد نے ایک اثرنی نکال کر آبادی جان کو دے دی۔ ان کی آنکھوں میں اس وقت ایسی فخر آمیز خوشی تھی گویا انھوں نے حاتم کی قبر پر لات ماری ہو۔ یہی والد صاحب تو ہیں جنھوں نے مجھے آرتی میں ایک روپیہ ڈالتے دیکھ میری طرف اس طرح دیکھا تھا گویا مجھے پھاڑ ہی کھائیں گے۔ میرے اس بجا اور مناسب برتاؤ سے ان کی شان میں فرق آتا تھا اور اس وقت ایسے نفرت آمیز اور مذموم طرز عمل پر وہ فخر مسرت سے جامہ میں پھولے نہ ساتے تھے۔

بی آبادی جان نے ایک دلربا نہ تبسم کے ساتھ والد صاحب کو سلام کیا، پھر وہ آگے بڑھی مگر مجھ سے وہاں بیٹھا نہ گیا۔ بار ندامت سے میرا سر جھکا جاتا تھا، اگر میری آنکھوں دیکھی بات نہ ہوتی تو مجھے اس پر کبھی اعتبار نہ ہوتا۔ میں باہر جو کچھ دیکھتا سنتا تھا اس کی خبر والدہ صاحب کے کانوں تک ضرور پہنچا دیتا تھا مگر اس معاملہ کو میں نے ان سے پوشیدہ رکھا۔ میں جانتا تھا انھیں اس بات سے بزارخ ہوگا۔

ساری رات گانا ہوتا رہا طبلے کی آواز میرے کانوں میں آرہی تھی۔ جی چاہتا تھا کہ چل کر دیکھوں مگر ہمت نہ پڑتی تھی۔ میں کسی کو منہ کیسے دکھاؤں گا؟ کہیں کسی نے والد صاحب کا تذکرہ کر دیا تو میں کیا کروں گا؟

علی الصباح رام چندر جی کی بدائی (رضعت) ہونے والی تھی، میں پلنگ سے اٹھتے ہی آنکھیں ملتا ہوا چوپال کی طرف بھاگا خوف ہو رہا تھا کہ کہیں رام چندر چلے نہ



گئے ہوں۔ پہنچا تو دیکھا کہ طوائفوں کی سواریاں جانے کے لیے تیار ہیں۔ بیسوں آدمی حسرت بھرے دلوں کے ساتھ ان کے چاروں طرف جمع ہیں میں نے ان کی طرف آنکھ بھی نہ اٹھائی۔ سیدھا رام چندر کے پاس پہنچا لکشمی اور سیتا بیٹھے رو رہے تھے اور رام چندر کھڑے کندھے پر لوٹا ڈور ڈالے انھیں سمجھا رہے تھے میرے سوا وہاں اور کوئی نہ تھا۔ میں نے مغموم لہجہ میں رام چندر سے پوچھا کیا تمہاری بدائی ہو گئی؟

رام چندر : ہاں ہو تو گئی، ہماری بدائی ہی کیا؟ چودھری ہی صاحب نے کہہ دیا، جاؤ۔ چلے جاتے ہیں۔

میں : کیا روپے اور کپڑے نہیں ملے؟

رام چندر : ابھی نہیں ملے چودھری صاحب کہتے ہیں کہ اس وقت صاحب بچت میں روپے نہیں ہیں پھر آکر لے جاتا۔

میں : کچھ نہیں ملا۔

رام چندر : ایک پیسہ بھی نہیں! کہتے ہیں کچھ بچت نہیں ہوئی۔ میں نے سوچا تھا، کچھ روپے مل جائیں گے تو پڑھنے کی کتابیں لوں گا۔ سو کچھ نہ ملا سفر خرچ بھی نہیں دیا۔ کہتے ہیں کون سا دور ہے پیدل چلے جاؤ۔

مجھے ایسا غصہ آیا کہ چل کر چودھری کو آڑے ہاتھوں لوں۔ رٹھیوں کے لیے روپے سواریاں سب کچھ مگر پچارے رام چندر اور ان کے ساتھیوں کے لیے کچھ بھی نہیں۔ جن لوگوں نے آبادی جان پر دس دس بیس بیس روپے نچھاور کیے تھے۔ ان کے پاس کیا انھیں دینے کے لیے دو دو چار چار آنے پیسے بھی نہیں ہیں۔ والد صاحب نے بھی تو آبادی جان کو ایک اشرنی دی تھی۔ دیکھو ان کے نام پر کیا دیتے ہیں، میں دوڑا ہوا والد کے پاس گیا۔ وہ کہیں تفتیش پر جانے کو تیار کھڑے تھے، مجھے دیکھ کر بولے۔ ”کہاں گھوم رہے ہو؟ پڑھنے کے وقت تمہیں سیر سپاٹے کی سوجھتی ہے؟“

میں نے کہا۔ گیا تھا چوہال، رام چندر رخصت ہو رہے ہیں۔ انھیں چودھری صاحب نے کچھ نہیں دیا۔

والد : تو تمہیں اس کی کیا فکر پڑی ہے۔

میں : وہ جائیں گے کیسے؟ ان کے پاس سفر خرچ بھی تو نہیں ہے۔

والد : کیا کچھ خرچ بھی نہیں دیا۔ یہ چودھری صاحب کی بے انصافی ہے۔  
 میں : اگر آپ دو روپیہ دے دیں تو میں انھیں دے آؤں، اتنے خرچ سے وہ شاید  
 گھر پہنچ جاویں۔

والد صاحب نے تیز نگاہوں سے دیکھ کر کہا۔ جاؤ اپنی کتاب دیکھو۔ میرے پاس  
 روپے نہیں ہیں۔

یہ کہہ کر وہ گھوڑے پر سوار ہو گئے۔ اسی روز سے والد صاحب پر سے میرا  
 اعتبار اٹھ گیا۔ میں نے پھر کبھی، ان کی ڈانٹ ڈھٹ کی پرواہ نہیں کی۔  
 میرا دل کہتا ہے کہ آپ کو مجھے نصیحت کرنے کا کوئی حق نہیں ہے۔ جسے ان  
 کی صورت سے نفرت ہو گئی۔ وہ جو کہتے، میں ٹھیک اس کے برعکس کرتا۔ اگرچہ اس  
 سے میرا ہی نقصان ہوا مگر اس وقت میرا دل غدارانہ خیالات سے مملو تھا۔

میرے پاس دو آنے پیسے پڑے ہوئے تھے۔ میں نے پیسے اٹھا لیے اور جا کر  
 شرماتے شرماتے رام چندر کو دے دیے ان پیسوں کو دیکھ کر رام چندر کو جتنی خوشی  
 ہوئی وہ میرے لیے امید سے زیادہ تھی۔ ایک دم ٹوٹ گیا پیاسے کو پانی مل گیا۔ وہی  
 دو آنے پیسے لے کر تینوں مورتمیں رخصت ہو گئیں، میں تنہا ان کو بوے گاؤں کے  
 باہر تک پہنچانے گیا۔

انھیں پہنچا کر لوٹا تو میری آنکھوں میں آنسو تھے مگر دل میں مسرت کا دریا  
 موجزن تھا۔

---

(یہ مضمون پہلی بار لکھنؤ کے ہندی ماہنامہ ”مادھوری“ کے اکتوبر 1926 کے  
 شمارے میں شائع ہوا۔ مان سرور 5 میں شامل ہے۔ اردو میں پریم چالیسی میں شامل  
 ہے۔)

## دعوت

ہنڈت موئے رام شاستری نے گھر کے اندر جا کر اپنے توند پر ہاتھ پھیرا اور گرج کر کہا:

اگر کرے نہ چاکری پہنچی کرے نہ کام۔ داس ملو کا کہہ گئے کہ سب کے داتا رام۔  
سونانے مسکرا کر کہا کہ کوئی میٹھی تازی خبر ہے کیا؟

شاستری جی نے پیٹرا بدل کر کہا۔ مار لیا آج۔ ایسا تاک کر مارا کہ چاروں شانے چت، سارے گھر کا نتو! سارے گھر کا! وہ بڑھ بڑھ کر ہاتھ ماروں گا کہ دیکھنے والے دنگ رہ جائیں گے۔

سونانے کہا: کہیں پہلے کی طرح اب بھی دھوکا نہ ہو۔ پکا پوڑھا کر لیا ہے نہ؟  
موئے رام نے مونچھوں پر تاؤ دے کر کہا۔ ایسا اشگون منہ سے نہ نکالو۔ بڑے جپ تپ کے بعد یہ شہہ دن آیا ہے جو تیاریاں کرنی ہیں کر لو۔  
سونانے: وہ تو کروں گی ہی کیا اتنا بھی نہیں جانتی۔ جنم بھر گھاس تھوڑا ہی کھودتی رہی ہوں مگر دعوت سارے گھر کی ہے نا۔

موئے رام: اب اور کیسے کہوں۔ پورے گھر بھر کا نتو ہے۔ اس کا مطلب سمجھ میں نہ آیا ہو تو مجھ سے پوچھو۔ عالموں کی بات سمجھنا ہر ایک کا کام نہیں اگر ان کی بات سب ہی سمجھ لیں تو پھر عالم ہی کیسا! بات یہ ہے کہ مرلو پور کی رہنی صاحبہ سات برہمنوں کو بھوجن کرانا چاہتی ہیں۔ کون کون مہاشے میرے ساتھ جائیں گے یہ طے کرنا میرا کام ہے۔ جب الگوارام شاستری۔ بنی رام شاستری۔ چھیدی رام شاستری۔ بھوانی رام شاستری۔ پھینکوارام شاستری اور ہنڈت موئے رام شاستری اتنے آدمی اپنے گھر ہی میں ہیں تو باہر برہمنوں کو ڈھونڈنے کون جائے۔

سونانے: یہ تو کل چھ ہوئے ساتواں آدمی کون ہے؟

موئے رام: ذرا اپنی عقل دوڑاؤ

سونانے: ایک مغل گھر لیتے آنا۔

موٹے رام : پھر وہی بات کہی جس میں بدنامی ہو۔ جھی جھی پھل گھر لاؤں۔ کھانا گھر  
لا کر کھانے میں وہ حرا کہاں جو جہان کے گھر بیٹھ کر بھوجن کرنے میں ہے۔  
سنو ساتویں مہاشے ہیں پنڈت سونا رام شاستری۔

سونا : چلو دل لگی کرتے ہو بھلا میں کہاں جاؤں گی۔

موٹے رام : ایسے ہی مشکل موقعوں پر تو علم کی ضرورت پڑتی ہے۔ قابل آدمی  
حالات کو اپنا غلام بنا لیتے ہی۔ اور بے وقوف قسمت کا نام لے کر روتے ہیں۔  
سونا دیوی اور سونا رام میں کیا فرق ہے؟ صرف ایک پوشاک کا؟ اس ساڑھی  
کو میری طرح باندھ لو۔ میری مرزائی پہن کر چادر اوپر سے اڑھ لو۔ مچھری  
باندھ دوں گا۔ پھر سونا دیوی سے پنڈت سونا رام بننے میں کیا کسر باقی رہ گئی۔  
سونا نے ہنس کر کہا۔ مجھے تو شرم آئے گی۔

موٹے رام : تمہیں کرنا ہی کیا ہے صرف بیٹھی کھاتی رہنا۔ باتیں تو ہم کریں گے۔  
سونا نے اپنے دل ہی دل میں مضامیوں کا خیال کر کے کہا۔ ”بڑا مزہ آئے گا۔“  
موٹے رام : بس اب دیر کرنے کا کام نہیں تیاریاں شروع کر دو۔  
سونا : کتنی چھکی بناؤں۔

موٹے رام : یہ میں نہیں جانتا۔ بس اتنا سمجھ لو کہ رنگ خوب جیے۔

سونا : ہاں ایک بات پوچھنا بھول ہی گئی۔ اپنے پاؤں کے بھجھوؤں کو کیا کروں؟  
موٹے رام نے تیوریاں چڑھا کر کہا۔ انھیں اٹھا کر رکھ دینا اور کیا کروگی۔

سونا : نہیں، چاہے جو کچھ ہو۔ میں اپنے بھجھوے نہ اتاروں گی۔

موٹے رام نے کچھ دیر سوچنے کے بعد کہا۔ اچھا پہنے چلو۔ گوردھن دھاری یہ  
بیڑا بھی پار لگا دیں گے۔ بس پاؤں میں بہت سے کپڑے لپیٹ لینا۔ میں کہہ دوں گا کہ  
ان پنڈت جی کو جیل پا کا روگ ہے کیوں کیسی سو جھی؟

سونا نے پر تمہیں نگاہوں سے اپنے شوہر کی طرف دیکھ کر کہا۔ جنم بھر پڑھا  
نہیں ہے۔

(2)

شام کے وقت پنڈت جی نے اپنے ہانچوں بیٹوں کو بلایا اور سمجھانے لگے لاؤ!

کوئی کام کرنے سے پہلے خوب سوچ سمجھ لینا چاہیے کہ کیسے کیا ہوگا۔ اگر رانی صاحبہ تم لوگوں سے پتہ نشان دریافت کریں تو میرا نام ہرگز مت لینا۔ سوچ سکتی شرم و بدنامی کی بات ہے کہ مجھ جیسا دودان بھوجن کے لیے اتنا بڑا ڈھونگ رہے۔ تم سب ذرا دیر کے لیے بھول جانا کہ میرے بیٹے ہو۔ سنار میں ناموں کی کمی نہیں۔ کوئی اچھا سا نام جن کر بتا دینا۔ ہاں کا نام بدل دینے سے کوئی گالی نہیں چڑھتی۔

الگورام : آپ ہی کوئی نام بتا دیجیے۔

موٹے رام : اچھی بات ہے سنو۔ الگورام کے ہاں کا نام ہے پنڈت کیشو پانڈے خوب یاد کر لو۔ بنی رام پنڈت منگر داد جھا کا بیٹا ہے دیکھو یاد رکھنا۔ چھیدی رام تیرے باپ کا نام دمڑی تواری۔ دیکھ بھولنا نہیں۔ بھوانی! تو اپنے باپ کا نام گنگو پانڈے بتانا۔ دیکھ اگر بھولا تو خیر نہیں۔ بیٹا چھینکورام! تم یاد کر لو۔ ستو رام پانڈک۔ بس اب ٹھیک ہے اچھا میں دوبارہ پوچھتا ہوں۔ الگو تیرے ہاں کا نام کیا ہے؟

الگو : پنڈت کیشو پانڈے۔

موٹے رام : ٹھیک ہے اچھا بنی رام تو بتلا۔

بنی رام : دمڑی تواری۔

چھیدی رام : واہ یہ تو میرے باپ کا نام ہے۔

موٹے رام : افسوس پنڈت کا لڑکا ہو کر تو ایک نام بھی یاد نہیں رکھ سکتا۔ تیرے

باپ کا نام ہے منگر داد جھا۔ کہہ پچاس مرتبہ منگر داد جھا۔ منگر داد جھا۔

پنڈت موٹے رام شاستری اپنے بیٹوں کا اسی طرح امتحان لے رہے تھے کہ ان

کے پیارے دوست چٹا منی جی نے دروازے پر آواز دی۔

پنڈت موٹے رام ایسے گھبرائے کہ سر جھک کر خبر نہ رہی۔ لڑکوں کو بھگانا ہی

چاہتے تھے کہ پنڈت چٹا منی گھر کے اندر آگئے۔ دونوں پنڈتوں میں بچپن سے گاڑھی

دوستی تھی۔ دونوں ہمیشہ ایک ساتھ بھوجن کے لیے جلیا کرتے تھے۔ لیکن آج موٹے

رام چٹا منی کو ساتھ نہ لے جانا چاہتے تھے۔ اگر ان کو ساتھ لے جائیں تو گھر کے

ایک آدمی کو جھوڑنا پڑے۔ اس زبردست اہٹار کے لیے پنڈت موٹے رام تیار نہ تھے۔

پنڈت چٹا منی نے جو یہ مجمع دیکھا تو کچھ بھانپ کر بولے۔ بھائی اکیلے اکیلے معلوم ہوتا ہے کہیں گہرا ہاتھ مارا ہے۔

موٹے رام نے منہ لٹکا کر جواب دیا۔ دوست کیسی باتیں کرتے ہو۔ ایسا تو کبھی نہیں ہوا کہ مجھے کوئی موکا ملا ہو۔ اور میں تم کو اپنے ساتھ نہ لے گیا ہوں۔ معلوم نہیں کہ جمانہ بدل گیا یا کچھ گرہ کا پھیر ہے کہ آج کل تو کوئی جھوٹوں بھی بات نہیں پوچھتا۔

چٹا منی : اچھا تو یہاں لڑکے کیوں جمع ہیں۔

موٹے رام : میں لڑکوں کو پڑھا رہا تھا۔

چٹا منی کو اب بھی یقین نہ آیا پنڈت موٹے رام کے سب سے چھوٹے بیٹے پھیکو کی طرف دیکھ کر پوچھا۔ بیٹا کیا پڑھ رہے ہو؟  
موٹے رام نے اس خوف سے کہ بچہ کہیں سارا بھاٹا نہ پھوڑ دے۔ چٹا منی سے کہا ابی یہ کچھ نہیں پڑھتا دن بھر کھیلا کرتا ہے۔

پھیکو رام کے لیے یہ الزام ناقابل برداشت تھا۔ اس نے رو کر کہا پتائی یوں ہی کہا کرتے ہیں کہ یہ پڑھتا نہیں دن بھر کھیلا کرتا ہے۔ ہم کو تو یاد ہے پنڈت ستورام پھاٹک۔

موٹے رام نے گھور کر پھیکو رام کی طرف دیکھا اور کہا۔ جا باہر کھیل۔

پھیکو : آپ مجھے کیوں ڈانٹتے ہیں کہے تو جاتا ہوں پنڈت ستورام پھاٹک۔

پنڈت موٹے رام مارے غصہ کے تھر تھر کاہنے لگے۔ پھیکو کو مارنے کے لیے اٹھے۔ مگر چٹا منی نے بڑھ کر ہاتھ پکڑ لیا اور پوچھا۔ یار آخر معاملہ کیا ہے۔

موٹے رام : کچھ نہیں۔ تم کو تو یوں ہی شک ہوتا ہے۔

پنڈت چٹا منی کے شبہ کو اور زیادہ تقویت ہوئی۔ مگر باوجود غور کرنے کے وہ یہ نہ سمجھ سکے کہ ستورام پھاٹک کے کیا معنی ہیں۔

چٹا منی پنڈت موٹے رام کے مکان سے رخصت ہو کر نکلے پر اس امید سے کہ شاید کچھ پتہ مل جائے اپنے مکان نہ گئے۔ باہر سڑک پر ٹہکتے رہے، اتنے میں پھیکو رام گھر سے باہر نکلا۔ چٹا منی نے اس کا ہاتھ پکڑ کر آہستہ سے پوچھا۔ کہاں نوت ہے بیٹا۔

اتفاق سے کہیں اس بات کی بجگ پندت موٹے رام کے کالوں تک پہنچ گئی۔ گھبرا کر باہر نکلے۔ ان کی شکل دیکھتے ہی پندت چتا منی پھینکو کو گود اٹھا کر بھاگے۔ پندت موٹے رام سمجھے کہ اب بھاڑا پھوٹ گیا۔ یہ کہتے ہوئے پندت چتا منی کے پیچھے دوڑے۔ اسے لڑکے کو کیوں لیے جاتے ہو۔ ڈشٹ کہیں کا۔ چتا منی کہے دیتا ہوں کہ اس کا نتیجہ اچھا نہ ہوگا۔ پھر کبھی کسی نوتے میں نہ لے جاؤں گا۔ بھلا جاچے ہو تو پھینکو کو گود سے اتار دو۔ مگر پندت چتا منی نے ایک نہ سنی بھاگتے ہی چلے گئے۔ پندت موٹے رام اسم ہاسکی تھے ان کے لیے ایک قدم دوڑنا بھی مشکل تھا۔ مگر اس وقت بڑی ہمت سے کام لے کر کے بھینسے کی طرح ہانپتے اور کلمات نازبا کہتے ہوئے چتا منی کے پیچھے ڈلگی چال سے چلے جا رہے تھے۔ اتفاق سے پندت موٹے رام کی دھوتی ڈھیلی ہو گئی اور وہ الجھ کر گر پڑے۔ چتا منی نے پیچھے پھر کر یہ حالت دیکھی تو رک گئے اور پھینکو رام سے پوچھا۔ کیوں بیٹا کہاں نوتہ ہے بتا دو ہم حسیں منٹائی دیں گے۔

پھینکو رام : رانی کے یہاں۔

چتا منی : کہاں کی رانی۔

پھینکو رام : یہ میں نہیں جانتا۔ بس رانی ہیں۔

شہر میں کئی رانیاں تھیں۔ پندت جی نے سوچا کہ سب رانیوں کے مٹلوں کا چکر لگاؤں گا۔ جہاں بھوج ہوگا وہاں ضرور بھیڑ بھاڑ ہوگی۔ بس پتہ مل ہی جائے گا۔ یہ خیال کر کے وہ لوٹ پڑے اور پھینکو کو گود میں لیے پندت موٹے رام کے پاس آئے۔ دیکھا تو وہ لینے ہوئے کراہ رہے ہیں۔ گھبرا کر پوچھا۔ دوست گر کیسے پڑے؟ یہاں کہیں گڑھا بھی تو نہیں ہے۔

موٹے رام : حسیں اس سے کیا مطلب۔ لڑکے کو لے جاؤ اور جو کچھ پوچھنا باقی ہے پوچھ لو۔

چتا منی : میں یہ کپٹ بیوہ نہیں کرتا۔ میں نے تو مذاق کیا تھا۔ تم برا مان گئے لے اٹھ بیٹھو۔ یار رام کا نام لے کر میں سچ کہتا ہوں۔ میں نے کچھ نہیں پوچھا۔ موٹے رام : جھوٹ بولتے ہو۔

چتامنی : جینو ہاتھ میں لے کر کہتا ہوں۔

موٹے رام : تم گنگا میں ڈوب کر قسم کھاؤ۔ جب بھی مجھے بشواس نہ آئے۔

چتامنی : دوسرا یہ بات کہتا تو مونچھ اکھاڑ لیتا۔

موٹے رام : تو پھر آ جاؤ۔

چتامنی : پہلے پنڈتائن سے پوچھ لو۔ ابھی تم کو دس برس تک پڑھانے کا دعویٰ کرتا ہوں۔

پنڈت موٹے رام یہ طعنہ برداشت نہ کر سکے۔ فوراً اٹھ بیٹھے اور پنڈت چتامنی سے علمی بحث شروع کر دی۔ دونوں مہاشے اس زور کے ساتھ ساتھ گرج گرج ہنومان کے اشلوک پڑھ رہے تھے۔ جیسے دو پیپے آپس میں لگرا رہے ہوں۔

موٹے رام : مہابلی بکرم بجزگی۔

چتامنی : بھوت پشاج نکٹ نہ آوے۔

موٹے رام : جے جے ہنومان گسائیں۔

چتامنی : پر بھو رکھے لاج ہماری

موٹے رام (بگڑ کر) یہ ہنومان چالیسا میں نہیں ہے۔

چتامنی : یہ ہم نے رچا ہے کیا تمہاری طرح رشتہ ودیا ہے جتنا کہو اتنا رچ دیں۔

موٹے رام : ابے ہم رچنے پر آ جائیں تو ایک دن میں ایک لاکھ ودیا رچ ڈالیں۔

دونوں مہاتما اپنی اپنی سخن گوئی کی ڈینگیں مار رہے تھے کہ اتنے میں کسی شخص

نے چتامنی کے گھر جا کر کہہ دیا پنڈت موٹے رام اور پنڈت چتامنی میں بڑی لڑائی

ہو رہی ہے۔ پنڈت چتامنی کے تین بیویاں تھیں۔ ان تینوں کا رعب سارے محلہ پر

چھایا ہوا تھا۔ پنڈت جی نے اپنی بیبیوں کے نام تو بہت شیریں رکھے تھے۔ یعنی بڑی

بیوی کو ”اسرتی“ مٹھلی کو ”مگلاب جامن“ اور چھوٹی کو ”موہن بھوگ“ کہتے تھے۔ لیکن

ان عورتوں کا مزاج اس قدر ترش تھا کہ توبہ بھلی۔ محلہ کے سب آدمی ان سے

ڈرتے تھے۔ لڑائی کی خبر پاتے ہی تینوں بیویاں پنڈت موٹے رام کے مکان کی طرف

روانہ ہوئیں۔ چھوٹی بیوی پہلی دو عورتوں کے مقابلے میں کسی قدر دلی تھی وہ لپک کر

جلدی پہنچ گئی اس کی صورت دیکھتے ہی پنڈت موٹے رام کے حواس باختہ ہو گئے۔ سمجھ



مگے اب خیریت نہیں ہے۔ گھبرا کر گھر کی طرف بھاگے۔ چتا سنی نے لٹکار کر کہا۔  
اجی بھاگے کیوں۔ کچھ جا تو چکھتے جاؤ۔

موٹے رام نے بھاگتے ہوئے جواب دیا۔ میں ہار گیا بھائی۔ ہار گیا۔

(3)

رات کے اٹھ بجے پنڈت موٹے رام نے پوچا پاٹ اور اشنان سے فارغ ہو کر  
اپنی بیوی سے کہا۔ اب بہت دیر نہ کرنا چاہیے۔ پھنگی تیار ہے نا۔

سوتا: پھنگی لیے تو کب سے بیٹھی ہوں۔ تمہیں کسی بات کی بھی سدھ نہیں رہتی۔  
رات میں کون دیکھتا ہے کہ کتنی دیر پوچا کرتے ہو۔

موٹے رام: تم سمجھتی نہیں بھوجن کے لیے ہمیشہ دیر میں جانا چاہیے تاکہ جھمان یہ  
کبھے کہ پنڈت جی کو یاد نہیں رہا۔ بھول گئے۔ لاؤ تھوڑی پھنگی لڑکوں کو بھی  
کھلا دیں۔

سوتا: انھیں میں نے صبح ہی کھلا دی تھی۔

موٹے رام: کوئی سویا تو نہیں۔

سوتا: آج بھلا کون سوئے گا۔ سب بھوک بھوک چلا رہے ہیں۔ میں نے ابھی ایک  
پیسے کے پنے منگوا دئے۔ سب کے سب اوپر بیٹھے کھا رہے ہیں (دیکھو آپس  
میں مار پیٹ بھی ہو رہی ہے)

موٹے رام: جی چاہتا ہے تمہاری گردن پکڑ کر اینٹھ دوں۔ بھلا پنے منگوانے کی کیا جرورت  
تھی۔ جب یہیں کھالیں گے۔ تو جھمان کے یہاں تمہارا سر کھائیں گے۔

سوتا: میں کیا کرتی سب مل کر رو رہے تھے۔

موٹے رام: روتے تھے رونے دیتی۔ رونے سے ان کا پیٹ نہ بھرتا بلکہ اور بھوک  
کھل جاتی۔

اتنے میں رانی کے ملازم نے دروازے پر آواز دی۔ پنڈت جی مہارانی بلا رہی  
ہیں۔ اور لوگوں کو بھی ساتھ لے کر جلدی چلو۔

پنڈت جی نے پر خردور نگاہوں سے بیوی کی طرف دیکھ کر کہا۔ دعوت اسے  
کہتے ہیں۔

اس کے بعد باہر نکل کر رانی کے ملازم سے کہا تم اگر ذرا دیر اور نہ آتے تو میں کھانا نہ چلا گیا ہوتا۔ مجھے تو بالکل یاد ہی نہیں تھا۔ تم چلو میں ابھی آتا ہوں۔

(4)

نوبے کے بعد پنڈت موٹے رام مردانہ لباس میں اپنی بیوی اور بچوں کو لے کر رانی کے یہاں پہنچے۔ رانی صاحبہ نے پنڈت جی کو اندر بلا کر ان کے چرن چھوئے اور پھر مسکرا کر پوچھا آپ ان بچوں کو کہاں سے پکڑ لائے؟  
 موٹے رام: کرتا کیا سارا گھر چھان مارا۔ لیکن کسی برہمن نے آنا منظور نہ کیا۔ سب اپنے اپنے کاموں میں لگے ہیں۔ بڑی مشکل سے ان پنڈتوں کے لڑکوں کو لے آیا۔ کیوں پھینکو رام تمہارے پتائی کا کیا نام ہے۔  
 پھینکو رام: پنڈت ستیو رام پھانگ۔

رانی: یہ بچہ بہت تیز اور ہونہار معلوم ہوتا ہے۔  
 جب لڑکوں نے دیکھا کہ رانی صاحبہ پھینکو رام کی تعریف کر رہی ہیں۔ تو انہوں نے بھی بغیر پوچھے ہوئے اپنے اپنے باپوں کے نام سنانا شروع کر دیئے۔  
 جب سامنے چٹل رکھ دیے گئے۔ اور سبذاری چاندی کی تھالی سامان لاکر ایک ایک کے سامنے رکھنے لگا تو پنڈت موٹے رام کو پنڈت چتامنی کی یاد آئی۔ اگر وہ اس وقت ہوتے، تو خوب رنگ جتا۔ اب کھانے میں لاگ ڈانٹ کیسے ہوگی۔ کیونکہ جب تک کوئی مقابلہ پر نہ ہو اس وقت تک کھاتے نہیں بنتا۔ سوتا دیوی پر یہ خیال ظاہر کیا۔ سوتا نے کہا تمہیں آج کیا ہو گیا ہے۔ اس کو کیوں بلانا چاہتے ہو؟

موٹے رام: کوئی ساتھ دینے والا بھی تو چاہیے۔  
 سوتا: کیا میں تم سے کھانے میں دب جاؤں گی؟  
 موٹے رام: تم جانتی نہیں گھر کی بات اور ہے دھگل کی بات اور۔ اگر چتامنی اس وقت آیا تو جھنڈے گاڑ دوں گا؟

یہ کہہ کر پنڈت موٹے رام نے رانی سے کہا: میرے ایک خاص دوست اور بہت بڑے وڈوان پنڈت چتامنی جی ہیں۔ اجازت ہو تو ان کو بلا لوں۔ میں ان سے دعوت کے واسطے کہنا بھول گیا۔ ابھی یاد آئی۔

رائی: آپ کی مرضی ہو تو بلا لیجیے۔

موٹے رام: ہاں سرکار ابھی دوڑتا ہوا جاتا ہوں۔

رائی: آپ میری موٹر لے جائیں۔

موٹر تیار ہوئی اور موٹے رام چٹامنی کے گھر روانہ ہوئے۔ پنڈت چٹامنی اپنے صحن میں ٹھنکین بیٹھے ہوئے تھے۔ آج ان کے سب سے بڑے دوست موٹے رام نے ان کے ساتھ بے وفائی کی۔ طرح طرح کے کھانوں کا خیال کر کے ان کی رال ٹنگی پڑ رہی تھی۔ بار بار اپنی بیبیوں سے کہتے۔ لوہو کیا ریلی امرتیاں ہوں گی۔ اب میوے سے بھرے ہوئے لڈو آئے ہوں گے۔ ہائے موٹے رام اکیلے اکیلے ہی ان کا حرا لے گا۔ اتنے میں موٹے رام نے دروازہ پر پہنچ کر آواز دی۔ چٹامنی کی بڑی بیوی امرتی دیوی نے بگڑ کر کہا۔ ”کون داڑھی چار اتنی رات کو جگوات ہے۔“

موٹے رام: گالی مت دو۔ ارے ہم ہیں ہم۔

امرتی دیوی: ہے تیرے منہ میں جھلسا لگلاں۔ گھوڑے۔ کہتا ہے ہم ہیں، ہم کو جانے تمیں کون ہے۔

موٹے رام: ارے ہماری آواز نہیں پہچانتی۔ ہم ہیں ہم تمہارے دیور ہیں۔

امرتی: دور یہاں سے۔ تو رہاں (لاش) اٹھے۔ ہمارا دیور بنت ہے۔

موٹے رام: ہم ہیں ہم۔ تمہارے دیور پنڈت موٹے رام شاستری۔

امرتی دیوی نے دروازہ کھولا۔ اور موٹے رام سے کہا۔ ارے تم تھے اپنا نام پہلے نہ بتایا۔ جب اتنی گالیاں کھائیں تب بول نکلا۔

موٹے رام: چٹامنی دوست چلو۔ تم کو لینے آیا ہوں۔ رائی صاحبہ کے یہاں دعوت ہے۔

چٹامنی: جب تو نہ لے گئے اب جب بھوجن ہو چکا تو زخموں پر نمک چھڑکنے آئے ہیں۔

موٹے رام: نہیں یاد ابھی بھوجن نہیں ہوا۔ میں تم کو لینے آیا ہوں۔ جلدی کرو آج تمہیں بدکر پچھاڑوں گا۔

چٹامنی: تم بے چارے مجھے کیا پچھاڑو گے سارے شہر میں تو کوئی ایسا ماٹی کا لال ہے نہیں۔

موٹے رام : ابی یہاں برسوں محنت کی ہے بھنڈارے کا بھنڈارا صاف کر دیں اور پھر بھی کھانے کی خواہش باقی رہے بس یہی سمجھ لو کہ ہم کھانے کے بعد آج تک کبھی کھڑے نہ ہو سکے جب گھر آئے گاڑی پر لد کر۔

چٹامنی : تو یہ کون بڑی بات ہے، ہم تو ہمیشہ مردے کی طرح ٹھنکی پر اٹھا کر لائے جاتے ہیں۔ ایسی ایسی ڈکاریں لیتے ہیں۔ جیسے ہم کا گولہ چھوٹ رہا ہو ایک بار خفیہ پولس نے اسی شبہ میں ہمارے گھر کی تلاشی بھی لی تھی۔

موٹے رام : چھوٹ بولتے ہو اس طرح کوئی ڈکار نہیں لے سکتا۔

چٹامنی : اچھا تو آکر سن لینا۔ ڈر کر بھاگ نہ جاؤ تو سہی۔

(5)

موٹر رانی کے محل کے سامنے رکی اور دونوں مہاتما اترے۔ اب ہر ایک کو یہی فکر تھی کہ پہلے میں رانی صاحبہ کے سامنے جا کر اپنا رنگ جمالوں۔ دونوں قدم بڑھانے لگے۔ چٹامنی ہلکے ہونے کے سبب ذرا آگے بڑھ گئے تو پنڈت موٹے رام دوڑنے لگے۔ چٹامنی بھی دوڑ پڑے۔ آخر میں موٹے رام نے ہانپتے ہوئے کہا۔ یار، ٹھہر جاؤ۔ میرے پاؤں میں کانٹا لگ گیا ہے۔

چٹامنی : تو نکال لو۔ جب تک میں چلتا ہوں۔

موٹے رام نے بہت بہانے کیے۔ مگر چٹامنی نے ایک نہ سنی اور رانی صاحبہ کے کمرے کے اندر پہنچ کر دم لیا۔

رانی صاحبہ بیٹھی ہوئی تھیں پنڈت جی نے سامنے پہنچ کر آواز لگائی۔

ہے ہے جسو دے تو بال کیشو مرارنا ما

رانی : کون ہے کیا مطلب ہے؟

چٹامنی : حضور میں ہوں پنڈت چٹامنی آپ نے مجھے بھوجن کے واسطے بلایا ہے۔

رانی : آپ ہی پنڈت چٹامنی ہیں۔ اچھا پنڈت موٹے رام شاستری کہاں رہ گئے؟

چٹامنی : سرکار وہ پیچھے آ رہا ہے بھلا میرے برابر چل سکتا ہے۔ وہ تو میرا شاگرد ہے۔

رانی : اچھا تو وہ آپ کے شاگرد ہیں۔

چٹامنی : حضور میں کس منہ سے کہوں۔ برہمن کو خاکسادی چاہیے۔ میرے سب

چلے میرے گورو ہیں۔

اتنے میں پنڈت موٹے رام بھی ہانپتے ہوئے پہنچ گئے۔ رانی صاحبہ دونوں پنڈتوں کو اپنے ہمراہ لے کر کمرے سے باہر نکلیں۔ بھنڈاری نے سامان نکالنا شروع کیا۔ سونا دیوی اور اس کے بیچے مارے بھوک کے جہاب ہو رہے تھے۔ چتا منی نے رامائن کی چوہائیوں کا پات شروع کیا۔ موٹے رام نے بہت کچھ ذہن دوڑایا۔ لیکن بھوک کی حدت میں کوئی اشلوک یا کوئی منتر یاد نہ آیا۔ مجبور ہو کر وہ ”رام بیج۔ رام بیج رام بیج رے من۔“ اونچے سردوں میں الاپنے لگے۔ چتا منی کو بھی اب اپنی آواز بلند کرنی پڑی۔ موٹے رام نے بھی اور زور سے گرجنا شروع کیا۔ اتنے میں بھوک کی تیاری ہوئی۔ نوکر چاکر مستعد ہو گئے۔ کسی نے گھنٹہ لیا، کسی نے گھڑیاں کسی نے سگھ کسی نے کرنال پنڈت چتا منی نے لپک آرتی اٹھالی۔ موٹے رام دل ہی دل میں بیچ و تاپ کھا کر رہ گئے۔ رانی کے پاس پہنچنے کا موقعہ ان کو نہ ملا۔ آرتی ختم ہوئی۔ پنڈت چتا منی اور رانی صاحبہ کے درمیان کچھ سرگوشیاں ہوئیں۔ بھوجن شروع ہونے ہی کو تھا کہ رانی صاحبہ کا کتا رسوئی میں گھس گیا۔ پنڈت موٹے رام کے پیر تلے زمین نکل گئی۔ رانی صاحبہ نے کہا۔ بائیں یہ کتا کیسے چھوٹ گیا۔ افسوس ساری محنت اکارت ہوئی۔ اب تو رسوئی بھرسٹ ہو گئی۔

موٹے رام : سرکار کوئی ہرج نہیں ہے۔

سونا : جاگتے جاگتے آدمی رات گزر گئی اب یہ مصیبت پڑی۔

موٹے رام : اچھا تو ہم لوگ جاتے ہیں۔

رانی : ہاں تو اور کیا۔ مجھے افسوس ہے کہ آپ سب کو بیکار تکلیف ہوئی۔ اس کتے

نے سارا کام بگاڑ دیا۔ بھنڈاری سارا سامان بھنگی کو دے دو۔ مگر ہاں یہ دو بیچے

بہت چھوٹے ہیں یہ کیوں بھوکے رہیں۔ تھوڑا سامان موجود ہے۔ وہ ان کو کھلا

دینا چاہیے پھینکو رام مٹھائی کھاؤ گے؟

پھینکو : اور پھر آئے کس لیے تھے۔

رانی : اچھا بیچ بتاؤ۔ تمہارے باپ کا کیا نام ہے نہیں تو مٹھائی نہیں ملے گی۔

موٹے رام : اب جانے دیجیے مجھ کو دیر ہوتی ہے۔

چٹا منی : کیا ہرج ہے نام پوچھ لینے دو۔

موٹے رام : تم چپ رہو ورنہ اچھا نہ ہوگا۔

رانی : آپ اتنا غصہ کیوں کرتے ہیں۔ نام پوچھنے میں بھی کوئی برائی ہے۔ ہاں ہاں  
پھینکو رام اپنے باپ کا نام بچ بچ بتاؤ۔ پھر بہت سی مشائی کھانے کو دیں گے۔  
بتا دو بیٹا بتا دو۔ ورنہ مشائی نہیں ملے گی۔

پھینکو رام نے آہستہ سے کوئی نام لیا۔ اس پر پنڈت موٹے رام نے بہت زور

سے ڈانٹا۔

رانی : آپ بچے کو کیوں ڈانتے ہیں۔

موٹے رام : یہی تو زمانے میں آگ لگ گئی ہے کہ برہمنوں کو اپنے دروازہ پر بلا کر  
ذلیل کیا جاتا ہے۔

چٹا منی : اس میں کیا بات ذلت کی ہے۔

موٹے رام : بس چپ رہنا۔ ورنہ سارا غصہ تم پر اترے گا۔ ماما پتا کا تو پتہ نہیں۔  
برہمن بن کر بیٹھے ہیں۔

چٹا منی : جو من چاہے کہہ لو۔ میں برہمن نہیں خدر ہوں۔ مگر تم تو برہمن ہو جو  
اپنے دھرم کی باتیں بھی نہیں جانتے۔ برہمن کا پہلا فرض غصہ کو روکنا ہے۔

موٹے رام : ابے تو پیٹ کا غلام ہے۔

چٹا منی : کہہ تو دیا بھائی تم بڑے میں چھوٹا۔ تمہارے دروازہ کا میں کتا ہوں اور کچھ  
کہو گے۔

رانی : پنڈت چٹا منی جی ایسا نہ کہیے۔ آپ بہت بزرگ ہیں۔ اتنے سخت کلمے سننے پر  
بھی آپ کو غصہ نہیں آتا۔

پنڈت موٹے رام یہ کہہ کر ”اچھا چٹا منی سمجھوں گا۔ اپنے بچوں کے ہمراہ  
بھوکے پیاسے مکان کو واپس ہوئے۔

پنڈت موٹے رام اپنی قسمت کو کوستے ہوئے جا رہے تھے۔ وہاں پنڈت چٹا منی  
کے پانچوں انگلیاں کھی میں تھیں۔ آسن مارے تھمال اڑا رہے تھے۔ رانی صاحبہ اپنے ہاتھ  
سے مٹھائیاں پر دس رہی تھیں۔ اتنے میں چٹا منی نے ڈکار لے کر کہا۔

”سرکار نے دیکھا کتنا بے شرم آدمی ہے۔ اپنی عورت تک کو مردانے کپڑوں  
میں لے آیا۔“  
مگر آج میں نے بھی ایسا سبق دیا کہ زندگی بھر یاد رکھے گا۔  
چٹا منی نے پیٹ پر ہاتھ پھیر کر جواب دیا۔ سرکار کی بدھی کو دھنیہ ہے۔

---

(یہ افسانہ پہلی بار ہندی ماہنامہ سرسوتی کے نومبر 1926 کے شمارے میں شائع  
ہوا۔ عنوان تھا ’نمستن‘۔ یہ ماہ سردور 5 میں شامل ہے۔ اردو میں یہ خاک پروانہ میں  
شامل ہے۔)

# دینداری

(1)

دنیا میں کچھ لوگ ایسے بھی ہوتے ہیں جو کسی کے نوکر نہ ہوتے ہوئے سب کے نوکر ہوتے ہیں۔ جنہیں کوئی اپنا خاص کام نہ ہونے پر بھی سر اٹھانے کی فرصت نہیں ہوتی، جاہد اسی قسم کے آدمیوں میں سے تھا، بالکل بے فکر نہ کسی سے دوستی نہ کسی سے دشمنی، جو ذرا ہنس کر بولا اس کا غلام بے دام ہو گیا۔ بے دام کا کام کرنے میں اسے لطف آتا تھا۔ گاؤں میں کوئی بیمار پڑے، وہ بیمار کی تیار داری کرنے کے لیے حاضر ہے، کہیے تو آدمی رات کو حکیم کے گھر چلا جاوے، کسی جڑی بوٹی کی تلاش میں منزلوں کی خاک چھان آوے۔ ممکن نہ تھا کہ وہ کسی غریب پر ظلم ہونا دیکھے اور خاموش رہ جائے پھر خواہ اسے کوئی مار ہی ڈالے، وہ حمایت سے باز نہ آتا تھا ایسے صداہا سر کے اس کے سامنے آچکے تھے۔ کانسٹیبلوں سے رات دن اس کی چھیڑ چھاڑ ہوتی رہتی تھی، اسی لیے لوگ اس کو احمق سمجھتے تھے اور بات بھی یہی تھی۔ جو آدمی کسی کا بھاری بوجھ دیکھ کر اس سے اجین کر اپنے سر پر لے لے۔ کسی کا چھرا اٹھانے یا آگ بجھانے کے لیے کوسوں دوڑا چلا جاوے اسے سمجھدار کون کہے گا؟ خلاصہ یہ کہ اس کی ذات سے دوسروں کو خواہ کتنا ہی نفع پہنچے، اسے خود کوئی نفع نہ پہنچتا تھا حتیٰ کہ دو روٹیوں کے لیے بھی دوسروں کا محتاج تھا۔ دیوانہ تو وہ تھا اور اس کا غم دوسرے لوگ کھاتے تھے۔

(2)

آخر جب لوگوں نے بہت لعنت ملامت کی، کیوں اپنی زندگی خراب کر رہے ہو؟ تم دوسروں کے لیے مرتے ہو، کوئی تمہارا پرسان حال بھی ہے؟ اگر ایک روز بیمار پڑ جاؤ گے تو کوئی چلو بھر پانی نہ دے۔ جب تک لوگوں کی خدمت کرتے ہو، لوگ خیرات سمجھ کر کھانے کو دے دیتے ہیں۔ جس دن آپڑے گی کوئی سیدھے منہ بات نہ کرے گا۔ تب جاہد کی آنکھیں کھلیں برتن وغیرہ کچھ تھے ہی نہیں، وہ ایک روز اٹھا اور



کسی طرف چل نکلا۔ دو روز بعد ایک شہر میں جا پہنچا۔ شہر بہت بڑا تھا۔ محل آسمان سے باتیں کرنے والے، سزکیں کشادہ اور صاف بازار پر رونق مسجدوں اور مندروں کی تعداد اگر مکانات سے زیادہ نہیں تو کم بھی نہ تھی۔ دیہات میں نہ تو کوئی مسجد تھی نہ کوئی مندر تھا۔ مسلمان ایک چبوترے پر نماز پڑھ لیتے تھے اور ہندو ایک درخت کی جڑ میں پانی ڈال دیتے تھے شہر میں مذہب کا یہ دور دورہ دیکھ کر جامد کی مسرت و حیرت کی کوئی انتہا نہ رہی۔ اس کی نگاہوں میں مذہب کی جنتی عزت تھی اتنی اور کسی دنیاوی شے کی نہ تھی۔ وہ سوچنے لگا یہ لوگ کتنے باایمان اور راست باز ہیں، ان میں کتنا رحم، کتنی دانائی اور کتنی ہمدردی ہوگی۔ جب ہی تو خدا نے انھیں اتنی خوشحالی بخشی ہے۔ وہ ہر آنے جانے والے کو عقیدت مند نگاہوں سے دیکھتا اور اس کے آگے ادب سے سر جھکاتا تھا۔ یہاں کے سبھی لوگ اسے فرشتہ صفت معلوم ہوتے تھے۔

گھومتے گھومتے شام ہو گئی۔ وہ تھک کر ایک مندر کے چبوترے پر جا بیٹھا۔ مندر بہت بڑھا تھا، اوپر ایک سنہرا گل چمک رہا تھا۔ جگت پر سنگ مرمر کے ککڑے لگے ہوئے تھے۔ مگر صحن میں جا بجا گوبر اور کوڑا پڑا تھا جامد کو گندگی سے نفرت تھی۔ مندر کی یہ حالت دیکھ کر اس سے نہ رہا گیا ادھر ادھر نگاہ دوڑائی کہ کہیں جھاڑو مل جائے تو صاف کر دوں مگر جھاڑو کہیں نظر نہ آیا، ناچار ہو کر اس نے اپنے دامن سے چبوترے کو صاف کرنا شروع کر دیا۔

ذرا دیر میں جھکتوں کا مجمع ہونے لگا۔ انھوں نے جامد کو چبوترہ صاف کرتے دیکھا تو آپس میں گفتگو کرنے لگے۔

”ہے تو مسلمان!“

”مہتر ہوگا“

”نہیں، مہتر اپنے دامن سے صفائی نہیں کرتا، کوئی پاگل معلوم ہوتا ہے۔“

”ادھر کا جاسوس نہ ہو!“

”نہیں، چہرے سے تو بڑا فریب معلوم ہوتا ہے۔“

”حسن نظامی کا کوئی مرید ہوگا“

”اجی گوبر کے لالچ سے صفائی کر رہا ہے۔ کوئی بھٹیاریہ ہوگا (جامد سے) گوبر

مت لے جاتا ہے، سمجھا! کہاں رہتا ہے۔؟“  
 ”پردیسی مسافر ہوں، صاحب! مجھے گوبر لے کر کیا کرنا ہے؟ ٹھاکر جی کا  
 مندر دیکھا تو آکر بیٹھ گیا، کوڑا پڑا ہوا تھا، میں نے سوچا دھرماتما لوگ آتے ہیں  
 صفائی کرنے لگا۔

”تم تو مسلمان ہو نہ؟“

”ٹھاکر جی تو سب کے ٹھاکر جی ہیں، کیا ہندو کیا مسلمان“

”تم ٹھاکر جی کو مانتے ہو؟“

”ٹھاکر جی کو مانتے ہو؟“

”ٹھاکر جی کو کون نہ مانے گا، صاحب۔ جس نے پیدا کیا اسے نہ مانوں گا تو کے

”مانوں گا۔“

بھکتوں میں مشورہ ہونے لگا۔

”دیہاتی ہے“

”پھانس لینا چاہیے، جانے نہ پاوے“

(3)

جلد پھانس لیا گیا، اس کی آؤ بھگت ہونے لگی۔ ایک ہوا دار مکان رہنے کو ملا،  
 دونوں وقت عمدہ کھانا ملنے لگا، دو چار آدمی ہر وقت اس کے پاس موجود رہتے۔ جلد کو  
 بھجن خوب یاد تھے۔ آواز بھی دلکش تھی، روزانہ مندر میں جا کر بھجن گاتا۔ عقیدت  
 کے ساتھ خوش الحانی بھی ہو تو پھر کیا پوچھنا؟ لوگوں پر اس کے گانے کا بڑا اثر پڑتا،  
 کتنے ہی لوگ گانا سننے ہی کے لالچ سے مندر آنے لگے۔ سب کو یقین ہو گیا کہ  
 بھگوان نے یہ شکار جن کر بیجا ہے ایک روز مندر میں بہت سے آدمی جمع ہوئے۔  
 صحن میں فرش بچھایا گیا۔ جلد کا سر منڈوا دیا گیا اسے نئے کپڑے پہنائے گئے، ہوم  
 ہوا۔ جلد کے ہاتھوں سے شیرینی تقسیم کرائی گئی وہ اپنے مددگاروں کی سخاوت و  
 عقیدت کا اور بھی قائل ہو گیا یہ لوگ کتنے شریف ہیں، مجھ جیسے پھٹے حال پردیسی کی  
 اتنی خاطر و مدارات، اسی کو سچا مذہب کہتے ہیں۔ جلد کو زندگی میں کبھی اتنا اعزاز نہ  
 ملا تھا۔ یہاں وہی ہرزہ گرد نوجوان جسے لوگ احق کہتے تھے۔ بھکتوں کا سردار بنا ہوا تھا،

صدہا آدمی صرف اس کے درشن کو آتے تھے۔ اس کی زبردست عظمت کی کتنی ہی داستانیں رائج ہو گئیں، اخباروں میں یہ خبر شائع ہوئی کہ ایک بہت بڑے عالم مولوی کی شدھی ہوئی ہے، سیدھا سادھا جامد اس اعزاز کے راز کو بالکل نہ سمجھا تھا، ایسے دیندار اور ہمدرد لوگوں کی خاطر وہ کیا کچھ نہ کرتا؟ وہ روزانہ پوچا کرتا، بھجن گاتا، اس کے لیے یہ کوئی نئی بات نہ تھی، اپنے گاؤں میں بھی وہ برابر ست نارائن کی کتھا میں بیٹھا کرتا تھا۔ بھجن کیرتن کیا کرتا تھا۔ فرق یہی تھا کہ دیہات میں اس کی قدر نہ تھی۔ یہاں سب اس کے معتقد تھے۔

ایک روز جامد کئی بھجنتوں کے ساتھ بیٹھا ہوا کوئی پران پڑھ رہا تھا تو کیا دیکھتا ہے کہ سامنے سڑک پر ایک طاقتور نوجوان پیشانی پر تلک لگائے اور گلے میں جینو پہنے ایک بوڑھے کمزور آدمی کو مار رہا ہے بوڑھا روتا ہے۔ گزرتا ہے اور بیروں پڑ پڑ کر کہتا ہے کہ مہاراج میرا قصور معاف کرو مگر نوجوان کو اس پر ذرا بھی رحم نہیں آتا، جامد کا خون اُبل پڑا، ایسا منظر دیکھ کر وہ خاموش نہ بیٹھ سکتا تھا۔ وہ فوراً کود کر باہر نکلا اور اس جوان کے پاس جا کر بولا۔ اس بوڑھے کو کیوں مارتے ہو بھائی، تمہیں اس پر ذرا بھی رحم نہیں آتا؟

نوجوان : میں مارتے مارتے اس کی ہڈیاں توڑ دوں گا۔

جامد : آخر اس نے کیا قصور کیا ہے؟ کچھ معلوم تو ہو۔

نوجوان : اس کی مرضی ہمارے گھر میں گھس گئی تھی جو سارا مکان گندہ کر آئی۔

جامد : تو کیا اس نے مرضی کو سیکھا دیا تھا کہ تمہارا گھر گندہ کر آئے؟

بوڑھا : خداوند! میں تو اسے برابر کھانچے میں ڈھانکے رکھتا ہوں آج غفلت ہو گئی، کہتا ہوں، مہاراج! قصور معاف کرو مگر نہیں سنتے۔ حضور مارتے مارتے ادھ موا کر دیا۔

نوجوان : ابھی نہیں مارا ہے، اب ماروں گا، کھود کر گاڑ دوں گا۔

جامد : کھود کر گاڑ دو گے بھائی صاحب، تو تم بھی یوں نہ کھڑے رہو گے۔ سمجھ گئے؟ اگر پھر ہاتھ اٹھایا تو خیریت نہیں۔

جوان کو اپنی طانت کا نشہ تھا اس نے پھر بوڑھے کو طمانچہ لگایا۔ مگر طمانچہ

پڑنے کے پہلے ہی جامد نے اس کی گردن پکڑ لی، دونوں میں کشمی ہونے لگی جامد مضبوط جواں تھا، اس نوجوان کو اٹھا کر پٹک دیا تو چاروں شانہ چت گر گیا اس کا گرتا تھا کہ بھگتوں کا مجمع جو اب تک مندر میں بیٹھا تماشہ دیکھ رہا تھا، دوڑ پڑا اور جامد پر چاروں طرف سے چوٹیں پڑنے لگیں۔ جامد کی سمجھ میں نہ آتا تھا کہ لوگ مجھے کیوں مار رہے ہیں، کوئی کچھ نہیں پوچھتا اس تک لگائے ہوئے نوجوان کو کوئی کچھ نہیں کہتا، بس جو آتا ہے، بھی پر ہاتھ صاف کرتا ہے آخر وہ بیدم ہو کر زمین پر گر پڑا، اس وقت لوگوں میں باتیں ہونے لگیں:-

”دعا دے گیا۔“

دعت تیری ذات کی! ان ملمحوں سے بھلائی کی امید نہ رکھنی چاہئے کوا کوڈوں ہی کے ساتھ لے گا، کمینہ جب کرے گا، کمینہ پن! اسے کوئی پوچھتا نہ تھا مندر میں جھاڑو لگا رہا تھا، بدن پر کپڑے کا تار بھی نہ تھا، ہم نے اس کی اتنی عزت کی، جانور سے آدمی بنا دیا، پھر بھی اپنا نہ ہوا۔“

”ان کے مذہب کی تعلیم ہی یہی ہے؟“

جامد رات بھر سڑک کے کنارے پڑا ہوا شدت درد سے کراہتا رہا اسے مار کھانے کا غم نہ تھا، ایسی تکلیفیں وہ کتنی دفعہ اٹھا چکا تھا، اسے رنج و تعجب صرف اس امر کا تھا کہ ان لوگوں نے کیوں ایک دن میری اس قدر عزت کی اور کیوں آج بلا وجہ میری اتنی درگت بنائی؟ ان کی وہ شرافت آج کہاں گئی؟ میں تو وہی ہوں، میں نے کوئی قصور بھی نہیں کیا، میں نے تو وہی کیا جو ایسی حالت میں سبھی کو کرنا چاہئے۔ پھر ان لوگوں نے مجھ پر کیوں اتنا ظلم کیا؟ فرشتے کیوں شیطان بن گئی؟

وہ رات بھر اسی الجھن میں پڑا۔ علی الصبح اٹھ کر ایک طرف کی راہ لی۔

(4)

جامد ابھی تھوڑی ہی دور گیا تھا کہ وہی بڑھا اسے ملا اس کو دیکھتے ہی وہ بولا: قسم خدا کی، تم نے کل میری جان بچالی، سنا، ظالموں نے تم کو بری طرح چپٹا۔ میں تو موقع پاتے ہی نکل بھاگا، تم اب تک کہاں تھے؟ یہاں لوگ رات ہی سے تم سے ملنے کے لیے بیقرار ہو رہے ہیں، قاضی صاحب رات ہی میں تمہیں کھوجنے نکلے تھے۔ مگر

تم نہ ملے، کل ہم دونوں تنہا پڑ گئے تھے، دشمنوں نے ہمیں پیٹ لیا، نماز کا وقت تھا، یہاں سب لوگ مسجد میں تھے اگر ذرا بھی خبر ہو جاتی تو ایک ہزار لٹھ بند پہنچ جاتے اس وقت آنا دال کا بھاؤ معلوم ہو جاتا قسم خدا کی، آج سے میں نے تین کوڑی مرغیاں پالی ہیں، دیکھوں پنڈت جی مہاراج اب کیا کرتے ہیں، قسم خدا کی، قاضی صاحب نے کہا کہ اگر وہ لوٹا ذرا بھی آکھیں دکھلا دے تو تم مجھ سے کہنا، یا تو پچھ گھر چھوڑ کر بھاگیں گے یا ہڈی پہلی توڑ کر رکھ دی جاوے گی۔

جامد کو لیے ہوئے وہ بڑھا قاضی زور آور حسین کے دروازہ پر پہنچا قاضی صاحب وضو کر رہے تھے، جامد کو دیکھتے ہی دوڑ کر گلے لگا لیا اور بولے: اللہ تمہیں آکھیں ڈھونڈ رہی ہے، تم نے کل تنہا اتنے آدمیوں کے دانت کھینچ کر دیے کیوں نہ ہو، مومن کا خون ہے! کافروں کی حقیقت کیا؟ سنا کہ سب کے سب تمہاری شدمی کرنے جا رہے تھے مگر تم نے ان کے سارے منصوبے خاک میں ملا دیے، اسلام کو ایسے ہی خادموں کی ضرورت ہے، تمہیں جیسے دیداروں سے اسلام روشن ہے، غلطی یہی ہے کہ تم نے ایک مہینہ بھر تک مبر نہیں کیا شادی ہو جانے دیتے تب مزہ آتا، ایک نازنین ساتھ لاتے اور دولت مفت واللہ تم نے عجلت کر دی،

دن بھر عقیدت مندوں کا تانا لگا رہا، جامد کو ایک نظر دیکھنے کا سب کو شوق تھا سبھی اس کی ہمت، طاقت، اور اس کے مذہبی جوش کی تعریف کرتے تھے۔

(5)

ایک پہر رات جاچکی تھی، مسافروں کی آمد و رفت کم ہو چکی تھی، جامد نے قاضی صاحب سے مذہبی کتاب پڑھنا شروع کیا۔ انھوں نے اس کے لیے اپنی بغل کا کمرہ خالی کر دیا تھا، وہ قاضی صاحب سے سبق لے کر آیا اور سونے جا رہا تھا کہ دفعتاً اسے دروازے پر تانگے کے رکنے کی آواز سنائی دی، قاضی صاحب کے مرید اکثر آیا کرتے تھے، جامد نے سوچا کوئی مرید آیا ہوگا نیچے آیا تو دیکھا کہ ایک عورت تانگے سے اتر کر برآمدے میں کھڑی ہے اور تانگہ والا اس کا اسباب اُتار رہا ہے۔

عورت نے مکان کو ادھر ادھر دیکھ کر کہا۔ نہیں جی۔ مجھے خوب خیال ہے ان کا مکان یہ نہیں ہے، شاید تم بھول گئے ہو۔

تائگے والا : حضور تو مانتی ہی نہیں، کہہ دیا کہ بابو صاحب نے مکان بدل دیا ہے، اوپر چلیے۔

عورت نے جھپکتے ہوئے کہا۔ بلائے کیوں نہیں؟ آواز دو۔

تائگے والا : اُو صاحب، آواز کیا دوں؟ جب جانتا ہوں، صاحب کا یہی مکان ہے تو فضول چلانے سے کیا فائدہ؟ پھارے آرام کر رہے ہوں گے آرام میں ظل پڑے گا۔ آپ مطمئن رہیے، چلیے، اوپر چلیے۔

عورت اوپر چلی، پیچھے پیچھے تائگے والا اسباب لیے ہوئے چلا۔ جامد حیرت زدہ نیچے کھڑا رہا، یہ راز اس کی سمجھ میں نہ آیا۔

تائگے والے کی آواز سنتے ہی قاضی صاحب چھت پر نکل آئے اور ایک عورت کو آتے دیکھ کر کمرے کی کھڑکیاں چاروں طرف سے بند کر کے کھوٹی سے لٹکی ہوئی نکوار اتار لی اور دروازے پر آکر کھڑے ہو گئے۔

عورت نے زینہ طے کر کے جیوں ہی چھت پر قدم رکھا کہ قاضی صاحب کو دیکھ کر جھجکی، وہ فوراً پیچھے کی طرف مڑنا چاہتی تھی کہ قاضی جی نے لپک کر اس کا ہاتھ پکڑ لیا اور اسے اپنے کمرے میں کھیٹ لائے۔ اسی اثنا میں جامد اور یہ تائگے والا یہ دونوں بھی اوپر آگئے تھے جامد یہ نظارہ دیکھ کر متحیر ہو گیا تھا۔ راز اور بھی ناقابل فہم ہو گیا تھا یہ علم کا سمندر یہ انصاف کا مخزن، یہ شریعت، مذہب اور فلسفہ کا معدن اس وقت ایک نا آشنا عورت پر ظلم و تشدد کر رہا ہے۔ تائگہ والے کے ساتھ وہ بھی قاضی صاحب کے کمرہ میں چلا گیا۔ قاضی صاحب تو عورت کے دونوں ہاتھ پکڑے ہوئے تھے تائگہ والے نے دروازہ بند کر دیا۔

عورت نے تائگہ والے کی طرف خونیں نگاہوں سے دیکھ کر کہا۔ تو مجھے یہاں

کیوں لایا؟

قاضی نے نکوار چپکا کر کہا، پہلے آرام سے بیٹھ جاؤ، سب کچھ معلوم ہو جائے گا۔ عورت : تم تو مجھے کوئی مولوی معلوم ہوتے ہو کیا تمہیں خدا نے یہی سکھلایا ہے کہ پرائی ہو بیٹیوں کو جبراً گھر میں بند کر کے ان کی آبرو ریزی کرو۔

قاضی : ہاں، خدا کا یہی حکم ہے کہ کافروں کو جس طرح ممکن ہو اسلام کے راستہ پر

لایا جاوے، اگر خوشی سے نہ آویں تو جبر سے۔

عورت : اسی طرح اگر کوئی تمہاری بہو بیٹیوں کو پکڑ کر بے آبرو کرے تو؟

قاضی : یہ تو ہو ہی رہا ہے، جیسا تم ہمارے ساتھ کرو گے۔ دیا ہی ہم تمہارے ساتھ کریں گے۔ پھر ہم تو بے آبرو نہیں کرتے بلکہ صرف اپنے مذہب میں شامل کرتے ہیں، اسلام قبول کرنے سے آبرو بڑھتی ہے، گھٹی نہیں۔ ہندو قوم نے تو ہمیں ملانے کا بیڑا اٹھایا ہے۔ وہ اس ملک سے ہمارا نام و نشان ملانے چاہتی ہے۔ دھوکہ سے، لالچ سے، جبر سے، مسلمان کو بے دین بنایا جا رہا ہے۔ تو کیا مسلمان لوگ بیٹھے منہ جاکا کریں؟

عورت : ہندو کبھی ایسا ظلم نہیں کر سکتا، ممکن ہے کہ تم لوگوں کی شرارت سے تنگ آکر نیچے درجے کے لوگ اس طرح بدلا لینے لگے ہوں، مگر کوئی سچا ہندو اسے اب بھی پسند نہیں کرتا۔

قاضی نے کچھ سوچ کر کہا۔ پینک پہلے اس طرح کی شرارتیں مسلمان شہدے کیا کرتے تھے مگر شریف لوگ ان حرکتوں کو برا سمجھتے تھے اور اپنی سکت بھر روکنے کی کوشش کرتے تھے۔ تعلیم اور تہذیب کی ترقی کے ساتھ کچھ دنوں میں یہ شہد اپن غائب ہو جاتا۔ مگر اب تو ساری ہندو قوم ہمیں ننگے کے لیے تیار بیٹھی ہوئی ہے، پھر ہمارے لیے اور راستہ بھی کون ہے؟ ہم کمزور ہیں، اس لیے ہمیں مجبوراً اپنی ہستی قائم رکھنے کے لیے دغا و فریب سے کام لینا پڑتا ہے مگر تم اتنا گھبراتے کیوں ہو۔ تمہیں یہاں کسی بات کی تکلیف نہ ہوگی، اسلام عورتوں کے لیے حقوق کا جتنا لحاظ رکھتا ہے اتنا اور کوئی مذہب نہیں، اور مسلمان مرد تو اپنی بیوی پر جان دیتا ہے میرے نوجوان دوست (چاند) تمہارے سامنے کھڑے ہیں انہیں کے ساتھ تمہارا نکاح کر دیا جاوے گا، بس آرام سے زندگی بسر کرنا۔

عورت : میں تمہیں اور تمہارے مذہب کو نفرت کے قابل سمجھتی ہوں تم کہتے ہو، اس کے سوا تمہارے لیے کوئی دوسرا نام نہیں، خیریت اسی میں ہے کہ مجھے جانے دو ورنہ میں ابھی شور مچا دوں گی اور تمہارا سارا مولوی پن نکل جاوے گا۔ قاضی : اگر تم نے زبان کھولی تو تمہیں جان سے ہاتھ دھونا پڑے گا بس اتنا سمجھ لو۔

عورت: آبرو کے سامنے جان کی کوئی حقیقت نہیں، تم میری جان لے سکتے ہو۔ مگر آبرو نہیں لے سکتے۔

قاضی: کیوں بے فائدہ ضد کرتی ہو؟

عورت نے دروازہ کے پاس جا کر کہا میں کہتی ہوں دروازہ کھول دو۔

جامد اب تک چپ چاپ کھڑا تھا جیوں ہی عورت دروازہ کی طرف چلی اور قاضی صاحب نے اس کا ہاتھ پکڑ کر کھینچا کہ جامد نے فوراً دروازہ کھول دیا اور قاضی صاحب سے بولا۔ انہیں چھوڑ دیجیے!

لیکن جب قاضی صاحب نے اس عورت کا ہاتھ نہ چھوڑا اور تانگے والا بھی اسے پکڑنے کے لیے بڑھا تو جامد نے ایک دھکا دے کر قاضی کو دھکیل دیا اور اس عورت کا ہاتھ پکڑے ہوئے کمرہ سے باہر نکل گیا! تانگہ والا پیچھے لپکا مگر جامد نے اسے اتنے زور سے دھکا دیا کہ وہ اوندھے منہ جاگرا۔ ایک لمحہ بعد جامد اور عورت، دونوں سڑک پر تھے۔

جامد: آپ کا مکان کس محلہ میں ہے؟

عورت: بھئی سڑج میں۔

جامد: چلیے میں آپ کو پہنچا آؤں۔

عورت: اس سے زیادہ اور کیا مہربانی ہوگی۔ میں آپ کی اس نیکی کو کبھی نہ بھولوں گی۔ آپ نے آج میری آبرو بچالی ورنہ میں کہیں کی نہ رہتی۔ مجھے اب معلوم ہوا کہ بھلے اور برے ہر جگہ ہوتے ہیں میرے شوہر کا نام پنڈت راج کمار ہے۔

اسی وقت ایک تانگہ سڑک پر جاتا ہوا دکھائی دیا جامد نے عورت کو اس پر بیٹھا دیا اور خود بیٹھنا ہی چاہتا تھا کہ اوپر سے قاضی صاحب نے جامد پر لٹھ چلا دیا جو تانگہ میں آگیا تانگہ روانہ ہو گیا۔

بھئی سڑج میں پنڈت راج کمار کا پتہ لگانے میں کوئی دقت نہ ہوئی۔ جامد نے جیوں ہی آواز دی، وہ گھبرائے ہوئے باہر نکل آئے اور عورت کو دیکھ کر بولے۔ تم کہاں رہ مئی تمہیں اندرا؟ میں نے تو تمہیں اسٹیشن پر کہیں نہ دیکھا مجھے پہنچنے میں ذرا دیر ہو گئی



تھی اتنی دیر کہاں گئی؟

اندرا نے مکان کے اندر قدم رکھتے ہوئے کہا، بڑی لمبی داستان ہے۔ ذرا دم لینے دو تو کہوں۔ بس اتنا ہی سمجھ لو کہ آج اگر اس مسلمان نے میری مدد نہ کی ہوتی تو آبرو چلی گئی تھی۔

پنڈت جی پوری داستان سننے کے لیے اور بھی بیقرار ہو اٹھے اندرا کے ساتھ ہی وہ بھی مکان میں چلے گئے مگر ایک ہی منٹ بعد باہر آکر جامد سے بولے۔ بھائی صاحب، شاید آپ اسے مبالغہ سمجھیں مگر مجھے اس وقت آپ کی شکل میں اپنی ایشٹ دیوتا و معبود کے درشن ہو رہے ہیں، میری زبان میں اتنی سکت نہیں کہ آپ کا شکریہ ادا کر سکوں، آجئے بیٹھ جائیے۔

جامد : جی نہیں، آپ مجھے اجازت دیجیے۔

پنڈت : میں آپ کی اس نیکی کا کیا اجر دے سکتا ہوں؟

جامد : اس کا اجر یہی ہے کہ اس شرارت کا بدلہ کسی غریب مسلمان سے نہ لیجے گا، آپ سے میری یہی التجا ہے۔

یہ کہہ کر جامد اٹھ کھڑا ہوا اور اسی اندھیری رات کے ستارے میں شہر سے باہر نکل گیا، اس شہر کی زہریلی ہوا میں سانس لیتے ہوئے اس کا سر پھنتا تھا۔ وہ جلد سے جلد شہر سے بھاگ کر اپنے گاؤں میں پہنچنا چاہتا تھا جہاں مذہب کا نام ہمدردی، محبت اور رفاقت تھا۔ دین اور دینداروں سے اسے نفرت ہو گئی تھی۔

---

(یہ افسانہ پہلی بار لکھنؤ کے ہندی ماہنامہ ملاحوری کے دسمبر 1926 کے شمارے میں شائع ہوا۔ بعنوان ہنسا پر مودھرم۔ بان سردور 5 میں شامل ہے۔ اردو میں یہ پریم چالیسی میں شائع ہے۔)

## بہشکار

چنٹ گیان چند نے گووندی کی اور سترشن مہتروں سے دیکھ کر کہا۔ مجھے ایسے بزدلی پرازیوں سے ذرا بھی سہانہوت نہیں ہے۔ اس بربرتا کی بھی کوئی حد ہے کہ جس کے ساتھ تین درش تک جیون کے سکھ بھوگے، اُسے ایک ذرا سی بات پر گھر سے نکال دیا۔

گووندی نے آنکھیں نیچی کر کے پوچھا۔ آخر کیا بات ہوئی تھی؟  
گیان : کچھ بھی نہیں۔ ایسی باتوں میں کوئی بات ہوتی ہے۔ شکایت ہے کہ کاندی زبان کی تیز ہے۔ تین سال تک زبان تیز نہ تھی، آج زبان کی تیز ہو گئی۔ کچھ نہیں، کوئی دوسری چیز نظر آئی ہوگی۔ اس کے لیے بنجرے کو خالی کرنا آؤٹھیک تھا۔ بس یہ شکایت نکل آئی۔ میرا بس چلے، تو ایسے ڈھٹوں کو گولی مار دوں۔ مجھے کئی بار کاندی سے بات چیت کرنے کا اوسر ملا ہے۔ میں نے ایسی ہنس مکھ دوسری ہی نہیں دیکھی۔  
گووندی : تم نے سوم دت کو سمجھایا نہیں۔

گیان : ایسے لوگ سمجھانے سے نہیں مانتے۔ یہ لات کا آدمی ہے، باتوں کی اسے کیا پرواہ؟ میرا تو یہ دھاڑ ہے کہ جس سے ایک بار سبندھ ہو گیا، پھر چاہے وہ اتھی ہو یا تھی، اس کے ساتھ جیون بھر زدہ کرنا چاہیے! میں تو کہتا ہوں، اگر استری کے گل میں کوئی دوش بھی نکل آئے، تو جھما سے کام لینا چاہیے۔

گووندی نے کاتر مہتروں سے دیکھ کر کہا۔ ایسے آدمی تو بہت کم ہوتے ہیں۔  
گیان : سمجھ ہی میں نہیں آتا کہ جس کے ساتھ اتنے دن نئے بولے، جس کے پریم کی اسرتیاں ہر دے کے ایک ایک اڑو میں سائی ہوئی ہیں، اسے در در ٹھو کر ہی کھانے کو کیسے چھوڑ دیا۔ کم سے کم اتنا تو کرنا چاہیے تھا کہ اسے کسی سرگشمت استخان پر پہنچا دیتے اور اس کے زدہ کا کوئی پر بندھ کر دیتے۔ بزدلی نے اس طرح گھر سے نکالا، جیسے کوئی کتے کو نکالے۔ بچاری گاؤں کے باہر بیٹھی روری ہے، کون کہہ سکتا ہے، کہاں جائے گی۔ شاید مانگے میں بھی کوئی نہیں رہا۔ سوم دت کے ڈر کے مارے

گاؤں کا کوئی آدمی اس کے پاس بھی نہیں آتا۔ ایسے تہذیب کا کیا ٹھکانا! جو آدمی استری کانہ ہوا، وہ دوسرے کا کیا ہوگا۔ اس کی ذمہ داری کر میری آنکھوں میں تو آنسو بھر آئے۔ جی میں تو آیا، کہوں۔ بہن تم میرے گھر چلو، مگر تب تو سوم دت میرے پرازوں کا کابک ہو جاتا۔

گوندی: تم ذرا ایک بار پھر سمجھاؤ۔ اگر وہ کسی طرح نہ مانے، تو کاندی کو لیتے آنا۔  
گیان: جاؤں؟

گوندی: ہاں، اؤھیہ جاؤ! اگر سوم دت کچھ کھری کھوٹی بھی کہے تو سن لینا۔  
گیان چندر نے گوندی کو گلے لگا کر کہا۔ تمہارے ہر دے میں بڑی دیا ہے، گوندی! لو جاتا ہوں، اگر سوم دت نے نہ مانا تو کاندی ہی کو لیتا آؤں گا۔ ابھی بہت دور نہ گئی ہوگی۔

(2)

تین ورش بیت گئے۔ گوندی ایک بچے کی ماں ہو گئی۔ کاندی ابھی تک اسی گھر میں ہے۔ اس کے بچے نے دوسرا وواہ کر لیا ہے۔ گوندی اور کاندی میں بہنوں کا سا پریم ہے۔ گوندی سدیو اس کی دلجوئی کرتی رہتی ہے۔ وہ اس کی کلپنا بھی نہیں کرتی کہ یہ کوئی غیر ہے اور میری روٹیوں پر پڑی ہوئی ہے، لیکن سوم دت کو کاندی کا یہاں رہنا ایک آنکھ نہیں بھاتا۔ وہ کوئی قانونی کارروائی کرنے کی تو بہت نہیں رکھتا۔ اور اس بدست میں کبھی کیا سکتا ہے، لیکن گیان چندر کا سر نیچا کرنے کے لیے ادھر کھوجتا رہتا ہے۔

سندھیا کاغٹے تھا۔ گریشم کی آئینہ دباؤ ابھی تک بالکل شانت نہیں ہوئی تھی۔ گوندی گنگا جل بھرنے گئی تھی اور جل تھ کی شیتل زرجھتا کا آئندھا رہی تھی۔ سہا اے سوم دت آتا ہوا دکھائی دیا۔ گوندی نے آٹھل سے منہ چھپا لیا اور کھسالے کر پٹنے ہی کو تھی کہ سوم دت نے سامنے آکر کہا۔ ذرا ٹھرو، گوندی، تم سے ایک بات کہنا ہے۔ تم سے یہ پوچھنا چاہتا ہوں کہ تم سے کہوں یا گیانو سے؟

گوندی نے دھیرے سے کہا: انھیں سے کہہ دیجیے۔

سوم دت: جی تو میرا بھی یہی چاہتا ہے، لیکن تمہاری دھننا پر دیا آتی ہے۔ جس

دن میں گیان چندر سے یہ بات کہہ دوں گا، تمہیں اس گھر سے نکلنا پڑے گا۔ میں نے ساری باتوں کا پتہ لگا لیا ہے۔ تمہارا باپ کون تھا، تمہاری ماں کی کیا دشا ہوئی، یہ ساری کتھا جانتا ہوں۔ کیا تم سمجھتی ہو کہ گیان چندر یہ کتھا سن کر تمہیں اپنے گھر میں رکھے گا؟ اس کے دھار کتنے ہی سوادھین ہوں، پر جیتی ملکی نہیں نکل سکتا۔

گوندی نے تھر تھر کانپتے ہوئے کہا: جب آپ ساری باتیں جانتے ہیں، تو میں کیا کہوں؟ آپ جیسا اُچت سمجھیں کریں، لیکن میں نے تو آپ کے ساتھ کبھی کوئی بُرائی نہیں کی۔

سوم دت: تم لوگوں نے مجھے گاؤں میں کہیں منہ دکھانے کے پوتیہ نہیں رکھا۔ بس پر کہتی ہو، میں نے تمہارے ساتھ کوئی بُرائی نہیں کی! تین سال سے کالندی کو آشریے دے کر میری آتما کو جو کشت پہنچایا ہے، وہ میں ہی جانتا ہوں۔ تین سال سے میں اس گھر میں تھا کہ کیسے اس اہمان کا دندوں۔ اب وہ اُدھر پا کر اسے کسی طرح نہیں چھوڑ سکتا۔

گوندی: اگر آپ کی یہی ایتھ ہے کہ میں یہاں نہ رہوں، تو میں چلی جاؤں گی، آج ہی چلی جاؤں گی، لیکن ان سے آپ کچھ نہ کہیے۔ آپ کے پیروں پڑتی ہوں۔

سوم دت: کہاں چلی جاؤ گی؟

گوندی: اور کہیں ٹھکانا نہیں ہے، تو گنگا جی تو ہیں۔

سوم دت: نہیں گوندی، میں اتنا زردی نہیں ہوں۔ میں کیوں اتنا چاہتا ہوں کہ تم کالندی کو اپنے گھر سے نکال دو اور میں کچھ نہیں چاہتا۔ تین دن کاٹے دیتا ہوں، خوب سوچ و چار کر لو۔ اگر کالندی تیرے دن تمہارے گھر سے نہ نکلی، تو تم جانو گی۔

سوم دت وہاں سے چلا گیا۔ گوندی کلسا لیے مورنی کی بھانٹی کھڑی رہ گئی۔ اس کے سٹھہ کٹھن سسٹیا آکھڑی ہوئی تھی، وہ تھی کالندی! گھر میں ایک ہی رہ سکتی تھی۔ دونوں کے لیے اس گھر میں استمان نہ تھا۔ کیا کالندی کے لیے وہ اپنا گھر، اپنا سؤرگ تیاگ دے گی؟ کالندی اکیلی ہے، پتی نے اسے پہلے ہی چھوڑ دیا ہے، وہ جہاں چاہے جاسکتی ہے، پر وہ اپنے پران آدھار اور پیارے بچے کو چھوڑ کر کہاں جائے گی؟

لیکن کالندی سے وہ کیا کہے گی؟ جس کے ساتھ اتنے دلوں تک بہنوں کی طرح

رہی، اسے کیا وہ اپنے گھر سے نکال دے گی؟ اس کا بچہ کالندی سے کتنا ہلا ہوا تھا، کالندی اسے کتنا چاہتی تھی؟ کیا اس پر ٹیکٹا دینا کو وہ اپنے گھر سے نکال دے گی؟ اس کے سوا اور آپائے ہی کیا تھا؟ اس کا جیون اب ایک سوار تھی، دمبھی دیکھتی کی دیا پر اولمیت تھا۔ کیا اپنے پتی کے پریم پر وہ بھروسہ کر سکتی تھی! گیان چندر سہرے تھے، اُدار تھے، وچار شیل تھے، درزھ تھے، پر کیا ان کا پریم ایمان، ویگ اور ہیشکار جیسے آگھاتوں کو سہن کر سکتا تھا!

(3)

اسی دن سے گووندی اور کالندی میں کچھ پارھکیہ ساد کھائی دینے لگا۔ دونوں اب بہت کم ساتھ بیٹھتیں۔ کالندی پکارتی، بہن آکر کھانا کھاو۔ گووندی کہتی تم کھاو، میں پھر کھاؤں گی۔ پہلے کالندی بانک کو سارے دن کھلایا کرتی تھی، ماں کے پاس کیول دودھ پینے جاتا تھا۔ مگر اب گووندی ہردم اسے اپنے ہی پاس رکھتی ہے۔ دونوں کے بیچ میں کوئی دیوار کھڑی ہو گئی ہے۔ کالندی بار بار سوچتی ہے، آج کل مجھ سے یہ کیوں روضی ہوئی ہے؟ پر اسے کوئی کارن نہیں دکھائی دیتا۔ اسے بھئے ہو رہا ہے کہ کدچت یہ اب مجھے یہاں نہیں رکھنا چاہتیں۔ اسی چنتا میں وہ غوطے کھلایا کرتی ہے۔ کبتو گووندی بھی اس سے کم چنت نہیں ہے۔ کالندی سے وہ اسمیہ توڑتا چاہتی ہے، پر اس کی مٹلان مورتی دیکھ کر اس کے ہردے کے کلزے ہو جاتے ہیں۔ اس سے کچھ کہہ نہیں سکتی۔ اوبیلنا کے شبد منھ سے نہیں نکلتے۔ کدچت اسے گھر سے جاتے دیکھ کر وہ رو پڑے گی۔ اور زبردستی روک لے گی۔ اسی جیص بیجس میں تین دن گزر گئے۔ کالندی گھر سے نہ نکل۔ تیسرے دن سندھیائے سوم دت نندی کے تھ پر بوی دیر تک کھڑا رہا۔ انت کو چاروں اور اندھیرا چھا گیا۔ پھر بھی پیچھے پھر پھر کر جل تھ کی اور دیکھتا جاتا تھا۔ رات کے دس بج گئے ہیں۔ ابھی گیان چندر گھر نہیں آئے ہیں۔ گووندی گھبرا رہی ہے۔ انھیں اتنی دیر تو کبھی نہیں ہوئی تھی۔ آج اتنی دیر کہاں لگا رہے ہیں؟ شنکا سے اس کا ہردے کانپ رہا ہے۔

سہا مردانے کمرے کا دوار کھلنے کی آواز آئی۔ گووندی دوزی ہوئی بیشک میں آئی، لیکن پتی کا کٹھ دیکھتے ہی اس کی ساری دیہہ شتھل پڑ گئی، اس کے کٹھ پر ہاسیہ تھا، پر

اس ہاسیہ میں بھاگیہ جرسکار جھلک رہا تھا۔ ودھی وام نے ایسے سیدھے سادے منجھپے کو بھی اپنی کریراکوشل کے لیے جن لیا۔ کیا وہ رہتیہ رونے کے یوگیہ تھا؟ رہتیہ رونے کی دستو نہیں، ہسنے کی دستو ہے۔

گیان چندر نے گووندی کی اور نہیں دیکھا۔ کپڑے اتار کر سادو دھانی سے اگنی پر رکھے، جو تاتارا اور فرش پر بیٹھ کر ایک پُتک کے پنے اٹنے لگا۔

گووندی نے ڈرتے ڈرتے کہا۔ آج اتنی دیر کہاں کی؟ بھوجن ٹھنڈا ہو رہا ہے۔  
گیان چندر نے فرش کی اور تاکتے ہوئے کہا۔ تم لوگ بھوجن کر لو، میں ایک بتر کے گھر کھا کر آیا ہوں۔

گووندی اس کا آٹھے سمجھ گئی۔ ایک چمن کے بعد بولی۔ چلو، تھوڑا سا ہی کھا لو۔  
گیان : اب بالئس بھوک نہیں ہے۔

گووندی : تو میں بھی جا کر سو رہتی ہوں۔

گیان چندر نے اب گووندی کی اور دیکھ کر کہا : کیوں؟ تم کیوں نہ کھاؤ گی؟  
وہ اور کچھ نہ کہہ سکی گلا بھر آیا۔

گیان چندر نے سمپ آکر کہا : میں سچ کہتا ہوں، گووندی، ایک بتر کے گھر بھوجن کر آیا ہوں۔ تم جا کر کھا لو۔

(4)

گووندی پتنگ پر پڑی ہوئی چتا، تراشید اور وشاد کے پار ساگر میں غوطے کھا رہی تھی۔ یدی کالندی کا اس نے ہیشکار کر دیا ہوتا، تو آج اس وہشتی کا سامنا نہ کرنا پڑتا، بلتو یہ امانتک دیوہار اس کے لیے اسادھیہ تھا اور اس دشا میں بھی اسے اس کا دکھ نہ تھا۔  
گیان چندر کی اور سے یوں ترسکت ہونے کا بھی اسے دکھ نہ تھا۔ جو گیان چندر بیوہ دھرم اور سبھتا کی ڈینگیں مارا کرتا تھا، وہی آج اس کا اتنی بزدلتیا سے ہیشکار کرتا ہوا جان پڑتا تھا، اس پر اسے لیش ماتر بھی دکھ، کرودھ یا ڈیولیش نہ تھا۔ اس کے من کو کیول ایک بھادانا آندولت کر رہی تھی۔ وہ اب اس گھر میں کیسے رہ سکتی ہے، اب تک وہ اس گھر کی سوامنی تھی! اس لیے نہ کہ وہ اپنے پتی کے پریم کی سوامنی تھی، پر اب وہ پریم سے دلچت ہو گئی تھی۔ اب اس گھر پر اس کا کیا ادھکار تھا؟ وہ اب اپنے پتی کو منہ ہی

کیسے دکھاسکتی تھی۔ وہ جانتی تھی، گیان چندراپنے منہ سے اس کے وزدہ ایک شبد بھی نہ نکالیں گے، پر اس کے وشے میں ایسی باتیں جان کر کیا وہ اس سے پریم کر سکتے تھے؟ کدابی نہیں! اس وقت نہ جانے کیا سمجھ کر چپ رہے۔ سویرے طوفان اٹھے گا۔ کتنے ہی وچار شیل ہوں، پر اپنے سماج سے نکل جانا کون پسند کرے گا؟ استریوں کی سنسار میں کسی نہیں، میری جگہ ہزاروں مل جائیں گی۔ میری کسی کو کیا پرواہ؟ اب یہاں رہنا بے حیائی ہے۔ آخر کوئی لاشمی مار کر تھوڑے ہی نکال دے گا۔ حیاوار کے لیے آنکھ کا اشارہ بہت ہے، منہ سے نہ کہیں من کی بات اور بھاد چھپے نہیں رہتے، لیکن بیٹھی ندرا کی گود میں سوئے ہوئے شیشو کو دیکھ کر متانے اس کے اخلت ہردے کو اور بھی کاتر کر دیا۔ اس اپنے پراڑوں کے آدھار کو وہ کیسے چھوڑے گی؟

شیشو کو اس نے گود میں اٹھالیا اور کھڑی روتی رہی۔ تین سال کتنے آند سے گزرے۔ اس نے سمجھا تھا کہ اسی بھانت سارا جیون کٹ جائے گا، لیکن اس کے بھاگیہ میں اس سے ادھک سگھ بھوگنا لکھا ہی نہ تھا۔ گرن ویدنا میں ڈوبے ہوئے یہ شبد اس کے مکھ سے نکل آئے۔ بھگوان! اگر تمہیں اس بھانتی میری ڈرگتی کرنی تھی، تو تین سال پہلے کیوں نہ کی؟ اس وقت یدی تم نے میرے جیون کا انت کر دیا ہوتا، تو میں تمہیں دھنواددیتی۔ تین سال تک سو بھاگیہ کے سُر میہ اڈیان میں سو بھ، سیر اور ماڈھریہ کا آند اٹھانے کے بعد اس اڈیان ہی کو اجاڑ دیا۔ ہا! جس پودے کو اس نے اپنے پریم جل سے سینچا تھا، وہ اب زرم درنھاگیہ کے پیروں تلے کتنی نشھرتا سے کچلے جا رہے تھے۔ گیان چندر کے شیل اور اسمبہ کا اسرن آیا، تو وہ رو پڑی۔ ہر ڈاسرتیاں آکر ہردے کو مسونے لگیں۔

سہا گیان چندر کے آنے سے وہ سنسجل بیٹھی۔ کھور سے کھور باتیں سننے کے لیے اس نے اپنے ہردے کو کڑا کر لیا، کینو گیان چندر کے مکھ پر روش کا چتھہ بھی نہ تھا۔ انھوں نے آٹھریہ سے پوچھا: کیا تم ابھی تک سوئی نہیں؟ جانتی ہو کئے بچے ہیں؟ بارہ سے اوپر ہیں۔

گودندی نے سبے ہوئے کہا۔ تم بھی تو ابھی تک نہیں سوئے۔  
گیان: میں نہ سوؤں، تو تم بھی نہ سوؤ؟ میں نہ کھاؤں، تو تم بھی نہ کھاؤ؟ میں

بیار پڑوں، تو تم بھی بیمار پڑو؟ یہ کیوں؟ میں تو ایک جنم پتھی بنا رہا تھا۔ کل دینی ہوگی۔ تم کیا کرتی رہیں، بولو؟

ان شہدوں میں کتنا سرل اسمیہ تھا! کیا جرسکار کے بھاد اتنے لبت شہدوں میں پرکت ہو سکتے ہیں؟ پر دچکھا کیا اتنی بزل ہو سکتی ہے؟ شاید سوم دث نے ابھی وجر کا پزہار نبس کیا۔ اداکش نہ ملا ہوگا، لیکن ایسا ہے تو آج گھراتی دیر میں کیوں آئے؟ بھوجن کیوں نہ کیا، مجھ سے بولے تک نہیں، آنکھیں لال ہو رہی تھیں۔ میری اور آنکھ اٹھا کر دیکھا تک نہیں۔ کیا یہ سمسو ہے کہ اتنا کرودھ شانت ہو گیا ہو؟ یہ سمسھوانا کی چرم سیما سے بھی باہر ہے۔ تو کیا سوم دث کو مجھ پر دیا آگنی؟ پتھر پر دوپ جمی؟ گودندی کچھ نچنے نہ کر سکی، اور جس بھانتی گرہ سکھ وین ہتھک و رکش کی چھلاں میں بھی آند سے پاؤں پھیلا کر سوتا ہے، اس کی اویوستا ہی اسے نچت بنا دیتی ہے، اسی بھانتی گودندی مانک دیگر تا میں بھی اوسٹھ ہو گئی۔ مسکرا کر اسمیہ مرڈل سور میں بولی: تمھاری ہی راہ تو دیکھ رہی تھی۔

یہ کہتے کہتے گودندی کا گلابر آیا، یادہ کے جال میں پھڑپھڑاتی ہوئی چڑیا کیا بیٹھے راگ کا سکتی ہے؟ گیان چندر نے چارپائی پر بیٹھ کر کہا۔ جھوٹی بات، روز تو تم اب تک سو جایا کرتی تھیں۔

(5)

ایک پتہا بیت گیا، پر گیان چندر نے گودندی سے کچھ نہ پوچھا، اور نہ ان کے برتاؤ ہی سے ان کے منوگت بھاوں کا کچھ پڑچے ملا۔ اگر ان کے دیوہاروں میں کچھ نویتا تھی، تو یہ کہ وہ پہلے سے بھی زیادہ اسمیہ شیل نرڈوند اور پڑمھلوڈن ہو گئے۔ گودندی کا اتنا آدر اور مان انھوں نے کبھی نہیں کیا تھا۔ ان کے پرین شیل رہنے پر بھی گودندی ان کے منو بھاوں کو تاز رہی تھی اور اس کا چت پڑتھمزھکا سے چنپل اور مھبھدہ رہتا تھا۔ اب اسے اس میں ایش ماتر بھی سندیبہ نہیں تھا کہ سوم دث نے آگ لگا دی ہے۔ گیلی لکڑی میں پڑکرودھ چنگاری بھج جائے گی یا جنگل کی سوکھی پتیاں ہاہاکر کر کے جل اٹھیں گی، یہ کون جان سکتا ہے۔ لیکن اس پتہا کے گزرتے ہی آگنی کا پرکوپ ہونے لگا۔ گیان چندر ایک مہاجن کے مہیم تھے۔ اس مہاجن نے کہہ



دیا۔ میرے یہاں اب آپ کا کام نہیں۔ جوکا کا دوسرا سادھن جھمانی ہے۔ جھمان بھی ایک ایک کر کے اٹھیں جواب دینے لگے۔ یہاں تک کہ ان کے دو آر پر آنا جانا بند ہو گیا۔ آگ سوکھی پنوں میں لگا کر اب ہرے درکش کے چاروں اور منڈرانے لگی۔ پر گیان چندر کے کھ میں گووندی کے پرتی ایک بھی کٹو، اُمرُ شہد نہ تھا۔ وہ اس ساجک ڈنڈ کی شاید کچھ پروا نہ کرتے،یدی در بھاگیہ وش اس نے اس کی جوکا کے دو آر نہ بند کر دیے ہوتے۔ گووندی سب کچھ سمجھتی تھی، پر سنکوچ کے مارے کچھ نہ کہہ سکتی تھی، اُس کے کارن اس کے پران پر یہ پتی کی یہ ڈشا ہو رہی ہے، یہ اس کے لیے ڈوب مرنے کی بات تھی۔ پر کیسے پران کا اُترگ کرے۔ کیسے جیون کے موہ سے کت ہو۔ اس وپتی میں سوامی کے پرتی اس کے روم روم سے شُھ کامناؤں کی سریتا سی بہتی تھی، پر منہ سے ایک شہد بھی نہ نکلتا تھا۔ بھائیہ کی سب سے نشُھ لیلیا اس دن ہوئی، جب کالندی بھی بنا کچھ کہے سنے سوم دت کے گھر جا پہنچی۔ جس کے لیے یہ ساری یاتائیں جھیلنی پڑیں، اسی نے انت میں بے وفائی کی۔ گیان چندر نے سنا تو کیول مسکرا دیے، پر گووندی اس کیل آگھات کو اتنی شانتی سے سہن نہ کر سکی۔ کالندی کے پرتی اس کے کھ سے اُپر یہ شہد نکل ہی آئے۔ گیان چندر نے کہا۔ اسے ویرتھ ہی کوستی ہو پر یہ، اس کا کوئی دوش نہیں۔ بھگوان ہماری پر یکھا لے رہے ہیں۔ اس وقت دھیریہ کے سوا ہمیں کسی سے کوئی آشا نہیں رکھنی چاہیے۔

جن بھاؤں کو گووندی کئی دنوں سے انت استمل میں دباتی چلی آتی تھی، وہ دھیریہ کا باندھ ٹوٹتے ہی بڑے دیگ سے باہر نکل پڑے۔ پتی کے سنٹھ اپرا دیوں کی بھانتی ہاتھ باندھ کر اس نے کہا: سوامی، میرے ہی کارن آپ کو یہ سارے پاڑ بیلنے پڑ رہے ہیں۔ میں ہی آپ کے کل کی کلکٹنی ہوں۔ کیوں نہ مجھے کسی ایسی جگہ بھیج دیجیے، جہاں کوئی میری صورت تک نہ دیکھے۔ میں آپ سے سنیہ کہتی ہوں.....

گیان چندر نے گووندی کو اور کچھ نہ کہنے دیا۔ اسے ہردے سے لگا کر بولے : پر یہ ایسی باتوں سے مجھے دکھی نہ کرو۔ تم آج بھی اتنی ہی پوتر ہو، جتنی اس نئے تھیں جب دیوتاؤں کے سسکٹھ میں نے آجیون پتی ورت لیا تھا، جب مجھ سے تمہارا پرچہ نہ تھا۔ اب میری دیہہ اور آتما کا ایک ایک پرماؤں تمہارے اکتھے پریم سے آلوکت

ہو رہا ہے۔ اُپھاس اور نندا کی تو بات ہی کیا ہے، دُردیو کا کھور خم آگھات بھی میرے ذرت کو بھگ نہیں کر سکتا۔ اکر ڈوبیں گے تو ساتھ ساتھ ڈوبیں گے، تریں گے تو ساتھ ساتھ تریں گے۔ میرے جیون کا مکھیہ کر تو یہ تمھارے پرتی ہے۔ سنار اس کے پیچھے بہت پیچھے ہے۔

گووندی جی کو جان پڑا، اس کے سنگھ کوئی دیو مورتی کھڑی ہے۔ سوامی میں اتنی شرڈھا، اتنی بھگتی، اسے آج تک کبھی نہ ہوئی تھی۔ گرد سے اس کا منک اونچا ہو گیا اور مکھ پر سورگیہ آجھا جھلک پڑی۔ اس نے کچھ کہنے کا ساہس نہ کیا۔

(6)

سپینا اُپھان اور بیحکار کو ٹھچ سمجھتی ہے۔ ان کے اُپھاد میں یہ بادھائیں پران اتیک ہو جاتی ہیں۔ گیان چندر دن کے دن گھر میں پڑے رہتے۔ گھر سے باہر نکلنے کا انھیں ساہس نہ ہوتا تھا۔ جب تک گووندی کے پاس کہنے تھے، تب تک بھوجن کی چتا نہ تھی۔ کیتھو جب یہ آدھار بھی نہ رہ گیا، تو حالت اور بھی خراب ہو گئی۔ کبھی کبھی زراہارہ جانا پڑتا۔ اپنی دھتھاکس سے کہیں، کون متر تھا؟ کون اپنا تھا؟

گووندی پہلے بھی ہٹ ہٹ نہ تھی پر اب تو اتناہار اور اترویدنا کے کارن اس کی دیہہ اور بھی جبرن ہو گئی تھی۔ پہلے ششو کے لیے دودھ مول لیا کرتی تھی۔ اب اس کی سامر تھیہ نہ تھی۔ بالک دن پر دن ڈربل ہوتا جاتا تھا۔ معلوم ہوتا تھا، اسے سوکھے کا روگ ہو گیا ہے۔ دن کے دن بچے کھڑا کھاٹ پر پڑا ماتا کو زراشیہ درشنی سے دیکھا کرتا تھا۔ کدپت اس کی بال بدتھ بھی اوستھا کو سمجھتی تھی۔ کبھی کسی دستو کے لیے ہٹ نہ کرتا۔ اس کی بالوچت سرلتا، چپچلتا اور کریرا شیتا نے اب تک دیرگھ آشاوین پر کٹھما کا روپ دھارن کر لیا تھا۔ ماتا پتا اس کی دشا دیکھ کر من ہی من کڑھ کڑھ کر رہ جاتے تھے۔

سندھیا کاسیہ تھا۔ گووندی اندھیرے گھر میں بالک کے سرہانے چینا میں گمن بیٹی تھی۔ آکاش پر بادل چھائے ہوئے تھے اور ہوا کے جھونکے اس کے اردھ نکلن شریر میں شر کے سان لگتے تھے۔ آج دن بھر بچے نے کچھ نہ کھایا تھا۔ گھر میں کچھ تھا ہی نہیں۔ پھدھا اگنی سے بالک سمٹ پنا رہا تھا، پر یا تو رونا نہ چاہتا تھا، یا اس میں

رونے کی ہشتی ہی نہ تھی۔

اتنے میں میان چندر تیلی کے یہاں سے تیل لے کر آ پہنچے۔ دپک جلا۔ دپک کے چھنڈ پر کاش میں ماتا نے بالک کا کھ دیکھا، تو سہم اٹھی۔ بالک کا کھ پیلا پڑ گیا تھا اور پتلیاں اوپر چڑھ گئیں تھیں۔ اس نے گھبرا کر بالک کو گود میں اٹھایا۔ دیہہ ٹھنڈی تھی۔ چلا کر بولی: ہا بھگوان! میرے بچے کو کیا ہو گیا؟ میان چندر نے بالک کے کھ کی اور دیکھ کر ایک ٹھنڈی سانس لی اور بولے۔ ایسور، کیا ساری دیا درشتی ہمارے ہی اوپر کر دے۔

گودندی: ہائے! میرا لال مادے بھوک کے شتھل ہو گیا ہے۔ کوئی ایسا نہیں، جو اسے دو گھونٹ دودھ پلا دے۔

یہ کہہ کر اس نے بالک کو پتی کی گود میں دے دیا اور ایک کونیا لے کر کاندی کے گھر دودھ مانگنے چلی۔ جس کاندی نے آج چھ مہینے سے اس گھر کی اور نکا نہ تھا، اسی کے دو آر پر دودھ کی بھکھما مانگنے جاتے ہوئے اسے کتنی گلانی، کتنا سکوچ ہو رہا تھا، وہ بھگوان کے سوا اور کون جان سکتا ہے۔ یہ وہی بالک ہے، جس پر ایک دن کاندی پران دیتی تھی، پر اس کی اور سے اب اس نے اپنا ہر دے کتنا کھور کر لیا تھا کہ گھر میں کئی کواںس لگنے پر بھی ایک چلو دودھ نہ بھیجا۔ اسی کی دیا بھکھما مانگنے آج، اندھیری رات میں، بھیکتی ہوئی گودندی دوڑی جا رہی ہے۔ ماتا! تیرے واتسلیہ کو ذہنیہ ہے!

کاندی دپک لیے دالان میں کھڑی گائے ذہا رہی تھی۔ پہلے سوامنی بننے کے لیے وہ سوت سے لڑا کرتی تھی۔ سوکا کا پد اسے سوکار نہ تھا۔ اب سوکا کا پد سوکار کر کے سوامنی بنی ہوئی تھی۔ گودندی کو دیکھ کر ترنت نکل آئی اور دسے سے بولی۔ کیا ہے بہن، پانی بوندی میں کیسے چلی آئیں؟

گودندی نے سکوچاتے ہوئے کہا: لالہ بہت بھوکا ہے، کاندی! آج دن بھر کچھ نہیں ملا۔ تھوڑا سا دودھ لینے آئی ہوں۔

کاندی بھیتیر جا کر دودھ کا سکا لیے باہر نکل آئی اور بولی۔ جتنا چاہو، لے لو گودندی! دودھ کی کون کمی ہے۔ لالہ تو اب چلتا ہوگا! بہت جی چاہتا ہے کہ جا کر اسے دیکھ آؤں۔ لیکن جانے کا حکم نہیں ہے۔ پیٹ پالنا ہے، تو حکم ماننا ہی پڑے گا۔ تم نے

بتلایا ہی نہیں، نہیں تو لالہ کے لیے دودھ کا توڑا تھوڑا ہے۔ میں چلی کیا آئی کہ تم نے اس کا منہ دیکھنے کو ترسا ڈالا۔ مجھے کبھی پوچھتا ہے؟

یہ کہتے ہوئے کاندی نے دودھ کا مٹکا گوندی کے ہاتھ میں رکھ دیا۔ گوندی کی آنکھوں سے آنسو بہنے لگے۔ کاندی اتنی ڈیا کرے گی، اس کی اسے آشا نہیں تھی۔ اب اسے گیان ہوا کہ یہ وہی دیا ہیٹا، سیوا پرانیہ رٹڑی ہے، جو پہلے تھی۔ لیش ماز بھی اتر نہ تھا۔ بولی۔ اتنا دودھ لے کر کیا کروں گی، بہن۔ اس کو نیا میں ڈال دو۔

کاندی: دودھ چھوٹے بڑے کبھی کھاتے ہیں۔ لے جاؤ، (دیرے) یہ مت سمجھو کہ میں تمہارے گھر سے چلی آئی، تو برانی ہو گئی۔ بھگوان کی دیا سے اب یہاں کسی بات کی چتا نہیں ہے۔ مجھ سے کہنے بھر کی دیر ہے۔ ہاں، میں آؤں گی نہیں۔ اس سے لاچار ہوں۔ کل کسی بیلا لالہ کو لے کر ندی کنارے آجاتا۔ دیکھنے کو بہت جی چاہتا ہے۔

گوندی دودھ کی ہانڈی لیے گھر چلی، گرو پورن آنند کے مارے اس کے پیر اڑے جاتے تھے۔ ڈیوڑھی میں پیر رکھتے ہی بولی۔ ذرا دیا دکھا دینا، یہاں کچھ بھائی نہیں دیتا۔ ایسا نہ ہو کہ دودھ گر پڑے۔ گیان چندر نے دیکھ دکھا دیا۔ گوندی نے بالک کو اپنی گود میں لگا کر کٹوری سے دودھ پلانا چاہا! پر ایک گھونٹ سے اڑھک دودھ کٹھ میں نہ گیا۔ بالک نے پچھلی لی اور اپنی جیون لیلا سلپت کر دی۔

گرن روون سے گھر گونج اٹھا۔ ساری بستی کے لوگ چونک پڑے پر جب معلوم ہو گیا کہ گیان چندر کے گھر سے آواز آرہی ہے، تو کوئی دو آر پر نہ آیا۔ رات بھر بھٹکن ہر دے دہتی روتے رہے۔ پراتہہ کال گیان چندر نے شو اٹھا لیا اور شمشان کی اور چلے۔ سیکڑوں آدمیوں نے انھیں جاتے دیکھا، پر کوئی سمپ نہ آیا۔

(7)

محل مریدا سنار کی سب سے آتم وستو ہے۔ اس پر پران تک نیو چھاور کر دیے جاتے ہیں۔ گیان چندر کے ہاتھ سے وہ وستو نکل گئی، جس پر انھیں گورتا تھا۔ وہ گرد، وہ آتم بل، وہ تیج جو پر پرانے اس کے ہر دے میں کوٹ کوٹ کر بھر دیا تھا، اس کا کچھ انش تو پہلے ہی مٹ چکا تھا، بچا کھچھا پتر شوک نے مٹا دیا۔ انھیں دشواس ہو گیا

کہ ان کے اُوچار کا ایٹور نے یہ ڈنڈ دیا ہے۔ دُر و دَسَہا، جبرتا اور مانک دُر بلتا سبھی اس وشواس کو درڑھ کرتی تھیں۔ وہ گووندی کو اب بھی زردوش سمجھتے تھے۔ اس کے پرتی ایک کٹو شبد ان کے منہ سے نہ نکلتا تھا، نہ کوئی کٹو بھاو ہی ان کے دل میں جگہ پاتا تھا۔ ودھی کی گرو۔ کر پڑا ہی ان کا سرو نائش کر رہی ہے، اس میں انھیں لیش ماتر بھی سندیبہ نہ تھا۔

اب یہ گھر انھیں پھاڑے کھاتا تھا۔ گھر کے پران سے نکل گئے تھے۔ اب ماتا کے گود میں لے کر چاند مانا کو بلائے گی، کسے ایشن طے گی، کس کے لیے پراتہ کال طلوہ پکائے گی۔ اب سب کچھ فونڈی تھا، معلوم ہوتا تھا کہ ان کے ہر دے نکال لیے گئے ہیں۔ ایمان، کٹ، اتاہار، ان ساری وڈینوں کے ہوتے ہوئے بھی بانک کی ہال کریڈاؤں میں وہ سب کچھ بھول جاتے تھے۔ اس کے اسینہ نے لالن پالن میں ہی اپنا جیون سار تھک سمجھتے تھے۔ اب چاروں اور اندھکار تھا۔

یدی ایسے منخیہ ہیں، جنھیں وپتی سے اُتجنا اور ساہس ملتا ہے، تو ایسے بھی منخیہ ہیں، جو آپتی کال میں کرتویہ ہیں، پُرشارتھ ہیں اور اڈیم ہیں ہو جاتے ہیں۔ گیان چندر <sup>ہلکشمیت</sup> تھے، یوگیہ تھے۔ یدی شہر میں جا کر دوڑ دھوپ کرتے، تو انھیں کہیں نہ کہیں کام مل جاتا۔ دین کم ہی سہی روٹیوں کو تو محتاج نہ رہتے، کتو او شواس انھیں گھر سے نکلنے نہ دیتا تھا۔ کہاں جائیں، شہر میں کون جانتا ہے؟ اگر دو چار پرجت پرائیں ہیں بھی تو انھیں میری کیوں پرواہ ہونے لگی؟ پھر اس دشا میں جائیں کیسے؟ دیبہ پر ثابت کپڑے بھی نہیں۔ جانے کے پہلے گووندی کے لیے کچھ نہ کچھ پر بندھ کرنا اُوٹھیک تھا۔ اس کا کوئی سمجھتا نہ تھا۔ انھیں چنڈاؤں میں پڑے پڑے ان کے دن کلتے جاتے تھے۔ یہاں تک کہ انھیں گھر سے باہر نکلنے بھی بڑا سکوچ ہوتا تھا۔ گووندی ہی پر اُتپار جن کا بھار تھا۔ بچاری دن کو بچوں کے کپڑے سیتی، رات کو دوسروں کے لیے آنا بیستی۔ گیان چندر سب کچھ دیکھتے تھے اور ماتھا ٹھوٹک کر رہ جاتے تھے۔

ایک دن بھوجن کرتے ہوئے گیان چندر نے آتم دھکار کے بھاو سے مسکرا کر کہا۔ مجھ سا بڑیچ پُرش بھی سنسار میں دوسرا نہ ہوگا، جسے استری کی کمائی کھاتے بھی موت نہیں آتی۔

گوندی نے بھوں سکوڑ کر کہا۔ تمہارے پیروں پڑتی ہوں، میرے سامنے ایسی باتیں مت کیا کرو۔ ہے تو یہ سب میرے ہی کارن؟

گیان : تم نے پورو جنم میں کوئی بڑا پاپ کیا تھا گوندی، جو مجھ جیسے بکھنوں کے پالے پڑیں۔ میرے جیتے ہی تم ووہوا ہو۔ دھکار ہے ایسے جیون کو!

گوندی : تم میرا ہی خون پیو، اگر پھر اس طرح کی کوئی بات منہ سے نکالو۔ تمہاری داسی بن کر میرا جنم سنبھل ہو گیا۔ میں اسے پورو جنم کی پینسہ کا پیت پھل سمجھتی ہوں۔ دکھ سکھ کس پر نہیں آتا۔ تمہیں بھگوان کھل سے رکھیں، یہی میری اہملاشا ہے۔

گیان : بھگوان تمہاری اہملاشا پورزن کریں! خوب چٹکی پیو۔

گوندی : تمہاری بلا سے چٹکی پیتی ہوں۔

گیان : ہاں، ہاں، پیو۔ میں منع تھوڑے کرتا ہوں۔ تم نہ چٹکی پیسو گی، تو یہاں موٹھوں پر تازو دے کر کھائے گا کون، اچھا، آج دال میں گھی بھی ہے۔ ٹھیک ہے، اب میری چاندی ہے، بیڑا پار لگ جائے گا۔ اسی گاؤں میں بڑے بڑے اُچ گھل کی کتیاں ہیں۔ اپنے دستر اجموشن کے سامنے انھیں اور کسی کی پرواہ نہیں۔ پتی مہاشے چاہیں چوری کر کے لائیں، چاہیں ڈاکہ مار کر لائیں، انھیں اس کی پرواہ نہیں ہے۔ تم میں وہ گن نہیں ہیں۔ تم اُچ گھل کی کتیا نہیں ہو۔ واہ ری دنیا! ایسی پوٹھر دیویوں کا تیرے یہاں آثار ہوتا ہے! انھیں گھل کلکتنی سمجھا جاتا ہے! دھتیہ ہے تیرا دیا پار! تم نے کچھ اور سنا؟ سوم دت نے میرے اسامیوں کو بہکا دیا ہے کہ لگان مت دینا، دیکھیں کیا کرتے ہیں۔ بتاؤ، زمیندار کو رقم کیسے چکاؤں گا؟

گوندی : میں سوم دت سے جا کر پوچھتی ہوں نہ؟ منع کیا کریں گے، کوئی دل لگی ہے!

گیان : نہیں گوندی، تم اس دُشٹ کے پاس مت جانا۔ میں نہیں چاہتا کہ تمہارے اوپر اس کی چھایا بھی پڑے۔ اسے خوب آتیا چار کرنے دو۔ میں بھی دیکھ رہا ہوں کہ بھگوان کتنے بنائی ہیں۔

گوندی : تم آسامیوں کے پاس کیوں نہیں جاتے؟ ہمارے گھر نہ آئیں، ہمارا

چھو پانی نہ ٹھیس، یا ہمارے روپے بھی مار لیں گے؟

گیان : واہ، اس سے سرل تو کوئی کام ہی نہیں ہے۔ کہہ دیں گے، ہم روپے دے چکے۔ سارا گاڈن اس کی طرف ہو جائے گا۔ میں تو اب گاڈن بھر کا ڈروہی ہوں۔ آج خوب ڈٹ کر بھوجن کیا۔ اب میں بھی رئیس ہوں، بنا ہاتھ پیر ہلائے۔ گھر سے اڑاتا ہوں۔ سچ کہتا ہوں، تمھاری اُور سے اب میں نہ پھٹت ہو گیا۔ دلش ددیش بھی چلا جاؤں، تو تم اپنا زدواہ کر سکتی ہو۔

گودندی : کہیں جانے کا کام نہیں ہے۔

گیان : تو یہاں جاتا ہی کون ہے۔ کسے کسے نے کاٹا ہے، جو یہ سیوا چھوڑ کر محنت مزدوری کرنے جائے۔ تم سچ سچ دیوی ہو، گودندی !

بھوجن کر کے گیان چندر باہر نکلے۔ گودندی بھوجن کر کے کوٹھری میں آئی، تو گیان چندر نہ تھے۔ کبھی۔ کہیں باہر چلے گئے ہوں گے۔ آج پتی کی باتوں سے اس کا چت۔ کچھ پرسن تھا۔ شاید اب وہ نوکری چاکری کی کھوج میں کہیں جانے والے ہیں۔ یہ آشنا بندھ رہی تھی۔ ہاں ان کی ویٹلوکتیوں کا بھاد اس کی سمجھ ہی میں نہ آتا تھا۔ ایسی باتیں وہ کبھی نہ کرتے تھے۔ آج کیا سوچھی !

کچھ کپڑے سینے تھے۔ جاڑوں کے دن تھے۔ گودندی دھوپ میں بیٹھ کر سینے لگی۔ تھوڑی دیر میں شام ہو گئی۔ ابھی تک گیان چندر نہیں آئے، تیل بجتی کاٹنے آیا، پھر بھوجن کی تیاری کرنے لگی۔ کاندی تھوڑا سا دودھ دے گئی تھی۔ گودندی کو تو بھوک نہ تھی، اب وہ ایک ہی بیلا کھاتی تھی۔ ہاں، گیان چندر کے لیے روٹیاں سکنی تھیں۔ سوچا، دودھ ہے ہی، دودھ روٹی کھالیں گے۔

بھوجن بنا کر نکلی ہی تھی کہ سوم دٹ نے آگن میں آکر پوچھا: کہاں ہیں

گیانو؟

گودندی : کہیں گئے ہیں۔

سوم : کپڑے پہن کر گئے ہیں؟

گودندی : ہاں، کالی مرزئی پہنے تھے۔

سوم : جو تا بھی پہنے تھے؟

گووندی کی چھاتی دھڑدھڑ کرنے لگی۔ بولی - ہاں، جوتا تو پہنے تھے۔ کیوں پوچھتے ہو؟

سوم دٹ نے زور سے ہاتھ مار کر کہا-ہائے گیاٹو!ہائے!  
گووندی گھبرا کر بولی-کیا ہوا، داداچی؟ ہائے! بتاتے کیوں نہیں؟ ہائے!  
سوم: ابھی تھانے سے آرہا ہوں۔ وہاں ان کی لاش ملی ہے۔ ریل کے نیچے  
دب گئے! ہائے گیاٹو! مجھ بتیارے کو کیوں نہ موت آگئی؟

گووندی کے منہ سے پھر کوئی شبد نہ نکلا۔ اتم 'ہائے' کے ساتھ بہت دنوں  
تک تڑپتا ہوا پران چھٹی اڑ گیا۔

ایک چھین میں گاؤں کی کتنی ہی استریاں جمع ہو گئیں۔ سب کہتی تھیں - دیوی  
تھی! ستی تھی!

پراہتہ کال دو ارتھیاں گاؤں سے نکلیں۔ ایک پر ریشمی چندری کا کفن تھا،  
دوسری پر ریشمی شال کا۔ گاؤں کے دو جوں میں سے کیول سوم دٹ ساتھ تھا۔ شیش  
گاؤں کے لوگ نیچی جات والے آدمی تھے۔ سوم دٹ ہی نے داہ کبریہ کا پر بندھ کیا  
تھا۔ وہ رہ رہ کر دونوں ہاتھوں سے اپنی چھاتی پیٹتا تھا اور زور زور سے چلاتا تھا۔ ہائے!  
ہائے گیاٹو!!

---

(یہ افسانہ پہلی بار چاند اللہ آباد دسمبر 1926 میں شائع ہوا۔ مان سرور 5 میں  
شامل ہے۔ اردو میں شائع نہیں ہوا۔)



## بڑے بابو

تین سو پینسٹھ دن۔ کئی گھنٹے اور کئی منٹ کی متواتر ہیمن مسلسل اور انتھک دوادوش کے بعد بالآخر منزل مقصود پر دھڑ سے پہنچ گیا۔ بڑے بابو کی زیارت حاصل ہو گئی، کرۂ خاکی نے کرۂ آتشیں کا طواف پورا کر لیا۔ اب تو آپ بھی میرے جعفرانی تجربے کے قائل ہو گئے ہوں گے۔ اسے استعارہ نہ سمجھیے گا۔ بڑے بابو میں مہر نیروز کی تابش جلی اور حرارت تھی۔ اور میں کیا اور میری بساط کیا ایک مشت خاک! بڑے بابو مجھے دیکھ کر مسکرائے۔ ہائے وہ جسم پر جلال۔ میرے تن نیم جاں میں ریشہ سا آہیا۔ جی میں آیا بڑے بابو کے قدموں پر ٹار ہو جاؤں۔ میں کافر نہیں۔ غالب کا مرید نہیں۔ جنت کے وجود پر مجھے یقین کامل ہے۔ اتنا ہی کامل جتنا اپنے خانہ تارک پر۔ لیکن فرشتے مجھے جنت لے جانے کے لیے آتے تو بھی یقیناً مجھے وہ مسرت بیکراں نہ حاصل ہوتی جو اس جسم پر نور سے ہوئی۔ آنکھوں میں سرسوں پھول گئی۔ سارا دل و دماغ لالہ زار بن گیا۔ تخیل نے مصری اہرام کی تعمیر شروع کر دی۔ سامنے کرسیوں پر دوں اور خس کی ٹٹیوں سے سجا سجایا کرہ تھا۔ دروازہ پر سالٹوں کا انبوہ کثیر اور اپنی جانب ایک کرسی پر شان سے بیٹھے ہوئے قسام ازل کے دنیاوی فرائض ادا کر رہے تھے۔ نذر و نیاز کا طوفان بے تمیزی پھا تھا۔ اور میں شان استغنا سے کسی طرف آنکھ اٹھا کر نہ دیکھتا تھا۔

دفعاً ایک شیرازہ گرج نے زیر تعمیر اہرام کو متزلزل کر دیا۔ ”کیا کام ہے؟“ ہائے تجاہل! اس پر ساری دنیا کے حسینوں کا تجاہل اور تفاعل ٹار۔ اس آستانہ دولت پر جبین سائی کرتے تین سو پینسٹھ دن اور کئی منٹ گزر گئے۔ چوکھٹ زمین دوز ہو گیا۔ عیدو بساطی کی دکان کے آدھے کھلونے اور گوردھن طوائی کی آدمی دکان اسی آستانہ پر نذر ہو گئی۔ اور مجھ سے آج سوال ہوتا ہے کیا کام ہے؟

مگر نہیں۔ یہ میری زیادتی ہے۔ سراسر ظلم ہے۔ جو فکر عالی اہم ملکی و ملی تمدنی معاملات میں شبانہ روز منہک رہتی ہو۔ جو دماغ ڈاکوں، سرکھوں پروانوں، حکم ناموں، نقشوں وغیرہ سے گراںبار ہو رہا ہو۔ اس کے نزدیک مجھ جیسے خاک کے پتلے کی حقیقت

ہی کیا۔ ٹھہر اپنے کو چاہے ہاتھی سمجھ لے، پر تیل کے سینک کو اس کی کیا خبر۔ میں نے دہی زبان سے کہا۔ حضور کی قدم بوسی کے لیے حاضر ہوا۔

بڑے بابو بھر گرے۔ ”کیا کام ہے؟“

اب کی بار میرے رونیں کھڑے ہو گئے۔ خدا کے فضل سے یحیٰم و شمیم آدمی! جن دنوں کالج تھا۔ میری شجاعت و بسالت کی دھوم تھی۔ ہاکی ٹیم کا کپتان 6 فٹ لمبا ٹیم کا نائب کپتان اور کرکٹ کا جزل تھا۔ کتنے ہی گوروں کے جسم پر اب بھی میری شجاعت کے داغ باقی ہوں۔ ممکن ہے دو چار اب بھی بیساکھیاں لیے چلتے یا ریگتے ہوں۔ بھینی کرانیکل اور ٹائٹیز میں میرے گیندوں کی دھوم تھی مگر اس وقت بابو صاحب کی گرج سن کر میرے جسم میں رعشہ آ گیا۔ کانپتے ہوئے بولا۔ ”حضور کی قدم بوسی کے لیے حاضر ہوا۔“

بڑے بابو نے اپنا سلیپر دار پیر میری طرف بڑھا کر کہا۔ ”شوق سے لیجیے یہ قدم حاضر ہے۔ جتنے بوسے چاہے لیجیے۔ بے حساب معاملہ ہے مجھ سے قسم لے لیجیے جو میں شکر کروں۔ جب تک آپ کا منہ نہ تھک جائے لیے جائیے۔ میرے لیے اس سے بڑھ کر خوش نصیبی کا کیا موقعہ ہوگا۔ اوروں کو جو بات بڑی ریاضت بڑی چلہ کشی، بڑے زہد و اتقا سے حاصل ہوئی ہے۔ وہ مجھے بیٹھے بٹھائے بغیر ہرز پھٹکری لگائے حاصل ہو گئی۔ واللہ ہوں میں بھی خوش نصیب۔ آپ اپنے دوست احباب اعزہ و اقربا بھی لائیں تو اور بھی بہتر میرا اذن عام ہے۔“

اس ستم ظریفی پر بڑے بابو شاید اپنے دل میں نازاں ہوں۔ ضرور ہوں گے۔ اس شوئے تقدیر کا برا ہو جو اس دروازہ کا گدا گر بنائے ہوئے ہے۔ جی میں تو آیا کہ حضرت کے بوسے ہوئے پیر کو کھینچ لوں اور آپ کو زندگی بھر کے لیے سبق دے دوں کہ بد نصیبوں سے دل لگی کرنے کا یہ مزہ ہے مگر بد نصیبی اگر دل پر جبر نہ کرائے جذبات کا قفل نہ ہو جائے۔ ذلت کا احساس نہ پیدا کرے۔ تو وہ بد نصیبی کیوں کہلائے۔ میں بھی ایک زمانے میں ستم ظریف تھا، اس وقت ان بڑے بابوؤں کی میری نگاہ میں کوئی حقیقت نہ تھی۔ کتنے ہی بڑے بابوؤں کو رلا کر چھوڑ دیا۔ کوئی ایسا پروفیسر نہ تھا جس کا چہرہ میری صورت دیکھتے ہی دودنہ ہو جاتا ہو۔ ہزار ہزار روپیہ پانے والے

پروفیسروں کی مجھ سے کوردہتی تھی۔ ایسے کلرکوں کو میں سمجھتا ہی کیا تھا۔ لیکن اب وہ زمانہ کہاں۔ دل میں پچھتایا کہ ناحق قدم بوسی کا لفظ زبان پر لایا۔ مگر عرض مدعا ضروری تھا۔ میں مسمم ارادہ کر کے آیا تھا کہ اس در سے آج کچھ لے کے ہی اٹھوں گا۔ میرے مبر اور بڑے بابو کے تباہل میں تگ آف اور تھا۔ دہلی زبان سے بولا۔ ”حضور گرجواہٹ ہوں۔“

شکر ہے! ہزار شکر ہے!! بڑے بابو نے جیسے ہانڈی اہل پڑی ہو وہ گرج اور وہ کرخت آواز نہ تھی۔ میری جبہ سائی آخر کہاں تک اثر نہ کرتی شاید اثر کو میری دعا سے دشمنی نہیں۔ میرے کان بڑی بے قراری سے کلمات روح افزا سننے کے لیے منتظر تھے مگر آہ جتنی مایوسی ان کانوں کو ہوئی ہے۔ اتنی شاید کوہکن کو بھی نہ ہوئی ہوگی۔ وہ تبسم نہ تھا۔ خندہ تقدیر تھا۔ حضور نے فرمایا:

”بڑی خوشی کی بات ہے ملک اور قوم کے لیے اس سے زیادہ خوشی کا کیا امر ہو سکتا ہے میری دلی تمنا ہے ملک کا ہر ایک نوجوان گرجواہٹ ہو جائے گرجواہٹ زندگی کے جس شعبہ میں جائے اس کو فروغ ہی پہنچائے گا۔ کئی مالی تمدنی معاشرتی مذہبی غرض ہر ایک قسم کی تحریک کی بقا اور ارتقا گرجواہٹوں ہی پر منحصر ہے اگر ملک میں گرجواہٹ کا یہ افسوسناک فقدان نہ ہوتا تو عدم تعاون کی تحریک کیوں اتنی جلدی مردہ ہو جاتی۔ کیوں بنے ہوئے رنگے ہوئے سیار۔ جو فروش گندم نما۔ زر پرست لیڈروں کو ڈاکہ زنی کے ایسے موقتے ملتے تبلیغ کیوں مبلغ علیہ السلام کی علت بنتی۔ گرجواہٹ میں حق و باطل کی تیز نگاہ کی وسعت اور موازنہ کی قابلیت ہونا امر لازم ہے۔ میری آنکھیں تو گرجواہٹوں کو دیکھ کر نشہ کے درجہ تک محفوظ ہو جاتی ہیں۔ آپ بھی خدا کے فضل سے اپنی قسم کی بہت اچھی مثال ہیں۔ بالکل اپنڈیٹ، یہ شیردانی تو برکت اینڈ کو کے دکان کی سلی ہوئی ہوگی۔ جوتے بھی ڈاسن کے ہیں۔ کیوں نہ ہو آپ لوگوں نے قوم کے معیار زندگی کو بہت رفیع بنا دیا ہے اور اب وہ بہت جلد منزل مقصود پر پہنچے گی بلیک بورڈ بھی ہے۔ ویسٹ اینڈ کی رسٹ واچ بھی ہے پینک! اب قومی بیڑے کو خواجہ خضر کی ضرورت ہی نہیں وہ اس کامنت شناس نہ ہوگا۔ ہائے تقدیر اور وائے تقدیر۔ اگر جانتا کہ یہ شیردانی اور فاؤنٹین پن اور رسٹ

واجب یوں آماجگاہ طرافت بنے گی تو احباب کا شرمندہ احسان کیوں بنتا۔ نماز بخشوانے آیا  
 تھاروزے گلے پڑے۔ کتابوں میں پڑھا تھا بخت کذائی اعلان ہے اپنی ناکامی کا۔ دعوت  
 ہے اپنی تحقیر کی۔ تجربہ بھی مطالعہ کا شاہد تھا۔ جیتورے پوش بھیک منگوں کو کتنی بے  
 دردی سے دھکتا ہوں۔ لیکن جب کوئی حضرت صوفی صافی بنے ہوئے گیسوئے رراز  
 شانوں پر بکیرے سنہرا علمہ سر پر شان کھکھایا سے باندھے صندلی رنگ کا نیچا کرتے  
 پہنے کمرہ میں آ بیٹھتے ہیں تو جبراً ان کی تعظیم کرنی پڑتی ہے اور وہ ان کی پاک خشی کے  
 متعلق ہزاروں اشتہاات پیدا ہونے پر بھی چھوٹی سی چھوٹی رقم جو ان کی نذر کی جاتی  
 ہے وہ ایک درجن بھکاریوں کو خوانِ نعمت کے سامان مہیا کر دیتی۔ پرانی مثل ہے  
 بھیس سے ہی بھیک ملتی ہے۔ پر آج اس کلیہ کی تکذیب ہو گئی۔ اب اہلیہ کمرہ کی وہ  
 تشبیہ یاد آئی جو اس نے چلنے وقت کی تھی۔ ”کیوں خواہ مخواہ اپنی بے عزتی کرانے  
 جارہے ہو۔ وہ صاف سمجھیں گے کہ یہ مانگے مانگے کا ٹھانڈا ہے ایسے رئیس ہوتے تو  
 میرے دروازے پر آتے ہی کیوں۔“ اس وقت میں نے اس تشبیہ کو اہلیہ کی کم نگاہی  
 اور دہقانیت پر محمول کیا تھا۔ پر اب معلوم ہوا کہ گنواریں بھی کبھی کبھی سوچہ کی باتیں  
 کہتی ہیں۔ مگر اب دست تاسف ملنا بے سود ہے۔ میں نے عاجزانہ انداز سے کہا۔ حضور  
 کہیں میری پرورش فرمائیں۔

بڑے بابو نے میری طرف اس انداز سے دیکھا گویا میں کوئی عجیب الخلق وجود  
 ہوں۔ اور نہایت تشفی آمیز لہجہ میں بولے۔ آپ کی پرورش خدا کرے گا وہی سب کا  
 رازق ہے ازل سے شعراء حکماء اولیا یہی تلقین کرتے آئے ہیں کہ خدا پر توکل رکھو۔  
 اور ہم ہیں کہ ان کی ہدایت کو فراموش کر جاتے ہیں لیکن خیر، میں آپ کو صلاح نیک  
 دینے میں بخل نہ کروں گا۔ آپ ایک اخبار نکال لیجیے۔ یقین مانیے اس کے لیے علیت  
 یا تمدن کی ضرورت نہیں۔ آپ تو خدا کے فضل سے گرجواہٹ۔ جوہب اساک اور  
 ملذذ و طلا کے نئے لکھیے۔ طب اکبر میں آپ کو ہزاروں نئے ملیں گے لائبریری جا کر  
 نقل کر لائیے اور اخبار میں نئے عنوان سے شائع کیجیے۔ کوک شاستر کا تو آپ نے  
 مطالعہ کیا ہی ہوگا اگر نہ کیا ہو تو ایک بار کر جائیے اور اپنے اخبار میں لطف مواصلت  
 کے طریقے ارقام فرمائیے۔ اعضاء شہوانی کے نام جتنے زیادہ آ سکیں بہتر ہے۔ پھر

دیکھیے کیسے ڈاکٹر اور پروفیسر اور ڈپٹی کلکٹر آپ کے معتقد ہو جاتے ہیں۔ اس کا خیال رہے کہ یہ کام حکیمانہ انداز سے کیا جائے۔ تاجرانہ اور حکیمانہ انداز میں تمہوڑا فرق ہے۔ تاجر محض اپنی دواؤں کی تعریف کرتا ہے حکیم اصطلاحات اور اعضاء مخفی کی تشریح کر کے اپنے مضامین کو علمی رنگ دیتا ہے۔ تاجر کی تعریف سے لوگ بدظن ہو جاتے ہیں۔ حکیم کی تعریف اعتماد انگیز ہوتی ہے اگر اس معاملہ میں کچھ انصواب کی ضرورت ہو تو رسالہ درویش حاضر ہے۔ اگر اس کام میں آپ کو کچھ دقت معلوم ہوتی ہو تو سوائی شردھانند کی خدمت میں جا کر شدھی پر آمدگی ظاہر کیجیے پھر دیکھیے آپ کی کتنی تواضع اور نکریم ہوتی ہے۔ اتنا سمجھائے دیتا ہوں کہ شدھی کے لیے فوراً تیار نہ ہو جائیے گا۔ پہلے دن تو دو چار ہندو دھرم کی کتابیں مانگ لائیے گا۔ ایک ہفتہ کے بعد جا کر کچھ اعتراضات کیجیے گا مگر اعتراضات ایسے ہوں جن کا جواب آسانی سے دیا جاسکے۔ اس سے سوائی جی کو آپ کی تحقیق اور تجسس پر یقین ہو جائے گا۔ بس آپ کی چاندی ہے۔ آپ اس کے بعد اسلام کی مخالفت پر دو ایک مضمون یا سلسلہ مضامین کسی ہندو رسالے میں لکھ دیں گے تو آپ کی زندگی اور معاش کا مسئلہ حل ہو جائے گا۔ اس سے بھی ایک سہل نسخہ ہے۔ تبلیغی مشن میں شریک ہو جائے کسی ہندو عورت خصوصاً نوجوان بیوہ پر ڈورے ڈالیے۔ آپ کو یہ دیکھ کر حیرت ہوگی۔ کہ وہ کتنی آسانی سے آپ سے ملقت ہو جاتی ہے۔ آپ اس کی حیات تاریک کے لیے مشعل ثابت ہوں گے۔ وہ بے عذر ہوتی ہے۔ شوق سے اسلام قبول کرے گی۔ بس آپ شہیدوں میں داخل ہو گئے اگر آپ ذرا احتیاط سے کام کرتے رہیں تو آپ کی زندگی بڑی فارغ البالی سے گزرے گی۔ ایک ہی کھوے میں دین و دنیا دونوں ہی پار ہیں۔ جناب لیڈر بن جائیں گے۔ واللہ ایک ہفتہ میں آپ کا شمار معززین میں ہونے لگے گا۔ دین کے سچے پیرو ہزار ہا سیدھے سادھے مسلمان آپ کو دین کی ڈوبتی ہوئی کشتی کا ناخدا سمجھیں گے۔ پھر خدا کے سوا اور کسی کو خبر نہ ہوگی کہ آپ کے ہاتھ کیا آتا ہے اور وہ کہاں جاتا ہے اور خدا افشائے راز نہیں کرتا یہ آپ جانتے ہی ہیں۔ تعجب ہے کہ ان موقعوں پر آپ کی نگاہ کیوں نہیں جاتی۔ میں بڑھا ہو گیا اب کوئی نیا کام نہیں سیکھ سکتا ورنہ اس وقت لیڈروں کا لیڈر ہوتا۔

اس شعلہ انگیز ظرافت نے جسم میں شعلے پیدا کر دیے۔ آنکھوں سے شرارے نکلنے لگے۔ تحمل کی برودت حائل بے خیر ہو گئی مگر تہر درویش برجان درویش کے مصداق سر جھکا کر کھڑا رہا۔ جتنی دلیلیں ذہن میں کئی دنوں سے ریزہ ریزہ کر کے رکھی تھیں صرف اظہار ہو گئیں۔ بہت سوچنے پر بھی کوئی نیا پہلو ذہن میں نہ آیا۔ یوں خدا کے فضل سے غبی یا کند ذہن نہیں ہوں۔ فکر رسا پائی ہے۔ اتنی فکر سے کوئی اچھی سی غزل ہو جاتی پر طبیعت ہی تو ہے نہ لڑی۔ اتفاق سے جیب میں ہاتھ ڈالا تو معایاد آیا کہ سفارشی خطوط کا ایک دفتر بھی ساتھ لایا ہوں۔ رعب کا اوسان پر کیا اثر پڑتا ہے اس کا آج تجربہ ہو گیا۔ امید کی کھٹکتی چہرہ پر نمودار ہو گئی خطوط کا پلندا ہاتھ میں لے کر بولا حضور یہ چند خطوط ہیں انھیں ملاحظہ فرمائیں۔

بڑے بابو نے بنڈل لے کر میز پر رکھ دیا اور ان پر ایک غلط انداز نظر ڈال کر بولے۔ آپ نے اب تک ان جواہر ریزوں کو کیوں چھپا رکھا تھا؟

میرے دل میں سرت امید کا ایک ہنگامہ برپا ہو گیا۔ گویائی نے عود کیا۔ امتگ سے بولا۔ حضور کے جاہ و جلال نے اتنا مرعوب اور مسحور کر دیا کہ مجھے ان خطوط کی یاد نہ رہی۔ حضور سے بلا مبالغہ عرض کرتا ہوں کہ میں نے ان کے لیے کسی قسم کی سعی و سفارش نہیں بہم پہنچائی۔ کسی قسم کی جستجو نہیں کی۔

بڑے بابو نے مسکرا کر فرمایا مگر آپ ان کے لیے سعی و طلب کی انتہائی قوتیں صرف کرتے تو بھی میں آپ کو متہم نہ کرتا۔ آپ بیشک بڑے خوش نصیب ہیں کہ یہ نایاب... جس آپ کو بے مانگے مل گئی۔ اسے زندگی کے سفر کا پاسپورٹ سمجھیے۔ واہ آپ کو خدا کے فضل سے ایک سے ایک قدر دان نصیب ہوئے۔ آپ ذہین ہیں۔ راست باز ہیں بے لوٹ ہیں۔ اطاعت شعار ہیں۔ افواہ! آپ کے اوصاف کی تو کوئی انتہائی نہیں۔ قسم خدا کی آپ جامع کمالات صوری و معنوی معلوم ہوتے ہیں۔ آپ میں فراست، متانت، دیانت، صیانت، اصابت، نجابت، شرافت، جسارت سبھی انسانی اور ملکوتی صفات موجود ہیں۔ آپ تو نمائش میں رکھے جانے کے قابل معلوم ہوتے ہیں کہ دنیا نگاہ حیرت سے دیکھے اور دانتوں میں انگلی دبائے۔ آج کسی بھلے کا منہ دیکھ کر اٹھا تھا کہ آپ جیسے پاکیزہ منش شخص سے شرف نیاز حاصل ہوا۔ یہ وہ اوصاف ہیں جو

زندگی کے ہر ایک شعبہ میں آپ کو نام و نمود کے مدارج تک پہنچا سکتے ہیں۔ سرکاری ملازمت آپ جیسے باکمال اصحاب کے شایان شان نہیں۔ آپ کو یہ کب گوارا ہوگا۔ اس دائرہ میں آتے ہی انسان حیوان مطلق بن جاتا ہے۔ بولے آپ اسے منظور کر سکتے ہیں۔ ہرگز نہیں!...

میں نے ڈرتے ڈرتے کہا۔ جناب ذرا ان الفاظ کی توضیح فرمائیں۔ انسان کے حیوان مطلق بننے سے آپ کا کیا منشا ہے؟

بڑے بابو نے جیسے بہ جبین ہو کر کہا۔ یہ تو کوئی ایسا پیچیدہ توضیح طلب امر نہ تھا۔ جب تو مجھے اپنے حسن ظن میں کچھ ترمیم کرنی پڑے گی۔ اس دائرہ کے عبودیت کیوں کے لیے سب سے ضروری اور لازمی صفت فراست ہے۔ میں نہیں کہہ سکتا کہ میرے خیال پر یہ لفظ قادر ہے یا نہیں اس کا انگریزی مترادف ہے۔ انیوشن۔ کنایہ کے اصلی مفہوم کو سمجھنا۔ مثلاً اگر سرکار بہادر یعنی حاکم ضلع کو شکایت ہو کہ آپ کے علاقہ میں انکم ٹیکس کم وصول ہوتا ہے تو آپ کا فرض ہے کہ اس میں اندھا دھند اضافہ کریں؟ آمدنی کی پرواہ نہ کریں۔ آمدنی کا بڑھانا آپ کی معاملہ نمہی پر منحصر ہے۔ ایک خفیف سی دھمکی کام کر جائے گی اور انکم ٹیکس دو چند سے چند ہو جائے گا۔ یقیناً آپ کو یہ ضمیر فردشی گوارا نہ ہوگی۔

میں نے سمجھ لیا کہ میرا امتحان ہو رہا ہے۔ عاشقانہ سرگرمی سے بولا میں تو اسے ضمیر فروشی نہیں سمجھتا۔ یہ تو حق نمک ہے۔ میرا ضمیر اس درجہ نازک نہیں ہے۔

بڑے بابو نے میری طرف قدردانہ نگاہ سے دیکھ کر فرمایا۔ شاباش! مجھے تم سے ایسے ہی جواب کی امید تھی آپ مجھے ہونہار معلوم ہوتے ہیں۔ لیکن شاید یہ دوسری شرط آپ کو منظور نہ ہو۔ اس دائرہ کے مریدوں کے لیے دوسری شرط یہ ہے کہ وہ اپنے کو بھول جائیں۔ کچھ آیا ذہن شریف میں؟ میں نے دبی زبان سے کہا۔ جناب کو تکلیف تو ہوگی مگر ذرا پھر اس کی توضیح فرما دیجیے۔

بڑے بابو نے جیسے بہ جبین ہو کے کہا۔ جناب یہ بار بار کی توضیح مجھے بری

معلوم ہوتی ہے۔ میں اس سے زیادہ آسان طریقہ پر اپنے خیال کا اظہار نہیں کر سکتا۔ اپنے کو بھول جانا بہت ہی عام عمارہ ہے۔ اپنی خودی کو مٹا دینا اپنی شخصیت کو فنا کر دینا ہے۔ اپنی پرنسپلٹی کو زائل کر دینا۔ آپ کی وضع قطع سے آپ کے خطاب و کلام سے آپ کے انداز و اطوار سے آپ کی ہندیت کی تکذیب ہو جانی چاہیے۔ آپ کی مذہبی اخلاقی اور تمدنی اثرات کا ایک قلم محو ہو جانا ضروری ہے۔ مجھے آپ کے بشرہ سے معلوم ہو رہا ہے کہ اس توضیح پر بھی آپ میرا مفہوم سمجھنے پر قاصر ہیں۔ بیٹے آپ غالباً مسلمان ہیں، شاید آپ راسخ العقیدہ بھی ہوں۔ آپ نماز اور روزے کے پابند ہیں؟ میں نے انداز تھاخر سے کہا۔ جناب میں اتنا ہی راسخ العمل ہوں جتنا کوئی مولوی ہو سکتا ہے میری کوئی نماز قضا نہیں ہوئی۔ بلا اس وقت جب میں بستر علالت پر تھا۔ بڑے بابو نے مسکرا کر کہا یہ آپ کے پسندیدہ اخلاق ہی کہے دیتے ہیں مگر اس دائرہ میں آکر آپ کو اپنے عقیدہ اور عمل میں بہت کچھ ترمیم و تہتیک کرنی پڑے گی۔ یہاں آپ کا مذہب مذہبیت کا خامہ اختیار کرے گا۔ آپ بھول کر بھی اپنی پیشانی کو منت کش سجدہ نہ بنائیں۔ کوئی مضائقہ نہیں آپ بھول کر بھی زکوٰۃ سے اپنے کو ملوث نہ بنائیں کوئی مضائقہ نہیں۔ لیکن آپ کو اپنے مذہب کے نام پر فریاد کرنے کے لیے ہمیشہ پیش پیش رہنا اور دوسروں کو آمادہ کرنا ہوگا۔ اگر آپ کے ضلع میں دو ڈپٹی کلکٹر ہندو ہیں اور مسلمان صرف ایک۔ تو آپ کا فرض ہے کہ ہڑا کیسلیسی گورنر کی خدمت میں ایک وفد بھیجنے کے لیے روساء قوم کو آمادہ کریں۔ اگر آپ کو معلوم ہو کہ کسی میونسپلٹی نے قصاب کو شہر سے باہر دکان رکھنے کی تجویز پاس کر دی ہے تو آپ کا فرض ہوگا کہ زمین قوم کو اس میونسپلٹی کی سرزنش کرنے کے لیے تحریک کریں۔ آپ کو سوتے جاگتے اٹھتے بیٹھتے قومی فدائیت کا راگ الاہنا چاہیے۔ مثلاً امتحان کے نتائج میں اگر آپ کو مسلمان طلباء کی تعداد مناسب سے کم نظر آئے تو آپ کو فوراً چانسلر کے پاس ایک گمنام خط لکھ بھیجنا ہوگا کہ اس معاملہ میں ضرور ہی سختی سے کام لیا گیا ہے۔ یہ ساری باتیں اسی انیوشن والی شرط کے ضمن میں آجاتی ہے آپ کو صراحتاً یا کنٹایا یہ لائحہ عمل قائم کرنے کے لیے ہدایت نہ کی جائے گی۔ سب کچھ



آپ کی فراسٹ پر مبنی ہوگا۔ آپ نے اس جوہر سے بہرہ دانی پایا ہے تو آپ ایک دن ضرور منصب اعلیٰ پر پہنچیں گے۔ آپ کو حتی الامکان انگریزی میں تحریر و تقریر کرنی ہوگی، اس کے بغیر حکام آپ سے خوش نہ ہوں گے۔ لیکن قومی زبان کی حمایت اور اشاعت کی صدا آپ کی زبان سے ہی نکلتی رہنی چاہیے۔ آپ شوق سے اخبارات کا چندہ ہضم کریں۔ مستعار کتابیں پڑھیں چاہے واپسی کے وقت کتاب کی قلب ویت کے باعث آپ کو معذرت ہی کیوں نہ کرنی پڑے لیکن زبان کی حمایت بانگِ دہلی سے کرتے رہئے۔ خلاصہ یہ کہ آپ کو جس کا کھانا اسی کا گانا ہوگا۔ آپ کے قول سے فعل سے اور دل سے اپنے آقا کے فلاح اور استحکام میں منہمک ہونا پڑے گا۔ اگر آپ یہ خیال کرتے ہوں کہ آقا کی خدمت کے ذریعہ قوم کی خدمت بھی کروں گا تو یہ خیال خام ہے سوا ہے جنوں ہے حماقت ہے آپ میرا مطلب سمجھ گئے ہوں گے۔ فرمائیے۔ آپ اس حد تک اپنے کو بھول سکتے ہیں۔

مجھے جواب دینے میں ذرا تاہل ہوا۔ حق یہ ہے کہ میں بھی آدمی ہوں اور بیسویں صدی کا آدمی ہوں۔ میں بیدار نہ سہی مگر بالکل غافل نہیں ہوں۔ میں بھی اپنے ملک اور قوم کو بامِ عروج پر دیکھنے کا متمنی ہوں۔ میں نے تاریخ کا مطالعہ کیا ہے اور اس سے اسی نتیجہ پر پہنچا ہوں کہ مذہب دنیا میں صرف ایک ہے اور اس کا نام ہے درد۔ مذہب کی موجودہ صورت دھڑے بندی کے سوا اور کوئی حیثیت نہیں رکھتی۔ تختہ یا چوٹی سے کسی کی ماہیت نہیں تبدیل ہو سکتی۔ پرستش کے لیے کلیسا، مسجد، مندر کی میں بالکل ضرورت نہیں سمجھتا۔ ہاں نفسانیت اور اتانیت کو دبائے رکھنے کے لیے کسی عمل کی ضرورت تسلیم کرتا ہوں اس لیے نہیں کہ اس سے مجھے جنت ملے گی یا میری کتھی ہوگی۔ بلکہ صرف اس لیے کہ مجھے دوسروں کے حقوق غضب کرنے سے آکراہ ہوگا۔ مجھ میں خودی کا خاصہ عنصر موجود ہے یوں اپنی رضا و رغبت سے کہیے آپ کی جوتیاں سیدھی کروں لیکن حکومت کی برداشت نہیں۔ محکوم بنا شرم ناک، حقارت انگیز سمجھتا ہوں۔ کسی غریب کو ظلم کا شکار ہوتے دیکھ کر میرے خون میں حرارت پیدا ہو جاتی ہے۔ کسی سے دب کر رہنے سے مر جانا بہتر سمجھتا ہوں۔ لیکن خیال حالات پر

تو فتح نہیں پاسکتا معاش کی فکر تو مقدم ہے۔ اتنے دنوں کے بعد بڑے بابو کی نگاہ کرم کو اپنی جانب ملتفت دیکھ کر بجز سر تسلیم خم کرنے کے اور چارہ ہی کیا تھا۔ بولا۔ جناب میری جانب سے مطمئن رہیں۔ آقا کی خدمت گزاری میں کوئی دقیقہ فرد گزاشت نہ کروں گا۔

”غیرت کو فنا کر دینا ہوگا“

”منظور۔“

”شرافت کے جذبات کو بالائے طاق رکھنا پڑے گا۔“

”منظور“

”عجری کرنی پڑے گی“

”منظور“

”تو بسم اللہ کل سے آپ کا نام امیدواروں کی فہرست میں لکھ دیا جائے گا“  
میں نے سوچا تھا کل سے کوئی جگہ مل جائے گی اتنی ذلت قبول کرنے کے بعد معاش کے فکر سے تو آزادی نصیب ہوگی، اب حقیقت کھلی۔ بے اختیار منہ سے نکالا اور جگہ کب تک ملے گی؟

بڑے بابو ہنسے وہی دل خراش ہنسی جس میں ذم کا پہلو غالب تھا۔ جناب میں عالم الغیب نہیں۔ روشن ضمیر نہیں۔ بہتر ہو اس سوال کا جواب آپ کسی اولیا سے پوچھیں دسترخوان بچھادینا میرا کام ہے۔ کھانا آئے گا۔ اور وہ آپ کے حلق میں جائے گا۔ یہ پیشین گوئی میں نہیں کر سکتا۔ میں نے مایوسانہ انداز سے کہا۔ میں تو اس سے بڑی عنایت کا منتظر تھا۔ بڑے بابو کرسی سے اٹھ کر بولے۔ قسم خدا کی آپ پر لے درجہ کے کوڑ مغز آدمی ہیں بالکل خشک دماغ۔ دسترخوان کا سامنے آجانا۔ آپ کوئی چھوٹی بات سمجھتے ہیں۔ لطف انتظار آپ کی نگاہ میں کوئی چیز نہیں۔ حالانکہ انتظار میں انسان عمریں گزار سکتا ہے۔ آپ روزانہ کچھری میں آئیں گے۔ عرض مندوں سے آپ کا سابقہ ہوگا۔ عمال سے آپ روشناس ہو جائیں گے۔ معاملے بٹھانے سودے پنانے کے زریں موقعے ہاتھ آئیں گے۔ حکام کے لڑکے پڑھائیے۔ اگر گنڈے تعویذ کا فن سیکھ

لیجے تو آپ کے حق میں بہت مفید ہو۔ کچھ طبی معلومات بہم پہنچائیے۔ اچھے ہوشیار زرگروں سے یارانہ پیدا کیجیے کیونکہ آپ کو ان سے اکثر سابقہ پڑے گا۔ حکام کی مستور رات آپ ہی کی معرفت اپنی فرمائشیں پوری کرائیں گی مگر ان سب نکلوں سے کارگر ایک اور لٹکا ہے۔ اگر وہ ہنر آپ میں ہے تو یقیناً آپ کے انتظار کی مدت میں بہت کچھ تخفیف ہو سکتی ہے۔ آپ حکام عالی مقام کے لیے سامان تفریح مہیا کر سکتے ہیں؟ بڑے بابو میری طرف شکلیوں سے دیکھ کر مسکرائے۔ سامان تفریح سے ان کی کیا مراد ہے یہ میں نہ سمجھ سکا۔ مگر پوچھتے ہوئے بھی خوف ہوتا تھا کہ کہیں بڑے بابو بگڑ نہ جائیں اور پھر معاملہ خراب ہو جائے۔ ایک اضطراب کی حالت میں زمین کی طرف تانکنے لگا۔

بڑے بابو تاز تو گئے کہ اس کی سمجھ میں میری بات نہ آئی۔ لیکن اب کہ وہ چین بھییں نہ ہوئے۔ نہ ہی ان کے لہجے میں ہمدردی کی جھلک تھی۔ فرمایا، یہ تو غیر ممکن ہے کہ آپ نے بازار کی سیر نہ کی ہو۔

میں نے شرماتے ہوئے کہا۔ نہیں حضور بندہ اس کوچے سے نا آشنا ہے۔

بڑے بابو بولے تو آپ کو اس کوچہ کی خاک چھانی پڑے گی۔ حکام بھی باصرہ اور سامعہ رکھتے ہیں۔ دن بھر کی داغی مکان کے بعد فطرتاً شب کو ان کی طبیعت تفریح کی جانب مائل ہوتی ہے، اگر آپ ان کے لیے حسن باصرہ فروز اور نغمہ سامعہ نواز کا انتظام ستے داموں کر سکتے ہیں یا کر سکیں تو۔۔۔

میں نے کسی قدر تیز ہو کر کہا آپ کا خشا یہ ہے کہ مجھے بازار حسن کی دلالی کرنی پڑے گی؟

بڑے بابو : تو آپ تیز کیوں ہوتے ہیں اگر اب تک اتنی موٹی سی بات آپ نہیں سمجھے تو یہ میرا قصور ہے یا آپ کی کوتاہ فہمی کا؟

میرے جسم میں آگ لگ گئی۔۔۔ جی میں آیا کہ بڑے بابو کو جی جھلو کے دو چار ہاتھ دکھاؤں۔ مگر گھر کی بے سروسامانی کا خیال آگیا۔ بیوی کی منتظر آنکھیں اور بچوں کی گر سنہ صورتیں یاد آگئیں۔ ذلت کا ایک دریا حلق کے نیچے ڈھیلے ہوئے پولا۔ جی

میں میں تیز نہیں ہوا تھا۔ ایسی بے ادبی مجھ سے نہیں ہو سکتی ہے (آنکھوں میں آنسوؤں بھر کر) ضرورت نے میری غیرت کو فنا کر دیا ہے۔ آپ میرا نام امیدواروں میں درج کریں۔ حالات مجھ سے جو کچھ کرائیں گے وہ سب کروں گا اور تادم آخر آپ کا ممنون رہوں گا۔

---

(یہ قصہ پہلی بار اردو ماہنامہ بہارستان کے فروری 1927 کے شمارے میں شائع ہوا۔ یہ خاک پر وانہ میں شامل ہے ہندی میں گیت دھن 2 میں شائع ہو ہے۔)

# ستی

دو صدیوں سے زیادہ زمانہ گزر چکا ہے مگر چتا دیوی کا نام برابر قائم ہے۔ بندیل کھنڈ کے ایک اہل مقام پر آج بھی منگل کے روز ہزاروں عورت مرد چتا دیوی کی پرستش کے لیے جمع ہوتے ہیں۔ اس دن یہ اہل فضا سہانے نغموں سے گونج اٹھتی ہے۔ وہاں کے نیلے اور ٹھیکرے عورتوں کی رنگ رنگ والی پوشاکوں سے سج جاتے ہیں۔ دیوی کا مندر ایک بہت اونچے نیلے پر بنا ہوا ہے۔ اس کے کلس پر لہراتی ہوئی سرخ جھنڈی بہت دور سے نظر آتی ہے۔ مندر اتنا چھوٹا ہے کہ اس میں دو آدمی ایک ساتھ مشکل سے ساکتے ہیں۔ اس کے اندر کوئی عورت نہیں ہے صرف ایک چھوٹی سی بیدی بنی ہوئی ہے۔ نیچے سے مندر تک ایک سنگین زینہ ہے جس کے دونوں طرف دیوار بنی ہوئی ہے کہ بھیڑ میں دھکے سے کوئی نیچے نہ گر پڑے۔ یہیں چتا دیوی ستی ہوئی تھیں مگر دستور زمانہ کے مطابق وہ اپنے مردہ شوہر کے ساتھ چتا پر نہیں بیٹھی تھی۔ اس کا شوہر دست بستہ سانسے کھڑا تھا مگر وہ اس کی طرف آنکھ اٹھا کر بھی نہ دیکھتی تھی۔ وہ شوہر کے جسم کے ساتھ نہیں بلکہ اس کی روح کے ساتھ ستی ہوئی تھی۔ اس چتا پر شوہر کا جسم نہ تھا اس کی آبرو جل کر خاک سیاہ ہو رہی تھی۔

(2)

جنا کے کنارہ پر کالپی ایک چھوٹی سی بستی ہے۔ چتا اسی مقام کے ایک بہادر بندیلے کی لڑکی تھی۔ اس کی ماں اس کے بچپن ہی میں مر چکی تھی۔ اس کی پرورش و پرداخت کا بار اس کے باپ پر پڑا تھا۔ وہ لڑائیوں کا زمانہ تھا۔ سپاہیوں کو کمر کھولنے کی بھی فرصت نہ تھی۔ وہ گھوڑے کی پشت پر کھانا کھاتے اور وہیں زمین پر جھکیاں لے لیتے تھے۔ چتا کا بچپن باپ کے ساتھ میدان جنگ میں گزرا۔ اس کا باپ اسے کسی غار میں یا کسی درخت کی آڑ میں چھپا کر میدان میں چلا جاتا۔ بلا کسی خوف کے اطمینان سے بیٹھی ہوئی مٹی کے قلعے بناتی اور بگڑتی۔ اس کے گرد و ندے قلعے ہوتے تھے۔ اس کی گزریاں اوزمٹی نہ اوزمٹی تھیں۔ وہ سپاہیوں کے گڈے بناتی اور انہیں

لڑائی کے میدان میں کھڑا کرتی تھی۔ کبھی کبھی اس کا باپ شام کو بھی واپس نہ آتا مگر چتا کو خوف نہو تک نہ گیا تھا۔ ویران جنگلوں میں بھوکی پیاسی رات رات بھر بیٹھی رہتی۔ اس نے نیولے اور گیدڑ کی کہانیاں کبھی نہ سنی تھیں۔ بہادروں کی جانبازی کے افسانے سپاہیوں کی زبان سے سن کر وہ معیار پرست بن گئی تھی۔

ایک مرتبہ تین روز تک چتا کو اپنے باپ کی کچھ خبر نہ ملی وہ ایک پہاڑ کے غار میں بیٹھی ہوئی دل ہی دل میں ایک ایسا قلعہ تیار کر رہی تھی جس کو دشمن کسی طرح بھی فتح نہ کر سکے۔ تمام دن وہ اسی قلعہ کا نقشہ سوچتی اور تمام رات اسی قلعہ کا خواب دیکھتی۔ تیسرے روز شام کو اس کے باپ کے کئی ساتھیوں نے آکر اس کے پاس رونا شروع کیا۔ چتا نے متعجب ہو کر پوچھا۔ دادا جی کہاں ہیں۔ تم لوگ کیوں روتے ہو۔

کسی نے اس بات کا جواب نہ دیا۔ وہ زور سے ڈھاریں مارا کر رونے لگے۔ چتا سمجھ گئی کہ اس کا باپ میدان جنگ میں مارا گیا۔ اس تیرہ سال والی لڑکی کی آنکھوں سے آنسوؤں کا ایک قطرہ بھی نہ نکلا۔ چہرہ ذرا بھی اُداس نہ ہوا۔ ایک آہ بھی نہ نکلی۔ ہنس کر بولی۔ اگر وہ لڑائی میں کام آئے تو تم لوگ روتے کیوں ہو۔ سپاہی کے لیے اس سے بڑھ کر اور کون سی موت ہو سکتی ہے۔ اس سے بڑھ کر ان کی بہادری کا اور کون سا صلہ مل سکتا ہے۔ یہ رونے کا نہیں بلکہ خوشی منانے کا موقع ہے۔

ایک سپاہی نے مشکرا کر لہجہ میں کہا۔ ہمیں تمھاری فکر ہے۔ تم اب کہاں رہو گی۔

چتا: اس کی تم کچھ فکر نہ کرو دادا۔ میں اپنے باپ کی بیٹی ہوں۔ جو کچھ انھوں نے کیا۔ وہی میں بھی کروں گی۔ اپنے وطن کی سرزمین کو دشمنوں کے پنجے سے چھڑانے میں انھوں نے اپنی جان دے دی۔ میرے سامنے بھی وہی معیار ہے۔ جا کر اپنے آدمیوں کو سنبھالے۔ میرے لیے ایک گھوڑے اور تیز ہتھیاروں کا بندوبست کر دیجیے۔ ایشور نے چاہا تو آپ لوگ مجھ کو کسی سے پیچھے نہ پادیں گے۔ لیکن اگر مجھے قدم پیچھے ہٹانے دیکھا تو تلوار کے ایک وار سے میری زندگی کا خاتمہ کر دینا۔ یہی آپ سے میری التجا ہے۔ جائے اب دیر نہ کیجیے۔

سپاہیوں کو چتا کے یہ بہادرانہ الفاظ سن کر کچھ بھی تعجب نہیں ہوا۔ ہاں انہیں یہ اندیشہ ضرور ہوا کہ کیا یہ نازک اندام لڑکی اپنے اس ارادہ پر قائم رہ سکے گی۔

(3)

پانچ سال گزر گئے۔ سارے صوبہ میں چتا دیوی کی دھاک بیٹھ گئی۔ دشمنوں کے ہر اکھڑ گئے۔ وہ فتح کا زندہ مجسمہ تھی۔ اسے تیروں اور تفلکوں کے سامنے بے خوف کھڑے دیکھ کر سپاہیوں کی حوصلہ افزائی ہوتی رہی۔ اس کی موجودگی میں وہ کیسے قدم پیچھے ہٹاتے۔ جب نازک اندام عورت آگے بڑھے تو کون مرد قدم پیچھے ہٹا دے گا۔ حسن کی دیویوں کے سامنے سپاہیوں کی شجاعت ناقابلِ فتح ہو جاتی ہے۔ عورت کے لفظی تیر بہادروں کے لیے جانبازی کے خفیہ پیغام ہیں۔ اس کی ایک ہتھون بزدلوں میں بھی مردانگی پیدا کر دیتی ہے۔

چتا کی خوبصورتی اور شہرت نے مچھلے سورماؤں کو چاروں جانب سے کھینچ کھینچ کر اس کی فوج کو سجادیا۔ جان پر کھیلنے والے بھونزے ہر سمت سے آ آ کر اس پھول پر منزلانے لگے۔ انہیں بہادروں میں رتن سنگھ نامی ایک نوجوان راجپوت بھی تھا۔

یوں تو چتا کے سپاہیوں میں سبھی تلوار کے دھنی تھے۔ بات پر جان دینے والے، اس کے اشارہ پر آگ میں کودنے والے۔ اس کا حکم پا کر آسمان کے تارے توڑ لانے پر بھی آمادہ ہو جاتے۔ لیکن رتن سب سے بڑھا ہوا تھا۔ چتا بھی اس کو دل سے چاہتی تھی۔ رتن سنگھ دوسرے سپاہیوں کی طرح اکھڑ، منہ پھٹ یا گھمنڈی نہ تھا۔ وہ لوگ اپنی اپنی جوانمردی کا خوب بڑھا بڑھا کر بکھان کرتے۔ خود ستائی کرتے ہوئے ان کی زبان نہ رکنتی تھی۔ جو کچھ کرتے چتا کو دکھانے کے لیے کرتے۔ ان کا مقصد اولیٰ ان کا فرض نہ تھا، بلکہ چتا تھی۔ رتن سنگھ جو کچھ کرتا خاموش طریقہ پر۔ اپنی تعریف کرنی تو دور رہی، وہ خواہ کسی شیر کو ہی مدد کر کیوں نہ آوے۔ اس کا تذکرہ تک نہ کرتا تھا۔ اس کی عاجزی اور افساری تامل کی حد سے بھی متجاوز کر گئی تھی۔ دوسروں کی محبت میں عیش پسندی تھی۔ مگر رتن سنگھ کی محبت میں غنا اور ایثار۔ اور لوگ میٹھی نیند سوتے تھے مگر رتن سنگھ تارے گن گن کر رات کاٹتا تھا۔ اور سبھی اپنے اپنے دلوں میں سمجھتے تھے کہ چتا میری ہوگی۔ صرف رتن سنگھ ناامید تھا۔ اور

اس لیے اس کو نہ کسی سے رغبت تھی نہ نفرت، دوسروں کو چتا کے سامنے چپکے دیکھ کر ان کی گویائی پر تعجب ہوتا۔ ہر لمحہ اس کی یاس انگیز، تاریکی اور بھی زیادہ گہری ہوتی جاتی تھی۔ کبھی کبھی وہ اپنی بیوقوفی پر جھنجھلا اٹھتا۔ کیوں المیہ خور نے اسے ان اوصاف سے بے بہرہ رکھا۔ جو عورتوں کے دل کو فریفتہ کرتے ہیں۔ اسے کون پوچھے گا۔ اس کے درد دل سے کون واقف ہے؟ مگر وہ دل میں جھنجھلا کر رہ جاتا تھا۔ اس میں دکھاوے کی سکت ہی نہ تھی۔

نصف سے زیادہ رات جا چکی تھی۔ چتا اپنے خیمہ میں آرام کر رہی تھی۔ سپاہی بھی سخت منزل طے کرنے کے بعد کچھ کھاپی کر غافل پڑے ہوئے تھے۔ آگے ایک گھٹا جنگل تھا۔ جنگل کے دوسری طرف دشمنوں کا ایک دستہ پڑاؤ ڈالے پڑا تھا۔ چتا اس کی آمد کی خبر پا کر رواں دواں چلی آ رہی تھی۔ اس نے علی الصبح دشمنوں پر حملہ کرنے کا تہیہ کر لیا تھا۔ اسے یقین تھا کہ دشمنوں کو میرے آنے کی خبر نہ ہوگی۔ لیکن یہ اس کا محض خیال تھا اس کی فوج کا ایک آدمی دشمنوں سے ملا ہوا تھا۔ یہاں کی خبریں روزانہ وہاں پہنچتی رہتی تھیں۔ انھوں نے چتا سے نجات پانے کے لیے ایک سازش کر رکھی تھی اس کو چپ چاپ نقل کر دینے کے لیے تین شخصوں کو مقرر کر دیا تھا۔ ہر سہ اشخاص درندوں کی طرح دبے پاؤں جنگل کو پار کر کے آئے۔ اور درختوں کی آڑ میں کھڑے ہو کر سوچنے لگے کہ چتا کا خیمہ کون سا ہے؟ گل فوج بے خبر سو رہی تھی۔ اس سے انھیں اپنی کامیابی کا ذرا بھی شبہ نہ تھا۔ وہ درختوں کی آڑ سے نکلے اور زمین پر مگر کی طرح ریگلتے ہوئے چتا کے خیمہ کی طرف چلے۔

ساری فوج بے خبر سوتی تھی۔ پہرہ والے سپاہی بھی تھک کر چور ہو جانے کے سبب نیند میں غافل پڑے تھے۔ صرف ایک شخص چتا کے خیمہ کے پیچھے سردی کی وجہ سے سکڑا ہوا بیٹھا تھا۔ یہ رتن سنگھ تھا۔ آج اس نے یہ کوئی نئی بات نہیں کی تھی پڑاؤں میں اس کی راتیں اسی طرح چتا کے خیمہ کے پیچھے بسر ہوتی تھیں۔ حملہ آوروں کی آہٹ پا کر اس نے تلوار نکال لی اور چونک کر اٹھ کھڑا ہوا۔ دیکھا کہ تین آدمی جھکے ہوئے چلے آ رہے ہیں۔ لوگ ایک دوسرے پر وار کر کے آپس میں کٹ مر رہے اور تباہی جو انوں سے مقابلہ کرنے میں جان کا اندیشہ۔ زیادہ سوچنے کا موقع



نہ تھا۔ اس میں بہادروں کے فوری ارادہ کرنے کی قوت تھی۔ اس نے فوری کموار کھینچ لی۔ اور ان پر ایک بارگی نوٹ پڑا۔ کئی منٹ تک کمواریں تیزی سے چلتی رہیں۔ پھر سناٹا ہو گیا۔ ادھر وہ تینوں زخمی ہو کر گر پڑے۔ ادھر یہ بھی زخموں سے چور ہو کر بے ہوش ہو گیا۔

علی الصباح چتا اٹھی تو چاروں جوانوں کو زمین پر پڑا دیکھا۔ اس کا کلیجہ دھک سے ہو گیا۔ قریب جا کر دیکھا تو حملہ آوروں کی جان نکل چکی تھی۔ مگر رتن سنگھ کی سانس چل رہی تھی۔ سارا واقعہ معا سمجھ میں آ گیا۔ نسائیت نے مردانگی پر فتح پائی۔ جن آنکھوں سے باپ کی موت پر آنسو کا ایک قطرہ بھی نہ گرا تھا انہیں آنکھوں سے آنسوؤں کی جھری لگ گئی۔ اس نے رتن سنگھ کے سر کو اپنے زانو پر رکھ لیا اور اپنے دل کے محن میں رچے ہوئے سوئبر میں اس کے گلے میں بے مالا ڈال دی۔

(4)

ایک مہینے تک نہ رتن سنگھ کی آنکھیں کھلیں اور نہ چتا کی آنکھیں بند ہوئیں۔ چتا اس کے پاس سے ایک لمحہ کے لیے بھی جدا نہ ہوئی۔ اسے نہ اپنے علاقہ کی پرواہ تھی نہ دشمنوں کے بڑھتے چلے آنے کی فکر۔ رتن سنگھ پر اپنے لوازمات نچھاور کر چکی تھی۔ پورا مہینہ گزر جانے کے بعد رتن سنگھ کی آنکھ کھلی۔ دیکھا تو خود چارپائی پر پڑا ہوا ہے اور چتا سامنے پنکھا لیے کھڑی ہے کزور لہجہ میں بولا۔ چتا! پنکھا مجھے دے دو۔ تمہیں تکلیف ہو رہی ہے۔

چتا کا دل مسرت سے نغمہ ریز ہو گیا۔ ایک ماہ قبل جس خستہ و نحیف شخص کے سرہانے بیٹھ کر وہ مایوسی سے رویا کرتی تھی۔ آج اسے بولتے دیکھ کر اس کی خوشی کی حد نہ رہی۔ اس نے محبت آمیز لہجہ میں کہا۔ سوای اگر یہ تکلیف ہے، تو آرام کیا ہے میں نہیں جانتی۔ اس سوای کے لفظ میں عجیب منتر کی تاثیر تھی۔ رتن سنگھ کی آنکھیں چمک اٹھیں۔ بجھا ہوا چہرہ روشن ہو گیا۔ رگوں میں ایک نئی زندگی کی لہر پیدا ہو گئی اور وہ زندگی کتنی جذبہ نیر تھی۔ اس میں کتنا حوصلہ، کتنی حلاوت، کتنی مسرت، کتنی رقت تھی۔ رتن سنگھ کا ہر عضو ہلکا ہلکا اٹھا۔ اسے اپنے بازوؤں میں غیر معمولی قوت کا احساس ہونے لگا۔ ایسا معلوم ہوا کہ گویا وہ کل دنیا کو فتح کر سکتا ہے۔ اڑ کر آسمان پر

بچ سکتا ہے۔ پہاڑوں کو پھاڑ سکتا ہے۔ ایک لمحہ کے لیے اسے ایسی آسودگی ہوئی گویا اس کی ساری مرادیں پوری ہو گئی ہیں۔ گویا اب وہ کسی سے کچھ نہیں چاہتا تھا شاید مہادیو جی کو بھی سامنے کھڑے ہوئے دیکھ کر منہ پھیر لے گا۔ کوئی بردان نہ مانگے گا۔ اسے اب کسی چیز کی بھی خواہش نہ تھی۔ اسے ایسا غرور ہو رہا تھا گویا اس سے زیادہ فارغ البال، اس سے زیادہ خوش نصیب شخص دنیا میں اور کوئی نہ ہوگا۔

چتا ابھی اپنی بات پوری نہ کرنے پائی تھی۔ اسی سلسلہ میں بولی۔ ہاں آپ کو میرے سبب البتہ ناقابل برداشت تکلیف اٹھانی پڑی۔

رتن سنگھ نے اٹھنے کی کوشش کرتے ہوئے کہا۔ بلا تپتیا کے پھل نہیں ملتا۔ چتا نے رتن سنگھ کو نازک ہاتھوں سے لٹاتے ہوئے کہا۔ اس پھل کے لیے تم نے تپتیا نہیں کی تھی۔ جھوٹ کیوں بولتے ہو۔ تم صرف ایک کمزور عورت کی حفاظت کر رہے تھے۔ اگر میرے بجائے کوئی دوسری عورت ہوتی تو بھی تم اتنی ہی تن دہی سے اس کی حفاظت کرتے مجھے اس کا یقین ہے۔ میں تم سے سچ کہتی ہوں کہ میں نے تمام عمر کے لیے برہمچریہ (مجرد) کا عہد کر لیا تھا۔ مگر تمہاری جاں نثاری نے میرے اس عہد کو شکست کر ڈالا۔ میری پرورش بہادروں کی گود میں ہوئی ہے۔ میرا دل اسی شیر دل شخص کے قدموں پر نچھاور ہو سکتا ہے جو جان کی بازی لگا سکتا ہے۔ شوقینوں کی اٹھکیلیوں، اور اوباشیوں کی نظر بازیوں اور چالاکوں کی چالاکوں کی میرے دل میں ذرا بھی وقعت نہیں۔ ان کو ظاہر داریوں میں صرف تماشے کی طرح دیکھتی ہوں۔ تمہارے دل ہی میں میں نے سچا ایثار پایا ہے اور تمہاری کنیز ہو گئی۔ آج سے نہیں بلکہ بہت دنوں سے۔

(5)

وصال کی شب اولیس تھی۔ چاروں طرف سناٹا۔ صرف محبت بھرے دلوں میں تیناؤں کا طوفان اٹھ رہا تھا۔ چاروں طرف عشق افروز چاندنی پھیلی ہوئی تھی اور اس کے تبسم آگئیں منظر میں دولہا دلہن باہم اظہار عشق کر رہے تھے۔ دفعتاً خبر ملی کہ دشمنوں کی فوج قلعہ کی طرف بڑھی چلی آ رہی ہے۔ چتا چونک پڑی۔ رتن سنگھ کھڑا ہو گیا۔ اور سامنے کھوٹی سے لگتی ہوئی تلوار اتار لی۔

چتا نے اس کی طرف بزدلانہ محبت کی نظر سے دیکھ کر کہا۔ کچھ آدمیوں کو ادھر بھیج دو۔ تمہارے جانے کی کیا ضرورت ہے۔

رتن سکھ نے بندوق کو کندھے پر رکھتے ہوئے کہا۔ مجھے خوف ہے کہ اب کے وہ لوگ بہت بڑی تعداد میں آرہے۔

چتا: تو میں بھی چلوں گی۔

رتن: نہیں مجھے امید ہے کہ وہ لوگ ظہر نہ سکیں گے۔ میں ایک ہی حملہ میں ان کے قدم اکھاڑوں گا۔ یہ ایٹور کی مرضی ہے کہ ہماری سہاگ رات فتح کی رات ہو۔

چتا: نہ جانے میرا دل کیوں ڈر رہا ہے۔ جانے دینے کو جی نہیں چاہتا۔ رتن سکھ نے اس سادہ اور محبت آمیز گفتار سے بے قرار ہو کر چتا کو گلے سے لگا لیا اور کہا۔ میں صبح تک واپس آ جاؤں گا، پیاری!

چتا شوہر کے گلے میں ہاتھ ڈال کر باجٹم نم بولی۔ مجھے اندیشہ ہے کہ تم بہت دنوں میں واپس آؤ گے۔ میرا دل تمہارے ساتھ رہے گا۔ جاؤ مگر روزانہ خبر بھیجتے رہنا تمہارے بیروں پڑتی ہوں۔ موقع و محل کا خیال کر کے حملہ کرنا۔ تمہاری عادت ہے کہ دشمن کو دیکھتے ہی بے قرار ہو جاتے ہو۔ اور جان پر کھیل کر اس پر ٹوٹ پڑتے ہو۔ تم سے میری التجا ہے کہ موقع دیکھ کر کام کرنا۔ جاؤ جس طرح پیٹھ دکھاتے ہو اسی طرح منہ دکھاؤ۔

چتا کا دل افسردہ ہو گیا اس میں پہلے صرف فتح کی تمنا تھی اب عافیت کی تمنا اس پر غالب تھی۔ وہی بہادر لڑکی جو شیرنی کی طرح گرج کر دشمنوں کے کلیجے ہلا دیتی تھی آج اتنی کمزور ہو رہی تھی کہ جب رتن سکھ گھوڑے پر سوار ہوا تو خود ہی دل میں دیوی سے اس کی جان کی خیر منا رہی تھی۔ جب تک وہ درختوں کی آڑ میں چھپ نہ گیا وہ کھڑی اسے دیکھتی رہی۔ پھر وہ قلعے کے سب سے اونچے برج پر چڑھ گئی اور گھنٹوں اسی طرف تپکتی رہی۔ ہال سونا تھا۔ پہاڑیوں نے رتن سکھ کو پہلے ہی اپنی گود میں چھپا لیا تھا۔ مگر چتا کو ایسا معلوم ہوتا تھا کہ وہ سامنے چلے جا رہے ہیں۔ جب صبح کا سرخ منظر درختوں کے درمیان سے نظر آنے لگا تو اس کی محویت دور ہوئی۔ معلوم

ہو رہا تھا چاروں طرف سوتا ہے وہ روتی ہوئی برج سے اتری اور پلنگ پر منہ ڈھانک کر رونے لگی۔

(6)

رتن سنگھ کے ساتھ مشکل سے سو آدی تھے۔ مگر سبھی مشاق۔ موقع اور تعداد کو خیال میں نہ لانے والے اور خود اپنی جان کے دشمن جو بہادرانہ جوش سے بھرے ہوئے اور اسی قسم کا ایک متحرک گیت گاتے ہوئے گھوڑوں کو بڑھاتے ہوئے چلے جاتے تھے۔

باگی تیری باگ سپاہی اس کی رکنا لاج  
تیغ تیر کچھ کام نہ آدے کبتر ڈھال یوں ہی رہ جائے  
رکھیو من میں لاگ

سپاہی باگی تیری باگ، اس کی رکنا لاج  
پہاڑیاں ان جنگی نعموں سے گونج رہی تھیں۔ گھوڑوں کی آواز تال کا کام دے  
رہی تھیں۔ حتیٰ کہ رات گزر گئی۔ آفتاب نے اپنی سرخ آنکھیں کھول دیں اور ان  
جانبازوں پر زرافشانی کرنے لگا۔

وہیں خونیں اجالے میں دشمنوں کی ایک فوج ایک پہاڑی پر نیچے ڈالے ہوئے  
نظر آئی۔

رتن سنگھ سر جھکائے اور فرقت زدہ دل کو تھامے ہوئے پیچھے پیچھے چلا آتا تھا۔  
قدم آگے پڑتا تھا مگر دل پیچھے ہٹتا تھا آج زندگی میں اول مرتبہ خیالات پریشان نے  
اسے مشوش بنا رکھا تھا۔ کون جانتا تھا کہ جنگ کا انجام کیا ہوگا۔ جس بہشت کی راحت  
کو چھوڑ کر آیا تھا اس کی یاد رہ رہ کر دل کو موس رہی تھی۔ چتا کی آنسو بھری  
آنکھیں یاد آتی تھیں۔ جی چاہتا تھا کہ گھوڑے کی باگ موڑ دے ہر لمحہ جنگ کا حوصلہ  
کم ہوتا جاتا تھا۔ دفعتاً ایک سردار نے قریب آکر کہا۔ بھئیو وہ دیکھو اونچی پہاڑی پر دشمن  
ڈیرے ڈالے پڑا ہے تمھاری کیا رائے ہے؟ ہم تو چاہتے ہیں کہ فوراً ان پر حملہ کر  
دیں۔ غافل پڑے ہوئے بھاگ کھڑے ہوں گے۔ دیر کرنے سے وہ بھی سنبھل جائیں  
گے۔ اور تب معاملہ نازک ہو جائے گا۔ ایک ہزار سے کم نہ ہوں گے۔

رتن سنگھ نے شکرانہ لکھوں سے دشمن کی طرف دیکھ کر کہا۔ ہاں معلوم تو ہوتا ہے۔

سردار: تو پھر دھاوا بول دیا جائے نا؟

رتن: جیسی تمھاری مرضی ہو۔ تعداد زیادہ ہے یہ سوچ لو۔

سردار: اس کی پراہہ نہیں۔ ہم اس سے بڑی فوجوں کو شکست دے چکے ہیں۔

رتن: یہ سچ ہے۔ مگر آگ میں کودنا مصلحت نہیں۔

سردار: تم کہتے ہو؟ سپاہی کی زندگی ہی آگ میں کودنے کے لیے ہے تمھارے حکم کی دیر ہے۔ پھر ہمارا جیوٹ دیکھنا۔

رتن: ابھی ہم لوگ بہت تھکے ہوئے ہیں۔ ذرا آرام کر لینا بہتر ہے۔

سردار: نہیں سمیٹا۔ ان کو ہماری آہٹ مل گئی تو غضب ہو جائے گا۔

رتن: تو پھر دھاوا بول ہی دو۔

ایک لمحہ میں بہادروں نے گھوڑوں کی باگیں اٹھادیں اور نیزے سنبھالتے ہوئے دشمن کی فوج پر حملہ آور ہوئے۔ مگر پہاڑی پر جاتے ہی ان لوگوں کو معلوم ہو گیا کہ دشمن غافل نہیں ہے۔ ان لوگوں نے ان کے بارے میں جو قیاس کیا تھا۔ وہ غلط تھا، وہ کافی ہوشیار ہی نہ تھے بلکہ خود قلعہ پر حملہ کرنے کی تیاریاں کر رہے تھے۔ ان لوگوں نے جب انھیں سامنے آتے دیکھا تو سمجھ گئے غلطی ہوئی۔ لیکن اب مقابلہ کرنے کے سوا چارہ ہی کیا تھا پھر بھی وہ مایوس نہ ہوئے۔ رتن سنگھ جیسے باکمال افسر کے ساتھ انھیں کسی قسم کا اندیشہ نہ تھا وہ اس سے بھی زیادہ مشکل مواقع پر اپنے جنگی کمال کی بدولت فتح یاب ہو چکا تھا۔ کیا آج وہ اپنا کمال نہ دکھائے گا۔ ساری آنکھیں رتن سنگھ کو کھوج رہی تھیں مگر اس کا وہاں کہیں پتہ نہ تھا۔ وہ کہاں چلا گیا یہ کوئی نہ جانتا تھا۔

مگر وہ کہیں نہیں جا سکتا۔ وہ اپنے ساتھیوں کو ایسی نازک حالت میں چھوڑ کر کہیں نہیں جا سکتا۔ ایسا تو ناممکن ہے وہ ضرور یہیں ہے اور ہماری بازی کے جیتنے کی کوئی تدبیر سوچ رہا ہے۔

ایک لمحہ میں دشمن ان کے مقابل آپہنچے۔ اتنی کثرتتعداد فوج کے آگے یہ

مٹی بھر آدمی کیا کر سکتے تھے۔ چاروں طرف سے رتن سنگھ کی پکار ہونے لگی۔ مہیتم کہاں ہو؟ ہمیں کیا حکم دیتے ہو؟ دیکھتے ہو وہ لوگ سامنے آئیں۔ مگر تم ابھی تک خاموش کھڑے ہو۔ سامنے آکر ہمیں راستہ دکھاؤ۔ ہمارا حوصلہ بڑھاؤ۔

مگر اب بھی رتن سنگھ نہ دکھائی دیا۔ یہاں تک کہ دشمن کی فوج سر پر آہنچی اور دونوں فوجوں میں تلواریں چلنے لگیں۔ بندیوں نے سر بکف ہو کر لڑنا شروع کیا مگر ایک کو ایک بہت ہوتا ہے ایک اور دس کا مقابلہ کیا۔ یہ لڑائی نہ تھی۔ جان کی بازی تھی۔ بندیوں میں پاس کی غیر معمولی طاقت تھی۔ خوب لڑے۔ مگر کیا مجال کہ قدم پیچھے ہٹے۔ ان میں اب ذرا بھی جماعت بندی نہ تھی جس سے جس قدر آگے بڑھتے بنا بڑھا۔ انجام کیا ہوگا اس کی کسی کو فکر نہ تھی کوئی تو دشمنوں کی صفیں چیرتا ہوا افسر کے قریب پہنچ گیا۔ کوئی اس کے ہاتھی پر چڑھنے کی کوشش کرتا ہوا مارا گیا ان کی غیر معمولی ہمت دیکھ کر دشمنوں کے دل سے صدائے آفرین نکلتی تھی۔ لیکن ایسے جاننازوں نے نام پایا ہے۔ فتح نہیں پائی۔ ایک گھنڈہ میں اسلحہ کا پردہ گر گیا۔ تماشہ ختم ہو گیا۔ ایک آندھی تھی جو آئی اور درختوں کو اکھاڑتی ہوئی چلی گئی۔ متحد رہ کر یہی مٹی بھر آدمی دشمنوں کے دانت کھٹے کر سکتے تھے مگر جس پر جماعت بندی کا بار تھا اس کا کہیں پتہ نہ تھا۔ فتح مند مرہٹوں نے ایک ایک نقش کو غور سے دیکھا۔ رتن سنگھ ان کی آنکھوں میں کھلکتا تھا اسی پر ان کے دانت لگے تھے۔ رتن سنگھ کے جیتے جی انھیں نیند حرام تھی۔ لوگوں نے پہاڑی کی ایک ایک چٹان دیکھ ڈالی مگر رتن سنگھ ہاتھ نہ آیا۔ جیت ہوئی پر ادھوری۔

(7)

چتا کے دل میں آج نہ جانے کیوں طرح طرح کے اندیشے پیدا ہو رہے تھے وہ کبھی اتنی کمزور نہ تھی۔ بندیوں کی ہار ہی کیوں ہوگی۔ اس کا کوئی سبب تو وہ نہ بتا سکتی تھی۔ مگر یہ خیال اس کے دل سے کسی طرح دور نہ ہوتا تھا۔ اس بد نصیب کی قسمت میں محبت کا سکھ بھومنا بڑا ہوتا تو کیا بچپن ہی میں ماں مر جاتی۔ باپ کے ساتھ جنگل جنگل گھومنا پڑتا۔ گڈھوں اور غاروں میں رہنا پڑتا۔ اور وہ سہارا بھی تو بہت دن نہ رہا۔ باپ بھی منہ موڑ کر چل دئے۔ جب سے اس کو ایک روز بھی تو

جین سے بیٹھنا نصیب نہ ہوا۔ بد قسمتی کیا اب اپنا مکروہ تماشہ چھوڑ دے گی۔ آہ! اس کے کزور دل میں اس وقت ایک عجیب خیال پیدا ہوا۔ البتہ اس کے پیارے شوہر کو آج بخیریت واپس لادے تو اسے لے کر کسی دور کے گاؤں میں جا بے گی اور اپنے شوہر کی خدمت اور پرستش میں اپنی زندگی وقف کر دے گی۔ اس لڑائی سے ہمیشہ کے لیے منہ موڑ لے گی۔ آج پہلی مرتبہ نسائیت کا جذبہ اس کے دل میں پیدا ہوا۔

شام ہو گئی تھی۔ آفتاب کسی ہارے ہوئے سپاہی کی طرح سر جھکائے ہوئے کوئی چھینے کی جگہ تلاش کر رہا تھا۔ دفعتاً ایک سپاہی برہنہ سر، برہنہ پا۔ بلا کسی ہتھیار کے اس کے سامنے آکر کھڑا ہو گیا۔ چتا پر گویا بجلی گری۔ ایک لمحہ تک وہ مبہوت سی بیٹھی رہی۔ پھر اٹھ کر گھبرائی ہوئی سپاہی کے پاس گئی۔ اور مضطربانہ لہجہ میں پوچھا۔ کون کون بچا؟

سپاہی نے کہا۔ کوئی نہیں  
 ”کوئی نہیں! کوئی نہیں۔“ چتا سر پکڑ کر زمین پر بیٹھ گئی۔

سپاہی نے پھر کہا۔ ”مرنے قریب آئیے۔“

”قریب آئیے؟“

”بہت قریب“

”تو فوراً چتا تیار کراؤ۔ وقت نہیں ہے۔“

”ابھی ہم لوگ تو سر فروشی کے لیے حاضر ہی ہیں۔“

”تمہاری جو مرضی۔ میرے فرض کا تو یہیں خاتمہ ہے۔“

”قلعہ بند کر کے ہم مہینوں لڑ سکتے ہیں۔“

”تو جا کر لڑو۔ میری لڑائی اب کسی سے نہیں ہے۔“

ایک طرف تاریکی روشنی کو پیروں تلے کچلنا چاہتی تھی، دوسری طرف فاتح

مرنے لہراتے ہوئے کھیتوں کو۔ اور قلعہ میں چتا بن رہی تھی۔ جیوں ہی چراغ جلے کہ

چتا میں بھی آگ لگی۔ ستی چتا سولہوں سنگار کیے اپنے حسن بے نظیر کا نظارہ پیش کرتی

ہوئی خوشی خوشی آگ کی راہ سے اپنے سوامی کے ”لوک“ کی جاترا کرنے جا رہی تھی۔

(8)

چتا کے چاروں طرف عورت مرد جمع تھے۔ حریفوں نے قلعہ کو محصور کر لیا ہے اس کی کسی کو فکر نہ تھی۔ رنج و غم سے سب کے چہرے اداس اور سر جھکے ہوئے تھے۔ ابھی کل اسی صحن میں شادی کا منڈپ سجایا گیا تھا۔ اس وقت چتا سلگ رہی ہے وہیں کل ہون کڈ تھا۔ کل بھی اسی طرح آگ کے شعلے اٹھ رہے تھے اسی طرح لوگ جمع تھے۔ مگر آج اور کل کے مناظر میں کتنا فرق ہے! ہاں، مادی آنکھوں کے لیے فرق ہو سکتا ہے۔ مگر دراصل یہ اسی یکیہ کی آخری آہوتی اور اسی عہد کا ایفا ہے۔

دفتہ گھوڑوں کی ناپوں کی آوازیں سنائی پڑنے لگیں۔ معلوم تھا کوئی سپاہی گھوڑے کو سرپٹ بھگاتا ہوا چلا آ رہا ہے۔ ایک لمحہ میں ناپوں کی آواز بند ہو گئی اور ایک سپاہی صحن میں دوڑتا ہوا آ پہنچا۔ لوگوں نے متحیر ہو کر دیکھا وہ رتن سنگھ ہے۔ رتن سنگھ چتا کے قریب جا کر ہانپتا ہوا بولا۔ ”پیاری میں تو ابھی زندہ ہوں“ یہ تم نے کیا کر ڈالا۔

چتا میں آگ لگ چکی تھی۔ چتا کی سازی سے آگ کے شعلے نکل رہے تھے رتن سنگھ پاگلوں کی طرح چتا میں گھس گیا اور چتا کا ہاتھ پکڑ کر اٹھانے لگا۔ لوگوں نے چاروں طرف سے لپک لپک کر چتا کی لکڑیاں ہٹانی شروع کیں۔ مگر چتا نے شوہر کی طرف آنکھ اٹھا کر بھی نہ دیکھا۔ صرف ہاتھوں سے اس کو ہٹ جانے کا اشارہ کیا۔ رتن سنگھ سرپٹ کر بولا۔ ہائے پیاری تمہیں کیا ہو گیا ہے۔ میری طرف دیکھتی کیوں نہیں۔ میں تو زندہ ہوں۔

چتا سے آواز آئی۔ تمہارا نام رتن سنگھ ہے۔ مگر تم میرے رتن سنگھ نہیں ہو۔ تم میری طرف دیکھو تو۔ میں ہی تمہارا خادم، تمہارا عقیدت مند، تمہارا شوہر ہوں، ”میرا شوہر بہادروں کی موت مر چکا۔“

ہائے کس طرح سمجھاؤں۔ ارے لوگو! کسی طرح آگ کو ٹھنڈا کرو۔ میں رتن سنگھ ہی ہوں۔ پیاری! کیا تم مجھے پہچانتی نہیں ہو؟“

آگ کی لپٹ چتا کے چہرے تک پہنچ گئی۔ آگ میں کنول کھل گیا۔ چتا صاف



لہجہ میں بولی۔ غریب پہچانتی ہوں۔ تم میرے رتن سنگھ نہیں۔ میرا رتن سنگھ سچا سورما تھا۔ وہ اپنی حفاظت کے لیے اپنے اس نکلے جسم کو پہچانے کے لیے اپنے چھتری دھرم کو ترک نہ کر سکتا تھا۔ میں جس جواں مرد کے قدموں پر ٹار ہو چکی تھی وہ دیوتاؤں کی بہشت میں رونق افروز ہے۔ رتن سنگھ کو بدنام مت کرو۔ وہ بہادر راجپوت تھا۔ میدان جنگ سے بھاگنے والا بزدل نہیں۔

آخر الفاظ نکلے ہی تھے کہ آگ کی لپٹ چٹا کے سر سے اوپر پہنچی۔ پھر ایک لمحہ میں وہ حسن کی مورت۔ وہ اعلیٰ بہادری کی پہچان، وہ جی ستی آگ میں جل کر بھسم ہو گئی۔

رتن سنگھ خاموشی سے مہبوت سا کھڑا ہوا یہ دردناک نظارہ دیکھتا رہا۔ پھر یکایک آہ سرد بھر کر اسی چٹا میں کود پڑا۔

---

(یہ افسانہ لکھنؤ کے ہندی ماہنامہ مادھوری کے مارچ 1927 کے شمارے میں شائع ہوا۔ مان سرور 5 میں شامل ہے۔ اردو میں یہ 'خواب و خیال' میں شامل ہے۔)

# نغمہ روح

(1)

آدھی رات ندی کا کنارہ۔ آسمان کے ستارے ساکن تھے۔ ندی کے ستارے لہروں کے ساتھ رواں۔ ایک نغمہ فردوس کی دلکش روح پرور ستانہ صدائیں۔ اس خاموش اور تاریک منظر پر اس طرح چھا رہی تھیں۔ جیسے دل پر امیدیں چھائی رہتی ہیں۔ یا چہرہ پر غم۔

رانی منورمانے آج گورو دیکھالی تھی۔ سارے دن دان اور برت میں معروف رہنے کے بعد ہمیشی نیند کی گود میں سو رہی تھی۔ دفعتاً آنکھیں کھلیں اور یہ دلکش صدائیں کانوں میں پہنچیں۔ بیقرار ہو گئی۔ جیسے پروانہ شمع دیکھ کر۔ صبر کی تاب نہ رہی۔ جیسے چیونٹی شکر کی بوپاتے ہی بیتاب ہو جاتی ہے۔ اٹھی اور دربانوں چوکیداروں کی نگاہیں بچاتی ہوئی راج محل سے باہر نکل آئی۔ جیسے تانہ درد سن کر آنکھوں سے آنسو نکل آتے ہیں۔

ساحل پر خاردار جھاڑیاں تھیں۔ اونچے کگار تھے۔ خوفناک جانور تھے۔ ان کی بہت ناک صدائیں تھیں۔ لاشیں تھیں اور ان سے زیادہ ان کا خیال تھا۔ منورمانا زو نزاکت کی پتلی تھی۔ پر نغمہ شیریں کی کشش اسے ایک عالم محویت میں کھینچنے لیے جاتی تھی۔ خطروں سے بے خبر۔

وہ گھنٹوں سرگرم رفتار رہی۔ یہاں تک کہ ندی راستہ میں حائل ہو گئی۔

(2)

منورمانے بے بسی کے ساتھ ادھر ادھر نظریں دوڑائیں۔ کنارے پر ایک کشتی نظر آئی ماتمبھی سے بولی۔ ”میں اس پار جاؤں گی۔ اس دلکش راگ نے مجھے بتا کر دیا ہے۔“

ماتمبھی : رات کو ناؤ نہیں کھول سکتا۔ ہوا تیز ہے۔ لہریں ڈراؤنی۔ جان جو کھم ہے۔

منورمانا : میں رانی منورمانا ہوں۔ ناؤ کھول دے۔ منہ مانگی مزدوری دوں گی۔

مانجھی : جب تو ناؤ کسی طرح نہیں کھول سکتا۔ رانیوں کا اس ندی میں گزارہ نہیں۔  
 منورما : چودھری تیرے پاؤں پڑتی ہوں جلد ناؤ کھول دے۔ میری روح اس طرف  
 کھینچی چلی جاتی ہے۔

مانجھی : کیا انعام ملے گا؟

منورما : جو تو مانگے۔

مانجھی : آپ ہی کہہ دیں۔ میں گمنوار کیا جانوں۔ رانیوں سے کیا چیز مانگنی چاہیے۔ کہیں  
 کوئی ایسی چیز نہ مانگ بیٹھوں جو آپ کی شان کے خلاف ہو۔

منورما : میرا یہ ہار نہایت بیش قیمت ہے۔ میں اس کھودے میں دیتی ہوں۔

منورما نے گلے سے ہار نکالا۔ اس کی ضیاء سے مانجھی کا چہرہ روشن ہو گیا۔ تند  
 اور کرخت جس پر ایک مدت دراز کی سیاہی نے جھریاں ڈال دی تھیں۔

دفعۃً منورما کو ایسا معلوم ہوا کہ نغمہ کی صدا قریب تر ہو گئی۔ شاید کوئی عارف  
 اپنی خودستی کے عروج میں اس ساحل پر بیٹھا ہوا۔ فضاء تاریک کو مترنم کر رہا ہے۔  
 رانی کا سینہ اُچھلنے لگا۔ آہ کتنا دلسوز نغمہ تھا۔ اس نے بے صبر ہو کر کہا۔ ”مانجھی اب  
 دیر نہ کرو۔ ناؤ کھول میں ایک لمحہ بھی صبر نہیں کر سکتی۔“

مانجھی : اس ہار کو لے کر میں کیا کروں گا؟

منورما : سچے موتی ہیں۔

مانجھی : اور بھی مصیبت۔ مانجھن گلے میں ڈال کر پڑوسیوں کو دکھائے گی۔ وہ سب ڈاہ  
 سے جلیں گی۔ اسے گالیاں دیں گی۔ کوئی چور دیکھے گا تو اس کی چھاتی پر سانپ  
 لوٹنے لگے گا۔ میری سنان جھونپڑی میں دن دہاڑے ڈاکہ پڑ جائے گا۔ لوگ  
 چوری کا اپردہ لگائیں گے۔ نہیں مجھے یہ ہار نہیں چاہیے۔

منورما : تو جو کچھ مانگ وہی دوں گی۔ لیکن دیر نہ کر مجھے اب صبر نہیں ہے۔ انتظار کی  
 مطلق تاب نہیں۔ اس راگ کی ایک ایک تان میری روح کو تڑپائے دیتی ہے۔

مانجھی : اس سے اچھی کوئی چیز دیجیے۔

منورما : آہ ظالم! تو مجھے باتوں میں لگائے رکھنا چاہتا ہے۔ میں جو دیتی ہوں وہ لیتا  
 نہیں آپ کچھ مانگتا نہیں۔ تجھے کیا معلوم میرے دل کی اس وقت کیا حالت

ہو رہی ہے۔ میں اس روحانی نعمت پر اپنا سب کچھ قربان کر سکتی ہوں۔

ماٹھی : اور کیا دیکھیے گا۔

منورما : میرے پاس اس سے بیش قیمت کوئی چیز نہیں ہے۔ لیکن تو ابھی ناؤ کھول دے تو وعدہ کرتی ہوں۔ تجھے اپنا محل دے دوں گی۔ جیسے دیکھنے کے لیے شاید کبھی تو بھی گیا ہو۔ خالص سنگ مرمر ہے۔ ہندوستان میں اس کا ثانی ہے نہیں۔ اب ایک لمحہ کی بھی دیر نہ کرو۔

ماٹھی : (ہنس کر) اس محل میں رہ کر مجھے کیا آرام ملے گا۔ اُلٹے میرے بھائی بند دشمن ہو جائیں گے۔ اس ناؤ پر اندھیری رات میں بھی ڈر نہیں لگتا۔ آندھی چلتی رہتی ہے اور میں اس پر پڑا رہتا ہوں۔ لیکن وہ محل تو دن ہی کو پھاڑ کھائے گا۔ میرے گھر کے آدمی تو اس کے ایک کونے میں سما جائیں گے۔ اور آدمی کہاں سے لاؤں گا۔ میرے نوکر چاکر کہاں اتنا مال اسباب کہاں اس کی صفائی اور حرمت کہاں سے کراؤں گا۔ اس کی پھلوریاں سوکھ جائیں گی۔ اس کی کیارپوں میں گیدڑ بولیں گے اور اٹاریوں پر کبوتر اور ابا بلیں گھونسلے بنائیں گی۔

منورما دفعتاً ایک عالم مستی میں اُچھل پڑی۔ اسے معلوم ہوا کہ نغمہ قریب تر آگیا ہے۔ اس کی نزاکت اور لطافت زیادہ روشن ہو گئی تھی۔ جیسے جی آکسا دینے سے چراغ زیادہ روشن ہو جاتا ہے۔ پہلے دلکش تھا تو اب ولولہ خیز ہو گیا تھا۔ منورما نے بیتاب ہو کر کہا۔ آہ! تو پھر تو اپنی زبان سے کیوں کچھ نہیں مانگتا۔ آف اکتنا معرفت انگیز راگ ہے۔ کتنا وجد میں لانے والا۔ میں اب مطلق صبر نہیں کر سکتی۔ پانی نشیب میں جانے کے لیے جتنا بے قرار ہوتا ہے سانس ہوا کے لیے جتنی بے قرار ہوتی ہے۔ بو اڑ جانے کے لیے جتنی بے قرار ہوتی ہے۔ میں اس نغمہ کے لیے اتنی ہی بے قرار ہوں۔ اس نغمہ میں کوئل کی سی مستی ہے پیپے کا درد ہے شیاما کا گداز ہے۔ اس میں آبشاروں کا زیر ہے طوفان کا بم ہے۔ اس میں وہ سب کچھ ہے۔ جس سے معرفت بیدار ہوتی ہے۔ جس سے روح وجد کرتی ہے۔ جس سے قلب مرتعش ہوتا ہے۔ ماٹھی اب ایک چمن کی دیر بھی میرے لیے عذاب موت ہے۔ جلد ناؤ کھول جس پھول کی یہ مہک ہے۔ جس چراغ کی روشنی ہے۔ اس تک مجھے پہنچا دے میں دیکھ نہیں سکتی اس نغمہ کا خالق کہیں قریب ہی بیٹھا ہوا ہے۔ بہت قریب۔

مانجھی : ” آپ کا محل میرے کام کا نہیں ہے۔ میری جمونپڑی اس سے کہیں زیادہ سہاؤنی ہے۔“

منورما : ہائے تو اب تجھے کیا دوں۔ یہ نغمہ نہیں ہے۔ یہ اس فضاء وسیع کی نزہت ہے۔ یہ سارے پھولوں کی روح ہے۔ ساری شیرینیوں کا عطر ہے۔ ساری حلاوتوں کا ساری کیفیتوں کا خلاصہ ہے۔ ناؤ کھول۔ میں جب تک جیوں گی تیری خدمت کروں گی۔ تیرے لیے پانی بھروں گی۔ تیرے جمونپڑے کی خاکروبی کروں گی۔ ہاں میں تیری راہ کے سنگھڑ پکوں گی۔ تیرے جمونپڑے کو پھولوں سے سجاؤں گی۔ تیری مانجھن کے پیر طوں گی۔ پیارے مانجھی اگر میرے پاس سو جائیں ہوتیں تو میں اس نغمہ کے نذر کرتی۔ ایٹور کے لیے اب مجھے مایوس نہ کر میرے صبر کا آخری قطرہ خشک ہو گیا اب اس اشتیاق میں شعلہ کی سوزش اور جلن ہے۔ اب یہ سر تیرے قدموں پر ہے۔

یہ کہتے کہتے منورما ایک جنون وجد کی حالت میں مانجھی کے قریب جا کر اس کے پیروں پر گر پڑی۔ اسے معلوم ہو گیا وہ نغمہ روح پرور کسی شمع روشن کی طرح نور برستا ہوا میری طرف چلا آتا ہے۔ اس کے روئیں کھڑے ہو گئے۔ وہ مست ہو کر جمونے لگی ایسا معلوم ہوا کہ میں اڑی جاتی ہوں۔ اسے اپنے پہلو میں ستارے جھللاتے ہوئے دکھائی دیے۔ اس پر ایک بیخودی کا سرور چھا گیا اور تب وہی مستانہ نغمہ۔ وہی دلکش راگ اس کے منہ سے نکلنے لگا۔ وہی آب حیات کی بوندیں اس کے لبوں سے چھپنے لگیں۔ وہ خود اس نغمہ کا منبع تھی۔ نئی پار سے آنے والی روح پرور صدائیں اسی کے منہ سے نکل رہی تھیں۔

منورما کا چہرہ چاند کی طرح روشن ہو گیا تھا اور آنکھوں سے پریم کی شعاعیں نکل رہی تھیں۔

(یہ افسانہ پہلی بار اردو میں نیرنگ خیال کے مارچ، اپریل 1927 کے شمارے میں شائع ہوا۔ یہ ’خاک پروانہ‘ میں شامل ہے۔ ہندی میں لکھنؤ کے ہندی ماہنامہ ملاحوری کے اگست 1927 کے شمارے میں اتم سنگیت کے عنوان سے شائع ہوا مان سرور 5 میں شامل ہے۔

# نخلِ اُمید

راجہ اندر ناتھ کا انتقال ہو جانے کے بعد کنور راج ناتھ کو دشمنوں نے چاروں طرف سے ایسا دبا دیا کہ انھیں اپنی جان بچا کر ایک اپنے دیرینہ خادم کے یہاں پناہ گزین ہونا پڑا جو ایک چھوٹے سے گاؤں کا جاگیردار تھا۔ کنور فطرتاً امن پسند، شعریت کے دلدادہ، ہنس کھیل کر وقت گزارنے والے نوجوان تھے۔ میدان جنگ کی بہ نسبت فضائے شعریت میں اپنا کمال دکھانا انھیں مرغوب تھا۔ سخن نواز احباب کے ساتھ کسی درخت کے نیچے بیٹھے ہوئے شعر و سخن کی گفتگو کرتے ہوئے ان میں جو جھل حاصل ہوتا تھا وہ شکار یا شاعری دربار میں نہیں۔ اس پہاڑوں سے گھرے ہوئے گاؤں میں آکر انھیں جس سکون و سرور کا احساس ہوا، اس کے عوض وہ ایسے کئی کئی راج نچھاور کر سکتے تھے۔ جو پہاڑوں کی دلکش فضا، یہ نظر فریب سبزی، یہ دریائے رواں کا نغمہ شیریں، یہ پرندوں کی دلکش آوازیں، یہ ہرن کے بچوں کی چھلانگیں، یہ دیہاتوں کی طفلانہ سادگی، یہ عورتوں کی محبوب شوخی یہ سبھی باتیں ان کے لیے نئی تھیں۔ مگر ان سبھوں سے بڑھ کر جو چیز ان کو اپنی جانب کھینچ رہی تھیں وہ جاگیردار کی نوجوان لڑکی چندا تھی۔

چندا گھر کا سارا کام کاج خود ہی کرتی تھی۔ اس کو ماں کی گودی کھیلنا نصیب ہی نہ ہوا تھا۔ باپ کی خدمت گزاری میں ہی مصروف رہتی تھی۔ اس کی شادی اسی سال ہونے والی تھی کہ اسی درمیان میں کنور نے آکر اس کی زندگی میں نئے جذبات اور نئی امیدوں کی بنیاد ڈال دی۔ اس نے اپنے شوہر کی جو خیالی تصور اپنے دل میں کھینچ رکھی تھی۔ وہی گویا مجسم ہو کر اس کے سامنے آگئی تھی۔ ساتھ ہی کنور کی خیالی محبوبہ بھی چندا ہی کی شکل میں آ موجود ہوتی تھی۔ لیکن کنور سمجھتے تھے کہ میرے ایسے نصیب کہاں۔ چندا بھی سمجھتی تھی، کہاں یہ اور کہاں میں؟

(2)

دوپہر کا وقت تھا اور جینھ کا مہینہ کھریل کا مکان بھیٹی کی طرح چلنے لگا۔ خس

کی ٹٹوں اور تہ خانوں میں رہنے والے راج کنور کی طبیعت گرمی سے اس قدر پریشان ہوئی کہ وہ باہر نکل آئے اور سامنے کے باغ میں جا کر ایک گھنے درخت کی چھایوں میں بیٹھ گئے۔ دفعتاً انھوں نے دیکھا کہ چندا ندی سے پانی کا گھڑا لیے ہوئے چلی آ رہی ہے۔ نیچے جلتی ہوئی ریت تھی۔ اوپر جلتا ہوا سورج۔ لو سے بدن جھلسا جاتا تھا۔ شاید اس وقت پیاس سے تڑپتے ہوئے آدمی کی بھی ندی تک جانے کی ہمت نہ پڑتی۔ چندا پانی کیوں لینے گئی تھی۔ گھر میں پانی موجود ہے۔ پھر اس وقت وہ کیوں پانی لینے نکلی؟ کنور دوڑ کر اس کے پاس جا پہنچے اور اس کے ہاتھ سے گھڑا چھین لینے کی کوشش کرتے ہوئے بولے۔ مجھے دے دو اور بھاگ کر سایہ میں چلی جاؤ۔ اس وقت پانی کا کیا کام تھا۔

چندا نے گھڑے کو نہ چھوڑا۔ سر سے کھسکا ہوا آنچل سنبھال کر بولی۔ تم اس وقت کیسے آگئے؟ شاید گرمی کے سبب اندر نہ رہ سکے۔  
کنور: مجھے دے دو۔ ورنہ میں چھین لوں گا۔

چندا نے مسکرا کر کہا۔ راج کناروں کو گھڑا لے کر چلنا اچھا نہیں معلوم ہوتا۔  
کنور نے گھڑے کا منہ پکڑ کر کہا۔ اس قصور کی کافی سزا بھگت چکا ہوں۔ چندا! اب تو اپنے آپ کو راج کنور کہنے میں بھی شرم معلوم ہوتی ہے!  
چندا: دیکھو دھوپ میں خود پریشان ہوتے ہو اور مجھے بھی پریشان کرتے ہو۔ گھڑا چھوڑ دو۔ سچ کہتی ہوں یہ پانی پوجا کے لیے ہے۔

کیا میرے لے جانے سے پوجا کا پانی نجس ہو جائے گا؟  
اچھا بھائی نہیں مانتے تو تمہیں لے چلو۔ ہاں، نہیں تو؟  
کنور گھڑا لے کر آگے آگے چلے اور چندا پیچھے پیچھے۔ بائیں میں پہنچے تو چندا ایک چھوٹے سے پودے کے پاس رک کر بولی۔ اسی دیوتا کی پوجا کرنی ہے۔ گھڑا رکھ دو۔  
کنور نے تعجب سے پوچھا۔ یہاں کون دیوتا ہے؟ مجھے تو نہیں نظر آتا۔  
چندا نے پودے کو سینچتے ہوئے کہا۔ یہی تو میرا دیوتا ہے۔

پانی پڑنے سے پودے کی مرجمائی ہوئی چپاں ہری ہو گئیں۔ گویا اس کی آنکھیں کھل گئی ہوں۔

کنور نے پوچھا۔ یہ پودا کیا تم نے لگایا ہے چندا؟

چندا نے پودے کو ایک سیدھی لکڑی سے باندھتے ہوئے کہا۔ ہاں اس دن تو جب تم یہاں آئے۔ یہاں پہلے میری گڑیوں کا گھروندا تھا۔ میں نے گڑیوں پر سایہ کی غرض سے ایک امولا لگا دیا تھا۔ پھر مجھے اس کی یاد نہ رہی، گھر کے کام دھندوں میں بھول گئی۔ جس دن تم یہاں آئے، مجھے نہ جانے کیوں اس پودے کی یاد آگئی۔ میں نے آکر دیکھا تو یہ خشک ہو گیا تھا۔ میں نے فوراً پانی لا کر اس کو سینچا تو کچھ کچھ تازگی آگئی۔ جب سے روزانہ اسے سینچتی ہوں۔ دیکھو کتنا سرسبز ہو گیا ہے۔

یہ کہتے کہتے اس نے سر اٹھا کر کنور کی طرف تاکتے ہوئے کہا اور سب کام بھول جاؤں، پر اس پودے کو پانی دینا نہیں بھولتی۔ تمہیں اس کے پران دانا ہو۔ تمہیں نے آکر اس کو جلا دیا۔ ورنہ بے چارہ سوکھ ہی گیا تھا۔ یہ تمہارے خوش آمدید کی بارگاہ ہے۔ ذرا اسے دیکھو تو، معلوم ہوتا ہے ہنس رہا ہے۔ مجھے ایسا معلوم ہوتا ہے کہ یہ مجھ سے باتیں کرتا ہے۔ سچ کہتی ہوں، کبھی یہ روتا ہے۔ کبھی ہنستا ہے، کبھی روٹھتا ہے۔ آج تمہارا لایا ہوا پانی پا کر پھولا نہیں ساتا۔ ایک ایک پتہ تمہارا شکر یہ ادا کر رہا ہے۔

کنور کو ایسا معلوم ہوا، گویا وہ پودا کوئی ننھا سا کھیلتا ہوا بچہ ہے، جسے چومنے سے خوش ہو کر کوئی بچہ گودی میں آنے کے لیے دونوں ہاتھ پھیلا دیتا ہے اسی طرح یہ پودا بھی ہاتھ پھیلاتا ہوا معلوم ہوا۔ اس کے ایک ایک رگ ریشہ میں چندا کی محبت جھلک رہی تھی۔

چندا کے گھر میں کشا درزی کے سبھی آلات تھے۔ کنور ایک پھاوڑا اٹھا لائے اور پودے کا ایک تھالا بنا کر اس کے گرد ایک مینڈھ قائم کر دی۔ پھر کھرنی لے کر اندر کی مٹی کو گورڈ دیا۔ پودا اور بھی لہلہا اٹھا۔

چندا بولی۔ کچھ سننے ہو! کیا کہہ رہا ہے؟

کنور نے مسکرا کر کہا۔ ہاں کہتا ہے کہ اماں کی گود میں بیٹیوں کا۔

چندا: نہیں! کہہ رہا ہے کہ اتنی محبت کر کے پھر بھول نہ جاتا۔



(3)

مگر کنور کے لیے ابھی شاہزادہ ہونے کی سزا بھگتنی باقی تھی۔ دشمنوں کو نہ جانے کیسے ان کا سراغ لگ گیا۔ ادھر تو خیر خواہوں کے اصرار سے مجبور ہو کر بوڑھا کبیر سنگھ چندا اور کنور کے میاہ کی تیاریاں کر رہا تھا۔ ادھر حریفوں کا ایک دستہ سر پر آہنچا۔ کنور نے اس پودے کے آس پاس پھول پتے لگا کر ایک پھلوڑی سی سجادہی تھی۔ پودے کو سینچنا ان کا کام تھا۔ علی الصبح وہ کندھے پر کالور رکھے ندی سے پانی لا رہے تھے کہ دس بارہ آدمیوں نے انھیں راستہ میں گھیر لیا۔ کبیر سنگھ کنوار لے کر دوڑا۔ مگر دشمنوں نے اسے مار گرایا۔ تنہا غیر مسلح کنور کیا کرتا۔ کندھے پر کالور رکھے ہوئے بولا۔ اب کیوں میرے پیچھے پڑے ہو بھائی؟ میں نے تو سب کچھ چھوڑ دیا۔

سردار بولا۔ ”ہمیں آپ کو پکڑ لے جانے کا حکم ہے۔“

کنور : تمہارا آقا مجھے اس حالت میں بھی نہیں دیکھ سکتا۔ خیر اگر دھرم سمجھو، تو کبیر سنگھ کی کنوار مجھے دے دو تاکہ اپنی آزادی کے لیے لڑ کر مر جاؤں۔“

اس کا جواب یہی ملا کہ سپاہیوں نے کنور کو پکڑ کر ان کی مشکلیں باندھ دیں۔

اور پھر انھیں ایک گھوڑے پر بٹھا کر، گھوڑے کو بھگا دیا۔ کالور وہیں پڑی رہ گئی۔

اسی وقت چندا گھر میں سے نکل۔ دیکھا کہ کالور پڑی ہوئی ہے اور کنور کو لوگ

گھوڑے پر بٹھائے لیے جا رہے ہیں۔ چوٹ کھائے ہوئے پرند کی طرح وہ کئی قدم

دوڑی اور پھر گر پڑی۔ اس کی آنکھوں میں اندھیرا چھا گیا۔

دفعتاً اس کی نظر باپ کی نعش پر پڑی۔ وہ گھبرا کر اٹھی اور نعش کے پاس جا

پہنچی۔ کبیر ابھی مرا نہ تھا۔ جان آنکھوں میں اٹکی ہوئی تھی۔

وہ چندا کو دیکھتے ہی نہایت کمزور لہجہ میں بولا۔ ”بہٹی کنور“ اس کے آگے اور

کچھ نہ کہہ سکا۔ جان نکل گئی۔ مگر ”کنور“ کے ایک لفظ نے اس کا مطلب ظاہر کر دیا۔

(4)

میں سال گذر گئے۔ کنور قید سے رہائی نہ پاسکے۔

یہ ایک پہاڑی قلعہ تھا۔ جہاں تک نگاہ جاتی تھی پہاڑیاں نظر آتی تھیں۔ قلعہ

میں انھیں کوئی تکلیف نہ تھی۔ لوگر چاکر، کھانا کپڑا، سیر و شکار، کسی بات کی کمی نہ تھی۔

مگر اس جدائی کی آہگ کو کون ٹھنڈا کرتا جو ہر وقت کنور کے دل میں جلا کرتی اب ان کی زندگی میں کوئی امید نہ تھی۔ کوئی اچالا نہ تھا۔ اگر کوئی خواہش تھی تو صرف یہی کہ ایک بار اس محبت کے تیر تھ کی پاترا کر لیں۔ جہاں انھیں وہ سب کچھ ملا جو انسان کو مل سکتا ہے۔ ہاں ان کے دل میں صرف یہی ایک خواہش تھی کہ اس پاک یادگار سے معمور سر زمین کی زیارت کر کے اپنی زندگی کا اس ندی کے کنارے خاتمہ کر دیں۔ وہی ندی کا کنارہ، وہی درختوں کا کج، وہی چندا کا جھوٹا سا خوبصورت مکان ان کی نگاہوں میں پھرا کرتا، اور وہ پودا جسے دونوں نے مل کر سینچا تھا۔ اس میں تو گویا اس کی جان ہی تھی۔ کیا وہ دن بھی آئے گا جب وہ اس پودے کو سرسبز پتیوں سے آراستہ دیکھے گا۔ کون جانے وہ اب ہے بھی یا نکل ہو گیا۔ کون اب اس کو سینچتا ہوگا؟ چندا اتنے دنوں تک بے بیابھی تموڑا ہی بیٹھی ہوگی۔ ایسا ممکن بھی تو نہیں۔ اسے اب میری بھی یاد نہ ہوگی۔ ہاں شاید کبھی اس کو اپنے گھر کی یاد کھینچ لاتی ہو تو پودے کو دیکھ کر اسے میری یاد آجاتی ہو۔ مجھ جیسے بد نصیب کے لیے اس سے زیادہ اور کبھی کیا سکتی ہے۔ اس سر زمین کو وہ ایک بار دیکھنے کے لیے اپنی زندگی دے سکتا تھا۔ مگر اس کی خواہش پوری نہ ہوتی تھی۔

آہ ایک زمانہ گزر گیا۔ غم و یاس نے اٹھتی ہوئی جوانی کو کچل ڈالا۔ نہ آنکھوں میں روشنی رہی اور نہ پیروں میں طاقت، زندگی کیا تھی۔ ایک رنج افزا خواب تھا۔ اس گھنی تاریکی میں اس کو کچھ نہ سوجھتا تھا۔ پس زندگی کا سہارا ایک خواہش تھی۔ ایک خوش کن خواب، جسے زندگی میں نہ جانے اس نے کب دیکھا تھا۔ ایک بار پھر وہی خواب دیکھنا چاہتا تھا۔ پھر اس کی خواہشوں کا خاتمہ ہو چلے گا۔ اسے کوئی حسرت نہ رہے گی۔ سارا غیر محدود مستقبل، ساری لاپتہا حسرتیں، اسی ایک خواب میں جذب ہو جاتی تھیں۔

اس کے محافظوں کو اب اس کی طرف سے کوئی اندیشہ نہ تھا۔ انھیں اس پر رحم آتا تھا۔ رات کو پہرہ پر صرف کوئی ایک ٹھنڈی رہ جاتا۔ اور لوگ بیٹھی نیند سوتے تھے۔ کنور بھاگ سکتا ہے اس کا کوئی امکان کوئی اندیشہ نہ تھا۔ یہاں تک ایک روز یہ ایک پہرہ دار بھی بے فکر ہو کر بندوق لیے لیٹ رہا۔ نیند کسی خونخوار درندے کی

طرح تاک لگائے بیٹھی تھی۔ لیتے ہی ٹوٹ پڑی۔ کنور نے سپاہی کے خراٹے سنے۔ ان کا دل تیزی سے اچھلنے لگا۔ یہ موقع آج کتنے دنوں کے بعد ملا تھا وہ اٹھے۔ مگر پاؤں قرقر کانپ رہے تھے۔ برآمدے کے نیچے قدم رکھنے کی جرأت نہ ہو سکی۔ کہیں اس کی نیند کھل گئی تو تشدد ان کی مدد کر سکتا تھا۔ سپاہی کی بغل میں اس کی تلوار پڑی تھی مگر محبت کو تشدد سے عداوت ہے۔ کنور نے سپاہی کو جگادیا، وہ چونک کر اٹھ بیٹھا۔ رہا سہا اندیشہ بھی اس کے دل سے جاتا رہا۔ دوسری بار جو سویا تو وہ اور بھی خراٹے بھرنے لگا۔

علی الصبح جب اس کی آنکھ کھلی تو اس نے لپک کر کنور کے کمرہ میں جھانکا۔ کنور کا پتہ نہ تھا۔

کنور اس وقت ہوا کے گھوڑوں پر سوار خیال کی تیزی کے ساتھ بھاگا جا رہا تھا۔ اس مقام کو جہاں اس نے مسرت کا خواب دیکھا تھا۔ قلعہ میں چاروں طرف تلاش ہوئی۔ افسر نے سوار دوڑائے۔ مگر کنور کا کہیں پتہ نہ تھا۔

### (5)

پہاڑی راستوں کو طے کرنا مشکل، اس پر نا معلوم مقام کی قید، موت کے فرشتے پیچھے لگے ہوئے، جن سے بچنا دشوار۔ کنور کو ایک منزل مقصود تک پہنچنے میں مہینوں لگ گئے، جب سفر پورا ہوا تو کنور میں ایک خواہش کے سوا اور کچھ باقی نہ رہ گیا تھا۔ دن بھر کی مسافت کے بعد جب وہ اس مقام پر پہنچے تو شام ہو گئی تھی۔ وہاں بستی کا نام بھی نہ تھا۔ البتہ دوچار ٹوٹے پھوٹے جمونپڑے اس بستی کے نشان کی صورت میں باقی رہ گئے تھے۔ وہ جمونپڑا جس میں کبھی محبت کا اُجالا تھا جس میں انھوں نے زندگی کی مسرت بھری گھڑیاں کاٹی تھیں۔ جو ان کی تمنائوں کا مرکز اور ان کی پوجا کا مندر تھا۔ اب ان کے دل کی طرح دیران ہو گیا تھا۔ جمونپڑے کی دیرانی خاموش زبان میں اپنی رقت بھری داستان سنا رہی تھی۔ کنور اسے دیکھتے ہی ”چندا چندا“ پکارتا ہوا دوڑا۔ اس نے وہاں کی خاک کو ماتھے پر لگا یا۔ گویا کسی دیوتا کی بھجوت ہو، اور اس کی شکستہ دیواروں سے لپٹ کر بڑی دیر تک روتا رہا۔ ہائے اے تمہارا! وہ رونے ہی کے لیے اتنی

دور سے یہاں آیا تھا؟ رونے ہی کی تمنا اس کو اتنے دنوں سے چھاپ کر رہی تھی۔ مگر اس رونے میں کتنا بہشت کا سا سرور تھا۔ کیا کل دنیا کا سکھ ان آنسوؤں کی برابری کر سکتا تھا۔

پھر وہ جمونپڑے سے نکلا۔ سامنے میدان میں ایک درخت 'سرہنچوں کو گود میں لیے گویا اس کا خیر مقدم کرنے کے لیے کھڑا تھا۔ یہ وہی پودا تھا جسے آج سے بیس سال قبل ان دونوں نے نصب کیا تھا۔ کنور دیوانہ واردوڑا اور جاگر درخت سے لپٹ گیا۔ گویا کوئی باپ اپنے بے ماں کے بچے کو سینہ سے لگائے ہوئے ہو۔ وہ اسی محبت کی نشانی ہے۔ اسی لازوال محبت کی جو اتنے دنوں کے بعد آج اس قدر بڑھ گئی ہے۔ کنور کا دل ایسا شگفتہ ہو گیا۔ گویا وہ اس درخت کو اپنے اندر رکھ لے گا کہ اسے ہوا کا جمونکا بھی نہ لگے۔ اس کے ایک ایک پتے پر چندا کی یاد متعش تھی۔ چڑیوں کا اتنا سہانا گیت کیا اس نے کبھی سنا تھا۔ اس کے ہاتھوں میں سکت نہ تھی۔ سارا بدن بھوک پیاس اور ٹکان سے مشعل ہو رہا تھا۔ مگر وہ اس درخت پر چڑھ گیا۔ اس قدر تیزی سے کہ بندر بھی نہ چڑھتا۔ سب سے اونچی شاخ پر بیٹھ کر اس نے چاروں طرف فخریہ نگاہوں سے دیکھا۔ یہی اس کی اُمیدوں کا بہشت تھا۔ سارے منظر میں چندا ہی چندا تھی۔ دور کی نیلگوں پہاڑیوں پر چندا بیٹھی جا رہی تھی۔ آسمان پر تیرنے والی سرخ کشتیوں میں چندا بیٹھی اڑی جا رہی تھی۔ آفتاب کی سفید زرد شعاعوں پر چندا ہی بیٹھی ہنس رہی تھی۔ کنور نے یہ خیال کیا کہ پرندہ ہوتا تو انھیں شاخوں پر بیٹھا ہوا زندگی کے دن گزار دیتا۔

جب اندھیرا ہو گیا تو کنور نیچے اُترا اور اسی درخت کے نیچے تھوڑی سی زمین صاف کر کے پتوں کا بستر لگایا اور اسی پر پڑ رہا۔ یہی اس کی زندگی کا بہشتی خواب تھا۔ آہ یہی ترک دنیا! اب وہ اس درخت کا دامن چھوڑ کر اور کہیں بھی نہ جائے گا۔ دہلی کے تخت کے لیے بھی وہ اس جگہ کو نہ چھوڑے گا۔

(6)

اسی خوشنما اور صاف چاندنی میں دفعتاً ایک چڑیا آکر اس درخت پر بیٹھ گئی اور درد بھری آواز میں گانے لگی۔ ایسا معلوم ہوا گویا وہ درخت سردھن رہا ہے۔ وہ

پر سکوت رات اس درد بھرے راگ سے مل اُٹھی۔ کنور کا دل اس طرح بچ و تاب کھانے لگا گویا وہ شق ہو جائے گا۔ اس آواز میں درد اور فراق کے تیر سے بھرے ہوئے تھے۔ آہ چڑیا تیرا جوڑا بھی ضرور ٹھنڈا گیا ہے ورنہ تیری آواز میں اتنا درد اتنا سوز اتنا شیون کہاں سے آتا۔ کنور کے دل کے ٹکڑے ہو جاتے تھے۔ ایک ایک راگ تیر کی طرح دل کو چھید ڈالتا تھا۔ وہاں بیٹھے نہ رہ سکے۔ اٹھ کر ایک بے خودی کی حالت دوڑتے ہوئے جمو نیڑے میں گئے وہاں سے پھر درخت کے نیچے آئے۔ اس چڑیا کو کیسے پائیں۔ کہیں دکھائی نہیں دیتی۔

چڑیا کا گانا بند ہوا تو کنور کو نیند آگئی۔ انھیں خواب میں ایسا معلوم ہوا کہ وہی چڑیا اُن کے پاس آئی۔ کنور نے غور سے دیکھا تھا تو وہ چڑیا نہ تھی۔ چنڈا تھی۔ مجسم چنڈا تھی۔

کنور نے پوچھا۔ چنڈا یہ چڑیا یہاں کہاں سے آئی؟

چنڈا نے کہا۔ میں ہی تو وہ چڑیا ہوں۔

کنور: تم چڑیا ہو۔ کیا تمہیں گارہی تھیں۔

چنڈا: ہاں پیارے میں ہی گارہی تھی۔ اس طرح روتے ایک زمانہ گزر گیا۔

کنور: تمہارا گھونسل کہاں ہے؟

چنڈا: اسی جمو نیڑے میں جہاں تمہارا پلنگ تھا۔ اس پلنگ کے بان میں میں نے اپنا گھونسل بنایا ہے۔

کنور: اور تمہارا جوڑا کہاں ہے۔

چنڈا: میں اکیلی ہوں۔ چنڈا کو اپنے پیارے کو یاد کرنے اور اس کے لیے رونے میں جو سکھ ہے وہ جوڑے میں نہیں۔ میں اکیلی اسی طرح رہوں گی اور اکیلی مروں گی۔

کنور: میں کیا چڑیا نہیں ہو سکتا؟

چنڈا چلی گئی۔ کنور کی آنکھ کھل گئی۔ صبح کی سرخی آسمان پر پھیلی ہوئی تھی۔

اور وہ چڑیا کنور کی آرام گاہ کے قریب ایک شاخ پر بیٹھی ہوئی چپک رہی تھی۔ اب اس میں فغاں نہ تھی۔ فریاد نہ تھی۔ اس میں سرور تھا۔ شوشی تھی۔ جظ تھا۔ وہ فراق کی گریہ و زاری نہیں وصال کا نغمہ شیریں تھا۔

کنور سوچنے لگا۔ اس خواب میں کیا راز ہے۔

(7)

کنور نے بستر سے اٹھتے ہی ایک جھاڑو بنایا۔ اور اس جھونپڑے کو صاف کرنے لگے۔ ان کے جینے جی اس کی یہ تباہ حالت نہیں رہ سکتی۔ وہ اس کی دیواریں اٹھائیں گے۔ اس پر چھپر ڈالیں گے۔ اسے لپیٹیں گے۔ اس میں ان کی چندا کی یادگار موجود ہے۔ جھونپڑے کے ایک گوشہ میں وہ کانور رکھی ہوئی تھی۔ جس پر وہ پانی لا لا کر اس درخت کو سینچتے تھے۔ انھوں نے کانور اٹھالی اور پانی لانے چلے۔ دو روز سے کچھ نہ کھایا تھا۔ رات کو بھوک معلوم ہوئی تھی۔ مگر اس وقت کھانے کو بالکل جی نہ چاہتا تھا۔ بدن میں ایک عجیب جذبہ کا احساس ہوتا تھا۔ انھوں نے ندی سے پانی لا لا کر مٹی بھگوننی شروع کی، دوڑتے ہوئے جاتے تھے اور دوڑتے ہوئے آتے تھے۔ اتنی سکت ان میں کبھی نہ تھی۔

ایک ہی دن میں دیوار اٹھ گئی۔ جتنی چار مزدور بھی نہ اٹھا سکتے تھے۔ اور کتنی سیہ سیہ چکنی دیوار تھی کہ معمار بھی دیکھ کر تجل ہو جاتا۔ محبت کی طاقت غیر محدود ہے۔

شام ہو گئی چڑیوں نے بیرا لیا۔ درختوں نے بھی آنکھیں بند کیں۔ مگر کنور کو آرام کہاں۔ تاروں کی مدھم روشنی میں مٹی کے رتے رکھے جا رہے تھے۔ ہائے ری امید کیا تو اس بے چارے کی جان ہی لے کر چھوڑے گی۔

درخت پر چڑیا کا بیٹھا راگ سنائی دیا۔ کنور کے ہاتھ سے گھڑا چھوٹ گیا۔ ہاتھ بیروں میں مٹی لپنے۔ وہ درخت کے نیچے جا کر بیٹھ گئے۔ اس راگ میں کتنی دلکشی تھی کتنی خوشی، کتنی چمک۔ انسانی نغمہ اس کے آگے ایک بے سراپا تھا۔ اس میں یہ بیداری، یہ تحریک، یہ زندگی کہاں؟ نغمہ کے سرور میں غفلت ہے۔ مگر وہ غفلت کتنی یاد افزا ہوتی ہے۔ ماضی کو زندگی اور روشنی سے مزین کر کے علانیہ دکھانے کی طاقت بجز نغمہ کے اور کس میں ہے؟ کنور کی نگاہ تصور کے سامنے وہ منظر آموچھوا جب چندا اسی پودے کو ندی سے پانی لا لا کر سینچتی تھی۔ آہ، کیا وہ دن پھر آسکتے ہیں۔

دفعاً ایک مسافر آکر کھڑا ہو گیا۔ وہ کنور کو دیکھ کر ایسے سوالات کرنے لگا جو

عموماً دو شاسوں میں ہوا کرتے ہیں۔ کون ہو؟ کہاں سے آئے ہو! کہاں جاؤ گے؟ پہلے وہ بھی اسی گاؤں میں رہتا تھا۔ مگر جب گاؤں اجڑ گیا تو قریب کے ایک دوسرے گاؤں میں جا بسا تھا۔ اس کے کھیت اب بھی یہاں تھے۔ رات کو جنگلی جانوروں سے اپنے کھیتوں کی حفاظت کرنے کے لیے وہ یہیں آکر سوتا تھا۔

کنور نے پوچھا۔ تمہیں معلوم ہے۔ اس گاؤں میں ایک کبیر سنگھ ٹھاکر رہتے تھے۔ کسان نے جوش کے لہجے میں کہا۔ ہاں ہاں بھائی جانتا کیوں نہیں۔ بے چارے یہیں تو مارے گئے۔ تم سے کیا ان کی جان پہچان تھی۔  
کنور: ہاں ان دنوں کبھی کبھی آیا کرتا تھا۔ میں بھی راجہ کی فوج میں نوکر تھا۔ ان کے گھر میں اور کوئی نہ تھا؟

کسان: ارے بھائی کچھ نہ پوچھو۔ بڑی دکھ بھری کہانی ہے۔ ان کی بیوی تو پہلے ہی مر چکی تھی۔ صرف لڑکی باقی تھی۔ آہ کیسی اچھی۔ نیک مزاج وہ لڑکی تھی۔ اسے دیکھ کر آنکھوں میں نور آجاتا تھا۔ بالکل بیکٹھ کی دیوی معلوم ہوتی تھی۔ جب کبیر سنگھ زندہ تھا۔ اسی وقت کنور اندر تا تھا یہاں بھاگ کر آئے تھے اور اسی کے یہاں رہے تھے۔ اس لڑکی کی کنور سے کچھ بات چیت ہو گئی۔ جب کنور کو دشمنوں نے پکڑ لیا تو چندا گھر میں اکیلی رہ گئی۔ گاؤں والوں نے بہت چاہا کہ اس کا بیاہ ہو جائے۔ اس کے لیے بیاہنے والوں کی کمی نہ تھی۔ بھائی ایسا کون تھا جو اسے پا کر اپنے بھاگ کو نہ سراہتا مگر وہ کسی سے بیاہ کرنے پر راضی نہ ہوئی۔ یہ درخت جو تم دیکھ رہے ہو، اس وقت چھوٹا سا پودا تھا۔ اس کے گرد پھولوں کی کٹی اور کیاریں بھی تھیں۔ انھیں کو گوڑنے زانے سینچنے میں اس کا دن کتنا۔ بس یہی کہتی کہ ہمارے کنور صاحب آتے ہوں گے۔

کنور کی آنکھوں سے آنسوؤں کا مینہ برسنے لگا۔ مسافر نے ذرا دم لے کر کہا۔ روز بروز گھٹتی جاتی تھی۔ تمہیں یقین نہ آئے گا بھائی۔ اس نے دس برس اسی طرح گزار دیے۔ اتنی کمزور ہو گئی تھی کہ پہچانی نہ جاتی تھی۔ مگر اب بھی اسے کنور صاحب کے آنے کی آس بندھی ہوئی تھی۔ آخر ایک روز اسی درخت کے نیچے اس کی لاش ملی۔ ایسی محبت کون کرے گا بھائی؟ کنور نہ جانے مرے کہ جنے کبھی انھیں اس برہ کی

ماری ہوئی کی یاد بھی آتی ہے یا نہیں۔ مگر اس نے تو محبت کو ایسا نباہا جیسا کہ چاہیے۔

کنور کو ایسا معلوم ہوا گویا دل دو نیم ہوا جا رہا ہے وہ کلیجہ تمام کر بیٹھ گئے۔ مسافر کے ہاتھ میں ایک سلگتا ہوا اپلا تھا۔ اس نے چلم بھری اور دو چار کش لے کر بولا۔

اس کے بعد یہ گھر گر گیا۔ گاؤں پہلے ہی اجاڑ تھا۔ اب تو اور بھی سنسان ہو گیا۔ دو چار آسای یہاں آ بیٹھے تھے۔ اب تو چڑچڑے کا بھوت بھی یہاں نہیں آتا۔ اس کے مرنے کے کئی مہینے بعد یہی چڑیا اس بیڑ پر بولی ہوئی سنائی دی۔ تب سے برابر اسے یہاں بولتے سنتا ہوں۔ رات کو کبھی چڑیاں سو جاتی ہیں۔ یہ رات بھر بولتی رہتی ہے۔ اس کا جوا کبھی دکھائی نہیں دیا۔ بس اکیلی ہے۔ دن بھر اسی جمونپڑے میں پڑی رہتی ہے۔ رات کو اس بیڑ پر آ بیٹھتی ہے۔ مگر اس وقت اس کے گانے میں کچھ اور ہی بات ہے ورنہ سن کر رونا آتا ہے ایسا معلوم ہوتا ہے گویا کوئی کیلجے کو مسوس رہا ہے۔ میں تو کبھی کبھی پڑے رو دیا کرتا ہوں۔ سب لوگ کہتے ہیں کہ یہ وہی چندا ہے، اب بھی کنور کی جدائی میں الاپ رہی ہے۔ مجھے بھی ایسا معلوم پڑتا ہے۔ آج نہ جانے کیوں خوش ہے۔

کسان تمباکو پی کر سو گیا۔ کنور کچھ دیر تک بے خوف سا کھڑا رہا۔ پھر آہستہ سے بولا: چندا کیا سچ سچ تھیں ہو۔ میرے پاس کیوں نہیں آتیں۔

ایک لمحہ میں چڑیا آکر اس کے ہاتھ پر بیٹھ گئی۔ چاند کی روشنی میں کنور نے چڑیا کو دیکھا۔ ایسا معلوم ہوا گویا اس کی آنکھیں کھل گئی ہوں۔ گویا آنکھوں کے سامنے سے کوئی پردہ ہٹ گیا ہے۔ چڑیا کی شکل میں بھی چندا کی صورت نمایاں تھی۔ دوسرے روز کسان سو کر اٹھا تو کنور کی لاش پڑی ہوئی تھی۔

(8)

کنور اب نہیں ہیں۔ مگر ان کے جمونپڑے کی دیواریں بن گئی ہیں۔ اوپر پھوس کا نیا چھپر پڑ گیا ہے۔ اور جمونپڑے کے دروازے پر پھولوں کی کئی کیاریاں لگی ہوئی ہیں۔ گاؤں کے کسان لوگ اس سے زیادہ کیا کر سکتے تھے۔



اس جھونپڑے میں اب چڑیوں کے ایک جوڑے نے اپنا گھونسلا بنایا ہے۔ دونوں ساتھ ساتھ دانے چارے کے کھوج میں جاتے ہیں۔ اور ساتھ ساتھ آتے ہیں۔ رات کو دونوں اسی درخت کی شاخ پر بیٹھے دکھائی دیتے ہیں۔ ان کا دکش نذر رات کے سنائے میں دور تک سنائی دیتا ہے۔ یہ چڑیوں کا جوڑا کنور اور چندا کا جوڑا ہے۔ اس میں کسی کو شک نہیں ہے۔

ایک مرتبہ ایک بیٹے نے ان چڑیوں کو پھنسانا چاہا۔ مگر گاڈن والوں نے اسے مار کر بھگا دیا۔

---

(یہ افسانہ لکھنؤ کے ہندی ماہنامہ مادھوری کے اپریل 1927 کے شمارے میں شائع ہوا۔ عنوان تھا کانترو۔ یہ ماہ سردور 5 میں شامل ہے اردو میں اسے 'نواب و خیال' میں شائع کیا گیا ہے۔)

## سوجان بھگت

سیدھے سادھے کسان روپیہ ہاتھ میں آتے ہی دھرم اور شہرت کی طرف جھکتے ہیں۔ امیر لوگوں کی طرح پہلے وہ اپنی خواہشات پوری کرنے کی طرف نہیں دوڑتے۔ سوجان کی کھیتی میں کئی برس سے بن برس رہا تھا۔ محنت تو گاؤں کے سبھی کسان کرتے ہیں۔ لیکن اس کا ستارہ اوج پر تھا۔ بخر زمین میں دانہ بوتا تو بھی کچھ نہ کچھ پیدا ہو ہی جاتا۔ تین برس لگا تاں ایک لگتی گئی۔ ادھر گڑ کا بھاؤ تیز تھا۔ کوئی دو اڑھائی ہزار ہاتھ میں آگئے۔ بس ذہن کا جکاؤ دھرم کی طرف ہوتا گیا۔ سادھو سنتوں کا خیر مقدم اور تعظیم ہونے لگی۔ دروازے پر دھونی جلنے لگی۔ قانون گو علاقہ میں آتے تو سوجان مہتو کے ہاں ٹھہرتے۔ طلقے کے کانٹیل، تھانیدار، محکمہ تعلیم کے افسر، ایک نہ ایک ان کے چہپال میں پڑا ہی رہتا۔ مہتو مارے خوشی کے پھولے نہ ساتے۔ خوش بختی! ان کے ہاں اتنے بڑے بڑے آدمی آکر ٹھہرتے تھے۔ جن حاکموں کے سامنے ان کی زبان نہ کھلتی تھی۔ انھی کی زبان اب مہتو! مہتو! کہتے سو کھتی تھی۔ ایک مہاتما نے فضا اچھی دیکھی تو وہیں آسن جمادیا۔ گانج اور چرس کی بہار اڑنے لگی۔ ایک ڈھولک آئی۔ منجرے منگوائے گئے اور ست سنگ ہونے لگا۔ یہ سب سوجان کے دم سے ہی تھا۔ گھر میں سیروں دودھ ہوتا لیکن سوجان کے منہ میں ایک بوند جانی بھی حرام تھی۔ کبھی حاکم لوگ جھکتے اور کبھی سادھو۔ کسان کو دودھ کھی سے مطلب؟ اسے تو ساگ روٹی چاہیے۔ سوجان کی عاجزی کی انتہا نہ رہی سب کے سامنے سر جھکائے رہتا۔ ایسا نہ ہو لوگ کہنے لگیں دولت پا کر مغرور ہو گیا ہے۔ گاؤں میں کل تین ہی کنوئیں تھے۔ سبھی کھیٹوں میں پانی نہ پہنچتا تھا۔ کھیتی ماری جاتی تھی۔ سوجان نے ایک پختہ کنواں اور بنوایا۔ کنوئیں کے پیاہ، برہم بھوج اور یکیہ ہوا۔ جس دن کنواں چلا۔ اس روز جیسے سوجان کو دنیا بھر کی نعمتیں مل گئیں۔ جو کام گاؤں بھر میں کسی سے نہ ہوا تھا وہ باپ دادا کی عنایت سے سوجان نے کر دکھایا۔

ایک روز گاؤں میں گیا کے یاتری آکر ٹھہرے۔ سوجان ہی کے ہاں ان کا بھوجن ہوا۔ سوجان کے دل میں بھی گیا جانے کی بہت زور سے خواہش تھی۔ یہ اچھا

موقعہ پا کر وہ بھی چلنے کے لیے تیار ہو گئے۔

اس کی بیوی بلاقی نے کہا۔ ابھی ”رہنے دو۔ اگلے سال چلیں گے۔“ سو جان نے متانت سے جواب دیا۔ ”اگلے برس کیا ہوگا۔ کون جانتا ہے؟ دھرم کے کام میں سیکھ نکالنا اچھا نہیں ہوتا۔ زندگی کا کیا بھروسہ؟“

”ہاتھ خالی ہو جائے گا“

”بھگوان کی اچھیا ہوگی تو روپیہ پھر آجائے گا۔ ان کے ہاں کس بات کی کمی ہے۔“

بلاقی اس کا کیا جواب دیتی۔ مذہبی فریضہ میں مداخلت کر کے اپنی عاقبت کیوں بگاڑتی؟ صبح ہی خاوند اور بیوی گیا کے لیے روانہ ہو گئے۔ وہاں سے لوٹے تو یکے اور برہم بھوج کی ٹھہری۔ ساری برادری کو مدعو کیا گیا۔ گیارہ گاؤں میں سپاریاں بنیں۔ اس کو فرسے کام ہوا کہ چاروں طرف دھوم مچ گئی۔ سب یہی کہتے تھے کہ بھگوان دولت دے تو دل بھی ایسا ہی دے۔ گھمنڈ تو چھو بھی نہ گیا۔ اپنے ہاتھ سے تیل اٹھاتا پھرتا ہے۔ خاندان کا نام روشن کر دیا۔ بیٹا ہو تو ایسا ہو۔ باپ مرا تو گھر میں پھوٹی کوڑی بھی نہیں تھی۔ اب لکشمی گھسنے ٹیک کر آ بیٹھی ہے۔

ایک حاسد نے کہا۔ ”کہیں گزری ہوئی دولت مل گئی ہوگی۔“ تو چاروں طرف سے اس پر لعنتیں برسنے لگیں۔ ”ہاں! تمہارے باپ دادا جو خزانہ چھوڑا گئے ہیں وہی اس کے ہاتھ لگ گیا ہے۔ ارے بھیا! یہ دھرم کی کمانی ہے۔ تم بھی تو سینہ پھاڑ کر محنت کرتے ہو۔ ایسی اچھ نہیں ہوتی۔ بھگوان آدمی کا دل دیکھتے ہیں۔ جو خرچ کرنا جانتا ہے اسی کو دیتے ہیں۔“

(2)

سو جان مہتو سو جان بھگت ہو گئے۔ بھگتوں کے طور اطوار کچھ اور ہی ہوتے ہیں۔ بھگت بنا اشان کیے کچھ نہیں کھاتے۔ گنگا اگر گھر سے دور ہو اور وہ دو پہر تک نہ گھر لوٹ نہ سکتا ہو تو تہوار کے دن تو ضرور ہی وہاں جاتا ہے۔ بھجن اور پوجا تو اس کے گھر یقیناً ہونا چاہیے۔ پوجا پاٹھ اس کے لیے از بس ضروری ہے۔ کھانے پینے میں بھی

اسے خاص توجہ دینی پڑتی ہے۔ سب سے بڑی بات یہ ہے کہ اسے جموٹ ترک کرنا پڑتا ہے۔ بھگت غلط نہیں کہہ سکتا۔ عام آدمی کو اگر جموٹ کی سزا ایک ملتی ہے تو بھگت کو ایک لاکھ سے کم نہیں ملتی۔ انجان کے لیے کتنے ہی قصور قابل معافی ہیں۔ سیانے کے لیے نہ معافی ہے اور نہ کفارہ، اگر ہے بھی تو بہت مشکل۔ سو جان کو اب بھگت کا وقار قائم رکھنا پڑا۔ اب تک اس کی زندگی مزدور کی زندگی تھی۔ زندگی کا کوئی معیار کوئی اصول اس کے سامنے نہ تھا۔ اب ان کی زندگی میں خیالات آگئے۔ راستہ کانٹوں سے بھر پور تھا۔ اپنی خدمت ہی پہلے اس کی زندگی کا مقصد تھا۔ اسی ترازو سے وہ ہر چیز کو تولتا تھا۔ وہ اب انھیں مناسب اور نا مناسب کے کانٹوں پر تولنے لگا۔ یوں کہو کہ جہل کی دنیا سے نکل کر اب وہ علم کی دنیا میں آگیا۔ اس نے کچھ لین دین شروع کیا تھا۔ اب اسے بیاج لیتے ہوئے خجالت ہونے لگی۔ یہاں تک کہ گمناموں کو دوپٹے اسے پھمزوں کا خیال لگا رہتا۔ کہیں پھمڑا بھوکا تو نہیں رہتا؟ اور نہ اس کا دل دکھے گا۔ وہ گاؤں کا کھیا تھا۔ کتنے ہی مقدموں میں اس نے جموٹی شہادتیں دیں۔ کتوں سے رشوت لے کر معاملہ رفع دفع کر دیا تھا۔ اب ان کاموں سے اسے نفرت ہوتی تھی۔ جموٹ اور ڈھونگ سے کوسوں دور بھاگتا تھا۔ پہلے اس کی یہ خواہش تھی کہ مزدوروں سے جس قدر کام لیا جا سکتا ہے، لے لے اور مزدوری جس قدر کم دی جا سکتی ہے دے، لیکن اب اسے کام سے زیادہ ان کی مزدوری کی فکر ہوتی تھی۔ کہیں بیچارے مزدور دل پر جبر نہ کریں۔ یہ اس کی واحد فکر ہوتی تھی کہ کہیں کسی کا رویا نہ دیکھے۔ اس کے دونوں جوان بیٹے بات بات پر اس پر پھبتیاں کتے۔ یہاں تک کہ بلاتی بھی اسے اب کورا بھگت سمجھنے لگی۔ جسے گھر کے بھلے بُرے سے کوئی سردکار نہ ہو۔ گیان کی دنیا میں آکر سو جان مہتو کورے بھگت ہو گئے۔

سو جان کے ہاتھوں سے آہستہ آہستہ تمام حقوق چینیے جانے لگے۔ کس کھیت میں کیا بوتا ہے۔ کس کا کیا دینا ہے۔ کیا لینا ہے۔ کس بھاؤ کیا چیز کی۔ ایسی اہم باتوں میں بھی بھگت جی کی صلاح نہ لی جاتی۔ بھگت کے پاس کوئی جانے ہی نہ پاتا۔ دونوں لڑکے یا خود بلاتی دور سے ہی معاملہ طے کر لیا کرتے۔ گاؤں بھر میں سو جان کی قدر و

منزلت بڑھتی جا رہی تھی اور خود اس کے گھر میں کم ہو رہی تھی۔ لڑکے اس کی عزت اب بہت کرتے۔ اسے خود چارپائی اٹھاتے دیکھ کر دور سے ہی لپک کر تمام لیتے۔ اسے چلم نہ بھرنے دیتے۔ یہاں تک کہ خود دھوئی تک نہ چھینکنے دیتے لیکن اثر اس کے ہاتھوں میں نہ تھا۔ وہ اب گھر کا مالک نہیں۔ مندر کا دیوتا تھا۔

(3)

ایک دن بلائی اوکھلی میں دھان چھانٹ رہی تھی کہ ایک بھیک منگا دروازہ پر آکر چلانے لگا۔ بلائی نے سوچا۔ دال بناؤں تو اسے دوں گی۔ اتنے میں بڑا لڑکا بھولا آکر بولا۔ ”اماں! ایک مہاتما دروازے پر کھڑا گلا پھاڑ رہے ہیں۔ کچھ دے دو۔ ورنہ اس کا دل روئے گا۔“

بلائی نے طنز سے کہا۔ ”بھگت کے پاؤں میں کیا مہندی لگی ہے؟ کیوں کچھ لے جا کر نہیں دے دیتے؟ کیا میرے چار ہاتھ ہیں؟ کس کس کا دل سکھی رکھوں دن بھر تو تانتا بندھا رہتا ہے۔“

”چوہٹ کرنے پر نٹھے ہوئے ہیں اور کیا؟ ابھی مہنگو بیٹنگن دینے آیا تھا۔ حساب سے سات من ہوتے تھے تو لا تو پونے سات من ہی نکلے۔ میں نے کہا۔ دس سیر اور لا۔ تو آپ بیٹھے بیٹھے کہہ اٹھے۔ اب اتنی دور کہاں لینے جائے گا۔ وصولی لکھ لو۔ ورنہ اس کا دل دکھے گا۔ میں نے حساب بیباق نہیں لکھا۔ دس سیر باقی درج کر لیے۔“

بہت اچھا کیا تم سنے۔ بکنے دیا کرو انھیں۔ دس پانچ مرتبہ منہ کی کھائیں گے تو خود بخود بولنا چھوڑ دیں گے۔

”دن بھر ایک نہ ایک شگوند چھوڑتے ہی رہتے ہیں۔ سو مرتبہ کہہ دیا کہ تم گھر گرجہتی کے معاملہ میں مت بولا کرو۔ لیکن اس سے بنا بولے رہا ہی نہ جاتا۔“

”میں جانتی کہ ان کا یہ حال ہوگا تو گورو منتر نہ لینے دیتی۔“

”بھگت کیا ہوئے کہ دین دنیا سے گئے۔ تمام دن پوجا پٹھ میں ہی اڑ جاتا ہے۔ ابھی ایسے بوڑھے نہیں ہو گئے کہ کوئی کام ہی نہ کر سکیں۔“

بلائی نے بات بدلی اور کہا۔ ”یہ تو تمہاری زیادتی ہے بھولا۔ اب بھلا ان سے

پھوڑا، کدال کہاں پکڑا جاتا ہے۔ لیکن کچھ نہ کچھ تو کرتے ہی رہتے ہیں۔ بیلوں کو دانہ پانی دیتے ہیں۔ گائے دوہاتے ہیں۔ اور بھی جو کچھ ہو سکتا ہے کرتے ہیں۔“

فقیر ابھی کھڑا چلا رہا تھا سوجان نے جب گھر سے کسی کو کچھ بھی لاتے نہ دیکھا تو اٹھ کر اندر گیا اور کڑے لہجہ میں بولا۔ ”تم لوگوں کو کچھ سنائی نہیں دیتا کہ دروازہ پر کون گھنٹہ بھر سے کھڑا بھیک کے لیے چلا رہا ہے؟ اپنا کام تو دن بھر کرنا ہی ہے۔ ایک ساعت بھگوان کا کام بھی تو کر لیا کرو۔“

بلائی بولی۔ ”تم تو بھگوان کا کام کرنے کے لیے بیٹھے ہی ہو۔ کیا گھر بھر بھی یہی کام کرے گا؟“

”کہیں آنا رکھا ہے۔ تو لاؤ میں ہی نکال کر دے آؤں۔ تم رانی بنی بیٹھی رہو۔“

آنا میں نے مر مر کر پیسا ہے۔ اناج دے دو۔ ایسے مستندوں کے لیے پہر رات اٹھ کر چکی نہیں چلاتی ہوں۔“

سوجان گودام میں گئے اور چھوٹی ٹوکری بھر بھ لیے باہر نکلے جو سیر بھر سے کیا کم ہوں گے۔ سوجان نے جان بوجھ کر محض بلائی اور بھولا کو چرانے کے لیے بھیک کی موزوں مقدار سے تجاوز کیا تھا۔ اس پر بھی یہ دکھانے کے لیے کہ ٹوکری میں زیادہ جو نہیں ہیں۔ وہ اسے چنگلی سے تھامے ہوئے تھے۔ چنگلی اس قدر بوجھ نہ سنبھال سکتی تھی۔ ہاتھ کانپ رہا تھا۔ ایک لمحہ کی تاخیر ہونے سے ہی اس کے گر پڑنے کا خدشہ تھا۔ اس لیے وہ جلدی سے باہر نکل جانا چاہتے تھے۔ اچانک بھولانے چھاڑی ان کے ہاتھ سے چھین لی اور تورا کر کہا۔

”مال غنیمت نہیں جو لٹانے چلے ہو۔ چھاتی پھاڑ پھاڑ کر کام کرتے ہیں تب گھر میں دانہ آتا ہے۔“

سوجان نے کھیانہ ہو کر کہا۔ ”میں بھی تو بیٹھا نہیں رہتا۔“

”بھیک بھیک سمجھ کر دی جاتی ہے۔ لٹائی نہیں جاتی۔ ہم تو ایک وقت کھا کر گزر کرتے ہیں کہ عزت بنی رہے اور حصص لٹانے کی سوجھتی ہے۔ تمہیں کیا معلوم کہ گھر میں کیا ہو رہا ہے۔“

سوجان نے اس کا کوئی جواب نہیں دیا۔ باہر آ کر بھکاری سے کہہ دیا۔ ”بابا! اس وقت جاؤ گھر میں کسی کا ہاتھ خالی نہیں۔“ اور خود بیڑے تلے جا کر خیالات میں ڈوب گیا۔ ”اپنے ہی گھر میں اس کی یہ قدر؟ ابھی وہ اپناج نہیں ہے۔ ہاتھ پاؤں سلامت ہیں۔ گھر کا کچھ نہ کچھ کام کرتا ہی ہوں۔ اس پر یہ تو ہیں؟ اس نے یہ گھر بنایا۔ یہ ساری رونق اسی کے دم خم سے ہے۔ لیکن اب اس گھر پر اس کا کوئی حق نہیں۔ اب وہ دروازہ کا کتا ہے۔ گھر والے جو زوکھا شوکھا دے دیں۔ وہ وہی کھا کر پیٹ بھر لے۔ ایسی زندگی پر لعنت ہے! سوجان ایسے گھر میں نہیں رہ سکتا۔“

شام ہو گئی۔ بھولا کا چھوٹا بھائی شکر چلم بھر کر لایا۔ سوجان نے دیوار سے لگا رکھ دیا۔ دھیرے دھیرے تمباکو جل گیا۔ ذرا دیر بعد بھولانے دروازہ پر چار پائی ڈال دی۔ سوجان بیڑے تلے سے نہ اٹھا۔ کچھ دیر اور گزری۔ کھانا تیار ہوا۔ بھولا بلانے آیا۔ سوجان نے کہا ”بھوک نہیں ہے۔“

بہت منانے پر بھی نہ اٹھا تب بلاتی نے آکر کہا۔ ”کھانا کھانے کیوں نہیں چلتے؟ جی تو اچھا ہے؟“

سوجان کو سب سے زیادہ غصہ بلاتی پر ہی تھا۔ یہ بھی لڑکوں کے ساتھ ہے۔ یہ بیٹھی دیکھتی رہی اور بھولانے اناج میرے ہاتھ سے چھین لیا۔ اس کے منہ سے اتنا بھی نہ نکلا کہ رہنے دے لے جاتے ہیں تو لے جانے دے۔ لڑکوں کو نہ معلوم ہو۔ کہ میں نے کتنی محنت سے یہ گھر بنائی ہے۔ لیکن اسے تو معلوم تھا۔ دن کو دن اور رات کو رات نہیں سمجھا۔ بھادوں کی اندھیری راتوں میں لاشمی تھامے جواری کی حفاظت کی ہے۔ جیٹھ بیساکھ کی دوپہر میں بھی دم نہیں لیا۔ اور اب گھر پر میرا اتنا حق بھی نہیں کہ کسی کو بھیک بھی دے سکوں۔ مانا کہ بھیک اتنی نہیں دی جاتی۔ لیکن انھیں تو چپ رہنا چاہیے تھا۔ خواہ میں گھر میں آگ ہی کیوں نہ لگا دوں۔ قالون سے بھی تو میرا کچھ ہے۔ میں اپنا حصہ خود نہیں لیتا۔ دوسروں کو کھلا دیتا ہوں۔ اس میں کسی کے باپ کا کیا جاتا ہے؟ اب اس وقت منانے آئی ہے۔ اسے میں نے کبھی آج تک پھول کی چھڑی سے بھی نہیں چھوا۔ ورنہ ایسی کون عورت ہے گاؤں میں جس نے شوہر کی

لاتیں نہ سہی ہوں۔ کبھی کڑی نگہ سے دیکھا تک نہیں۔ روپے پیسے، لینا دینا سب اسی کے ہاتھ میں رکھا تھا۔ روپے جمع کر لیے ہیں تو مجھ سے ہی اکڑتی ہے۔ اب اسے لڑکے عزیز ہیں۔ میں تو گھر لٹاؤ گھٹو اور بھونڈو ہوں۔ میری اسے کیا پروا۔ جب لڑکے نہ تھے تب میں گود میں اٹھا اٹھا کر دسید کے پاس لیے پھرا تھا۔ آج اس کے بیٹے ہیں اور یہ ان کی ماں ہے۔ میں تو باہر کا آدمی ہوں۔ مجھے گھر سے کیا مطلب؟

بولاً: ”میں اب کھانپ کر کیا کروں گا؟ مل جوتنے سے رہا۔ پھاوڑا چلا نہیں سکتا۔ مجھے کھلا کر اناج کو کیوں ضائع کر دوں؟ رکھ دو بیٹا دوسری بار کھائے گا۔“

”تم تو ذرا ذرا سی بات پر بگڑ جاتے ہو۔ سچ کہا ہے۔ بوہاچے میں آدمی کی عقل ماری جاتی ہے۔ بھولا نے اتنا ہی تو کہا تھا کہ اتنی بھیک مت لے جاؤ۔ یا اور کچھ؟“

”ہاں! پچارہ اتنا ہی کہہ کر رہ گیا۔“ تمہیں تو تب مزہ آتا۔ اگر وہ اوپر سے دو چار ڈنڈے بھی جما دیتا۔ کیوں؟ اگر یہی خواہش ہے تو لو اب پوری کرو۔ بھولا کھا چکا ہوگا۔ اسے بلاؤ۔ نہیں۔ بھولا کو کیوں بلاتی ہو۔ تمہیں جمادو نہ دو چار ہاتھ۔ اتنی کسر ہے۔ وہ بھی پوری ہو جائے۔“

ہاں! اور کیا؟ یہی تو عورت کا فرض ہے۔ اپنے بھاگ سراہو کہ مجھ جیسی سیدھی عورت مل گئی۔ جس بل چاہتے ہو۔ بٹھاتے ہو۔ ایسی منہ زور ہوتی تو گھر میں کیوں اب تک نہ ہوتا؟“

ہاں بھئی۔ ”وہ تو میں بھی کہہ رہا ہوں کہ تم دیوی تمہیں اور ہو۔ میں تب بھی راکشش تھا اور اب تو شیطان ہوں۔ بیٹے کماؤ ہیں۔ ان کی سی نہ کہے گی تو اور کس کی کہے گی؟ مجھے سے اب کیا لینا دینا؟“

”تم جھگڑا کرنے پر تلے ہوئے ہو۔ اور میں بچانا چاہتی ہوں کہ چار آدمی نہیں گے۔ چل کر کھانا کھالو سیدھے سے۔ نہیں تو میں بھی جاکر سو رہوں گی۔“

”تم بھوکی کیوں سو رہو گی؟ تمہارے بیٹوں کی تو کمائی ہے۔ ہاں! میں تو بھلا اجنبی ہوں ہی۔“



”بیٹے تمہارے بھی تو ہیں۔“

”نہیں! میں ایسے بیٹوں سے باز آیا۔ کسی اور کے بیٹے ہوں گے۔ میرے بیٹے ہوتے تو کیا میری یہ درگت ہوتی؟“

”ممالیاں دو گے میں کچھ اور کہہ بیٹھوں گی۔ سنتی تھی، مرد بڑے سمجھدار ہوتے ہیں لیکن تم تو سب سے نیارے ہو۔ آدمی کو چاہیے کہ جیسا وقت دیکھے اسی کے مطابق کام کرے۔ اب ہمارا اور تمہارا گزارہ اسی میں ہے کہ نام کے مالک بنے رہیں۔ اور جو کچھ لڑکے چاہیں، کریں۔ میں یہ بات سمجھ گئی تو تم کیوں نہیں سمجھتے؟ جو کھانا ہے اسی کا گھر میں راج ہوتا ہے۔ یہی دنیا کا دستور ہے۔ میں لڑکوں سے پوچھے بغیر کوئی کام نہیں کرتی۔ تم کیوں اپنے من کی کرو؟ اتنے دن تو راج کر لیا۔ اب کیوں اس مایا میں پڑو؟ چلو کھانا کھاؤ۔“

”تو کیا میں دروازے کا کتا ہوں؟“

”بات جو تھی۔ میں نے کہہ دی اب خود کو جو چاہو سمجھو۔“

سوجان نہ اٹھے۔ بلاتی تھک ہار کر چلی گئی۔

(4)

سوجان کے سامنے اب ایک نیا مسئلہ آکھڑا ہوا تھا۔ وہ بہت دنوں سے گھر کا مالک تھا اور اب بھی یہی تصور کرتا تھا۔ حالات میں کتنا الٹ پھیر ہو گیا۔ اس کی اسے خبر نہ تھی۔ لڑکے اس کی عزت اور خدمت کرتے ہیں۔ اسی کی عزت اور خدمت کرتے ہیں۔ اسی سے وہ مغالطہ میں پڑ گیا تھا۔ لڑکے اس کے سامنے چلم نہیں پیتے۔ کھات پر نہیں بیٹھتے۔ کیا یہ سب اس کے آقا ہونے کا ثبوت نہیں۔ لیکن آج اسے معلوم ہوا کہ وہ محض عقیدت تھی۔ اس کے آقا ہونے کا ثبوت نہیں۔ کیا عقیدت کے عوض وہ اپنا آقا پن کا حق چھوڑ سکتا تھا؟ ہرگز نہیں۔ اب تک جس گھر میں راجہ تھا اسی میں غلام ہو کر نہیں رہ سکتا۔ اس گھر پر اب دوسروں کا غلبہ نہیں دیکھ سکتا۔ مندر کا پجاری ہو کر رہنا اسے قطعاً نا پسند تھا۔

نہ جانے کتنی رات باقی تھی کہ سوجان نے اٹھ کر گنڈا سے سے بیلوں کا چارہ

کانٹا شروع کر دیا۔ سارا گاؤں سوتا تھا۔ لیکن سو جان چارہ کاٹ رہے تھے۔ اتنی محنت اپنی زندگی میں انھوں نے کبھی نہ کی تھی۔ جب سے انھوں نے کام کرنا چھوڑ دیا ہے۔ جب سے ہی چارہ کے لیے ہائے ہائے مچی رہتی تھی۔ شکر بھی کانٹا اور بھولا بھی لیکن چارہ پورا ہی نہ پڑتا۔ آج وہ ان لوٹوں کو دکھا دے گا کہ چارہ کیسے کانٹا جاتا ہے۔ جلد ہی ان کے سامنے کانٹے ہوئے چارہ کا پہاڑ کھڑا ہو گیا۔ ٹکرے کس قدر مہین اور صاف تھے۔ جیسے سانچے میں ڈھلے ہوئے ہوں۔

منہ اندھیرے باقی اٹھی تو کئے ہوئے چارے کا ڈھیر دیکھ کر دنگ رہ گئی۔ بولی یہ ”بھولا آج رات بھر چارہ ہی کانٹا رہا۔ کتنا کہا کہ بیٹا جی سے جہان ہے۔ لیکن مانتا ہی نہیں۔ رات کو سویا ہی نہیں۔“

سو جان بھگت نے طنز سے کہا۔ ’وہ سوتا ہی کب ہے؟ جب دیکھتا ہوں کام ہی کرتا رہتا ہے۔ ایسا کیا دنیا میں اور کون ہو گا؟‘

اتنے میں بھولا آنکھیں ملتا ہوا باہر نکلا۔ اسے بھی یہ ڈھیر دیکھ کر تعجب ہوا۔ ماں سے بولا۔ ”کیا شکر آج بڑی رات گئے اٹھا تھا ماں؟“

”وہ تو پڑا سو رہا ہے۔ میں نے سمجھا تم نے کانٹا ہے“

”میں تو صبح اٹھ ہی نہیں سکتا۔ دن بھر چاہے جتنا کام کر لوں۔ لیکن رات کو مجھ سے نہیں اٹھا جاتا۔“

”تو کیا تمہارے دوا نے کاٹی ہے؟“

”ہاں یہی معلوم ہوتا ہے۔ رات بھر سوتے نہیں۔ مجھ سے کل رات بڑی بھول ہوئی۔ ارے! وہ تو مل لے کر جا رہے ہیں۔ جان دینے پر تل گئے ہیں کیا؟“

”غصیلے تو کبھی کے ہیں اب کسی کی سنیں گے تمہوڑا ہی۔“

”شکر کو جگا دو۔ میں بھی جلدی سے منہ ہاتھ دھو کر مل لے جاؤں“

جب اور کسانوں کے ساتھ مل لے کر بھولا کھیت میں پہنچا تو سو جان آدھا کھیت جوت چکے تھے۔ بھولا نے چپکے سے کام کرنا شروع کیا۔ سو جان سے کچھ بولنے کی کسی کو ہمت نہ پڑی۔

دو پہر ہوئی سب کسانوں نے تیل چھوڑ دیے۔ لیکن سوجان اپنے کام میں مگن رہے۔ بھولا تھک گیا۔ اس کی بار بار یہی خواہش ہوتی کہ بیلوں کو کھول دے۔ مگر مارے خوف کے کچھ کہہ نہیں سکا۔ اس کو حیرت ہوتی تھی کہ دادا کیسے اتنا کام کرتے ہیں آخر ڈرتے بولا۔

”دادا اب تو دو پہر ہو گئی تیل کھول دیں ذرا“

”ہاں کھول دو۔ تم بیلوں کو لے کر چلو میں ڈانڈ پھینک کر ابھی آیا۔“

”میں شام کو پھینک دوں گا۔“

”تم کیا پھینک دو گے۔ دیکھے نہیں کہ کھیت کنوڑے کے مانند گہرا ہو گیا ہے۔ تمہی تو بیج میں پانی جم جاتا ہے۔ اس طرح کے کھیت میں بیس من کا بیجھ ہوتا تھا۔ تم لوگوں نے اس کا ستیا ناس کر دیا۔“

تیل کھول دیے گئے۔ بیلوں کو لے کر بھولا گھر چلا۔ لیکن سوجان ڈانڈ پھینکتے رہے۔ آدھ گھنٹہ کے بعد وہ ڈانڈ پھینک کر گھر آئے۔ لیکن تھکن کا نام بھی نہ تھا۔ نہا کھا کر آرام کرنے کی بجائے انھوں نے بیلوں کو کھلانا شروع کر دیا۔ ان کی پیٹھ پر ہاتھ پھیرا۔ پاؤں لے اور دم سہلائی بیلوں کی دم کھڑی تھی۔ سوجان کی گود میں سر رکھے رکھے۔ انھیں ناقابل بیان مسرت مل رہی تھی۔ بہت دنوں کے بعد آج انھیں یہ راحت میسر آئی تھی۔ ان کی آنکھوں میں تشکر کے جذبے اُبل رہے تھے جیسے کہہ رہے تھے کہ تمہارے ساتھ رات دن ایک کرنے کو تیار ہیں۔

دوسرے کسانوں کی طرح بھولا ابھی کر ہی سیدھی کر رہا تھا کہ سوجان مل اٹھا کر کھیت کی طرف چل دیا۔ دونوں تیل اٹنگ سے بھرے بھاگے چلے جا رہے تھے۔ جیسے انھیں خود کھیت میں پہنچنے کی جلدی تھی۔

بھولا نے غنودگی میں ہی باپ کو مل لے جاتے دیکھا۔ لیکن اٹھ نہ سکا۔ اس کی ہمت چھوٹ گئی۔ اس نے کچھ اتنی محنت نہ کی تھی۔ اسے بنی بنائی گریہ ہستی مل گئی تھی۔ اس کو ہی کسی نہ کسی طرح چلا رہا تھا۔ اس قیمت پر وہ گھر کا مالک بننے کے لیے تیار نہ تھا۔ جوان آدمی بیس دھندے ہوتے ہیں۔ ہنسنے بولنے اور گانے بجانے کے لیے اسے

وقت چاہئے پڑوس کے گاؤں میں دنگل ہو رہا ہے۔ جوان آدمی خود کو کیسے وہاں جانے سے روک سکے گا؟ کسی گاؤں میں بارات آئی ہے محفل رقص و سرور گرم ہے۔ گہرو کیسے اس لطف سے محروم ہو سکتا ہے؟ بوزھوں کے لیے یہ روکاؤں نہیں۔ انھیں نہ تاج گانے سے مطلب نہ کھیل تماشے سے غرض۔ محض اپنے کام سے سردکار ہے۔

بلائی نے کہا۔ ”بھولا تمہارے دادا ایل لے کر گئے۔“

”جانے دو اماں۔ مجھ سے تو یہ نہیں ہو سکتا۔“

(5)

سوجان کے اس حوصلہ پر گاؤں بھر میں تبصرے ہوئے۔ نکل گئی ساری بھگتی۔ بنا ہوا تھا۔ لایا میں پھنسا ہوا ہے۔ آدمی کا ہے کو ہے۔ بھوت ہے۔ مگر بھگت جی کے دروازے پر اب بھی سادھو سنت آسن جمائے دیکھے جاتے ہیں۔ ان کی آؤ بھگت ہوتی ہے۔ اب کے اس کی دھرتی نے سونا اگل دیا۔ کوشار میں اتاج رکھنے کی جگہ نہیں ملتی۔ جس کھیت میں مشکل سے پانچ من ہوتا تھا اب اس میں دس من اتاج پیدا ہوا۔

چیت کا مہنہ تھا۔ کھلیاؤں میں ست ایک کی حکومت تھی۔ جگہ جگہ اتاج کے ڈھیر لگے ہوئے تھے۔ یہی وقت جب کسانوں کو ایک لمحہ کے لیے اپنی زندگی کامیاب معلوم دیتی ہے۔ جب فخر سے ان کا دل اچھلنے لگتا ہے۔ سوجان بھگت نوکروں میں اتاج بھر بھر کر دیتے اور لڑکے انھیں تمام کر گھر پہنچاتے جاتے۔ کتنے ہی بھات اور فقیر بھگت جی کو گھیرے ہوئے تھے۔ ان میں وہ سادھو تھا جو آج سے آٹھ سینے قبل ان کے در سے ماپوس لوٹا تھا۔

اچانک بھگت نے اس فقیر سے پوچھا۔ ”کیوں بابا! آج کہاں کہاں چکر لگا

آئے؟“

”ابھی تو کہیں نہیں گیا بھگت! پہلے تمہارے ہی پاس آیا ہوں۔“

”اچھا تمہارے سامنے یہ انبار ہے۔ جتنا اتاج اٹھا سکتے ہو اٹھا لو۔“

فقیر نے حریص نگاہوں سے ڈھیر کو دیکھ کر کہا۔ ”جتنا اپنے ہاتھ سے اٹھا کر

دے دو گے اتنا ہی لے لوں گا۔“

”نہیں تم سے جتنا اٹھایا جا سکے اٹھا لو۔“

فقیر کے پاس ایک چادر تھی۔ اس نے کوئی دس سیر اناج اس میں بھرا اور اٹھانے لگا۔ جبک کے مارے اور زیادہ بھرنے کی اسے جرأت نہ ہوئی۔

بھگت اس کے دل کا مطلب بھانپ کر حوصلہ بڑھاتے ہوئے بولا:  
”بس! اتنا تو ایک بچہ بھی اٹھالے جا سکتا ہے۔“

فقیر نے بھولا کی طرف معنی خیز نگاہوں سے دیکھ کر کہا۔ ”میرے لیے اتنا ہی بہت ہے۔“

”نہیں تم جھجکتے ہو۔ اتنا اور بھرو۔“

فقیر نے پانچ سیر اناج اور بھرا اور بھولا کی طرف متحوش نظروں سے دیکھنے لگا۔  
”اس کی طرف کیا دیکھتے ہو بابا جی! میں جو کہتا ہوں وہی کرو۔ تم سے جتنا اٹھایا جا سکے اٹھاؤ۔“

فقیر ڈر رہا تھا کہ اگر اس نے اناج بھر لیا اور بھولا نے گٹھڑی نہ اٹھانے دی۔ تو کتنی خفت ہوگی۔ دوسرے فقیروں کو ہنسنے کا موقع مل جائے گا۔ سب یہی کہیں گے کہ فقیر کتنا لالچی ہے۔ اسے اور اناج بھرنے کی ہمت نہ ہوئی۔

تب سو جان بھگت نے چادر میں اور اناج بھرا۔ اس کی گٹھڑی باندھ کر بولا  
”اے اٹھالے جاؤ۔“

”بابا! اتنا تو مجھ سے اٹھ نہ سکے گا۔“

”ارے اتنا بھی نہ اٹھ سکے گا؟ بہت ہوگا تو من بھر۔ بھلا زور تو لگاؤ۔ دیکھوں اٹھا سکتے ہو یا نہیں۔“

فقیر نے گٹھڑی کو پہلے آزما یا۔ بھاری تھی۔ اپنی جگہ سے جلی بھی نہیں۔ بولا۔  
”بھگت جی! یہ مجھ سے نہ اٹھے گی۔“

”اچھا بتاؤ۔ کس گاؤں میں رہتے ہو؟“

”بڑی دور ہے بھگت جی! امولا کا نام تو سنا ہوگا؟“

”اچھا آگے آگے چلو میں پہنچا دوں گا۔“

یہ کہہ کر بھگت جی نے زور لگا کر گٹھڑی اٹھائی اور فقیر کے پیچھے ہو لیے۔

دیکھنے والے بھگت کا یہ جذبہ دیکھ کر سشدر رہ گئے۔ انہیں کیا معلوم تھا کہ بھگت جی پر اس وقت کون سا نشہ سوار ہے۔ آٹھ مہینوں کی مسلسل اور ان تھک محنت کا انہیں آج پھل ملا ہے۔ آج انہوں نے اپنا کھویا ہوا اقتدار پھر حاصل کیا تھا۔ وہی تلوار جو کیلے کو بھی نہیں کاٹ سکتی۔ دھار پر چڑھ کر لوہے کو بھی کاٹ دیتی ہے انسانی زندگی میں دھن بڑے کام کی چیز ہے۔ جس میں لاگ ہے۔ وہ بوڑھا بھی جوان ہے جن میں لاگ نہیں، عزت نہیں، وہ جوان بھی ہو تو مردہ ہے۔ سو جان میں جمعیت تھی۔ اس نے اسے غیر معمولی قوت دی۔ چلتے وقت انہوں نے بھولا کو پر غرور نظروں سے دیکھا اور کہا۔ یہ بھاٹ اور فقیر کھڑے ہیں۔ ان سے کوئی خالی ہاتھ نہ جانے پائے۔“

بھولا سر جھکائے کھڑا رہا۔ اسے کچھ بولنے کا حوصلہ نہ ہوا۔ بوڑھے باپ نے اسے ہرا دیا۔

---

(یہ افسانہ پہلی بار ماہووری مئی 1927 میں شائع ہوا۔ مان سرور 5 میں شامل ہے۔ اردو میں مجموعہ ”میرے بہترین افسانے“ میں شامل ہے۔)

## مندر

(1)

مہر ماری، تجھے آفریں ہے! دنیا میں اور جو کچھ ہے، باطل ہے، بیچ ہے مہر ماری  
 ہی حق ہے، غیر فانی ہے۔ لازوال ہے، تین روز سے سکھیا کے منہ میں نہ اتاج کا ایک  
 دانہ گیا تھا اور نہ پانی کا ایک قطرہ۔ سامنے پواں پر ماں کا ننھا سا لال پڑا کراہ رہا تھا۔  
 آج تین روز سے اس نے آنکھیں نہ کھولی تھیں۔ ماں اسے گود میں اٹھالیتی، کبھی پوال  
 پر سلاتی۔ ہنستے کھیلتے بچے کو دفعتاً کیا ہو گیا یہ کوئی نہ بتاتا تھا۔ ایسی حالت میں ماں کو  
 بھوک اور پیاس کہاں؟ ایک دفعہ ایک گھونٹ پانی منہ میں لیا مگر اسے طلق سے نیچے نہ  
 اتار سکی، اس دکھیا کی معصیت کی کوئی حد نہ تھی۔ ایک دل کے اندر وہ اپنے دو بچے  
 گنگا کے سپرد کر چکی تھی، شوہر کا پہلے ہی خاتمہ ہو چکا تھا۔ اب اس بد نصیب کی زندگی  
 کا سہارا جو کچھ تھا، یہی بچہ تھا۔ ہائے کیا ایٹور اسے بھی اس کی گودی سے چھین لینا  
 چاہتا ہے؟ یہ سوچتے ہی ماں کی آنکھوں سے آنسوؤں کی جھری لگی تھی، اس بچہ کو وہ  
 لمحہ بھر کے لیے بھی تنہا نہ چھوڑتی تھی۔ اسے ساتھ لے کر گھاس چھیلنے جاتی، گھاس  
 بیچنے بازار جاتی تو بچہ اس کی گود میں ہوتا۔ سکھیا نے اس کے لیے ایک چھوٹی سی  
 کھربھی اور چھوٹی سی کھانچی بنوادی تھی۔ جیادون ماں کے ساتھ گھاس چھیلتا اور فخر سے  
 کہتا، ”اماں! ہمیں بڑی سی کھربھی بنوادو، ہم بہت سی گھاس چھیلیں گے۔ تم درواجے ماچھی  
 پر بیٹھے رہنا، اماں بایں گھاس بیچ لاؤں گا۔ ماں پوچھتی، ہمارے لیے کیا کیا لاؤ گے، بیٹا؟  
 جیادون سرخ سرخ ساڑیوں کا وعدہ کرتا، اپنے لیے بہت سا گڑ بھی لانا چاہتا۔ وہی بھولی  
 بھالی باتیں اس وقت یاد آ کر ماں کے دل میں نشتر سی چبھ رہی تھیں۔ جو بچہ کو دیکھتا  
 یہی کہتا کہ کسی کی ڈٹھ ہے۔ مگر کس کی ڈٹھ ہے؟ اس بیوہ کا بھی دنیا میں کوئی بیری  
 ہے؟ اگر اس کا نام معلوم ہو جاتا تو سکھیا جا کر اس کے پیروں پڑتی اور بچہ کو اس کی  
 گود میں ڈال دیتی۔ کیا اس کا دل رحم سے نہ کھل جاتا؟ مگر نام کوئی نہیں بتاتا، ہائے  
 کس سے پوچھے؟ کیا کرے۔

(2)

تین پہر رات گذر چکی تھی۔ سکھیا کا مہنگر اور بے قرار دل جگہ جگہ دوڑ رہا تھا کس دیوی کی پناہ لے؟ کس دیوتا کی منت مانے؟ اسی سوچ میں پڑے پڑے اسے ایک چھپکی آگنی۔ کیا دیکھتی ہے کہ اس کا شوہر آکر بچے کے سرہانے کھڑا ہو جاتا ہے اور بچہ کے سر پر ہاتھ پھیر کر کہتا ہے۔ ”رو مت سکھیا! تیرا بچہ اچھا ہو جائے گا۔ کل ٹھاکر جی کی پو با کر دے وہی تیرے سہارے ہوں گے۔“ سکھیا کی آنکھ کھل گئی۔ ضرور ہی اس کا شوہر آیا تھا۔ اس میں سکھیا کو ذرا بھی شبہ نہ ہوا۔ ان کو اب میری سدھ ہے یہ سوچ کر اس کا دل امید سے معمور ہو گیا۔ فرط عقیدت اور محبت سے اس کی آنکھیں اشک آلود ہو گئیں۔ اس نے بچہ کو گودی میں اٹھالیا اور آسمان کی طرف بتاقتی ہوئی ”بھگوان! میرا بچہ اچھا ہو جائے، میں تمہاری پوجا کروں گی، انا تمھ پدھوا پر دیا کرو۔“

اسی وقت جیوان کی آنکھیں کھل گئیں۔ اس نے پانی مانگا۔ ماں نے دوڑ کر کٹورے میں پانی لیا اور بچہ کو پلا دیا۔

جیوان نے پانی پی کر کہا۔ اماں رات ہے کہ دن؟

سکھیا : ابھی تو رات یہ بیٹا، تمہارا جی کیسا ہے؟

جیوان : اچھا ہے اماں، اب میں اچھا ہو گیا۔

سکھیا : تمہارے منہ میں کھی شکر ہو بیٹا، بھگوان کریں تم جلد اچھے ہو جاؤ، کچھ کھانے کو جی چاہتا ہے۔

جیوان : ہاں اماں تھوڑا سا گڑ دے دو۔

سکھی : گڑ مت کھاؤ بھئی۔ نکان کرے گا۔ کہو تو کھجڑی بنا دوں۔

جیوان : نہیں، میری اماں! جرا سا گڑ دے دو، تمہارے پیروں پڑوں۔ ماں اس کی ضد

کو نہ ٹال سکی۔ اس نے تھوڑا سا گڑ نکال کر جیوان کے ہاتھ پر رکھ دیا اور

ہانڈی کو بند ہی کر رہی تھی کہ کسی نے باہر سے آواز دی۔ وہ ہانڈی کو وہیں

چھوڑ کر کواڑ کھولنے چلی گئی، جیوان نے گڑ کی دو پنڈیاں نکالیں اور جلد جلد

کھا گیا۔



(3)

دن بھر جیادوں کی طبیعت درست رہی۔ اس نے تھوڑی کھجوری کھائی دو ایک بار آہستہ آہستہ دروازہ پر بھی گیا اور اہولیوں کے ساتھ کھیل نہ سکتے پر بھی انہیں کھیلتے دیکھ کر اس کا جی بہل گیا۔ سکھیا نے سمجھا کہ لڑکا اچھا ہو گیا۔ دو ایک روز میں جب پیسے ہاتھ میں آجائیں گے تو وہ ایک دن ٹھاکر جی کی پوجا کرنے جائے گی۔ جاڑے کا دن جھاڑو دینے، نہانے دھونے اور کھانے پینے میں گذر گیا مگر جب شام کے وقت جیادوں کی طبیعت پھر بھاری ہو گئی تو سکھیا گھبرا اٹھی۔ معادل میں شک پیدا ہوا کہ پوجا میں دیر کرنے ہی سے بچہ پھر مر جھا گیا۔ ابھی تھوڑا دن باقی تھا وہ بچہ کو لٹا کر پوجا کا سامان کرنے لگی۔ پھول تو زمیندار کے باغچے میں مل گئے۔ تلسی کا درخت دروازہ پر ہی تھا۔ مگر ٹھاکر جی کے بھوک کے لیے کچھ شیرینی بھی تو چاہیے تھی۔ ورنہ گاؤں والوں کو ہانٹے گیا؟ ٹھاکر جی پر چلھانے کے لیے ایک آنہ تو ضرور ہی چاہیے۔ سارا گاؤں جھان ڈالا کہیں پیسے ادھار نہ ملے تب وہ مایوس ہو گئی، ہائے رہے دن، کوئی چار آنے پیسے بھی نہیں دیتا۔ آخر اس نے اپنے ہاتھوں سے چاندی کے کڑے اتارے اور دوڑی ہوئی بننے کی دوکان پر گئی، کڑے گرد رکھے تماشے لیے اور دوڑی ہوئی گھر آئی۔ پوجا کا سامان فراہم ہو گیا تو اس نے بچہ کو گودی میں اٹھایا اور دوسرے ہاتھ میں پوجا کی تھالی لیے ہوئے مندر کی طرف دوڑی۔

مندر میں آرتی کا گھنٹہ بج رہا تھا۔ دس پانچ بھکت لوگ کھڑے ہوئے استوت کر رہے تھے۔ اتنے میں سکھیا جا کر مندر کے سامنے کھڑی ہو گئی۔

پجاری نے پوچھا۔ کیا ہے رے؟ کیا کرنے آئی ہے؟  
سکھیا چبوترے پر آکر بولی۔ ٹھاکر جی کی منوتی مانی تھی مہاراج، سو پوجا کرنے آئی ہوں۔

پجاری جی تمام دن زمیندار کے آسامیوں کی پوجا کرتے تھے اور شام صبح ٹھاکر جی کی۔ رات کو مندر ہی میں سوتے تھے۔ مندر ہی میں آپ کا کھانا بھی پکنا تھا جس سے ٹھاکر دوارے کی ساری ستر کاری سیاہ پڑ گئی تھی۔ وہ بڑے رحم دل تھے اور عقیدت مآب ایسے کہ خواہ کتنے ہی غنڈ پڑے، کتنی ہی غنڈی ہوا چلے مگر بلا ایشان

کیے منہ میں پانی نہ ڈالتے تھے۔ اگر اتنے پر بھی ان کے ہاتھوں اور پیروں میں میل کا پرت جما ہوا تھا تو اس میں ان کا کوئی تصور نہ تھا۔ بولے، تو کیا اندر چلی آوے گی؟ ہو تو بچی پوجا۔ یہاں آکر بھرٹ کرے گی؟

ایک بھگت جی نے فرمایا۔ ٹھاکر جی کو پوتر (پاک) کرنے آئی ہے۔

سکھیا نے نہایت عاجزی سے کہا۔ ٹھاکر جی کے چرن چھونے آئی ہوں سرکار پوجا کی سب ساگری لائی ہوں۔

پجاری : کیسی نادانی کی بات کرتی ہے رے، کچھ پاگل تو نہیں ہو گئی ہے؟ بھلا تو ٹھاکر جی کو کیسے چھوئے گی؟

سکھیا کو اب تک کبھی ٹھاکر دوارے میں جانے کا اتفاق نہ ہوا تھا۔ حیرت سے بولی، سرکار! وہ تو سنار کے مالک ہیں۔ ان کے درسن سے تو پاپی بھی تر جاتا ہے۔ میرے چھونے سے انھیں کیسے چھوت جائے گی؟

پجاری : ارے تو چھان رہے کہ نہیں رہے؟

سکھیا : تو بھگوان نے چھاروں کو نہیں پیدا کیا ہے؟ چھاروں کا بھگوان کوئی اور ہے؟ اس بچہ کی منوتی ہے، سرکار!

اس پر وہی بھگت جی جو اب استت ختم کر چکے تھے، ڈپٹ کر بولے ماہ بھگا دو چڑیل کو، بھرٹ کرنے آئی ہے۔ پھینک دو تھالی والی۔ سنار میں تو آپ ہی آگ لگی ہوئی ہے، چھار بھی ٹھاکر جی کی پوجا کرنے لگیں گے تو دھرتی رہے گی کہ پاتال کو چلی جائے گی۔

دوسرے بھگت جی بولے۔ اب بیچارے ٹھاکر جی کو چھاروں کے ہاتھ کا کھانا پڑے گا۔ اب پرلے (قیامت) ہونے میں کوئی کسر نہیں ہے۔

ٹھنڈ پڑ رہی تھی سکھیا کھڑی کانپ رہی تھی اور یہاں مذہب کے ٹھیکہ دار لوگ زمانے کی حالت پر رائے زنی کر رہے تھے۔ بچہ ٹھنڈے کے مارے ماں کی چھاتی میں گھسا جاتا تھا مگر سکھیا وہاں سے نلنے کا نام نہ لیتی تھی ایسا معلوم ہوتا تھا کہ اس کے دونوں پیر زمین میں گڑ گئے ہیں۔ اس کے دل میں رہ رہ کر ایسا جذبہ پیدا ہوتا تھا کہ وہ ٹھاکر جی کے قدموں پر گر پڑے، ٹھاکر جی کیا انھیں کے ہیں؟ ہم غریبوں کا ان

سے کوئی نانا نہیں ہے؟ یہ لوگ کون ہوتے ہیں روکنے والے؟ مگر یہ خوف ہوتا تھا کہ کہیں ان لوگوں نے سچ بچہ تعالیٰ پھینک دی تو میں کیا کروں گی۔ دل ہی دل میں مسوس کر رہ جاتی تھی۔ پلاک ایک اس کو ایک بات سوچھی۔ وہ وہاں سے کچھ دور جا کر ایک درخت کے نیچے تاریکی میں چھپ رہی اور ان بھگتوں کے چلے جانے کی راہ دیکھنے لگی۔

(4)

آرتی اور استت کے بعد بھگت لوگ بڑی دیر تک بھاگوت کا ہاتھ کرتے رہے دوسری طرف پجاری جی نے چولہا جلایا اور کھانا پکانے لگے، چولہے کے سامنے بیٹھے ہوئے ہوں ہوں کرتے جاتے تھے اور وقفہ سے اپنی رائے کا اظہار بھی دس بجے رات تک کتھا ہوتی رہی اور دس بجے رات تک سکھیا درخت کے نیچے دھیان لگائے برابر کھڑی رہی۔

آخر بھگتوں نے ایک ایک کر کے گھر کی راہ لی۔ پجاری جی تنہا رہ گئے۔ اس وقت سکھیا جا کر مندر کے برآمدے کے سامنے کھڑی ہو گئی۔ جہاں پجاری جی آسن جمائے دیکھی کا اشتہاء خیز اور شیریں ترانہ سننے میں محو تھے۔ پجاری جی نے آہٹ پا کر گردن اٹھائی تو سکھیا کو کھڑا دیکھا۔ وہ چہرہ کر بولے، کیوں رہے تو ابھی یہیں کھڑی ہے؟ سکھیا نے تعالیٰ زمین پر رکھ دی اور ایک ہاتھ پھیلا کر گداگری کے لہجہ میں کہا۔ مہاراج جی، میں بڑی ابھانگن ہوں۔ یہی بچہ میرے جینے کا سہارا ہے، مجھ پر دیا کرو، تین دن سے اس نے سر نہیں اٹھایا۔ تمہیں بڑا جس ہوگا مہاراج جی۔

یہ کہتے کہتے سکھیا رونے لگی۔ پجاری جی رحم دل تو تھے۔ مگر چمران کو ٹھاکر جی کے پاس جانے دینے کے ناشیدہ گناہ عظیم کے مرتکب وہ کیسے ہو سکتے تھے؟ نہ جانے ٹھاکر جی اس کی کیا سزا دیں، آخر ان کے بھی تو بال بچے تھے۔ کہیں ٹھاکر جی ناراض ہو کر سارا گاؤں تباہ کر دیں تو، بولے گھر جا کر بھگوان کا نام لے، تیرا بچہ اچھا ہو جائے گا۔ میں یہ تمہیں دل دیتا ہوں۔ بچہ کو کھلا دے، چرنمرت اس کی آنکھوں میں لگا دے، بھگوان چاہیں گے تو سب اچھا ہی ہوگا۔

سکھیا: ٹھاکر جی کے چرنوں پر گرنے نہ دو گے۔ مہاراج جی؟ بڑی دکھیا ہوں۔ بوجھ لے کر پوجا کی ساگری لائی ہوں۔ میں نے کل سنا دیکھا تھا، مہاراج کہ ٹھاکر

جی کی پوجا کر، تیرا بچہ اچھا ہو جائے گا۔ میرے پاس روپیہ ہے وہ مجھ سے لے لو مجھ کو ایک چھین بھر خاکر جی کے چرنوں پر کرنے دو۔

اس ترغیب نے پنڈت جی کو ایک لمحہ کے لیے ڈانواڈول کر دیا مگر جہالت کے سبب ایثار کا خوف ان کے دل میں کچھ نہ کچھ باقی تھا۔ سنبھل کر بولے۔ اری بھئی! خاکر جی بھکتوں کے دل کا بھاؤ دیکھتے ہیں کہ چرن پر گرنا دیکھتے ہیں سنا نہیں ہے کہ من چنگا تو کسوت میں لگنا۔ دل میں بھگتی، (عقیدت) نہ ہو تو لاکھ کوئی بھگوان کے چرنوں پر گرے مگر کچھ نہ ہوگا۔ میرے پاس ایک جنتر (تعویذ) ہے دام تو اس کا بہت ہے پر تجھے ایک ہی روپیہ میں دے دوں گا۔ اسے بچہ کے گلے میں باندھ دینا، بس کل ہی وہ کھینے لگے گا۔

سکھیا: تو خاکر جی کی پوجا نہ کرنے دو گے؟

پجاری: تیرے لیے اتنی ہی پوجا بہت ہے جو بات کبھی نہیں ہوئی۔ وہ آج میں کردوں اور گاؤں پر کوئی آفت آئے تو کیا ہو، اسے بھی تو سوچ لے۔ تو یہ جنتر لے جا، بھگوان چاہیں گے تو رات ہی بھر میں بچہ کا کلیس کٹ جائے گا۔ کسی کی ڈٹھ لگ گئی ہے۔ ہے بھی تو چلبلا، معلوم ہوتا ہے چھتری ہے۔

سکھیا: جب سے یہ بیمار ہوا ہے میرے پران ہون میں سائے ہوئے ہیں۔

پجاری: بڑا ہونہار لڑکا ہے بھگوان جلا دیں، تیرے سارے دکھ دور دور کر دے گا۔ یہاں تو بہت کھینے آیا کرتا تھا۔ ادھر دو تین دن سے نہیں دیکھا تھا۔

سکھیا: تو جنتر کو کیسے باندھوں گی، مہاراج۔

پجاری: میں کپڑے میں باندھ کر دیتا ہوں، بس گلے میں پہنا دینا، اب تو اس وقت نیا کپڑا کہاں کھونے جائے گی؟

سکھیا نے دو روپے پر کڑے گرد رکھے تھے۔ ایک پہلے ہی بھن چکا تھا۔ دوسرا پجاری جی کے نذر کیا اور تعویذ لے کر دل کو بہلاتی ہوئی گھر لوٹ گئی۔

(5)

سکھیا نے گھر پہنچ کر بچہ کے گلے میں تعویذ باندھ دیا۔ مگر جیوں جیوں رات گزرتی تھی اس کا بخار بھی بڑھتا جاتا تھا۔ حتیٰ کہ تین بجتے بجتے اس کے ہاتھ پیر

ٹھنڈے ہونے لگے۔ تب وہ گھبرا اٹھی اور سوچنے لگی۔ ہائے میں تاج لالچ میں پڑی  
 رہی اور بلا ٹھاکر جی کے درشن کیے چلی آئی۔ اگر میں اندر چلی جاتی اور بھگوان کے  
 چروں پر کر پڑتی تو کوئی میرا کیا کر لیتا؟ یہی نہ ہوتا کہ لوگ مجھے دھکے دے کر نکال  
 دیتے، شاید مارتے بھی مگر میرا مطلب تو پورا ہو جاتا، اگر میں ٹھاکر جی کے چروں  
 کو اپنے آنسوؤں سے بھگو دیتی اور بیچے کو ان کے چروں پر ڈال دیتی تو کیا انھیں دیا نہ  
 آتی؟ وہ تو دیالو بھگوان ہیں، انھوں کے اچھا پوری کرتے ہیں، کیا مجھ پر دیا نہ کرتے؟  
 یہ سوچ کر سکھیا کا دل بے چین ہو گیا۔ نہیں اب دیر کرنے کا موقعہ نہ تھا۔ وہ ضرور  
 جائے گی اور ٹھاکر جی کے چروں پر گر کر روئے گی۔ اس ٹیکس کے خوف زدہ دل کے  
 لیے اب اس کے سوا کوئی اور ڈھکس کا ذریعہ نہ تھا، مندر کا دروازہ بند ہو گا تو وہ قفل  
 کو توڑ ڈالے گی۔ ٹھاکر جی کیا کسی کے ہاتھوں بک گئے ہیں کہ کوئی انھیں بند کر رکھے؟  
 رات کے تین بج گئے تھے۔ سکھیا نے بیچے کو کھیل سے ڈھانک کر گود میں  
 اٹھایا، ایک ہاتھ میں تھالی لی، اور مندر کی طرف چلی، گھر سے باہر نکلتے ہی سرد ہوا کے  
 جھونکوں سے اس کا کلیجہ کانپنے لگا۔ سردی سے پاؤں سن ہوئے جاتے تھے۔ اس پر  
 چاروں طرف تاریکی چھائی ہوئی تھی۔ مسافت دو فرلانگ سے کم کی نہ تھی، پھڈنڈی  
 درختوں کے نیچے نیچے مٹی تھی کچھ فاصلہ پر داہنے، چاب ایک تالاب تھا۔ کچھ فاصلے پر  
 بانس کی کوفٹیاں تالاب میں ایک دھوبی مر گیا تھا اور بانس کی کوفٹیوں میں چڑیلوں کا  
 اڈا تھا۔ بانس چاب ہرے بھرے کھیت تھے۔ چاروں طرف ”سن“ کی آواز گونج رہی  
 تھی، تاریکی سائیں سائیں کر رہی تھی۔ دفعتاً گیدڑوں نے کرحٹ اور خوفناک آواز میں  
 بولنا شروع کر دیا۔ آہ، اگر کوئی اس کو لاکھ روپے بھی دیتا تو بھی وہ اس وقت یہاں نہ  
 آتی۔ مگر مہارادی سارے خوف و خطر کو مغلوب کیے ہوئے تھے۔ ”ہے بھگوان سب  
 تمہارا ہی آسرا ہے۔“ یہی چہتی ہوئی وہ مندر کی طرف چلی جا رہی تھی۔

مندر کے دروازے پر پہنچ کر سکھیا نے زنجیر ٹٹول کر دیکھی تو قفل لگا ہوا تھا  
 پہاری جی برآمدے سے ٹلی ہوئے کمرے میں کواڑ بند کیے سو رہے تھے۔ چاروں طرف  
 تاریکی چھائی ہوئی تھی۔ سکھیا چبوترے کے نیچے سے ایک اینٹ اٹھا لائی۔ اور زور زور  
 سے قفل پر مارنے لگی۔ اس کے ہاتھوں میں نہ جانے اتنی سکت کہاں سے آگئی تھی۔

دو تین ضربوں میں قفل اور اینٹ دونوں ٹوٹ کر چوکھٹ پر گر پڑے۔ سکھیا نے دروازہ کھول دیا اور اندر جانا چاہتی تھی کہ پجاری جی کواڑ کھول کر گھبرائے ہوئے باہر نکل آئے اور ”چور چور“ کا شور مچاتے گاؤں کی طرف دوڑے۔ جاڑوں میں عموماً پہر رات ہی رہے لوگوں کی نیند کھل جاتی ہے۔ شور سنتے ہی کئی آدمی بوہر اُدھر سے لائین لے کر نکل پڑے اور پوچھتے تھے کہاں ہے کہاں؟ کدھر گیا؟

پجاری: مندر کا دروازہ کھلا پڑا ہے۔ میں نے کھٹ پٹ کی آواز سنی۔  
 یکانیک سکھیا برآمدے سے نکل کر چبوترے پر آئی اور بولی۔ چور نہیں ہے، میں ہوں، ٹھاکر جی کی پوجا کرنے آئی تھی۔ ابھی تو اندر گئی بھی نہیں تمام ہلہ (شور) مچا دیا۔

پجاری نے کہا۔ اب غضب ہو گیا، سکھیا مندر میں جا کر ٹھاکر جی کو بھرٹ کر آئی۔

پھر کیا تھا، کئی آدمی جھلائے ہوئے لپکے اور سکھیا پر لات گھونسوں کی مار پڑنے لگی، سکھیا ایک ہاتھ سے بچے کو پکڑے ہوئے تھی اور دوسرے سے اس کی حفاظت کر رہی تھی۔ یکانیک اسے ایک مضبوط ٹھاکر نے اس زور سے دھکا دیا کہ بچہ اس کے ہاتھ سے چھوٹ کر گر پڑا مگر نہ وہ رویا نہ وہ بولا۔ نہ اس نے سانس لی، سکھیا بھی گری پڑی تھی، سنبھل کر بچہ کو اٹھانے لگی تو اس کے چہرے پر نظر پڑی۔ ایسا معلوم ہوا، گویا پانی میں پرچھائیں ہو، اس کے منہ سے ایک چیخ نکل گئی۔ بچہ کا ماتھا چھو کر دیکھا، سارا بدن خنڈا ہو گیا تھا۔ وہ ایک لمبی سانس کھینچ اٹھ کھڑی ہوئی، اس کی آنکھوں میں آنسو نہ تھے اس کا چہرہ غصہ سے تھمتھا اٹھا، اس کی آنکھوں سے انگارے برسنے لگے، دونوں مٹھیاں بندھ گئیں۔ دانت پیس کر بولی۔ پاپو میرے بچے کی جان لے کر اب دور کیوں کھڑے ہو؟ مجھے بھی کیوں نہیں اسی کی طرح مار ڈالتے ہو؟ میرے چھوٹے سے ٹھاکر جی کو چھوٹ لگ گئی۔ پارس کو چھو کر لوہا سونا ہو جاتا ہے، پارس لوہا نہیں ہو جاتا۔ میرے چھوٹے سے ٹھاکر جی بھرٹ ہو جائیں گے۔ مجھے بتایا تو بھرٹ نہیں ہوئے لو اب کبھی ٹھاکر جی کو چھوٹے نہ آؤں گی۔ تالے میں بند کر کے رکھو، پہرا بٹھا دو۔ ہائے حسیں دیا چھو بھی نہیں گئی۔ تم اتنے کشور (سنگدل) ہو! ہال بچے والے

ہو کر بھی تمہیں ایک اہمکن ماں پر دیا نہ آئی، اس پر دھرم کے ٹھیکیدار بنتے ہو۔ تم سب کے سب ہتھیارے ہو! پورے ہتیارے ہو، ڈرو مت۔ میں تمہانہ پولیس نہیں جاؤں گی، میرا نیا بھگوان کریں گے۔ اب انہیں کے دربار میں پھر یاد (فریاد) کروں گی۔

کسی نے چوں نہ کی، کوئی ہلا تک نہیں، سب کے سب پتھر کی موتوں کی طرح سر جھکائے خاموش کھڑے رہے۔

اس اثناء میں سارا گاؤں جمع ہو گیا تھا۔ سکھیا نے ایک مرتبہ پھر بچے کی طرف دیکھا، منہ سے بیساختہ نکل گیا ”ہائے میرا لال!“ پھر وہ غش کھا کر زمین پر گر پڑی روح پرواز کر گئی۔ ماں نے بچے پر جان وار دی۔

ماں، تو دھنیہ ہے! تیری سی عقیدت، تیری سی وفا کا دیوتاؤں میں بھی ہونا امر محال ہے۔

(یہ افسانہ پہلی بار الہ آباد ہندی ماہنامہ چاند کے مئی 1927 کے شمارے میں شائع ہوا۔ یہ مانسروور 5 میں شامل ہے اردو میں یہ پریم چالیسی میں شائع ہوا۔)

# مستعار گھڑی

(1)

میری کچھ میں آج تک یہ بات نہ آئی کہ لوگ سرال جاتے ہیں تو نواب بن کر کیوں جاتے ہیں۔ آخر اس کا مقصد کیا ہوتا ہے۔ ہم اگر لکھ پتی ہیں تو روٹیوں کے محتاج ہیں تو، شادی ہو جانے کے بعد اس کروفر کا کسی پر کیا اثر پڑ سکتا ہے۔ شادی کے قبل تو اس کے معنی کچھ ہو سکتے تھے۔ ہماری طرفہ حالی حصول مقصد میں بہت کچھ معاون ہو سکتی تھی پردہ پوش ہو سکتی تھی۔ لیکن جب شادی ہو چکی بیگم صاحبہ ہمارے گھر کا کچا چٹھا جان گئیں اور اپنے گھر والوں کو بہ چشم ہائے نم اپنی کبختی کی داستان سنا چکیں تو ہمارا ٹھاٹھ بجز نقصان کے کوئی نفع نہیں پہنچا سکتا ہے۔ ہماری بد حالی دیکھ کر ممکن ہے خوش دامن صاحب کو کچھ رحم آجاتا اور رخصتانہ کے بہانے کوئی معقول رقم ہاتھ لگ جاتی جس سے دو چار دن ہم بھی امدت کے مزے اڑاتے۔ ہمارا یہ کروفر دیکھ کر تو وہ یقیناً یہی سمجھیں گی کہ آج کل اس کا ستارہ اقبال عرش ہفتم پر ہے۔

ورنہ کہیں نہ کہیں کوئی دفتینہ پایا گیا ہے ادھر نائی اور کہاں۔ اور نائن الگ انعام و اکرام کے لیے منہ پھیلائیں گے۔ مگر یہ سب جانتے بوجھتے ہوئے میں نے حسب روایات قدیم کچھلی ہولیوں میں سرال جانے کے واسطے بڑی بڑی تیاریاں کیں۔ ریشمی اچکن اور فیلکس کے بوٹ میری زندگی کے خواب ہائے زریں تھے اور شاید خواب ہی رہتے لیکن اس موقع پر میری علو ہمتی نے خواب کو واقعیت کا جامہ پہنا دیا۔ نقد کا سوال ہوتا تو بہ اس ہمد علو ہمتی اس خواب کو اصلیت کا منہ دیکھنا نصیب نہ ہوتا مگر ایک دوست کی مہربانی و نوازش نے یہ مشکل آسان کر دی۔ دلوں چیزیں وعدہ فردا پر مل گئیں چڑے کاسوٹ کیس ایک دوسرے دوست سے مانگ لایا اور فاؤنٹین پن ایک تیسرے دوست سے۔ دری پھٹ گئی تھی۔ لیکن بچاؤ لے جانے کی میں نے ضرورت نہ سمجھی ورنہ خدا کے فضل سے قالین بھی مستعار مل سکتا تھا۔ ایسے آبرو کے موقع پر احباب غیر معمولی طور پر فیاض ہو جاتا کرتے ہیں۔ کیونکہ آخر ایک دن انہیں بھی تو یہ پاؤں بیٹنے پڑیں گے۔ اب کسے صرف رسٹ واچ کی تھی۔ یوں تو



دوستوں میں اکثروں کے پاس رسٹ وایج تھی۔ میرے سوا ایسا بد نصیب کون ہوگا۔ لیکن میں سونے کی گھڑی چاہتا تھا اور وہ صرف دانو کے پاس تھی۔ دانو بابو میرے ہم جماعت رہ چکے تھے لیکن ادھر نہ جانے کیوں ان کے یہاں میری آمد و رفت کم ہو گئی تھی۔ آپس میں بے تکلفی نہ تھی۔ دانو روکھا آدمی تھا اور عاریت مثبت یا عاریت منفی دونوں ہی کے خلاف۔ خیر وہ رئیس ہیں اصول کی پابندی کر سکتے ہیں۔ میں کیا کہا کہ کروں۔ چاہتا تھا کہ وہ صرف انکار کریں گے۔ مگر دل نہ مانا خوشامد بڑی چیز ہے اور خاص کر امرا کے لیے۔ اس خداداد عطیہ کی بدولت میں نے اس زندگی میں بڑے بڑے معر کے سر کر دکھائے ہیں۔ اسی کی بدولت آج تمیں روپے ماہوار پنڈکار تا ہوں۔ ایک ہزار گریجویٹوں سے کم امیدوار نہ تھے۔ لیکن سب منہ نکلتے رہ گئے اور میں جانب مونچھوں پر تاؤ دیتے گھر آئے۔ جس نے اتنا بڑا پالا مارا ہو اس کے دوست سے گھڑی لے لینا محال نہ تھا۔ شام کو جانے کی تیاری تھی۔ صبح کو میں دانو کے پاس گیا اور ان کے چھوٹے بیچے کو جو سامنے صحن میں کھیل رہا تھا۔ گود میں اٹھا کر لگا بھینچ بھینچ کے پیار کرنے۔ دانو نے پہلے تو مجھے آتا دیکھ کر تیوریاں چڑھائی تھیں۔ لیکن میری محبت دیکھ کر کچھ نرم پڑے۔ ان کے ہونٹوں کے کنارے ذرا پھیل گئے جنہیں شاید مدت دراز کے بعد یہ فراخی نصیب ہوئی تھی۔ بولے ابھی کیلئے دو پاجی کو۔ سوز ہے تمہارا کرتا میلا ہوا جاتا ہے۔ میں تو اسے چھو تا بھی نہیں۔

میں نے بزرگانہ انداز سے کہا۔ ”میرا کرتہ میلا ہو رہا ہے تو اس کی تمہیں کیا لگ رہا ہے وہ ایسا پھول سا بچہ اور اس کی یہ قدر! تم جیسوں کو ایٹور تاقی بچے دیتا ہے تمہیں بھاری معلوم ہوتا تو لاؤ مجھے دے دو۔“

یوں ملامت کر کے میں نے بچے کو کندھے پر بیٹھا لیا اور کوئی پندرہ منٹ صحن میں اچکتا پھرا بچہ کھلکھلاتا تھا۔ اور مجھے دم نہ لینے دیتا تھا معلوم نہیں۔ اس سواری کا لطف پہلے بھی کبھی حاصل ہوا تھا یا نہیں۔ مگر تھا وہ بے حد خوش۔

دانو نے اسے اتار کر زمین پر بیٹھا دیا اور بولے کچھ پان پتا تو لایا نہیں اوپر سے سواری کر بیٹھا۔ جا اماں سے پان بنوا لا۔

بچہ چل گیا۔ میں نے اسے بہلانے کے لیے دانو کو ہلکے ہاتھوں دو تین دھپ

جائی اور ان کی رست واچ سے مرصع کلائی پکا کر بولا۔ لے بیٹا ان کی گھڑی لے لو۔ یہ بہت مدد کرتے ہیں تمہیں۔ آپ تو گھڑی باندھ کر بیٹھتے ہیں اور ہمارے منے کے پاس گھڑی ہی نہیں۔

یہ کہتے ہوئے میں نے کلائی پر سے گھڑی کھول کر ”بچے کی ہانہ پر باندھ دی اور تب اسے گود میں اٹھا کر بولا۔“ مہیا اپنی گھڑی ہمیں دے دو۔  
سیانے باپ کے بیٹے بھی سیانے ہوتے ہیں۔ بچے نے گھڑی کو دوسرے ہاتھ سے چھپا کر کہا تم کو نہیں دیں گے۔

آخر میں نے اسے پھسلا کر گھڑی لے لی۔ اور اپنی کلائی پر باندھ لی، بچہ پان لینے چلا گیا۔ دالو بابو اپنی اس بے مثل گھڑی کے اوصاف حنہ بیان کرنے لگے۔ ایسا سچا وقت بتانے والی گھڑی آج تک میری نظر سے نہیں گزری۔  
میں نے گھڑی کی طرف دیکھ کر کہا۔ ہے تو بھی سوس۔

دالو : اجی سوس ہونے سے کیا ہوتا ہے لاکھوں سوس گھڑیاں دیکھ چکا ہوں۔ کسی کو سردی، کسی کو زکام، کسی کو گنٹھیا، کسی کو لقوہ، جب دیکھو اسپتال میں۔ گھڑی پہچانی جاسکے یہ کوئی آسان کام نہیں۔ کچھ لوگ سمجھتے ہیں اچھی گھڑی اچھے دام دینے سے مل جاتی ہے۔ میں کہتا ہوں تم گدھے ہو۔ دام خرچ کرنے سے ایبٹور نہیں ملتا۔ ایبٹور ملتا ہے گیان سے۔ اور گھڑی بھی ملتی ہے گیان سے۔ بہت سے جہیز دینے سے در اچھا نہیں ملتا۔ ایسے قیمتی در اکثر دھوکا دیتے ہیں۔ فاسٹ صاحب کو تم جاننے ہی ہو گے بس بندہ ایسوں ہی کی کھوج میں رہتا ہے۔ ایک دن شام کو آکر بیٹھ گیا شراب کی چاٹ تھی۔ جیب میں روپے ندرود۔ ان دنوں کی یاد کر کے زارو قطار رونے لگا جب شراب 8 آنے بوسل ملتی تھی۔ میں نے اس کے آنسو پونچھے اور 25 روپے میں یہ گھڑی لے لی۔ اس کو تین سال ہوئے ہیں مگر آج تک کبھی ایک منٹ کا فرق نہیں پڑا۔ کوئی اس کی قیمت سو روپیہ آٹکنا ہے، کوئی دو سو۔ کوئی ساڑھے تین سو کوئی پونے پانچ سو مگر میں کہتا ہوں تم سب گدھے ہو۔ ایک ہزار کے نیچے ایسی گھڑی نہیں مل سکتی۔ چمر پر پک دو کیا مجال کہ ہال آجائے۔

میں نے مسکرا کر کہا تب تو یار ایک دن کے لیے مانگی دے دو۔ باہر جانا ہے دوسروں کو بھی اس کی کرامات سنوں گا۔

دالو: مانگے تو میں کوئی چیز نہیں دیتا بھئی۔ یہ میری زندگی کا اصول ہے۔ کیوں نہیں دیتا اس کا سامنے بیٹھوں تو الف لیلا کی داستان ہو جائے۔ اس کا لب لباب یہ ہے کہ عاریت چیز دینا دوستی کی جز کھودنا۔ مروت کا گلا گھونٹنا اور اپنے گھر میں آگ لگانا ہے۔ آپ بہت مشتاق معلوم ہوتے ہیں اس لیے دو ایک واقعہ سنائی دوں۔ آپ کو فرصت ہے نا۔ ہاں آج تو دفتر بند ہے ایک صاحب کئی لائینیں عاریت لے گئے۔ لوٹانے آئے تو چنیاں سب ٹوٹی ہوئیں۔ پوچھا یہ آپ نے کیا کیا تو بولے جناب مجھے چینیوں سے کوئی دشمنی تو ہے نہیں۔ جو اٹھیں توڑ ڈالیں۔ جیسی گئی تھیں ویسی لوٹ آئیں۔ یہ تو آپ نے نہ فرمایا تھا کہ ان کے عوض نئی لائین لوں گا۔ واہ صاحب واہ یہ اچھا روز گار نکالا۔ بتائیے کیا کرتا۔ ایک دوسرے حضرت قالین لے گئے بدلے میں ایک بوسیدہ دری لے آئے پوچھا تو بولے۔ جناب آپ کو تو یہ دری مل بھی گئی اور نہ سہی تو گوڈر والے کے ہاتھ بیچ کر کچھ پیسے کھرے کر لیجئے گا۔ میں کس کے سامنے جا کر روؤں۔ میری پانچ قالینوں کا پتہ نہیں۔ کوئی صاحب سب کی سب سمیٹ کر لے گئے تھلائے ان سے کیا کہتا۔ تب سے میں نے کان پکڑے کہ اب کسی کو چیز مانگے نہ دوں گا۔ سارا شہر مجھے بے مروت کج خلق کمسی چوس اور نہ جانے کیا کیا کہتا ہے پر میں پرواہ نہیں کرتا۔ لیکن آپ میرے عزیز دوست ہیں اس لیے مایوس نہ کروں گا۔

القصد میری فتح ہوئی۔ میں یہاں سے کلائی پر گھڑی ہانڈے ہوئے چلا۔ تو زمین پر پاؤں نہ پڑتے تھے۔ گھڑی ملنے کی اتنی خوشی نہ تھی جتنی ایک شاطر پر فتح پانے کی۔ کیسا پھانسا ہے بچے کو واہ سمجھتے تھے میں بڑا سیانا ہوں۔ نہ جانتے تھے کہ یہاں ان کے بھی گورو گھنٹال ہیں۔

(2)

اسی دن شام کو سرال جا پہنچا اب یہ عقدہ کھلا کہ لوگ کیوں سرال جاتے

وقت اتنا ٹھٹھا ہاٹ بناتے ہیں سارے گھر میں ہلچل پڑ گئی۔ مجھ پر کسی کی نگاہ نہ تھی سبھی میرے سازو سامان پر گردیدہ ہو رہے تھے۔ ایک سالا حضائی کی ٹھٹھری لایا دوسرا پان کی۔ ٹائن جھانک کر دیکھ گئی۔ سائیاں بھی چپک کی آڑ میں کھڑی ہو گئیں اور خسر صاحب کی تو آنکھوں میں غرور کی سرخی جھلک رہی تھی گویا دنیا کو ان کی نظر انتخاب کی دلو دینی چاہیے۔ میں تیس روپے ماہوار کا نوکریوں شان سے بیٹھا ہوا تھا جیسے بڑے ہاؤس دفتر میں بیٹھے ہیں۔ کہا ہر پچھلا جھل رہا تھا۔ ٹائی پاؤں دبا رہا تھا۔ یہ سب اسی کروفر کی کرامات تھی۔ ورنہ من آنم کہ من دانم۔

رات کو دیوی جی نے پوچھا۔ سب روپے اڑا آئے کہ کچھ بچا بھی ہے۔ میرا سار جوش الفت سرد پڑ گیا۔ نہ خیر و عافیت نہ محبت کے رازو نیاز ٹھکڑے ٹھکڑے، بس ہائے روپے ہائے روپے! جی میں آیا اسی وقت اٹھ کر چل دوں لیکن ضبط کر گیا۔ بولا میری آمدنی جو کچھ ہے وہ تو تمہیں معلوم ہی ہے۔

میں کیا جانوں تمہاری آمدنی کیا ہے۔ کھاتے ہو گے اپنے لیے میرے لیے کیا کرتے ہو۔ تمہیں تو بھگوان نے عورت بنایا ہوتا تو اچھا ہوتا۔ رات دن سٹنگھی چوٹی کیا کرتے تم ناحق مرد بنے۔ اپنے شوق سنگار سے بچتا ہی نہیں تم دوسروں کی کیا فکر کرو گے؟

میں نے جھنجھلا کر کہا۔ کیا تمہاری یہی مرضی ہے کہ اسی وقت چلا جاؤں۔ دیوی جی نے تیوریاں چڑھا کر کہا۔ چلے کیوں نہیں جاتے۔ میں تو تمہیں بلانے نہ گئی تھی یا میرے لیے کوئی روکڑ لائے ہو۔

میں نے ملامت آمیز انداز سے کہا۔ تمہاری نگاہ میں محبت کی کوئی قدر نہیں ہے۔ جو کچھ ہے وہ روکڑ ہی ہے۔

دیوی جی نے تیوریاں چڑھاتے ہوئے کہا محبت اپنے آپ سے کرتے ہو گے مجھ سے تو نہیں کرتے۔

تمہیں پہلے تو یہ شکایت نہ تھی۔

اس سے تمہیں یہ تو نہ سمجھ ہی لینا چاہیے تھا کہ روکڑ کی پرواہ نہیں کرتی لیکن دیکھتی ہوں جوں جوں تمہاری حیثیت بدل رہی ہے تمہارا دل بھی بدل رہا ہے اس

سے تو یہی اچھا تھا کہ تمہاری وہی حالت بنی رہتی۔ میں تمہارے ساتھ فاتے کر سکتی ہوں چھتوزے پہن سکتی ہوں۔ لیکن یہ نہیں ہو سکتا کہ تم جین کرو۔ اور میں یکے میں پڑی تقدیر کو رو یا کروں میری محبت اتنی بے غرض نہیں ہے۔

باہر مہری جو قدر و منزلت ہوئی تھی اسے دیکھ کر میں اپنے ٹھاٹھ پر پھولانہ ملایا تھا اب یہاں اتنی بے قدری دیکھ کر مجھے افسوس ہو ا کہ ناحق یہ سوانگ رچا۔ اگر معمولی کپڑے پہنے روئی صورت بنائے آتا تو باہر والے چاہے سرد مہری سے پیش آتے دیوی جی تو خوش ہوتیں پر اب تو خطا ہو گئی دیوی جی کی باتوں پر میں نے غور کیا تو مجھے ان سے ہمدردی ہو گئی۔ اگر وہ مرد ہوتیں اور میں عورت ہوتا تو کیا مجھے یہ گوارا ہوتا کہ وہ تو پھیلائی گھومیں اور میں بنجرے میں بند دانہ اور پانی کو ترسوں۔ مناسب تو یہ تھا کہ دیوی جی سے اپنی خوش بختی کا سارا راز کہہ سنا۔ پر مردانہ خودداری نے اسے کسی طرح قبول نہ کیا اگر یہ سوانگ بھرنا سراسر غلطی تھی۔ تو اس کا پردہ کھولنا ناقابلِ عفو گناہ تھا۔ آخر میں نے پھر اسی چرب زبانی سے کام لینے کا فیصلہ کیا۔ جس نے اس سے زیادہ نازک موقعوں پر مہری حمایت کی تھی محبت سے لبریز آواز میں بولا۔ جان من! میری حالت اب بھی حسب سابق ہے لیکن تمہارے دیدار کا اشتیاق کھینچ لایا۔ دوستوں سے قرض لے کر یہ ساری چیزیں مول لیں۔ پھٹے حالوں آنے میں یہ خیال مانع ہو ا کہ سب سے زیادہ رنج تمہیں ہوگا۔ اپنی حالت جو کچھ ہے وہ تو ہے ہی اس کا ڈھنڈورہ پینٹا اور بھی شرمناک ہے۔

دیوی جی پکسل کر بولیں تو قرض لیا ہوگا۔

اور نقد کہاں دھرا تھا۔

گھڑی بھی ادھار ہی

ہاں ایک دوست کی دکان سے لے لی۔

کتنے کی ہے۔

باہر کسی نے پوچھا ہوتا تو میں نے پانسو سے کوڑی کم نہ بتلایا ہوتا لیکن یہاں

25 روپیہ ہی بتلانا مصلحت تھی۔

تب تو بڑی سستی مل گئی

اور نہیں میں پھنستا ہی کیوں۔

مجھے دیتے جانا۔

ایسا معلوم ہوا کہ میرے جسم میں خون کی حرکت بند ہو گئی سارے اعضاء مفلوج سے ہو گئے انکار کروں تو مارا جاؤں۔ منظور کروں تو پکڑا جاؤں۔ عجیب مصیبت میں جان پھنسی آج صبح یہ گھڑی پا کر میں پھولا نہ ساتا تھا، اس وقت وہ ایسی معلوم ہوئی کہ کوزیلا کنڈلی مار بیٹھا ہے بولا۔ تمہارے لیے کوئی اچھی سی گھڑی لے دوں گا۔

جی نہیں معاف کیجیے آپ ہی اپنے لیے اچھی سی گھڑی لے لیجیے۔ مجھے تو یہی اچھی لگتی ہے۔ کلائی پر باندھے رہوں گی۔ جب جب اسے دیکھوں گی تمہاری یاد آئے گی۔ رام جانے تم نے آج تک مجھے کافی کوزی بھی نہیں دی، اب انکار کرو گے تو پھر کوئی اور چیز مانگوں گی۔

اس دھمکی سے مجھے کوئی خاص پریشانی نہ ہونی چاہیے تھی۔ بلکہ دل میں خوش ہونا چاہیے تھا کہ زندگی کو ایک بلائے عظیم سے نجات ملی۔ پر نہ جانے کیوں میں بدبو اس ہو گیا۔ کوئی ایسی تدبیر سوچنے لگا کہ سانپ بھی مر جائے اور لاشی بھی نہ ٹوٹے۔ بولا۔ پیاری گھڑی کیا چیز ہے تمہارے لیے جان حاضر ہے۔ لاؤ تمہاری کلائی پر باندھ دوں۔ لیکن بات یہ ہے کہ وقت کا ٹھیک اندازہ نہ ہونے سے کبھی کبھی دفتر پہنچنے میں دیر ہو جائے گی اور پہنکار سننا پڑے گی۔ گھڑی تمہاری ہے لیکن جب تک اور دوسری گھڑی نہ لے لوں اسے پاس رہنے دو۔ میں بہت جلد کوئی سستے داموں کی گھڑی اپنے لیے لے لوں گا اور تمہاری گھڑی تمہارے پاس پھیر دوں گا اس میں تو تمہیں کوئی اعتراض نہ ہوگا۔

دیوی نے میری کلائی سے گھڑی کھولتے ہوئے کہا۔ رام جانے تم بڑے چکھے باز ہو۔ پر یہاں کوئی ایسی کچی گولیاں نہیں کھلی ہیں دو چار دن میں دوسری گھڑی لے لینا اس عرصہ میں ذرا سویرے دفتر چلے جانا۔

مجھے وقت کا اندازہ ہی نہیں سچ کہتا ہوں۔ کے بجے صبح ہوتی ہے اور کے بجے شام، اس کا مجھے آج تک علم نہ ہوا۔

تو کسی یار دوست سے مانگ کر کام چلانا میں تو اب نہ دوں گی۔

اب میں اور کیا کر سکتا تھا۔ کلائی پر سے گھڑی کھلتے ہی دل پر فکر کا ایک پہاڑ سا آ بیٹھا۔ دانو کو کیا جواب دوں گا۔ یہ سوال کسی اندرونی درد کی طرح دل کو مسلتے لگا۔

(3)

جب تیسرے دن میں نے دانو بابو سے یہ چشم پر خم کہا کہ گھڑی تو کہیں کھو گئی تو وہ تسکین با تفسی دینے کے بدلے بوی بے رخی سے بولے۔ اسی لیے تمہیں گھڑی نہ دیتا تھا۔ میرے پاس وہ گھڑی تین سال رہی ایک دن بھی ادھر ادھر نہ ہوئی۔ تم نے تین دن میں اس کا دارا نیارا کر دیا خوب! ہو بڑے جو انرد۔ کہاں گئے تھے؟

میں دل میں ڈر رہا تھا کہ خدا جانے کیا آفت آئے گی۔ دانو شاید سینکڑوں صلواتیں سنائے گا۔ مار بھی بیٹھے تو تعجب نہیں۔ دل کڑا کیے ہوئے تھا یہ دوستانہ تہدید مجھے بیش از امید نظر آئی ذرا تفسی ہوئی بولا۔ ذرا سسرال چلا گیا تھا۔

تو بھابی جان کو لوا لائے۔

جی ہاں بھابی جان کو لوا لایا اپنا گذر تو ہوتا نہیں بھابی جان کو کیسے لاتا۔

آخر تم اتا کما تے ہو سب کا سب کیا کرتے ہو؟

کماتا ہوں کیا اپنا سرتیس ہی روپیہ تو...

تو تیسوں خرچ کر ڈالتے ہو۔

کیا تمہیں میرے لیے بہت ہیں۔

جب تمہاری آمدنی تمہیں روپیہ ہے تو یہ سب تمہیں اپنے اوپر خرچ کرنے کا

مجاز نہیں ہے۔ بیوی کب تک میکے پڑی رہے گی۔

جب تک کچھ ترقی نہیں ہوتی مجبوری ہے کس برتے پر لاؤں۔

اور ترقی دو چار سال نہ ہو تو؟

وہ تو ایٹور ہی نے کہا ہے ادھر تو ایسی کوئی امید نہیں ہے۔

شاہاش تب تو تمہاری پینے ٹھونکنی چاہیے اور کوئی کام کیوں نہیں کرتے۔ صبح کو

بیٹھے بیٹھے کیا کرتے ہو؟

سارا وقت نہانے دھونے کھانے پینے میں صرف ہو جاتا ہے پھر یار دوستوں

سے ملتا جلتا بھی ہے۔

تو بھی تمہارا مرض لا دوا ہے۔ ایسے فضول آدمی کے ساتھ مجھے شرم بھر ہمدردی نہیں ہو سکتی۔ آپ کو معلوم ہے میری گھڑی پانسو روپیہ کی تھی اتنے روپے آپ کو دینے پڑیں گے۔ آپ اپنے لیے پندرہ روپیہ رکھ کر باقی پندرہ روپیہ میرے حوالے کرتے جائیے 30 مہینے یا اڑھائی سال میں میرے روپے پت جائیں تب جی کھول کر دوستوں سے ملنے سمجھ گئے۔ میں نے پچاس روپے چھوڑ دیے اس سے زیادہ رعایت میں نہیں کر سکتا۔

میں نے روٹی صورت بنا کر کہا پندرہ روپے میں میرا کیسے گزارہ ہوگا۔ گزارہ تو پانچ میں بھی ہو سکتا ہے اور پانسو میں بھی۔ اس کی نہ پوچھو اپنی اپنی حیثیت ہے۔ دانو بابو نے جس بے رخی اور بے اعتنائی سے یہ باتیں کہیں ان سے مجھے یقین ہو گیا کہ اب ان کی اور منت سماجت کرنی بیکار ہے۔ یہ حضرت اپنی پوری رقم لیے بنا نہ مانیں گے۔ گھڑی میرے خیال میں زیادہ سے زیادہ دوسو کی تھی۔ لیکن اس سے کیا ہوتا ہے انھوں نے پہلے ہی اس کی قیمت مجھے بتادی تھی۔ اس امر میں اب قیل و قال کی گنجائش نہیں۔ قسمت ٹھوٹک کر گھر آیا۔ یہ شادی کرنے کا مزہ ہے اس وقت کتنا خوش تھا گویا نعمت عظمیٰ ہاتھوں لگ رہی ہے اب تانی کے نام کو روؤں۔ گھڑی کا شوق چرایا تھا اس کا خمیازہ اٹھاؤں۔ نہ گھڑی کلائی پر باندھ کر جاتے تو ایسی کون سی کرکری ہوئی جاتی تھی مگر تم اس وقت کس کی سننے لگے تھے اب دیکھیں پندرہ میں کیسے گزر کرتے ہو تیس میں تو پورا ہی نہیں پڑتا تھا اب پندرہ میں تم کیا کرو گے۔ انھیں تفکرات میں پڑا پڑا سو گیا۔ کھانے کی بھی سدھ نہ رہی۔

(4)

اب ذرا سنئے کہ 30 روپے میں کیسے گذر کرتا تھا۔ لطف کی بات ہے اب تک 20 روپیہ ہوٹل کے دیتا تھا۔ دس روپیہ میں ناشتہ دھوبی نائی پان تمباکو سگریٹ دوست احباب کی خاطر، چائے کپڑا جوتا سر کا تیل سب کچھ ایسا کون شاہانہ زندگی بسر کرتا تھا ایسی کون سی فضول مہ تھی جس میں کفایت کرتا، تیس روپیہ میں ہی مشکل سے مہینہ ختم ہوتا تھا۔ اب 15 روپے میں کیسے نیچے گی۔ یہ خیال کر کے میں رو پڑا۔ مگر دانو کا قرض چکانا تھا۔ رو کر چکانا یا ہنس کر۔ ایک بار جی میں آیا کہ سسرال جا کر گھڑی اٹھا



لاؤں لیکن دانو سے کہہ چکا ہوں گھڑی کھو گئی ہے۔ اب گھڑی لے کر جاتا تو وہ مجھے متنبی اور جھوٹا کہتے۔ میں نے سوچا کیا میں یہ نہیں کہہ سکتا کہ میں نے تو سمجھا تھا کہ گھڑی کھو گئی لیکن سسرال گیا تو پتہ چل گیا۔ میری بیوی نے اڑالی تھی۔ ہاں چال تو بری نہیں تھی لیکن دیوی جی سے کیا بہانہ کرتا؟ گھڑی پا کر وہ کتنی خوش ہو گئی تھی معلوم ہوتا تھا ساری دنیا کی دولت ہاتھ آگئی ہے اب جا کر گھڑی چھین لانا تو شاید میری صورت بھی نہ دیکھتی ہاں یہ ہو سکتا تھا کہ دانو بابو کے پاس جا کر رونے لگتا۔ زارو قطار رونے لگتا آج غصہ میں انھوں نے سخت ست کہا ہے دو چار دن بعد جب غصہ فرو ہو جائے گا تو انھیں ضرور مجھ پر رحم آجائے گا۔ بچپن کی دوستی کیا اتنا اثر بھی نہیں دکھائے گی لیکن میں بے غیرت نہ تھا اور نہ ہو سکتا تھا۔

دوسرے ہی دن ایک بہت ستے ہوٹل میں اٹھ گیا ہوٹل تو نام تھا۔ وہ ایک چڑیا خانہ بارہ روپے میں انتظام ہو گیا۔ دس کھانے کے اور دو مکان کے ناشتہ کے لیے دودھ اور چائے کی جگہ ایک آنے کی پنے لاکر رکھ دیئے۔ اوپر کے مصارف کے لیے تین روپیہ رکھ لیے صاف پندرہ بیج گئے سخت نفس کشی تھی۔ تپیا سمجھ لو نہ پان نہ سگریٹ نہ چاٹ نہ مٹھائی نہ لیو نیڈر نہ برف نہ کسی کے آنا نہ جانا پورا سنیاں تھا۔ خواہشیں بار بار اٹھتی تھیں لیکن حباب کی مانند اپنی بے بضاعتی کے احساس سے بیٹھ جاتی تھیں۔ جب میں نے مہینہ کے آخر میں 15 روپے لے کر دانو بابو کو دیئے تو ایسا معلوم ہوا کہ میرا سر کچھ اونچا ہو گیا ہے۔ کئی انگل لبا ہو گیا ہوں ایسی پر غرور سرت مجھے اپنی زندگی میں کبھی نہ حاصل ہوئی تھی۔

دانو نے ہوردانہ انداز سے پوچھا۔ پچائے یا کسی سے مانگ لائے؟

پچائے ہیں مانگتا کس سے۔

کوئی تکلیف تو نہیں ہوئی؟

میں نے ستم ظریفانہ انداز سے کہا۔ بالکل نہیں بالکل بادشاہوں کی طرح بسر ہو رہی ہے۔ صبح کو تواب بھی خالی رہتے ہو کیوں آمدنی بڑھانے کی فکر نہیں کرتے؟

فکر تو بہت کرتا ہوں یہاں تک کہ اس میں غرق ہو جاتا ہوں وہ بجائے خود ایک کام ہو گیا ہے لیکن کوئی صورت نہیں پیدا ہوتی۔

یہاں سے لوٹا تو مجھے اپنے دل میں ایک نئی قوت ایک مردانہ حوصلہ کا احساس ہو رہا تھا وہ بیکسی جو دل پر مسلط رہتی تھی غائب ہو گئی۔

مزاج میں بھی نمایاں تبدیلی پیدا ہونے لگی۔ جن خواہشات کا روکنا میرے لیے امر محال تھا ان کی طرف اب خیال بھی نہ جاتا تھا۔ جس پان کی دکان پر اپنا دل بے قرار ہو جاتا تھا اس طرف سے میں اب یوں سر اٹھا کر نکل جاتا تھا۔ گویا پان کھانا زتانوں کا کام ہے۔ میرے لیے سخت معیوب سگریٹ چائے چاٹ کسی چیز کی طرف دل مائل نہ ہوتا تھا۔ صبح کو بھیکے ہوئے پنے دونوں وقت روٹی اور دال بس اس کے سوا میرے لیے دنیا کی اور سب چیزیں ممنوع تھیں۔ میں ان کی طرف آنکھیں اٹھا کر دیکھ بھی نہ سکتا تھا۔ سب سے بڑی بات یہ تھی کہ اب مجھے زندگی سے خاص الفت ہو گئی تھی افلاس میں موت کو دعوت کہاں سے دیتا۔ مجھے ایسا معلوم ہوتا تھا کہ میں زندگی میں کچھ کر سکتا ہوں۔

ایک دن ایک دوست نے مجھ سے پان کے لیے اصرار کیا۔ میں نے نہ کھایا تب وہ بولے تم نے یار پان چھوڑ کر کمال کر دیا۔ میں قیاس بھی نہ کر سکتا تھا کہ تم پان چھوڑ دو گے۔ ہمیں بھی کوئی ترکیب بتاؤ کہ اس بلا سے نجات ملے۔

میں نے فاتحانہ انداز سے مسکرا کر کہا۔ اس کی ترکیب یہی ہے کہ پان نہ کھاؤ۔ جی تو نہیں مانتا۔

آپ ہی مان جائے گا۔

سگریٹ کے بغیر تو پیٹ پھولنے لگتا ہے۔

پھولنے دو آپ چپک جائے گا۔

اچھا تو آج سے میں نے پان اور سگریٹ دونوں چھوڑ دیئے۔

تم کیا چھوڑو گے غیر ممکن

میں نے انھیں اشتعال دلانے کے لیے یہ تعرض اختیار کی تھی اس کا خاطر خواہ

اثر ہوا۔ وہ گرم ہو کر بولے اگر تم چھوڑ سکتے ہو تو میں بھی چھوڑ سکتا ہوں۔ تم سے کسی بات میں کم نہیں ہوں۔

اچھی بات ہے دیکھوں گا۔

دلچہ لینا۔

میں نے آج تک پان یا سگریٹ کا شوق کرتے نہیں دیکھا۔  
چار مہینے نکل گئے۔ دانو بابو کی ماہوار قسط میں ایک دن کی بھی دیر نہ ہوئی۔  
پانچویں مہینے میں جب میں روپے لے کر گیا تو وہ نوٹ کر میرے گلے سے  
لپٹ گئے اور بولے یار تم دھن کے پکے۔ مگر جی کہنا مجھے دل میں کوسے تو نہیں ہو؟  
میں نے ہنس کر کہا اب تو نہیں کوستا لیکن پہلے ضرور کوستا تھا۔  
اب کیوں رعایت کرنے لگے؟

اس لیے مجھ جیسے خانہ خراب آدمی کو جس طرح رہنا چاہیے وہ تم نے مجھے سکھا  
دیا۔ میری آمدنی میں نصف میری بیوی ہے پر اب تک میں اس کا حصہ بھی ہضم کر  
جاتا تھا اور بھی سیر نہ ہوتا۔ اب میں اس قابل ہو رہا ہوں کہ اس کا حصہ اسے دے  
دوں یا بلا کر اپنے ساتھ رکھوں تم نے مجھے بہت اچھا سبق دیا۔

اگر تمہاری آمدنی کچھ بڑھ جائے تو پھر وہی طریقہ اختیار کر لو گے؟  
ہرگز نہیں بیوی کو بلاوں گا یہ کتنی بے حیائی ہے کہ میری بیوی دوسروں کے  
سر پڑی رہے اچھا تو خوش ہو جاؤ تمہاری ترقی ہو گئی۔  
مجھے یقین نہ آیا بولا میری ترقی کیسے ہوگی ابھی مجھ سے پہلے والے پڑے ناک  
رگڑ رہے ہیں۔

کہتا ہوں مان جاؤ مجھ سے تمہارے بڑے بابو کہتے تھے۔  
مجھے اب بھی یقین نہ آیا لیکن فرط مسرت سے پیٹ میں چوہے دوڑنے لگے۔  
ادھر دانو بابو رخصت ہوئے ادھر میں بڑے بابو کے گھر پہنچا۔ بابو صاحب بیٹھے اپنی  
بکری دودھ رہے تھے۔ مجھے دیکھا تو جھینپتے ہوئے بولے کیا کروں بھائی آج گوالا نہیں آیا  
(بعد میں معلوم ہوا کہ کوئی گوالا نہ تھا) اس لیے یہ بلا گلہ پڑی چلو بیٹھو۔

میں کمرے میں جا بیٹھا۔ بابو جی کوئی آدھ گھنٹہ کے بعد بھلے آدمی بنے ہوئے  
ہاتھ میں گڑ گڑی لیے باہر نکلے اور ادھر ادھر کی باتیں کرنے لگے۔ آخر مجھ سے نہ رہا  
گیا۔ بولا میں نے سنا ہے میری ترقی ہو رہی ہے؟  
دانو بابو نے کہا ہوگا؟

جی ہاں ابھی کہا ہے مگر میرا نمبر تو آیا نہیں ترقی کیسے ہوئی؟  
یہ نہ پوچھو افسردہ کی نگاہ چاہیے نمبر سمبر کون پوچھتا ہے۔  
لیکن آخر موقع کون سا ہے۔

کہہ دیا بھائی افسر لوگ سب کچھ کر سکتے ہیں۔ صاحب ایک دوسری ماہ سے  
تھیں 15 روپے زیادہ دینا چاہتے ہیں۔ دانو بابو نے شاید ان سے تمہاری سفارش کی ہے۔  
کسی دوسرے کا حق چھین کر تو مجھے یہ روپے نہیں دیے جا رہے ہیں۔  
نہیں یہ بات نہیں میں خود اسے منظور نہ کرتا۔

مہینہ گزرا مجھے 45 روپیہ ملے مگر رجسٹر میں میرے نام کے سامنے وہی تھیں  
لکھے ہیں۔ بڑے بابو نے تھیلہ میں بلا کر مجھے روپے دیے اور تاکید کر دی کہ کسی سے  
نہ کہنا ورنہ داویلا مچ جائے گا۔

میں خوش خوش روپے لیے دانو بابو کے گھر پہنچا وہ میری ہاتھیں کھلی دیکھ کر  
بولے مار لائے ترقی۔ کیوں؟

ہاں یار روپے تو 15 ملے مگر ترقی نہیں ہوئی۔ کسی اور ماہ سے دیے گئے ہیں۔  
ابھی تھیں روپے سے مطلب ہے یا ماہ سے۔ تو اب بھائی کو بلا لاؤ گے؟  
نہیں ابھی نہیں!

تم نے تو کہا تھا ترقی ہو جائے گی تو بیوی کو لاؤں گا۔ اب کیا ہو گیا؟  
میں سوچتا ہوں پہلے آپ کے روپے ادا کر دوں اب کے تیس روپے کی قسط ہوگی  
سال بھر میں روپے پٹ جائیں گے۔ تب آزاد ہو جاؤں گا۔

دانو بابو کی آنکھیں آنگوں ہو گئیں۔ مجھے آج معلوم ہوا کہ وہ حضرت بیٹھے پیر  
کی طرح اوپر سے روکے اور اندر سے شیریں تھے۔ بولے نہیں بھئی اب کے مجھے کچھ  
مت دو۔ ریل کا خرچ کہاں سے لاؤ گے جا کر بھائی کو لے آؤ۔

میں نے دہمے میں پڑ کر بولا۔ یار ابھی نہ مجبور کرو۔ شاید قسط ادا نہ کر سکوں۔  
دانو بابو نے میرا ہاتھ پکڑ کر کہا تو کوئی مضائقہ نہیں۔ حقیقت یہ ہے کہ میں  
اپنی گھڑی کے دام پا چکا۔ میں نے اسے بچپن ہی میں لیا تھا اور تین سال تک کام لے  
چکا۔ مجھے تم سے کچھ نہیں لینا چاہیے تھا۔ اپنی خود غرضی پر تادم ہوں۔

میری آنکھیں بھر آئیں۔ جی میں تو آیا کہ گھڑی کا سارا راز کہہ سناؤں۔ لیکن ضبط کر گیا۔ بولا۔ نہیں دانو بابو! مجھے روپے لدا کر لینے دو۔ آخر تم اس گھڑی کو چار یا پانسو میں بیچ لیتے یا نہیں۔ میرے باعث تمہیں اتنا نقصان کیوں ہو؟ ارے جی اب گھڑی کا ذکر نہ کرو یہ بتاؤ کب چلا گئے۔ ارے مکان تو پہلے ٹھیک کر لوں۔ تم جاؤ میں مکان کا انتظام کر دوں گا۔ مگر میں 5 سے زیادہ کرایہ نہ دے سکوں گا۔ شہر سے ذرا ہٹ کر مکان سستا مل جائے گا۔ اچھی بات ہے میں ٹھیک کر لوں گا کس گاڑی سے لوں گے۔ یہ ابھی کیا معلوم رخصتی کا معاملہ ہے۔ ساعت بنے یا نہ بنے۔ تم اس الجھن میں کیوں پڑو گے۔ دو چار دن میں مکان کا انتظام کر کے چلا جاؤں گا۔ جی نہیں آپ آج جاییے اور کل آئیے۔ میرا آدمی تمہیں اسٹیشن پر ملے گا۔ میں نے بہت جیلے حوالے کیے مگر اس بجیلے آدمی نے ایک نہ سنی۔ مجھے اسی دن سرال جانا پڑا۔

(5)

مجھے سرال میں تین دن لگ گئے، چوتھے دن دیوی جی کے ساتھ رخصت ہوا دل میں ڈر رہا تھا کہ کہیں دانو بابو نے اسٹیشن پر کوئی آدمی نہ بھیجا ہو تو کس کے گھر جاؤں گا آج چوتھا دن ہے انہیں اتنی کیا غرض پڑی ہے کہ بار بار آدمی بھیجیں گاڑی میں سوار ہوتے وقت خیال آیا۔ تار دے دوں لیکن بارہ آنے کا سوال مانع ہوا۔ مگر جب گاڑی بنارس پہنچی تو دیکھتا ہوں دانو بابو خود ہیٹ ویٹ لگائے دو قلبوں کے ساتھ کھڑے ہیں مجھے دیکھتے ہی دوڑے اور بولے سرال کی روٹیاں بہت پیاری لگ رہی تھیں کیا؟ تین دن سے روز دوڑ رہا ہوں جرمانہ دینے پڑے گا۔ دیوی جی سر سے پاؤں تک چادر اوڑھے گاڑی سے اتر کر پلیٹ فارم پر کھڑی ہو گئی تھیں میں چاہتا تھا جلدی سے تانگے پر بیٹھ کر چل دوں۔ گھڑی ان کی کلائی پر بندھی تھی۔ ڈرتا تھا کہیں دانو کی نظر اس پر نہ چا پڑے مگر تقدیر کے نوشتے کو کون ٹال سکتا ہے۔ میں دیوی جی سے دانو کی قصیدہ خوانی کر چکا تھا۔ اب جو دانو ان کے

قریب آکر صندوق اٹھوانے لگا تو دیوی جی نے دونوں ہاتھوں سے انھیں نمسکار کیا۔  
 دانو نے گھڑی دیکھ لی۔ اس وقت تو کیا بولتے لیکن جوں ہی ہم دونوں دوسرے تانگے پر  
 بیٹھ کر چلے تو دانو نے مسکرا کر کہا۔ کیا گھڑی دیوی جی نے چھپا دی تھی۔  
 میں نے شرماتے ہوئے کہا۔ نہیں یار میں ہی دے آیا تھا۔ دے کیا آیا تھا  
 انھوں نے مجھ سے چھین لی تھی۔

تو تم مجھ سے جھوٹ کیوں بولے؟

پھر کیا کرتا؟

اگر تم صاف صاف کہہ دیتے تو شاید میں اتنا کینہ نہ تھا کہ تم سے اس کا اتنا دن  
 لیتا لیکن خیر ایشر کا کوئی کام مصلحت سے خالی نہیں ہوتا۔ تمہیں کچھ دنوں ایسی تپسیا  
 کی ضرورت تھی۔

مکان ٹھیک کیا ہے۔

وہیں تو چل رہا ہوں۔

کیا کہیں تمہارے گھر کے قریب ہے تب تو کرایہ بہت ہوگا۔

نہیں میزے گھر سے ملا ہوا ہے مگر بہت سستا۔

دونوں تانگے دانو بابو کے دروازے پر رکے، آدمیوں نے ووڑ کر اسباب اتارنا  
 شروع کیا۔ ایک لمحہ میں دانو کی اہلیہ نے آکر دیوی جی کو تانگے سے اتارا۔ معلوم ہوتا  
 تھا ساری باتیں پہلے سے ہی طے ہو چکی تھیں۔

میں نے کہا تو پھر یہ کہو کہ ہم تمہارے بن بلائے مہمان ہیں۔

اب تم اپنی مرضی کا کوئی مکان ڈھونڈ لینا۔ دس پانچ دن تو یہیں رہو لیکن مجھے  
 یہ زبردستی کی مہمانی اچھی نہیں لگی۔ میں نے تیسرے ہی دن ایک مکان تلاش کر لیا۔  
 چلتے وقت دانو نے 100 روپے لے کر میرے سامنے رکھ دیے اور کہا یہ تمہاری امانت  
 ہے لیتے جاؤ۔

میں نے تعجب سے پوچھا۔ میری امانت کیسی؟

15 روپے کے حساب 90 تم نے جمع کیے اس پر دس روپیہ چیک کا سود۔

مجھے دانو کی یہ دوست نوازی بوجھ معلوم ہوئی بولا تمہاری گھڑی لوٹا دوں۔ پھر

تم نے گھڑی کا ذکر کیا اس کا نام مت لو۔  
 تم مجھے چاروں طرف سے دہانا چاہتے ہو۔  
 ہاں دہانا چاہتا ہوں۔ تمہیں آدمی بنا رہا ہوں۔  
 تو آپ میرے استاد ہیں۔  
 جی ہاں ایسے استاد کی تمہیں ضرورت تھی۔  
 میں نے مجبور ہو کر کہا تو بھی گھڑی؟  
 پھر تم نے گھڑی کا نام لیا۔  
 تم خود مجھے مجبور کر رہے ہو۔  
 بھابی جان کو میری نذر ہے۔  
 اور یہ سو روپیہ مجھے انعام ملے ہیں؟  
 جی ہاں یہ امتحان میں پاس ہونے کا انعام ہے۔  
 تب تو ڈبل انعام ہوا۔  
 تمہاری تقدیر ہی اچھی ہے میں کیا کروں۔

میں نے یہ روپے سیونگ بینک میں جمع کر دیے۔ دس مکان کا کرایہ تھا۔ تمہیں  
 مگر کا خرچ اور پانچ بچت اب مجھے معلوم ہوا کہ دالو نے مجھ سے یہ تمہیانا نہ کرائی ہوتی  
 تو میں نہ جانے کتنے دنوں تک آوارہ خانوں خراب بنا رہتا۔ اسی تمہیانا کی بدولت اب  
 زندگی آرام سے کٹ رہی ہے مگر گھڑی کا قصہ میں نے آج تک دیوی جی سے نہ کہا۔  
 پانچ مہینے کے بعد میری ترقی ہوئی۔ فرضی ترقی نہیں اصلی ترقی۔ ڈر رہا تھا کہ  
 بالائی 15 روپے ملتے ہیں یا نہیں۔ تنخواہ مل جانے پر بھی کئی منٹ تک شش  
 و پنج کی حالت میں کھڑا رہا۔ جب اور لوگ چلے گئے تو بڑے بابو نے فرمایا کیا ابھی  
 لالچ گھیرے ہوئے ہے اور اب اور کچھ نہ ملے گا۔

میں نے نام ہو کر کہا۔ جی نہیں اس خیال سے نہیں کھڑا ہوں۔ صاحب نے  
 اتنے دنوں میری پرورش کی۔ یہ کیا تھوڑا ہے۔ مگر کم سے کم یہ تو بتا دیجئے کہ کس  
 کے روپے تھے؟

پوچھ کر کیا کرو گے؟

کچھ نہیں یوں ہی جانے کو جی چاہتا ہے۔

جا کر دانو بابو سے پوچھو۔

دفتر کا حال دانو بابو کو کیا معلوم۔

نہیں یہ حال وہی جانتے ہیں۔

میں ہوا کے گھوڑوں پر سوار دانو بابو کے گھر پہنچا اس عقدہ کو کھولے بغیر اب میرا زندہ رہنا محال تھا۔ دانو نے حیرت سے پوچھا۔ خیریت تو ہے۔ کہاں سے بھاگتے آئے ہو۔

میں نے مصنوعی غصہ سے کہا۔ میرے یہاں تو سب خیریت ہے لیکن تمہاری خیریت نظر نہیں آتی۔

کیوں بھائی میں نے کیا خطا کی ہے؟

میں نے اپنا سوال پیش کیا۔ دانو نے مسکرا کر کہا بڑے بابو سے نہیں پوچھا؟ تمہارے دفتر کا حال بھلا میں کیا جانوں۔

دیکھو دانو مجھ سے اڑو گے تو اچھا نہ ہوگا۔ کیوں ناحق میرے ہاتھوں پٹو گے۔

پہینا چاہو تو پیٹ لو بھئی۔ سینکڑوں بار پیٹا ہے۔ ایک بار اور سہی۔ پاڑ پڑ سے جو دھکیل دیا تھا۔ اس کا نشان اب تک باقی ہے یہ دیکھو۔

تم ٹال رہے ہو۔ اور میرا دم گھٹ رہا ہے سچ بتاؤ کیا بات تھی؟

بات کچھ نہیں تھی جی۔ محض دل لگی تھی۔ تمیں روپے میں ایک آدمی کا گذر ہو سکتا ہے لیکن دو آدمیوں کا گذر کسی طرح نہیں ہو سکتا اور کچھ نہ سہی دونوں وقت روٹیاں تو ہوں۔ بس اتنی سی بات ہے۔ اب اس کے لیے جو سزا چاہے دو، گناہ میرا ہی ہے۔

---

(یہ افسانہ پہلی بار لکھنؤ کے ہندی ماہنامہ ”بلوہوری“ کے جولائی 1927 کے شمارے میں شائع ہوا۔ عنوان تھا مانگے کی گھڑی نہ مانرور 4 میں شامل ہے۔ اردو میں ”خاک پروانہ“ میں شامل ہے۔)



# بابا جی کا بھوگ

رام دھن اہر کے دوار پر ایک سادھو آکر بولا۔ بچہ بڑا کلیان ہو، کچھ سادھو پر  
شرڈھا کرو۔

رام دھن نے جا کر استری سے کہا۔ سادھو دوار پر آئے ہیں انھیں کچھ دے  
دے۔

استری برتن مانجھ رہی تھی اور اس گھور چٹا میں گن تھی کہ آج بھوجن کیا  
بنے گا۔ گھر میں اناج کا ایک دانہ بھی نہ تھا۔ چیت کا مہینہ تھا۔ کتو یہاں دوپہر ہی کو  
اندھکار چھا گیا تھا۔ اناج ساری کی ساری کلیان سے اٹھ گئی۔ آدمی مہاجن نے لے لی۔  
آدمی زمین دار کے پیادوں نے وصول کی۔ بھوسا بیچا تو تیل کے پھاری سے گلا چھوٹا۔  
بس تھوڑی سے گانٹھ اپنے حصہ میں آئی۔ اسی کو پیٹ پیٹ کر ایک من بھر دانہ نکالا  
تھا۔ کسی طرح چیت کا مہینہ پار ہوا۔ اب آگے کیا ہوگا۔ کیا تیل کھائیں گے۔ کیا گھر  
کے پرانی کھائیں گے۔ یہ ایشور ہی جانے! پر دوار پر سادھو آگئے ہیں۔ اسے زراش کیسے  
لوٹائیں۔ اپنے دل میں کیا کہے گا۔

استری نے کہا۔ کیا دے دوں کچھ تو رہا نہیں؟

رام دھن : جا، دیکھ تو مٹکے میں، کچھ آٹا واناٹل جائے تو لے آ۔

استری نے کہا مٹکے جھاڑ پونجھ کر تو کل ہی چولہا جلا تھا۔ کیا اس میں برکت  
ہوگی۔

رام دھن : تو مجھ سے تو یہ نہ کہا جائے گا بابا گھر میں کچھ نہیں ہے۔ کسی کے گھر  
سے مانگ لے۔

استری : جس سے لیا اسے دینے کی نوبت نہیں آئی۔ اب اور کس منہ سے مانگوں؟

رام دھن : دیوتاؤں کے لیے کچھ اگلیا نکالا ہے نا وہی لاء دے آؤں۔

استری : دیوتاؤں کی پوجا کہاں سے ہوگی؟

رام دھن : دیوتا مانگنے تو نہیں آتے؟ سائی ہوگی کرنا، نہ سائی ہوگی نہ کرنا۔

استری : ارے تو کچھ انگویا بھی پسیری دو پسیری ہے؟ بہت ہوگا تو آدھ سیر۔ اس کے بعد کیا پھر کوئی سادھو نہ آئے گا۔ اسے تو جواب دینا پڑے گا۔

رام دھن : یہ بلا تو نٹے کی بھر دیکھی جائے گی۔

استری جھنجھلا کر انھی اور ایک چھوٹی سی ہانڈی اٹھا لائی جس میں مشکل سے آدھا سیر آتا تھا۔ وہ گیبوں کا آنا بڑے جن سے دیوتاؤں کے لیے رکھا ہوا تھا۔ رام دھن کچھ دیر کھڑا سوچتا رہا۔ تب آنا ایک کٹورے میں رکھ کر باہر آیا اور سادھو کی جھولی میں ڈال دیا۔

مہاتما نے آنا لے کر کہا۔ بچہ اب تو سادھو آج یہیں رہے گا۔ کچھ تھوڑی سی دال دے تو سادھو کا بھوگ لگ جائے۔

رام دھن پھر آکر استری سے کہا۔ سنیوگ سے دال گھر میں تھی۔ رام دھن نے دال، نمک، ایلے بنا دیے۔ پھر کتوں سے پانی کھینچ لایا۔ سادھو نے بڑی ودھی سے بانیا بنائیں۔ دال پکائی آلو جھولی میں سے نکال کر بھرتا بنایا۔ جب سب سنگری تیار ہو گئی تو رام دھن سے بولے۔ بچہ بھگوان کے بھوگ کے لیے کوزی بھر تھی چاہیے۔ رسوئی پوتر نہ ہوگی تو بھوگ کیسے لگے گا۔

رام دھن : بابا جی تھی تو گھر میں نہ ہوگا۔

سادھو : بچہ بھگوان کا دیا ترے پاس بہت ہے۔ ایسی باتیں نہ کہہ۔

رام دھن : مہاراج۔ میرے گائے بھینس کچھ نہیں ہے۔ کھی کہاں سے ہوگا۔

سادھو : بچہ بھگوان کے بھنڈار میں سب کچھ ہے جا کر مالکن سے کہو تو؟

رام دھن نے جا کر استری سے کہا۔ کھی مانگتے ہیں۔ مانگنے کو بھیک۔ پر کھی بنا کور نہیں دھنتا۔

استری : تو اسی دال میں سے تھوڑی سی لے کر بیٹے کے یہاں سے لا دو۔ جب سب کیا ہے تو اتنے کے لیے انھیں کیوں ناراض کرتے ہو؟

کھی آہیا۔ سادھو جی نے ٹھاکر جی کی پنڈی نکالی، کھنٹی بھائی اور بھوگ لگانے بیٹھے۔ خوب تن کر کھایا۔ پھر پیٹ پر ہاتھ پھیرتے ہوئے دوار پر لیٹ گئے۔ تعالیٰ، بٹلی اور کھیملی رام دھن گھر میں مانجنے کے لیے اٹھالے گیا۔

اس رات رام دھن کے گھر چولہا نہیں جلا۔ خالی دال پکا کر ہی پی لی۔  
رام دھن لینا تو سوچ رہا تھا۔ مجھ سے تو یہی اچھے۔

---

(’پریم پریم‘ جولائی 1927 میں شائع ہوا) یہ افسانہ اردو میں شائع نہیں ہوا۔  
پہلی بار شائع ہو رہا ہے۔)

# ایکٹریس

(1)

رنگ منچ کا پردہ گر گیا۔ تارا دیوی نے ہلکلا کا پارٹ کھیل کر درخسوں کو گدھ کر دیا تھا۔ جس وقت ہلکلا کے روپ میں راجہ ذہیت کے ستنگھ کھڑی گلانی، دیدانا، اور ترسکار سے انتجت بھاؤں کو آگیدہ خبذوں میں پرکٹ کر رہی تھی، درشک ورنہ سہینتا کے بیٹوں کی اہیکشا کر کے منچ کی اور اٹھنوں کی بھانجی دوڑ پڑے تھے اور تارا دیوی کا بیٹوگان کرنے لگے تھے۔ کتنے ہی تو اسٹیج پر چڑھ گئے اور تارا دیوی کے پڑنوں پر گر پڑے۔ سارا اسٹیج پھولوں سے پٹ گیا، آجوشنوں کی درشا ہونے لگی۔ یدی اسی چمن (لوح) مینکا کا دمان نیچے آکر اے اڑانہ لے جاتا، تو کداجت اس دھلم۔ دھکتے میں دس پانچ آدمیوں کی جان پر بن جاتی۔ نمبر... نے ٹرٹ آکر درخسوں کو ٹٹا گزراہتا کا دھویہ واہ دیا اور وعدہ بھی کیا کہ دوسرے دن پھر وہی تماشا ہوگا۔ جب لوگوں کا موہناما شانت ہوا۔ مگر ایک یوک اس وقت بھی منچ پر کھڑا رہا۔ بے قد کا تھا، تیسوی مدرا، گڈن کا سا رنگ دیوہوں کا سا روپ، مٹھی ہوئی دیہ، ٹکھ سے ایک جیوتی سی پرس بھٹت ہو رہی تھی۔ کوئی راج کمار معلوم ہوتا تھا۔

جب سارے درشک گن باہر نکل گئے، اس نے نمبر سے پوچھا۔ کیا میں تارا دیوی سے ایک چمن (لوح) کے لیے مل سکتا ہوں؟

نمبر نے اہیکشا کے بھاؤ سے کہا۔ ہمارے یہاں ایسا ہم نہیں ہے۔

یوک نے پھر پوچھا۔ کیا آپ میرا کوئی پتر اس کے پاس بھیج سکتے ہیں؟

نمبر نے اسی اہیکشا کے بھاؤ سے کہا۔ جی نہیں۔ چھما کیجیے گا۔ یہ ہمارے نیوں کے ودرہ ہے۔ یوک نے اور کچھ نہ کہا، زراش ہو کر اسٹیج کے نیچے اتر پڑا اور باہر جانا ہی چاہتا تھا کہ نمبر نے پوچھا۔ ذرا ٹھہر جائیے۔ آپ کا کارڈ؟ یوک نے جیب سے کاغذ کا ایک کٹڑا نکال کر کچھ لکھا اور دے دیا۔ نمبر نے پڑے کو اڑتی ہوئی نگاہ سے دیکھا۔ کٹور زمل کانت چودھری او۔ بی۔ ای۔۔ نمبر کی کٹور مدرا کول ہو گئی۔ کٹور زمل

کانت۔ شہر کے سب سے بڑے رئیس اور تعلقے دار، ساہتیہ کے نغول رتن، شکیلیت کے سیدھ ہست آچاریہ، نوج کوئی کے وڈوان، آٹھ دس لاکھ سالانہ کے نفع دار، جن کے دان سے دیلیں کی کتنی ہی سنستھائیں چلتی تھیں۔ اس سے ایک مجدد حقیر پست ذلیل معمولی پرار تھی کے روپ میں کھڑے تھے۔ نمبر اپنے انہیکشا بھاء پر نچت ہو گیا۔ ونمر شبدوں میں بولا۔ چھما کیجیے گا۔ مجھ سے بڑا اہرادھ ہوں۔ میں ابھی تارا دیوی کے پاس حضور کا کارڈ لیے جاتا ہوں۔

کنور صاحب نے اس سے رکنے کا اشارہ کر کے کہا۔ نہیں، اب رہنے ہی دیجیے۔ میں کل پانچ بیج آؤں گا۔ اس وقت تارا دیوی کو کشت ہوگا۔ یہ ان کے وشرام کا سے ہے۔

نمبر : مجھے وشرام ہے کہ وہ آپ کی خاطر اتنا کشت سہرش سہ لیں گی، میں ایک منٹ میں آتا ہوں۔

بکٹو کنور صاحب اپنا پرستج دینے کے بعد اب اپنی آرتا پر ستم کا پردا ڈالنے کے لیے وڈش تھے۔ نمبر کو بکٹا کا دھنیہ واد دیا۔ اور کل آنے کا وعدہ کر کے چلے گئے۔

(2)

تارا ایک صاف سٹھرے اور سجے ہوئے کمرے میں میز کے سامنے کسی وچار میں مگن بیٹھی تھی۔ رات کا وہ درشہ اس کی آنکھوں کے سامنے ناچ رہا تھا۔ ایسے دن جیون میں کیا بار بار آتے ہیں؟ کتنے منخیہ اس کے درشکوں کے لیے ویکل ہو رہے تھے! بس، ایک دوسرے پر پھاٹ پڑتے تھے۔ بکھوں کو اس نے پیروں سے ٹھکرا دیا تھا۔ ہاں، ٹھکرا دیا تھا۔ مگر اس سٹوہ میں کپول ایک وڈیہ مورتی اوچلت روپ سے کھڑی تھی۔ اس کی آنکھیوں میں کتنا گنیر انوراگ تھا۔ کتنا ورنڈھ سنکپ! ایسا جان پڑتا تھا۔ بانو دونوں بچر اس کے ہردے میں چبے جا رہے ہوں۔ آج پھر اس پر ووش کے درشن ہوں گے یا نہیں، کون جانتا ہے۔ لیکن یدی آج ان کے درشن ہوئے، تو تارا ان سے ایک بار بات چیت کیے بنا نہ جانے دے گی۔

یہ سوچتے ہوئے اس نے آئینے کی اُور دیکھا، کمل کا پھول سا کھلا تھا۔ کون کہہ سکتا تھا کہ یہ نووکت پشپ پینتیس 35 ہستوں کی بہار دیکھ چکا ہے۔ وہ کرائی، وہ کولتا،

وہ چلیا، وہ باہر یہ کسی نوپونا کو لچت کر سکتا تھا۔ تارا ایک بار پھر ہردے میں پریم کا دیکھ جلا بیٹھی۔ آج سے بیس سال پہلے ایک بار اس کو پریم کا کٹو اٹو بھو ہوا تھا۔ تب سے وہ ایک پرکار کا دیدھبہ جیون و پجیت کرتی رہی۔ کتنے پریمیوں نے اپنا ہردے اس کو بھیئت کرنا چاہا تھا۔ پر اس نے کسی کی اور آنکھ اٹھا کر بھی نہ دیکھا تھا۔ اُسے ان کے پریم میں کپٹ کی گندھ آتی تھی۔ مگر آہ۔ آج اس کا سٹم اس کے ہاتھوں سے نکل گیا۔ ایک بار پھر آج اسے ہردے میں اسی مذہر ویدنا کا اٹو بھو ہوا، جو بیس سال پہلے ہوا تھا۔ ایک پردوش کا سومیہ سورپ اس کی آنکھوں میں بس گیا، ہردے پٹ پر کھینچ گیا۔ اسے وہ کسی طرح بھول نہ سکتی تھی۔ اسی پردوش کو اس نے موٹر پر جاتے دیکھا ہوتا، تو کد اچت ادھر دھیان بھی نہ کرتی۔ پر اسے اپنے سنگھ پریم کا اُپہار ہاتھ میں لیے دیکھ کر وہ! سبھر نہ رہ سکی۔

سہا دائی نے آکر کہا۔ بائی جی، رات کی سب چیزیں رکھی ہوئی ہیں۔ کہتے تو

لاؤں؟

تارا نے کہا۔ نہیں، میرے پاس چیز لانے کی ضرورت نہیں۔ مگر ٹھہرو، کیا کیا

چیزیں ہیں۔

ایک ڈھیر کا ڈھیر تو لگا ہے بائی جی، کہاں تک گہنوں۔ اشرفیاں ہیں، برو چیز ہال کے پن، ہٹن، لاکٹ، انگوٹھیاں سبھی تو ہیں۔ ایک جھوٹے سے ڈپے میں ایک سندر ہار ہے۔ میں نے آج تک دیا ہار نہیں دیکھا۔ سب صندوق میں رکھ دیا ہے۔

اچھا، وہ صندوق میرے پاس لا۔ دائی نے صندوق لا کر میز پر رکھ دیا۔ ادھر ایک لڑکے نے ایک پٹر لا کر تارا کو دیا۔ تارا نے پٹر کو اُت سنگ ہنڈروں سے دیکھا۔ کنور نزل کانت او۔ بی۔ ای۔ لڑکے سے پوچھا۔ یہ پٹر کس نے دیا۔ وہ تو نہیں، جو بیٹھی صاف باندھے ہوئے تھے؟

لڑکے نے کیول اتا کہا۔ فیبر صاحب نے دیا ہے۔ اور لپکا ہوا باہر چلا گیا۔

صندوق میں سب سے پہلے ڈبا نظر آیا۔ تارا نے اسے کھولا تو سچے موتوں کا سندر ہار تھا۔ ڈبے میں ایک طرف ایک کارڈ بھی تھا۔ تارا نے لپک کر اسے نکال لیا اور پڑھا۔ کنور نزل کانت...! کارڈ اس کے ہاتھ سے چھوٹ کر گر پڑا۔ وہ تھپٹ کر

کرسی سے اٹھی اور بڑے دیگ سے کئی کمروں اور برآمدوں کو پار کرتی فیجر کے سامنے  
 آکر کھڑی ہو گئی۔ فیجر نے کھڑے ہو کر اس کا سواگت کیا اور بولا۔ میں رات کی  
 سھلکا پر آپ کو بدعائی دیتا ہوں۔

تارا نے کھڑے کھڑے پوچھا۔ کنور نزل کانت کیا باہر ہیں؟ لڑکا پتر دے کر  
 بھاگ گیا۔ میں اس سے کچھ پوچھ نہ سکی۔ کنور صاحب کا ایک رقعہ تو رات ہی  
 تمہارے چلے آنے کے بعد ملا تھا۔

تو آپ نے اس وقت میرے پاس کیوں نہ بھیج دیا؟

فیجر نے دبی زبان سے کہا۔ میں نے سمجھا، تم آرام کر رہی ہو گی، کھٹ دینا  
 اچت نہ سمجھا اور بھائی، صاف بات یہ ہے کہ میں ڈر رہا تھا، کہیں کنور صاحب کو تم  
 سے ملا کر تمہیں کھو نہ بیٹھوں۔ اگر میں عورت ہوتا، تو اسی وقت ان کے پیچھے ہو لیتا۔  
 ایسا دیو روپ پردوش میں نے آج تک نہیں دیکھا۔ وہی جو ریشمی صاف باندھے کھڑے  
 تھے تمہارے سامنے۔ تم نے بھی تو دیکھا تھا۔

تارا نے مانو آردھ ندرا کی دشا میں کہا۔ ہاں، دیکھا تو تھا۔ کیا یہ پھر آئیں گے؟  
 ہاں، آج پانچ بجے شام کو۔ بڑے ودوان آدمی ہیں، اور اس شہر کے سب سے  
 بڑے رئیس۔

آج میں رہرسل میں نہ آؤں گی۔

(3)

کنور صاحب آرہے ہوں گے۔ تارا آئینے کے سامنے بیٹھی ہے اور دائی اس کا  
 سنگار کر رہی ہے۔ سنگار بھی اس زمانے میں ایک وقت ہے پہلے پری پائی کے انوسار ہی  
 سنگار کیا جاتا تھا۔ کوپوں، چتر کاروں، اور رسیکوں نے سنگار کی مراد اسی باندھ دی تھی۔  
 آنکھوں کے لیے کاجل لازمی تھا، ہاتھوں کے لیے مہندی، پاؤں کے لیے مہاور ایک  
 ایک آنگ ایک ایک آجھوشن کے لیے نرڈشٹ تھا۔ آج وہ پری پائی نہیں رہی۔ آج  
 پرتیک رمی اپنی نورچی سوہمی اور ٹلٹا ٹک بھاد سے سنگار کرتی ہیں۔ اس کا سوندریہ  
 کس لپائے سے آکر ٹلٹا کی سیمپا پر پہنچ سکتا ہے، یہی اس کا آدرش ہوتا ہے۔ تارا اس  
 کلا میں بیٹھ تھی۔ وہ پندرہ سال سے اس کہنی میں تھی اور یہ سمت جیون اس نے

پروشوں کے بردے سے کھیلنے ہی میں وہ بچیت کیا تھا۔ کس چتون سے، کس مکان سے، کس انگڑائی سے، کس طرح کیشوں کے بکھیر دینے سے دلوں کا قتل عام ہو جاتا ہے، اس کلا میں کون اس سے بڑھ کر ہو سکتا تھا۔ آج اس نے جن جن کر آزمائے ہوئے تیر ترکس سے نکالے، اور جب اپنے آستروں سے جج کر وہی دیوان خانے میں آئی، تو جان پڑا مانو سنسار کا سارا ملاہریہ اس کی بلائیں لے رہا ہے۔ وہ میز کے پاس کھڑی ہو کر کنور صاحب کا کارڈ دیکھ رہی تھی۔ اس کے کان موٹر کی آواز کی اور لگے ہوئے تھے۔ وہ چاہتی تھی کہ کنور صاحب اسی وقت آجائیں اور اسے اسی انداز سے کھڑے دیکھیں۔ اسی انداز سے وہ اس کے انگ پر تینکوں کی پورن چھوی دیکھ سکتے تھے۔ اس نے اپنی سنگار کلا سے کال پر وجئے پالی تھی۔ کون کہہ سکتا تھا کہ یہ چیخل نوبوتا اس اذسٹھا کو پہنچ چکی ہے، جب بردے کو شانتی کی اچھا ہوتی ہے۔ وہ کسی آشرم کے لیے آثر ہو اٹھتا ہے، اور اس کا اہمیان نرتا کے آگے سر جھکا دیتا ہے؟

تارا دیوی کو بہت انتظار نہ کرنا پڑا۔ کنور صاحب شاید ملنے کے لیے اس سے بھی آنتک تھے۔ دس ہی منٹ کے بعد ان کی موٹر کی آواز آئی۔ تارا سنبھل گئی۔ ایک چمن (لحم) میں کنور صاحب نے کمرے میں پرودیش کیا۔ تارا ششٹا چار کے لیے ہاتھ ملانا بھی بھول گئی، پرودھا دستا میں بھی پریم کی اُب گنتا اور اساد دھانی کچھ کم نہیں ہوتی۔ وہ کسی سٹلجا یوتی کی بھانٹی سر جھکائے کھڑی رہی۔

کنور صاحب کی نگاہ آتے ہی اس کی گردن پر پڑی۔ وہ موتوں کا ہار، جو انھوں نے رات کو بھینٹ کیا تھا۔ چمک رہا تھا۔ کنور صاحب کو اتنا آند اور کبھی نہ ہوا۔ انھیں ایک چمن (لحم) کے لیے ایسا جان پڑا مانو ان کے جیون کی ساری ابھی لاشا پوری ہو گئی۔ بولے۔ میں نے آپ کو آج اتنے سویرے کشت دیا، چھما کیجیے گا۔ یہ تو آپ کے آرام کا سے ہوگا؟ تارا نے سر سے کھسکتی ہوئی ساڑھی کو سنبھال کر کہا۔ اس سے زیادہ آرام اور کیا ہو سکتا تھا کہ آپ کے درشن ہوئے۔ میں اس اُپہار کے لیے اور کیا آپ کو منوں دھیند داد دیتی ہوں۔ اب تو کبھی کبھی ملاقات ہوتی رہے گی؟ نزل کانت نے مسکرا کر کہا۔ کبھی کبھی نہیں، روز آپ چاہے مجھ سے ملنا پسند نہ کریں، پر ایک بار اس ڈیوز می پر سر کو جھکا ہی جاؤں گا۔



تار نے بھی مسکرا کر اتر دیا۔ اسی وقت تک جب تک کہ منور نمون کی کوئی نئی دستور نظر نہ آجائے۔ کیوں؟

میرے لیے یہ منور نمون کا دشنے نہیں، مگر کوئی پروا نہیں۔ تمہارے منور نمون کے لیے یری میرے پران بھی نکل جائیں، تو میں اپنا جیون سہل سمجھوں گا۔  
دولوں طرف سے اس پر پتی کو بھاننے کے وعدے ہوئے، پھر دونوں نے ناشتہ کیا اور کل بھوج کا نوتا دے کر کنور صاحب دوا ہوئے۔

(4)

ایک مہینہ گزر گیا، کنور صاحب دن میں کئی کئی بار آتے۔ انھیں ایک چھن (لوحہ) کا دیوگ بھی اسپہائے تھا۔ کبھی دولوں بجرے پر دریا کی سیر کرتے، کبھی ہری ہری گھاس پر پارکوں میں بیٹھے باتیں کرتے، کبھی گانا بجاتا ہوتا، بویہ نئے پروگرام بننے تھے۔ سارے شہر میں مشہور تھا کہ تارا بائی نے کنور صاحب کو پھانس لیا اور دونوں ہاتھوں سے سہتی لوٹ رہی ہے۔ پر تارا کے لیے کنور صاحب کا پریم ہی ایک ایسی سہتی تھی، جس کے سامنے دنیا بھر کی دولت ہیہ تھی۔ انھیں اپنے سامنے دیکھ کر اسے کسی دستو کی اچھانہ ہوتی تھی۔

مگر ایک مہینہ تک اس پریم کے بازار میں گھومنے پر بھی تارا کو وہ دستو نہ ملی، جس کے لیے اس کی آتما لوکپ ہو رہی تھی۔ وہ کنور صاحب سے پریم کی، اپار اور اٹل پریم کی، سچے اور نکھلیٹ پریم کی باتیں روز سننی تھی پر اس میں، دولہ، کا شبد نہ آنے پاتا تھا۔ مانو پیاسے کو بازار سے پانی چھوڑ کر اور سب کچھ ملتا ہو ایسے پیاسے کو پانی کے سوا اور کس چیز سے زرختی ہو سکتی ہے؟ پیاس بھاننے کے بعد، سٹھنڈو ہے، اور چیزوں کی طرف اس کی رچی ہو، پر پیاسے کے لیے تو پانی سب سے مولیہ دان پدارتھ ہے۔ وہ جانتی تھی کہ کنور صاحب اس کے اشارے پر پران تک دے دیں گے۔ لیکن وہاہ کی بات کیوں ان کی زبان سے نہیں نکلتی؟ کیا اس دشنے کا کوئی پتر لکھ کر اپنا آشنے کہہ دینا سٹھنڈو تھا۔ پھر کیا وہ اس کو کیول وود کی دستو بنا کر رکھنا چاہتے ہیں؟ یہ اہمان اس سے نہ سہا جائے گا۔ کنور کے ایک اشارے پر وہ آگ میں کود سکتی تھی، پر یہ اہمان اس کے لیے آسہیہ تھا۔ کسی شو قہین رئیس کے ساتھ وہ اس سے کچھ

دن پہلے شاید ایک دو مہینے رہ جاتی اور اسے نوج کھسوٹ کر اپنی راہ لیتی۔ کٹھو پریم کا بدلا پریم ہے، کنور صاحب کے ساتھ وہ یہ نرلج جیون وڻپیت کر سکتی تھی۔

ادھر کنور صاحب کے بھائی بند بھی غافل نہ تھے، دسے کسی بھانجی انھیں تارا بانی کے پنے سے چھوڑانا چاہتے تھے۔ کہیں کنور صاحب کا وداه ٹھیک کر دینا ہی ایک ایسا اُپائے تھا، جس سے سکل ہونے کی آشا تھی۔ اور یہی ان لوگوں نے کیا۔ انھیں یہ بھی نہ تھا کہ کنور صاحب اس ایکٹریس سے وداه کریں گے۔ ہاں، یہ بیجے اوشیہ تھا کہ کہیں ریاست کا کوئی حصہ اس کے نام کر دیں، یا اس کے آنے والے بچوں کو ریاست کا مالک بنادے۔ کنور صاحب پر چاروں اُور سے دباؤ پڑنے لگے۔ یہاں تک کی یوروٹین اڈھیکار یوں نے بھی انھیں وداه کر لینے کی صلاح دی۔ اس دن سندھیا سے کنور صاحب نے تارا بانی کے پاس جا کر کہا۔ تارا، دیکھو تم سے ایک بات کہتا ہوں، انکار نہ کرنا۔ تارا کا ہر دسے اُچھلنے لگا۔ بولی۔ کبھے کیا بات ہے؟ ایس کون دسٹو ہے، جسے آپ کی بیٹھ کر کے میں اپنے کو دھینہ سمجھوں؟

بات منہ سے نکلنے کی دیر تھی۔ تارا نے سویکار کر لیا ہرش انمار کی دشا میں روتی ہوئی کنور صاحب کے پیروں پر گر پڑی۔

(5)

ایک چھن (لمہ) کے بعد تارا نے کہا۔ میں تو تراش ہو چلی تھی۔ آپ نے بڑی لمبی پر یکشمالی۔

کنور صاحب نے زبان دانتوں تلے دہائی، مانو کوئی انوچت بات سن لی ہو۔ یہ بات نہیں ہے تارا۔ اگر مجھے وشواس ہوتا کہ تم میری یاچنا سویکار کر لوگی۔ تو کدراحت پہلے ہی دن میں نے بھکشا کے لیے ہاتھ پھیلا یا ہوتا، اور میں جو کچھ ہوں، وہ تم جانتی ہی ہو، میں نے بچھیہ کر لیا تھا کہ عمر بھر تمھاری اپاسا کرتا رہوں گا۔ شاید کبھی پدسن ہو کر تم مجھے بنا مانگے ہی وردان دے دو۔ بس یہی میری ابھی لاتا تھی۔ مجھ میں اگر کوئی گن ہے، تو یہی کہ میں تم سے پریم کرتا ہوں۔ جب تم ساہیہ یا سنگیت یا دھرم پر اپنے وچار پر کٹ کرنے لگتی ہو تو میں دنگ رہ جاتا ہوں اور اپنی چھدرتا پر لخت ہو جاتا ہوں۔ تم میرے لیے ساندارک نہیں، سو رگیہ ہو۔ مجھے آٹھریہ

یہی ہے کہ اس سے میں مارے خوشی کے پاگل کیوں نہیں ہو جاتا۔  
کنور صاحب دیر تک اپنے دل کی باتیں کہتے رہے۔ ان کی دانی کبھی اتنی پر گھم  
نہ ہوئی تھی۔

تارا سر جھکائے سنتی تھی۔ پر آئند کی جگہ اس کے کھ پر ایک پرکار کا چھو بھ  
لچا سے ملا ہوا انکت ہو رہا تھا۔ یہ ہندوش اتنا سزل بردے، اتنا نفلٹ ہے؟ اتنا ونیت  
اڈار۔ سنہنا کنور صاحب نے پوچھا۔ تو میرے بھاگیہ کس دن اُٹے ہوں گے تارا؟ دیا  
کر کے بہت دنوں کے لیے نہ ٹالنا۔

تارا نے کنور صاحب کی سرتا سے پرست ہو کر چٹت سور میں کہا۔ قانون کا  
کیا کیجیے گا؟ کنور صاحب نے متہرتا سے اتر دیا۔ اس دشنے میں تم نچنت رہو تارا، میں  
نے وکیلوں سے پوچھ لیا ہے۔ ایک قانون ایسا ہے جس کے اٹوسار ہم اور تم ایک پریم  
سوتر میں بندھ سکتے ہیں۔ اُسے سپول میرج کہتے ہیں۔ بس، آج ہی کے دن وہ ٹھہ  
نہورت آئے گا، کیوں؟

تارا سر جھکائے رہی۔ بول نہ سکی۔

میں پرانہ کال آجاؤں گا۔ تیار رہنا۔

تارا سر جھکائے رہی۔ منہ سے ایک شبد نہ نکلا۔

کنور صاحب چلے گئے، پر تارا وہیں موڑتی کی بھانتی بیٹھی رہی۔ پردوشوں کے  
ہردے سے کرپڑا کرنے والی پٹڑ تاری کیوں اتنی و مورہ ہو گئی ہے۔

(6)

وواہ کا ایک دن اور باقی ہے۔ تارا کو چاروں اور سے بدھائیاں مل رہی ہیں۔  
تھیز کے سبھی استری ہندوشوں نے اپنی سامر تھیہ کے اٹوسار اسے اچھے اچھے اُپہار دیے  
ہیں، کنور صاحب نے بھی آہوشنوں سے سجا ہوا ایک سنگار دان بھینٹ کیا ہے، ان  
کے دو چار انت رنگ متروں نے بھانتی بھانتی کے سوگات بھیجے ہیں پر تارا کے سندر  
کھ پر ہرش کی ریکھا بھی نہیں نظر آتی۔ وہ چھبہ اور اڈاس ہے اس کے من میں چار  
دلوں سے زتر یہی پرشن اٹھ رہا ہے۔ کیا کنور کے ساتھ دشواس گھات کرے؟ جس  
پریم کے دیوتا نے اس کے لیے اپنے کل مریدا کو تارا نگی دے دی، اپنے بندھو جنوں

سے نانا توڑا، جس کا ہردے ہیکٹر کے سامن نیش کلنگ ہے پروت کے سامن وشال، اسی سے کپٹ کرے۔ نہیں، وہ اتنی پتہ نہیں کر سکتی۔ اپنے جیون میں اس نے کتنے ہی یوڈکوں سے پریم کا اچھینے کیا تھا، کتنے ہی پریم کے متوالوں کو وہ سبز بانغ دکھا چکی تھی۔ پر کبھی اس کے من میں ایسی ذویدھا نہ ہوئی تھی۔ کبھی اس کے ہردے نے اس کا ترسکار نہ کیا تھا۔ کیا اس کا کارن اس کے سوا کچھ اور تھا کہ ایسا انوراگ اسے اور کہیں نہ ملا تھا۔

کیا وہ کنور صاحب کا جیون سکھی بنا سکتی ہے؟ ہاں اوشیہ۔ اس دشنے میں اسے لیش ماڑ بھی سندھیہ نہیں تھا۔ بھکتی کے لیے ایسی کون سی دستو ہے، جو اسادھیہ ہو، پر کیا وہ پراکرتی کو دھوکھا دے سکتی ہے۔ ڈھلتے ہوئے سور یہ میں ماڑھیانیہ کا سا پرکاش ہو سکتا ہے؟ اسمھو۔ وہ سمھورتی، وہ چپٹا، وہ ونود، وہ سرل چھوی، وہ تلپینا، وہ تیاگ، وہ آتم دشواس وہ کہاں سے لائے گی، جس کے سم مشرن کو پودن کہتے ہیں؟ نہیں، وہ کتنا ہی چاہے، پر کنور صاحب کے جیون کو سکھی نہیں بنا سکتی۔ بوڑھا تیل کبھی جوان پھمزوں کے ساتھ نہیں چل سکتا۔

آہ۔ اس نے یہ نوبت ہی کیوں آنے دی؟ اس نے کیوں کر تم سادھنو سے، بناوٹی سنگار سے کنور کو دھوکے میں ڈالا؟ اب اتنا سب کچھ ہو جانے پر وہ کس منھ سے کہے گی کہ میں رگی ہوئی گزیا ہوں، جوانی مجھ سے کب کی ودا ہو چکی، اب کیول اس کا پد چھ رہ گیا ہے۔

رات کے بارہ بج گئے تھے۔ تارا میز کے سامنے انھیں چتاؤں میں گمن بیٹھی ہوئی تھی۔ میز پر اپھاروں کے ڈھیر لگے ہوئے تھے، پر وہ کسی چیز کی اور آنکھ اٹھا کر بھی نہ دیکھتی تھی۔ ابھی چار دن پہلے وہ انھیں چیزوں پر پران دیتی تھی، اسے ہمیشہ ایسی چیزوں کی تلاش رہتی تھی، جو کال کے چھوں کو مٹا سکے، پر اب انھیں چیزوں سے اسے گھرنا ہو رہی ہے۔ پریم ستیہ ہے اور ستیہ اور مھیا، دونوں ایک ساتھ نہیں رہ سکتے۔

تارا نے سوچا۔ کیوں نہ یہاں سے کہیں بھاگ جائے؟ کسی ایسی جگہ چلی جائے، جہاں کوئی اسے جانتا بھی نہ ہو۔ کچھ دنوں کے بعد جب کنور کا ودا ہو جائے تو وہ پھر

آکر ان سے ملے اور یہ سارا اور تانت ان سے کہہ سنائے۔ اس سے کنور پر وجہات سا ہوگا۔ ہائے نہ جانے ان کی کیا دشا ہوگی، پر اس کے لیے اس کے سوا اور کوئی مارگ نہیں ہے۔ اب ان کے دن رو، رو کر کشیں گے، لیکن اسے کتنا ہی دکھ کیوں نہ ہو، وہ اپنے پریم کے ساتھ جھل نہیں کر سکتی۔ اس کے لیے اس سورگیہ پریم کی سمرتی، اس کی ویدنا ہی بہت ہے۔ اس سے ابھک اس کا اُدھکار نہیں۔

دائی نے آکر کہا۔ ہائی جی، چلے کچھ تھوڑا سا بھوجن کر لیجیے اب تو بارہ بج گئے۔

تارا نے کہا: نہیں، ذرا بھی بھوکھ نہیں ہے۔ تم جا کر کھاؤ۔

دائی: دیکھیے، مجھے بھول نہ جائیے گا۔ میں ابھی آپ کے ساتھ چلوں گی۔

تارا: اچھے اچھے کپڑے بنوا رکھے ہیں نہ؟

دائی: ارے ہائی جی، مجھے اچھے کپڑے لے کر کیا کرنا ہے؟ آپ اپنا کوئی اتارا دے دیجیے گا۔

دائی چلی گئی۔ تارا نے گھڑی کی اُور دیکھا۔ سچ باریج گئے تھے۔ کیول چھ گھنٹے

اور ہیں۔ پراتہ کال کنور صاحب اسے ودواہ مندر میں لے جانے کے لیے آجائیں گے۔ ہائے۔ بھگوان جس پدارتھ سے تم نے اتنے دنوں تک اسے دُچھت رکھا، وہ آج کیوں سامنے لائے؟ یہ بھی تمھاری کریڑا ہے۔

تارا نے ایک سفید ساڑھی پہن لی۔ سارے آجوشن اتار کر رکھ دیے۔ گرم پانی

موجود تھا۔ صابن اور پانی سے منہ دھویا اور آئینے کے سنکھ جا کر کھڑی ہو گئی۔ کہاں تھی وہ چھوٹی، وہ جوتی، جو آنکھوں کو بھالیتی تھی۔ روپ وہی تھا، پر کرانتی کہاں؟ اب بھی وہ یون کا سوانگ بھر سکتی ہے؟

تارا کو اب وہاں ایک چمن بھی اور رہنا کھنن ہو گیا۔ میز پر پھیلے ہوئے

آجوشن اور ولاس کی ساگریاں مانو اسے کاٹنے لگی۔ یہ کرتیم جیون اسپہ ہو اٹھا۔ خس کی ٹیوں اور بجلی کے چٹکوں سے سجا ہوا شیشل بھون اسے بھٹی کے سان تپانے لگا۔

اس نے سوچا۔ کہاں بھاگ کر جاؤں۔ ریل سے بھاگتی ہوں، تو بھاگنے نہ

پاؤں گی۔ سویرے ہی کنور صاحب کے آدمی چھوٹیں گے اور چاروں طرف میری تلاش

ہونے لگے گی۔ وہ ایسے راستے سے جائے گی جدھر کسی کا خیال بھی نہ جائے۔

تارا کا ہر دے اس سے گرو سے چمکا پڑتا تھا۔ وہ دکھی نہ تھی، زراش نہ تھی۔ وہ پھر کنور صاحب سے ملے گی، کپتو وہ نہہ سوار تھا۔ سنیوگ ہوگا۔ پریم کے بنائے ہوئے کرتویہ مارگ پر چل رہی ہے، پھر دکھ کیوں ہو اور زراشاکیوں ہو؟ سہا سے خیال آیا۔ ایسا نہ ہو کنور صاحب سے وہاں نہ پا کر شوک و ہلتا کی دشا میں ازخوہ کر بیٹھیں۔ اس کپینا سے اس کے روٹھنے کھڑے ہو گئے۔ ایک چمن کے لیے اس کا من کا تر ہو اٹھا۔ پھر وہ میز پر جا بیٹھی، اور یہ پتر لکھنے لگی۔

پریم، مجھے چھما کرنا۔ میں اپنے کو تمہاری داسی بننے کے یوگیہ نہیں پاتی۔ تم نے مجھے پریم کا وہ سوروپ دکھا دیا۔ جس کی اس جیون میں میں آشنا نہ کر سکتی تھی۔ میرے لیے اتنا ہی بہت ہے۔ میں جب تک جیون گی۔ تمہارے پریم میں گمن رہوں گی۔ مجھے ایسا جان پڑ رہا ہے کہ پریم کی سرتی میں پریم کے بھوگ سے کہیں ادھک ماذھریہ اور آند ہے۔ میں پھر آؤں گی۔ پھر تمہارے درشن کروں گی، لیکن اسی دشا میں جب تم دواہ کر لو گے۔ یہی میرے لونے کی شرط ہے۔ میرے پرانوں کے پران، مجھ سے ناراض نہ ہونا۔ یہ آہوشن جو تم نے میرے لیے بھیجے تھے، اپنی اور سے نوددھو کے لیے چھوڑے جاتی ہوں۔ کیول وہ موتیوں کا ہار، جو تمہارے پریم کا پہلا اہلہ ہے، اپنے ساتھ لیے جاتی ہوں۔ تم سے ہاتھ جوڑ کر کہتی ہوں، میری تلاش نہ کرنا، میں تمہاری ہوں اور سدا تمہاری رہوں گی۔

تمہاری ، تارا۔

یہ پتر لکھ کر تار نے میز پر رکھ دیا۔ موتیوں کا ہار گلے میں ڈالا اور باہر نکل آئی۔ تمہیز ہال سے نکلتے کی دھونی آ رہی تھی۔ ایک چمن (لوحہ) کے لیے اس کے بیرو بندھ گئے۔ پندرہ درشنوں کا پڑانا سبندھ آج ٹوٹا جا رہا تھا۔ سہا اس نے نیجر کو آتے دیکھا۔ اس کا کلیجہ دھک سے ہو گیا۔ وہ بڑی تیزی سے لپک کر دیوار کی آڑ میں کھڑی ہو گئی۔ جیوں ہی نیجر نکل گیا وہ احاطے کے باہر آئی اور کچھ دور گلیوں میں چلنے کے بعد اس نے گنگا کا راستہ پکڑا۔

گنگا تٹ پر سنانا چھایا ہوا تھا۔ دس پانچ سادھو ویراگی دھونیوں کے سامنے لیٹے تھے۔ دس پانچ یاتری کبیل زمین پر بچھائے سو رہے تھے۔ گنگا کسی دشاں سرپ کی بھانتی

ریختی چلی جاتی تھی۔ ایک چھوٹی سی نوکا کنارے پر لگی ہوئی تھی۔ ملاح نوکا میں بیٹھا ہوا تھا۔

تارا نے ملاح کو پکارا۔ اوماٹھی، اس پار ناؤ لے چلے گا؟  
ماٹھی نے جواب دیا۔ اتنی رات گئے ناؤ نہ جائی۔  
مگر دونی مزدوری کی بات سن کر اس نے ڈانٹ اٹھایا اور ناؤ کو کھولتا ہوا بولا۔  
سرکار، اس پار کہاں جینی ہیں؟  
اس پار ایک گاؤں میں جاتا ہے۔  
مودا اتنی رات گئے کونوں سواری سکاری نہ ملی۔  
کوئی ہرج نہیں، تم مجھے اس پار پہنچا دو۔  
ماٹھی نے ناؤ کھول دی۔ تارا اس پر جا بیٹھی اور نوکا مند گتی سے چلنے لگی۔ مانو  
جیو سوپن سامراجیہ میں وچ رہا ہو۔  
اسی سے ایکادشی کا چاند، پر تھوی سے اس پار، اپنی اُڈل نوکا کھیتا ہوا نکلا اور  
ویوگ ساگر کو پار کرنے لگا۔

---

(یہ افسانہ ہندی میں 'مادھوری' اکتوبر 1927 میں پہلی بار شائع ہوا۔ ہندی مجموعہ  
مان سرور 5 میں شامل ہے۔ اردو میں ابھی تک شائع نہیں ہوا۔)

# مزارِ آتشیں

(1)

اہل کمال کی صحبت میں برے بھی بھلے ہو جاتے ہیں۔ مگر پیماگ کی بد نصیبی تھی کہ اس پر اس کا الٹا اثر ہوا۔ اسے گانجہ چرس اور بھنگ کی چاٹ پڑ گئی اور کاہلی تو اس کا لازمی نتیجہ تھی۔ بنگ و دو اور بنگ و تازہ میں یہ لطف کہاں! کسی برگد کے سائے میں دھونی لگی ہوئی۔ ایک جٹا دھاری مہاتما رونق افروز ہیں۔ عقیدت مندوں کا ایک حلقہ مؤدب بیضا ہوا ہے اور چرس کے دم لگ رہے ہیں۔ چلم بھرنا پیماگ کا کام تھا۔ عقیدت مندوں کو ثواب کے لیے پر لوک کا انتظار کرنا پڑتا تھا۔ لیکن پیماگ کی تقدیر اپنے ہاتھ میں تھی۔ چلم پر پہلا حق اسی کا ہوتا تھا۔ آہ! مہاتماؤں کی ان صحبتوں میں اسے کتنا روحانی سرور حاصل ہوتا تھا۔ اس پر بیخودی طاری ہو جاتی تھی۔ وہ کسی دوسری منور اور مرصع دنیا میں پہنچ جاتا تھا اس لیے جب اس کی بیوی رکنی رات کے دس گیارہ بج جانے پر اسے بلانے آتی تو پیماگ کو حقیقت تلخ کا تجربہ ہوتا۔ دنیا اسے ایک پُر خار جنگل ہی نظر آتی، بالخصوص جب گھر آنے پر اسے معلوم ہوتا کہ چولہا نہیں جلا اور پنے چینی کی ٹکر کرنا ہے۔ وہ ذات کا سحر تھا گاؤں کی چوکیداری اس کی ملکیت تھی۔ دو روپے اور کچھ آنے تنخواہ کے ملتے تھے وردی اور ساندہ مفت تھا۔

بہتے میں ایک دن تھانے جاتا۔ وہاں حکام کے دروازوں پر جھاڑو لگاتا۔ اصطلبل صاف کرتا اسی قبیل کے اور دوسرے کام کرتا جو بہ ضرورت کیے جاتے تھے کیونکہ سرکشی مالی اور جسمانی دونوں ہی پہلوؤں سے مہنگی پڑتی تھی آنسو یوں پیچتے تھے کہ چوکیداری میں اگر کوئی کام تھا تو اتنا ہی۔ اور چاروں کے لیے دو روپے کئی آنے کم نہ تھے۔ پھر گاؤں میں اگر بڑے آدمیوں پر نہیں تو رذیلوں پر رعب تھا۔ تنخواہ پنشن تھی۔ اور جب سے مہاتماؤں کی صحبت شروع ہوئی پیماگ کے صرف خاص کی مد میں آگئی۔ اور معاش کا مسئلہ روز بروز تشویش ناک صورت اختیار کرنے لگا۔ ان صوفیانہ چرچوں کے قبل دونوں گاؤں میں مزدوری کرتے تھے۔ رکنن لکڑیاں توڑ کر بازار لے



جاتی۔ پیاک کبھی آراکشی کرتا کبھی مل جوتلا۔ اسے کسی کام سے مار نہ تھا۔ بس کچھ زندہ دل نیک نیت اور محنتی آدمی تھا اور ایسا آدمی کبھی بھوکوں نہیں مرتا پھر خدمت گزار ایسا کہ کسی کام کے لیے نہیں نہ کرتا۔ کسی نے کچھ کہا اور وہ اچھا بھیا کہہ کر دوڑا اس لیے گھاس میں اس کا رسوخ اور وقار کافی تھا۔ اس کی بدولت صوفیانہ مجلسوں کے باوجود دو تین سال تک اس کی آرام سے بسر ہوئی۔ دونوں وقت کا تو ذکر ہی کیا۔ جب مہتو کو یہ بات حاصل نہ تھی۔ جس کے دروازے پر چھ تیل بندھے نظر آتے تھے تو پیاک کی کیا ہستی تھی ہاں ایک وقت کی دال روٹی میں کلام نہ تھا۔ مگر یہ مسئلہ روز بروز دشوار تر ہوتا جاتا تھا اس پر مزید یہ کہ رکن بھی اب کسی وجہ سے اتنی وفاکیش اتنی جاں نثار اتنی جفاکش نہ تھی۔ اس کی قوت اظہار اور بیان میں حیرت انگیز تغیر ہوتا جاتا تھا۔ پیاک کسی ایسے سخی کی تلاش میں تھا جو اسے فکر معاش سے آزاد کر دے اور وہ بے غل و غش سرور روحانی سے بہر اندوز ہو۔ ایک دن رکنی بازار سے لکڑیاں بیچ کر لوٹی تو پیاک نے کہا۔ ”لا کچھ پیسے مجھے دے دے۔ دم لگاؤں۔“ رکنی نے منہ پھیر کر کہا۔ ”دم لگانے کا شوق ہے تو کام کیوں نہیں کرتے۔ کیا آج کل کوئی بابا نہیں ہیں؟“

پیاک : ”بھلا چاہتی ہے تو پیسے دے دو۔ نہیں اس طرح تک کرے گی تو ایک دن میں کہیں نکل جاؤں گا۔ تب روئے گی۔“

رکنی نے انگوٹھا دکھا کر کہا۔ ”روئے میری بلا۔ تم نکل جاؤ گے تو میں بھوکوں نہ مر جاؤں گی اب بھی چھاتی پھاڑ کر کماتی ہوں۔ جب بھی چھاتی پھاڑ کر کمائوں گی۔“

پیاک : ”تو یہی مہیلا ہے۔“

رکنی : ”ہاں ہاں کہہ تو دیا میرے پاس پیسے نہیں ہیں۔ تمہارا جو جی چاہے کرو۔“

پیاک : ”گہنے بنوانے کے لیے پیسے ہیں اور میں پیسے مانگتا ہوں تو یوں جواب دیتی ہے۔“

رکنی نے تک کر کہا۔ ”گہنے بنواتی ہوں تو تمہاری چھاتی کیوں پھنتی ہے تم نے ایک تیل کا چھلا بھی تو نہیں دیا۔“

پیاک اس دن گھر نہ آیا رات کے نو بج گئے تب رکنی نے کھاپی کر کواڑ بند

کر لیے، کبھی کہیں گاؤں میں چھپا بیٹھا ہوگا۔ سمجھتا ہوگا مجھے منانے آئے گی۔ میری بلا جاتی ہے۔ دوسرے دن بھی پیاک نہ آیا۔ تب رکنی کو اندیشہ ہوا۔ گاؤں بھر دیکھ آئی کسی اڑے پر چڑیا نہ ملی۔ اس دن اس نے رسوئی نہیں بنائی۔ رات کو لیٹی بھی تو بہت دیر تک آنکھیں نہ لگیں۔ خوف ہو رہا تھا پیاک جج جج تو سادھو نہیں ہو گیا۔ اس نے سوچا سویرے چل کر پتا پتا چھان ڈالوں گی۔ کسی سادھو سلت کے پاس بیٹھا ہوگا۔ سویرے وہ چلنے کی تیاری کر رہی تھی کہ پیاک آتا ہوا دکھائی دیا۔ مگر اکیلا نہ تھا اس کے پیچھے پیچھے ایک عورت تھی۔ اس کی چیخ کی نئی ساری رنگی ہوئی چادر اور شرمیلی چال دیکھ کر رکنی کا کلیجہ دھک سے رہ گیا۔ وہ ایک لمبے تک منطوج سی کھڑی رہی۔ تب اس نے بڑھ کر نئی سوت کو ہاتھوں سے سنہال لیا اور اسے اس طرح آہستہ آہستہ گھر کے اندر لے چلی۔ جیسے کوئی مریض علاج سے مایوس ہو کر زہر کا مھونٹ حلق کے اندر لے جائے۔ جب محلے کی عورتیں چلی گئیں تو رکنی نے پیاک سے پوچھا اسے کہاں سے لائے؟ پیاک نے ہنس کر کہا۔ ”گھر سے بھاگی جاتی تھی۔ مجھے راستہ میں مل گئی ساتھ لے آیا۔ گھر کا کام دھندا کرے گی پڑی رہے گی۔“

رکنی : معلوم ہوتا ہے مجھ سے تمہارا جی بھر گیا۔

پیاک : ”دت ہلگی اسے تیری سیوا ٹھیل کرنے کو لایا ہوں۔“

رکنی نے ترجمی نظروں سے دیکھ کر کہا۔ ”نئی کے آگے پرانی کون پوچھتا

ہے۔“

پیاک : ”چل۔ من جس سے ملے وہی نئی ہے جس سے من نہ ملے وہ پرانی ہے۔ لا

کچھ پیسے ہوں تو دے دو تین دن سے دم نہیں لگائی۔ پیر سیدھے نہیں

پڑتے۔ ہاں دیکھ دو چار دن اس بے چاری کو کھلا پلا دے۔ پھر تو آپ ہی کام

کرنے لگے گی۔“

رکنی نے سوچا روپیہ لا کر پیاک کو دے دیا۔ دوسری بار کہنے کی ضرورت نہ

پڑی۔

(2)

پیاک میں اور چاہے کوئی مادہ ہو یا نہ ہو۔ مگر یہ تسلیم کرنا پڑے گا کہ وہ

سیاست کے ابتدائی اصولوں سے واقف تھا۔ اس نے افتراق کی پالیسی پر عمل کرنے کا تہیہ کر لیا تھا ایک مہینے تک کسی قسم کی پریشانی نہ ہوئی۔ رکنی بے عذر ہو گئی تھی بڑے سویرے اٹھی اور کبھی لکڑیاں توڑ کر کبھی چاراکاٹ کر۔ کبھی اگلے تھاپ کر بازار چلی جاتی۔ وہاں جو کچھ ملتا۔ اس کا نصف تو پیماگ کے ہتھے چڑھتا اور نصف میں گھر کا کام چلتا۔ وہ سوت کو کوئی کام نہ کرنے دیتی۔ پڑوسیوں سے کہتی۔ بہن سوت ہے تو کیا، ہے تو ابھی بہریا۔ دو چار مہینے بھی آرام سے نہ رہے گی تو کیا یاد کرے گی۔ میں تو کام کرنے کو ہوں ہی۔ گاؤں بھر میں اس کی وضعداری کا چرچا ہونے لگا۔ مگر صحبت یافتہ گھاگ پیماگ سب کچھ سمجھتا تھا اور اپنی پالیسی کی کامیابی پر خوش ہوتا تھا۔

ایک دن نئی بہن نے کہا۔ ”دید ی اب تو گھر میں بیٹھے بیٹھے جی اُٹتا ہے مجھے ایسی کوئی کام دلا دو۔“

رکنی : کیا میرے منہ میں کالک چوانے پر لگی ہوئی ہے۔ بھیتر کا کام کیے جا باہر کے واسطے تو میں ہوں ہی۔“

بہو کا نام سلیا تھا۔ اس وقت تو سلیا نے کچھ جواب نہ دیا۔ لیکن یہ لوٹھیوں کی زندگی اس کے لیے ناقابل برداشت ہو رہی تھی۔ ”میں دن بھر گھر کا کام کروں کوئی نہیں پوچھتا وہ باہر سے چار پیسے لاتی ہے تو مالکن بنی ہوئی ہے۔ اب میں بھی مزدوری کروں گی اور اس کا گھمنڈ توڑ دوں گی۔“

پیماگ پیسے کا یار ہے یہ حقیقت اس پر رفتہ رفتہ واضح طور پر آشکارا ہو گئی۔ جب رکنی چارہ لے کر بازار چلی گئی تو گھر کی نئی لگائی گاؤں میں اپنا تعارف کرنے چلی گاؤں میں ہامن، ٹھاکر، کالستھ بچے سبھی تھے۔ ان سب گھروں میں سلیا کی آؤ بھگت ہوئی۔ کسی نے چاول دیا۔ کسی نے کچھ، دوسرے دن سے سلیا پائی کرنے لگی۔ اس نے دائرہ عمل میں قدم رکھا۔ پھر رات ہی سے چکی کی آواز آنے لگی۔

پیماگ نے پوچھا۔ ”آج سلیا بڑے سویرے پینے لگی۔“

رکنی : ”پینے کو کیا تھا۔ میں تو بجار سے آنا لائی ہوں جا کر دیکھتی ہوں نا۔“

رکنی نے بروٹھے میں جا کر دیکھا تو سلیا ایک ٹوکری میں دس پندرہ سیر گیہوں رکھے پیس رہی ہے۔ رکنی نے جا کر اس کا ہاتھ پکڑ لیا اور گیہوں کی ٹوکری اٹھا کر

بولی۔ تمھ سے پینے کو کس نے کہا ہے؟ کس کا گیہوں میں رہی ہے۔“  
 سلیمانے بیباکانہ انداز سے کہا۔ ”تم جا کر آرام سے سو تم کیوں نہیں۔ میں  
 بیستی ہوں۔ تو تمھارا کیا بگڑتا ہے چکی کی گھمڑو گھمڑو بھی نہیں سہی جاتی۔ لاؤ نوکری  
 دے دو۔ بیٹھے بیٹھے کب تک کھاؤں گی۔ دو مہینے تو ہو گئے۔“  
 رکنی : ”میں نے تمھ سے کچھ نہیں کہا۔“

سلیمانے کہا : تم چاہے کہو چاہے نہ کہو۔ اپنا دھرم بھی تو کچھ ہے۔“  
 رکنی : تو ابھی یہاں کے آدمیوں کو نہیں جانتی۔ آنا پاتے تو سب کو اچھا لگتا ہے پیے  
 دیتے وقت البتہ روتے ہیں۔ کس کا گیہوں ہے۔ میں سویرے اس کے گھر پنک  
 آؤں گی۔“

سلیمانے رکنی کے ہاتھ سے نوکری چھین لی اور بولی۔ ”پیے کیوں نہ دیں گے  
 کچھ بیگار کرتی ہوں۔“  
 رکنی : تو نہ مانے گی۔

سلیمانے کہا : ”نہیں تمھاری لوٹھی بن کر نہ رہوں گی۔“  
 پیاج یہ سکرار سن کر آپہنچا اور رکنی سے بولا۔ کام کرتی ہے تو کرنے دے  
 اب کیا جنم بھر بہریا بنی رہے گی ہو تو گئے دو مہینے۔  
 رکنی : ”تم کیا جانو ناک تو میری کئے گی۔“  
 سلیمانے کہا : ”تو کیا کوئی بیٹھے بیٹھے کھلا دیتا ہے۔ چوکا برتن جھاڑو پینا کوشا یہ کون کرتا ہے۔  
 پانی کھینچنے کھینچنے میرے ہاتھوں میں گھٹے پڑ گئے۔ مجھ سے اب یہ تمھارا کام نہ  
 ہوگا۔“

پیاج : تو ہی بیگار چلایا کر۔ گھر کا کام رہنے دے رکنی کرے گی۔“  
 رکنی : ”ایسی بات منہ سے نکالتے لاج نہیں آتی۔ تین دن کی بہریا بیگار میں گھوے  
 گی تو سنسار کیا کہے گا۔“

سلیمانے کہا : ”سنسار کیا کہے گا کیا کوئی عیب کرنے جاتی ہوں۔“  
 سلیمانے کی ڈگری ہو گئی۔ عتان حکومت رکنی کے ہاتھ سے نکل گئی۔ سلیمانے کی  
 عملداری ہوئی۔ جوان عورت تھی۔ گیہوں میں کراٹھی تو اور عورتوں کے ساتھ

گھاس پھیلنے چلی گئی اور اتنی گھاس پھیلی کہ سب دنگ رہ گئیں۔ گھٹھا اٹھائے نہ اٹھتا تھا جو مرد اس کام میں بہت مشاق تھے ان سے بھی بازی ماری۔ یہ گھٹھا 12 آنے کو بکا۔ سلیمانے آتا چاول دال تیل نمک ترکاری مصالحہ سب کچھ لیا۔ پھر بھی اس کے پاس 4 آنے بچ رہے۔ رکنی نے سمجھ رکھا تھا کہ سلیمانے بازار سے دوچار آنے پیسے لے کر لوٹے گی تو اسے ڈانٹوں گی اور دوسرے دن سے پھر بازار جانے لگوں گی مگر یہ سامان دیکھے تو اس کی آنکھیں کھل گئیں۔

پیماگ کھانے بیٹھا تو مسالدار ترکاری سے لب بند ہو رہے تھے۔ مہینوں سے ایسی لذیذ چیز نہ میسر ہوئی تھی۔ بہت خوش ہوا۔ کھانا کھا کر باہر جانے لگا تو سلیمانے بروٹھے میں کھڑی تھی۔ بولا آج کتنے پیسے لے۔

سلیمانے: بارہ آنے لے تھے۔

پیماگ: سب خرچ کر ڈالے کچھ بچے ہوں تو مجھے دے دے۔

سلیمانے بچے ہوئے چار آنے نکال کر دے دیے۔ پیماگ پیسے گن گناتا ہوا بولا "تو نے آج مالامال کر دیا۔ رکنی تو اتنے پیسے کبھی نہ دیتی تھی۔"

سلیمانے: "مجھے بوز کر رکھنا تھوڑا ہے۔ پیسے کھانے پینے کے لیے ہیں گاڑ کر رکھنے کے لیے؟"

پیماگ: "اب تو ہی بھار چلایا کر۔ رکنی گھر کا کام کرے گی اور دیکھ میں یہیں لیٹوں گا۔ جرا چلی آتا۔ تم سے کچھ باتیں کرنی ہیں۔"

(3)

رکنی اور سلیمانے اب معرکہ کار زار گرم ہو گیا۔ سلیمانے برسر اختیار رہنے کے لیے روز بروز زیادہ محنت کرتی۔ پہررات سے گیہوں بیستی پھر گھاس لاتی اور بازار جاتی۔ وہاں سے لوٹ کر جو گھنٹہ آدھ گھنٹہ وقت بچتا اسے بھی بیکار نہ کھوتی۔ سن کاتی۔ رسی بٹی۔ رکنی اس کے انتظام میں نقص نکالا کرتی۔ اور جب موقع ملتا گو بر بوز کر اپنے پاتھنی اور گاؤں ہی میں اپنے بچ کر پیسے لاتی۔ پیماگ کے دونوں ہاتھوں میں لڈو تھے۔ دونوں بیویاں اسے زیادہ سے زیادہ پیسے دینے اور اس کی خوشنودی مزاج کا بیشتر حصہ اپنے تصرف میں کرنے کی کوشش کرتی رہتیں مگر سلیمانے کچھ ایسا آسن جما

لیا تھا کہ کسی طرح بنائے نہ بنتی تھی۔ یہاں تک کہ ایک دن دونوں میں اعلان جنگ ہو گیا۔ سلیا گھاس لے کر آئی تو پینے میں تر تھی۔ پھاگن کا مہینہ تھا۔ دھوپ تیز تھی۔ اس نے سوچا نہا کر تب بازار جاؤں۔ گھاس دروازے پر رکھ کر وہ تالاب نہانے چلی گئی۔ رکنی نے تھوڑی سی گھاس نکال کر پڑوسن کے گھر میں چھپادی اور مٹھے کو ڈھیلا کر کے برابر کر دیا۔ سلیا نہا کر لوٹی تو گھاس کم معلوم ہوئی۔ رکنی سے پوچھا اس نے لاعلمی بتائی۔ سلیا نے گالیاں دینا شروع کیں جس نے میری گھاس چھوئی ہو۔ اس کے بدن میں کیزے پڑیں۔ اس کے باپ اور بھائی مر جائیں اس کی آنکھیں پھوٹ جائیں۔ رکنی کچھ دیر تک ضبط کیے بیٹھی رہی مگر آخر خون میں اُبال آئی گیا۔ جھٹلا کر اُنھی اور سلیا کے دو تین طمانچے لگادے۔ سلیا ڈازھیں مار مار کر رونے لگی۔ سارا محلہ جمع ہو گیا۔ سلیا نے اپنے حسن خدمات سے گاؤں والوں میں حسد کی آگ مشتعل کر دی تھی وہ سب سے زیادہ گھاس کیوں چھیلتی ہے؟ سب سے زیادہ لکڑیاں کیوں توڑلاتی ہے؟ اتنے سویرے کیوں اُٹھتی ہے۔ اتنے پیسے کیوں کماتی ہے۔ ان وجوہ نے اسے پڑوسیوں کی ہمدردی سے محروم کر دیا تھا۔ سب اسی کو برا بھلا کہنے لگیں۔ مٹی بھر گھاس کے لیے اتنا مہنامتہ بچاؤ لاتی گھاس تو آدمی جھاڑ کر بھینک دیتا ہے۔ پھر تمہیں سوچنا چاہیے تھا کہ اگر کسی نے لے لے ہے۔ تو گاؤں گھر ہی کا ہوگا۔ باہر کا چور تو آیا نہیں۔ تم نے اتنی گالیاں کس کو دیں۔ پڑوسیوں کو ہی تو۔

اس دن پیاک تھانے گیا تھا۔ شام کو لوٹا تو تھکا ہوا تھا۔ آتے ہی آتے سلیا سے بول ”لا کچھ پیسے دے تو دم لگاؤں“ سلیا اسے دیکھتے ہی با آواز بلند رونے لگی۔  
 پیاک : ”میا ہوا کیا؟ کیوں روتی ہے۔ کہیں گئی تو نہیں ہو گئی۔ نہر سے تو کوئی آدمی نہیں آیا؟“

سلیا : اب میرا اس گھر میں رہنا نہ ہوگا۔ میں اپنے گھر جاؤں گی۔“  
 پیاک : ”ارے کچھ منہ سے تو بول۔ ہوا کیا۔ سنو تو سہی۔ گاؤں میں کسی نے گالی دی ہے۔ کسی نے کچھ کہا ہے؟ گھر بھونک دوں اس کا چالان کروادوں۔“

سلیا نے رورو کر سارا قصہ بیان کیا۔ پیاک پر اس دن تھانے میں خوب جوتے پڑے تھے۔ جھلایا ہوا تھا ہی یہ قصہ سنا تو بدن میں آگ لگ گئی۔ رکنی پانی بھرنے گئی

تھی۔ وہ گھڑا بھی نہ رکھنے پائی تھی کہ اس پر ہل پڑا اور ماتے ماتے بیہوش کر دیا وہ مار کا جواب گالیوں سے دیتی تھی اور ہر ایک گالی پر وہ اور بھی جھلا جھلا کر مارتا تھا یہاں تک کہ رکنی کی گھٹیاں پھوٹ گئیں۔ چوڑیاں ٹوٹ گئیں۔ سلیا بچ بچ میں اشتعالک دیتی جاتی تھی۔ واہ رے دیدہ! واہ ری جہان۔ ایسی تو عورت ہی نہیں دیکھی۔ عورت کا ہے کو ڈائن ہے جرا بھی منہ میں لگام نہیں۔ ”پیگ مارتے مارتے تھک کر الگ جا بیٹھتا پر رکنی کی زبان نہ تھکتی تھی۔ بس اس کی زبان پر یہی رٹ لگی ہوئی تھی تو مر جا۔ تیری مٹی نکلے تیری لاش نکلے۔ تجھے ہوانی کھائیں۔ تجھے مر گی آئے۔ پیگ رہ رہ کر غصہ سے بے اختیار ہو جاتا۔ اور جا کر دو چار لائیں جملدیتا پر رکنی میں غالباً اب حس ہی نہ تھا۔ وہ سر کے بال کھولے وہیں زمین پر بیٹھی انھیں منتروں کا چا پ کر رہی تھی۔ اس کے لہجہ میں اب غصہ نہ تھا۔ ایک مجنونانہ بے ساختگی تھی۔ اس کے وجود کا ذرہ ذرہ انتقام کی آگ سے جل رہا تھا۔ اندھیرا ہوا تو رکنی اٹھ کر ایک طرف چلی گئی۔ موہ کا آخری تار ٹوٹ گیا۔

#### (4)

جب فصل تیاری کے قریب ہوتی تھی تو ڈیڑھ دو مہینے پیگ کو ہار کی دیکھ بھال کرنی پڑتی تھی۔ اسے کسانوں سے دونوں فصلوں پر بل پیچھے کچھ بندھا ہوا تھا۔ ماگھ ہی میں وہ ایک منڈیا ڈال لیتا تھا اور رات کو کھاپی کر آگ چلم تباہو۔ چرس لیے ہوئے اسی منڈیا میں آکر پڑتا تھا۔ چیت کے آخر تک اس کا یہی مشغل رہتا تھا۔ یہ وہی زمانہ تھا۔ فصل پکی ہوئی تیار کھڑی تھی۔ دو چار دن میں کٹائی شروع ہونے والی تھی۔ پیگ نے دس بجے رات تک رکنی کی راہ دیکھی۔ پھر یہ سمجھ کر کہ شاید کسی پڑوسن کے یہاں سو رہی ہوگی اس نے کھاپی کر اپنی لاشی چلم آگ اٹھائی اور سلیا سے بولا کیواڑ بند کر لے۔ اگر رکنی آئے تو کھول دیتا۔ کھانے کو کہتا۔ منا کر کچھ جرور کھلا دیتا۔ تیرے پیچھے آج اتنا تو پھان ہو گیا آج نہ جانے مجھے اتنا گسا کیسے آگیا۔ میں نے اسے کبھی پھول کی چھڑی سے نہیں چھوا تھا کہیں ڈوب دھنس نہ مری ہو۔ نہیں تو کل آہٹ آجائے۔“

سلیا بولی: ”نہ جانے وہ آئیں نہ آئیں۔ اکیلے کیسے رہوں گی۔ مجھے تو ڈر لگتا ہے میں

اکیلے گھر میں کبھی نہ رہی۔“

پیاج : ”تو گھر میں کون رہے گا۔ سونا گھر پا کر کوئی لوٹا تھا ہی اٹھالے جائے تو؟ ڈر کس بات کا ہے۔ پھر رکھنی تو آتی ہی ہوگی۔“

سلیانے نئی اندر سے بند کر لی۔ پیاج مزرے کی طرف چلا۔ دم کے سرور میں ایک بھجن گاتا جاتا تھا۔ ”تھکن کیوں نینا جھکلاے۔ کدو کاٹ بردنگ بنائے۔ نیسوکاٹ بھیرا پانچ تروئی منگل گاویں۔ ناہیں ہالم کھیرا۔ تھکنی روپا پہر کے روپ دکھا دے۔ سونا پہر رجھلاے گلے ڈال تھکنی کی مالا۔ تھنی لوگ بھرلاویں تھکنی۔ یکا یک اس نے دیکھا کہ سانسے ہار میں کسی نے آگ جلائی ایک شعلہ اٹھا اس نے چلا کر پوچھا کون ہے؟ ارے یہ کون آگ جلاتا ہے! اس کا جواب بلند ہونے والے شعلوں نے آتھیں زبان سے دیا اب پیاج کو معلوم ہوا کہ اس کی منڈیا میں آگ لگی ہوئی ہے۔ منڈیا ہار کے پتھوں بیچ میں تھی۔ جس میں وہ سارے مزرے پر مرکزی نگاہ ڈال سکے۔ اس منڈیا میں آگ لگنا روئی کے ڈھیر میں آگ لگنا تھا۔ ہوا چل رہی تھی۔ منڈیا کے چاروں طرف ایک ہاتھ کے فاصلہ پر پکی ہوئی فصل کے تختے لہرا رہے تھے۔ اندھیری رات میں بھی اس کا سنہرا رنگ کچھ کچھ جھلک رہا تھا۔ آگ کی ایک لپٹ سارے ہار کو جلا کر خاکستر کر دے گی۔ سارا گاؤں تباہ ہو جائے گا اسی ہار کے ڈانڈے پر آس پاس کے موضوعوں کے ہار بھی ہیں وہ بھی جل اٹھیں گے۔ ادو! شعلے بڑھتے جا رہے ہیں۔ پیاج نے اٹھا اور چلم وہیں ٹپک دی اور کندھے پر لوہ بند لاشمی رکھے ہوئے بے تماشاً منڈیا کی طرف دوڑا۔ مینڈوں سے جانے میں چکر تھا وہ کھیتوں میں سے ہو کر بھاگا جا رہا تھا۔ ہر لمحہ شعلے بلند تر ہوتے جاتے تھے اور پیاج کے قدم تیز تر۔ کوئی تیز گھوڑا بھی اس وقت اسے نہ پاسکا۔ اسے خود اپنی تیزی پر حیرت ہو رہی تھی۔ جان پڑتا تھا پاؤں زمین پر پڑتے ہی نہیں۔ اس کی نظریں شعلوں پر تھیں۔ دائیں بائیں اسے اور کچھ نہ سوجھتا تھا۔ اس کیسوی نے اسے مافوق البشر بنادیا تھا۔ نہ دم پھولا نہ بیروں میں تھکن ہوئی تین چار فرلانگ اس نے دو منٹ میں طے کیے اور منڈیا کے پاس جا پہنچا۔ وہاں کوئی آدمی نہ تھا۔ شعلے شریر لڑکوں کی طرح ہنستے۔ دھکم دھما کرتے کبھی دائیں طرف پلکتے کبھی بائیں طرف بس ایسا معلوم ہوتا تھا کہ لپٹ اب کھیت تک پہنچی گیا



شعلے قصداً کیداریوں کی طرف بڑھتے اور ناکام ہو کر دوسری بار پھر دوڑنے جوش سے پکڑتے تھے۔ لاشی سے پیٹ کر آگ بجھانے کا موقع نہ تھا وہ صریح حماقت تھی پھر کیا ہو؟ فصل جل گئی تو پھر وہ منہ نہ دکھائے گا اور گاؤں میں کہرام مچ جائے گا۔ تباہی آجائے گی۔

دلفن اس نے لاشی سنبھال کر ایک چھلانگ ماری اور شعلوں کے اندر منڈیا کے دروازہ پر تھا۔ ایک ہی سیکنڈ میں ایک تختہ آتشیں مسلح ہوا میں ایک ست کو اڑاتا ہوا نظر آیا۔

پیگ نے جلتی ہوئی منڈیا کو اپنی لاشی پر اٹھایا تھا اور اس سے لیے ہوئے سب سے چوڑی منڈی پر بھاگا چلا جا رہا تھا۔ پھولس کی جلتی ہوئی دھجیاں اس کے اوپر گرتی جاتی تھیں پر اسے اس کا حس بھی نہ ہوتا تھا ایک بار ایک موٹھا الگ ہو کر اس کے ہاتھ پر گرا اور اوھر کی کھال بھن گئی پر ہاتھوں میں ذرا بھی جنبش نہیں ہوئی۔ ہاتھ کا ہلنا کھیتی کا تباہ ہوتا تھا۔ نادر کی جنبش ابرو میں بھی شاید اتنی تباہ کن قوت نہ تھی۔ اگر خوف تھا تو یہی کہ وہ بچ کا حصہ جہاں اس نے لاشی ڈال کر منڈیا اٹھائی تھی نہ جل جائے۔ ورنہ سوراخ کے بڑھتے ہی منڈیا اس کے اوپر آگرے گی۔ اور وہ اس مزار آتشیں کے نیچے دب جائے گا۔ اس کے ساتھ ہی فصل بھی تباہ ہو جائے گی۔ اس لیے وہ خیال کے پرداز کے ساتھ اڑا جاتا تھا۔ 4 فرلاگ کی دوڑ ہے مگر آتشیں پیگ کے سر پر اڑتی چلی جا رہی ہے کس کے سر پر موت اس طرح کھیلی ہوگی۔ تیز رفتاری کے باعث شعلوں کا رخ پشت کی طرف ہو گیا ہے اس کی قوت کا پیشتر حصہ ہوا کا مقابلہ کرنے میں صرف ہو رہا ہے ورنہ اب تک کب کا مرکزی حصہ جل گیا ہوتا اور پیگ شعلوں کے نیچے دب جاتا۔

ایک فرلاگ ملے ہو گیا۔ بس ایک فرلاگ کی اور کسر ہے۔

دیکھنا پیگ! قوم ذرا بھی ست نہ ہوں۔ لاشی کے کندے پر شعلے پہنچے اور تمہاری زندگی کا خاتمہ ہے۔ اور مرنے کے بعد بھی تمہیں گالیاں ملیں گی۔ تم نالہ ہائے سوزاں کی آگ میں جلتے رہو گے بس ایک منٹ اور! صرف دو کھیت رہ گئے ہیں آہ! منڈیا نیچے کھسک پڑی۔ کندا اس کے سوراخ کے پار ہو گیا۔ اب کوئی امید نہیں۔ شعلے

ایک ایک انچ نیچے کی طرف کھسکتے آرہے ہیں وہ آخری کھیت آپہنچا اب صرف دو سیکنڈ کا اور معاملہ ہے۔ فتح کا دروازہ وہ سامنے نہیں ہاتھ کے فاصلہ پر ہے۔ ادھر جنت ہے ادھر جہنم۔ وہ منڈیا کھسکتی ہوئی پیاج کے سر پر آ پہنچی وہ اب بھی اسے سر سے پھینک کر اپنی جان بچا سکتا ہے مگر کب تک؟ ایک سیکنڈ میں وہ اس کی لاش پر ہوگی۔ اور شعلے اس کے جسم پر رقص کر رہے ہوں گے اور کیا عجب ہے فصل کا میدان بھی ان کا رقص گاہ بن جائے۔ یکایک رکنی سامنے درخت کے نیچے سے بے تماشادوڑتی ہوئی نظر آئی اس نے فوراً پیاج کے سامنے آکر اس تختہ سوزاں کو دونوں ہاتھوں پر لے لیا اور اسی وقت پیاج بے ہوش زمین پر گر پڑا۔ رکنی اس کاشانہ سوزاں کو لٹے ہوئے ایک ہی سیکنڈ میں آخری کھیت کے ڈانڈے پر جا پہنچی مگر اتنی ہی دور میں اس کے ہاتھ جل گئے اور جلتی ہوئی جمونپڑی اس کے سر پر گر پڑی اور ایک لمحہ میں رکنی شعلوں کا نوالہ بن گئی۔ کچھ دیر تک منڈیا کے نیچے جنبش ہوتی رہی پھر سکون ہو گیا۔ رکنی اس مزار آتشیں میں دفن ہو گئی ذرا دیر کے بعد گاؤں کے آدمی جمع ہو گئے تو دیکھا پیاج اس نیم سوختہ منڈیا کے سامنے سر جھکائے کھڑا آگ کو آنسوؤں سے بھا رہا ہے مگر اس کے اندر کی آگ کو کون بجھائے گا؟

---

(یہ افسانہ پہلی بار کلکتہ کے ہندی ماہنامہ 'دوشال بھارت' کے جنوری 1928 کے شمارے میں شائع ہوا۔ عنوان تھا آگنی سادھی۔ یہ 'مان سرور' 5 میں شامل ہے۔ اردو میں 'پر خاک پروانہ' میں شامل ہے۔)

# موٹے رام جی شاستری

پنڈیت موٹے رام جی شاستری کو کون نہیں جانتا؟ آپ ادھیکاروں کا رخ دیکھ کر کام کرتے ہیں۔ سولائی آندولن کے دنوں میں آپ نے اس آندولن کا خوب ورودہ کیا تھا۔ سوراہیہ آندولن کے دنوں میں بھی آپ نے ادھیکاروں سے راج بھکتی کی سند حاصل کی تھی۔ مگر جب اتنی اچھل کود پر بھی ان کی تقدیر کی میٹھی نیند نہ ٹوٹی، اور اڑھیاپن کاریہ سے پنڈ نہ چھوٹا، تو انت میں آپ نے ایک نئی تدبیر سوچی۔ گھر میں جا کر دھرم چتی جی سے بولے۔ ان بوڑھے طوطوں کو رٹاتے رٹاتے میری کھوپڑی پہنی ہوئی جاتی ہے۔ اتنے دنوں وڈیا دان دینے کا کیا پھل ملا جو اور آگے کچھ ملنے کی آشا کروں؟

دھرم چتی نے چٹت ہو کر کہا۔ بھوجنوں کا بھی تو کوئی سہارا چاہیے؟  
 موٹے رام : تمہیں جب دیکھو، پیٹ ہی کی فکر پڑی رہتی ہے۔ کوئی ایسا ورلا ہی دن جاتا ہوگا کہ نمٹرن نہ ملتے ہوں، اور چاہے کوئی نندا ہی کرے، پر میں پروسا لیے بنا نہیں آتا ہوں۔ کیا آج ہی سب تبجان مرے جاتے ہیں؟ مگر جنم بھر پیٹ ہی جلایا تو کیا کیا۔ سنار کا کچھ سکھ بھی تو بھوگنا چاہیے۔ میں نے ویدھ بننے کا نچھیہ کیا ہے۔

استری نے اسٹریہ سے کہا۔ ویدھ کیسے بنوگے۔ کچھ ویدھکی پڑھی بھی ہے؟  
 موٹے : ویدھک پڑھنے سے کچھ نہیں ہوتا۔ سنار میں ودھا کا اتنا مہتو نہیں جتنا بدھی کا۔ دو چار سیدھے سادھے لٹکے ہیں، بس اور کچھ نہیں ہے۔ آج ہی اپنے نام کے آگے بھشگا چاریہ بڑھالوں گا۔ کون پوچھنے آتا ہے تم بھشگا چاریہ ہو یا نہیں۔ کسی کو کیا غرض پڑی ہے جو میری پر یکشھا لیتا پھرے۔ ایک موٹا سا سائٹ بورڈ بنالوں گا۔ اس پر یہ شہد لکھے ہوں گے۔ یہاں استری پر وشوں کے گپت روگوں کی چکھسا و شیش روپ سے کی جاتی ہے۔ دو چار پیسے کا ہڑبھیدا آولہ کوٹ چھان کر رکھ لوں گا۔ بس اس کام کے لیے اتنا سامان پریا پت ہے۔

ہاں، ساچار پتروں میں دمیاپن دوں گا۔ نوٹس بنواؤں گا۔ اس میں لٹکا، مدراس، رنگون، کراچی آدمی دوسرے ستانوں کے بھوں کی چٹھیاں درج کی جائیں گی۔ یہ میرے چکسا کوشل کے ساکشمی ہوں گے۔ جتنا کو کیا پڑی ہے کہ وہ اس بات کا پتا لگاتی پھرے کہ ان استانوں میں ان ناموں کے منکھہ رہتے بھی ہیں یا نہیں۔ پھر دیکھو دیدھک کیسی چلتی ہے۔

استری : لیکن بنا جانے پوجھے دوا دو گے، تو فائدہ کیا کرے گی؟

مونے : فائدہ نہ کرے گی، میری بلا سے۔ دیدھ کا کام دوا دینا ہے، وہ مرتیو کو پراست کرنے کا ٹھیکا نہیں لیتا۔ اور پھر جتنے آدمی پیار پڑتے ہیں۔ سبھی تو نہیں مر جاتے۔ میرا تو یہ کہنا ہے کہ جنھیں کوئی اوشدھی نہیں دی جاتی وے دکار شانت ہو جانے پر آپ ہی اچھے ہو جاتے ہیں۔ دیدھوں کو بنا مائکے نیش ملتا ہے۔ پانچ روگیوں میں ایک بھی اچھا ہو گیا تو اس کا نیش مجھے اوشیہ ہی ملے گا۔ شیش جو چار مر گئے۔ وے میری نندا کرنے تھوڑے ہی آویں گے۔ میں نے بہت دکار کر کے دیکھ لیا، اس سے اچھا کوئی کام نہیں ہے۔ لیکھ لکھتا مجھے آتا ہی ہے۔ کوٹ بنا ہی لیتا ہوں۔ پتروں میں آیور وید مہو پر دو چار لیکھ لکھ دوں گا۔ ان میں جہاں تہاں دو چار کوٹ بھی جوڑ دوں گا اور لکھوں گا بھی ذرا چٹ پٹی بھاشا میں۔ پھر دیکھو کتنے الو پھنتے ہیں۔ یہ نہ سمجھو کہ میں اتنے دنوں کیوں بوزھے طوطے ہی رتا رہا ہوں۔ میں مگر کے سھل ویدوں کی چالوں کا اولوکن کرتا رہا ہوں اور اتنے دنوں کے بعد مجھے ان کی سھلکا کے مول منتر کا میان ہوا ہے۔ ایٹور نے چاہا تو ایک دن تم سر سے پاؤں تک سونے سے لدی ہوگی۔

استری نے اپنے من فلاں کو دباتے ہوئے کہا : میں اس عمر میں بھلا کیا کہنے پہنوں گی، نہ اب وہ اھیللاشا ہی ہے، پر یہ تو بتاؤ کہ تمہیں دوائیں بنانی بھی تو نہیں آتیں۔ کیسے بناؤ گے۔ رس کیسے نہیں گے، دواؤں کو پہچانتے بھی تو نہیں ہو؟

مونے : یہیہ تم داستو میں بڑی مورکھ ہو۔ ارے دیدھوں کے لیے ان باتوں میں سے ایک کی بھی آدھیکتا نہیں۔ دیدھ کی چنگی کی راکھ ہی رس ہے، ہسم ہے،

رسائیں ہے۔ بس آدھینکا ہے کچھ ٹھاٹ باٹ کی۔ ایک بڑا سا کڑھ چاہیے۔ اس میں ایک دری ہو، تانکوں پر دس پانچ شیشیاں بولٹیں ہوں۔ اس کے سوا اور کوئی چیز درکار نہیں، اور سب کچھ بدھی آپ ہی آپ کر لیتی ہے۔ میرے ساتھ مشرت لکھوں کا بڑا پر بھاؤ پڑے گا۔ تم دیکھ لینا، انکاروں کا مجھے کتنا گیان ہے، یہ تو تم جانتی ہی ہو۔ آج اس بھومنڈل پر مجھے ایسا کوئی نہیں دیکھتا جو انکاروں کے دشنے میں مجھ سے پیش پاسکے۔ آخر ان دنوں گھاس تو نہیں کھودی ہے۔ دس پانچ آدمی تو کوی چرچا کے ناطے ہی میرے یہاں آیا جایا کریں گے۔ بس وہی میرے دلال ہوں گے۔ انھیں کی معرفت میرے پاس روگی آویں گے۔ میں آپرودید گیان کے بل پر نہیں، تانیکا گیان کے بل پر دھڑنے سے دیدھک کروں گا۔ تم دیکھتی تو جاؤ۔

استری نے اوشواس کے بھاؤ سے کہا: مجھے تو ڈر لگتا ہے کہ کہیں یہ ودھیدھتی بھی تھمدے ہاتھ سے نہ جائیں۔ نہ ادھر کے رہو نہ ادھر کے۔ تھمدے بھاگیہ میں تو لڑکے پڑھانا لکھا ہے، اور چاروں اور سے ٹھوکر کھا کر پھر تھمیں وہی طوطے رٹانے پڑیں گے۔

مونے: تھمیں میری یوگیتا پر دشواس کیوں نہیں آتا؟

استری: اس لیے کہ تم وہاں بھی دھورتا کرو گے۔ میں تھمداری دھورتا سے چڑھتی ہوں۔ تم جو کچھ نہیں ہو اور نہیں ہو سکتے وہ کیوں بنا چاہتے ہو؟ تم لیڈر نہ بن سکتے، نہ بن سکتے، سر پٹک کر رہ گئے۔ تھمداری دھورتا ہی پھلی بھوت ہوتی ہے اور اسی سے مجھے چڑھ ہے۔ میں چاہتی ہوں کہ تم بھلے آدمی بن کر رہو۔ نش پٹ جیون دھیت کرو۔ مگر تم میری بات کب سنتے ہو؟

مونے: آخر میرا تانیکا گیان کب کام آوے گا؟

استری: کسی رئیس کے مصاحبی کیوں نہیں کر لیتے؟ جہاں دو چار سندر کوت سنا دو گے وہ خوش ہو جائے گا اور کچھ نہ کچھ دے ہی مرے گا۔ دیدھک کا ڈھونگ کیوں رچتے ہو۔

مونے: مجھے ایسے ایسے مگر معلوم ہیں جو دیدھوں کے باپ دادوں کو بھی نہ معلوم

ہوں گے۔ اور سبھی دیدھ ایک ایک دو دو روپے پر مارے مارے بھرتے ہیں، میں اپنی فیس پانچ روپے رکھوں گا۔ اس پر سواری کا کرایہ الگ، لوگ یہیں سمجھیں گے کہ یہ کونسا بڑے دیدھ ہیں۔ نہیں تو اتنی فیس کیوں ہوتی؟ استری کو اب کی کچھ دشواری آئی۔ اتنی دیر میں تم نے ایک بات مطلب کی کہی ہے۔ مگر یہ سمجھ لو۔ یہاں تمہارا رنگ نہ جھے گا۔ کسی دوسرے شہر کو چلنا پڑے گا۔

موٹے: (ہنس کر) کیا میں اتنا بھی نہیں جانتا۔ لکھنؤ میں اڑا جے گا اپنا۔ سال بھر میں وہ دھاک باندھ دوں کہ سارے دیدھ گرد ہو جائیں۔ مجھے اور بھی کتنے ہی منتر آتے ہیں۔ میں روگی کو دو تین بار دیکھے بنا اس کی چکھتا ہی نہ کروں گا۔ کہوں گا۔ میں جب تک روگی کی پراکرتی کو بھلی بھانتی پہچان نہ لوں، اس کی دوا نہیں کر سکتا۔ بولو کیسی رہے گی؟ استری کی بانچھے کھل گئیں، بولی۔ اب میں تمہیں مان گئی۔ اوشیہ چلے گی تمہاری دیدھ کی۔ اب مجھے کوئی سند یہہ نہیں رہا۔ مگر غریبوں کے ساتھ یہ منتر نہ چلانا نہیں تو دھوکھا کھاؤ گے۔

(2)

سال بھر گذر گیا۔

بھڈکا چاریہ پنڈت موٹے رام جی شاستری کی لکھنؤ میں دھوم مچ گئی۔ انکاروں کا گیان تو انھیں تھا ہی کچھ گا بجا بھی لیتے تھے۔ اس پر گپت روگوں کے دھیٹکیہ رسکوں کے بھاگیہ جاگے۔ پنڈت جی انھیں کونٹ سناٹے، ہنساتے اور بل کارک اوشدھیاں کھلاتے، اور وہ ریسوں میں، جنھیں پشٹی کارک اوشدھیاں کی ویشیش چاہ رہتی ہے۔ ان کی تعریفوں کے پل باندھتے۔ سال ہی بھر میں دیدھ جی کا وہ رنگ جما، کہ باپ و شاید۔ گپت روگوں کے چکھتک لکھنؤ میں ایک ماڑ وہی تھے۔ گپت روپ سے چکھتا بھی کرتے۔ ولاشی دھوا رانیوں اور شوقین ادور درشی ریسوں میں آپ کی خوب پوجا ہونے لگی۔ کسی کو اپنے سامنے سمجھتے ہی نہ تھے۔

مگر استری انھیں برابر سمجھایا کرتی کہ رانیوں کے جھیلے میں نہ پھنسو۔ نہیں ایک دن پچھتاؤ گے۔ مگر بھادی تو ہو کر ہی رہتی ہے، کوئی لاکھ سمجھائے سمجھائے۔

پنڈت جی کے اپاسکوں میں بیوئل کی رانی بھی تھیں۔ راجہ صاحب کا سورگ واس ہو چکا تھا۔ رانی صاحبہ نہ جانے کس جیرن روگ میں گرس تھیں۔ پنڈت جی ان کے یہاں دن میں پانچ پانچ بار جاتے۔ رانی صاحبہ انہیں ایک چمن کے لیے بھی اپنے پاس سے ہننے نہ دینا چاہتی تھی۔ پنڈت جی کے چہنچے میں ذرا بھی دیر ہو جاتی تو بے چین ہو جاتیں۔ ایک موڑ بھی ان کے دوار پر کھڑی رہتی تھی۔ اب پنڈت جی نے خوب کچھل بدلی تھی۔ منڈیب کے اچکن پہنتے۔ بتاری صافہ ہاندھتے اور پوپ جوتا ڈالتے تھے۔ مترگن بھی ان کے ساتھ موڑ پر بیٹھ کر دنداٹایا کرتے تھے۔ کئی متروں کو رانی صاحبہ کے دربار میں نوکر رکھا دیا۔ رانی صاحبہ بھلا اپنے سیمیا کی بات کیسے ٹالتی۔

مگر چرخ جھاکار اور ہی شریتر رج رہا تھا۔ ایک دن پنڈت جی، رانی صاحبہ کی گوری گوری کلائی پر ایک ہاتھ رکھے نبض دیکھ رہے تھے۔ اور دوسرے ہاتھ سے ان کے ہر دے کی گتی کی پرکشا کر رہے تھے کہ اتنے میں کئی آدمی سونے لیے ہوئے کمرے میں گھس آئے اور پنڈت جی پر ٹوٹ پڑے۔ رانی نے بھاگ کر دوسرے کمرے کی شرن لی اور کیواڑ بند کر لیے۔ پنڈت جی پر بے بھاد پڑنے لگی۔ یوں تو پنڈت جی دم خم کے آدمی تھے، ایک گہتی سدییو ساتھ رکھتے تھے۔ پر جب دھوکے میں کئی آدمیوں نے دھر دیا تو کیا کرتے؟ کبھی اس کا پیر پکڑتے، کبھی اس کا ہائے ہائے کا شبد نیرنتر منہ سے نکل رہا تھا پر ان بے رحموں کو ان پر ذرا بھی دیا نہ آتی تھی۔ ایک آدمی نے ایک لات جما کر کہا۔ اس ڈشٹ کی ناک کاٹ لو۔

دوسرا بولا : اس کے منہ میں کالکھ اور چونا لگا کر چھوڑ دو۔

تیسرا بولا : کیوں ویدھ جی مہاراج بولو کیا منظر ہے؟ ناک کٹواؤ گے یا منہ میں کالکھ لگواؤ گے؟

پنڈت ہائے ہائے مر گیا اور جو چاہے کرو، مگر ناک نہ کاٹو۔

ایک : اب تو پھر ادھر نہ آوے گا؟

پنڈت : بھول کر بھی نہیں، سرکار، ہائے مر گیا۔

دوسرا : آج ہی لکھنؤ سے رنوریت ہو جاؤ نہیں تو برا ہوگا۔

پنڈت : سرکار، میں آج ہی چلا جاؤں گا۔ جینو کی شہچھ (حلف) کھا کر کہتا ہوں آپ

یہاں میری صورت نہ دیکھیں گے۔

تیسرا: اچھا بھائی، سب کوئی اسے پانچ پانچ لائیں لگا کر چھوڑ دو۔

پنڈت: ارے سرکار، مر جاؤں گا دیا کرو۔

چوتھا: تم جیسے پانڈتیوں کا مر جانا ہی اچھا ہے۔ ہاں تو شروع ہو۔ سچ لتی پڑنے لگی۔  
دھما دم کی آوازیں آنے لگیں۔ معلوم ہوتا تھا لگاڑے پر چوٹ پڑ رہی ہے۔  
ہر دھماکے کے بعد ایک بار ہائے کی آواز نکل آتی تھی۔ ماں اس کی پرنتی  
دھونتی ہو۔ سچ لتی پوجا سہت ہو جانے پر لوگوں نے موٹے رام جی کو تھیٹ  
کر باہر نکالا اور موٹر پر بیٹھا کر گھر بھیج دیا۔ چلتے چلتے چٹاؤنی دے دی کہ پرانتہ  
کال سے پہلے بھاگ کھڑے ہونا، نہیں تو اور ہی علاج کیا جائے گا۔

(3)

موٹے رام جی ننگڑاتے، کراہتے، لکڑی ٹپکتے گھر میں گئے اور دم سے چار پائی  
پر گر پڑے۔ استری نے گھبرا کر پوچھا۔ کیسا جی ہے؟ ارے تمہارا کیا حال ہے؟ ہائے  
ہائے یہ تمہارا چہرہ کیسا ہو گیا ہے۔

موٹے: ہائے بھگوان مر گیا۔

استری: کہاں درد ہے؟ اسی مارے کہتی تھی بہت ربڑی نہ کھاؤ۔ کون بھاسکر لے  
آؤں؟

موٹے: ہائے ڈھٹوں نے مار ڈالا۔ اسی چانڈالنی کے کارن میری درگتی ہوئی۔ مارتے  
مارتے سیوں نے بھر کس نکال لیا۔

استری: تو یہ کہو کہ پٹ کر آئے ہو۔ ہاں پنے تو ہو۔ اچھا ہوا۔ ہو تم لاتوں ہی کے  
دیوتا۔ کہتی تھی کہ رانی کے یہاں مت آیا جلیا کرو۔ مگر تم کب سنتے تھے۔

موٹے: ہائے ہائے راتھ، تجھے بھی اسی دم کونے کی سو جھی۔ میرا تو برا حال ہے اور تو  
کوس رہی ہے۔ کسی سے کہہ دے ٹھیلا دیلا لاوے راتوں رات لکھنؤ سے  
بھاگ جاتا ہے۔ نہیں تو سویرے پران نہ بچے گی۔

استری: نہیں، ابھی تمہارا پیٹ نہیں بھرا۔ ابھی کچھ دن اور یہاں کی ہوا کھاؤ۔ کیسے  
مرے کے لڑکے پڑھاتے تھے ہاں۔ نہیں تو ویدھ بننے کی سو جھی۔ بہت اچھا



ہوا۔ اب عمر بھر نہ بھولو گے۔ رانی کہاں تھی کہ تم بچتے رہے اور اس نے  
تمہاری رکشمانہ کی؟

پنڈت : ہائے ہائے، وہ چیل تو بھاگ گئی۔ اسی کے کارن، کیا جانتا تھا کہ یہ حال  
ہوگا۔ نہیں تو اس کی چکسائی کیوں کرتا؟

استری : ہو تم تقدیر کے کھوٹے۔ کیسی دیدھکی چل گئی تھی۔ مگر تمہاری کرتوتوں نے  
ستیانش مار دیا۔ آخر پھر وہی پڑھونی کرنا پڑی۔ ہو تقدیر کے کھوٹے۔

پراتہ کال موٹے رام جی کے دوار پر ٹھیلا کھڑا تھا اور اس پر اسباب لد رہا تھا۔  
مٹروں میں ایک بھی نظر نہ آتا تھا۔ پنڈت جی بڑے کرہ رہے تھے۔ اور استری سامان  
لدواری تھی۔

---

(یہ افسانہ ہندی میں 'ملاھوری' جنوری 1928 میں شائع ہوا۔)

ہندی مجموعہ 'چیت دھن' 1 میں شامل ہے۔ اردو میں ابھی تک شائع نہیں ہوا۔  
اس افسانے کو لے کر ایک صاحب (سالک رام شاستری) نے عزت چنگ کا دعویٰ کیا  
تھا۔ دعویٰ خارج ہوا اور دوپارہ مئی 1928 میں 'ملاھوری' میں شائع ہوا۔)

# منتر

(1)

شام کا وقت تھا ڈاکٹر چڈھا گولف کھیلنے جا رہے تھے، موٹر دروازے کے سامنے کھڑی تھی کہ دو کھار ڈولی لیے آتے ہوئے دکھائی دیے۔ ڈولی کے پیچھے ایک بوڑھا نحیف آدمی لاشمی نیکتا ہوا چلا آتا تھا۔ ڈولی مطب کے سامنے آکر رک گئی۔ بوڑھے نے دھیرے دھیرے دروازہ پر آکر اندر جھانکا، ایسی صاف ستھری زمین پر اسے حیرت رکھتے ہوئے ڈر معلوم ہوتا تھا کہ کوئی چلا نہ دوڑے۔

ڈاکٹر صاحب نے حق کے اندر سے گرج کر کہا، ”کون ہے کیا چاہتا ہے؟“  
بوڑھے نے ہاتھ بانٹھ کر کہا۔ ”بھور بڑا گریب آدمی ہوں۔ میرا لڑکا کئی دن

... سے

ڈاکٹر نے سگار جلاتے ہوئے کہا۔ کل سویرے آؤ۔ سویرے۔ ہم اس وقت مریضوں کو نہیں دیکھتے۔

بوڑھے نے گھسنے تک کر زمین پر سر رکھ دیا اور بولا۔ دہائی ہے سرکار کی، بھور لڑکا مر جائے گا۔ چار دن سے آنکھیں...

ڈاکٹر نے کلائی پر نظر ڈالی، چہ بچنے میں صرف 10 منٹ باقی تھے۔ گولف اسٹک ہاتھ میں لیتے ہوئے بولے، کل سویرے آؤ، ہم کھیلنے جاتا ہے۔

بوڑھے نے پگڑی اتار کر چوکھٹ پر رکھ دی اور رو کر بولا، بھور ایک نگاہ دیکھ لیں، لڑکا ہاتھ سے چلا جائے گا۔ سات لڑکوں میں یہی ایک بچ رہا ہے بھور۔ ہم دونوں آدمی رو رو کر مر جائیں گے۔

ڈاکٹر نے چلمن اٹھائی اور موٹر کی طرف چلے، بوڑھا پیچھے پیچھے یہ کہتا ہوا دوڑا۔ سرکار بڑا دھرم ہوگا، بھور دیا کیجیے۔ مگر ڈاکٹر صاحب مطلق مخاطب نہ ہوئے۔ موٹر پر بیٹھ کر بولے۔ کہہ دیا کل سویرے آؤ۔

موٹر چلی گئی، بوڑھا کئی منٹ تک سکتے کے عالم میں کھڑا رہا۔ دنیا میں ایسے

انسان بھی ہوتے ہیں، شانہ اسے اب بھی یقین نہ آتا تھا۔ پھر اس نے کہلوں سے ڈولی اٹھانے کو کہا۔ یہ فریب چاروں طرف سے مایوس ہو کر چڑھا کے پاس آیا تھا، ان کی بڑی تعریف سنی تھی، یہاں سے جواب پا کر پھر وہ اور ڈاکٹر کے پاس نہ گیا، قسمت ٹھوٹک لی۔ اسی رات کو اس کا سات سال کا بنتا کھیلتا بچہ دنیا سے رخصت ہو گیا۔

بوزے ماں باپ ہاتھ مل کر رہ گئے۔ زندگی کا بھی ایک سہارا تھا، اسی بچہ کا منہ دیکھ کر دونوں جیتے تھے، اب دنیا ان کے لیے تاریک ہو گئی!

(2)

کئی سال گذر گئے، ڈاکٹر چڑھا کی ثروت اور شہرت ماہ نو کی طرح بڑھتی گئی، اور صحت تو ان کی بے مثال تھی۔ یہ ان کی پابندی اوقات کا نتیجہ تھا کہ پچاس سال کے سن میں بھی ان کی چستی وجفاکشی جوانوں کو شرمندہ کرتی تھی، اکثر لوگ صحت کے قواعد کی پابندی اس وقت کرتے ہیں جب صحت زائل ہو چکی ہوتی ہے۔ ڈاکٹر چڑھا علاج اور انداد کے راز کو خوب سمجھتے تھے۔ ورنہ ڈاکٹر ہی کیوں ہوتے۔ تعین اولاد بھی انھیں قواعد میں تھا۔ ان کے صرف دو لڑکے ہوئے، ایک لڑکی اور ایک لڑکا۔ تیسری اولاد نہ ہوئی۔ چنانچہ شریعتی چڑھا کی صحت میں بھی کسی قسم کا ضعف نہ تھا۔ دونوں لڑکے صحت اور زندہ دلی کے پتلے تھے۔ لڑکی کی تو شادی ہو چکی تھی، لڑکا کالج میں پڑھ رہا تھا۔ سبزہ آغاز نوجوان تھا، مردانہ حسن کا اعجاز، ذہانت کا پتلا، تحریر و تقریر میں یونیورسٹی کا مایہ ناز۔ چہرہ سے نور برستا تھا۔ ہر ایک دائرہ کا مرکز نگاہ، خوش گلو، ظلیق، منکسر، آج اس کی بیسویں سالگرہ تھی۔

رات کا وقت تھا، ہری ہری گھاس پر کرسیاں بچھی ہوئی تھیں، شہر کے روسا اور حکام ایک طرف، کالج کے طلبا دوسری طرف بیٹھے ہوئے دعوت کھا رہے تھے۔ بجلی کی روشنی سے سارا میدان برق قائم بنا ہوا تھا۔ تفریح کے سامان بھی جمع تھے، ایک چھوٹے سے فارس کھیلنے کی تیاری کی گئی تھی۔ فارس خود نوجوان چڑھا کی تصنیف تھی، وہی خاص ایکٹر بھی تھا، وہ اس وقت ایک ریشمی کرتہ پہنے، ننگے پاؤں، دوستوں کی خاطر و مدارات میں مصروف تھا۔ کوئی پکارتا چڑھا ذرا ادھر آتا، کوئی ادھر سے پکارتا، چڑھا کیا ادھر ہی رہو گے؟

پکایک ایک حسینہ نے آکر کہا۔ کیوں کیلاش، تمہارے سانپ کہاں ہیں، ذرا مجھے بھی دکھا دو۔

چنڈھانے ٹالتے ہوئے کہا، اس وقت معاف کرو مرثانی، کل دکھا دوں گا۔  
مرثانی نے ایک انداز سے ماتھا سکڑ کر کہا، جی نہیں تمہیں تمہیں دکھانا پڑے گا، میں نہیں ماننے کی، تم یوں ہی روز کل کل کرتے رہتے ہو۔

مرثانی اور کیلاش دونوں ہم جماعت تھے، اور ایک دوسرے پر نذا، کیلاش کو سانپوں کو نچانے اور کھلانے کا شوق تھا۔ طرح طرح کے سانپ پال رکھے تھے، ان کے عادات و خواص کا مطالعہ کرتے رہتے تھے۔ سانپوں پر تھوڑے دن ہوئے انہوں نے یونیورسٹی کلب میں ایک نہایت دلچسپ تقریر کی تھی، اور سانپوں کو نچا کر دکھایا تھا ایک بوڑھے سپیرے سے اس نے یہ فن سیکھا تھا، سانپوں کی کتنی ہی جڑی بوٹیاں اس نے جمع کر رکھی تھیں۔ مرثانی کا اصرار بے موقع تھا۔ سانپوں کے کمرہ میں بہت بیہوش ہو جائے گا۔ اس لیے وہ ٹال رہا تھا۔ اور شاید مرثانی مان بھی جاتی، مگر دوستوں کو چین کہاں؟ ایک صاحب بولے، دکھا کیوں نہیں دیتے بھئی، ایک ذرا سی بات کے لیے اتنا ٹال مٹول کر رہے ہو، مرثانی ہر گز نہ ماننا، دیکھو یہ حضرت کیسے نہیں دکھاتے۔ دوسرے صاحب بولے۔ مس مرثانی اس قدر سیدھی اور بھولی ہیں جیسی آپ اتنا مزاج کرتے ہیں، دوسری ہوتی تو اسی بات پر گبڑ کھڑی ہوتی۔ تیرے صاحب نے فرمایا اجی بولنا چھوڑ دیتی، صورت نہ دیکھتی، اس پر آپ کو دعویٰ ہے کہ مس مرثانی کے لیے جان حاضر ہے۔

مرثانی نے ان شہدوں کی طرف ہنس کر نگاہوں سے دیکھ کر کہا، آپ لوگ میری وکالت نہ کریں، میں اس وقت نہیں دیکھنا چاہتی، چلو چھٹی ہوئی۔  
اس پر دوستوں نے تہنید لگایا، ایک صاحب بولے، دیکھنا تو آپ سب چاہیں لیکن کوئی دکھائے بھی۔

کیلاش کو مرثانی کے بشرے سے معلوم ہوا کہ اس وقت اس کا انکار ناگوار گذرا۔ جو ہی دعوت ختم ہوئی اور گانا شروع ہوا اس نے مرثانی اور چند احباب کو سانپوں کے دربے کے سامنے لے جا کر مہور بجانا شروع کیا۔ پھر ہر ایک خانے کو

کھول کھول کر ایک ایک سانپ نکالنے لگا۔ واہ! کیا کمال تھا۔ ایسا معلوم ہوتا تھا کہ یہ کیڑے اس کی ایک ایک ہات کو سمجھتے ہیں۔ کسی کو ہاتھوں میں اٹھایا، کسی کو گردن میں ڈال لیا، کسی کو ماتھے کے گرد لپیٹ لیا، مرتالنی بار بار منع کرتی تھی، انھیں گردن میں نہ ڈالو۔ دور ہی سے دکھاؤ۔ بس ذرا نچاؤ۔ کیلاش کی گردن میں سانپوں کو پلٹے دیکھ کر اس کی جان نکل جاتی تھی۔ افسوس کر رہی تھی کہ میں نے تاجن انھیں چھیڑا۔ مگر کیلاش ایک نہ سنتا تھا۔ مسوقہ کے رو برو اپنے کمال کے اظہار کا ایسا موقع پا کر کون چوکتا ہے۔

ایک صاحب بولے : دانت تو توڑ ہی ڈالے ہوں گے۔

کیلاش نے ہنس کر کہا، جی نہیں بندہ نواز دانت توڑنا مداریوں کا کام ہے۔ کسی کے دانت نہیں توڑے گئے۔ کیسے تو دکھاؤں۔

یہ کہہ کر اس نے ایک کالے سانپ کو پکڑ لیا اور بولا۔ میرے پاس اس سے بڑا اور زہریلا دوسرا جانور نہیں ہے اگر کسی کو کاٹ لے تو آنا فانا آدمی مر جائے، اس کا کوئی علاج نہیں، دکھاؤں اس کے دانت!

مرتالنی نے اس کا ہاتھ پکڑ کر کہا، نہیں، نہیں کیلاش۔ البشور کے لیے اسے چھوڑ دو۔ تمہارے پیروں پڑتی ہوں۔

اس پر ایک دوسرے مہربان بولے، مجھے یقین تو نہیں آتا، مگر چونکہ تم کہتے ہو اس لیے مان لیتا ہوں۔

کیلاش نے سانپ کی گردن پکڑ کر کہا۔ نہیں صاحب آپ آنکھوں سے دیکھ لیجئے جب مانئے۔ دانت توڑ کر قبضہ میں کیا تو مجھ میں اور مداریوں میں فرق ہی کیا رہا۔ سانپ بڑا سمجھدار ہوتا ہے، اگر اسے یقین ہو جائے کہ اس آدمی سے مجھے کوئی گزند نہ پہنچے گا تو وہ اسے ہرگز نہ کاٹے گا، دانت اس کا آگے مانع ہے۔

مرتالنی نے دیکھا کیلاش پر اس وقت جنون سوار ہے تو اس نے یہ تماشا ختم کرنے کو کہا اور بولی اب یہاں سے چلو، دیکھو باہر گانا شروع ہو گیا۔ آج میں بھی کوئی چیز سنوں گی۔ یہ کہہ کر اس نے کیلاش کا کندھا پکڑ کر چلنے کا اشارہ کیا اور کمرہ سے چلی گئی۔ مگر کیلاش معترضوں کو خاموش کر کے ہی دم لینا چاہتا تھا۔ اس نے سانپ کی

گردن پکڑ کر اتنے زور سے دہائی کہ اس کا چہرہ سرخ ہو گیا۔ جسم کی ساری رگیں تن گئیں۔ سانپ نے اب تک اس کے ہاتھوں اس قسم کا بے رحمانہ برتاؤ نہ دیکھا تھا۔ اس کی سمجھ میں نہ آتا تھا کہ یہ مجھ سے کیا چاہتے ہیں۔ اسے شاید یہ خیال ہوا کہ یہ مجھے مار ڈالنا چاہتے ہیں۔ اپنی محافظت کے لیے آمادہ ہو گیا، کیلاش نے اس کی گردن دبا کر اس کا منہ کھول دیا اور اس کے دانت دکھاتے ہوئے بولا۔ جن صاحبوں کو شبہ ہو آکر دیکھ لیں، آیا یقین؟ یا اب بھی شک ہے؟

دوستوں نے قریب آکر اس کے دانت دیکھے اور کیلاش کے کمال کا اعتراف کرنے لگے۔ یعنی شہادت کے سامنے شبہ کی گنجائش کہاں، ان کا اطمینان کر کے کیلاش نے سانپ کی گردن ڈھیلی کر دی اور اسے زمین پر رکھنا چاہا مگر وہ کالا گیہول غضبناک ہو رہا تھا، گردن نرم پڑتے ہی اس نے سر اٹھا کر کیلاش کی انگلی میں زور سے کاٹا اور وہاں سے بھاگا، انگلی سے ٹپ ٹپ خون نچنے لگا۔ کیلاش نے فوراً زور سے انگلی دہالی اور اپنے کمرہ کی طرف دوڑا۔ اس کی میز کی دراز میں ایک جزی رکھی ہوئی تھی جس کے استعمال سے قاتل زہر بھی رد ہو جاتا تھا۔ دوستوں میں ہل چل پڑ گئی۔ ڈاکٹر صاحب بدحواس ہو کر دوڑے، وہ جزی بوٹی کے قائل نہ تھے، انگلی کو جڑ سے کاٹ دینا چاہتے تھے۔ پر کیلاش کو جزی پر کامل اعتقاد تھا، فوراً جزی پیسی گئی اور انگلی پر اس کا لیپ کیا گیا۔ کیلاش تو مطمئن ہو کر باقی سانپوں کو دربے میں بند کرنے لگا، مگر ڈاکٹر صاحب دوسرے احباب پریشان تھے۔ مرنا لینی پیانو چھوڑ کر دوڑی آئی تھی وہ بار بار ڈاکٹر صاحب سے کہتی آپ نشتر لگا دیجیے۔ مگر ڈاکٹر صاحب تذبذب کی حالت میں پڑے ہوئے تھے۔ مشکل سے پندرہ منٹ گزرے ہوں گے کہ کیلاش کو سر میں چکر سا محسوس ہوا اور دیکھتے دیکھتے اس کے چہرہ کا رنگ زرد پڑنے لگا، مگر ابھی تک وہ ضبط کیے کھڑا تھا اور سب سے کہتا تھا آپ لوگ اندیشہ نہ کریں میں بالکل اچھا ہوں۔ ڈاکٹر صاحب خاموش کھڑے تھے پر کیلاش کے چہرہ کا اڑتا ہوا رنگ دیکھ کر ان کا دل بیٹھا جاتا تھا۔ آخر نہ رہا گیا، وہ جلدی سے مطب میں آگئے اور کئی چیزیں ایک گلاس میں ملا کر لائے۔ کیلاش نے ایک بے غرضانہ انداز سے گلاس لے لیا اور منہ میں لگانا ہی چاہتا تھا کہ اس کی آنکھوں میں اندھیرا چھا گیا، گلاس ہاتھ سے چھوٹ کر گر پڑا۔ وہ وہیں زمین پر لیٹ گیا

اور ہاتھ سے پکھا بھجنے کا اشارہ کیا۔ میز کا پکھا لگا دیا گیا اور تیز ہوا چلنے لگی، مرنائی نے دوڑ کر اس کا سر اپنی گود میں رکھ لیا اور مہرائی ہوئی آواز میں بولی، کیلاش کیسی طبیعت ہے؟ کیلاش نے ہاتھ اوپر اٹھا دیا، پھر منہ سے کچھ نہ بول سکا۔

میز چڑھانے بگڑ کر شوہر سے کہا۔ کھڑے منہ کیا تاک رہے ہو، کوئی چیز دیتے کیوں نہیں؟

مرنائی نے کہا۔ ماں دیکھیے، ان کا چہرہ کیسا ہوا جاتا ہے۔

چڑھانے بچھتا کر کہا۔ کیا بتلاؤں، میں اس کی باتوں میں آگیا، اب نشتر سے بھی کچھ فائدہ نہ ہوگا۔ کچھ سمجھ میں نہیں آتا کیا کروں۔

یہ کہتے ہوئے انھیں کچھ خیال آگیا، پھر دوڑے ہوئے مطب میں گئے۔ اور کوئی مرکب بنا کر لائے۔ بڑی مشکل سے کیلاش کا منہ کھولا گیا اور دوا ڈالی گئی۔ مگر زہراتا قاتل تھا کہ دو بارہ لہر نہ آئی، دوا کا کچھ اثر نہ ہوا۔ آدھ گھنٹہ بھی نہ گزرا تھا کہ کیلاش کے ہاتھ پاؤں ٹھنڈے پڑ گئے، چہرہ سفید ہو گیا، نبض کا کہیں پتہ نہیں، موت کی ساری علامتیں نمودار ہو گئیں۔ گھر میں کہرام مچ گیا۔ مرنائی ایک طرف سر پینے لگی۔ ماں الگ پچھازیں کھانے لگی اور ڈاکٹر چڑھا تو ایسے بدحواس ہو گئے کہ اگر دوستوں نے نہ بگڑ لیا ہوتا تو شاید اپنے گلے پر نشتر چلا لیتے۔

ایک صاحب بولے، کوئی منتر جھاڑنے والا مل جائے تو ممکن ہے اب بھی جان بچ جائے۔

دوسرے صاحب نے فرمایا۔ ارے صاحب قبر سے نکل ہوئی لاشیں زندہ ہو گئی ہیں، ایسے ایسے ہاکمال پڑے ہوئے ہیں۔

چڑھانے سر پر ہاتھ رکھ کر کہا، میری عقل پر پتھر پڑ گیا تھا، کہ اس کی باتوں میں آگیا۔ نشتر لگا دیتا تو یہ نوبت کیوں آتی۔ بار بار سمجھاتا رہا کہ بیٹا ساپ نہ پالو، جان کا خطرہ ہے۔ مگر میری کون سنتا تھا۔ بلائیے کسی جھاڑنے والے کو بلائیے میرا سب کچھ لے لے۔ میں اپنی ساری جائداد اس کے پیروں پر رکھ دوں گا۔ لنگوٹی باندھ کر گھر سے نکل جاؤں گا۔ مگر میرا کیلاش میرا لخت جگر اٹھ بیٹھے۔ ایسور کے لیے بلائیے مجھ پر رحم کیجیے۔

بلکہ سے کچھ دور پر کئی گوالے رہتے تھے ان میں سے ایک سانپ کا منتر جانتا تھا۔ اس نے آکر کئی بار منتر پڑھا کئی بار کیلاش کے کان میں چلایا، پھر پچاسوں گھڑے پانی اس کے اوپر ڈلوئے۔ پر ہازیافت کی کوئی علامت نہ دیکھ کر مایوس چلا گیا۔ ایک دو منتر والے اور بھی آئے ان سمجھوں نے بھی منتر پڑھے، دوائیں پلائیں، سکھائیں، نہلایا، شور مچایا مگر کوئی نتیجہ نہ دیکھ کر رخصت ہو گئے۔ چوتھے نے آکر کیلاش کی صورت دیکھتے ہی کہا۔ اب میں کیا منتر پڑھوں سرکار، جو کچھ ہونا تھا ہو چکا۔

عالم! یہ کیوں نہیں کہتا کہ جو کچھ نہ ہونا تھا ہو چکا۔ جو کچھ ہونا تھا وہ کہاں ہوا۔ ماں باپ نے بیٹے کا سہرا کہاں دیکھا۔ مرنا لنی کر آغوشِ محبت میں بیٹھنا کہاں نصیب ہوا۔ زندگی کے وہ سنہرے خواب جن سے زندگی نو بہار ہو جاتی تھی کیا پریشان نہیں ہو گئے۔ تنہاؤں کی زرنگار جھیلوں میں لطف سیر اٹھاتے ہوئے کیا ان کا بجز غرقاب نہیں ہو گیا۔ جو ہونا تھا وہ کہاں ہوا۔ جو کچھ نہ ہونا تھا وہ البتہ ہو گیا۔

وہی نورانی سبزہ زار تھا۔ وہی سنہری چاندنی ایک نئمہ خاموش کی طرح منظر پر چھائی ہوئی تھی۔ وہی مجمعِ احباب تھا وہی تفریح کے سامان تھے۔ مگر اب ان پر تارے ماتم کرتے تھے۔ اور شبنم آنسو بہاتی تھی۔ بارات وہی تھی، پر دولہا رخصت ہو گیا تھا۔

(3)

ایک چھوٹے سے کچے مکان میں ایک بوڑھا اور ایک بڑھیا اچھٹھی کے سامنے بیٹھے جاڑے کی رات کاٹ رہے تھے۔ اچھٹھی میں آگ نہ تھی۔ صرف من کو بہلانے کا ایک سامان تھا۔ زمین پر پڑی ہوئی پوال اور دو تار تار مکمل خوش آئند نیند کے ضامن نہ ہو سکتے تھے۔ اچھٹھی میں کم سے کم گرم راکھ تو تھی۔ دونوں خاموش تھے، دونوں صبر کے پتیلے اور صبر بھی کیسا؟ بے عذر، ان کی زبان پر نہ زمانہ کا شکوہ تھا۔ نہ مرنے والوں کا ذکر غم! ان کا سارا وقت مضافِ حیات میں صرف ہوتا تھا۔ موت دروازہ پر کھڑی دستک دے رہی تھی۔ باتوں کی کہاں فرصت، فردا ہی نہ ہو تو غم کس کا۔

بڑھیا نے بڑی دیر کے بعد پوچھا کل کے لیے سن تو ہے ہی نہیں، کیا ہوگا؟  
جا کر جھگڑو ساہ سے ادھار لاؤں گا۔

اس کے پہلے کے پیسے تو ابھی دیے ہی نہیں ادھار نہ دے گا۔



نہ دے گا نہ سہی، گھاس تو کہیں نہیں گئی ہے۔ دوپہر تک کیا دو آنہ کی بھی نہ  
چھیل سکوں گا۔ اور کیا کرتا ہے۔

اتنے میں ایک آدمی نے دروازہ پر آواز دی۔ بھگت کیا سو گئے کیا؟ ذرا کواڑ  
کھولو۔ میں ہوں منگھی۔

بھگت نے اٹھ کر دروازہ کھول دیا۔ منگھی نے کوفٹری میں آکر کہا۔ کچھ سنا چڑھا  
بالو کے لڑکے کو ساپ نے کاٹ لیا؟

بھگت نے چونک کر سر اٹھایا چڑھا بالو کے لڑکے کو؟ وہی چڑھا بالو ہیں نہ جو  
بتکے میں رہتے ہیں، پورپ طرف۔

منگھی نے کہاں ہاں ہاں وہی۔ نامی آدمی ہیں چاروں اور ہلا مچا ہوا ہے۔ جاتے  
ہو وہاں؟ آدمی بن جاؤ گے!

بوڑھے نے بے رحمانہ انداز سے سر ہلا کر کہا۔ میں نہیں جانتا میری بلا جائے۔  
وہی چڑھا ہیں کھوب (خوب) جانتا ہوں، آدمی نہیں کسائی (قصائی) ہے آج آٹھ سال  
ہوئے.....

بڑھیا نے تصحیح کی، نواں لگا ہے۔

بوڑھا۔ ہاں نواں سال ہے، میں پتا کو لے کر دکھانے گیا تھا۔ کھیلنے جا رہے  
تھے۔ بیروں پر گر پڑا کہ ایک بجر (نظر) دیکھ لیجئے مگر اس نے بات تک نہ سنی۔  
بھگوان بیٹھے سن رہے تھے۔ اب معلوم ہو گا کہ بیٹے کا گم کیا ہوتا ہے۔ کئی لڑکے  
ہیں؟

منگھی : نہیں جی یہی تو ایک لڑکا ہے۔ سنا ہے سب لوگوں نے جواب دے دیا۔  
گنگوگوالا، دو بہنا سنے مصر سب ہار کر چلے آئے۔

بوڑھا : بھگوان بڑا کارساج ہے۔ ارے تم سے کیا کہوں، اس کے بیروں پر گر کر  
رویا۔ اس کے بیروں پر پھڑی اتار کر رکھ دی۔ مگر اسے جرا (ذرا) بھی دیا نہ  
آئی۔ میں تو اس کے دروچے (دروازے) پر ہوتا تب بھی بات نہ پوچھتا، ایسے  
لوگوں کی یہی سجا (سزا) ہے۔

منگھی : تو نہ جاؤ گے؟ ہم نے تو سنا تھا تم سے کہہ دیا۔

بوزھا : بہت اچھا کیا۔ سن کر کلیجہ ٹھنڈا ہو گیا، آنکھیں ٹھنڈی ہو گئیں۔ تم جاؤ، آج چین کی نیند سوؤں گا (بڑھیا سے) جراتا کو لے لے۔ ایک چلم اور بیوں گا۔ اب معلوم ہو گا لالہ کو، ساری صاحبی بھول جائے گی، ہمارا کیا بگڑا، کچھ لڑکے کے مر جانے سے راج تو نہیں چلا گیا۔ تمہارا تو راج سونا ہو جائے گا۔ اسی لڑکے کے واسطے سب کا گلا دبا دبا کر دھن جوڑا تھا، اب کیا کر دے؟

منگھی چلا گیا، بھگت نے چلم اٹھالی اور پڑوس کے حلوائی کی بھنی سے آگ رکھ لایا، پھر کواڑ بند کر کے اطمینان سے چلم پینے لگا۔

بڑھیا نے کہا۔ اتنی رات گئے جاڑے پالے میں بھیجے آیا تھا، موئے کو شرم بھی نہ آئی۔

بوزھا : رات نہیں دوپہر بھی ہوتی تو میں نہیں جاتا، اس کی سواری درواجے پر آتی تو بھی نہ جاتا۔ بھول نہیں گیا ہوں، پٹا کی صورت آنکھوں میں پھر رہی ہے۔ اس نرموی نے ایک نجر بھی تو نہیں دیکھا۔ کیا میں نہ جانتا تھا کہ وہ نہ بچے گا؟ کھوب جانتا تھا، وہ بھگوان نہیں تھا کہ اس کے ایک نجر دیکھ لینے سے امرت برس جاتا۔ نہیں، کھالی من کی دوڑ تھی۔ جراتا تسکین ہو جاتی۔ بس اسی لیے اس کے پاس دوڑا گیا تھا۔ اب کسی دن پھر جاؤں گا اور کہوں گا۔ کیوں صاحب! کہیے کیا رنگ ہے؟ دنیا مجھے برا کہے گی۔ کہے، کوئی پروا نہیں۔ چھوٹے آدمیوں میں تو سب عیب ہوتے ہی ہیں۔ بڑوں میں کوئی عیب نہیں ہوتا، وہ دیوتا ہوتے ہیں.....

اسی سال کی عمر میں بھگت کے لیے یہ پہلا موقع تھا کہ ایسے سانچے کی خبر سن کر بھی وہ گھر سے باہر نہیں نکلا۔ ماگھ پوس کی اندھیری رات، جیٹھ بیساکھ کی دھوپ اور کو، ساون بھادوں کے موسلا دھارینہ، کسی کی اس نے کبھی پرواہ نہ کی۔ وہ فوراً گھر سے نکل پڑتا تھا۔ بے منت، بے غرض، معاوضہ کا خیال کبھی دل میں آیا ہی نہیں، نہ کبھی کسی نے کچھ دیا ہی۔ یہ معاوضہ کا کام ہی نہ تھا۔ جان کا کیا معاوضہ۔ یہ ایک کار ثواب تھا۔ اسے جو دیا آتی تھی اس کا لازمی استعمال۔ سیکڑوں مایوسوں کو اس کے منتروں نے زندگی عطا کر دی تھی، پر آج وہ گھر سے باہر قدم نہیں نکال سکتا۔ اپنے

کانوں سے یہ خبر سن کر بھی اطمینان سے سونے کی کوشش کر رہا ہے۔  
 بڑھیا نے کمبل اوزھ کر لیٹتے ہوئے کہا۔ تما کو کے ڈھائی پیسے ہو گئے۔ آج دیتی  
 ہی نہ تھی۔

بھگت نے کہی بھائی اور کچھ دیر کھڑا رہا۔ پھر بیٹھ کر کچھ سوچتا رہا۔ بعد ازاں  
 لیٹ گیا، یہ خبر اس کے جگر پر بوجھ کی طرح رکھی ہوئی تھی۔ اسے معلوم ہوتا تھا اس  
 کی کوئی چیز کھو گئی ہے، جیسے سارے کپڑے سیلے ہو گئے ہیں، یا بیروں میں کچھ لگا ہوا  
 ہے جیسے کوئی اس کے دل کے اندر بیٹھا ہوا اسے گھر سے نکلنے کے لیے تحریک کر رہا  
 ہے۔ بڑھیا ذرا دیر میں خزانے لینے لگی۔ بوڑھے بولتے بولتے سو جاتے ہیں اور چوہے  
 کا ریٹکنا سن کر جاگ اٹھتے ہیں۔ بھگت کو جب اطمینان ہو گیا کہ بڑھیا سو گئی ہے تو وہ  
 اٹھا، اپنی لکڑی ٹنول کر اٹھائی اور دھیرے سے کواڑ کھولے۔

بڑھیا چونک پڑی، بولی۔ کہاں جاتے ہو؟  
 ’کہیں نہیں‘ دیکھتا تھا کتنی رات گئی ہے۔

ابھی بہت رات ہے، سو جاؤ۔  
 ’نیند نہیں آتی‘

’نیند کاہے کو آئے گی، من تو چڈھا بابو کے گھر پر لگا ہوا ہے۔‘  
 چڈھا بابو نے میرے ساتھ ایسی کون سی نیکی کر دی ہے جو وہاں جاؤں۔ وہ  
 آکر بیروں پڑیں تب بھی نہ جاؤں۔

مانو چاہے نہ مانو، پر تم اٹھے اسی ارادہ سے تھے۔  
 نہیں ری، ایسا پاگل نہیں ہوں کہ جو مجھے کانٹے بوئے اس کے لیے پھول بوتا  
 پھروں۔

بڑھیا پھر سو گئی، بھگت نے کواڑ لگا دیے اور پھر آکر بیٹھا، مگر اس کے دل کی  
 حالت اس کتے کی سی ہو رہی تھی جو رات کو کسی اجنبی کی آہٹ پا کر مالک کے منع  
 کرنے پر بھی بھونکنے نہیں چھوڑتا۔ زور سے چاہے نہ بھونکے مگر آہستہ آہستہ غراتا رہتا  
 ہے۔ بھگت کا نفس اسے اپنی پوری طاقت سے روک رہا تھا پر اس کے وجود کا ایک  
 ایک ذرہ ہوا کے جھونکے سے اڑے ہوئے پتے کی طرح اس بد نصیب نوجوان کی

طرف اڑا جا رہا تھا جو اس وقت مر رہا تھا اور جس کے لیے ایک ایک لمحہ کی دیر بازیافت کے امکان کو اور دور ٹال رہی تھی۔

اس نے پھر کواڑ کھولے۔ اتنے آہستہ سے کہ بڑھیا کو خبر نہ ہوئی۔ باہر نکل آیا، اسی وقت محلہ کا چوکیدار گشت لگا رہا تھا۔ بولا، کیسے اٹھے بھگت آج تو بڑی سردی ہے کہیں جا رہے ہو کیا؟  
بھگت نے کہا، نہیں جی جاؤں گا کہاں۔ دیکھتا تھا کہ ابھی کتنی رات ہے، بملا کے بیچے ہوں گے؟

ایک بجھا ہوا اور کیا، ابھی تھانے سے آ رہا تھا تو چڈھا کے بیٹھے پر بڑی بھیڑ مچی تھی ان کے لڑکے کا حال تو تم نے سنا ہوگا۔ کالے نے چھو لیا ہے، چاہے مر بھی گیا ہو، تم چلے جاؤ تو سانس (شاید) فوج جائے۔ سنا دس ہزار) تک دینے کو تیار ہیں۔  
نہ دس ہزار دیں گے دس سو تو دیں گے۔

میں تو نہ جاؤں گا چاہے وہ دس لاکھ بھی دیں، مجھے دس ہزار لے کر کرنا ہی کیا ہے، کل کو مر جاؤں گا تو کون بھوگے گا۔ میں تو ان کے درواجے پر ہوتا تب بھی نہ جاتا، ایسے بیدرووں کی سجاہی ہے۔

چوکیدار چلا گیا۔ بھگت نے آگے پیر بڑھائے، جیسے کسی مخمور آدمی کا اپنے فغلوں پر قابو نہیں ہوتا۔ وہ کہتا کچھ ہے زبان سے لکھتا کچھ ہے۔ وہ اپنی دانست میں پاؤں سنبھال کر رکھتا ہے پر وہ لغزش کرتے ہیں وہی حالت بھگت کی تھی۔ نفس انتقام پر تلا ہوا تھا پر عمل پر اس کا قابو نہ تھا۔ جس نے کبھی تلوار نہیں چلائی وہ ارادہ کرنے پر بھی تلوار نہیں چلا سکتا اس کے ہاتھ کانپتے ہیں۔

دو میل کا راستہ تھا۔ بھگت لاشمی کھٹ کھٹ کرتا چلا جاتا اور اک ثانی اولیٰ پر حاوی تھا۔ اولیٰ روکتا تھا، ثانی ٹھیلتا تھا۔ آدھا راستہ طے ہو جانے پر یکایک بھگت رک گیا۔ نفس نے قوت عمل پر فتح پائی۔ ارے! میں اتنی دور چلا آیا! اس جاڑے پالے میں مجھے مرنے کی ضرورت کیا تھی۔ آرام سے پڑا کیوں نہ رہا نہ نیند آتی دوچار سمجھ ہی گاتا۔ ناحق اتنی دور دوڑا، چڈھا کا لڑکا رہے یا جائے، میری بلا سے مجھے کیا کرتا ہے۔ دنیا میں ہزاروں مرتے ہیں ہزاروں جیتے ہیں۔ مجھے کسی کے مرنے جینے سے مطلب۔

جس نے میرے ساتھ ذرا بھی سلوک نہیں کیا۔ اس کے ساتھ میں کیوں سلوک کروں؟

مگر نفس کی یہ فتح عارضی تھی۔ وہ ادراک ثانی جو اسے اتنی دور لایا تھا ایک دوسری ہی صورت میں سودار ہوا جو نفس سے بہت تشابہ تھا۔

میں وہاں کچھ سانپ کا منتر پڑھنے تھوڑا ہی جا رہا ہوں۔ ذرا دیکھوں گا، لوگ کیا کرتے ہیں۔ ذرا ڈاکٹر صاحب کا رونا پینا دیکھوں گا۔ کس طرح سر پینتے ہیں کس طرح پچھائیں کھاتے ہیں۔ ذرا دیکھوں گا بڑے لوگ بھی ہمیں لوگوں کی طرح روتے ہیں یا صبر کر جاتے ہیں۔ وہ لوگ تو دوان ہوتے ہیں۔ من میں سمجھ کر رہ جاتے ہوں گے۔

اس طرح نفس کو دھوکا دیتا ہوا۔ شیطان کو بہکاتا ہوا وہ چلا جا رہا تھا کہ دو آدمی راستہ سے گزرے۔ دونوں ڈاکٹر چڑھا ہی کا ذکر ہو رہا تھا۔ ایک نے کہا چڑھا بابو کا گھر اجڑ گیا۔ دوسرا بولا کسل بھی ہے کہ ابھی میاہ نہیں ہوا تھا۔ بھگت کی چال اور بھی تیز ہو گئی۔ ضعف کے مارے قدم نہ اٹھتے تھے۔ مگر ہمت ہوا سے باتیں کر رہی تھی۔ سر کا حصہ اتنا آگے بڑھا جاتا تھا گویا اب منہ کے بل گر پڑے گا۔ اس طرح کوئی بیس منٹ چلا ہوگا کہ ڈاکٹر صاحب کا بنگلہ نظر آیا۔ بجلی کی بتیاں روشن تھیں۔ مگر سناٹا چھایا ہوا تھا۔ نالہ ڈشیمون کی صدائیں بھی نہ سنائی دیتی تھیں۔ اس کا کلیجہ دھک دھک کرنے لگا۔ کہیں دیر تو نہیں ہو گئی۔ وہ دوڑنے لگا۔ اپنی عمر میں وہ اتنا تیز کبھی نہ دوڑا تھا۔ بس یہی معلوم ہوتا تھا گویا اس کے پیچھے موت دوڑی آ رہی ہے۔

#### (4)

کیلاش بے جان پڑا ہوا تھا۔ جسم ٹھنڈا ہو گیا تھا۔ ہونٹ سیاہ پڑ گئے تھے۔ زندگی کی کوئی علامت باقی نہ تھی۔ مگر کوئی بلند آواز سے نہ روتا تھا۔ گریہ خاموش ڈوبنے والی امید کی آخری شعاع تھی۔

یہ ایک بھگت نے برآمدہ میں پیونج کر پکارا۔ ڈاکٹر صاحب نے سمجھا کوئی مریض آیا ہوگا۔ کسی اور وقت انھوں نے اس آدمی کو دھکار دیا ہوتا۔ رات کے وقت وہ کسی مریض کو نہ دیکھتے تھے۔ مگر آج وہ فوراً گھر میں سے نکل آئے اور رقت آمیز انداز سے بولے۔ کیا ہے بھئی، آج تو ہمارے اوپر ایسی مصیبت آپڑی ہے کہ کچھ کہتے نہیں

بتا۔ پھر کبھی آتا۔

بھگت نے کہا۔ سب حال سن چکا ہوں بابو صاحب۔ اسی لیے تو آیا ہوں۔ جرا میں بھی دیکھ لوں چھوٹے بھیا کہاں ہیں۔ بھگوان بڑا کارساج ہے۔ کون جانے اب بھی اسے دیا آجائے۔

ڈاکٹر چڈھانے مایوسانہ انداز سے کہا۔ اچھی بات ہے چلو دیکھ لو۔ تین چار گھنٹے ہو گئے ہیں۔ ہم تو تراش ہو گئے۔

بھگت نے اندر جا کر ایک منٹ تک لاش کو دیکھا تب مسکرا کر بولا ابھی کچھ نہیں بگڑا ہے بابو جی واہ! نارائن چاہیں گے تو آدھ گھنٹہ میں بابو جی آٹھ بیٹھیں گے۔ جرا کباروں سے کہتے پانی تو بھریں۔

بوزے کا لہجہ اتنا یقین انگیز تھا کہ ڈاکٹر صاحب کو کچھ امید پیدا ہو گئی۔ بولے، بوزے بابا بس یہی سمجھ لیجئے کہ ہم سب عمر بھر آپ کے غلام بنے رہیں گے۔ اس لڑکے پر ہم اپنا سب کچھ نچھاور کرنے کو تیار ہیں۔

سز چڈھانے ہاتھ باندھ کر کہا۔ دادا یہی جنم بھر کی کمانی ہے بس اور کیا کہوں۔

بوزے بھگت کے پاس ایک ایسی جڑی تھی کہ سانپ کیسا ہی زہریلا ہو اس کا زہر زائل ہو جاتا تھا۔ اس جڑی کے ساتھ ہی وہ ایک منتر بھی پڑھتا تھا۔ اس منتر میں کچھ ایسی تاثیر تھی کہ پہلے ہی دم میں مار گزیدہ کی آنکھیں کھل جاتی تھیں۔ بھگت کو اپنے رو زہر کی طاقت پر پورا اعتماد تھا۔ آج تک اسے کبھی ناکامی نہ ہوئی تھی۔ اس لیے وہ اس قسم کی خبر پاتے ہی اضطراری طور پر گھر سے نکل پڑتا تھا۔ وہ آدھ گھنٹہ تک کھڑا منتر پڑھتا رہا۔ ایک بار منتر ختم ہو جانے پر وہ کیلاش کو جڑی سنکھا دیتا تھا۔ ادھر کہہ لوگ کیلاش کے سر پر پانی انڈیلنے چلے جاتے تھے۔ دو بجتے بجتے کیلاش نے آنکھیں کھول دیں اور آٹھ بیٹھا۔

بھگت نے پوچھا۔ بابو یہاں کسی کو پہچانتے ہو؟

کیلاش نے ادھر ادھر نظر دوڑا کر کہا۔ ہاں صاحب۔ سب کو پہچانتا ہوں۔ وہ پایا ہیں یہ ملا ہیں۔ وہ مرنا لئی ہیں۔

سز چڈھا بھگت کے ہیروں پر گر پڑیں۔ ڈاکٹر چڈھا دوڑ کر کیلاش کے گلے سے لپٹ گئے۔ چاروں طرف سے احباب نے مبارک باد دینا شروع کیا۔ بھیتر باہر ہلچل مچ گئی۔ کمرہ میں دوستوں کا ایسا ہجوم ہوا کہ تل رکھنے کی بھی جگہ نہ رہی۔ ہر شخص بھگت کے درشنوں کا مشتاق تھا۔ ڈاکٹر صاحب نے لپک کر اپنی سیف کھولا اور گنیوں سے بھری ہوئی ایک تھیلی نکال لائے۔ وہ اسے بھگت کے ہیروں پر رکھ دینا چاہتے تھے۔ مگر جب تھیلی لے کر کمرہ میں پہنچے تو بھگت کا کہیں پتہ نہ تھا۔ چاروں طرف بھگت کی تلاش ہونے لگی۔ کہاں گئے۔ کہاں گئے ابھی تو یہیں کھڑے تھے۔ بھیتر باہر سب جگہ چھان ڈالی گئی مگر بھگت کا کہیں پتہ نہ تھا۔

سز چڈھا نے کہا کوئی دیوتا تھا۔

احباب نے کہاں ہاں معلوم تو ایسا ہی ہوتا ہے۔

پھر جشن شروع ہوا۔ نغمہ کی صدا میں بلند ہوئیں اور باجے بجنے لگے۔

---

(یہ افسانہ کانپور کے اردو ماہنامہ 'زمانہ' کے فروری 1928 اور 'وشال بھارت' کے مارچ 1928 کے شمارے میں شائع ہوا۔ اردو میں 'پریم چالیسی' میں شامل ہے۔ ہندی میں 'مان سرور' 5 میں شامل ہے۔)

# موٹے رام جی شاستری کا نیراشیہ

(1)

جس طرح لوگ نائی کو ٹھاکر، پھار کو چودھری اور مہتر کو جمدار کہتے ہیں اسی طرح ٹھیکے پر چون والے کو لوگ سینٹہ کہا کرتے تھے۔ ٹھیکے خود تو کیا اکھر (لفظ) ہمیں برابر تھا پر ایسے بڑے بڑے لوگوں کی بھانسی اسے بھی اپنے لڑکے کو دیا سے انکرت کرنے کی دھن لگی ہوئی تھی۔ کئی مہینوں کے کٹھن محنت کے بعد اس نے سو تک کتنی سکھا دی تھی، پر ورنہ مالا سکھانے کے لیے تو کسی گرو جی کا ہونا ضروری تھا۔ کہنا کے کارن وہ کئی مہینوں سے اسی سہیا کو نالتا آتا تھا، پر آج اس نے پائی پوجا کرنے کا نچے کر لیا۔ سات پہلے ہی پوچھ رکھی تھی۔ سیٹھانی سے بولا۔ ”بھائی تو ایک روپیہ سے کم نہ لگے گی۔“

سیٹھانی: ”ایک روپیہ کیوں لگے گی، کوئی لوٹ پڑی ہے؟ تین اچھرتا دینے کا ایک روپیہ۔ کس پنڈت کے پاس جاوے؟“

سیٹھ: میرے من میں تو موٹے رام چپے ہوئے ہیں۔ اس طرح تو اور بھی کئی پنڈت ہیں پر موٹے رام کی بات اور ہے۔“

سیٹھانی: ”تو ان کے لیے روپیہ کا کیا کام ہے؟ بھر پیٹ لڈو کھلا دینا۔“  
سیٹھ: ”تو کیا لڈو چار روپے سے کم کھائیں گے؟ اس طرح تو ایک ہی روپیہ میں پنڈت چھوٹ جائے گا۔“

رائے کچی ہو گئی۔ سیٹھانی نے بالک کو نہلایا۔ کپڑے پہنائے ہاتھوں میں سونے کے چوڑے، کانوں میں ہالیاں۔ پاؤں میں چاندی کی کڑے، ماتھے پر کاجل کی ٹیکہ لگا دیا۔ ادھر سیٹھ جی نے کرتا ڈانٹا، پگڑی باندھی اور سوکھے ہوئے جوتوں کو پانی سے نرم کر کے ان میں پاؤں ٹھونس دیا۔ بالک نے انھیں جوتے پہنتے دیکھا تو چل پڑا کہ مجھے بھی جوتے لا دو۔ ایک روپے کا پرشن تو سانسے تھا ہی اس پر یہ نئی ضد۔ سیٹھ جی کو کرودھ آ گیا۔ بالک کو تھانچے لگائے اور گھسیٹا ہوا گرو دھام کی اُور لے چلا۔



(2)

دیوتاؤں کی اپنا سنا کبھی نفعی نہیں جاتی، پھر پنڈت موئے رام جی کی منو کا منا کیوں نہ پوری ہوتی۔ ان کی پہنچ تو دیوتاؤں تک ہی نہیں، ان کی دیویوں تک تھی۔ کبھی سات دھارنے، کبھی کبھی ورش پھل بنانے کے لیے، کبھی چانچوں کو ملانے کے لیے، کبھی درگا پاٹھ کرنے کے لیے گھروں میں ان کا بلاوا ہوتا تھا اور یہ تو ہم نہیں کہہ سکتے کہ پنڈت جی راسک جیو تھے یا نہیں، اس کی استھون رسکتا کے انوکول نہ تھی، ہر سونا دیوی ایسے اوسروں پر بہت پرسن نہ ہوتی تھیں۔ اور پنڈت جی کو چتاوئی دے دیا کرتی تھیں کہ ذرا ہاتھ پاؤں سنبھالتے رہنا۔ پنڈت جی اتنے مددگور ہماشٹی، اتنے بدسن کھ تھے اور رمینوں کو پرسن کرنے کے لیے اتنے منتر جانتے تھے کہ ان کے سامنے اور کسی پنڈت کی دال نہ گھٹی تھی۔ انھی کارنوں سے پنڈت جی ایک پاٹھ شالا میں 30 روپیہ ماسک کے ادھیاپک ہو گئے تھے۔

لیکن ادھیاپک ہو جانے پر موئے رام جی کو ایک نیا انوبھو ہوا۔ اب چھوٹے موئے نیتوں کو سویکار کرتے انھیں سکوج ہوتا تھا۔ جیوں ہی وہ شالا پہنچتے، انھیں سارے شہر کی رپورٹ ملنے لگتی۔ کہاں وڈیار مسہ ہے کہاں شرتوہ ہے کہاں وواہ ہے۔ پنڈت جی اپنے سوہڑوں کو پرنتی بدھی بنا کر من کو سمجھالیتے تھے۔ یہ سنان اور یہ پد انھیں بوے مہیے داسوں میں ملا تھا۔ اس لیے وہ کبھی کبھی استری سے جھنجھلا کر کہتے ”میں یہ نوکری چھوڑ دوں گا۔ یہ نوکری ہے یا کشور دڈ؟ اس طرح روٹی دال کھانا پڑا تو دو چار سال میں پران پکھیرو ہی اڑ جائیں گے۔ ابھی سے کچھ جھک چلا ہوں۔“ لیکن سونا دیوی انھیں اونچ نیچ بھا کر شانت کرتی رہتی تھیں۔ بے چارے موئے رام اب سوادشٹ پدارتھوں کی چرچاسن کر ہی من کو سٹھٹ کر لیتے تھے۔ آنسو کیول اس لیے ہنچھ جاتے تھے کہ یہاں پنڈت جی کو کوئی کام نہ کرنا پڑتا تھا۔ اونچی کلاس کے وڈیار تھی نیچی کلاس والوں کو پڑھا دیتے تھے۔ پنڈت جی کا کام کیول سرد چہ شرینی کے ایک وڈیار تھی کو پڑھانا تھا اور وہ وڈیار تھی پنڈت جی کو بہت کم کٹھ دیتا تھا۔

گھینا جب پتر کو کندھے پر لیے شالا پہنچے تو پنڈت جی مسند لگائے، گدی پر لیٹے ہوئے شیشیوں سے اپنی گد گدی دیہہ میں کیاں لگوا رہے تھے۔ ایک ٹوک ان کے

تکوے سہلا رہا تھا۔ دو کمرے پنکھا جمل رہے تھے اور ایک لڑکا ان کے سر میں تیل ڈال رہا تھا۔ پنڈت جی لیٹے لیٹے کاویہ ساتھ پر لیکچر دے رہے تھے۔ جس بھانٹی سواد میں شٹ رس ہیں، اسی بھانٹی کاویہ میں نورس ہیں۔ سواد کے رسوں میں جیسے مشٹ رس سرد پردھان ہے، اسی بھانٹی کاویہ کے نورسوں میں شرنگار سرد شریٹھ ہے۔ جس طرح مشٹ رس کے انترگت انیکوں پدارتھ ہیں، اسی بھانٹی شرنگار رس کے انترگت انیکوں نایکائیں ہیں اور جس بھانٹی مشٹھ پدارتھوں میں موتی چور کے لڈو سرد تم ہیں، اسی بھانٹی نانکوں میں مگدھا سرد پردھکان ہے۔ میں مگدھا پڑ گدھ ہوں۔“ سہا گھیٹے نے بھیتہ آکر پنڈت جی کو ساٹھاگک دھڑوت کی۔

موتے: ”آشیرواد، آشیرواد! کہو کیسے چلے سینٹھ! یہ کیا چھوٹے سینٹھ ہیں؟“

گھیٹے: ”ہاں مہاراج، آپ کا غلام ہے۔ اس کی پائی بھجاتا چاہتا ہوں۔“

موتے: ”ہاں، ہاں، اوشیہ بھاؤ۔ دیا سے اتم کوئی دستو نہیں۔“

گھیٹے: ”تبھی تو آپ کی سرن آیا ہوں، مہاراج! ایسی کرپا کیجیے کہ چار اکھر پڑھ جائے۔“

موتے: ”گرد جنوں کی دیا چاہیے کیول کچھ خرچ کرنا پڑے گا۔“

گھیٹے: ”خرچ کرنے کو تو میں تیار ہوں مہاراج۔“

موتے: ”ہاں۔ ہاں میں جانتا ہوں۔ چٹامنی جی، یہاں تک کشت کیجیے۔ یہ سینٹھ گھیٹے مل جی ہیں۔ ان کے سپوتر کا دڈیار مسہ ہوگا۔ اس شہہ اوسر پر یہ گرد جنوں کا ستکار کرنا چاہتے ہیں۔“

چٹا: ”ابو بھاگیہ! دھنیہ ہے، دھنیہ ہے! ایسی ہی پن آتماؤں سے توسر شٹی تھی ہوئی ہے۔ نہیں تو یہ پر تھوی کب کی رساٹل چلی گئی ہوتی۔ تو سینٹھ جی، کتنے براہمنوں کو جمائیے گا؟“

موتے: ”سینٹھ جی آپ دیر تھ یہ پر شن کرتے ہیں۔ مجھ سے سمھاشن کیجیے، دوادش کی سکھیا بہت کی منگل ہے۔“

چٹا: ”سمجھ گئے سینٹھ جی! بارہ مہاتماؤں کے جمانے کا پربندھ کیجیے۔“

موتے: ”آپ ساگری کا انومان کیجیے، سینٹھ جی ککشی پتر ہیں۔ کوئی دس سیر امیرتی

پر پاپت ہوں گی۔

چتا: ”دس سیر، اتنی تو میرے کو اکیلے.....“

موئے: ”مزور، تمہیا بھاشن درجت ہے۔ اچھا کلاقتد کتنا چاہیے؟“

چتا: ”مجھے تو بولنے ہی نہیں دیتے۔“

موئے: ”نہیں نہیں! اس وشے میں آپ اپنے وچار سپورن سوادھیٹا سے پرکٹ کر سکتے ہیں۔“

چتا: ”من بھر کلاقتد رکھیے۔“

موئے: ”(فس کر) ”نہیں نہیں، ہمیں اپنے جہان پر اتنا کرو بھار نہ ڈالنا چاہیے۔ دس

سیر کلاقتد بھی رکھ لیجیے۔“

چتا: ”تو پھر تم میرے سے کیوں پوچھتے ہو؟ نہ معلوم تمہارا کیا سوبھاؤ ہے کہ جب

کوئی آکھیٹ پھنتا ہے، تو تم اسے.....“

موئے: ”سیر تمہ پر جوت نہ ہو مزور! ایسے دشر کارپوں کا سپان کرنے کے لیے

بڑے انو بھو کی آوشیکتا ہے۔ موتی چور کے لڈو کتنے ہوں؟“

چتا: ”میں کچھ نہیں جانتا۔“

موئے: ”روشٹ نہ ہو مزور! شچھ کھا کر کہتا ہوں اب کی تمہاری پرستوت مازا ہی

سو پکار کروں گا۔“

چتا: ”تو سیر بھر رکھ لو۔“

موئے: ”مہان مورکھ ہو مزور، اس دیو درلہ پدارتھ کا یہ اہمان تم جیسے سہ ہر دے

پدوش کو شوبھانھیں دیتا۔ اسے بیس سیر رکھ لو۔“

اس طرح آپس میں ایک تخمینہ بنا کر موئے رام نے سیٹھ جی کو سب بیورا بتا

دیا۔ ایک ایک روپیہ دکھنا کا پرستادہ بھی کیا۔ بے چارے گھبٹنے نے یہ تخمینہ سنا تو چکر

میں آگیا۔ اسے تو ایک ہی روپیہ اکھر رہا تھا۔ بولا ”میری تو اتنی سائر تھ نہیں ہے۔“

موئے: ”ایسا نہ کہو لکھی پتر ایسا نہ کہو، بھگوان نے تمہیں سب کچھ دیا ہے۔ تمہارا

بالک بڑا بھاگوں ہے۔ کل کا نام کرے گا تو سب مورتیاں آٹھ بجتے بجتے پہنچ

جائیں گی۔“

کھیٹے : ”مہاراج میں تو بہت...“  
 موٹے : ”ہاں ہاں پرسیدہ ہونے کی تو بات ہی ہے۔ وپروں اور وڈوانوں کے چرن  
 جہاں جاتے ہیں۔ وہ ستھان سورگ تلیہ ہو جاتا ہے۔  
 کھیٹے : مہاراج مجھ سے تو کچھ کہتے نہیں بننا آپ نے میری دوکان تو دیکھی ہے۔  
 بکری بنا بھی آج کل مندا ہے۔

موٹے : اس نیک کام سے تمھارا سب دکھ درد دور ہو جائے گا وپرسوا ہی  
 کپ ورکش ہے۔ جلد ہی انتظام کرنا، ہمیں دیر نہ ہوگا۔  
 بے چارہ کھیٹے پھر کچھ نہ کہنے لیا، کیوں کہ موٹے رام جی اپنے خیال میں اسے  
 کافی طور پر تیار کر کے پھر کاویہ، ساہتیہ، پروڈکٹر تا دینے لگے۔

(3)

نیت سے پر جب سب لوگ بھوجن کرنے چلے تو مارے آند کے پھولے نہ  
 ساتے تھے۔ بارہ کی سنگھیا پوری کرنے کے لیے پانچ وڈیارتھیوں کو پاٹھ شالا سے لے  
 لیا۔ صلاح ہوئی کہ وید منتر گاتے ہوئے کھیٹے کے گھر چلیں۔ شاستری جی نے  
 وڈھیارتھیوں کو اس وشے میں اتنا اہمیت کر دیا کہ جو لوگ شالے آجاتے وہ سنگیت  
 سن کر ہی مست ہو جاتے تھے۔ پھر انھیں اس شالا سے بھگتی ہو جاتی تھی۔ اسی چال  
 سے شاستری جی نے اچھی کھیپاتی پراپت کی تھی۔ اس وقت بھی وڈیارتھیوں کا سنگیت  
 سن کر کھڑے ہو کر دیکھنے لگے۔ ایک درشک نے کہا ”شاستری جی کے دم کا جلوس  
 ہے۔“

دوسرا بولا، ”کیا بات ہے، جب سے شاستری جی آئے پاٹھ شالا کے بھاگ  
 جاگ گئے۔“

ٹکو کے نزدیک پہنچ کر موٹے رام نے چتامنی سے کہا، دیکھو، کچھ پرکاش ہے  
 سامنے!“

چتامنی : ”مجھے تو کوئی پرکاش نہیں دیکھا۔“  
 موٹے : ”ہے کیوں نہیں۔ تمہیں سوچتا ہی نہیں۔ گیس کا ہڈا جل رہا ہے۔ کچھ  
 بات چیت سنائی دیتی ہے نا؟“

چتا: ”کیا جانے مجھے تو سنا سا معلوم ہوتا ہے۔“  
 موئے: ”تمہرا سر! مجھے تو آدمیوں کی بول چال صاف سنائی دیتی ہے۔ لو پہنچ ہی گئے۔ جی چاہتا ہے دوڑ کر اندر چلا جاؤں۔ جس طرح فراق کا مارا ہوا عاشق اپنی معشوقہ کے نزدیک پہنچنے ہی بے قرار ہو جاتا ہے اسی طرح میرا دل بھی بے قرار ہو رہا ہے۔ مگر یہ بات کیا ہے؟ یہاں تو سچ سچ سنا ہے۔ شاید گھر ہوگا۔“  
 چتا: ”دوار کھٹکتاؤں؟ مگر یہاں تو تالا پڑا ہوا ہے۔“

موئے رام نے پڑوس کے دکاندار سے پوچھا تو اس نے کہا، ”سانجھ تک تو گھر ہی میں تھے۔ اس بکھٹ کی نہیں جانتے۔ دیکھیے، ہوں گے گھر ہی میں۔“  
 پنڈت موئے رام نے اتنے زور سے کواڑ کھٹکائے کہ سارا گھر بل اٹھا، مگر اندر سے کوئی آواز نہ آئی۔

الگو نے کہا ”تالا توڑ ڈالوں۔“

موئے: ”نہیں نہیں تالا نہ توڑو۔ ممکن ہے سامان لینے بازار گیا ہو۔“  
 دونوں پنڈت دروازے کی چوکھٹ پر جا بیٹھے دوسرے وڈیار تھی ادھر ادھر ٹہلنے لگے مگر اس طرح راہ دیکھتے دیکھتے پورا ایک گھنٹہ ہو گیا تو چتا منی نے جھنجھلا کر کہا۔  
 ”مجھے تو معلوم ہوتا ہے، ڈشت نے دھوکہ دیا ہے۔“

موئے: ”ہاں اب تو مجھے بھی سندیدہ ہوتا ہے۔“

چتا: ”اس سے ڈشت مل جاتا تو گردن دبا لیتا۔ ڈھورت! ابے او گھیٹے غے! نکل باہر! کہاں منہ چھپائے بیٹھا ہے؟“

اس پر پانچوں وڈیار تھیوں نے چلا چلا کر گھیٹے کو گستاخ، پاپی، چنڈال کہنا شروع کیا۔

الگو: ”سر کے منہ میں کالکھ لگی ہوئی ہے۔“

چتا: ”ایٹور کرے، اس کا سردناش ہو جائے۔“

بھوانی: ”مرے گا تو اس کا جنم چھچھوندرا کا ہوگا۔“

الگو: ”گدھا ہوگا سر، رینکتا پھرے گا۔“

موئے رام چپ بیٹھے تھے۔ مارے غصے، شرم، اور حیا کے ان کا سر نیچے جھکا ہوا

تھا۔ آخر میں وہ دھیرے سے اٹھے اور بولے، ”تو اب چلنا چاہیے۔“  
الکو: ”کیسے تو اس گھر میں آگ لگا دوں؟“

بھوانی: ”پتھر پھینکا جائے۔“

موٹے: ”نہیں بچہ، یہ براہمتوں کا کرتویہ نہیں۔ اس کی پچتا کا دھڑا سے بھگوان  
دیں گے۔ ہم نے چھما کیا۔“

یہ کہتے کہتے شاشتری جی کی آنکھوں میں آنسو بہنے لگے، اپنے جیون میں وہ کبھی  
اتنے بے عزت نہ ہوئے تھے۔

چنتا مٹی نے سمجھایا۔ ”بھئی آپ خواہ مخواہ دل چھوٹا کر رہے ہیں۔ آپ کو  
چاہیے کہ ہم لوگوں کو سمجھائیں، سو آپ ہی رونے لگے۔ ایشر نے جو نصیب میں لکھا  
ہے وہ تو پورا ہو کر ہی رہے گا۔ لیکن دیکھ لیجیے گا اس کی کسر جلد ہی نکل جائے گی۔“

موٹے رام نے آنسو پونٹھے ہوئے کہا، ”کیا کسر نکل جائے گی دوست! یہ زخم  
کبھی نہ بھرے گا۔ ہم لوگ بھی کتنے ابھاگے ہیں کہ بھوجن کے لیے دوسروں کا منہ

تاکتے ہیں! اس وقت ایسا جی چاہتا ہے کہ چاہے مر جاؤں لیکن پاٹھ شالے کی صورت  
نہ دیکھوں۔ جو پوروشار تھ (مرداگلی) پرانی اپنے سے ابھا نوشار بھوجھی نہ پراپت کر

سکے، اس کا جیون زور تھک ہے۔ میں نے حکام کی جتنی خوشامد کی، ریسوں کا جتنا لیش  
گایا، اس کی آدمی لگن سے کوئی اور کام کرتا تو آج آدمی بن گیا ہوتا۔ آج اس

دھورت کھینٹنے نے میری آنکھیں کھول دیں۔“

چنتا: ”دیکھو آج سونا بھابی کیا کہتی ہیں۔“

موٹے: ”میرے تو ابھی سے پاؤں تھر تھرا رہے ہیں۔ سچ پوچھو تو کہیں منہ دکھانے  
یوگیہ نہیں رہا۔ سونا جینا نہ چھوڑے گی۔“

---

(پہلی اشاعت ہندی میں ”سالو چک“ (ہندی پڑیکا) مارچ، اپریل 1928 میں

شائع ہوئی۔ پریم چند کا اپراپیہ ساہتیہ کھنڈ 1 میں شامل ہے۔)

# نادان دوست

(1)

کیٹو کے گھر میں ایک کارنس کے اوپر ایک چڑیا نے انڈے دئے تھے۔ کیٹو اور اس کی بہن شیاما دونوں بڑے غور سے چڑیا کو وہاں آتے جاتے دیکھا کرتے۔ سویرے دونوں آنکھیں ملنے کارنس کے سامنے پہنچ جاتے اور چڑیا اور چڑیا دونوں کو وہاں بیٹھا پاتے ان کو دیکھنے میں دونوں بچوں کو نہ معلوم کیا مزہ ملتا تھا۔ دودھ اور جلیبی کی بھی سدھ نہ رہتی تھی۔ دونوں کے دل میں طرح طرح کے سوال اُٹھتے۔ انڈے کتنے بڑے ہوں گے؟ کس رنگ کے ہوں گے؟ کتنے ہوں گے۔ کیا کھاتے ہوں گے۔ ان میں سے بچے کس طرح نکل آئیں گے۔ بچوں کے پر کیسے نکلیں گے۔ گھونسا کیا ہے۔ لیکن ان باتوں کا جواب دینے والا کوئی نہ تھا۔ نہ لہناں کو گھر کے کام دھندوں سے فرصت تھی۔ نہ بابو جی کو پڑھنے لکھنے سے۔ دونوں بچے آپس میں ہی سوال جواب کر کے اپنے دل کو تسلی دے لیا کرتے تھے۔

شیاما کہتی۔ ”کیوں بھئی! بچے نکل کر پھر سے اُڑ جائیں گے؟“

کیٹو : عالمانہ غرور سے کہتا۔ نہیں رہی ہنگی۔ پہلے پر نکلیں گے۔ بغیر پردوں کے بچارے کیسے اُڑیں گے۔“

شیاما : ”بچوں کو کیا کھلائے گی بچاری؟“

کیٹو اس پیچیدہ سوال کا جواب کچھ نہ دے سکتا تھا۔

اس طرح تین چار دن گزر گئے۔ دونوں بچوں کی خواہش تحقیق دن بدن بڑھتی جاتی تھی۔ انڈوں کو دیکھنے کے لیے وہ بیتاب ہو اُٹھتے تھے۔ انھوں نے قیاس کیا:

”اب ضرور بچے نکل آئے ہوں گے۔“ بچوں کے چارے کا سوال اب ان کے سامنے آکھڑا ہوا۔ چڑیا بچاری اپنا دانہ کہاں پائے گی کہ سارے بچوں کا پیٹ بھرے۔ غریب بچے بھوک کے مارے پھوں پھوں کر کے مرجائیں گے۔

اس مصیبت کا اندازہ کر کے دونوں گھبرا اُٹھے۔ دونوں نے فیصلہ کیا کہ کارنس

پر تھوڑا سادانہ رکھ دیا جائے۔ شیاما خوش ہو کر بولی۔ ”تب تو چڑیوں کو ہمارے کے لیے کہیں آنا جانا نہ پڑے گا؟“

کیٹو: ”نہیں، تب کیوں جائیں گی۔“

شیاما: کیوں بھیا! بچوں کو دھوپ نہ لگتی ہوگی؟“

کیٹو کا دھیان اس تکلیف کی طرف نہ گیا تھا۔ بولا۔ ”ضرور تکلیف ہو رہی ہوگی؟ کیا پیاس کے مارے تڑپتے ہوں گے اوپر سایہ بھی تو کوئی نہیں۔“

آخر یہی فیصلہ ہوا کہ گھونسلے کے اوپر کپڑے کی چھت بنا دینی چاہیے۔ پانی کی پیالی اور تھوڑے سے چاول رکھ دینے کی تجویز بھی منظور ہو گئی۔

دونوں بچے بڑے شوق سے کام کرنے لگے۔ شیاما ماما کی آنکھ پجا کر منگلے سے چاول نکال لائی۔ کیٹو نے پتھر کی پیالی کا تیل چپکے سے زمین پر گرادیا۔ اور اسے خوب صاف کر کے اس میں پانی بھرا۔“

اب چاندنی کے لیے کپڑا کہاں سے آئے۔ بھر اوپر بغیر چھڑیوں کے کپڑا ٹھہرے گا کیسے اور چھڑیاں کھڑی ہوں گی کیسے؟

کیٹو بڑی دیر تک اسی ادھیڑ بن میں رہا۔ آخر کار اس نے یہ مشکل بھی حل کر لی۔ شیاما سے بولا۔ ”جا کر کوڑا پھینکنے والی ٹوکری اٹھاؤ۔ اماں جی کو مت دکھانا۔“

شیاما: ”وہ تو بیچ سے پھٹی ہوئی ہے۔ اس میں سے دھوپ نہ جائے گی؟“

کیٹو نے جھنجلا کر کہا۔ ”تو ٹوکری تو لا۔ میں اس کا سوراخ بند کرنے کی کوئی حکمت نکالوں گا۔“

شیاما دوڑ کر ٹوکری اٹھا لائی۔ کیٹو نے اس کے سوراخ میں تھوڑا سا کاغذ ٹھونس دیا اور جب ٹوکری کو ایک ٹہنی سے لگا کر بولا:

”دیکھ! ایسے ہی گھونسلے پر اس کی آڑ کر دوں گا۔ تب کیسے دھوپ جائے گی؟“

شیاما نے دل میں سوچا ”بھیا کتنے چالاک ہیں!“

(2)

گرمی کے دن تھے۔ بابو جی دفتر گئے ہوئے تھے۔ ماما دونوں بچوں کو کمرے میں سلا کر خود سو گئی تھی۔ لیکن بچوں کی آنکھوں میں آج نیند کہاں! اماں جی کو بہلانے



کے لیے دونوں دم روکے آنکھیں بند کیے موقعہ کا انتظار کر رہے تھے جوں ہی معلوم ہوا کہ اماں جی اچھی طرح سو گئیں۔ دونوں چپکے سے اٹھے اور بہت آہستہ سے دروازے کی چکنی کھول کر باہر نکل آئے۔ انڈوں کی حفاظت کی تیاریاں ہونے لگیں۔

کیٹو کمرے سے ایک سٹول اٹھا لایا۔ لیکن جب اس سے کام نہ چلا تو نہانے کی چوکی لاکر سٹول کے نیچے رکھی اور ڈرتے ڈرتے سٹول پر چڑھا۔

شیاما دونوں ہاتھوں سے سٹول پکڑے ہوئے تھی۔ سٹول کی چاروں ٹانگیں برابر نہ ہونے کے باعث جس طرف زیادہ دباؤ پاتا تھا۔ ذرا سا مل جاتا تھا۔ اس وقت کیٹو کو کس قدر تکلیف برداشت کرنی پڑتی تھی۔ یہ اسی کا دل جانتا تھا۔ دونوں ہاتھوں سے کارلس پکڑ لیتا اور شیاما کو دہلی آواز سے ڈانٹتا۔ ”اچھی طرح پکڑ۔ ورنہ اتر کر بہت ماروں گا۔“ مگر بیماری شیاما کا دل تو اوپر کارلس پر تھا۔ بارہا اس کا دھیان ادھر چلا جاتا اور ہاتھ ڈھیلے پڑ جاتے۔

کیٹو نے جوں ہی کارلس پر ہاتھ رکھا دونوں چڑیاں اڑ گئیں۔ کیٹو نے دیکھا کہ کارلس پر تھوڑے ٹکے بچھے ہوئے ہیں اور اس پر تین انڈے پڑے ہیں جیسے گھونسلے اس نے درختوں پر دیکھے تھے۔ ایسا کوئی گھونسلہ نہیں ہے۔

شیاما نے نیچے سے پوچھا۔ ”سے بچے ہیں بھیا۔“

کیٹو: ”تین انڈے ہیں ابھی بچے نہیں نکلے“

شیاما: ”ذرا ہمیں دکھا دو۔ بھیا کتنے بڑے ہیں؟“

کیٹو: ”دکھا دوں گا۔ پہلے ذرا جیتھڑے لے آئیے بچا دوں۔ پھارے انڈے نکلوں پر پڑے ہیں۔“

شیاما دوڑ کر اپنی پرانی دھوتی چھڑ کر ایک کلڑا لائی۔ کیٹو نے جبک کر کپڑا لے لیا۔ اس کے کٹی تہ کر کے اس نے ایک گدی بنائی اور اسے نکلوں پر بچھا کر تینوں انڈے آہستہ سے اس پر رکھ دیئے۔

شیاما نے پھر کہا۔ ”ہم کو بھی دکھا دو بھیا؟“

کیٹو: ”دکھا دوں گا پہلے ذرا وہ نوکری تو دے دو اوپر سایہ کر دوں۔“

شیاما نے نوکری نیچے سے تھمادی اور بولی: ”اب تم اتر آؤ میں بھی تو دیکھوں۔“

کیٹونے نوکری کو ایک شبی سے نکا کر کہا۔ ”جا! دانہ اور پانی کی پیالی لے آ  
میں اتر آؤں تو تجھے دکھاؤں گا۔“

شیاما پیالی اور چاول بھی لائی۔

کیٹو نے نوکری کے پیچھے دونوں چیزیں رکھ دیں اور آہستہ سے اتر آیا۔

شیاما نے گڑگڑا کر ”اب ہم کو بھی چڑھا دو بھیا۔“

کیٹو: ”تو گر پڑے گی۔“

شیاما: ”نہ گروں گی بھیا۔ تم نیچے سے پکڑے رہتا۔“

کیٹو: ”نہ بھیا کہیں تو گر گرا پڑے تو ماں جی میری چٹنی ہی کر ڈالیں۔ کہیں کہ تو

نے ہی چڑھایا تھا۔ کیا کرے گی دیکھ کر؟ اب اٹھے بڑے آرام سے ہیں۔

جب بیچ نکلیں گے تو ان کو پالیں گے۔“

دونوں پرندے بار بار کانٹس پر آتے تھے اور بغیر بیٹھے ہی اڑ جاتے تھے۔ کیٹو

نے سوچا ہم لوگوں کے ڈر سے نہیں بیٹھے۔ شول اٹھا کر کمرے میں رکھ آیا۔ چوکی

جہاں کی تھی وہاں رکھ دی۔“

شیاما نے آنکھوں میں آنسو بھر کر کہا۔ تم نے مجھے نہیں دکھایا۔ میں ماں جی

سے کہہ دوں گی۔“

کیٹو: ”اماں جی سے کہے گی تو بہت ماروں گا۔ کہے دیتا ہوں۔“

شیاما: ”تو تم نے مجھے دکھایا کیوں نہیں؟“

کیٹو: اور گر پڑتی تو چار سر نہ ہو جاتے؟

شیاما: ہو جاتے ہو جاتے۔ دیکھ لینا میں کہہ دوں گی۔“

اتنے میں کوٹھری کا دروازہ کھلا اور ماما نے دھوپ سے آنکھوں کو بچاتے ہوئے

کہا۔ ”تم دونوں باہر کب نکل آئے؟ میں نے کہا تھا کہ دوپہر کو نہ نکلتا؟ کس نے کواڑ

کھولا۔“

کواڑ کیٹو نے کھولا تھا لیکن شیاما نے ماما سے یہ بات نہیں کہی اسے خوف ہوا

کہ بھیا پٹ جائیں گے۔ کیٹو دل میں کانپ رہا تھا کہ کہیں شیاما کہہ نہ دے۔ اٹھ نہ

دکھائے تھے۔ اس سے اب اس کو شیاما پر اعتبار نہ تھا۔ شیاما صرف محبت کے مارے

چپ تھی اس تصور میں حصہ دار ہونے کی وجہ سے۔ اس کا فیصلہ نہیں کیا جاسکتا۔  
شاید دونوں ہی باتیں تھیں۔

ماتا نے دونوں کو ڈانٹ ڈھٹ کر پھر کمرے میں بند کر دیا۔ اور آپ آہستہ  
آہستہ انھیں پکھا جھنسنے لگی۔ ابھی صرف دو بجے تھے۔ باہر تیز لو چل رہی تھی۔ اب  
دونوں بچوں کو نیند آگئی تھی۔

(3)

چار بجے یکایک شیاما کی نیند کھلی کواڑ کھلے ہوئے تھے۔ وہ دوڑی ہوئی کارنس کے  
پاس آئی۔ اور اوپر کی طرف تاکنے لگی۔ ٹوکری کا پتہ نہ تھا۔ اتفاقاً اس کی نگاہ نیچے گئی  
اور وہ اگلے پاؤں دوڑتی ہوئی کمرے میں جا کر زور سے بولی۔

”بھیا! انڈے تو نیچے پڑے ہیں نیچے اڑ گئے!“

کیٹو گھبرا کر اٹھا اور دوڑا ہوا باہر آیا تو کیا دیکھتا ہے کہ تینوں انڈے نیچے ٹوٹے  
پڑے ہیں اور ان سے کوئی چونے کی سی چیز باہر نکل آئی ہے۔ پانی کی پیالی بھی ایک  
طرف ٹوٹی پڑی ہے۔

اس کے چہرے کا رنگ اڑ گیا۔ سبھی ہوئی آنکھوں سے زمین کی طرف دیکھنے لگا۔

شیاما نے پوچھا۔ ”نیچے کہاں اڑ گئے بھیا!“

کیٹو نے افسوسناک لہجہ میں کہا۔ ”انڈے تو پھوٹ گئے۔“

”اور نیچے کہاں گئے؟“

کیٹو: تیرے سر میں۔ دیکھتی نہیں ہے انڈوں میں سے اجلا اجلا پانی نکل آیا ہے۔ وہی

تو دو چار دن میں نیچے بن جاتے!“

ماتا نے سوٹی ہاتھ میں لیے ہوئے پوچھا۔ ”تم دونوں وہاں دھوپ میں کیا

کر رہے ہو۔“

شیاما نے کہا۔ ”اماں جی چڑیا کے انڈے ٹوٹے پڑے ہیں۔“

ماتا نے آکر ٹوٹے ہوئے انڈوں کو دیکھا اور غصہ سے بولی۔ ”تم لوگوں نے

انڈوں کو چھوا ہوگا؟“

اب تو شیاما کو بھیا پر ذرا بھی ترس نہ آیا۔ اسی نے شاید انڈوں کو اس طرح

رکھ دیا کہ وہ نیچے کر پڑے۔ اس کی اسے سزا ملنی چاہیے بولی:

”انہوں نے انڈوں کو چھیڑا تھا اماں جی“

ماتا نے کیشو سے پوچھا۔ ”کیوں رہے؟“ کیشو بیٹکی لٹی بنا کھڑا رہا۔

ماتا: تو وہاں پہنچا کیسے؟

شیاما: ”چوکی پر سٹول رکھ کر چڑھے تھے لمائیں جی۔“

کیشو: ”تو سٹول تھامے نہیں کھڑی تھی؟“

شیاما: ”تم ہی نے تو کہا تھا۔“

ماتا: تو اتنا بڑا ہوا۔ تجھے ابھی اتنا بھی نہیں معلوم کہ چھوٹے سے چڑیوں کے انڈے

گندے ہو جاتے ہیں۔ چڑیا پھر انہیں نہیں سیتی۔“

شیاما نے ڈرتے ڈرتے پوچھا۔ ”تو کیا چڑیا نے انڈے گرا دیے ہیں۔ اماں جی؟“

ماتا: اور کیا کرتی۔ کیشو کے سر اس کا پاپ پڑے گا۔ ہا! ہا! ہا! تین جانیں لے لیں

دُشٹ نے۔“

کیشو روٹی صورت بنا کر بولا:

”میں نے تو صرف انڈوں کو گدڑی پر رکھ دیا تھا اماں جی!“

ماتا کو ہنسی آگئی۔

مگر کیشو کو کئی دنوں تک اپنی غلطی پر افسوس ہوتا رہا۔ انڈوں کی حفاظت کرنے

کے زعم میں اس نے ان کا ستیا تاس کر ڈالا۔ اسے یاد کر کے وہ کبھی کبھی رو پڑتا تھا۔

دونوں چڑیاں وہاں پھر نہ دکھائی دیں۔

---

(یہ افسانہ اپریل 1928 میں پہلی بار ’خاک پروانہ‘ میں شائع ہوا۔ ہندی میں یہ

گپت دھن نمبر 2 میں شامل ہے۔)

# دو سکھیاں

(1)

لکھنؤ، یکم جولائی 1925

پیاری بہن.....!

جب سے یہاں آئی ہوں تمہاری یاد ستاتی رہتی ہے۔ کاش تم کچھ دنوں کے لیے یہاں چلی آتمیں تو کتنی بہار رہتی۔! میں تمہیں اپنے 'لود' سے ملاتی۔ کیا یہ ممکن نہیں ہے؟ کیا تمہارے ماں باپ اتنی آزادی بھی نہ دیں گے؟ مجھے تو بہت بڑا تعجب ہے کہ بیڑیاں پہن کر تم کیوں کر رہ سکتی ہو؟ میں تو ایک گھنٹے بھر بھی اس طرح نہیں رہ سکتی۔ ایٹور کا شکر کرتی ہوں۔ کہ میرے پتاجی پرانی لکیر کے فقیر نہیں۔ وہ اس نئی تہذیب کے حامی و دلدادہ ہیں۔ جس نے نسوانی زندگی کو سو رنگ بنا دیا ہے۔ ورنہ میں تو کہیں کی بھی نہ رہتی۔

وٹوڈ حال ہی میں انگلینڈ سے واپس آئے ہیں۔ اور زندگی کا سفر شروع کرنے سے پیشتر ایک بار دنیا کا سفر کرنا چاہتے ہیں۔ یورپ کا بیشتر حصہ تو وہ دیکھ چکے ہیں۔ مگر امریکہ، آسٹریلیا اور ایشیا کی سیر کے بغیر انہیں چین نہیں۔ بالخصوص وسط ایشیا اور چین کی سیاحت کے تو نہایت دلدادہ ہیں۔ جن امور پر یورپین سیاح خاموش ہیں۔ انہیں پر روشنی ڈالنا ان کا خاص مقصد ہے۔ چندا میں سچ کہتی ہوں۔ ایسا ذی فہم اور جامع شخص اب تک میری نگاہوں سے نہیں گزرا۔ میں تو ان کی گفتگو سن کر دنگ رہ جاتی ہوں۔ کوئی ایسا موضوع نظر نہیں آتا۔ جس پر انہیں عبور نہ حاصل ہو۔ یا جس پر وہ اظہار خیال نہ فرما سکتے ہوں۔ وہ محض کتابی علم نہیں ہوتا۔ بلکہ اس میں تجربات کی وسعت، نوعیت، اور ندرت کا عنصر غالب رہتا ہے۔ بات میں بات پیدا کرنا ان کا خاصہ ہے۔ آزادی کے وہ پجاری ہیں۔ ایسے شخص کی بیوی بن کر ایسی کون عورت ہے جو اپنی خوش قسمتی پر نازاں نہ ہو۔

بہن! تم سے کیا کہوں کہ انہیں صبح اپنے بگلہ کی طرف آتے دیکھ کر میرے

دل کی کیا حالت ہوتی ہے۔! یہ ان پر ٹار ہونے کے لیے بے چین ہو جاتا ہے۔ وہ میری آتما میں بس گئے ہیں۔ میں نے اپنے شوہر کا تصور جو دل میں کیا تھا۔ اس میں اور ان میں رتی بھر بھی فرق نہیں۔ مجھے دن رات یہی خوف دامن گیر رہتا ہے کہ کہیں مجھ میں ان کو کوئی کمی نہ نظر آجائے۔ جن مضامین سے انھیں رغبت ہے۔ ان کا مطالعہ میں آدمی آدمی رات تک کیا کرتی ہوں۔ ایسی محنت میں نے کبھی نہ کی تھی۔ تکلفی چوٹی کی جانب کبھی اس قدر میری توجہ نہ تھی۔ لطائف کا میں نے کبھی اس دلچسپی سے مطالعہ نہیں کیا تھا۔ اگر اتنا سب کچھ کرنے پر بھی میں ان کا دل نہ پاسکی۔ تو بہن! میری زندگی برباد ہو جائے گی۔ دل پھٹ جائے گا۔ اور دنیا میرے لیے سونی ہو جائے گی۔

کبھی کبھی نعت کے ساتھ ہی دل میں رقابت کا جذبہ بھی بیدار ہو اٹھتا ہے۔ انھیں میرے بنگلہ کی جانب آتے ہوئے دیکھ کر جب میری پڑوسن 'کسم' اپنے برآمدے میں آکر کھڑی ہو جاتی ہے۔ تو میری طبیعت بھی چاہتی ہے کہ اس کی آنکھیں پھوٹ جائیں۔ کل تو ظلم ہی ہو گیا۔ وٹوڈ نے اسے دیکھتے ہی ہیٹ اتار لی۔ چہرے پر تبسم نمودار ہوا۔ وہ نصیبوں جلی آوارہ مزاج کسم بھی دانت نکالنے لگی۔ اینٹور تمام باتیں دے مگر جھوٹا غرور نہ دے۔ چڑیلوں کی سی تو آپ کی صورت ہے۔ مگر اپنے کو اپرا سمجھتی ہیں۔ آپ شاعرہ ہیں اور کئی اخبارات و رسائل میں آپ کا کلام بھی شائع ہوتا ہے۔ بس آپ زمین پر پاؤں نہیں رکھتیں۔ میں سچ کہتی ہوں۔ تھوڑی دیر کے لیے وٹوڈ پر سے میری عقیدت اٹھ گئی۔ یہی جی چاہتا تھا کہ چل کر کسم کا منہ کوچ لوں۔ خیریت یہ ہوئی کہ دونوں میں بات چیت نہ ہوئی۔ مگر جب وٹوڈ آکر بیٹھے۔ تو آدھ گھنٹے تک میں ان سے نہ بول سکی۔ جیسے ان کے الفاظ میں وہ جلاوہ ہی نہ تھا۔ بذلہ سنجیوں میں وہ رس ہی نہ تھا۔ اس وقت سے اب تک میرے دل کی بے چینی نہیں گئی۔ تمام رات مجھے نیند نہیں آئی۔ آنکھوں کے سامنے بار بار وہی نظارہ آتا تھا۔ کسم کو شرمندہ کرنے کے لیے کتنے منصوبے باندھ چکی ہوں۔

چندا! مجھے آج تک یہ نہ معلوم تھا کہ میرا دل اس قدر کمزور ہے۔ اگر یہ خوف نہ ہوتا کہ وٹوڈ مجھے کم ظرف اور پست خیال سمجھیں گے تو میں ان سے صاف

صاف اپنے خیالات کا اظہار کر دیتی۔ میں تمام تر ان کی ہو کر انہیں ہر پہلو سے اپنا بنانا چاہتی ہوں۔ مجھے یقین ہے کہ دنیا کا سب سے حسین لوجوان میرے سامنے آجائے تو میں آنکھ اٹھا کر بھی نہ دیکھوں گی۔ پھر وود کے دل میں میرے متعلق یہ خیال اور جذبہ کیوں نہیں؟

چند! پیاری بہن!! ایک ہفتہ کے لیے آجا۔ تجھ سے ملنے کے لیے دل بے چین ہو رہا ہے۔ اس وقت مجھے تیری ہمدردی اور مشورہ کی بہت بڑی ضرورت ہے۔ یہ میری زندگی کا سب سے نازک موقع ہے۔ انہیں دس پانچ دنوں میں یا تو پاس ہو جاؤں گی یا مٹی۔ لو سات 7 بج گئے اور ابھی ہال تک نہیں بنائے۔ وود کے آنے کا وقت ہو گیا ہے۔ اب رخصت ہوتی ہوں۔ کہیں آج پھر بد نصیب قسم اپنے برآمدہ میں نہ کھڑی ہو۔ ابھی سے دل کانپ رہا ہے۔ کل تو یہ سوچ کر دل کو سمجھا لیا تھا کہ یوں ہی ہنس دی ہوگی لیکن آج بھی وہی نظارہ سامنے آیا تو اتنی آسانی سے دل کو نہ سمجھا سکوں گی۔

(تمھاری پدما)

(2)

گورکھپور۔ 5 جولائی 1925

پیاری پدما!

بھلا ایک عرصہ بعد تمہیں میری یاد تو آئی۔ میں نے تو سمجھا تھا شاید تم نے پر لوک یا ترا کر لی۔ یہ اسی بے دردی کی سزا ہے جو قسم تمہیں دے رہی ہے۔ 15 اپریل کو کالج بند ہوا اور یکم جولائی کو آپ خط لکھتی ہیں۔ پورے ڈھائی مہینے بعد! وہ بھی قسم کی مہربانی سے! جس قسم کو تم کو س رہی ہو۔ اسے میں دعا دے رہی ہوں۔ اگر وہ بلائے ناگہانی کی طرح تمہارے راستہ میں نہ آکھڑی ہوتی تو تمہیں میری یاد کیوں آتی۔؟ وود کی تم نے جو تصویر کھینچی ہے۔ وہ نہایت دلکش ہے۔ اور میں البتہ سے دعا مانگ رہی ہوں کہ وہ دن جلد لائے۔ جب میں ان سے بہنوئی کے رشتہ سے ملوں۔ مگر دیکھنا کہیں ”سول میرج“ نہ کر لینا۔ شادی ہندو احکامات کے بموجب ہی ہو۔ ہاں تمہیں اختیار ہے کہ جو سینکڑوں بیہودہ لغویات اور بیہودگیاں ہیں۔ ان کو نکال ڈالو۔

ایک قابل اور تعلیم یافتہ۔ منسکرت دان پنڈت کو ضرور بلانا۔ اس لیے نہیں کہ وہ بات بات پر نکلے نکلوائے۔ بلکہ اس لیے کہ وہ دیکھتا رہے کہ سب کچھ شاستروں کے احکامات کے بموجب ہو رہا ہے یا نہیں۔

اچھا۔ اب مجھ سے پوچھو کہ اتنے دنوں خاموش کیوں رہی۔ اس کی وجہ یہ ہے کہ میرے خاندان میں ہی اس عرصہ میں پانچ شادیاں ہوئیں۔ براتوں کا تانتا لگا رہا۔ ایسا شاید ہی کوئی دن گیا ہو کہ سو 100 مہمانوں سے کم رہے ہوں اور جب برات آجاتی تھی۔ تب تو ان کی تعداد پانچ پانچ سو تک پہنچ جاتی تھی۔ یہ پانچوں لڑکیاں مجھ سے چھوٹی ہیں۔ اور میرا بس چلتا، تو ابھی تین چار سال تک نہ بولتی۔ لیکن میری سنا کون؟ اور غور کرنے پر مجھے ایسا معلوم ہوتا ہے کہ ماں باپ کا لڑکیوں کی شادی کے لیے جلدی کرنا نامناسب نہیں ہے۔ زندگی کا کوئی ٹھکانہ نہیں۔ اگر والدین بے وقت ہی مرجائیں تو لڑکی کی شادی کون کرے۔ بھائیوں کا کیا بھروسہ؟ اگر باپ نے کافی دولت چھوڑی ہے تو کوئی بات نہیں۔ لیکن جیسا عام طور پر ہوتا ہے کہ باپ قرضہ چھوڑ گئے۔ تو بہن بھائیوں پر بار ثابت ہوتی ہے۔ یہ بھی دیکھتے ہی ہندو رسوم کی مانند ہے۔ جب تک ہماری مالی حالت نہ درست ہوگی۔ یہ رسم بھی نہ مٹے گی۔

اب میرے 'بلیدان' کی باری ہے۔ آج کے چند رحوں دن یہ گھر میرے لیے بدلیں ہو جائے گا۔ دوچار مہینہ کے لیے آؤں گی تو مہمان کی طرح۔ میرے 'دود' بنارس ہیں۔ ابھی قانون پڑھ رہے ہیں۔ ان کے والد نامی دکیل ہیں۔ سستی ہوں کئی گاؤں ہیں۔ کئی مکان ہیں۔ اچھی عزت ہے۔ میں نے ابھی تک برکو نہیں دیکھا۔ پتا جی نے مجھ سے دریافت کرایا تھا کہ اگر خواہش ہو تو برکو بلا دوں۔ لیکن میں نے کہہ دیا۔ کوئی ضرورت نہیں، کون گھر میں بہو بنے۔ تقدیر ہی کا سودا ہے۔ نہ پتا جی ہی کسی کے دل میں گھس سکتے ہیں نہ میں ہی۔ اگر دو ایک بار دیکھ ہی لیتی یا ملاقات ہی کر لیتی تو کیا ہم دونوں ایک دوسرے کو پرکھ لیتے۔ یہ کسی طرح ممکن نہیں۔ زیادہ سے زیادہ ہم ایک دوسرے کا رنگ روپ دیکھ سکتے ہیں۔ اس بات کا مجھے پورا پورا یقین ہے کہ پتا جی مجھ سے کم محتاط اور اہل نظر نہیں ہیں۔ ممکن ہے میرے دونوں بڑے بہنوئی حسن کے پتلے نہ ہوں۔ مگر کوئی نازنین ان سے نفرت نہیں کر سکتی۔



میری بہنیں ماں کے ساتھ نہایت لطف سے زندگی بسر کر رہی ہیں۔ پھر پتائی میرے ہی ساتھ کیوں بے انصافی کریں گے۔ یہ بھی مانتی ہوں کہ ہمارے سماج میں کچھ لوگوں کی زندگی خوشگوار نہیں ہے۔ لیکن دنیا میں ایسا کون سا سماج ہے جس میں دکھی خاندان نہ ہو۔ اور پھر ہمیشہ مردوں کا ہی قصور نہیں ہوتا۔ زیادہ تر عورتیں ہی زہر کی گائٹھ ہوتی ہیں۔ میں تو شادی کو خدمت اور ایثار کا برت سمجھتی ہوں۔ اور اسی نام سے اس کو موسوم کرتی ہوں۔ ہاں میں حصص و لود سے چھیننا نہیں چاہتی۔ لیکن اگر 20 جولائی تک تم دو دن کے لیے آسکو۔ تو مجھے جلا لو۔ جوں جوں اس برت کا دن قریب آرہا ہے۔ مجھے ایک نامعلوم خوف لاحق ہو رہا ہے۔ مگر تم خود بیمار ہو میری دوا کیا کرو گی..... بہن! ضرور آنا۔

(تمھاری چندا)

(3)

منصوری 5 اگست 1925

پیاری چندا!

سینکڑوں ہاتھیں لکھتی ہیں۔ کس تمہید سے شروع کروں سمجھ میں نہیں آتا۔ سب سے پیشتر تمھاری شادی کے موقعہ پر نہ پہنچ سکتے کے لیے معافی چاہتی ہوں۔ میں آنے کا فیصلہ کر چکی تھی۔ میں! اور پیاری چندا کی شادی پر نہ آؤں۔ مگر اس کے مین تین دن پیشتر و لود نے اپنے آپ کو مجھ پر ٹار کر کے مجھے ایسا مفتون کر دیا کہ پھر مجھے کسی بات کی یاد نہ رہی۔ آہ! وہ محبت کے بحرِ عمیق سے نکلنے ہوئے جذبات ابھی تک میرے کانوں میں گونج رہے ہیں۔ میں کھڑی تھی۔ اور و لود میرے سامنے کھٹنے نیچے عرض التجا اور شوق کا بوسہ بنے بیٹھے تھے۔ ایسا موقعہ زندگی میں ایک ہی بار آتا ہے۔ صرف ایک بار۔ مگر اس کی دلکش اور پر لطف یاد کسی بہشتی نغمہ کی مانند زندگی کے تار تار میں گونجتی رہتی ہے۔ تم اس لازوال خوشی کا احساس نہ کر سکو گی۔ ہاں! میں رونے لگی۔ نہیں کہہ سکتی کہ دل میں کیا کیا خیالات آئے۔ مگر میری آنکھوں سے آنسوؤں کا دریا بہنے لگا۔ شاید یہی سرت کی حد ہے۔ میں کچھ کچھ باؤس ہو چلی تھی۔ تین چار دن سے و لود کو آتے جاتے کسم سے ہاتھ کرتے دیکھتی تھی۔

کسم روزانہ نئے نئے زیورات سے ملبوس و مرصع رہتی تھی اور کیا کہوں۔ ایک دن دودو نے کسم کی ایک نظم مجھے سنائی اور ایک ایک لفظ پر سردھننے رہے۔ میں بھی غرور سے خاموش رہی۔ سوچا جب یہ اس چڑیل پر بری طرح لٹو ہو رہے ہیں۔ تو مجھے کیا غرض پڑی ہے کہ ان کے لیے اپنا سر کھپاؤں۔ دوسرے دن جب وہ صبح آئے تو میں نے کہلا دیا کہ طبیعت اچھی نہیں ہے۔ جب انہوں نے مجھ سے ملنے کے لیے اصرار کیا تو مجبوراً مجھے کمرے میں آنا پڑا۔ دل میں تہیہ کر کے آئی تھی کہ صاف کہہ دوں گی اب آپ نہ آیا کیجیے۔ میں آپ کے ناقابل ہوں۔ میں شاعرہ نہیں۔ شیریں سخن نہیں... ایک مطول تقریر کا مواد خیالات کی صورت میں جمع ہو گیا تھا۔ مگر جب کمرے میں پہنچی اور دودو کی تشنہ کام لگا، جذبات آلود خدو خال دیکھے تو از خود رقت ہو گئی۔ اس حالت و کیفیت کا نقشہ نہیں کھینچ سکتی۔ دودو نے مجھے بیٹھنے بھی نہ دیا۔ میرے سامنے دو زانو ہو کر فرش پر بیٹھ گئے۔ اور ان کے نشاط انگیز الفاظ میرے دل میں ایک پر لطف ترنم پیدا کرنے لگے۔

ایک ہفتہ تیاری میں کٹ گیا۔ پاپا اور ماما پھولے نہ ساتے تھے۔ اور سب سے زیادہ خوش تھی کسم۔ وہی کسم جس کی صورت سے مجھے نفرت تھی۔ اب مجھے معلوم ہوا کہ میں نے اس پر رشک کر کے اس کے ساتھ نہایت ہی بے انصافی کی۔ اس کا دل صاف ہے۔ اس میں نہ رشک ہے نہ حسد۔ خدمت ہی اس کی زندگی کا نصب العین ہے۔ میں نہیں سمجھ سکتی کہ اس کے بغیر یہ سات دن کیوں کر کتنے؟ میں تو کچھ کھوئی سی معلوم ہوتی تھی۔ کسم پر میں نے اپنا تمام بار چھوڑ دیا تھا۔ زیورات کا انتخاب۔ لباس کے رنگ اور قطع و برید میں اس کو کمال ہے۔ آٹھویں دن جب اس نے مجھے دلہن بنایا تو میں اپنا حسن دیکھ کر متحیر ہو گئی۔ میں نے اپنے آپ کو کبھی اس قدر حسین نہ سمجھا تھا۔ غرور سے میری آنکھوں میں نشہ سا چھا گیا۔

اسی دن شام کو دودو اور میں دو مختلف ندیوں کی مانند حکم پر مل کر ایک ہو گئے۔ سیر و تفریح کی تیاریاں پیشتر سے ہی ہو چکی تھیں۔ علی الصباح ہم منصور کی روانہ ہو گئے۔ کسم پہنچانے کے لیے اسٹیشن تک آئی۔ اور رخصت ہوتے وقت بہت روئی۔ اسے ساتھ لے چلنا چاہتی تھی۔ مگر نہ معلوم کیوں وہ راضی نہ ہوئی۔

منصوری نہایت دلکش جگہ ہے۔ کالے کالے ستوالے بادل پہاڑیوں پر محصور سے نظر آتے ہیں۔ ٹھنڈی ٹھنڈی ہوا امید کی لہروں کی مانند دل کو طراوت پہنچا رہی ہے۔ مگر مجھے ایسا یقین ہے کہ دودھ کے ساتھ میں کسی سنسان جنگل میں اتنے ہی سکھ سے رہتی۔ انھیں پاکر اب مجھے کسی شے کی خواہش نہیں۔ بہن! تم اس مسرت سے لبریز زندگی کا خیال بھی نہ کر سکو گی۔ صبح ہوئی ناشتہ آیا۔ ہم دونوں نے ناشتہ کیا۔ گھوڑے تیار ہیں۔ نو بجتے بجتے سیر کرنے نکل گئے۔ کسی چشمہ یا جھرنے کے کنارے جا بیٹھے۔ وہاں پانی کی روانی کا نغمہ سن رہے ہیں یا کسی پتھر کی ہٹلا پر بیٹھے ہوئے بادلوں کی بھاگ دوڑ کا تماشا دیکھ رہے ہیں۔ گیارہ بجتے بجتے لوٹے۔ کھانا تیار ملا۔ کھا پی کر میں پیانو پر بیٹھی۔ دودھ کو موسیقی سے محبت ہے۔ خود بہت اچھا گاتے ہیں۔ جب میں گانے لگتی ہوں تو ان پر وہ وجدانی کیفیت طاری ہوتی ہے کہ جمونے لگ جاتے ہیں۔ تیسرے پہر ہم گھنٹہ بھر تک آرام کرنے کے بعد کھینے یا کوئی کھیل دیکھنے چلے جاتے ہیں۔ رات کو کھانا کھانے کے بعد تھمیز دیکھتے ہیں اور وہاں سے لوٹ کر سوجاتے ہیں۔ نہ ساس کی گڑکیاں ہیں۔ نہ تند کی کانا پھوسی نہ جیٹانی کے طعنے۔ پر اس سکھ میں بھی مجھے کبھی کبھی ایک شک سا ہوتا ہے۔ پھول میں کوئی کانا تو نہیں چھپا ہوا ہے؟ روشنی کے بطن میں تاریکی تو نہیں ہے۔ میری سمجھ میں نہیں آتا۔ ایسا شک کیوں پیدا ہوتا ہے۔ یہ لوپانچ بج گئے۔ دودھ تیار ہیں۔ آج ٹینس کا میچ دیکھنے جانا ہے۔ میں بھی جلدی سے تیار ہو جاؤں۔ باقی باتیں پھر لکھوں گی۔

ہاں! ایک بات تو بھولی ہی جا رہی ہے۔ اپنی شادی کا حال لکھنا۔ پتی دیو کیسے ہیں؟ رنگ روپ کیسا ہے؟ سسرال گئیں یا ابھی میکہ میں ہی ہو۔ اگر سسرال گئی ہو تو وہاں کے تجربات ضرور لکھنا۔ تمھاری خوب نمائش ہوئی ہو گی۔ مگر خاندان اور محلہ کی عورتوں نے گھوگٹ اٹھا اٹھا کر خوب منہ دیکھا ہو گا۔ خوب احتمانات ہوئے ہوں گے۔ تمام باتیں بالتفصیل لکھنا۔ دیکھوں پھر کب ملاقات ہوتی ہے۔

(تمھاری پدما)

پیاری پدما!

تمہارا خط دیکھ کر دل کو بہت تسکین ہوئی۔ تمہارے نہ آنے سے ہی میں سمجھ گئی تھی۔ کہ دونو بابو حصیں ہرلے گئے۔ مگر خواب میں بھی خیال نہ تھا کہ تم منصوری پہنچ گئی ہوگی۔ اب اس عیش و عشرت میں حصیں غریب چندا کی یاد کیوں آنے لگی۔ اب میری سمجھ میں آنے لگا ہے کہ شادی کے نئے اور پرانے آدرش میں کیا فرق ہے۔ تم نے اپنی پسند سے کام لیا۔ سکھی ہو۔ میں لوگ لاج کی لوٹھی بنی رہی۔ نصیبوں کو رو رہی ہوں۔ :

اچھا! اب میری جتی سنو۔ جہیز کے بکھیرے سے تو کچھ مطلب نہیں۔ والد صاحب نے نہایت فراخ طبیعت پائی ہے۔ خوب دل کھول کر دیا ہوگا۔ مگر دروازے پر برات آتے ہی میرا امتحان شروع ہو گیا۔ بڑ کو دیکھنے کی کیسی زبردست خواہش تھی۔ مگر کیوں کر دیکھتی۔ خاندان کی ناک نہ کٹ جاتی۔ دروازہ پر برات آئی۔ تمام لوگ دولہا کو گھیرے ہوئے تھے۔ میں نے سوچا چھت پر سے دیکھوں۔ چھت پر گئی۔ مگر وہاں بھی کچھ نہ دکھائی دیا۔ ہاں! اس تصور پر اماں جی کی گھڑکیاں سننی پڑیں۔ میری جو بات ان لوگوں کو اچھی نہیں معلوم ہوتی۔ اس کا الزام میری تعلیم پر ہوتا ہے۔ بیچارے والد صاحب میرے ساتھ نہایت ہمدردی کا اظہار فرماتے ہیں۔ مگر کس کس کا منہ پکڑیں۔ دروازہ چار تو یوں گزرا۔ اب بھانوروں کی تیاری ہونے لگی۔ جنوا سے سے کپڑے اور زیورات کا ڈال آیا۔ بہن! کیا لکھوں۔ گھر کے تمام لوگ، برادری اور رشتہ داروں کی عورتیں اس پر اس طرح ٹوٹیں جیسے ان لوگوں نے کچھ دیکھا ہی نہیں۔ کوئی کہتا ہے۔ کنٹھا تو لائے ہی نہیں۔ کوئی ہار کے نام کو روتا ہے۔ اماں جی تو سچ سچ رونے لگیں۔ گویا میں کنوئیں میں ڈال دی گئی۔ دل کھول کر صلواتیں سنائی جانے لگیں۔ مگر میں نے زیورات کی طرف آنکھ اٹھا کر بھی نہیں دیکھا۔ ہاں! جب کوئی در کے متعلق کوئی بات کرتا تھا۔ تو میں غور سے سننے لگ جاتی تھی۔ معلوم ہوا کہ دہلے پتلے آدمی ہیں۔ رنگ سانولا ہے۔ آنکھیں بڑی بڑی ہیں۔ ہنس کھ ہیں۔ ان خبروں سے درشن کی

خواہش اور بھی بڑھتی جاتی تھی۔ جوں جوں بھانوروں کی ساعت قریب آتی جاتی تھی۔ میرا دل بے چین ہوتا جاتا تھا۔ گو میں نے ان کی جھلک بھی نہ دیکھی تھی۔ مگر دل ان کی جانب کچھ اس قدر کھینچتا تھا کہ کیا کہوں۔ دل میں ایک ایسے عجیب و غریب محبت کا جوار اٹھ رہا تھا کہ اس لطف کا مزہ کچھ دل ہی جانتا ہے۔ اس وقت اگر مجھے یہ معلوم ہو جاتا کہ ان کے دشمنوں کو کچھ ہو گیا ہے۔ تو میں باؤلی ہو جاتی۔ ابھی تک میں ان سے متعارف نہیں ہوئی۔ ان کی آواز تک سے بھی یہ بد نصیب کان نا آشنا ہیں۔ لیکن دنیائے حسن کے بہترین مجسمہ میں بھی میرے لیے کوئی کشش نہیں۔ اب وہی میرے سب کچھ ہیں۔

آدمی رات کے بعد بھانور ہوئی۔ سامنے ہون کنڈ تھا۔ دونوں جانب برہمن بیٹھے ہوئے تھے تھے۔ چراغ جل رہا تھا۔ گل دیوتا کی سورتی رکھی ہوئی تھی۔ دید متسروں کا پانڈھ ہو رہا تھا۔ اس وقت مجھے ایسا معلوم ہوا کہ فی الحقیقت دیوتا براجمان ہیں۔ اگنی۔ دایو۔ دیک۔ کلشتر سب کے سب مجھے اس وقت دیوتا کی نورانیت سے منور نظر آتے تھے۔ اس نورانیت کا احساس مجھے پہلی بار ہوا۔ جب میں نے اگنی دیوتا کے سامنے سر جھکایا تو یہ محض رسم کی پابندی نہ تھی۔ بلکہ میں اگنی دیوتا کو مجسم اپنے رو برد بہشتی نورانیت سے منور دیکھ رہی تھی۔ آخر بھانوریں بھی ختم ہو گئیں۔ لیکن پتی دیو کے درشن نہ ہوئے۔

اب آخری امید یہ تھی کہ صبح جب وہ کلیوا کے لیے بلائے جائیں گے اس وقت دیکھوں گی۔ اس وقت ان کے سر پر سہرانہ ہوگا۔ سکھیوں کے ساتھ میں بھی چائینوں گی۔ اور خوب جی بھر کر دیکھوں گی۔ مگر کیا معلوم تھا کہ قسمت آڑ میں کھڑی ہنس رہی ہے۔ صبح دیکھتی ہوں کہ جنوا سے کے خیمے اکھڑ رہے ہیں۔ بات کچھ نہ تھی۔ براتیوں کے ناشتہ کے لیے جو سامان بیجا گیا تھا۔ وہ کافی نہ تھا۔ شاید سچی بھی خراب تھا۔ میرے ہتاجی کو تو تم جانتی ہی ہو۔ کبھی کسی سے دبے نہیں۔ جہاں رہے شیر بن کر رہے لو! ”جانتے ہیں تو جانے دو۔ مناسے کی کوئی ضرورت نہیں۔ لڑکی والوں کا دھرم ہے براتیوں کی خاطر تواضع کرنا۔ لیکن اس کے یہ معنی نہیں کہ دھمکی اور رعب سے کام لیا جائے۔ گویا کسی آفیسر کا پڑاؤ پڑا تھا۔ اگر وہ اپنے لڑکے کی شادی

کر سکتے ہیں تو میں بھی اپنی لڑکی کی شادی کر سکتا ہوں۔

برات چلی گئی اور میں پتی دیو کے درشن نہ کر سکی۔ تمام شہر میں ہلچل مچ گئی۔ مخالفین کو مضحکہ آرائی کا موقع مل گیا۔ والد صاحب نے بہت سا سامان جمع کر لیا تھا۔ وہ سب خراب ہو گیا۔ گھر میں جسے دیکھو وہ میری سسرال والوں کو لعنت ملامت کرتا ہے۔ اُجڈ ہیں، لاٹھی ہیں، بد معاش ہیں، مجھے ذرا بھی برا معلوم نہیں ہوتا۔ لیکن شوہر کے خلاف میں ایک لفظ بھی سننا نہیں چاہتی۔ ایک دن اماں جی بولیں۔ لڑکا بھی بے سمجھ ہے۔ دودھ پیتا بچہ نہیں۔ قانون پڑھتا ہے۔ ڈاڑھی مونچھیں آگئی ہیں۔ اسے اپنے باپ کو سمجھانا چاہیے تھا کہ آپ لوگ کیا کر رہے ہیں۔ مگر وہ بیٹکی بنی بنا رہا۔ میں دل ہی دل میں تمللا اٹھی۔ کچھ بولی تو نہیں۔ پر اماں جی کو معلوم ضرور ہو گیا کہ اس معاملہ میں ان سے حشفق نہیں ہوں۔

بہن! میں تمہیں سے دریافت کرتی ہوں۔ جو حالت درپیش تھی۔ ایسی حالت میں ان کا کیا دھرم تھا؟ اگر وہ اپنے والد اور دیگر لواحقین کا کہنا نہ ماننے تو ان کی کتنی بڑی بے عزتی ہوتی۔ اس وقت انہوں نے وہی کیا جو ان کو کرنا چاہئے تھا۔ مگر مجھے یقین ہے کہ کسی قدر معاملہ ٹھنڈا پڑنے پر وہ ضرور آئیں گے۔ میں ابھی سے ان کا راستہ دیکھنے لگی ہوں۔ چھٹی رمان خطوط لاتا ہے تو دل میں دھڑکن ہونے لگتی ہے۔ شاید ان خطوط میں ان کا بھی کوئی خط ہو۔ بار بار سوچتی ہوں۔ کیوں نہ میں ہی ایک خط لکھوں۔ مگر شرم و حجاب مانع ہو جاتے ہیں۔ لیکن اگر دس پانچ دن ان کا خط نہ آیا۔ یا وہ نہ آئے تو حجاب غرور کی شکل اختیار کرے گا۔ کیا تم انہیں ایک خط نہیں لکھ سکتیں۔ سب کھیل بن جائے۔ کیا میری اتنی خاطر بھی نہ کر دو گی۔ مگر اینٹور کے لیے کہیں اس خط میں یہ نہ لکھ دینا کہ چندا نے یہ درخواست کی ہے۔ معاف کرنا۔ ایسی فاش غلطی کی تمہاری جانب سے امید کر کے میں تمہارے ساتھ بے انصافی کر رہی ہوں۔ مگر میں سمجھدار تھی ہی کب۔؟

(تمہاری چندا)

پیاری چند!!

جس دن تمہارا خط ملا تھا۔ اس کے دوسرے دن ہی میں نے بتارس خط لکھ دیا تھا۔ اس کا جواب بھی آگیا۔ شاید بابو جی نے تمہیں خط لکھا ہو۔ کچھ پرانے خیال کے آدمی ہیں۔ میری تو ان سے ایک دن بھی نہ نصیحتی تم سے نہجائے گی۔ اگر میرے شوہر نے میرے ساتھ یہ سلوک کیا ہوتا۔ بلاوجہ مجھ سے روٹھے ہوتے تو میں زندگی بھر ان کی صورت نہ دیکھتی۔ اگر کبھی آتے بھی تو کتوں کی مانند دھکار دیتی۔ مرد پر سب سے زیادہ حق اس کی بیوی کا ہے۔ ماں باپ کو خوش کرنے کے لیے وہ بیوی کو ذلیل نہیں کر سکتا۔ تمہاری سسرال والوں نے نہایت نفرت آمیز سلوک کیا۔ پرانے خیال والوں کا غضب کا کلیجہ ہے۔ جو ایسی باتیں برداشت کرتے ہیں۔ اب اس رسم و رواج کے کرشمے دیکھو۔ جس کی تعریف میں تمہاری زبان نہیں ٹھکتی تھی۔ وہ دیوار بالکل کھوکھلی اور بوسیدہ ہو چکی ہے۔ ٹیپ ٹاپ سے کام نہ چلے گا۔ اس کی جگہ ازسرنو دیوار بنانے کی ضرورت ہے۔

اچھا! اب میری بھی رام کہانی سن لو۔ مجھے ایسا شک ہو رہا ہے کہ ونود نے میرے ساتھ دغا کی۔ ان کی مالی حالت اتنی اچھی نہیں۔ بتتا میرا خیال تھا۔ صرف مجھے ٹھکنے کے لیے یہ سوائف بھرا تھا۔ موٹر ماسٹکے کی تھی۔ بگلہ کا کرایہ ابھی تک نہیں دیا گیا۔ فرنیچر کرایہ کا تھا۔ یہ صحیح ہے کہ انھوں نے فی الواقعہ مجھے دھوکا نہیں دیا۔ کبھی اپنی دولت کی ڈیک نہیں ماری۔ لیکن طرز معاشرت کو ایسا بنا لینا کہ دوسروں کو خواہ مخواہ متول کا دھوکا ہو۔ ایک قسم کا دھوکا ہی ہے۔ یہ سائف اس لیے بنایا گیا تھا کہ کوئی شکار پھنس جائے۔ اب دیکھتی ہوں کہ ونود مجھ سے اپنی اصلی حالت چھپانے کی کوشش کیا کرتے ہیں۔ اور اپنے خطوط مجھے نہیں دیکھنے دیتے۔ کوئی طے آتا ہے تو وہ چونک پڑتے ہیں اور گھبرائی ہوئی آواز میں میرا سے پوچھتے ہیں کہ ”کون ہے“۔ تم جانتی ہو۔ میں دولت کی لوٹھی نہیں۔ میں تو صرف صاف دل چاہتی ہوں۔ جس میں کام کرنے کا مادہ استقلال اور عزم صادق ہے۔ وہ آج نہیں تو کل ضرور دولت مند ہوگا۔

میں اس ٹریب سے جتنی ہوں۔ اگر ولود مجھ سے اپنی دقتوں کا اظہار کر دیں تو میں ان کے ساتھ ہمدردی کر دوں گی۔ ان کی مشکلات دور کرنے میں ان کا ہاتھ بنائوں گی۔ مجھ سے اس طرح پردہ کر کے یہ میری ہمدردی اور یکجہتی سے ہی ہاتھ نہیں دھوئے بلکہ میرے دل میں بدگمانی کا بیج بوتے ہیں۔ یہ فکر میرے لیے سوہان روح ہے۔ اگر انہوں نے اپنی حالت کا صاف صاف مجھ سے ذکر کر دیا ہوتا تو میں منسوری کیوں آتی۔؟ کھنڈ میں ایسی گرمی نہیں پڑتی کہ انسان پاگل ہو جائے ان ہزاروں روپوں پر کیوں پانی پڑتا۔؟ سب سے زیادہ اہم تر مسئلہ روزمرہ کے اخراجات کا ہے۔ کئی جگہ درخواستیں بھیج رکھی ہیں۔ انہیں کے جواب کا انتظار کر رہے ہیں۔ غالباً اس بار کے آخر تک کوئی جگہ مل جائے۔ پہلے تین چار سو ملیں گے۔ سمجھ میں نہیں آتا کہ کیوں کر کام چلے گا؟ ڈیڑھ سو تو پاپا میرے کالج کا خرچ دیتے تھے۔ اگر دس پانچ مہینہ جگہ نہیں ملی۔ تو یہ کیا کریں گے۔؟ یہ فکر اور کلیجہ چھلنی کیے دیتا ہے۔ مشکل یہی ہے کہ رزق مجھ سے پردہ رکھتے ہیں۔ اگر ہم دونوں بیٹھ کر مشورہ کر لیتے تو تمام مہنگیاں سلجھ جائیں۔ مگر شاید یہ مجھے اس قابل نہیں سمجھتے۔ شاید ان کا خیال ہے کہ میں محض رہنمائی کر دیا ہوں۔ جسے گونا گوں لباس، زیورات و خشبویات سے مرصع کرنا ہی کافی ہے۔ تھیمز میں کوئی نیا تماشہ ہونے والا ہوتا ہے تو دوڑے ہوئے آکر خبر دیتے ہیں۔ کہیں کوئی جلسہ ہو، کھیل ہو، سیر کا موقع ہو، اس کی اطلاع مجھے بلا تاہل دی جاتی ہے اور نہایت ہی خوشی کے ساتھ۔ گویا میں دن رات کھیل کود اور عیش بھیش میں محو اور خوش رہنا چاہتی ہوں۔ گویا میرے دل میں متانت و سنجیدگی کا گزر نہیں۔ یہ سراسر میری تذلیل ہے۔ یہ مجھ سے برداشت نہیں ہو سکتا۔ میں اپنے تمام حقوق پا کر خوش ہو سکتی ہوں۔ بس اس وقت اسی قدر کافی ہے۔ باقی پھر لکھوں گی۔ تم اپنے حالات سے مطلع کرنا۔ مجھے اپنے لیے جس قدر فکر ہے۔ اس سے کم تمہارے لیے نہیں ہے۔ دیکھیں ہم دونوں کی کشتی کس کنارے لگتی ہے۔ تم اپنی دسکی پانچ ہزار برس کی بوسیدہ و قدیم کشتی پر بیٹھی ہو۔ میں نئے تیز رفتار موٹر بوٹ پر۔ موقع کوشش اور سائنس۔ تمام میرے ساتھ ہیں۔ لیکن اگر کوئی ناگہانی آفت آجائے تو میں اسی موٹر بوٹ پر ڈوبوں گی۔ سال میں لاکھوں آدمی ریل سے کٹ کر مر جاتے ہیں۔ مگر کوئی تیل گاڑی



پر سفر نہیں کرتا۔ ریل کی تعداد بومستی ہی جاتی ہے۔ بس

(تمھاری پدما)

(6)

گورکھپور۔ 25 ستمبر 1925

پیاری پدما!

کل تمھارا خط ملا۔ آج جواب لکھ رہی ہوں۔ ایک تم ہو کہ مہینوں خاموش رہتی ہو۔ اس معاملہ میں تمھیں مجھ سے سبق لینا چاہیے۔ ونود بابو پر تم بلا وجہ تہمت لگاتی ہو۔ تم نے پہلے ہی کیوں نہ ان کی مالی حالت کی تصدیق کی؟ صرف ایک خوبصورت۔ رنگین مزاج۔ اپنڈیٹ۔ شیریں بیان نوجوان دیکھا۔ اور پھول اٹھیں۔ اب بھی تمھارا ہی قصور ہے۔ تم اپنے طرز عمل۔ طرز معاشرت سے ثابت کر دو کہ تم میں متانت اور سنجیدگی کا جوہر بھی ہے۔ پھر دیکھو کہ ونود بابو کیونکر تم سے پردہ رکھتے ہیں۔ اور بہن! یہ تو انسانی فطرت ہے۔ ہر شخص کی دلی خواہش ہوتی ہے کہ لوگ اسے بڑا سمجھیں۔ اس سواگ کو آخر تک بھانے کی کوشش کی جاتی ہے۔ اور جو اس کوشش میں کامیاب ہو جاتا ہے۔ اسی کی زندگی مبارک و کامیاب سمجھی جاتی ہے۔ جس زمانہ میں دولت ہی سب کچھ ہو، عزت، شہرت، نیک نامی حتیٰ کہ علم بھی دولت سے خریدا جاسکے۔ اس زمانہ میں سواگ بھرتا لازمی بات ہو جاتی ہے۔ حقوق قابلیت کا منہ نکلتے ہیں۔ یہی سمجھ لو کہ ان دونوں میں پھول پھل کا تعلق ہے۔ قابلیت کا پھول لگا اور حقوق کا پھل آیا۔

اس گمان اُپدیش کے بعد اب تمھاری دلی شکر یہ اد کرتی ہوں۔ تم نے جی دیو کے نام جو خط لکھا تھا اس کا بہت اچھا اثر ہوا۔ اس کے پانچویں دن بعد ہی شوہر کا خط مجھے ملا۔ بہن اس خط کو پا کر مجھے کس قدر خوشی ہوئی۔ اس کا اندازہ تم کر سکتی ہو۔ معلوم ہوتا تھا اندھے کو آنکھیں مل گئی ہیں۔ کبھی کوشے پر جاتی تھی، کبھی نیچے آتی تھی۔ سارے گھر میں کھلبلی پڑ گئی۔ تمھیں وہ خط نہایت مایوس کن معلوم دیتا۔ میرے لیے وہ سنجیوں منتر تھا۔ چراغ امید تھا۔ پر میثور نے براتیوں کی زیادتی پر اظہار افسوس کیا تھا۔ مگر بزرگوں کے سامنے وہ کیونکر زبان کھول سکتے تھے۔ پھر ہمارے گھر والوں

نے بھی تو براتیوں کی جیسی خاطر و تواضع کرنی چاہئے تھی ویسی نہیں کی۔ آخر میں لکھا تھا۔ ”پیاری! تم سے ملنے کا میں کس قدر مشتاق ہوں۔ الفاظ میں اس کا خاکہ کھینچنا دشوار ہے۔ تمہاری خیالی شکل ہر وقت نگاہوں کے روبرو رہتی ہے۔ مگر خاندانی و ضداری کا پاس میرا فرض اولین ہے۔ جب تک ماں باپ کا رخ نہ پاؤں آنہیں سکتا۔ تمہارے ہجر میں خواہ میری جان ہی کیوں نہ نکل جائے۔ مگر والدین کے حکم کی نافرمانی نہیں کر سکتا۔ ہاں ایک بات کا مستحکم عہد کر چکا ہوں کہ ادھر کی دنیا ادھر کی ہو جائے۔ نالائق اور ناخلف کہلاؤں۔ مگر چھوڑنا پڑے۔ مگر اپنی دوسری شادی نہ کروں گا۔ مگر جہاں تک میری عقل کام کرتی ہے معاملہ اتنا طول نہ کھینچے گا۔ یہ لوگ تھوڑے دنوں میں نرم پڑ جائیں گے۔ اور اس وقت میں آؤں گا۔ اور اپنی دل کی مالکہ کو سر آنکھوں پر بٹھا کر لاؤں گا۔“

بس اب میں مطمئن ہوں، بہن! مجھے اور کچھ نہ چاہئے۔ شوہر کی مجھ پر اتنی مہربانی ہے۔ اس سے زیادہ وہ اور کیا کر سکتے ہیں۔ پریم تمہاری چندا ہمیشہ تمہاری رہے گی۔ تمس خوش رکھنا ہی اس کا دھرم ہے۔ وہ جب تک جیتی رہے گی۔ تمہارے پاک چرنوں میں لپٹی رہے گی۔ اسے مت بھولنا۔ بہن آنکھوں میں آنسو بھرے آتے ہیں۔ اب نہیں لکھا جاتا۔ جواب جلد دیتا۔  
(تمہاری چندا)

(7)

دہلی 15 دسمبر 1926

پیاری بہن!

تمہ سے بار بار معافی مانگتی ہوں۔ بیروں پڑتی ہوں۔ میرے غلط نہ لکھنے کا باعث کوتاہ قلبی نہ تھی۔ نہ سیر سپاٹے کی دھن تھی۔ روز سوچتی تھی کہ آج لکھوں گی مگر کوئی نہ کوئی ایسی مصروفیت لاحق ہو جاتی اور کسی ایسی مشکل کا سامنا ہوتا کہ دل پریشان ہو اٹتا تھا۔ اور منہ لپیٹ کر پڑھتی تھی۔ تم مجھے اب دیکھو تو شاید پہچان نہ سکو۔ منصور سے دہلی آئے ہوئے ایک مہینہ ہو گیا۔ یہاں دنوں کو تین سو روپے کی ایک جگہ مل گئی ہے۔ پورا مہینہ بازاروں کی خاک چھاننے میں گیا۔ دنوں نے مجھے کامل

آزادی دے رکھی ہے۔ میں جو چاہوں کروں۔ ان سے کوئی مطلب نہیں۔ وہ میرے مہمان ہیں۔ گریہی کا تمام بار مجھ پر ڈال کر وہ بے فکر ہو گئے ہیں۔ ایسا بے فکر آدمی میں نے نہیں دیکھا۔ نہ حاضری کا خیال نہ ڈر کا۔ بلایا تو آگئے ورنہ بیٹھے ہیں۔ نوکروں سے بات چیت کرنے کی تو انہوں نے قسم کھالی ہے۔ انہیں ڈانٹ ڈپٹ کروں تو میں۔ نکالوں تو میں۔ ان سے کوئی مطلب ہی نہیں۔ میں چاہتی ہوں۔ وہ میرے انتظام پر تعیدی نگاہ ڈالیں عیب نکالیں۔ میں چاہتی ہوں کہ جب میں بازار سے کوئی چیز لاؤں تو وہ بتائیں۔ کہ میں ٹھکی گئی۔ یا ستلائی۔ میں چاہتی ہوں۔ مہینہ کے خرچ کا بجٹ بناتے ہوئے میرے ان کے درمیان خوب بحث ہو۔ مگر ان ارمانوں میں سے ایک بھی پورا نہیں ہوتا۔ میں نہیں سمجھتی اس طرح کوئی عورت کہاں تک انتظام خانہ داری میں کامیاب ہو سکتی ہے۔ ونود کے اس ایثار نے میرے بچ کی ضرورتوں کے لیے کوئی گنجائش نہیں چھوڑی۔ اپنے شوق کی چیز کو خرید کر لاتے ہوئے برا معلوم ہوتا ہے۔ کم از کم مجھ سے نہیں ہو سکتا۔ میں جانتی ہوں کہ میں اپنے لیے کوئی چیز لاؤں تو وہ ناراض نہ ہوں گے۔ بلکہ خوش ہو گے۔ لیکن میرا بی چاہتا ہے۔ میرے شوق اور زیب و زینت کی اشیاء وہ خود لا کر دیں۔ ان سے لینے میں جو سکھ ہے وہ جا کر لانے میں نہیں۔ پتاجی اب بھی مجھے سوردپے ماہوار دیتے ہیں۔ ان روپوں کو میں اپنی ضرورتوں پر خرچ کر سکتی ہوں۔ لیکن نہ معلوم کیوں مجھے خوف معلوم ہوتا ہے کہ کہیں ونود یہ نہ سمجھیں کہ میں ان کے روپے خرچ کیے ڈالتی ہوں۔ جو شخص کسی بات پر ناراض نہیں ہو سکتا۔ وہ کسی بات پر خوش بھی نہیں ہو سکتا۔ میری سمجھ میں نہیں آتا۔ وہ کس بات سے خوش اور کس بات سے ناراض ہوتے ہیں۔ میری حالت تو اس شخص کی سی ہے۔ جو بغیر راستہ جانے ہوئے ادھر ادھر بھٹکتا پھرے۔ تمہیں یاد ہوگا۔ کہ ہم دونوں حساب کا کوئی سوال نکالنے کے بعد کتنی بے چینی سے اس کا جواب دیکھتے تھے۔ جب ہمارا جواب کتاب کے جواب سے مل جاتا تھا۔ تو کتنی دلی خوشی کا احساس ہوتا تھا۔ سمجھتی تھیں کہ محنت سہل ہوئی۔ جن حساب کی کتابوں میں سوالات کے جواب نہ درج ہوتے تھے۔ ان سوالات کے حل کرنے کی ہماری خواہش ہی نہ ہوتی تھی۔ خیال آتا تھا کہ محنت برباد جائے گی۔ میں روزانہ سوالات نکالتی ہوں پر نہیں جانتی کہ

جواب صحیح نکلا ہے یا غلط؟ ذرا غور تو کرو کہ میرے دل کی کیا حالت ہوگی۔؟

تقریباً ایک ہفتہ ہوا۔ لکسنو کی مس رگ سے ملاقات ہوئی۔ یہ لکسنو میں لیڈی ڈاکٹر ہیں۔ اور میرے گھر بہت آتی جاتی ہیں۔ جہاں کسی کے سر میں خفیف سی شکایت ہوئی۔ مس رگ بلائی گئیں۔ جب پاپا میڈیکل کالج میں پروفیسر تھے تو انھوں نے مس رگ کو پرہایا تھا۔ اس کا احسان وہ اب تک مانتی ہیں۔ یہاں انھیں دیکھ کر ان کی دعوت نہ کرنا حد درجہ کی نامہمان نوازی ہوئی۔ مس رگ نے دعوت منظور کر لی۔ اس دن مجھے جتنی دقت کا احساس ہوا اس کا تذکرہ بیان سے باہر ہے۔ میں نے کبھی انگریزوں کے ساتھ میز پر نہیں کھایا۔ ان کی کھانے پینے کی تہذیب سے قطعی ناواقف تھی۔ میرا یہ خیال تھا کہ دنوڈ مجھے تمام باتیں بتلا دیں گے۔ وہ برسوں انگریزوں کے ساتھ انگلینڈ میں رہ چکے ہیں۔ میں نے انھیں مس رگ کے آنے کی اطلاع بھی دے دی۔ مگر جیسے ان ذات شریف نے سنا ہی نہیں۔ میں نے دل ہی دل میں تہیہ کر لیا کہ میں ان سے کچھ نہ پوچھوں گی۔ یہی نہ ہوگا کہ مس رگ نہیں گی۔ بلا سے۔ بار بار اپنے اوپر جھنجھلاتی تھی کہ کیوں مس رگ کو غلامی بیٹھی۔ پڑوس کے بنگلوں میں ہمارے جیسے کئی خاندان رہتے ہیں۔ ان سے مشورہ لے سکتی تھی۔ مگر یہ خیال ہوتا تھا کہ یہ لوگ مجھے غیر مہذب تصور کریں گے۔ اپنی بے چارگی پر کچھ دیر تک آنسو بہاتی رہی۔ بالآخر مایوس ہو کر عقل سے کام لینا شروع کیا۔ دوسرے دن مس رگ آئیں۔ دعوت شروع ہوئی۔ میں دیکھتی تھی کہ دنوڈ بار بار جھینچتے تھے۔ اور مس رگ بار بار ناک سکڑتی تھیں۔ جس سے ظاہر ہوتا تھا کہ آداب کی پابندی نہیں ہو رہی ہے۔ میں شرم کے مارے مری جاتی تھی۔ بارے کسی طرح مشکل آسان ہوئی اور نکلا سر سے ٹلی۔ میں نے کان پکڑے کہ اب کسی انگریز کی دعوت نہ کروں گی۔ اس دن سے دیکھ رہی ہوں کہ دنوڈ مجھ سے کچھ کھینچے ہوئے ہیں۔ میں بھی نہیں بول رہی ہوں۔ وہ شاید سمجھتے ہیں کہ میری وجہ سے ان کا خاکہ اڑا۔ میں سمجھ رہی ہوں کہ انھوں نے مجھے شرمندہ کیا۔ سچ کہتی ہوں چندا! گریہت کے ان گھنچھوں میں پڑ کر مجھے اب کسی سے بچنے بولنے کا موقع بھی نہیں ملتا! ادھر مہینوں سے کسی نئی کتاب کے مطالعہ کا موقع نہیں ملا۔ ان کی بھی یہ حالت ہو گئی ہے کہ اب سینما یا ٹھیٹر کا نام تک نہیں لیتے۔

ہاں! میں چلوں تو وہ تیار ہو جائیں گے۔ میں چاہتی ہوں کہ تجویز ان کی جانب سے ہو۔ میں صرف تعمیل حکم کروں۔ شاید اب وہ پہلے کی عادتیں چھوڑ رہے ہیں۔ ایسا معلوم ہوتا ہے جیسے اپنے آپ میں خانہ داری کے انتظام کی قابلیت نہ دیکھ کر انہوں نے تمام بار مجھ پر ڈال دیا ہے۔ منصوری میں گھر کا تمام انتظام وہی کرتے تھے۔ دو ڈھائی مہینہ میں پندرہ سو خرچ کیے۔ کہاں سے لائے یہ میں اب تک نہیں جانتی۔ پاس تو شاید ہی کچھ رہا ہو ممکن ہے کہ کسی دوست سے لے لیا ہو۔ تین سو روپیہ ماہوار کی آمدنی میں تھمیز اور سینما کا ذکر ہی کیا۔ پچاس تو مکان ہی کے نکل جاتے ہیں۔ میں اس جنجال سے تنگ آگئی ہوں۔ جی چاہتا ہے کہ دود سے کہہ دوں کہ یہ ٹھیلہ میرے چلائے نہ چلے گا۔ آپ تو دو ڈھائی گھنٹے یونیورسٹی میں کام کر کے چین کریں۔ خوب نینس کھیلیں۔ خوب ناول پڑھیں۔ خوب سوئیں۔ میں صبح سے آدمی رات تک گھر کے کھنٹھوں میں الجھی رہوں۔ کئی بار چھینڑنے کا ارادہ کیا۔ دل میں ٹھان کر ان کے پاس گئی بھی۔ لیکن ان کی قربت میری ساری کدورتوں کو دور کر دیتی ہے۔ ان کا شکفتہ چہرہ زیبا۔ ان کی بادۂ شباب سے سرمست آنکھیں۔ ان کی شیریں بیانی مجھ پر ایک جادو کر دیتی ہے اور میں مسور ہو جاتی ہوں۔ ان کی ایک ہم آغوشی میری تمام کلفتوں کا خاتمہ کر دیتی ہے۔ کیا اچھا ہوتا اگر ان میں اتنا حسن۔ اتنی شیریں گفتاری اور اتنا باکپن نہ ہوتا تو شاید میں ان سے لڑ بھگڑ لیتی۔ اپنی مشکلات کا اظہار کر سکتی۔ اس حالت میں انہوں نے مجھے بھیڑ بنا لیا ہے۔ مگر اس مایا جال کو توڑنے کا موقع تلاش کر رہی ہوں۔ ایک طرح پر تو میں اپنی خودداری کھو چکی ہوں۔ میں کیوں ہر بات میں کسی کی ناراضگی سے ڈرتی رہتی ہوں۔ مجھ میں یہ جذبہ کیوں نہیں آتا کہ جو کچھ میں کر رہی ہوں وہ ٹھیک ہے میں کسی کا منہ کیوں دیکھا کرتی ہوں؟ اپنی اس کمزوری پر مجھے اقتدار حاصل کرنا ہے۔ خواہ کچھ بھی ہو۔ اب اس وقت رخصت چاہتی ہوں۔ اپنے یہاں کے حالات لکھنا، جی لگا ہے۔ ؟

(تمھاری پدما)

بنارس

پیاری پدما!

تمہارا خط پڑھ کر مجھے کچھ دکھ ہوا۔ کچھ ایسی آئی۔ کچھ غصہ آیا۔ تم کیا چاہتی ہو؟ یہ تمہیں خود معلوم نہیں۔ تم نے آئیڈیل شوہر پایا ہے۔ توہمت سے دل کو بے چین نہ کرو۔ تم آزادی کی خواستگار تھیں۔ وہ تمہیں مل گئی۔ دو آدمیوں کے لیے تین سو (300) کم نہیں ہوتے۔ اس پر ابھی تمہارے پایا بھی سو روپے دیے جاتے ہیں۔ اب اور کیا چاہیے؟ مجھے خوف ہے کہ تمہارا دل پریشان اور منتشر ہو گیا ہے۔ میرے پاس تمہارے لیے ہمدردی کا ایک لفظ بھی نہیں۔

میں 15 تاریخ کو بنارس آگئی۔ پتی دیو خود ہی مجھے رخصت کرانے گئے تھے۔ مگر سے پلٹے ہوئے بہت روئی۔ پہلے میں کبھی تھی کہ لڑکیاں جھوٹ موٹ رویا کرتی ہیں۔ پھر میرے لیے تو والدین کی جدائی کوئی نئی بات نہ تھی۔ گرمی، دسہرہ اور بڑے دن کی چھٹیوں کے بعد چھ برس سے اس جدائی کو محسوس کر رہی تھی۔ کبھی آنکھوں میں آنسو نہ آئے تھے۔ سہیلیوں سے ملنے کی خوشی ہوتی تھی۔ مگر اس بار تو ایسا معلوم ہوتا تھا۔ جیسے کوئی اندر سے دل کو کھینچ لیتا ہے۔ اماں جی کے گلے سے لپٹ کر تو میں اس قدر روئی کہ مجھے غش آگیا۔ بابو جی کے پیروں پر لوٹ کر رونے کی خواہش دل ہی میں رہ گئی۔ ہائے! وہ رونے کی خوشی! اس وقت بابو جی کے چروں سے لپٹ کر رونے کے لیے میں اپنی جان تک دے دیتی۔ یہی رونا آتا تھا کہ میں نے ان کے لیے کچھ نہ کیا۔ میری پرورش اور پرداخت میں انہوں نے کیا کچھ نہیں کیا۔ میں جہنم کی مریضہ ہوں۔ روز ہی بیمار رہتی تھی۔ اماں جی رات رات بھر مجھے گود میں لیے ہی بیٹھی رہتی تھیں۔ بابو جی کے کندھوں پر چڑھ کر اچھلنے کودنے کی یاد مجھے اب بھی آتی ہے۔ انہوں نے کبھی مجھے کڑی نگاہوں سے نہیں دیکھا۔ جہاں کبھی میرے سر میں درد ہوا۔ ان کے ہاتھوں کے طوطے اڑ جاتے تھے۔ دس برس کی عمر تک تو یوں کئے۔ چھ سال دہرہ دون میں گزرے۔ اور جب اس قابل ہوئی کہ ان کی کچھ خدمت کروں۔ تو اس طرح پر جھاڑ کر الگ ہو گئی۔ کل آٹھ مہینے تک ان کے چروں کی سیوا کر سکی۔

اور انھیں آٹھ مہینوں کو زندگی کا حاصل سمجھتی ہوں۔ ایٹور سے یہی دعا ہے کہ میرا جنم پھر اسی گود میں ہو۔ اور پھر اسی بے مثل پدری محبت کا لطف اٹھاؤں۔

شام کے وقت گاڑی اسٹیشن سے روانہ ہوئی۔ میں زنانہ درجہ میں تھی اور لوگ دوسرے کمرے میں تھے۔ اس وقت یکایک مجھے ہتی دیو کو دیکھنے کی زبردست خواہش ہوئی۔ تسکین، تفتی، ہرددی اور پناہ کے لیے دل بے چین ہو رہا تھا۔ ایسا معلوم ہوتا تھا۔ جیسے کوئی قیدی کالے پانی جا رہا ہو۔

گھنٹہ بھر بعد ایک اسٹیشن پر گاڑی رکی۔ میں کھڑکی سے سر نکال کر پیچھے کی طرف دیکھنے لگی۔ اسی وقت دروازہ کھلا اور کسی نے کمرے میں قدم رکھا۔ اس کمرے میں ایک عورت بھی نہ تھی۔ میں نے چونک کر پیچھے دیکھا تو ایک مرد۔ فوراً منہ چمپا لیا اور بولی۔ آپ کون ہیں؟ یہ زنانہ کمرہ ہے۔ مردانے کمرے میں جائیے۔ مرد نے کھڑے کھڑے کہا۔ میں تو اسی کمرہ میں بیٹھوں گا۔ مردانہ کمرہ میں بھیڑ بہت ہے۔

میں نے جھنجھلا کر کہا۔ نہیں آپ اس میں نہیں بیٹھ سکتے۔  
”میں تو بیٹھوں گا۔“

”آپ کو لگتا پڑے گا۔ فوراً چلے جائیے ورنہ میں زنجیر کھینچ لوں گی۔“  
”آخر میں بھی آدمی ہوں جانور نہیں ہوں۔ اتنی جگہ پڑی ہے۔ آپ کا اس میں کیا برج ہے؟“  
گاڑی نے سیٹی دے دی۔ میں اور بھی گھبرا کر بولی۔ آپ نکلے ہیں یا میں زنجیر کھینچوں؟

مرد نے مسکرا کر کہاں۔ آپ نہایت غصہ در معلوم ہوتی ہیں۔ ایک غریب شخص پر آپ کو ذرا بھی ترس نہیں آتا۔  
گاڑی چل دی۔ فرط غصہ اور شرم سے مجھے پسینہ آگیا۔ فوراً دروازہ کھول کر بولی... اچھی بات ہے۔ آپ بیٹھے میں جاتی ہوں۔  
بہن! سچ کہتی ہوں۔ مجھے اس وقت قطعی خوف نہ تھا۔ جانتی تھی۔ گرتے ہی مر جاؤں گی۔ پر ایک اجنبی کے ساتھ تھا بیٹھنے سے مر جانا اچھا تھا۔ میں نے ایک پیر لٹکایا

ہی تھا کہ اس شخص نے میری ہانہ پکڑ لی اور اندر کھینچتا ہوا بولا۔

اب تک تو مجھے آپ نے کالے پانی بھیجنے کا سامان کر دیا تھا۔ یہاں کوئی اور تو نہیں ہے؟ پھر آپ اس قدر کیوں گھبراتے ہیں؟ بیٹھے۔ ذرا ہنسنے بولے۔ اگلے اسٹیشن پر اتر جاؤں گا۔ اتنی دیر تک تو نظر عنایت سے محروم نہ کیجیے۔ آپ کو دیکھ کر دل بے اختیار کھینچا جا رہا ہے۔ کیوں ایک غریب کا خون سر پر لیجیے گا۔

میں جھٹک کر اپنا ہاتھ چھڑا لیا۔ تمام جسم کاپٹنے لگا۔ آنکھوں میں آنسو بھر آئے۔ اس وقت اگر میرے پاس کوئی چھڑی یا کنار ہوتی تو میں ضرور اسے نکال لیتی۔ اور مرنے مارنے کے لیے تیار ہو جاتی۔ مگر اس حالت میں غصہ سے ہونٹ چبانے کے سوا اور کیا چارہ تھا؟ آخر جھٹلانا فضول سمجھ کر ضبط کرنے کی کوشش کر کے بولی۔

آپ کون ہیں؟

اس نے بیباکی سے کہا۔ تمہارے پریم کا بھکاری۔

اگر آپ میرے عاشق ہیں۔ تو کم از کم اتنی بات ماننے کہ اگلے اسٹیشن پر اتر جائیے۔ مجھے بدنام کر کے آپ کچھ نہ پائیں گے۔ اتنا کرم کیجیے۔

میں نے ہاتھ جوڑ کر یہ بات کہی۔ میرا گلا بھر آیا تھا۔ اس شخص نے دروازہ کی طرف جا کر کہا۔ اگر آپ کا یہی حکم ہے تو لیجیے جاتا ہوں۔ یاد رکھئے گا۔

اس نے دروازہ کھول کر ایک پاؤں آگے بڑھایا۔ مجھے معلوم ہوا۔ وہ کودنے جا رہا ہے۔ بہن! نہیں کہہ سکتی کہ اس وقت میرے دل کی کیا حالت ہو گئی۔ میں نے بجلی کی طرح لپک کر اس کا ہاتھ پکڑا۔ اور اپنی طرف زور سے کھینچ لیا۔

اس نے شکوہ آمیز لہجہ میں کہا۔ کیوں کھینچ لیا۔ میں تو جا رہا تھا۔

”اگلا اسٹیشن آنے دیجیے۔“

جب آپ بھگا ہی رہی ہیں تو جس قدر جلد بھاگ سکو اتنا ہی اچھا ہے۔

”میں یہ کب کہتی ہوں کہ آپ چلتی گاڑی سے کود پڑیے۔“

”اگر مجھ پر نظر عنایت ہے تو ذرا ایک بار اپنا دیدار دکھا دیجیے۔“

”اگر آپ کی بیوی سے کوئی دوسرا شخص ایسی باتیں کرتا تو آپ کو کیا معلوم

ہوتا؟“



مرد نے بھویں چڑھا کر غضبناک لہجہ میں کہا۔ میں اس کا خون پی جاتا۔  
میں نے بلا بھجک کہا تو پھر آپ کے ساتھ میرے شوہر کیا سلوک کریں گے۔  
یہ بھی آپ سمجھتے ہوں گے۔

پیاری! تم اپنی حفاظت آپ کر سکتی ہو۔ تمہیں شوہر کی مدد کی ضرورت ہی  
نہیں۔ اب آؤ۔ میرے گلے سے لگ جاؤ۔ میں ہی تمہارا خوش نصیب شوہر ہوں۔  
میرا دل اچھل پڑا۔ ایک بار منہ سے نکلا۔ آ۔۔۔۔۔ آپ۔۔۔۔۔!! اور میں دور ہٹ  
کر کھڑی ہو گئی۔ ایک ساتھ لمبا گھونٹ کھینچ لیا۔ منہ سے ایک لفظ نہ نکلا۔  
شوہر نے کہا۔ ’اب یہ شرم اور پردہ کیسا؟‘

میں نے کہا۔ آپ بڑا اچھل کرتے ہیں۔ اتنی دیر تک رلانے میں کیا مزہ آیا؟  
”اتنی دیر میں میں نے تمہیں جتنا پہچان لیا۔ اتنا گھر کے اندر شاید برسوں میں  
بھی نہ پہچان سکتا۔ کیا تم گاڑی سے بچ بچ کود پڑتیں؟“  
”ضرور“

”بڑی خیریت ہوئی۔ مگر یہ مذاق بہت دنوں یاد رہے گا۔“  
میرے شوہر کا قد اوسط۔ رنگ سانولا، چہرہ پر چچک کے داغ اور دہلے پتلے  
آدمی ہیں۔ میں نے ان سے کہیں خوبصورت شخص دیکھے ہیں۔ پر میرا دل اندر ہی  
اندر کس قدر خوشی کا احساس کر رہا تھا۔ کتنی روحانی آسودگی معلوم ہوتی تھی۔ اس کا  
ذکر بیان سے باہر ہے۔

”میں نے پوچھا۔ ”گاڑی کب تک پہنچے گی؟“

”شام کو پہنچ جائیں گے۔“

میں نے دیکھا۔ شوہر کا چہرہ کچھ اداس ہو گیا ہے۔ وہ دس منٹ تک باہر کی  
طرف خاموش بیٹھے ہوئے تاکتے رہے۔ میں نے صرف باتوں میں لگانے کے لیے ہی  
یہ غیر ضروری سوال کیا تھا۔ لیکن جب وہ قطعی خاموش ہو رہے۔ تو میں نے پھر  
نہیں جھجھیرا۔ پاندان کھول کر پان بنانے لگی۔

یہ ایک انہوں نے کہا۔ چندا ایک بات کہوں۔؟

میں نے کہا۔ ”ہاں! ہاں! شوق سے کہئے۔“

انہوں نے سر جھکا کر شرماتے ہوئے کہا۔ اگر مجھے اس بات کا علم ہوتا کہ تم اس قدر حسین ہو تو میں تم سے کبھی شادی نہ کرتا۔ اب تمہیں دیکھ کر مجھے معلوم ہو رہا ہے کہ میں نے تمہارے ساتھ بے انصافی کی ہے میں کسی طرح تمہارے قابل نہ تھا۔

میں نے پان کا بیڑا اٹھیں دیتے ہوئے کہا۔ ایسی باتیں نہ کیجیے۔ آپ میرے سب کچھ ہیں۔ میں آپ کی داسی بن کر اپنے آپ کو دھنیہ سمجھتی ہوں۔  
دوسرا اسٹیشن آگیا۔ گاڑی رکی۔ شوہر چلے گئے۔ جب جب گاڑی رکتی تھی۔ وہ آکر دوچار باتیں کر جاتے تھے۔ شام کو ہم لوگ بنارس پہنچ گئے۔ مکان ایک گلی میں ہے۔ اور میرے گھر سے بہت چھوٹا ہے۔ ان چند دنوں میں یہ بھی معلوم ہو رہا ہے کہ ساس جی کا مزاج کچھ خشک سا ہے۔ لیکن ابھی کسی کے بارہ میں کچھ نہیں کہہ سکتی۔ ممکن ہے میں غلطی پر ہوں۔ پھر لکھوں گی۔ مجھے اس کا فکر نہیں کہ گھر کیسا ہے؟ مالی حالت کیسی ہے؟ ساس سر کیسے ہیں؟

میری خواہش ہے کہ یہاں سب کے سب مجھ سے خوش رہیں۔ پتی دیو کو مجھ سے محبت ہے۔ یہ میرے لیے کافی ہے۔ مجھے اور کسی بات کی پرواہ نہیں۔ تمہارے بہنوئی جی کا میرے پاس برابر آنا ساس جی کو اچھا معلوم نہیں ہوتا۔ وہ سمجھتی ہیں کہیں یہ سر نہ چڑھ جائے۔ یہ نامہربانی ان کی مجھ پر کیوں ہے نہیں کہہ سکتی۔ پر اتنا جانتی ہوں کہ اگر وہ اس بات سے ناراض ہوتی ہیں تو ہماری بھلائی کے لیے۔ وہ ایسی کوئی بات کیوں کریں گی۔ جس میں ہمارا فائدہ نہ ہو۔ اپنی اولاد کی بدخواہ کوئی ماں نہیں ہو سکتی۔ مجھ میں ہی کوئی برائی انہیں نظر آتی ہوگی۔ دو چار دن میں آپ ہی معلوم ہو جائے گی۔ اپنے یہاں کے حالات لکھنا۔ جواب کی امید ایک مہینہ سے پیشتر تو ہے نہیں۔ یوں تمہاری خوشی۔

(تمہاری چندا)

(9)

دہلی یکم جنوری 1926

پیاری بہن!

تمہاری پہلی ملاقات کا حیرت انگیز بیان پڑھ کر دل کو بے انتہا خوشی ہوئی۔ مجھے

تھارے اوپر حسد ہو رہا ہے۔ میں نے سمجھا تھا۔ تمہیں مجھ پر حسد ہوگا۔ لیکن پانسہ لانا ہو گیا۔ تمہیں ہر چہار طرف سبزہ ہی سبزہ نظر آتا ہے۔ میں جدھر نظر ڈالتی ہوں۔ خشک ریت اور اکھنڈ ٹیلوں کے سوا اور کچھ نہیں دکھائی دیتا۔ خیر اب کچھ میرے حالات سنو۔!

دونوں کا یہ فلسفہ اب ناقابل برداشت ہو گیا ہے۔ کچھ عجیب و غریب شخص ہیں۔ گھر میں آگ لگے۔ پتھر پڑے۔ ان کی بلا سے انہیں مجھ پر ذرا بھی ترس نہیں آتا۔ میں صبح سے شام تک گھر کے چھنچھنوں میں کڑھا کروں۔ انہیں کچھ پرواہ نہیں۔ ایسا بے درد شخص کبھی نہیں دیکھا تھا انہیں تو کسی جنگل میں تپتیا کرنی چاہئے تھی۔ ابھی تو خیر دو ہی آدمی ہیں۔ لیکن کہیں بال بچے ہو گئے۔ تب تو میں بے موت مر جاؤں گی۔ ایسور نہ کرے کہ میں اس سخت مصیبت کا شکار ہوں۔

چندا! مجھے اب دل سے یہ لگن ہے کہ کسی طرح ان کی یہ سلاہمی توڑ دوں۔ مگر کوئی تدبیر ٹھیک نہیں پڑتی۔ ایک دن میں نے ان کے کمرے کے لیمپ کا بلب توڑ دیا۔ کمرہ اندھیرا پڑا رہا۔ آپ سیر کر کے آئے تو کمرے میں اندھیرا دیکھا۔ مجھ سے پوچھا۔ میں نے کہہ دیا کہ بلب ٹوٹ گیا ہے۔ آپ کھانا کھا کر سیدھے میرے کمرے میں آکر لیٹ گئے۔ اور ناولوں کی جانب آنکھ اٹھا کر بھی نہ دیکھا۔ نہ معلوم وہ باقاعدگی کہاں چلی گئی۔ تمام دن گزر گیا۔ آپ کو بلب لگوانے کی کوئی فکر نہیں۔ آخر مجھ کو ہی بازار سے لانا پڑا۔

ایک دن میں نے جھنجھلا کر روسیے کو نکال دیا۔ سوچا۔ جب لالہ جی رات بھر بھوکے سوئیں گے۔ تب آنکھیں کھلیں گی۔ مگر اس بھلے آدمی نے پوچھا تک نہیں۔ چائے نہ ملی۔ کچھ پرواہ نہیں۔ ٹھیک دس بجے آپ نے کپڑے پہنے۔ ایک بار روسویے خانہ کی جانب جا کر دیکھا۔ سنانا تھا۔ بس چل دیے۔ انہیں اتنا تو کہنا چاہئے۔ مہراج کہاں گئے۔ کیوں گئے؟ اب کیا انتظام ہوگا؟ کون کھانا پکائے گا۔ کم از کم اتنا تو مجھ سے کہہ سکتے تھے کہ اگر تم نہیں پکا سکتیں تو بازار ہی سے کچھ منگا لو۔

جب چلے گئے تو مجھے سخت رنج ہوا۔ رائل ہوٹل سے کھانا منگولیا اور نوکر کے ہاتھ کالج بھیج دیا۔ پر خود بھوکی ہی رہی۔ دن بھر بھوک کے مارے برا حال تھا۔ سر

میں درد ہونے لگا۔ آپ کالج سے آئے اور مجھے پڑے دیکھا تو ایسے پریشان ہوئے گویا میں سخت بیمار ہوں۔ اسی وقت ایک ڈاکٹر بھیجا۔ ڈاکٹر آئے۔ آنکھ دیکھی، زبان دیکھی، حرارت دیکھی، لگانے کی دوا الگ دی۔ پینے کی الگ۔ آدمی دوا لینے گیا۔ لونا تو بارہ روپے کا بل بھی تھا۔ مجھے ان باتوں پر ایسا غصہ آ رہا تھا کہ کہاں بھاگ کر چلی جاؤں۔ اس پر طرہ یہ کہ آپ کرسی ڈال کر میری چارپائی کے پاس بیٹھ گئے۔ اور دم دم بھر پر دریافت کرنے لگے۔ کیسی طبیعت ہے۔ درد کچھ کم ہوا۔ یہاں بھوک کی شدت سے آنتیں شور مچا رہی تھیں۔ دوا ہاتھ سے چھوٹی تک نہیں۔ آخر جھک مار کر میں نے پھر نوکر سے کھانا منگایا۔ پھر چال الٹی پڑی۔ میں ڈری کہ کہیں صبح پھر یہ حضرت ڈاکٹر کو نہ بلا بیٹھیں۔ اس لیے صبح ہوتے ہی ہار کر پھر گھر کے کام دھندے میں لگی۔ اسی وقت ایک دوسرا مہراج بلایا۔ اپنے پرانے رسوئے کو بے قصور نکال کر بطور سزا ایک کاٹھ کے آلو کو رکھنا پڑا۔ جو معمولی روٹیاں بھی نہیں پکا سکتا تھا۔ دونوں وقت دو گھنٹے اس رسوئے کو سکھانے میں لگ جاتے ہیں۔ اسے اپنے کھانا پکانے پر اس قدر غرور ہے کہ میں خواہ کتنا ہی بک جھک کیوں نہ کروں۔ مگر وہ اپنی من مانی کرتا ہے۔ اس پر طرہ یہ کہ سچ سچ میں مسکرانے بھی لگتا ہے۔ گویا زبان حال سے کہتا ہے کہ تم ان باتوں کو کیا جانو۔ چپ چاپ بیٹھی دیکھتی جاؤ۔ جلانے چلی تھی ونود کو اور خود جل گئی۔ روپے جو خرچ ہوئے۔ وہ تو ہوئے ہی۔ ایک اور جنجال میں پھنس گئی۔ میں خوب جانتی ہوں کہ ونود کا ڈاکٹر کو بلانا۔ میرے پاس بیٹھے رہنا صرف دکھاوا تھا۔ ان کے چہرے پر ذرا بھی گھبراہٹ نہ تھی۔ دل میں ذرا بھی بے چینی نہ تھی۔

چندا! مجھے معاف کرنا۔ میں نہیں جانتی کہ ایسے شخص کے پالے پڑ کر تمہاری کیا حالت ہوتی؟ پر میرے لیے اس حالت میں رہنا ناقابل برداشت ہے۔ آگے جو حال میں سنانے والی ہوں۔ اسے سن کر تم ناک بھوؤں سکوزو گی۔ مجھے کوسوگی، کلکتنی، کہوگی۔ جو چاہو کہو مجھے پرواہ نہیں۔ آج چار دن ہوئے میں نے ”ترباچرترا“ کا ایک نیا تماشہ کیا۔ ہم دونوں سینما دیکھنے گئے تھے۔ وہاں میرے پاس ہی ایک بنگالی بابو بیٹھے ہوئے تھے۔ ونود سینما میں اس طرح بیٹھے ہیں۔ گویا عالم استغراق میں ہیں۔ نہ بولنا نہ چالنا۔ فلم اس قدر خوبصورت تھا۔ ایکنگ اتنا باکمال اور زندگی بخش کہ میرے منہ سے

بار بار آفرین و مرہبا کے نعرے بلند ہوتے تھے۔ بنگالی بابو کو بھی بڑا لطف آرہا تھا۔ ہم دونوں اس فلم پر تنقید کرنے لگے۔ وہ فلم کے جذبات پر ایسی تنقید کرتا تھا کہ دل بے خود ہوا جاتا تھا۔ فلم سے زیادہ لطف مجھے اس کی گفتگو میں آرہا تھا۔

بہن! سچ کہتی ہوں۔ شکل و صورت کے لحاظ سے وہ دتوڈ کے تلوڈوں کی برابری بھی نہیں کر سکتا تھا۔ مگر صرف دتوڈ کے جلانے کے لیے میں اس سے مسکرا مسکرا کر باتیں کر رہی تھی۔ اس نے سمجھا کوئی شکار پھنس گیا۔ انزول میں جب وہ باہر جانے لگا تو میں بھی اٹھ کھڑی ہوئی۔ مگر دتوڈ اپنی جگہ پر ہی بیٹھے رہے۔

میں نے کہا۔ باہر چلتے ہو۔ 'میری تو بیٹھے بیٹھے کر دکھ گئی۔'

دتوڈ بولے۔ 'ہاں ہاں چلو۔ ادھر ادھر ٹہل آئیں۔'

میں نے لا پرواہی سے کہا۔ اگر تمہارا جی نہیں چاہتا۔ تو نہ چلو، میں مجبور نہیں کرتی۔

دتوڈ پھر اپنی جگہ پر بیٹھے ہوئے بولے۔ "اچھی بات ہے۔"

میں باہر آئی تو بنگالی بابو نے پوچھا۔ کیا آپ یہیں کی رہنے والی ہیں؟

"میرے شوہر یہاں یونہی رستی کے پروفیسر ہیں۔"

"اچھا یہ آپ کے شوہر ہیں۔ عجیب شخص ہیں۔"

"آپ کو تو شاید میں نے یہاں پہلی ہی دفعہ دیکھا ہے۔"

"ہاں میرا مکان تو بنگال میں ہے۔ کتنی پورا کے مہاراجہ کا پرائیویٹ سکریٹری ہوں۔ مہاراجہ صاحب وائسرائے سے ملنے آئے ہیں۔"

"تو ابھی دو چار دن رہیے گا؟"

"جی ہاں! امید تو کرتا ہوں۔ رہوں تو سال بھر رہ جاؤں۔ جاؤں تو دوسری گاڑی سے چلا جاؤں۔ ہمارے مہاراجہ صاحب کا کچھ ٹھیک پتہ نہیں۔ یوں نہایت خلق اور ملنسار شخص ہیں۔ آپ سے مل کر بہت خوش ہوں گے۔"

یہ باتیں کرتے کرتے ہم ریسٹورنٹ میں پہنچ گئے۔ بابو نے چائے اور ٹوسٹ لیا۔ اور میں نے صرف چائے لی۔

"تو اسی وقت آپ کا مہاراجہ صاحب سے تعارف کراؤں۔ آپ کو تعجب ہوگا

کہ صاحب تاج تخت میں بھی اتنی اٹھاری ہو سکتی ہے۔ ان کی باتیں سن کر آپ مسکور ہو جائیں گی۔“

میں نے آئینہ میں اپنی شکل دیکھ کر کہا۔ جی نہیں پھر کسی دن پر رکھئے۔ آپ سے تو اکثر ملاقات ہوتی رہے گی۔ لیجیے اتنی باتیں ہو گئیں اور آپ کا نام تک نہ پوچھا۔ بابو نے اپنا نام بھون موہن داس گپتا بتایا۔ میں نے بھی اپنا تعارف کرایا۔ میں نے شرارت کے انداز سے پوچھا۔ کیا آپ کی اہلیہ آپ کے ساتھ نہیں ہیں؟

نوجوان نے مسکرا کر کہا۔ میں ابھی کنوارا ہی ہوں۔ اور شاید کنوارا ہی رہوں۔ میں نے جلدی سے پوچھا۔ اچھا تو آپ بھی عورتوں سے بھاگنے والے اشخاص میں سے ہیں۔

”جی ہاں! میں ان بد نصیبوں میں ہوں۔ جو ایک بار مایوس ہو کر پھر اس کا امتحان نہیں کرتے۔ حسن کی تو دنیا میں کمی نہیں۔ مگر حسن اور صفات کی یک جہتی بہت کم دیکھنے میں آتی ہے۔ جس نازنین سے مجھ کو محبت تھی۔ وہ آج ایک نہایت دولت مند وکیل کی بیوی ہے۔ میں غریب تھا۔ اس کی سزا مجھے یہ ملی کہ تمام زندگی نہ بھولے گی۔ سال بھر تک جس کی اپنا سنا کی جب اس نے مجھے دولت پر قربان کر دیا۔ تو اب اور کیا امید رکھوں۔“

میں نے ہنس کر کہا۔ آپ بہت جلد ہمت ہار گئے۔ بھون نے سامنے دروازے کی جانب دیکھتے ہوئے کہا۔ میں نے آج تک کوئی ایسا دلاور شخص نہیں دیکھا۔ جسے عورتوں سے شکست فاش نہ ملی ہو۔ یہ دل پر چوٹ کرتی ہیں اور دل ایک ہی گہری چوٹ برداشت کر سکتا ہے۔ جس نازنین نے میری محبت کو حقیر سمجھ کر بیروں سے کچل دیا۔ اسے میں دکھانا چاہتا ہوں کہ میری آنکھوں میں دولت کتنی حقیر شے ہے۔ یہی میری زندگی کا واحد مقصد ہے۔ میں اپنی زندگی کو اسی دن مبارک اور کامیاب سمجھوں گا۔ جب ہلا کے مکان کے سامنے میرا بلند وبالا..... عظیم الشان محل ہو گا۔ اور اس کا شوہر مجھ سے ملنے میں اپنی خوش قسمتی سمجھے گا۔ میں نے نہایت متانت و سنجیدگی سے کہا۔ یہ تو کوئی بہت بلند وبالا آدرش

نہیں۔ آپ یہ کیوں سمجھتے ہیں کہ بھلا نے صرف دھن دولت کے لیے آپ کو چھوڑا۔ ممکن ہے اس کے کچھ اور اسباب ہوں۔ ماں باپ نے اس پر دہاؤ ڈالا ہو۔ یا اپنے ہی میں اس کو کوئی نقص نظر آیا ہو۔ جس سے آپ کی زندگی دکھ سے بھر جاتی۔ آپ یہ کیوں سمجھتے ہیں کہ جس محبت سے محروم ہو کر آپ اس قدر دکھی ہوئے ہیں۔ اسی محبت ہی محروم ہو کر وہ سکھی ہوئی ہوگی۔ ممکن تھا کوئی دولت مند بیوی پا کر آپ بھی پھسل جاتے۔

بھون نے زور دے کر کہا۔ یہ غیر ممکن ہے۔ ناممکن ہے۔ میں اس کے لیے دنیا کا تاج و تخت قربان کر دیتا۔

میں نے ہنس کر کہا۔ ہاں اس وقت آپ ایسا کہہ سکتے ہیں۔ مگر ایسے امتحان میں پڑ کر آپ کی کیا حالت ہوتی؟ اسے آپ یقین کے ساتھ نہیں بتا سکتے۔ سپاہی کی بہادری کا ثبوت اس کی تلوار ہے۔ اس کی زبان نہیں۔ اسے اپنی خوش قسمتی سمجھے کہ آپ کو اس امتحان میں نہیں پڑنا پڑا۔ وہ محبت محبت نہیں جو انتقام کی آڑ لے۔ محبت کی ابتدا کشادہ دلی ہے اور انتہا بھی۔ ممکن ہے آپ کو اب بھی کوئی ایسی بات معلوم ہو جائے جو بھلا کی طرف سے آپ کو نرم کر دے۔

بھون خیال میں غوطہ زن ہو گئے۔ ایک منٹ کے بعد انھوں نے سر اٹھایا اور بولے۔ مزدنود! آپ نے مجھے آج ایسی بات سمجھادی جو آج تک میرے خیال میں بھی نہ آئی تھی۔ میرے دل میں کبھی اس امر کا احساس بھی نہیں ہوا۔ میں اتنا لاپرواہ کیوں ہو گیا۔ مجھے آج معلوم ہوا کہ اگر محبت کے بلند و بالا نصیب العین کا کسی کو احساس ہے اور کوئی اسے بخوبی نبھا سکتا ہے تو وہ صرف صنف نازک۔ مرد و محبت کے واسطے کوئی قربانی نہیں کر سکتا۔ وہ محبت کو خود غرضی اور خواہشات سے علیحدہ نہیں کر سکتا۔ اب میری زندگی راحت و اطمینان کا شانہ بن جائے گی۔ آپ نے مجھے جو سبق دیا ہے۔ اس کے عوض آپ کا شکر یہ ادا کرتا ہوں۔

یہ کہتے ہوئے بھون ایک بیک چوٹک پڑے اور بولے۔ ”اُف میں کتنا بیوقوف ہوں۔ تمام نکات و رموز سمجھ میں آ گئے۔ کوئی بات مخفی نہیں۔ آہ میں نے بھلا کے ساتھ سخت بے انصافی کی۔ میری آنکھوں پر قطعی پردہ پڑ گیا تھا۔ بھلا! مجھے معاف کر دو۔

بھون دیر تک اسی طرح گریہ و زاری کرتے رہے۔ بار بار میرا شکریہ ادا کرتے تھے اور اپنی بیوقوفی پر کف افسوس ملتے تھے۔ اس کشمکش میں ہمیں معلوم تک نہ ہوا کہ کب گھنٹی بجی اور کب کھیل شروع ہو گیا۔ یکایک دونوں کمرے میں داخل ہوئے۔ میں چونک پڑی۔ میں نے ان کی جانب دیکھا۔ کسی جذبہ کا پتہ نہ تھا۔ بولے پدا! اب تک تم یہاں ہی ہو۔ کھیل شروع ہوئے تو دیر ہوئی۔ میں چاروں طرف تمہیں تلاش کر رہا تھا۔

میں گھبرا کر اٹھ کھڑی ہوئی اور بولی۔ کھیل شروع ہو گیا؟ گھنٹی کی آواز تو سنائی ہی نہ دی۔

بھون بھی اُٹھے۔ ہم پھر آکر تماشہ دیکھنے لگے۔ اگر ونود نے اس وقت مجھے دوچار چھٹی ہوئی باتیں کہہ دی ہوتیں۔ ان کی آنکھوں میں غصہ کی جھلک دکھائی دیتی، تو میرا بے چین دل سنبھل جاتا۔ تسکین ہو جاتی۔ لیکن ان کے سکون کامل نے مجھے اور بھی بے چین کر دیا۔ بہن! میں چاہتی ہوں وہ مجھ پر حکومت کریں۔ میں ان کی سنگدلی، ان کے ظلم اور ان کے اقتدار کی شکل دیکھنا چاہتی ہوں۔ ان کی محبت، عیش و عشرت اور اعتقاد کے لطف سے شاد کام ہو چکی۔ اس سے میری روح کو تسکین نہیں ہوتی۔ تم اس باپ کو کیا کہو گی۔ جو اپنے لڑکے کو اچھا کھلائے، اچھا پہنائے۔ لیکن اس کی تعلیم و تربیت کی کوئی فکر نہ کرے۔ وہ جس رستہ جائے۔ جانے دے۔ جو کچھ کرے وہ کرنے دے۔ کبھی اسے سخت آنکھوں سے بھی نہ دیکھے ایسا لڑکا یقیناً آوارہ ہو جائے گا۔ میرا بھی وہی حال ہوا جاتا ہے۔ یہ کمی میرے لیے ناقابل برداشت ہے۔ اس بھلے آدمی نے یہاں تک نہ پوچھا کہ بھون کون ہیں۔ بھون نے تو یہی سمجھا ہو گا کہ اس کا شوہر اس کی قطعی پرواہ نہیں کرتا۔ ونود خود آزاد رہنا چاہتے ہیں اور مجھے بھی آزاد چھوڑ دینا چاہتے ہیں۔ وہ میرے کسی کام میں مداخلت سے کام نہیں لیتے۔ اسی طرح چاہتے ہیں کہ میں بھی ان کے کسی کام میں دخل نہ دوں۔ میں اس آزادی کو دونوں کے لیے زہر سمجھتی ہوں۔ دنیا میں آزادی کی کچھ قیمت ہو۔ گھر میں تو بندش ہی بار آور ہوتی ہے۔ میں جس طرح اپنے ایک زیور کو اپنا سمجھتی ہوں۔ اسی طرح ونود کو بھی اپنا سمجھنا چاہتی ہوں۔ اگر مجھ سے دریافت کیے بغیر ونود اسے کسی کو دے دیں تو میں لڑ پڑوں گی۔



میں چاہتی ہوں۔ اسی طرح ان پر میرا قبضہ ہو اور اپنے اوپر بھی ان کو اسی طرح قابض دیکھنا چاہتی ہوں۔ انھیں میری ایک ایک بات پر نظر رکھنی چاہیے۔ میں کس سے ملتی ہوں۔ کہاں جاتی ہوں۔ کیا پڑھتی ہو۔ کس طرح زندگی بسر کرتی ہوں۔ ان تمام باتوں پر ان کی سخت نظر ہونی چاہئے۔ جب وہ میری پرواہ نہیں کرتے تو میں ان کی پرواہ کیوں کروں۔ اس کشمکش میں ہم ایک دوسرے سے الگ ہوتے جا رہے ہیں اور کیا کہوں۔ مجھے کچھ نہیں معلوم کہ وہ کن دوستوں کو روز خط لکھتے ہیں۔ انھوں نے بھی مجھ سے کبھی نہیں پوچھا۔ خیر میں لکھ رہی تھی۔ کیا کہنے لگی۔

ونود نے مجھ سے کچھ نہیں پوچھا۔ میں پھر بھون سے فلم کے متعلق گفتگو کرنے لگی۔

جب کھیل ختم ہو گیا اور ہم لوگ باہر آئے اور ٹانگہ طے کرنے لگے۔ تو بھون نے کہا۔ میں آپ کو اپنی کار میں پہنچا دوں گا۔

ہم نے کوئی عذر نہیں کیا۔ ہمارے مکان کا پتہ دریافت کر کے بھون نے کار چلا دی۔ راستہ میں میں نے بھون سے کہا ”کل دوپہر کو میرے یہاں کھانا کھائیے گا“

بھون نے قبول کر لیا۔

بھون تو ہمیں پہنچا کر چلے گئے۔ پر میرا دل بہت دیر تک انھیں میں لگا رہا۔ ان دو تین گھنٹوں میں بھون کو میں جتنا سمجھی۔ اتنا ونود کو آج تک نہیں سمجھی۔ میں نے اپنے دل کی جتنی باتیں اس سے کہہ دیں۔ اتنی ونود سے آج تک نہیں کہیں۔ بھون ان لوگوں میں سے ہے جو کسی غیر مرد کو میری طرف بری نگاہیں ڈالتے دیکھ کر اس کی جان کے درپے ہو جائے گا۔ اسی طرح مجھے کسی شخص سے ہنسنے دیکھ کر میرا خون پی لے گا اور ضرورت پڑنے پر میرے لیے آگ میں کود پڑے گا۔ ایسی مردانہ فطرت میرے دل کو تسخیر کر سکتی ہے۔ صرف میرے ہی دل پر نہیں۔ بلکہ تمام صنفِ نازک ایسے ہی شخص پر جان دیتی ہے۔ وہ کمزور ہے۔ اسی لیے طاقت ور کی پناہ تلاش کرتی ہے۔

بہن! تم گھبرا گئی ہو گی خط بہت طویل ہو گیا۔ مگر اس بات کو ختم کیے بغیر نہ رہا جاتا۔ میں نے صبح سے ہی بھون کی دعوت کی تیاریاں شروع کر دیں۔ روسو یا تو نرا

کاتھ کا لٹو ہے۔ تمام کام اپنے ہاتھوں سے سر انجام دیا۔ کھانا پکانے میں ایسا لطف اس سے پیشتر مجھے کبھی نہیں حاصل ہوا تھا۔

ٹھیک وقت پر بھون کی کار آپہنچی۔ وہ اترے اور سیدھے میرے کمرے میں آئے۔ دوچار باتیں ہوئیں ڈنر ٹیبل پر پہنچے۔ ونود بھی کھانا کھانے آئے۔ میں نے ان دونوں کا تعارف کرایا۔ مجھے ایسا احساس ہوا۔ جیسے ونود نے بھون کی جانب سے کچھ روکھا پن ظاہر کیا۔ انھیں روڈسا اور راجگان سے کچھ چڑ ہے۔ جب راجاؤں سے چڑ ہے تو ان کے پٹھوں سے کیوں نہ ہوتی؟ وہ سمجھتے ہیں ان روڈسا کے دربار میں خوشامدی کئے بے اصول اور انسانیت سے خالی لوگوں کا جھگھا رہتا ہے۔ جن کا اس کے سوا اور کوئی کام نہیں کہ اپنے رئیس کی ہر جائز و ناجائز خواہش پوری کریں اور رعایا کا گلا کاٹ کر اپنا گھر بھریں۔ کھانا کھاتے وقت گفتگو کا سلسلہ رفتہ رفتہ شادی اور محبت جیسے اہم مسئلہ پر آپہنچا۔

ونود نے کہا۔ میں موجودہ طریق شادی کو پسند نہیں کرتا۔ یہ رواج اس وقت جاری ہوا تھا۔ جب انسان تہذیب کی ابتدائی حالت میں تھا۔ اب دنیا اس سے کہیں آگے بڑھ گئی ہے۔ مگر شادی کی رسم درواج میں رتی بھر بھی تبدیلی نہیں ہوئی۔ یہ طریق زمانہ موجودہ کے لیے موزوں نہیں۔

بھون نے کہا آخر آپ کو اس میں کیا نقص دکھائی دیتا ہے؟

ونود نے کسی قدر غور و خوض کے بعد کہا۔ اس میں سب سے بڑا ایک یہ عیب ہے کہ یہ ایک مجلسی سوال کو دھرم کی صورت دے دیتا ہے۔

”اور دوسرا“؟

”دوسرا یہ کہ یہ لوگوں کی آزادی میں خلل انداز ہوتا ہے۔ یہ استری برت اور پتی برت کا سنگ بھر کر ہماری روح کو مقید کر دیتا ہے۔ ہماری عقلی نشوونما میں جتنی رکاوٹ اس رواج نے ڈالی ہے۔ دنیا کے کسی انقلاب سے نہیں ہوئی۔ اس نے کتنے ہی لائینی نصب العین ہمارے سامنے رکھ دیئے اور آج تک ہم اسی بوسیدہ شرمناک، حیوانی لکیروں کو پینٹے چلے آتے ہیں۔ برت صرف ایک بے معنی بندھن کا نام ہے۔ اتنا عظیم الشان نام دے کر ہم نے اس قید کو دھرم کی شکل دے دی ہے۔ مرد کیوں چاہتا ہے

کہ عورت اس کو اپنا ایثار اور اپنا سب کچھ تصور کرے۔ صرف اس لیے کہ وہ اس کا کفیل ہے۔ کیا عورت کا فرض صرف مرد کی جائداد کے لیے وارث پیدا کرنا ہے۔ اس جائداد کے لیے جس پر ہندوئیتی، وید، شاستر، کے بموجب شوہر کی وفات کے بعد اس کا کوئی حق نہیں رہتا۔ سماج کا یہ سارا نظام جائداد کی حفاظت کی بنیاد پر ہوا ہے۔ اس نے دولت کو مقدم اور شخصیت کو موخر کر دیا ہے۔ ہمارے ہی نطفہ سے پیدا شدہ اولاد ہماری جائداد سے بچھڑے اڑائے۔ ان خیالات میں کتنی خود غرضی، غلامی مضر ہے۔ اس کا کوئی اندازہ نہیں کر سکتا۔ اس قید میں جکڑی ہوئی سماج کی اولاد آج گھر میں، ملک میں، دنیا میں اپنی خود غرضی کی خاطر خون کی ندیاں بہا رہی ہے تو تعجب کیا ہے۔ میں اس طریق شادی کو ہی تمام برائیوں کی جڑ سمجھتا ہوں۔

بھون تھیر ہو گیا۔ میں نمود دنگ رہ گئی۔ ونود نے اس مضمون پر مجھ سے کبھی اتنی با التفصیل گفتگو نہ کی تھی۔۔ میں یہ تو جانتی تھی کہ وہ مسادات کے حامی ہیں۔ دو ایک بار اس مضمون پر ان سے بحث بھی کر چکی ہوں۔ پر موجودہ طریق شادی کے وہ اس قدر خلاف ہیں۔ یہ مجھے معلوم نہ تھا۔ بھون کے بشرہ سے ایسا ظاہر ہوتا تھا کہ انھوں نے ایسے فلسفہ آمیز خیالات کی بو بھی نہیں پائی۔ ذرا دیر بعد بولے۔

”پروفیسر صاحب! آپ نے تو مجھے ایک بڑے چکر میں ڈال دیا۔ آخر آپ اس رواج کی جگہ کوئی اور رسم رکھنا چاہتے ہیں یا شادی کی ضرورت ہی نہیں سمجھتے۔ جس طرح حیوانات آپس میں ملتے ہیں۔ وہی ہمیں بھی کرنا چاہئے۔“

ونود نے فوراً جواب دیا۔ بہت کچھ حیوانات میں سب کے دل یکساں نہیں ہوتے۔ کچھ ایسے ہیں جو جوڑے کے انتخاب میں کوئی خاص خیال نہیں رکھتے۔ کچھ ایسے ہیں جو ایک بار بچے پیدا کرنے کے بعد علیحدہ ہو جاتے ہیں اور کچھ ایسے ہیں جو زندگی بھر ایک ساتھ رہتے ہیں۔ کتنی ہی مختلف جماعتیں ہیں۔ میں اسی جماعت کو افضل سمجھتا ہوں جو تمام زندگی ایک ساتھ رہتے ہیں۔ مگر اپنی مرضی سے ان کے یہاں کوئی قید نہیں۔ کوئی سزا نہیں۔ دونوں اپنے اپنے چارہ دانہ کا فکر کرتے ہیں۔ دونوں مل کر رہنے کی جگہ بناتے ہیں۔ دونوں ساتھ ساتھ بچوں کی پرورش کرتے ہیں۔ ان کے درمیان کوئی تیسرا زادہ آہی نہیں سکتا۔ حتیٰ کہ ان میں سے ایک مر جاتا ہے تو

دوسرا مرتے دم تک بالکل بھٹیل رہتا ہے۔ یہ اندھیر انسانی قوم میں ہے کہ جہاں عورت نے کسی دوسرے مرد سے ہنس کر بات کی اور اس کے شوہر کے سینہ پر سانپ لونے لگا۔ خون خرابہ کے منصوبے سوچے جانے لگے۔ اگر مرد نے کسی دوسری عورت کی طرف اشتیاق کی نگاہوں سے دیکھا۔ تو بیوی کے تیوروں پر فوراً بل آگیا۔ شوہر کی جان لینے پر آمادہ ہو گئی۔ یہ سب کیا ہے؟ ایسا سماج کس منہ سے تہذیب کا دعویٰ کر سکتا ہے؟

بھون نے سر پر ہاتھ پھیرتے ہوئے کہا۔ ”لیکن یہ اتنا آسان کام نہ ہو گا یا تو مرد ایسی بیوی کا خواستگار ہو گا۔ جو اولاد کی پرورش خود ہی کر سکتی ہو یا اسے یک مشت تمام رقم ادا کرنا ہوگی۔

پھر ہنس کر کہا۔ آپ اپنے کو کس جماعت میں رکھیں گے؟

ونود اس سوال کے لیے تیار نہ تھا۔ قتا بھی بے کا سوال۔ جھینچتے ہوئے بولے۔ میں عورت اور مرد دونوں کے لیے پوری آزادی کا حامی ہوں۔ کوئی وجہ نہیں کہ میرا دل کسی نوخیز کی جانب مائل ہو اور وہ بھی مجھے چاہے۔ مگر سماج اور نیتی کے خوف سے اس کی طرف دیکھ بھی نہ سکوں۔ میں اسے پاپ نہیں سمجھتا۔

بھون ابھی کچھ جواب نہ دینے پائے تھے کہ ونود اٹھ کھڑے ہوئے کالج کے لیے دیر ہو رہی تھی۔ فوراً کپڑے پہنے اور چل دیے۔ ہم دونوں دیوان خانہ میں آکر بیٹھے اور باتیں کرنے لگے۔

بھون نے سکار جلاتے ہوئے کہا۔ ”کچھ سنا۔ کہاں جا کر جان لوٹی۔“

میں نے شرم سے سر جھکا لیا۔ کیا جواب دیتی۔ ونود کی آخری بات نے میرے دل پر سخت چوٹ پہنچائی تھی۔ مجھے ایسا معلوم ہو رہا تھا کہ ونود نے صرف مجھے ستانے کے لیے شادی پر یہ اعتراض اُڑھا ہے۔ وہ مجھ سے اپنا دامن چھڑا لینا چاہتے ہیں۔ وہ کسی اور عورت کی تاک میں ہیں۔ مجھ سے ان کا جی بھر گیا ہے۔ اس خیال سے مجھے بڑا دکھ ہوا۔ میری آنکھوں سے آنسو بہنے لگے۔ اگر میں تنہا ہوتی تو کبھی نہ روتی۔ مگر بھون کے سامنے اپنے آپ پر قادر نہ رہ سکی۔ بھون نے مجھے تسلی دیتے ہوئے کہا کہ آپ ناحق اس قدر غم کرتی ہیں۔ مسر ونود خواہ آپ کی قدر نہ کریں۔ مگر دنیا میں

کم از کم ایک ایسی ہستی بھی ہے۔ جو آپ کے اشارہ پر جان نیک ٹار کر سکتی ہے۔  
آپ جیسا گراں بہا رتن پا کر دنیا میں کون ایسا شخص ہے جو اپنی قسمت پر نازاں نہ  
ہوگا۔ آپ قطعی اس کا فکر نہ کریں۔“

مجھے بھون کی یہ بات سخت ناگوار معلوم ہوئی۔ فصہ سے میرا چہرہ سرخ ہو گیا۔  
یہ مکار میری اس کمزوری سے فائدہ اٹھا کر مجھے تباہ و برباد کرنا چاہتا ہے۔ مجھے اپنی  
بد قسمتی پر بار بار رونا آتا تھا۔ ابھی شادی ہوئے ایک سال بھی نہیں ہوا اور میری یہ  
حالت ہو گئی کہ دوسروں کو مجھے بہکانے اور مجھ پر اپنا جادو چلانے کا حوصلہ ہو رہا ہے۔  
جس وقت میں نے نود کو دیکھا تھا۔ اس وقت مجھے کس قدر روحانی خوشی کا احساس ہوا  
تھا۔ میں نے کسی عقیدت سے اپنا مایہ دل ان کے قدموں میں نذر کیا تھا۔ مگر کیا خبر  
تھی کہ اس قدر جلد میں ان کی نظروں سے گرجاؤں گی اور مجھے خانہ خراب سمجھ کر  
یہ بد معاش مجھ پر ڈورے ڈالیں گے۔

میں نے آنسو پونچھتے ہوئے کہا۔ ”میں آپ سے معافی کی خواستگار ہوں۔ ذرا  
آرام کرنے دیجیے۔“

”ہاں، ہاں! آپ آرام کریں میں بیچارہ ہوں گا۔“  
”جی نہیں۔ اب آپ مہربانی فرما کر تشریف لے جائیں۔ اس طرح مجھے آرام  
نہ ملے گا۔“

بہت اچھا۔ آپ آرام کریں۔ میں شام کو آکر دیکھ جاؤں گا۔“  
جی نہیں۔ آپ کو تکلیف فرمانے کی ضرورت نہیں۔  
اچھا تو میں کل آؤں گا۔ شاید راجہ صاحب بھی تشریف لائیں۔  
نہیں آپ لوگ میرے پیغام کا انتظار کریں۔ بغیر بلائے نہ آئیے گا۔  
یہ کہہ کر میں اپنی خواب گاہ کی طرف چلی۔ بھون دم بھرتیک میری طرف  
دیکھتا رہا۔ پھر چپ چاپ چلا گیا۔

بہن! اسے گئے ہوئے دو دن ہو گئے ہیں۔ اس وقت سے میں کمرے سے باہر  
نہیں نکلی۔ بھون دو تین بار آچکا ہے۔ مگر میں نے اسے لٹنے سے صاف انکار کر دیا  
ہے۔ اب شاید اسے پھر آنے کا حوصلہ نہ ہوگا۔ ایبٹور نے بڑے تازک موقعہ پر عقل

بخش۔ ورنہ میں اب تک اپنا ستیاناس کر چکی ہوتی۔ وندو عام طور پر میرے پاس ہی بیٹھے رہتے ہیں۔ لیکن ان سے بات چیت کرنے کو میرا جی نہیں چاہتا۔ جو مرد نفس پرستی کو شاستروں کے احکامات سے ثابت کر سکتا ہے۔ جس کی نگاہوں میں شادی جیسے مقدس بندھن کی کوئی قدر و قیمت نہیں۔ جو نہ میرا ہو سکتا ہے اور نہ مجھے اپنا بنا سکتا ہے۔ اس کے ساتھ مجھ جیسی خود پرور عورت کا کتنے دنوں تک نباہ ہوگا۔

بس اب رخصت ہوتی ہوں۔ بہن! معاف کرنا۔ میں نے تمہارا قیمتی وقت لیا ہے۔ مگر اتنا سمجھ لو کہ میں تمہارے رحم کی نہیں۔ بلکہ ہمدردی کی خواہاں ہوں۔  
(تمہاری پدما)

(10)

بنارس۔ 5 جنوری 1926

پیاری بہن!

تمہارا خط پڑھ کر مجھے احساس ہوا۔ جیسے کوئی ناول پڑھ کر اٹھی ہوں۔ اگر تم ناول لکھو تو مجھے یقین ہے کہ اس کی دھوم مچ جائے۔ تم آپ اس کی ہیروئن بن جانا۔ مجھے تو یہی تعجب ہے کہ تم ایسی ایسی باتیں کہاں سے سیکھ گئیں۔ اس بنگالی کے ساتھ تنہا بیٹھی ہوئی تم کیوں کر گفتگو کرتی رہیں۔ یہ بات میری سمجھ میں نہیں آتی۔ میں تو کبھی نہ کر سکتی۔ تم وندو کو جلانا چاہتی ہو۔ ان کے دل کو پریشان کرنا چاہتی ہو۔ ہائے اس غریب کے ساتھ تم کس قدر بے انصافی کر رہی ہو۔ تم یہ کیوں سمجھتی ہو کہ وندو تم سے بے اعتنائی کر رہے ہیں؟ یہ کیوں نہیں سمجھتیں کہ انھیں کوئی دلی تکلیف پریشان کیے رہتی ہے۔ انھیں کوئی ایسا فکر لاحق ہے کہ زندگی کے معمولی امور میں کوئی دلچسپی ہی نہیں۔ ممکن ہے ان کا دماغ فلسفے کے کسی مشکل مسئلہ کی عقدہ کشائی میں منہمک ہو۔ کوئی مضمون لکھ رہے ہوں یا کسی کتاب کی تصنیف میں مصروف ہوں کون کہہ سکتا ہے؟ تم جیسی حسین بیوی پا کر بھی اگر کوئی شخص شکر رہے تو سمجھ لو۔ اس کے دل پر کوئی بہت برا بوجھ ہے۔ ان کو تمہاری ہمدردی کی ضرورت ہے۔ تم ان کا بوجھ ہلکا کر سکتی ہو۔ مگر تم تو انھیں کو قصوردار ٹھہراتی ہو۔ میری سمجھ میں نہیں آتا کہ تم وندو سے ایک دن کیوں دل کھول کر باتیں کر لیتیں۔ شک

کو جس قدر جلد ممکن ہو۔ دل سے نکال دینا چاہیے۔ شک وہ چوٹ ہے کہ اگر اس کا علاج جلد نہ ہو تو ناسور پڑ جاتا ہے اور پھر اچھا نہیں ہوتا۔ دو چار دن کے لیے یہاں کیوں نہیں چلی آئیں۔ ممکن ہے تو یہ کہو کہ تو خود کیوں نہیں آجاتی۔ اس لیے ایک بات بتا دیتی ہوں کہ میں آزاد نہیں ہوں۔ ساس سسر کی اجازت کے بغیر میں کوئی کام نہیں کر سکتی۔ مگر تم آزاد ہو اور تمہارے لیے کوئی بندھن نہیں ہے۔

بہن! آج کل میری زندگی میں خوشی و رنج دونوں عجیب طور پر مل رہے ہیں۔ اکیلے ہوتی ہوں تو روتی ہوں۔ آند آجاتے ہیں تو ہنستی ہوں۔ جی چاہتا ہے وہ ہر وقت میرے نگاہوں کے سامنے بیٹھے رہیں۔ لیکن رات کے بارہ بجے سے پیشتر ان کے درشن نہیں ہوتے۔ ایک دن دوپہر کو آگئے تھے۔ اس پر ساس جی نے اس بری طرح خبر لی کہ کوئی بچے کو کیا ڈانٹے گا۔ مجھے ایسا خوف ہو رہا ہے کہ ساس جی کو مجھ سے کچھ چڑی ہے۔ بہن! میں انھیں حتی المقدور خوش رکھنے کی کوشش کرتی ہوں۔ جو کام کبھی نہ کیے تھے ان کے لیے کرتی ہوں۔ ان کے نہانے کے لیے پانی گرم کرتی ہوں۔ ان کی پوجا کے لیے چوکی بچھاتی ہوں۔ جب نہا لیتی ہیں تو ان کی دھوتی صاف کرتی ہوں۔ لٹیٹی ہیں تو پیر دباتی ہوں۔ سو جاتی ہیں تو پکھا جھلتی ہوں۔ وہ میری ماما ہیں۔ میں ان کی کچھ خدمت کر سکوں۔ اس سے زیادہ میری خوش قسمتی اور کیا ہوگی؟ میں صرف اس قدر چاہتی ہوں کہ وہ مجھ سے ہنس کر بولیں۔ مگر نہ معلوم کیوں وہ مجھے بات بات پر کوسا کرتی ہیں؟ میں جانتی ہوں۔ قصور میرا ہی ہے۔ ہاں! مجھے معلوم نہیں وہ کیا ہے۔ اگر میرا یہی قصور ہے کہ اپنی دونوں نندوں سے خوبصورت کیوں ہوں۔ پڑھی لکھی کیوں ہوں۔ آند مجھے اتنا کیوں چاہتے ہیں؟ تو بہن! یہ میرے بس کی بات نہیں۔ شاید ساس جی کا میرے ساتھ یہ سلوک دیکھ کر آند ماما جی سے کچھ کھنچ رہتے ہیں۔ ساس جی کو یہ دھوکا ہوتا ہوگا کہ میں ہی آند کو سکھاتی پڑھاتی ہوں۔ شاید وہ پچھتاتی ہیں کہ کیوں مجھے بہو بنایا۔ انھیں خوف ہوتا ہے کہ کہیں میں ان کے بیٹے کو ان سے چھین نہ لوں۔ دو ایک بار مجھے جادو گرنی کہہ چکی ہیں۔ دونوں نند بھی بلاوجہ ہی مجھے سے جلتی رہتی ہیں۔ بڑی نند جی تو بیوہ ہو گئی ہیں۔ ان کا جلنا سمجھ میں آتا ہے لیکن چھوٹی نند جی تو ابھی نوخیز ہیں۔ ان کا جلنا میری سمجھ میں نہیں آتا۔ میں

ان کی جگہ ہوتی تو اپنی بھابھ سے کچھ سیکھنے پڑھنے کی کوشش کرتی اور ان کے پاؤں دھو دھو کر پیتی۔ مگر اس چھوڑی کو میری بے حرمی ہی کرنے میں مزہ آتا ہے۔ میں جانتی ہوں تھوڑے دنوں میں دونوں نندیں شرمسار ہوں گی۔ ہاں! ابھی وہ مجھ سے بھڑکتی ہیں۔ میں خود تو اپنی طرف سے انھیں ناخوش ہونے کا کوئی موقعہ نہیں دیتی۔

مگر حسن کو کیا کروں۔ کیا خبر تھی کہ ایک دن اس حسن کی بدولت میں قصور وار ٹھہرائی جاؤں گی۔ بہن! میں سچ کہتی ہوں کہ جب سے یہاں آئی ہوں ایک طرح پر سنگار کرنا بھی چھوڑ دیا ہے۔ میلی کچی ہی بیٹھی رہتی ہوں۔ صرف اس خوف سے کہ کہیں کوئی میرے پڑھنے لکھنے پر ناک بھوں نہ سیلے۔ کتابوں کو ہاتھ تک نہیں لگاتی۔ گھر سے کتابوں کا ایک انبار ساتھ لائی تھی۔ ان میں کتنی ہی کتابیں نہایت اچھی ہیں۔ انھیں پڑھنے کے لیے بار بار جی چاہتا ہے۔ مگر ڈرتی ہوں کہ کہیں کوئی طعنہ دے دے بیٹھے۔ دونوں نندیں مجھے دیکھتی رہتی ہیں کہ یہ کیا کرتی ہے۔ کیسے بیٹھتی ہے۔ کیسے بولتی ہے۔ گویا دو، دو جاسوس میرے پیچھے لگا دیے ہیں۔ ان دونوں عورتوں کو میری بدگولی میں کیوں اتنا مزہ آتا ہے۔ یہ نہیں کہہ سکتی۔ شاید آج کل انھیں اس کے سوا اور کوئی کام ہی نہیں۔ غصہ تو ایسا آتا ہے کہ ایک بار جھڑک دوں۔ لیکن دل کو سمجھا کر روک لیتی ہوں۔ یہ حالت بہت دنوں نہیں رہے گی۔ کسی نئے آدمی سے جھجکنا فطرتی ہے۔ بالخصوص جب وہ نیا شخص تعلیم اور معاشرت میں ہم سے اختلاف رکھتا ہو۔ اگر مجھ کو ہی کسی فرانسیسی لیڈی کے ساتھ رہنا پڑے تو شاید میں بھی اس کی ہر ایک بات پر تمبرہ کرتی رہوں۔ یہ کاشی باسی پوجا پاٹ کے بڑے پابند ہیں۔ ساس جی تو روز گنگا نہانے جاتی ہیں۔ بڑی تندگی بھی ان کے ساتھ جاتی ہیں۔ میں نے کبھی پوجا نہیں کی۔ یاد ہے کہ ہم تم دونوں پوجا کرنے والوں کو کتنا بیٹایا کرتی تھیں۔ اگر میں بھی ان کی تقلید کا دم بھرتی تو شاید وہ خوش ہوتیں۔ مگر مجھے تو کوئی ایسا احساس نہیں ہوا۔ پوجا کرنے والیاں بھی اسی طرح دوسروں کی غیبت کرتی ہیں۔ اسی طرح آپس میں لڑتی جھگڑتی ہیں۔ پھر کسی پجاری اور غیر پجاری میں کیا فرق ہے۔ مگر اب مجھے پوجا سے کچھ کچھ رغبت ہوتی جا رہی ہے۔ میرے سر جی کے والد نے ایک چھوٹا سا شاہکار دوارہ بنوایا تھا۔ وہ میرے مکان کے عین سامنے ہے۔ اکثر ساس جی کے ساتھ میں وہاں جاتی



ہوں۔ اور اب یہ کہنے میں مجھے کوئی تامل نہیں کہ ان عظیم الشان صورتوں کے ارش  
 سے مجھے اپنے دل کے اندرونی حصہ میں نورانیت کا احساس ہوتا ہے۔

لیکن حسین ہونے کی سزا کا خاتمہ یہیں تک نہیں ہے۔ نندیں اگر میرے حسن  
 کو دیکھ کر جلتی ہیں تو یہ فطرتی ہے۔ دکھ تو اس بات کا ہے کہ یہ سزا مجھے اس طرف  
 سے بھی مل رہی ہے جس طرف سے اس کا قطعی امکان نہ ہونا چاہیے۔ میرے آئند  
 باجو بھی اس کی سزا دے رہے ہیں۔ ہاں ان کا قانون سزا کچھ انوکھا ہے۔ وہ میرے پاس  
 بلائند کوئی نہ کوئی سوغات لاتے رہتے ہیں۔ جتنی دیر میرے پاس رہتے ہیں۔ ان کے  
 دل میں یہ شک ہوتا رہتا ہے کہ مجھے ان کا رہنا اچھا نہیں لگتا وہ سمجھتے ہیں کہ میں ان  
 سے جو پریم کرتی ہوں وہ صرف دکھاوا ہے۔ وہ میرے سامنے کچھ اس طرح دبے دبائے  
 اور سستے سستائے رہتے ہیں کہ میں شرم کے مارے مر جاتی ہوں۔ شاید وہ یہ سمجھتے ہیں  
 کہ کسی حسین عورت کو بدصورت مرد سے محبت ہو ہی نہیں سکتی۔ شاید وہ دل میں  
 پچھتاتے ہیں کہ کیوں مجھ سے شادی کی۔ شاید وہ اپنے آپ سے نفرت کرتے ہیں اگر وہ  
 مجھے کبھی روتے دیکھ لیتے ہیں تو سمجھتے ہیں۔ میں اپنی قسمت کو رو رہی ہوں کوئی خط لکھتے  
 دیکھتے ہیں تو یہی سمجھتے ہیں کہ میں ان کی بدصورتی کا رونا رو رہی ہوں۔

بہن! کیا کہوں۔ یہ حسن میری جان کا عذاب ہو گیا۔ آئند کے دل سے یہ  
 شک اور خوف نکالنے اور انھیں اپنی جانب سے اطمینان دلانے کے لیے مجھے ایسی ایسی  
 باتیں کرنی پڑتی ہیں جن پر مجھے نفرت ہوتی ہے اگر پہلے سے معلوم ہوتا تو برہما سے  
 کہتی مجھے بدصورت ہی بنانا، بڑی مشکل میں پڑی ہوں۔ اگر ساس جی کی خدمت نہیں  
 کرتی۔ بڑی نند کی دلجوئی نہیں کرتی تو ان کی نظروں سے گرتی ہوں۔ اگر آئند باجو کو  
 ناامید کرتی ہوں تو یہ خوف ہے کہ کہیں میری جانب سے مایوس نہ ہو جائیں۔ میں تم  
 سے اپنے دل کی بات کہتی ہوں۔ بہن! تم سے کیا پردہ رکھنا ہے۔ مجھے آئند باجو سے  
 اتنی ہی محبت ہے جو کسی عورت کو مرد سے ہو سکتی ہے۔ ان کی جگہ اگر اب اندر دیوتا  
 بھی سامنے آجائیں تو میں ان کی طرف آنکھ اٹھا کر بھی نہ دیکھوں مگر انھیں کیوں کر  
 یقین دلاؤں۔ میں دیکھتی ہو وہ کسی نہ کسی حیلہ سے بار بار گھر آتے ہیں۔ اور دلی ہوئی  
 لپھائی ہوئی نظروں سے میرے کمرے کے دروازہ کی طرف دیکھتے ہیں۔ جی چاہتا ہے۔

جا کر ان کا ہاتھ پکڑ لوں اور اپنے کمرے میں کھینچ لاؤں مگر یہ اندیشہ ہوتا ہے کہ اگر کسی نے دیکھ لیا تو چھاتی پٹینے لگے گی۔ اور سب سے بڑا خوف یہ غالب رہتا ہے کہ کہیں آنند اسے بھی تریاچہ تر ہی نہ سمجھ بیٹھیں۔ ابھی ان کی آمدنی بہت کم ہے۔ لیکن تھنہ تحائف میں روز دوچار روپے اڑا دیتے ہیں۔ اگر محبت کے تھنہ کے طور پر وہ ایک پائی کی بھی چیز دیں۔ تو میں اسے سر آنکھوں سے قبول کروں مگر وہ ٹیکس کی طرح پردیتے ہیں۔ گویا انھیں ایٹور نے ڈنڈ دیا ہے۔ اب مجھے بھی محبت کا ساگ بھرنا پڑے گا۔ حالانکہ میں محبت کا دکھاوا پسند نہیں کرتی اور مجھے اس سے چڑھے تھمیں یاد ہوگا میں نے ایک بار کہا تھا کہ محبت یا تو اندر ہی رہے گی یا باہر ہی رہے گی یکساں طور پر وہ اندر و باہر دونوں جگہ نہیں رہ سکتی۔ ساگ آوارہ مزاج عورتوں کے لیے ہے۔ گھریلو عورتیں تو محبت کا خزانہ اپنے دل میں پوشیدہ رکھتی ہیں۔

بہن! خط بہت طویل ہو گیا۔ پڑھتے پڑھتے آتا مٹی ہو گی۔ میں بھی لکھتے لکھتے تھک گئی۔ اب باقی باتیں کل لکھوں گی۔ پرسوں اس خط کو تمہارے پاس بھیجوں گی۔ بہن! معاف کرنا۔ کل خط لکھنے کا موقع نہیں ملا۔ رات کو ایک ایسی بات ہو گئی جس سے دل بے چین ہو اٹھا۔ بڑی مشکلوں سے یہ تھوڑا سا وقت نکال سکی ہوں۔ میں نے ابھی تک آنند سے گھر کے کسی شخص کی شکایت نہیں کی تھی۔ اگر ساس جی نے کوئی بات کہہ دی یا نند جی نے کوئی طعنہ دے دیا تو اسے ان کے کالوں تک کیوں پہنچاؤں۔ سوا اس کے اور کیا ہوگا کہ گھر میں فساد برپا ہو جائے گا۔ انھیں ذرا ذرا سی باتوں کے پیٹ میں نہ رکھنے سے گھر بگڑتے ہیں۔ آپس میں کدورت بڑھتی ہے مگر اتفاق کی بات۔ کل بلاوجہ ہی میرے منہ سے ایک بات نکل گئی جس کے لیے میں اب بھی اپنے آپ کو کوس رہی ہوں۔ اور ایٹور سے مناتی ہوں کہ وہ آگے نہ بڑھے۔ بات یہ ہوئی کہ کل آنند بابو بہت دیر کر کے میرے پاس آئے۔ میں ان کے انتظار میں بیٹھی ہوئی ایک کتاب پڑھ رہی تھی۔ یکایک ساس جی نے آکر پوچھا... ابھی تک بجلی جل رہی ہے؟ اگر وہ رات بھر نہ آئیں تو تم رات بھر بجلی جلاتی رہو گی؟

میں نے اسی وقت جی بجمادی۔ آنند بابو تھوڑی دیر میں ہی آگئے تو کمرہ اندھیرا پڑا تھا۔ نہ معلوم اس وقت میری عقل پر کہاں کے پتھر پڑ گئے تھے۔ اگر میں نے ان

کی اہٹ پاتے ہی بتی جلا دی ہوتی تو کچھ نہ ہوتا مگر میں اندھیرے میں پڑی رہی۔  
انہوں نے پوچھا کیا سو گئیں؟ یہ اندھیرا کیوں پڑا ہوا ہے؟

ہائے! اگر اس وقت بھی میں نے کہہ دیا ہوتا کہ میں نے ابھی بتی بجھائی ہے۔  
تو بات بن جاتی۔ مگر میرے منہ سے نکل گیا کہ ساس جی کا حکم ہے بتی بجھا دو۔ میں  
نے بجھادی۔ تم رات بھر نہ آؤ تو کیا رات بھر بتی جلتی رہے۔

”تو اب جلا دو۔ اندھیرے میں کچھ نہیں بجھائی دیتا“

”میں نے تو جن کو ہاتھ سے چھونے کی قسم کھائی ہے۔ جب ضرورت پڑے گی  
موم بتی جلا لیا کروں گی۔ کون مفت میں گھڑکیاں برداشت کرے۔“

آئند نے بجلی کا بٹن دباتے ہوئے کہا۔ ”میں نے قسم کھائی ہے کہ رات بھر بجلی  
چلے گی۔ خواہ کسی کو برا معلوم ہو یا بھلا۔ سب کچھ دیکھتا ہوں۔ اندھا نہیں ہوں۔  
دوسری بہو آکر اتنی خدمت کرے گی تو دیکھوں گا۔ تم قسمت کی کھوٹی ہو کہ ایسے  
آدمیوں کے پالے پڑی ہو۔ اگر کسی دوسری ساس کی تم اتنی خدمت کرتیں۔ تو وہ  
تھیں پان کی طرح پھیرا کرتی۔ ہاتھوں پر لیے رہتی۔ مگر یہاں تو چاہے کوئی کسی کے  
لیے جان ہی کیوں نہ دے دے۔ کسی کے منہ سے سیدھی بات بھی نکلے گی۔“

مجھے اپنی غلطی صاف معلوم ہو گئی۔ ان کا غصہ ٹھنڈا کرنے کے خیال سے بولی۔  
غلطی تو میری ہی تھی کہ بے فائدہ آدمی رات تک بتی جلائے بیٹھی رہی۔ اماں جی  
نے گل کرنے کے لیے کہا تو کیا برا کیا۔ مجھے سمجھانا اور اچھی نصیحت دینا ان کا دھرم  
ہے۔ میرا دھرم یہی ہے کہ حتی المقدور ان کی خدمت کروں اور ان کی بات کو گروہ  
باندھوں۔

آئند دم بھر تک دروازے کی طرف دیکھتے رہے۔ زان بعد بولے: مجھے معلوم  
ہو رہا ہے کہ اب اس گھر میں میرا گذر نہ ہو گا تم نہیں کہتیں مگر میں سب کچھ سنتا  
رہتا ہوں سب سمجھتا ہوں تمہیں میرے پاؤں کا پرائیڈت کرنا پڑ رہا ہے۔ میں گل ہی  
اماں جی سے صاف صاف کہہ دوں گا کہ اگر یہی سلوک ہے تو اپنا گھر لو میں اپنے لیے  
کوئی دوسرا رستہ نکال لوں۔

میں نے ہاتھ جوڑ کر گڑگڑاتے ہوئے کہا۔ نہیں نہیں کہیں ایسا غضب بھی نہ

کرنا۔ میرے منہ میں آگ لگے کہ کہاں سے کہاں جی کا ذکر لے بیٹھی۔ میں تمہارے پاؤں چھو کر کہتی ہوں مجھے نہ ساس جی سے کوئی شکایت ہے نہ نند جی سے۔ دونوں مجھ سے بڑی ہیں۔ میری ماں کے برابر ہیں۔ اگر کوئی سخت بات بھی کہہ دیں تو مجھے مبر کرنا چاہیے تم ان سے کچھ نہ کہنا۔ ورنہ مجھے بڑا دکھ ہوگا۔

آنند نے روندھی ہوئی آواز سے کہا۔ تمہاری جیسی بہو پا کر بھی اماں جی کا کلیجہ نہیں پیچتا۔ اب کیا کوئی سورگ کی دیوی گھر میں آتی۔ تم ڈرو مت۔ میں خواہ مخواہ نہ لڑوں گا۔ مگر ہاں اتنا ضرور کہوں گا کہ ذرا اپنے مزاج کو قابو میں رکھیں۔ آج اگر میں دو چار سو روپے گھر میں لاتا ہوتا تو کوئی چوں تک نہ کرتا کچھ کما کر نہیں لاتا۔ یہ اسی کی سزا ہے۔ سچ پوچھو تو مجھے شادی کرنے کا کوئی حق ہی نہ تھا مجھ جیسا کم عقل شخص جو ایک کوڑی بھی پیدا نہیں کر سکتا۔ اسے اپنے ساتھ کسی نازنین کو بجر مصیبت میں غرق کرنے کا کیا حق تھا؟ بہن جی کو نہ معلوم کیا سوچھی ہے کہ تمہارے پیچھے پڑی رہتی ہیں۔ سسرال کا صفایا کر دیا۔ اب یہاں بھی آگ لگانے پر تلی ہوئی ہے۔ صرف والد صاحب کا لحاظ کرتا ہوں۔ ورنہ ایک دن میں ٹھیک کر دیتا۔

بہن! اس وقت تو میں نے انھیں کسی طرح ٹھیک کیا۔ مگر نہیں کہہ سکتی کہ وہ کب اہل پڑیں۔ میرے لیے وہ تمام دنیا سے لڑائی مول لے لیں گے۔ میں جن حالات میں ہوں ان کا تم اندازہ کر سکتی ہو۔ مجھ پر کتنی ہی مار پڑے۔ مجھے رونا نہ چاہیے۔ زبان تک کو جنبش نہ ہونی چاہیے۔ میں روئی اور گھر تباہ ہوا۔ آنند پھر کبھی نہ سنیں گے کچھ نہ دیکھیں گے۔ شاید اس تدبیر سے وہ اپنے خیال میں میرے دل میں اپنے پریم کا اثر پیدا کرنا چاہتے ہیں۔ آج مجھے علم ہوا کہ یہ کس قدر غصہ ور ہیں۔ اگر میں نے ذرا سا بھی اشتعال دے دیا ہوتا تو رات ہی کو وہ ساس جی کے سر پر جا بیٹھتے۔ کتنی ہی عورتیں اسی غرور میں اپنے آپ کو بھول جاتی ہیں۔ بہن! اگر ایشور نے چاہا تو میں کبھی نہ بھولوں گی۔ مجھے اس بات کا خوف نہیں ہے کہ آنند الگ گھر بنالیں گے تو کیوں کر گزارہ ہوگا۔ میں ان کے ساتھ سب کچھ جمیل سکتی ہوں۔ مگر گھر تو تباہ ہو جائے گا۔

بس پیاری پدما! آج صرف اسی قدر۔ خط کا جواب جلد دینا

(تمھاری چندا)

(11)

دہلی 5 فروری 1926

پیاری چندا!

کیا لکھوں... مجھ پر مصیبت کا پہاڑ ٹوٹ پڑا۔ ہائے!... وہ چلے گئے۔ میرے دنوں کا تین دن سے پتہ نہیں۔ مجھے اکیلا چھوڑ کر بغیر کچھ کہے سنے چلے گئے۔ ابھی تک روئی نہیں۔ جو لوگ پوچھنے آتے ہیں۔ ان سے بہانہ کر دیتی ہوں کہ دو چار دن میں آجائیں گے ایک کام سے بنا رہے ہیں۔ مگر جب روؤں گی تو یہ جسم آنسوؤں میں ڈوب جائے گا۔ اسی غم میں جان کھل کھل کر بہ جائے گی۔ ہائے! اس جھلپنے نے مجھ سے کچھ بھی نہیں کہا۔ حسب معمول اٹھا۔ کھانا کھایا۔ کالج گیا۔ وقت مقررہ پر لوٹا مجھ سے ہنسا بولا۔ دونوں نے ناشتہ کیا پھر وہ روزانہ اخبار پڑھنے لگے۔ میں نینس کھیلنے چلی گئی۔ ادھر کچھ دنوں سے انھیں نینس کھیلنے کا شوق کم ہو گیا تھا۔ میں تنہا ہی جاتی تھی۔ لوٹی تو روز کی طرح انھیں آمدے میں ٹھیلنے اور سگار پیتے دیکھا۔ مجھے دیکھتے ہی وہ حسب معمول میرا اُدور کوٹ لائے اور میرے اوپر ڈال دیا۔ برآمدے سے نیچے اتر کر کھلے میدان میں ہم ٹھیلنے لگے۔ مگر وہ زیادہ بولے نہیں۔ کسی فکر میں غلطان و چچاں رہے۔ جب زیادہ شبنم پڑنے لگی تو ہم دونوں پھر اندر چلے آئے۔ اسی وقت وہ بنگالی لیڈی آگئیں۔ جن سے میں نے بین سیکھنی شروع کی ہے۔ دنوں بھی میرے ساتھ ہی بیٹھے رہے۔ انھیں فن فنغہ سے کس قدر انس ہے۔ یہ میں تمہیں پہلے ہی لکھ چکی ہوں۔ کوئی نئی بات نہیں ہوئی۔ ان کے چلے جانے کے بعد ہم نے ساتھ ساتھ کھانا کھایا۔ پھر میں اپنے کمرے میں لیٹنے کے لیے آئی۔ روز کی طرح وہ اپنے کمرے میں لیٹنے چلے گئے۔ میں جلد ہی سو گئی۔ لیکن جب وہ کمرے میں آئے تو میری آنکھ کھل گئی۔ میں نیند میں کتنی ہی بے خبر کیوں نہ ہوں۔ ان کی آہٹ پاتے ہی چونک پڑتی ہوں۔ میں نے دیکھا۔ وہ اپنا ہرا شمال اوڑھے کھڑے ہے۔ ہاتھ بڑھا کر بولی آؤ کھڑے کیوں ہو؟ اور پھر سو گئی۔ بس پیاری بہن! وہی دنوں کے آخری درشن تھے۔

نہیں کہہ سکتی وہ پلنگ پر لیٹے یا نہیں۔ نہ معلوم ان آنکھوں میں کون سی قیامت کی نیند سمائی ہوئی تھی۔ صبح اٹھی تو دوند کو نہ پایا۔ میں ان سے پہلے اٹھتی ہوں۔ وہ پڑے رہتے ہیں۔ آج وہ پلنگ پر نہ تھے۔ شال بھی نہ تھا۔ میں نے سمجھا شاید اپنے کمرے میں چلے گئے ہوں۔ غسل خانہ میں چلی گئی۔ آدھ گھنٹہ میں باہر آئی۔ پھر بھی وہ نہ دکھائی دیے۔ ان کے کمرے میں گئی۔ وہاں بھی نہ تھے۔ تعجب ہوا اتنے سویرے کہاں چلے گئے۔ ناگہاں کھونٹی پر نظر گئی۔ کپڑے نہ تھے۔ کسی سے لٹنے چلے گئے۔ یا نہانے سے پیشتر ہی سیر کرنے گئے ہیں کم از کم مجھ سے کہہ تو دیجئے۔ جان تو عذاب میں نہ پڑتی۔ غصہ آیا یہ حضرت مجھے لوٹدی سمجھتے ہیں.....

حاضری کا وقت آیا۔ بیرا میز پر چائے رکھ گیا۔ دوند کے انتظار میں چائے ٹھنڈی ہو گئی۔ میں بار بار جھنجھلاتی تھی۔ کبھی اندر جاتی۔ کبھی باہر آتی۔ ٹھان لی تھی کہ آج آتے ہی اس بری طرح لتازوں گی کہ وہ بھی یاد کریں گے۔ کہہ دوں گی آپ اپنا گھر لیجیے آپ کو اپنا گھر مبارک رہے۔ میں اپنے گھر چلی جاؤں گی۔ اس طرح تو روٹیاں وہاں بھی مل جائیں گی۔ سردی کے دنوں میں نو بجتے دیر ہی کیا لگتی ہے؟ جھلائی ہوئی ان کے کمرے میں گئی کہ ایک خط لکھ کر میز پر رکھ دوں۔ صاف صاف لکھ دوں کہ اگر اس طرح رہنا ہے تو آپ رہنے۔ میں نہیں رہ سکتی۔ جتنا میں طرح دیتی جاتی ہوں۔ اتنا ہی تم چڑھاتے ہو۔ بہن! اس غصہ میں جذبات کی ندی سی اندر ہی اندر موجزن تھی۔ اگر لکھنے بیٹھتی تو صفحے کے صفحے لکھ ڈالتی۔ لیکن آہ! میں تو بھاگ جانے کی دھمکی ہی دے رہی تھی۔ وہ پہلے ہی بھاگ چکے تھے۔ جوں ہی میز پر بیٹھی مجھے پیڑ میں ان کا ایک خط ملا۔ فوراً اسے نکال کر سرسری نگاہیں ڈالیں۔ ہاتھ کاپنے لگے ایسا معلوم ہوا جیسے تمام کرہ حرکت میں ہے۔ ایک جگر دوز آہ کھینچ کر کوچ پر گر پڑی۔ خط یہ تھا۔

”بیاری۔! نو بیسے ہوئے جب مجھے پہلی بار تمہارے درشنوں کا نضر حاصل ہوا تھا۔ اس وقت میں نے اپنے آپ کو مبارک سمجھا تھا۔ آج تم سے جدا ہو رہا ہوں۔ تاہم میں اپنے کو مبارک سمجھتا ہوں مجھے اپنے جانے کا ذرا بھی دکھ نہیں ہے۔ کیونکہ میں جانتا ہوں۔ تم خوش ہوگی جب تم میرے ساتھ سکھی نہیں رہ سکتیں۔ تو میں

زبردستی کیوں پڑا رہوں اس سے تو یہ کہیں بہتر ہے کہ ہم اور تم علیحدہ ہو جائیں۔ میں جیسا ہوں ویسا ہی رہوں گا۔ تم بھی جیسی ہو ویسی ہی رہو گی۔ پھر سکھ کی زندگی کا امکان کیا ہے؟ میں شادی کو روحانی خوشی کا ذریعہ سمجھتا ہوں۔ عورت و مرد کے تعلقات کا اگر کوئی مطلب ہے تو یہی ہے انسان کی اولاد بغیر شادی کے بھی زندہ رہے گی۔ اور شاید اس سے بہتر شکل میں۔ خواہشات بھی بغیر شادی کے پوری ہو سکتی ہیں۔ انتظام خانہ داری کے لیے شادی کی ضرورت نہیں۔ ضروریات زندگی ایک اہم مسئلہ کی حیثیت رکھتی ہیں۔ مگر جسے المیہ نے دو ہاتھ دیئے ہیں۔ وہ کبھی بھوکا نہیں رہ سکتا ہے۔ شادی کا مقصد صرف یہی ہے کہ شوہر و بیوی ایک دوسرے کی روحانی ترقی میں مددگار ہوں۔ جہاں محبت ہو۔ وہی شادی ہے۔ اور محبت ہی روحانی ترقی کا اصلی ذریعہ ہے۔ جب محبت نہ رہی تو شادی بھی بے کار ہے۔ بغیر محبت کے شادی کرنا بے معنی ہے۔

جس وقت میں نے تمہیں پہلی بار دیکھا تھا تو تم مجھے محبت کی جیتی جاگتی تصویر نظر آئی تھیں۔ تم میں حسن تھا، سلیقہ تھا، علم تھا، پریم تھا، چستی و چالاکی تھی، امنگ تھی، میں لٹو ہو گیا۔ اس وقت میری اندھی آنکھوں کو یہ نہ سوجھا کہ جہاں تم میں اس قدر ہنر ہے۔ وہاں شوخی بھی ہے۔ جو ان تمام ہنروں پر پردہ ڈال دیتی ہے۔ تم شوخ ہو۔ غضب کی شوخ۔ اس وقت مجھے یہ نہ سوجھا تھا۔ تم بعینہ اسی طرح ہو جیسی تمہاری دوسری بہنیں ہوتی ہے۔ نہ کم نہ زیادہ میں نے تم کو آزاد بنانا چاہا تھا۔ کیونکہ میری سمجھ میں اپنی پوری بلندی تک پہنچنے کے لیے انسان کو اسی کی سب سے زیادہ ضرورت ہے۔ تمام دنیا میں مردوں کے خلاف کیوں ایک شور عظیم برپا ہے؟ اسی لیے کہ ہم نے عورتوں کی آزادی چھین لی ہے۔ اور انہیں اپنی خواہشات کی لوٹڑی بنا رکھا ہے۔ میں نے تمہیں آزاد کر دیا۔ میں تمہارے اوپر اپنا کوئی حق نہیں مانتا۔ تم خود مختار ہو۔ جب تک میں سمجھتا تھا کہ میرے ساتھ اپنی خوشی سے رہتی ہو۔ مجھے کوئی فکر نہ تھا۔ اب مجھے احساس ہو رہا ہے۔ تم اپنی مرضی سے نہیں بلکہ فرض کے بندھن کی وجہ سے رہتی ہو۔ دو چار دن پیشتر ہی مجھ پر یہ انکشاف ہوا ہے۔ اس لیے اب میں تمہارے سکھ کے راستہ میں کوئی رکاوٹ نہیں ڈالنا چاہتا۔ میں کہیں بھاگ کر نہیں جا رہا ہوں۔ صرف تمہارے راستہ سے ہٹا جا رہا ہوں۔ اور اتنی دور جا رہا ہوں کہ تمہیں

میری طرف سے پوری بے فکری ہو جائے۔ اگر میرے بغیر تمہاری زندگی زیادہ خوبصورت اور شاندار ہو سکتی ہے تو میں تمہیں جبراً نہیں رکھنا چاہتا۔ اگر میں سمجھتا کہ تم میرے سکھ کے راستہ میں رکاوٹ ہو رہی ہو۔ تو میں نے تم سے صاف صاف کہہ دیا ہوتا۔ میں دھرم اور اصول کا ڈھونگ نہیں مانتا۔ صرف روحانی تسکین چاہتا ہوں۔ اپنے لیے بھی تمہارے لیے بھی زندگی کا مقصد یہی ہے۔ قیمت یہی ہے میں نے ڈیک میں اپنے میزہ کے آفسر کے نام ایک خط لکھ کر رکھ دیا ہے۔ وہ اس کے پاس بھیج دینا۔ روپے کی فکر نہ کرنا۔ میرے حساب میں ابھی روپے ہیں۔ جو کئی مہینے تک تمہارے اخراجات کے لیے کافی ہوں گے اور اس وقت تک ملتے ہیں گے۔ جب تک تم لینا چاہو گی۔ یہ میں سمجھتا ہوں میں نے اپنے جذبات کا صاف صاف اظہار کر دیا ہے۔ اس سے زیادہ صاف صاف کچھ کہنا میں نہیں چاہتا۔ جس وقت تمہاری خواہش مجھ سے ملنے کی ہو بینک سے میرا پتہ دریافت کر لینا۔ مگر دو چار مہینہ دو چار سال بعد تمہیں میری یاد آئے۔ تم سمجھو کہ میرے ساتھ سکھی رہ سکتی ہو۔ تو مجھے صرف دو لفظ لکھ کر ڈال دینا۔ میں فوراً آ جاؤں گا۔ کیونکہ مجھے تم سے کوئی شکایت نہیں تمہارے ساتھ میری زندگی کے جتنے دن گزرے ہیں وہ میرے لیے فردوسِ خواب کے دن ہوں گے۔ جب تک زندہ رہوں گا۔ زندگی کی ان تمام خوشیوں کو یاد رکھوں گا۔ آہ اتنی دیر تک دل کو روک رکھنے کے باوجود بھی آنکھوں سے ایک بوند آنسو گر ہی پڑا۔ معاف کرنا میں نے تمہیں ”شوخ“ کہا ہے۔ مگر وہ کون ہے جس میں شوخی نہیں۔ جانتا ہوں کہ تم نے مجھے اپنے دل سے نکال کر پھینک دیا ہے۔ تاہم اس ایک گھنٹہ کے درمیان کتنی ہی بار تمہیں دیکھ آیا ہوں۔ لیکن ان باتوں کا تذکرہ کر کے میں تمہارے جذبہ رحم کو فزوں تر کرنا نہیں چاہتا۔ تم نے وہی کیا جس کا تمہیں حق حاصل تھا۔ اور رہے گا شوہر اور بیوی میں وہی محبت چاہتا ہوں۔ جو دو آزاد اشخاص میں ہوتی ہے۔ وہ محبت نہیں۔ جس کی بنیاد غلامی اور پابندی ہے۔

بس اب اور کچھ نہ لکھوں گا۔ تم کو ایک چٹاؤنی دینے کی خواہش ہو رہی ہے۔ پر دوں گا نہیں کیونکہ تم اپنا برا بھلا خود سمجھ سکتی ہو۔ تم نے مشورہ دینے کا حق مجھ سے چھین لیا ہے۔ تاہم اتنا کہے بغیر نہیں رہا جاتا کہ دنیا میں محبت کا سانگ بھرنے والے



شہدوں کی کمی نہیں ہے۔ ان سے بچ کر رہنا۔ الٹور سے یہی پرارتنا کرتا ہوں کہ تم جہاں رہو خوش رہو۔ اگر کبھی تمہیں میری ضرورت پڑے۔ تو یاد کرنا۔ تمہاری ایک تصویر لیے جاتا ہوں۔ معاف کرنا۔ کیا مجھے اتنا حق بھی نہیں۔ ہائے! جی چاہتا ہے۔ ایک بار پھر دیکھ آؤں۔ مگر نہیں جاؤں گا۔

(تمہارا ٹھکرایا ہوا ونود)

بہن! یہ خط پڑھ کر میرے دل کی جو حالت ہوئی۔ اس کا اندازہ تم کر سکتی ہو۔ روئی تو نہیں۔ پر دل بیٹھا جاتا تھا۔ بار بار جی چاہتا تھا کہ زہر کھا کر سو رہوں۔ دس بیٹے میں اب تھوڑی ہی دیر تھی۔ میں فوراً کالج گئی اور ونود کا خط دیا۔ یہ ایک مہراسی شخص ہیں۔ مجھے نہایت احترام سے بنھایا اور خط پڑھ کر بولے۔ آپ کو معلوم ہے کہ وہ کہاں گئے اور کب تک آئیں گے۔ اس میں صرف ایک مہینہ کی رخصت طلب کی ہے۔ میں نے بہانہ کیا... کہ وہ ایک ضروری کام سے بنارس گئے ہیں اور مایوس واپس آئی۔ میری روح اپنی ہزاروں زبان سے مجھے لعنت طامت کر رہی تھی۔ کمرے میں ان کی تصویر کے سامنے گھنٹے ٹیک کر میں نے جتنے پر تاسف الفاظ میں معافی مانگی ہے۔ اگر یہ کسی طرح ان کے گوش گزار ہوتے تو انہیں معلوم ہوتا کہ ان کو میری جانب سے کس قدر غلط فہمی ہوئی۔ اس وقت سے اب تک میں نے کچھ نہیں کہا۔ اور نہ ایک منٹ سوئی۔ ونود میرا خواب و خور بھی اپنے ساتھ لیتے گئے۔ اور اگر اس طرح دس پانچ دنوں تک ان کی خبر نہ ملی تو جان بھی چلی جائے گی۔ آج میں بینک تک گئی تھی۔ پر یہ دریافت کرنے کی ہمت نہ پڑی کہ ونود کا کوئی خط آیا یا نہیں۔ وہ لوگ کیا سوچتے کہ یہ ان کی بیوی ہو کر ہم سے دریافت کرنے آئی ہے۔

بہن! اگر ونود نہ آئے تو کیا ہوگا۔؟ میں سمجھتی تھی۔ وہ میری جانب سے لاپرواہوں۔ میری پروا نہیں کرتے۔ مجھ سے اپنے دل کی باتیں چھپاتے ہیں۔ اب معلوم ہوا۔ میں کیسی خوفناک غلطی کا شکار ہو رہی تھی۔ اگر میں یہ جانتی کہ ان کا دل اس قدر نازک ہے۔ تو اس دن کیوں بھون کو منہ لگاتی۔ میں اس بدنصیب کا منہ تک نہ دیکھتی۔ اس وقت اگر دیکھ پاؤں تو شاید گولی مار دوں۔ ذرا تم ونود کا خط بھی پڑھو۔ بہن! خود ہی مجھے آزاد بناتے تھے۔ اگر میں نے ذرا دیر تک بھون سے بات چیت کر لی تو وہ

اس قدر ناراض کیوں ہوئے؟ مجھے ان کے اس عارفانہ سکون سے چڑھتی تھی۔ مگر فی الحقیقت ان کے دل میں اس ذرا سی بات نے جتنی بے اطمینانی پیدا کر دی۔ شاید مجھ میں نہ کر سکتی۔ اگر میں کسی نازنین کی جانب ان کی توجہ کا رخ دیکھتی تو شاید منہ پھلا لیتی۔ طعنہ دیتی۔ خود روتی۔ انھیں رلاتی۔ پر اس قدر جلد بھاگ نہ جاتی۔ مردوں کا گھر چھوڑ کر بھاگنا تو آج تک نہیں سنا۔ عورتیں ہی گھر چھوڑ کر نیکے بھاگتی ہیں۔ یا کہیں ڈوبنے جاتی ہیں یا خود کشی کرتی ہیں۔ مرد بے فکری سے بیٹھے ہوئے سو نچھوں پر تاؤں دیا کرتے ہیں۔ مگر یہاں الٹی لنگا بہہ رہی ہے۔ مرد ہی بھاگ کھڑا ہوا۔ اس حسرت کا اندازہ کون لگا سکتا ہے۔ محبت کی اس گہرائی کو کون پہنچ سکتا ہے۔ اگر میں اس وقت ونود کے چرنوں پر پڑے پڑے مر جاؤں تو سمجھوں کہ مجھے سورگ مل گیا۔ بس اس کے سوا مجھے اور کوئی خواہش نہیں ہے۔ اس لا انتہا محبت نے مجھے آسودہ کر دیا۔ ونود مجھ سے بھاگے تو مگر بھاگ نہ سکے۔ وہ میرے دل سے، خیال سے اتنے کبھی قریب نہ تھے۔ میں تو اب بھی انھیں اپنے سامنے بیٹھا دیکھ رہی ہوں۔ میرے سامنے فلاسفر بننے چلے تھے۔ اب وہ فلسفہ کی گہرائیاں کہاں لگیں؟ یوں اپنے کو دھوکا دیتے ہو۔ یوں اپنی آتما کو کچلتے ہو۔ اس دفعہ تو بھاگ گئے۔ لیکن پھر بھاگو گے تو دیکھو گی۔ مجھے معلوم نہ تھا کہ تم ایسے ہوشیار بہرو پئے ہو۔ اب میں نے سمجھا اور شاید تمہاری عمیق فلسفہ پسند طبیعت کی سمجھ میں بھی آگیا ہوگا کہ محبت جس قدر سچی اور جس قدر دلی ہوتی ہے۔ اسی قدر نازک بھی ہوتی ہے۔ وہ آفات و مصائب کے بحر بیکراں میں تھپڑے کھا سکتی ہے۔ پر لاپرواہی کا ایک وار بھی برداشت نہیں کر سکتی۔ بہن! بات عجیب ہے۔ لیکن سچی ہے۔ میں اس وقت اپنے دل کے اندرونی حصوں میں جتنی اُنگٹوں اور جتنی خوشیوں کا احساس کر رہی ہوں۔ یاد نہیں آتا کہ ونود کے سینہ سے لپٹ کر بھی کبھی ایسی خوشی نصیب ہوئی ہو۔ اس وقت درمیان میں ایک پردہ تھا۔ اب کوئی پردہ نہیں رہا۔ میں ان کو موجودہ طریق محبت کی کسوٹی پر کسنا چاہتی تھی۔ آج کل یہ فیشن ہو گیا ہے کہ جب شوہر گھر آئے۔ تو بیوی کے لیے تحفہ بھی ضرور لائے۔ مرد رات دن بیوی کے لیے زیور بنوانے۔ کپڑے سلوانے، تیل فیتے، لیس وغیرہ خریدنے میں مست رہے۔ پھر بیوی کو اس سے کوئی شکایت نہیں۔ وہ

آئیڈیل شوہر ہے۔ اس کی محبت میں کسے شک ہو سکتا ہے۔ لیکن اس عورت کی موت کے تیسرے مہینے وہ نئی شادی رچاتا ہے۔ بیوی کے ساتھ اپنی محبت کو بھی جتا میں جلا آتا ہے۔ پھر وہی تماشے اس نئے کھلونے کے ساتھ ہونے لگتے ہیں اور وہی لیا شروع ہے۔ میں نے یہی محبت دیکھی تھی اور اسی کسوٹی پر ونود کو کس رہی تھی۔ کتنی بے عقل ہوں! چھپھورے پن کو محبت سمجھ بیٹھی تھی۔ کتنی عورتیں واقف ہیں۔ کہ زیادہ تر ایسے ہی زیور، کپڑے اور ہنسنے بولنے میں مست رہنے والے لوگ نااہل ہوتے ہیں۔ اپنی نااہلیت کو چھپانے کی خاطر یہ ساگ بھرتے رہتے ہیں۔ کتے کو خاموش رکھنے کے لیے اس کے سامنے ہڈی کے ٹکرے پھینک دیتے ہیں۔ بے چاری عورتیں اپنا سب کچھ دے کر کھلونے پاتی ہیں اور انھیں میں سرست رہتی ہیں۔ میں ونود کو اسی کانٹے پر تول رہی تھی۔ ہیرے کو ساگ کے ترازو پر رکھے دیتی تھی۔ میں جانتی ہوں یقین کھٹی ہے اور وہ اٹل ہے کہ ونود کی نظر کبھی دوسری عورت پر نہیں پڑ سکتی ان کے لیے میں ہوں۔ بہن! فرط غرور اور محبت سے میرا سینہ پھول اٹھا ہے۔ اتنی بڑی عظمت اتنی بڑی محفوظ سلطنت اور کس عورت کے مقدر میں ہے۔؟ مجھے تو شک ہے۔ اور اس پر بھی میں غیر مطمئن تھی۔ یہ نہ جانتی تھی کہ بالائے سطح پر بلبلے تیرتے ہیں۔ موتی سمندر کے عمق میں ہی ہوتے ہیں۔ ہائے! میری اس جہالت کے باعث میرے پیارے ونود کو کتنی روحانی تکلیف ہو رہی ہے۔ میری زندگی کے دیوتا اور سرمایہ حیات نہ معلوم کہاں مارے مارے پھرتے ہوں گے۔! میری نسبت ان کے دل میں نہ معلوم کیسے کیسے شلوک پیدا ہوتے ہوں گے۔ پیارے! تم نے میرے ساتھ کچھ کم بے انصافی نہیں کی۔ اگر میں نے تمہیں بے درد سمجھا تو تم نے تو اس سے مجھے کہیں بدتر سمجھا..... کیا اب بھی پیٹ نہیں بھرا تم نے مجھے اس قدر گئی گزری سمجھ لیا کہ اس بد نصیب بھون..... میں ایسے ایسے ایک لاکھ بھونوں کو تمہارے قدموں پر بھینٹ کر سکتی ہوں۔ مجھے تو دنیا میں ایسا کوئی شخص نظر نہیں آتا جس پر میری نظر اٹھ سکے۔ شاید وہ نوبت آتی تو تم اور میں دو میں سے ایک بھی اس دنیا میں نہ ہوتے۔ بہن! میں نے ونود کو بلانے، کھینچ لانے اور پکڑ لانے کی ایک ترکیب سوچی ہے۔ کیا کہوں پہلے ہی دن یہ ترکیب کیوں نہ سوچی۔ ونود کو روزانہ اخبارات کا مطالعہ

کیے بغیر چین نہیں آتا اور وہ کون سے اخبارات کا مطالعہ کرتے ہیں۔ یہ میں جانتی ہوں۔ کل کے اخبار میں یہ خبر شائع ہوگی۔ ”پدما مر رہی ہے۔“ اور پرسوں ونود یہاں پہنچ جائیں گے۔ کسی طرح رک ہی نہیں سکتے۔ پھر خوب نوک جھونک ہوگی۔

اب کچھ تمہاری متعلق۔ کیا تمہاری بڑھیا جج جج تم سے اس لیے جلتی ہے کہ تم خوبصورت ہو اور پڑھی لکھی ہو۔ خوب! اور تمہارے آئندہ بھی عجیب و غریب شخص معلوم ہوتے ہیں۔ میں نے تو سنا ہے کہ مرد کتنا ہی بد صورت کیوں نہ ہو۔ مگر اس کی نگاہ ہمیشہ حوروں پر جا کر ہی ٹھہرتی ہے پھر آئندہ بابو تم سے کیوں بھڑکتے ہیں؟ ذرا غور سے دیکھنا۔ کہیں رادھا اور کرشن کے درمیان کوئی لہجہ تو نہیں ہے۔ اگر ساس جی یوں ہی ناک میں دم کرتی رہیں۔ تو میں تو تمہیں یہی مشورہ دوں گی کہ اپنی جمو نیڑی الگ بنا لو۔ مگر جانتی ہوں تم میری یہ صلاح نہ مانو گی۔ کسی طرح نہ مانو گی۔ اس صبر آزما طبیعت پر میں تمہیں مبارک باد دیتی ہوں۔ خط جلد لکھنا۔ مگر شاید تمہارا خط آنے سے قبل ہی میرا دوسرا خط بھی مل جائے۔

(تمہاری پدما)

(12)

بنارس 12 فروری 1926

پیاری پدما!

کئی دن تک تمہارے خط کا انتظار کرنے کے بعد آج یہ خط لکھ رہی ہوں۔ امید ہے ونود بابو گھر آگئے ہوں گے۔ اگر وہ ابھی تک نہ آئے ہوں اور تم رو رو کر آنکھیں پھوڑے ڈالتی ہو تو یقیناً مجھے ذرا بھی کوفت نہ ہوگا۔ تم نے ان کے ساتھ جو ناانسانی کی ہے۔ اس کی سزا یہی ہونی چاہئے۔ مجھے تم سے قطعی ہمدردی نہیں تم کرہستی ہو کر جو نامستول کھیل کھیلنے چلی تھیں۔ وہ محبت فردوش عورتوں کو زیب دیتا ہے۔ مجھے تو خوشی اس وقت حاصل ہوتی۔ جب ونود تمہارا گلا دبا کر ان خیالات کو ہمیشہ کے لیے فنا کر دیتے۔ تو خواہ مجھ سے خفا ہی کیوں نہ ہو جاؤ۔ لیکن میں یہ کہنے سے کبھی دریغ نہ کروں گی کہ تم ونود کے قابل ہو ہی نہیں۔ میرے خیال میں شاید تم اس شوہر سے خوش ہو سکتی ہو جو آئے دن محبت کے نئے نئے مشاغل تلاش کر

کے تھیں جلایا کرتا۔ غالباً تم نے انگریزی کتابوں میں پڑھا ہوگا کہ صنف نازک رتھیں مزاج شخص پر ہی جان دیتی ہیں اور اسی مطالعہ سے تمہارا دماغ پھر گیا ہے۔ تھیں نت نیا مشغلہ درکار ہے جس کے بغیر تم اپنی زندگی کو بے مصروف سمجھتی ہو۔ تم دراصل بھارت وراث کی شوہر پرست دیوی تھیں۔ بلکہ یورپ کی عیش پسند نازنین ہو۔ مجھے تم پر رحم آتا ہے تم نے اب تک حسن کو ہی کشش کا باعث تصور کر رکھا ہے۔ حسن میں کشش ہے یہ تسلیم کرتی ہوں۔ لیکن ایسی کشش کا نام موہ ہے۔ ٹھہرنے والی نہیں۔ صرف دھوکے کی ٹٹی ہے۔ محبت کا ایک ہی اصلی گڑ ہے اور وہ خدمت ہے یہ مت سمجھ لو کہ جو شخص تمہارے گرد و پیش بھوزے کے مانند منزل لایا کرتا ہے اس کی یہ حسن پرستی بہت دنوں تک قائم رہ سکتی ہے۔ محبت کا بیج حسن پر جنی ہے۔ لیکن اس کو بر آور بنانا خدمت کا کام ہے۔ مجھ کو قطعی یقین نہیں آتا کہ تھکے ہوئے دود کو باہر سے آنے پر پسینہ سے تر تر دیکھ کر تم نے کبھی پٹکھا بھی جھلا ہوگا۔ شاید نیبل فین لگانے کی بات بھی تھیں نہ سو جھی ہوگی... بیج کہنا میری پیش گوئی درست ہے یا نہیں۔ بتاؤ تم نے کبھی ان کے پاؤں بھی دبائے ہیں۔ کبھی ان کے سر میں تیل بھی ڈالا ہے۔ تم کہو گی یہ خدمت گاروں کا کام ہے۔ لیڈیاں یہ مرض نہیں پائیں۔ دراصل تم نے اس اتھاہ مسرت کو محسوس کیا ہی نہیں۔ تم دود کو اپنا بنا لینا تو چاہتی ہو۔ لیکن اس کا عمل نہیں کرتیں۔ نفس پرست عورت مایہ تفریح ہو سکتی ہے دل کی مالک نہیں بن سکتی۔ انسان کے گلے سے لپٹی ہوئی بھی وہ اس سے کوسوں دور رہتی ہے۔ میں یہ تسلیم کرتی ہوں کہ حسن پرستی انسان کی فطرت ہے۔ لیکن حسن سے دل کی پیاس نہیں بجھتی۔ حسن سے روحانی تسکین نہیں ہوتی۔ مگر میں تو تھیں اپدیش کرنے بیٹھ گئی۔ حالانکہ تم مجھ سے دو چار مہینے بڑی ہوگی۔ بہن! معاف کرنا یہ نصیحت نہیں۔ یہ باتیں ہم تم سبھی جانتی ہیں۔ صرف کبھی کبھی بھول جاتی ہیں۔ میں نے شخص تھیں یاد دلایا ہے۔

اچھا اب میری رام کہانی سنو۔! اس ایک مہینے میں یہاں بڑے بڑے واقعات ظہور پذیر ہوئے ہیں۔ یہ تو میں پیشتر ہی ذکر کر چکی ہوں کہ اماں جی اور آندہ بابو میں کچھ کھٹ پٹ ہونے لگی تھی وہ آگ اندر ہی اندر سلکتی رہتی تھی۔ دن میں دو

ایک بار ماں بیٹے میں دو دو چوڑھیں ہو جاتی تھیں۔ ایک دن میری چھوٹی نند جی میرے کمرے سے ایک کتاب اٹھا کر لے گئیں۔ انھیں مطالعہ کا مرض ہے میں نے کمرے میں کتاب نہ دیکھی تو ان سے پوچھا۔ اس ذرا سی بات پر وہ بھلی مانس جھڑ گئیں اور کہنے لگیں تم تو مجھے چوری لگاتی ہو۔ اماں نے بھی ان کی ہی حمایت کی اور مجھے خوب سنائیں۔ اتفاق کی بات اماں جی ابھی مجھے کوس ہی رہی تھیں کہ آئند بابو مکان میں آگئے۔ اماں جی انھیں دیکھتے ہی زور زور سے چلانے لگیں۔ بہو کی اس قدر جرأت ! اسے تو نے سر چڑھا رکھا ہے اور کوئی بات نہیں کتاب کیا اس کے ہوا کی تھی۔ لڑکی اٹھا لائی تو اس نے کون سا گناہ کر دیا۔ ذرا بھی صبر نہ ہو سکتا۔ دوڑی ہوئی اس کے سر پر جا پہنچی اور اس کے ہاتھوں سے کتاب چھیننے لگی۔ بہن میں خود یہ اقبال کرتی ہوں کہ مجھے محض کتاب کے لیے اس قدر جلد بازی نہ کرنی چاہیے تھی۔ نند جی پڑھ لینے پر خود ہی دسے جاتیں۔ نہ بھی دیتیں تو اس کتاب کے نہ پڑھنے سے میرا ہرج ہی کون سا ہو جاتا۔ لیکن شامت اعمال ان کے ہاتھوں سے کتاب چھیننے لگی۔ اگر اسی سلسلہ میں آئند بابو مجھے ڈانٹ بتاتے تو مجھے ذرا بھی دکھ نہ ہوتا۔ مگر انھوں نے اس کے برعکس میری ہی حمایت کی اور توہریاں چڑھا کر بولے کسی کی چیز کوئی بلا پوچھے لائے ہی کیوں۔

اتنا سنا ہی تھا کہ اماں جی کے سر پر بھوت سا سوار ہو گیا۔ آئند بابو بھی بیچ بیچ میں پھلجھڑیاں چھوڑتے رہے اور میں اپنے کمرے میں بیٹھی روتی رہی کہ کہاں سے کہاں میں نے کتاب مانگی۔ نہ اماں جی نے ہی کھانا کھایا نہ آئند بابو نے ہی اور میرا تو بار بار یہی جی چاہتا تھا کہ زہر کھالوں۔ رات کو جب اماں جی لیٹیں تو میں حسب معمول ان کے پاؤں دبانے لگی۔ مجھے دیکھتے ہی انھوں نے دھتکار دیا۔ لیکن میں نے ان کے پاؤں پکڑ لیے۔ چبانے کی جانب تو تھی ہی اماں جی نے جو پاؤں سے دھکیلا تو میں چارپائی سے نیچے گر پڑی۔ زمین پر کئی کٹوریاں پڑی ہوئی تھیں۔ میں ان ہی کٹوریاں پر گر پڑی تو پیٹھ پر اور کمر میں چوٹ آگئی۔ میں چلانا نہ چاہتی تھی۔ لیکن نہ معلوم کس طرح میری زبان سے چیخ نکل گئی۔ آئند بابو اپنے کمرے میں آگئے تھے۔ میری چیخ سن کر دوڑ پڑے۔ اور اماں جی کے دروازہ پر آکر بولے۔ اماں کیا اسے مارے ہی ڈالتی ہو۔

قصوروار تو میں ہوں۔ اس کی جان کیوں لے رہی ہو۔ یہ کہتے ہوئے وہ کمرہ میں داخل ہو گئے۔ اور میرا ہاتھ پکڑ کر زبردستی کھینچ کر لے گئے۔ میں نے ہر چند کوشش کی کہ اپنا ہاتھ چھڑا لوں۔ لیکن آند نے نہ چھوڑا۔ دراصل ان کا اس طرح ہم لوگوں کے بیچ میں کود پڑنا مجھے اچھا نہ لگتا تھا۔ وہ نہ آجاتے تو میں نے رودحو کر اماں جی کو منایا لیا ہوتا۔ میرے گر پڑنے پر ان کا غصہ کچھ ٹھنڈا ہو چلا تھا۔ آند کا آجاتا غضب ہو گیا۔ اماں جی کمرے کے باہر نکل آئیں اور منہ چڑھا کر بولیں۔ ہاں دیکھو مرہم پٹی کر دو۔ کہیں کچھ ٹوٹ پھوٹ نہ گیا ہو۔

آند نے صحن میں رک کر کہا۔ ”کیا تم چاہتی ہو کہ کسی کو مار ڈالو اور میں کچھ نہ بولوں۔“

”ہاں میں تو ڈانٹ ہوں۔ آدمیوں کو مار ڈالنا ہی تو میرا کام ہے تعجب ہے کہ میں نے تمہیں بھی کیوں نہ مار ڈالا۔“

”تو اب کیوں پچھتا رہی ہو۔ دھیلے کی سنگھیا میں تو کام چل سکتا ہے۔“

”اگر تمہیں اس طرح عورت کو سر چڑھا رکھنا ہے تو کہیں اور لے جا کر رکھو۔ اس گھر میں تمہارا گزارہ اب نہ ہو سکے گا۔“

”میں خود اسی فکر میں ہوں۔ تمہارے کہنے کی چنداں ضرورت نہیں۔“

”میں بھی سمجھ لوگی کہ میں نے لڑکا ہی نہیں بنا۔“

”میں بھی سمجھ لوں گا کہ میری ماما مر گئی۔“

میں آند کا ہاتھ پکڑ کر زور سے کھینچ رہی تھی کہ انہیں وہاں سے ہٹالے جاؤں لیکن وہ بار بار میرا ہاتھ جھٹک دیتے تھے۔ آخر کار جب اماں جی اپنے کمرے میں چلی گئیں۔ تو وہ بھی اپنے کمرے میں چلے آئے۔ اور سر پکڑ کر بیٹھ گئے۔

میں نے کہا۔ ”تمہیں یہ کیا سوچھی؟“

آند نے زمین کی جانب دیکھتے ہوئے کہا۔ ”اماں جی نے آج نوٹس دے دیا۔“

”تم خود ہی الجھ پڑے وہ بے چاری تو بولی ہی نہیں۔“

”میں ہی الجھ پڑا؟“

”اور کیا میں نے تو تم سے شکایت نہ کی تھی۔“

آئند: پکڑ نہ لیتا تو اماں نے تمہیں ادھ مرا کر دیا ہوتا۔ تم ان کے غصے سے واقف نہیں ہو۔“

”یہ تمہارا محض وہم ہے۔ انہوں نے مجھے قطعی نہیں مارا۔ وہ اپنا پاؤں چھڑا رہی تھیں۔ میں بچی پر ہنسی تھی۔ ذرا سا دھکا کھا کر گر پڑی اماں جی مجھے اٹھانے ہی جا رہی تھی کہ تم پہنچ گئے۔“

”نانی کے آگے نہال کی تعریف نہ کرو۔ میں اماں کو خوب چانتا ہوں۔ میں کل ہی مکان تبدیل کر لوں گا۔ کہیں نہ کہیں ملازمت مل ہی جائے گی۔ یہ لوگ سمجھتے ہوں گے کہ میں ان کی روٹیوں پر پڑا ہوں۔ اسی وجہ سے یہ دماغ ہے۔“ میں جس قدر انہیں سمجھاتی تھی۔ وہ اسی قدر تیز ہوتے جا رہے تھے۔ آخر کار میں نے جھنجھلا کر کہہ دیا تو تم تن تھا جا کر دوسرے مکان میں رہو میں نہ جاؤں گی۔ مجھے یہیں پڑے رہنے دو۔

آئند نے میری جانب سخت نگاہوں سے دیکھ کر کہا۔ یہیں ”لامیں کھانا اچھا معلوم ہوتا ہے۔“

”ہاں مجھے تو یہیں اچھا معلوم ہوتا ہے۔“

تو تم ہی کھاؤ میں نہیں کھانا چاہتا یہی فائدہ کیا تھوڑا ہے کہ تمہاری بے عزتی آنکھوں سے نہ دیکھوں گا۔ نہ دیکھوں گا نہ تکلیف ہوگی۔“

”جدا رہنے لگو گے دنیا کیا کہے گی؟“

”اس کی پرواہ نہیں دنیا اندھی ہے۔“

”لوگ یہی کہیں گے کہ عورت نے یہ کرشمہ دکھایا ہے۔“

”اس کی بھی پرواہ نہیں۔ محض اس خوف سے اپنی زندگی کو ہمیشہ کے لیے تباہ

نہیں کرنا چاہتا۔“

میں نے رو کر کہا۔ ”تم مجھے چھوڑ دو گے۔ تمہیں میری ذرا بھی محبت نہیں

ہے۔“

بہن! اور کوئی وقت ہوتا تو ان محبت سے بھر پور الفاظ نے نہ معلوم کیا کر دیا

ہوتا۔ ایسے ہی اہمیت انگیز الفاظ پر ریاستیں تباہ ہو جاتی ہیں۔ رشتے ٹوٹ جاتے ہیں۔



صنف نازک کے پاس اس سے بڑھ کر دوسرا اور کوئی پیکان نہیں۔ میں نے آئندہ کے گلے میں اپنی دونوں ہاںیں ڈال دی تھیں۔ اور ان کے شانے پر سر رکھ کر رو رہی تھی۔ لیکن اس وقت آئندہ بابو اس قدر متکدر بن گئے کہ یہ جادو بھی ان پر کچھ اثر نہ کر سکا۔ جس ماما نے جنم دیا۔ اس کے متعلق اس قدر غصہ! ہم اپنی ماما کی ایک کڑی بات نہیں سہ سکتے! اس غرور اور خود داری کا کہیں ٹھکانا بھی ہے۔ یہی وہ آرزوئیں ہیں۔ جن پر ماما نے اپنی زندگی کے سارے آرام قربان کر دیئے تھے۔ دن کا چین اور رات کی نیند اپنے اوپر حرام کر دی تھی۔ بیٹے پر ماں کا اس قدر استحقاق بھی نہیں!

آئندہ نے اسی طرح کرسٹ لہجہ میں کہہا۔ اگر محبت کے یہی معنی ہیں کہ اس گھر میں تمہاری اہانت کراؤں تو میں ایسی محبت سے بے بہرہ ہوں۔

علی الصباح وہ بیدار ہو کر باہر جاتے ہوئے مجھ سے بولے۔ میں جا کر مکان کا انتظام کیے آتا ہوں ناگہ بھی لیتا آؤں گا۔ تیار رہنا۔ میں نے دروازہ روک کر کہہا۔ کیا ابھی تک غصہ ٹھنڈا نہیں ہوا۔

غصہ کی بات نہیں۔ صرف دوسروں کے سر سے اپنا بار ہٹا لینے میں ہی بہتری ہے۔

یہ کام اچھا نہیں کر رہے ہو۔ سوچ تو لو کہ ماما جی کو کتنی تکلیف ہوگی۔ سسر جی سے بھی تم نے کچھ پوچھا۔؟

ان سے پوچھنے کی چنداں ضرورت نہیں۔ کرتا دھرتا جو کچھ ہیں۔ وہ اماں ہیں۔ دوا جی تو نرے مٹی کے کھلونے ہیں۔

”گھر کے مالک تو ہیں۔“

”تمہیں چلنا ہے یا نہیں صاف کہو۔“

”میں تو ابھی نہ جاؤں گی۔“

”ابھی بات ہے لات کھاؤ۔“

میں کچھ نہیں بولی آئندہ نے لمحہ بھر کے بعد پھر کہہا۔ تمہارے پاس کچھ روپے ہوں تو مجھے دے دو۔ میرے پاس روپے تھے۔ لیکن میں نے انکار کر دیا۔ میں نے سمجھا شاید اسی کشمکش میں پڑ کر وہ نہ جائیں۔ لیکن انہوں نے تو مصمم ارادہ کر لیا تھا جسبجلا کر

بولے اچھی بات ہے۔ تمہارے روپوں کے بغیر بھی میرا کام چل جائے گا۔ تمہیں یہ  
 عالی شان محل یہ عشرت کدہ یہ نوکر چاکر یہ ٹھاٹھ ہاٹھ مبارک ہو۔ میرے ساتھ  
 کیوں فاقہ کشی کرو گی۔ وہاں یہ راحت و آرام کہاں۔ میری محبت کی قیمت ہی کیا ہے۔  
 یہ کہتے ہوئے وہ چلے گئے۔ بہن کیا کہوں۔ اس وقت اپنی بے بسی پر کتنی تکلیف ہو رہی  
 تھی۔ چاکر اماں جی کے قدموں پر گر پڑی اور رو رو کر آئند بابو کے چلے جانے کا ذکر  
 کیا۔ لیکن ماتا جی کا دل ذرا بھی نہ ہلچا۔ مجھے آج معلوم ہوا کہ ماتا بھی اس قدر سنگ  
 دل ہو سکتی ہے۔ پھر آئند بابو کا دل کیوں نہ سخت ہو۔ آخر اپنی ماتا ہی کے بیٹے تو  
 ہیں۔ ماتا جی نے بے رحمی سے کہا۔ ”تم اس کے ساتھ کیوں نہ چلی گئیں۔ جب وہ کہتا  
 تھا تو چلا جانا تھا کیا معلوم میں تمہیں کسی روز زہر دے دوں۔“ میں نے گڑ گڑا کر  
 کہا۔ ”ماتا جی! انہیں بلوا لیجئے۔ آپ کے پاؤں پڑتی ہوں۔ ورنہ کہیں چلے جائیں گے۔“  
 اماں جی اسی طرح بے رحمی سے بولیں۔ جائے چاہے رہے۔ یہ میرا کون ہے؟ اب تو جو  
 کچھ ہو۔ تم ہو۔ میں کس شمار میں ہوں۔ آج ذرا سی بات پر وہ اس قدر جھلرا رہا ہے۔  
 اور میری اماں جی نے مجھے سینکڑوں ہی بار پیٹا ہوگا۔ میں بھی چھو کر ہی نہ تھی تمہاری  
 ہی عمر کی تھی۔ پر مجال نہ تھی کہ تمہارے دادا جی سے کسی کے سامنے بول سکتی۔ کچا  
 ہی کھا جاتیں۔ مار کھا کر رات بھر روتی رہتی تھی۔ لیکن اس طرح گھر چھوڑ کر کوئی نہ  
 بھاگتا تھا۔ آج کل کے لوٹنے ہی محبت کرنا جانتے ہیں۔ ہم بھی محبت کرتے تھے۔  
 لیکن اس طرح نہیں کہ ماں باپ، چھوٹے بڑے کسی کو بھی کچھ نہ سمجھیں۔ یہ کہتی  
 ہوئی ماتا جی پوجا کرنے چلی گئیں۔ میں اپنے کمرے میں آکر اپنی حرماں نصیبوں پر  
 رونے لگی۔ وہ رہ کر یہی فکر دامن گیر ہو رہا تھا کہ آئند کسی طرف کی راہ نہ لے لیں۔  
 بار بار دل موساسا جا رہا تھا۔ کہ روپے دے کیوں نہ دیئے۔ پچارے ادھر ادھر مارے  
 مارے پھرتے ہوں گے۔ ابھی تک منہ بھی نہیں دھویا ناشتہ بھی نہیں کیا۔ وقت پر  
 ناشتہ نہ کریں گے تو انہیں نزلہ ہو جائے گا اور انہیں زکام ہو جاتا ہے۔ تو حرارت بھی  
 ہو جاتی ہے، کھاری سے کہا۔ ذرا چاکر دیکھ تو پاؤ جی کرے میں ہیں۔ اس نے آکر دیکھا  
 تو کہا کہ کمرے میں تو کوئی بھی نہیں ہے۔ کھوٹی پر کپڑے بھی نہیں۔  
 میں نے پوچھا۔ کیا اور بھی کبھی اس طرح اماں جی پر ناراض ہوئے تھے۔ کھاری

بولی۔ ”بہو! کبھی نہیں۔ ایسا سیدھا لڑکا دیکھا ہی نہیں۔ یہ اماں کے سامنے کبھی سر ہی نہیں اٹھاتے تھے۔ آج پھر کیوں چلے گئے۔“

مجھے یقین واثق تھا کہ دوپہر کو کھانے کے وقت وہ ضرور آجائیں گے۔ لیکن دوپہر تو درکنار، شام بھی آگئی اور ان کا پتہ تک نہیں۔ تمام رات جاگتی رہی۔ دروازے کی جانب کان لگے ہوئے تھے لیکن رات بھی بدستور گزر گئی۔ بہن! تین دن گزر گئے۔ اس وقت تم مجھے دیکھتیں تو پہچان نہ سکتیں۔ روتے روتے آنکھیں سرخ ہو گئی تھیں۔ ان تین دنوں میں پل بھر کے لیے بھی آنکھ نہ چھپکی۔ بھوک پیاس کا تو ذکر ہی کیا۔ پانی تک نہ پیا۔ پیاس ہی نہ لگتی تھی۔ ایسا محسوس ہوتا تھا۔ جیسے قالب میں جان ہی نہیں۔ تمام گھر ماتم کدہ سا بنا ہوا تھا۔ اماں جی دونوں وقت کھانا کھاتے جاتی تھی۔ لیکن منہ جمونا کر کے چلی آتی تھیں۔ دونوں نندوں کے ہنسی مذاق سب کچھ عطا ہو گئے تھے۔ چھوٹی نندجی تو مجھ سے اپنا تصور معاف کرانے آئیں۔ چوتھے روز صبح رسوئے نے آکر مجھ سے کہا۔ بابو جی تو مجھے وشاسو میدھ گھاٹ پر ملے تھے۔ میں انھیں دیکھتے ہی لپک کر ان کے پاس جا پہنچا اور بولا۔ ”بھیا گھر کیوں نہیں چلے۔ سب لوگ گھبرائے ہوئے ہیں۔ بہو جی نے تین دن سے پانی تک نہیں پیا۔ ان کی حالت بہت خراب ہے۔“ یہ سن کر وہ کچھ سوچ میں پڑ گئے۔ پھر بولے ”بہو جی نے داتا پانی کیوں چھوڑ رکھا ہے۔ جا کر کہہ دینا جس آرام کے لیے اس گھر کو نہ چھوڑ سکیں۔ اس سے اس قدر جلد جی بھر گیا۔“

اماں جی اسی وقت صحن میں آگئیں۔ مہاراج کی باتوں کی بھنگ ان کے کان میں پڑ گئی۔ بولیں کیا ہے۔؟ اگلو کیا آند ملا تھا۔؟

مہاراج: ”ہاں بڑی بہو ابھی گھاٹ پر ملے تھے۔ میں نے کہا گھر کیوں نہیں چلے۔ تو بولے اس گھر میں میرا کون بیٹھا ہوا ہے۔“

اماں: ”کہا نہیں اور کوئی نہیں ہے تو بیوی تو ہے۔ اس کی جان کے دشمن کیوں بنے ہو۔؟“

مہاراج: ”بڑی بہو میں نے بہت سمجھایا۔ لیکن وہ ٹس سے مس نہیں ہوئے؟“

اماں: ”کرتا کیا ہے۔؟“

مہراج : ”یہ تو میں نے نہیں پوچھا۔ لیکن چہرہ بہت اترا ہوا تھا۔“

اماں : ”جوں جوں تم بوزے ہوتے جاتے ہو۔ شاید سخیائے جاتے ہو۔ اس قدر تو پوچھ لیا ہوتا کہاں رہتے ہو۔ کہاں کھاتے پیتے ہو۔ قصصیں چاہئے تھا۔ اس کا ہاتھ پکڑ لیتے اور کھینچ کر لے آتے۔ مگر تم نک حراموں کو اپنے طوے ماٹھے سے مطلب۔ چاہے کوئی مرے یا جنے۔ دونوں وقت بڑھ بڑھ کر ہاتھ مارتے ہو اور مونچھوں پر تاؤ دیتے ہو۔ قصصیں اس کی کیا پرواہ ہے کہ گھر میں دوسرا کوئی کھاتا ہے یا نہیں۔ میں تو پروا نہ کرتی۔ میرا دھرم پالنا پوسنا تھا۔ پال پوس دیا۔ جہاں جی چاہے جائے۔ آئے یا نہ آئے لیکن اس بہو کو کیا کروں۔ جو رو رو کر جان دیئے ڈالتی ہے۔ قصصیں ایٹور نے آکھیں دی ہیں۔ اس کی حالت دیکھ رہے ہو۔ کیا زبان سے اتنا بھی نہ پھوٹا کہ بہو دانہ پانی سب کچھ چھوڑ بیٹھی ہے۔“

مہراج : ”بہو جی! نارائن جانتے ہیں میں نے انھیں بہت سمجھایا مگر وہ تو جیسے بھاگے جا رہے تھے میں کیا کرتا۔“

اماں : سمجھایا ہے اپنا سر! تم سمجھاتے اور وہ یوں ہی چلے جاتے۔ کیا تمام لمبے دار ہاتھیں مجھ ہی سے کرنے کو ہیں۔ اس بہو کو کیا کہوں۔ میرے شوہر نے مجھ سے اس قدر بے اتفاقی کی ہوتی تو میں اس کی صورت نہ دیکھتی پر اس پر اس نے نہ جانے کیا جادو کر دیا ہے۔ ایسے اداسیوں کو تو آوارہ مزاج عورت چاہئے۔ جو انھیں ٹھکنی کا ناچ نچائے۔ کوئی نصف گھنٹے کے بعد کہاں نے آکر کہا۔ ”بابو جی آئے ہیں اور کمرے میں بیٹھے ہیں۔“ میرا کلیجہ دھک دھک کرنے لگا۔ جی چاہتا تھا کہ جا کر پکڑ لاؤں لیکن اماں جی کا دل جج جج پتھر ہے۔ بولیں جا کر کہہ دے۔ وہاں اُن کا کون بیٹھا ہوا ہے۔ جو وہاں بیٹھے ہیں میں نے ہاتھ جوڑ کر کہا اماں جی انھیں اندر بلوا لیجیے۔ کہیں پھر نہ چلے جائیں۔

اماں : ”یہاں اس کا کون بیٹھا ہوا ہے جو آئے گا۔ میں تو اندر قدم نہ رکھنے دوں گی۔“

اماں جی تو گبڑ رہی تھیں۔ ادھر چھوٹی تند جی جا کر آندہ بابو کو بلا لائیں۔ جج

بچ ان کا چہرہ اترا ہوا تھا۔ جیسے مہینوں کا مریض ہو۔ نند جی انھیں اس طرح کھینچے لائی تھی جیسے کوئی لڑکی سسرال جا رہی ہو۔ اماں جی نے مسکرا کر کہا۔ ”اسے یہاں کیوں لائی ہو۔ اس کا یہاں کون بیٹھا ہوا ہے آئند سر جھکائے مجرم کی مانند کھڑے تھے۔ زبان نہ کھلتی تھی۔“

اماں نے پوچھا۔ ”چار دن کہاں تھے؟“

”کہیں نہیں۔ یہیں تو تھا۔“

”خوب چین سے رہے ہوں گے۔“

”جی ہاں کوئی تکلیف نہ تھی۔“

”وہ تو صورت سے ہی ظاہر ہے۔“

نند جی ناشتہ کے لیے مٹھائی لائیں۔ آئند بابو مٹھائی کھاتے اس طرح جھینپ رہے تھے۔ جیسے سسرال آئے ہوں۔ پھر اماں جی انھیں لیے ہوئے اپنے کمرے میں چلی گئیں۔ وہاں نصف گھنٹے تک ماں بیٹے میں ہاتھیں ہوتی رہیں۔ میں ہمہ تن گوش تھی۔ لیکن صاف کچھ نہ سنائی دیتا تھا۔ ہاں ایسا معلوم ہوتا تھا کہ کبھی اماں جی رو رہی تھیں۔ اور کبھی آئند۔ اماں جی جب پوچھا کہ کے نکلیں تو ان کی آنکھیں سرخ تھیں۔ آئند وہاں سے نکلے تو سیدھے میرے کمرے میں آئے۔ میں انھیں آتے دیکھ جھٹ پٹ منہ ڈھانپ چارپائی پر پڑی رہی۔ وہ کمرے میں داخل ہوئے مجھے چارپائی پر لیٹے دیکھا۔ میرے قریب آکر ایک مرتبہ آہستہ سے پکارا اور لوٹ پڑے۔ مجھے جگانے تک کی ہمت نہ ہوئی مجھے جو تکلیف ہو رہی تھی۔ اس کا باعث وہ اپنے آپ کو تصور کر کے دل ہی دل میں از حد بے چین ہو رہے تھے میں نے خیال کیا تھا۔ وہ مجھے اٹھائیں گے۔ میں غمزہ و عشوہ کروں گی۔ وہ منائیں گے۔ لیکن تمام منصوبے خاک میں مل گئے۔ انھیں لوتے دیکھ کر مجھ سے نہ رہا گیا۔ میں ہک بکا کر اٹھ بیٹھی اور چارپائی سے نیچے اترنے لگی۔ لیکن نہ جانے کیوں میرے پاؤں لڑکھڑائے ایسا معلوم ہوا گویا میں گرمی جا رہی ہوں۔ پکا ایک آئند نے پیچھے پھر کر مجھے سنبھال لیا اور بولے۔ لیٹ جاؤ۔ لیٹ جاؤ۔ میں کرسی پر بیٹھا جاتا ہوں۔ یہ تم نے اپنی کیا حالت بنا رکھی ہے۔ میں نے اپنے آپ کو سنبھال کر کہا۔ ”میں تو بہت اچھی طرح ہوں آپ نے کیسے تکلیف کی۔“

”پہلے تم کچھ کھا لو۔ پھر میں باتیں کروں گا۔“  
 ”میرے کھانے کی آپ کو فکر کیا ہے۔ آپ تو سیر سپاٹے کیجیے۔“  
 ”جیسے سیر سپاٹے میں نے کیے ہیں۔ میرا دل ہی جانتا ہے۔ مگر باتیں پیچھے  
 کروں گا۔ پہلے منہ ہاتھ دھو کر کھانا کھا لو۔ چار دن سے پانی تک منہ میں نہیں ڈالا...  
 رام... رام۔“

”یہ آپ سے کس نے کہا کہ چار روز سے میں نے پانی منہ میں نہیں ڈالا۔  
 جب آپ کو میری پرواہ نہ تھی۔ تو میں دانہ پانی کیوں چھوڑتی۔“  
 ”یہ تو صورت ہی کہے دیتی ہے پھول سے..... مر جائے۔“  
 ”ذرا جا کر آئینہ میں اپنی صورت تو دیکھئے۔“

”میں پہلے ہی کون سا بہت خوبصورت تھا۔ ٹھونٹھ کو پانی ملے تو کیا اور نہ ملے  
 تو کیا؟ میں نہ جانتا تھا کہ تم برت رکھنا شروع کر دو گی۔ ورنہ ایٹور جانتا ہے۔ اماں مار  
 مار کر بھگائیں تو بھی نہ جاتا۔“

میں نے شکوہ آئینہ نگاہوں سے دیکھ کر کہا۔ ”تو کیا تم سچ سچ یہی سمجھتے تھے کہ  
 میں یہاں صرف آرام کے خیال سے رہ گئی۔“

آنند نے جلدی سے اپنی غلطی محسوس کر لی۔ بولے نہیں نہیں پیاری میں اتنا  
 خردماغ نہیں ہوں۔ لیکن میں یہ مطلق نہیں سمجھا تھا کہ تم بالکل ہی دانہ پانی چھوڑ  
 دو گی۔ بڑی خیریت ہوئی کہ مجھے مہاراج مل گیا۔ ورنہ تم جان ہی دے دیتیں۔ آئندہ  
 ایسی غلطی کبھی نہ کروں گا۔ کان پکڑتا ہوں۔ اماں جی۔ تمہاری تعریف کر کے رو رہی  
 تھیں۔

میں نے خوش ہو کر کہا۔ ”جب تو میری ریاضت بار آور ہوئی۔“  
 ”تمہوڑا سا دودھ پی لو تو بات چیت کروں۔ جانے کتنی ہی باتیں کرنی ہیں۔“  
 ”پی لوں گی ایسی جلدی کیا ہے۔“  
 ”جب تک تم کچھ نہ کھا لو گی میں یہی سمجھوں گا کہ تم نے میرا قصور معاف  
 نہیں کیا۔“

”میں کھانا دیر میں کھاؤں گی۔ پہلے تم عہد کرو کہ آئندہ اس طرح نہ جاؤ گے۔“

”میں صدق دل سے یہ عہد کرتا ہوں۔“

بہن! تین دن یہ تکلیف گوارا کرنی پڑی لیکن مجھے اس کا مطلق غم نہیں۔ ان تین دنوں کے برت نے دلوں میں جو صفائی کر دی۔ وہ کسی دیگر طریق سے کبھی نہ ہوتی۔ اب مجھے کامل یقین ہے کہ ہماری زندگی نہایت اطمینان سے بسر ہوگی۔ اپنے حالات جلد اور بہت جلد تحریر کرنا۔

(تمہاری چندا)

(13)

دلی 2 فروری 1926

بیاری بہن!

تمہارا خط پڑھ کر مجھے تمہارے اوپر رحم آگیا۔ تم خواہ مجھے کتنا ہی برا کہو۔ لیکن میں اپنی یہ بے عزتی و خرابی کسی طرح نہ برداشت کر سکتی یا تو میں اپنی جان دے دیتی۔ یا اس ساس کا منہ نہ دیکھتی۔ تمہاری سادہ لوجی، تمہاری متانت و سنجیدگی۔ تمہاری ساس پرستی تمہیں مبارک ہو۔ میں تو فوراً آئند کے ساتھ چلی جاتی اور خواہ بھیک ہی کیوں نہ مانگنی پڑتی۔ پر اس گھر میں قدم نہ رکھتی۔ مجھے تمہارے اوپر رحم نہیں آتا غصہ آتا ہے۔ اس لیے کہ تم میں خودداری نہیں ہے۔ تم جیسی عورتوں نے ہی ساس اور شوہروں کا دماغ آسمان پر چڑھا دیا ہے۔ جہنم میں جائے ایسا گھر جہاں اپنی عزت نہیں۔ میں تو ان داموں پتی پریم بھی لینے کے لیے تیار نہیں۔ تمہیں انیسویں صدی میں پیدا ہونا چاہیے تھا۔ اس وقت تمہارے اوصاف کی قدر ہوتی۔ اس آزادی اور عورتوں کے راج میں تم صرف عہد گذشتہ کی تاریخ ہو۔ یہ سیتا اور دمیتھی کا زمانہ نہیں۔ مردوں نے بہت دنوں راج کیا اب عورتوں کا راج ہوگا۔ مگر لو زیادہ نہ کوسوں گی۔

اب میرا حال سنو! میں نے سوچا تھا۔ اخبارات میں اپنی بیماری کا تذکرہ شائع کروادوں گی۔ لیکن پھر خیال آیا کہ یہ خبر شائع ہوتے ہی احباب کا تانا لگ جائے گا۔ کوئی مزاج پرسی کے لیے آئے گا کوئی دیکھنے آئے گا۔ پھر میں کوئی رانی تو ہوں نہیں کہ جس کی بیماری کا بلٹین شائع کیا جائے۔ نہ معلوم لوگوں کے دل میں کیسے کیسے خیالات پیدا ہوں۔ اسی وجہ سے میں نے یہ خیال ترک کر دیا۔ دن بھر میرے دل کی

کیا حالت رہی نہیں لکھ سکتی کبھی جی میں آتا زہر کھالوں کبھی سوچتی کہیں بھاگ جاؤں ولود کے متعلق طرح طرح کے خیالات آنے لگے۔ اب مجھے ایسی کتنی ہی باتیں یاد آنے لگیں۔ جب میں نے ولود کے ساتھ لاہروائی کا اظہار کیا تھا۔ میں ان سے سب کچھ لینا چاہتی تھی۔ میں چاہتی تھی کہ وہ آٹھ پہر بھونرے کی طرح میرے گرد و پیش منڈلاتے رہیں۔ پروانہ کی مانند مجھ پر نذا ہوتے رہیں۔ انھیں کتابوں اور اخبارات کے مطالعہ میں محو دیکھ کر میں جھنجھلا اٹھتی تھی۔ میرے وقت کا زیادہ حصہ اپنے ہی بناؤ سنگار میں صرف ہوتا تھا۔ ان کا خیال ہی نہ آتا تھا۔ اب مجھے معلوم ہوا کہ خدمت کی عظمت حسن سے کہیں زیادہ ہے حسن دل کو کھینچ سکتا ہے مگر روح کو مسرت دینے والی کوئی دوسری ہی شے ہے۔

اس طرح ایک ہفتہ گزر گیا۔ میں صبح کے وقت میکے جانے کی تیاریاں کر رہی تھی۔ یہ گھر کاٹے کھاتا تھا۔ بکا یک چھٹی رساں نے مجھے ایک خط لا کر دیا میرا دل رھک رھک کرنے لگا۔ کانپتے ہوئے ہاتھوں سے خط لیا۔ پر لفاظ پر ولود کی چشم آشنا نخر نہ تھی۔ کسی عورت کا خط معلوم ہوتا تھا۔ مگر میں قطعی اس خط سے نا آشنا تھی۔ فوراً کھولا اور بیچے کی طرف دیکھا۔ تو چونک پڑی یہ کسم کا خط تھا۔ ایک ہی سانس میں تمام خط پڑھ لیا لکھا تھا۔

”بہن! ولود باپو تین دن یہاں رہ کر بمبئی چلے گئے۔ شاید ولایت جانا چاہتے ہیں۔ تین چار دن بمبئی رہیں گے۔ میں نے ہر چند کوشش کی کہ دلی واپس کر دوں۔ لیکن وہ کسی طرح نہ راضی ہوئے تم انھیں مندرجہ ذیل پتہ سے تار دے دو۔ میں نے ان سے یہ پتہ پوچھ لیا تھا۔ انھوں نے مجھے تاکید کر دی تھی کہ اس پتہ کو پوشیدہ رکھنا لیکن تم سے کیا پردہ؟ تم فوراً تار دے دو۔ شاید رک جائیں یہ بات کیا ہوئی۔ مجھ سے تو ہر چند دریافت کرنے کے باوجود ولود نے کچھ نہیں بتایا۔ ہاں وہ بہت دکھی تھے ایسے شخص کو بھی تم اپنا نہ بنا سکیں مجھے سب سے زیادہ تعجب اس بات کا ہے۔ لیکن مجھے پہلے ہی سے یہ خوف تھا حسن اور غرور میں چراغ اور روشنی کا تعلق ہے۔ غرور حسن کا نور ہے...!“

میں نے خط رکھ دیا۔ اور اسی وقت ولود کے نام تار بھیج دیا کہ سخت بیمار ہوں۔



فورا آؤ۔ مجھے امید تھی کہ ونود بذریعہ تار مطلع کریں گے۔ لیکن تمام دن گزر گیا اور کوئی جواب نہ آیا۔ بیٹلے کے سامنے سے کوئی سائیکل نکلتی تو میں فوراً اس کی طرف تارکے لگ جاتی تھی کہ شاید تار کا چہرہ اسی ہو۔ رات کو بھی میں تار کا انتظار کرتی رہی پھر میں نے اپنے دل کو اس طرح سمجھایا کہ ونود آرہے ہیں۔ اس لیے انھوں نے تار بھیجنے کی ضرورت نہ سمجھی۔

اب میرے دل میں پھر بدگمانیاں پیدا ہونے لگیں۔ ونود کسم کے پاس کیوں گئے؟ کہیں کسم سے انھیں محبت تو نہیں ہے۔ کہیں اسی محبت کی وجہ سے تو وہ مجھ سے بدگمان نہیں ہو گئے کسم مجھ سے کوئی چال تو نہیں کر رہی ہے۔ اسے ونود کو اپنے گھر ٹھہرانے کا حق ہی کیا تھا۔ اس خیال سے میرا دل کھینچ اٹھا۔ کسم پر غصہ آنے لگا ضرور دونوں میں بہت دنوں سے خط و کتابت ہو رہی ہوگی۔ میں نے پھر کسم کا خط پڑھا اور اس بار اس کے ہر لفظ میں میرے لیے کچھ سوچنے کا سامان موجود تھا۔ میں نے تہیہ کیا کہ کسم کو خط لکھوں اور خوب کوسوں۔ آدھا خط لکھ بھی ڈالا لیکن اسے چاک کر دیا اسی وقت ونود کو ایک خط لکھا۔ تم سے کبھی ملاقات ہوگی تو وہ خط دکھلاؤں گی۔ جو کچھ منہ میں آیا بک ڈالا۔ لیکن اس خط کی بھی وہی حالت ہوئی جو کسم کے خط کی ہوئی تھی۔ لکھنے کے بعد معلوم ہوا کہ یہ کسی سوداگرہ دل کی بکواس ہے۔ میرے دل میں یہی بات گھر کرتی جاتی ہے کہ وہ کسم کے پاس ہیں وہی ساحرہ ان پر چلاؤ چلا رہی ہے۔ یہ دن بھی گزر گیا چٹھی رساں کئی بار آیا لیکن میں نے اس کی طرف آنکھ اٹھا کر بھی نہیں دیکھا۔ چندا میں نہیں کہہ سکتی میرا دل کس قدر تھلا رہا تھا۔ اگر اس وقت مجھے کسم مل جاتی تو نہ معلوم میں کیا کر ڈالتی۔

رات کو لینے لینے خیال آیا کہیں وہ یورپ نہ چلے گئے ہوں۔ دل بے چین ہو اٹھا۔ سر میں ایسا چکر آنے لگا۔ گویا پانی میں ڈوبی جاتی ہوں۔ اگر وہ یورپ چلے گئے تو پھر کوئی امید نہیں۔ اسی وقت انھی اور گھڑی پر نظر ڈالی دو بجے تھے نوکر کو بجایا اور تار گھر جا پہنچی۔ بابو جی کرسی پر لینے لینے سو رہے تھے بڑی مشکل سے ان کی نیند کھلی میں نے رسیدی تار دیا جب بابو جی تار دے چکے تو میں نے پوچھا اس کا جواب کب تک آئے گا۔

بابو جی نے کہا... یہ سوال کسی جوتھی سے کیجیے۔ کون کہہ سکتا ہے وہ کب جواب دیں۔ تار کا چرہی زبردستی تو ان سے جواب نہیں لکھا سکتا۔ اگر کوئی اور سبب نہ ہو تو 8-9 بجے تک جواب آجانا چاہیے۔

پریشانی اور گھبراہٹ میں انسان کی عقل ماری جاتی ہے۔ اس بیہودہ سوال کے بعد مجھے خود بھی ندامت کا احساس ہوا۔ بابو جی نے اپنے دل میں مجھے کس قدر جاہل خیال کیا ہوگا۔ خیر! میں وہیں ایک منچ پر بیٹھ گئی۔ اور تھیں یقین نہ آئے گا۔ نو بجے تک وہیں بیٹھی رہی۔ سوچو کتنے گھنٹے ہوئے پورے 7 گھنٹے..... سینکڑوں شخص آئے اور گئے لیکن میں وہیں جی بیٹھی رہی۔ جب تار کی ڈیڑھی کھڑکتی میرے دل میں دھڑکن ہونے لگتی۔ لیکن اس خوف سے کہ کہیں بابو جی تھکا نہ اٹھیں کچھ پوچھنے کا حوصلہ نہ پڑتا تھا۔ جب دفتر کی گھڑی میں نو بجے تو میں نے ڈرتے، ڈرتے بابو سے پوچھا۔ ”کیا ابھی تک جواب نہیں آیا؟“

بابو نے کہا۔ ”آپ تو یہیں بیٹھی ہیں۔ جواب آتا تو کیا میں کہا جاتا۔“  
میں نے بے حیائی سے پوچھا تو کیا اب نہ آئے گا؟ بابو نے منہ پھیر کر کہا...  
اور دوچار گھنٹے بیٹھی رہیے۔“

بہن! یہ فخرے تیر کی مانند چھے۔ آنکھیں بھر آئیں لیکن پھر بھی میں وہاں سے نہ ٹلی۔ اب تک بھی امید باقی تھی کہ شاید جواب آتا ہو جب دو گھنٹے اور گزر گئے تو میں مایوس ہو گئی۔ ہائے و نود نے مجھے کہیں کا نہ رکھا۔ میں گھر چلی تو آنکھوں سے آنسوؤں کی جھڑی لگی ہوئی تھی۔ راستہ نہ سوچتا تھا۔

یہ ایک پیچھے سے موٹر کی آواز کانوں میں آئی۔ میں راستہ سے ہٹ گئی۔ اس وقت دل میں بڑی خواہش ہو رہی تھی کہ اس کے نیچے لیٹ کر اپنے تمام دکھوں کا خاتمہ کر دوں۔ آنکھیں پونچھ کر موٹر کی طرف دیکھا بھون بیٹھا ہوا تھا اور اس کی بغل میں کسم تھی۔ ایسا معلوم ہوا گویا آگ کے شعلے تمام بدن میں سرایت کر گئے۔ میں ان دونوں کی نگاہوں سے بچنا چاہتی تھی۔ لیکن موٹر رک گئی۔ اور کسم اتر کر میرے گلے سے لپٹ گئی۔ بھون اس طرح چپ چاپ موٹر میں بیٹھا رہا گویا مجھے جانتا ہی نہیں۔  
بے رحم، مکلا۔ !!

کسم نے پوچھا۔ ”بہن! میں تو تمہارے پاس جا رہی تھی کیا وہاں سے کوئی خبر آئی؟“

میں نے بات ٹالنے کی خاطر کہا۔ ”تم کب آئیں؟“  
بھون کے سامنے میں اپنی مصیبت کی داستان نہ کہنا چاہتی تھی۔

کسم نے کہا۔ ”آؤ کار میں بیٹھ جاؤ۔“

”نہیں۔ میں چلی جاؤں گی۔ اگر موقع ملے تو ذرا آجاتا۔“

کسم نے مجھ سے کوئی اصرار نہیں کیا۔ کار میں بیٹھ کر چل دی۔ میں کھڑی تاکتی رہ گئی۔ یہ وہی کسم ہے یا کوئی اور؟ کتنا زبردست فرق ہو گیا ہے۔

میں گھر چلی تو سوچنے لگی بھون سے اس کی جان پہچان کیوں کر ہوئی۔ کہیں ایسا تو نہیں ہے کہ دوند نے اسے میرا پتہ لینے کے لیے بھیجا ہو۔ کہیں بھون سے کچھ میرے متعلق تو دریافت کرنے نہیں آئی۔

میں گھر پہنچ کر بیٹھی ہی تھی کہ کسم آ پہنچی۔ اس بار وہ سوڑ میں تھا نہ تھی دوند بیٹھے ہوئے تھے۔ میں انھیں دیکھ کر دنگ رہ گئی۔ چاہئے تو یہ تھا کہ میں دوڑ کر ان کا ہاتھ پکڑ لیتی اور سوڑ سے اتار لاتی لیکن میں جگہ سے ہلی تک نہیں۔ مورتی کی طرح اچھل بیٹھی رہی۔ میری خوددار طبیعت اپنی فطرت کے اظہار میں بے چین ہو اٹھی۔ کسم نے دوند کو اتارا۔ ان کا ہاتھ پکڑے ہوئے لے آئی۔ اس وقت میں نے دیکھا کہ دوند کا چہرہ بالکل زرد پڑ گیا ہے۔ اور وہ اس قدر کمزور ہو گئے ہیں کہ اپنے سہارے کھڑے بھی نہیں رہ سکتے۔ میں نے گھبرا کر پوچھا۔

”کیوں تمہارا کیا حال ہے؟“

کسم نے کہا۔ ”حال بعد میں دریافت کرنا ذرا جلدی سے چنگ بچھا دو اور تمہوڑا سا دودھ منگالو۔“

میں نے فوراً چارپائی بچھائی۔ اور دوند کو اس پر لٹا دیا۔ دودھ پہلے ہی سے موجود تھا اس وقت کسم میری مالکہ بنی ہوئی تھی۔

بہن چندا! میں اُس وقت اس کے اشارے پر ناچ رہی تھی۔ اس وقت مجھے معلوم ہوا کہ کسم پر دوند کا جتنا دشواں ہے۔ وہ مجھ پر نہیں۔ میں اس وقت اس قابل

ہوں ہی نہیں۔ میرا دل سینکڑوں سوالات کرنے کے لیے بے چین تھا۔ لیکن کسم دم بھر کے لیے بھی ونود کے پاس نہ ملتی تھی۔ میں اتنی جاہل ہوں کہ موقع بننے پر اس حالت میں بھی ونود سے سوالات کا تانا باندا دیتی۔

ونود کو جب نیند آگئی تو میں نے آنکھوں میں آنسو بھر کر کسم سے پوچھا۔ بہن! انھیں کیا شکایت ہے؟ میں نے تار بھیجا۔ اُس کا جواب نہیں آیا۔ رات کے دو بجے ایک ضروری اور جوابی تار بھیجا۔ دس بجے تک تار گھر میں بیٹھی ہوئی جواب کا راستہ دیکھتی رہی۔ وہیں سے واپس آ رہی تھی جب تم راستہ میں ملیں یہ تمہیں کہاں مل گئے؟ کسم میرا ہاتھ پکڑ کر دوسرے کمرے میں لے گئی اور بولی۔ پہلے تم یہ بتاؤ کہ بھون کا کیا معاملہ تھا دیکھو صاف کہنا۔

میں نے رک کر کہا..... کسم! تم یہ سوال کر کے میرے ساتھ بے انصافی کر رہی ہو۔ تمہیں خود سمجھ لینا چاہیے تھا کہ اس میں سوائے لغویت کے اور کوئی بات نہیں ہے۔ ونود کو صرف شک ہو گیا ہے۔

”بلا کسی سبب کے؟“

”ہاں! میری سمجھ میں تو کوئی سبب نہ تھا۔“

”میں اسے نہیں مانتی یہ کیوں نہیں کہتیں کہ ونود کو جلانے چڑھانے اور جگانے کے لیے تم نے یہ ساگ رچا تھا۔“

کسم کی آنچ پر متحیر ہو کر میں نے کہا۔ ”وہ محض مذاق تھا۔“

”تمہارے لیے مذاق تھا۔ ونود کے لیے موت کا سامان ہے۔ تم نے اتنے دنوں تک ان کے ساتھ رہ کر بھی انھیں نہیں سمجھا تمہیں اپنے بناؤ سنگار کے آگے انھیں سمجھنے کی فرصت کہاں؟ شاید تم یہ سمجھتی ہو کہ تمہاری یہ موہنی صورت ہی سب کچھ ہے۔ میں کہتی ہوں اس کی قیمت دوچار مہینوں کے لیے ہی ہو سکتی ہے۔ دائم و قائم شے کچھ اور ہی ہے۔“

میں نے اپنی غلطی تسلیم کرتے ہوئے کہا۔ ”ونود کو مجھ سے پوچھنا تو چاہئے تھا۔“

کسم نے مسکرا کر کہا۔ ”یہی تو وہ نہیں کر سکتے۔ تم سے ایسی باتیں دریافت کرنا ان کے لیے ناممکن ہے۔ وہ ان لوگوں میں سے ہیں۔ جو عورت کی نگاہوں سے گر کر

زندہ نہیں رہ سکتے۔ عورت ہو یا مرد۔ کسی کے لیے بھی وہ کسی قسم کا کوئی بندھن نہیں رکھنا چاہتے تھے۔ وہ ہر شخص کے لیے پوری آزادی کے حامی ہیں۔ دل اور خواہش کے سوا اور کوئی بندھن قبول نہیں کرتے۔ اس مضمون پر مجھ سے ان سے خوب بات چیت ہوئی ہے۔ خیر میرا پتہ انھیں معلوم تھا ہی۔ وہ یہاں سے سیدھے میرے پاس پہنچے۔ میں تازگئی کہ آپس میں کھٹ پٹ ہوئی ہے۔ مجھے تمہیں پر شک ہوا۔

میں نے پوچھا۔ ”کیوں؟“ ”مجھ پر تمہیں کیوں شک ہوا؟“

”اس لیے کہ میں تمہیں پہلے دیکھ چکی تھی۔“

”اب تو تمہیں مجھ پر شک نہیں ہے۔“

”نہیں۔ مگر اس کی وجہ تمہاری جدوجہد نہیں۔ میں اس وقت نہایت صاف

گوئی سے کام لے رہی ہوں۔ اس کے لیے معاف کرنا۔“

”تم سمجھتی ہو کہ مجھے ونود سے محبت نہیں ہے۔“

نہیں۔ ونود سے تمہیں جتنی محبت ہے۔ اس سے کہیں زیادہ تم اپنے آپ کو

پیار کرتی ہو۔ کم از کم دس دن پیشتر یہی بات تھی۔ ورنہ یہ نوبت ہی کیوں آتی۔ ونود

یہاں سے سیدھے میرے پاس گئے اور دو تین دن تک رہ کر بہیٹی چلے گئے۔ میں نے

ہر چند دریافت کیا مگر انھوں نے کچھ نہیں بتایا۔ وہاں انھوں نے ایک دن زہر کھالیا۔“

میرے چہرے کا رنگ زرد پڑ گیا۔

بہیٹی پہنچتے ہی انھوں نے مجھے ایک خط لکھا تھا۔ اس میں یہاں کے تفصیلی

حالات درج تھے اور آخر میں لکھا تھا۔ میں اس زندگی سے تنگ آ گیا ہوں۔ اب

میرے لیے موت کے سوا اور کوئی تدبیر نہیں ہے۔

میں نے ایک ٹھنڈا سانس لیا۔

”میں یہ خط پا کر گھبرا گئی۔ اور اسی وقت بہیٹی روانہ ہو گئی۔ جب وہاں پہنچی تو

ونود کو قریب المرگ پایا زندگی کی کوئی امید نہیں تھی۔ میرے ایک رشتہ دار وہاں

ڈاکٹر ہیں۔ انھیں بلا کر دکھایا تو بولے کہ انھوں نے زہر کھالیا ہے فوراً دوائی دی گئی۔

تین دن تک ڈاکٹر صاحب نے نہ دن کو دن سمجھا اور نہ رات کو رات اور میں تو دم

بھر کے لیے بھی ونود کے پاس سے نہیں ہٹی۔ بارے تیسرے دن ان کی آنکھیں

کھلیں تمہارا پہلا تار مجھے ملا تھا۔ اس کا جواب دینے کی کسے فرصت تھی۔ تین دن اور  
 بہتی رہنا پڑا۔ ونود اس قدر کمزور ہو گئے تھے کہ اتنا لہا سفر کرنا ان کے لیے ناممکن  
 تھا۔ چوتھے دن جب میں نے ان سے یہاں آنے کے لیے کہا۔ تو بولے میں اب وہاں  
 نہ جاؤں گا۔ جب میں نے بہت سمجھایا تو اس شرط پر راضی ہوئے کہ میں پہلے آکر  
 یہاں کی حالت دیکھ جاؤں۔

میرے منہ سے نکلا۔ ”ہائے رام! میں اس قدر بد نصیب ہوں۔“  
 ”بہن! بد نصیب نہیں ہو۔ صرف اتنی بات ہے کہ تم نے ونود کو نہ سمجھا تھا۔  
 وہ تو چاہتے تھے کہ میں تنہا آؤں پر میں نے اس نازک حالت میں انہیں وہاں چھوڑنا  
 مناسب نہ سمجھا۔ پرسوں ہم دونوں وہاں سے چلے یہاں پہنچ کر ونود تو ڈینگ روم میں  
 ٹھہر گئے۔ میں پوچھتی ہوئی بھون کے پاس پہنچی۔ بھون کو میں نے اس قدر پھنکارا کہ  
 وہ رو دیا۔ اس نے مجھ سے یہاں تک کہہ ڈالا کہ تم نے اسے بری طرح دھتکار دیا  
 ہے۔ آنکھوں کا برا آدمی ہے۔ پر دل کا برا نہیں۔ جب ادھر اسے اطمینان ہو گیا اور  
 راستہ میں تم سے ملاقات ہونے پر جب بہر طور میرا شک رفع ہو گیا۔ تو میں ونود کو  
 تمہارے پاس لائی۔ اب تمہاری شے تمہیں سونپتی ہوں مجھے امید ہے کہ اس وحشت  
 ناک واقعہ نے تمہیں اس قدر ہوشیار کر دیا ہو گا کہ پھر ایسی نوبت نہ آئے گی۔ ایثار  
 و قربانی سیکھو۔ بھول جاؤ کہ تم حسین ہو۔ سرت سے زندگی بسر کرنے کا یہی اصلی ٹر  
 ہے۔ میں ڈینگ نہیں مارتی لیکن اگر چاہوں تو آج تم سے ونود کو چھین سکتی ہوں گو  
 حسن میں میں تمہارے ٹکڑوں کے برابر نہیں۔ حسن کے ساتھ اگر تم اپنے آپ میں  
 خدمت گزاری کا مادہ بھی پیدا کرو سکو تو تم دیوی ہو جاؤ گی اور دنیا کی کوئی طاقت  
 تمہیں ہپا نہ کر سکے گی۔

میں کسم کے پیروں پر گر پڑی اور روتی ہوئی بولی۔ بہن! تم نے میرے ساتھ  
 جو احسان کیا ہے اس کے لیے مرتے دم تک تمہاری ممنون رہوں گی۔ اگر تم نے مدد  
 نہ کی ہوتی تو آج نہ معلوم کیا حالت ہوتی؟

بہن! کسم کل چلی جائے گی۔ مجھے تو اب وہ دیوی معلوم ہوتی ہے جی چاہتا ہے  
 اس کے پاؤں دھو دھو کر پیوں۔ اس کے ہاتھوں مجھے ونود ہی نہیں ملے ہیں۔ خدمت

گزاری کا حقیقی نصب العین اور صنف نازک کے حقیقی فرائض کا علم بھی حاصل ہوا ہے۔ آج سے میری زندگی کا نیا باب شروع ہوتا ہے جس میں عیش و عشرت کی نہیں بلکہ خلوش و خدمت کی کثرت ہوگی۔

(تھماری پدما)

---

(یہ طویل افسانہ پہلی بار لکھنؤ کے ہندی ماہنامہ 'بلاھوری' کے فروری 1926 سے لے کر مئی 1928 کے شماروں میں شائع ہوا۔ یہ 'مان سرود' 4 میں شامل ہے۔ اردو میں یہ 'پریم چالیسی' میں شامل ہے۔

# آنسوؤں کی ہولی

ناموں کے بگاڑنے کا رواج نہ جانے کب چلا اور کہاں شروع ہوا، کوئی اس عالم گیر مرض کا پتہ لگائے تو تاریخی دنیا میں ضرور ہی اپنا نام چھوڑ جاوے۔ پنڈت جی کا نام تو شری بلاس تھا مگر احباب انھیں سلسلہ کہا کرتے تھے، ناموں کا اثر عادت و اطوار پر بھی کچھ نہ کچھ پڑتا جاتا ہے، بے چارے سلسلہ واقعی سلسلہ تھے۔ دفتر چاہے تھے، مگر پاجامے کا آزار بند نیچے لٹک رہا ہے، سر پر فلٹ ٹوپی ہے مگر لمبی سی چوٹی پیچھے جمناک رہی ہے۔ اچکن بہت عمدہ ہے، کپڑا فیشن کے مطابق، سلائی بڑھیا، مگر ذرا نیچی ہو گئی ہے۔ نہ جانے انھیں تیوہاروں سے کیا چڑھ تھی، دیوالی گزر جاتی مگر وہ بھلا مائس کوڑی ہاتھ میں نہ لیتا، اور ہولی کا دن تو ان کے سخت امتحان کا دن تھا، تین روز تک وہ گھر سے باہر نہ نکلتے تھے، گھر میں ہی سیاہ کپڑے پہنے بیٹھے رہتے تھے، یار لوگ ٹوہ میں رہتے تھے کہ بچ کہیں بھنس جاویں مگر گھر میں گھس کر تو فوجداری نہیں کی جاتی۔ ایک آدھ مرتبہ پھنسنے بھی مگر منت سماجت کر کے بے داغ نکل گئے۔

مگر اب کے مسئلہ مشکل ہو گیا تھا، شاستروں کے مطابق چھپس برس تک برہمچاری رہنے کے بعد انھوں نے اپنا میاہ کیا تھا۔ برہمچاری کی پختگی میں جو تھوڑی بہت کسر تھی وہ تین برس کے گونہ والی مدت نے پوری کر دی اگرچہ بیوی کی جانب سے انھیں کوئی اندیشہ نہ تھا، وہ عورتوں کے سر چڑھانے کے حامی نہ تھے، اس معاملے میں انھیں وہی اپنا پرانا طریقہ پسند تھا۔ بیوی کو جب سختی سے ڈانٹ دیا تو اس کی مجال ہے کہ رنگ کو ہاتھ لگائے۔ مصیبت یہ تھی کہ سسرال کے لوگ بھی ہولی منانے کے لیے آنے والے تھے۔ پرانی کہات ہے کہ ”بہن اندر تو بھائی سکندر“ ان سکندروں کے حملہ سے بچنے کی انھیں کوئی تدبیر نہ سوچتی تھی، احباب تو مکان میں نہ جا سکتے تھے مگر سکندروں کو کون روک سکتا ہے؟ بیوی نے آنکھ پھاڑ کر کہا۔ اے بھیا، کیا بچ گھر میں رنگ نہ لاؤ گے؟

سلسلہ نے تیویاں بدل کر کہا۔ بس میں نے ایک مرتبہ کہہ دیا اور بات دہرانا



مجھے پسند نہیں، گھر میں رنگ نہیں آئے گا اور نہ کوئی رنگ چھوٹے گا۔ مجھے کپڑوں پر لال چھینٹے دیکھ کر متلی ہونے لگتی ہے۔ ہمارے گھر میں ایس ہی ہولی ہوتی ہے۔ بیوی نے سر جھکا کر کہا۔ تو نہ لانا رنگ دنگ، مجھے رنگ لے کر کیا کرنا ہے جب تمہیں رنگ نہ چھوڑے تو میں کیسے چھو سکتی ہوں؟

سلیل نے خوش ہو کر کہا۔ بیشک یہی وفاداری کا دھرم ہے۔

”لیکن بھئی تو آنے والے ہیں، وہ کیوں مانیں گے۔“

”ان کے لیے بھی میں نے ایک تدبیر سوچ لی ہے، اسے کامیاب بنانا تمہارا کام ہے، میں بیمار بن جاؤں گا، ایک چادر اوڑھ کر لیٹ رہوں گا، تم کہنا کہ انہیں بخار آ گیا، بس چلو چھٹی ہوئی“

بیوی نے آنکھیں نچا کر کہا۔ اے نوج، کیسی باتیں منہ سے نکالتے ہو؟ بخار جائے مدھی کے گھر، یہاں آئے تو منہ جھلس دوں گھوڑے کا۔

”تو پھر دوسری تدبیر بھی کیا ہے“

”تم اوپر والی چھوٹی کوٹھری میں چھپ رہنا، میں کہہ دوں گی کہ انہیں نے جلاب لیا ہے، باہر نکلیں گے تو ہوا لگ جائے گی۔“

پنڈت جی کھل اٹھے۔ ”بس بس“ یہ سب سے اچھا ہے۔

(2)

ہولی کا دن ہے۔ باہر واویلا مچا ہوا ہے، زمانہ قدیم میں عجیر اور گھال کے سوا اور کوئی رنگ نہ چلتا تھا، اب نیلا، ہرا، سیاہ، سبھی رنگوں کا میل ہو گیا اور اس اتھاہ سے بچتا آدمیوں کے لیے تو ممکن نہیں ہاں دیوتا بچیں تو بچیں۔ سلیل کے دونوں سالے محلہ بھر کی عورتوں مردوں، بوڑھوں، بچوں کا نشانہ بنے ہوئے تھے، انہوں نے بھی ایک ہنڈا رنگ گھول رکھا تھا، سکندری حملے کر رہے تھے، باہر کے دیوان خانہ کے فرش دیواریں، حتیٰ کہ تصویریں بھی رنگ گئی تھیں، گھر میں بھی یہی حال تھا، محلہ کی ننڈیں بھلا کب ماننے والی تھیں؟ پر نالہ تک رنگین ہو گیا تھا۔

بڑے سالے نے پوچھا۔ کیوں ری چہا، کیا واقعی ان کی طبیعت درست نہیں؟ کھانا کھانے بھی نہ آئے۔

چھپانے سر جھکا کر کہا۔ ہاں بھئی، رات ہی سے کچھ پیٹ میں درد ہونے لگا، ڈاکٹر نے ہوا میں نکلنے کو منع کر دیا ہے۔ ذرا دیر بعد چھوٹے سالے نے کہا۔ کیوں جی جی، کیا بھئی صاحب بیچے نہ آویں گے؟ ایسی بھی کیا بیماری ہے، کہو تو اوپر جا کر دیکھ آؤں۔

چھپانے اس کا ہاتھ پکڑ لیا، نہیں نہیں، اوپر مت جاتیو، وہ رنگ رنگ نہ کھیلیں گے، ڈاکٹر نے ہوا میں نکلنے کو منع کر دیا ہے۔

دونوں بھائی ہاتھ مل کر رہ گئے!

دفعۃً چھوٹے بھائی کو ایک بات سوچھی، جیجا کے کپڑوں کے ساتھ کیوں نہ ہوئی کھیلیں؟ وہ تو بیمار نہیں ہیں، بڑے بھائی کے دل میں بھی یہ بات سما گئی۔ بہن بے چاری اب کیا کرتی؟ سکندروں نے کبجیاں اس کے ہاتھ سے لے لیں اور سلیبل کے سارے کپڑے نکال کر رنگ ڈالے، رومال تک کورا نہ چھوڑا، جب چھپانے ان کپڑوں کو صحن میں اکٹھی پر خشک ہونے کے لیے ڈال دیا تو ایسا معلوم ہوا، گویا کسی رنگریز نے کپڑے رنگے ہوں۔ سلیبل اوپر بیٹھے بیٹھے یہ تماشہ دیکھ رہے تھے مگر زبان نہ کھولتے تھے، سینہ پر سانپ سالوٹ رہا تھا۔ سارے کپڑے خراب ہو گئے۔ دفتر جانے کو بھی کچھ نہ بچا، ان پاجیوں کو میرے کپڑوں سے نہ جانے کیا عداوت تھی۔

گھر میں انواع و اقسام کے لذیذ کھانے بن رہے تھے۔ محلہ کی ایک برہمنی کے ساتھ چھپا بھی لگی ہوئی تھی، دونوں بھائی اور کئی دیگر اصحاب صحن میں کھانا کھانے بیٹھے تو بڑے سالے نے چھپا سے پوچھا۔ ”کچھ ان کے لیے بھی کچھڑی وچڑی بنائی ہے، پوریاں تو بے چارے آج نہ کھا سکیں گے۔“

چھپانے کہا۔ ابھی تو نہیں بنائی، اب بنا لوں گی۔

”واہ ری تیری عقل؟ ابھی تک تجھے یہ فکر نہیں کہ وہ بے چارے کھائیں گے

کیا، تو تو اتنی لا پرواہ بھی نہ تھی، جا نکال لا جلدی چاول اور موٹک کی دال“

لیجے کچھڑی پکتنے لگی، ادھر دوستوں نے کھانا کھانا شروع کیا۔ سلیبل اوپر بیٹھے

اپنے فیصیے کو رو رہے تھے، انھیں اس ساری مصیبت کا ایک ہی سبب معلوم ہوتا تھا،

شادی؟ چہا نہ آتی تو یہ سالے کیوں آتے، کپڑے کیوں خراب ہوتے، ہولی کے دن  
موگ کی کچھڑی کیوں کھانے کو ملتی؟

مگر اب پچھتانے سے کیا ہوتا ہے؟ جتنی دیر میں لوگوں نے کھانا کھایا اتنی دیر  
میں کچھڑی تیار ہوگئی۔ بڑے سالے نے خود چہا کو اوپر بھیجا کہ کچھڑی کی تمہاری اوپر  
دے آوے۔ سلیل نے تمہاری طرف غصے بھری نگاہوں سے دیکھ کر کہا۔ اسے میرے  
سامنے سے ہٹالے جا۔

”کیا آج فاتح ہی کروگے؟“

”تمہاری یہی مرضی ہے تو یہی سہی“

”میں نے کیا کیا، سویرے سے کام میں لگی ہوئی ہوں، بھیتا نے خود ہی کچھڑی

پکوائی اور مجھے یہاں بھیجا۔“

”ہاں وہ تو میں دیکھ رہا ہوں کہ میں گھر کا مالک نہیں، سکندروں نے اس پر  
قبضہ جما لیا، مگر میں یہ نہیں مان سکتا کہ تم چاہتیں تو اور لوگوں کے پہلے ہی میرے  
پاس تمہاری نہ پہنچ جاتی، میں اسے پتی برت دھرم کے خلاف سمجھتا ہوں اور کیا کہوں؟“  
”تم دیکھ رہے تھے کہ دونوں سر پر سوار تھے۔“

”اچھا مذاق ہے کہ اور لوگ سموے اور خستہ اڑائیں اور مجھے موگ کی کچھڑی

دی جاوے، واہ ری تقدیر!“

تم اس کے دو چار لقمے کھاؤ، مجھے جیوں ہی موقع ملے اور دوشری بلاس تمہاری  
لا دوں گی۔“

”سارے کپڑے رنگوا ڈالے، اب دفتر کیسے جاؤں گا؟ یہ دل لگی مجھے ذرا بھی  
نہیں بھائی، میں اسے بد معاشی کہتا ہوں، تم نے صندوق کی کنجی کیوں دے دی، کیا میں  
اتنا پوچھ سکتا ہوں؟“

”زبردستی چھین لی، تم نے سنا نہیں، کرتی کیا؟“

”اچھا جو ہوا سو ہوا، یہ تمہاری لے جاؤ، دھرم سمجھنا تو دوشری بلاس تمہاری لانا،

نہیں آج فاتح ہی سہی۔“

ایک بیروں کی آہٹ پا کر سلیل نے سامنے دیکھا تو دونوں سالے چلے آ رہے تھے، انہیں دیکھتے ہی بے چارے نے منہ بنا لیا، چادر سے منہ ڈھک لیا اور کراہنے لگے۔

بڑے سالے نے کہا۔ کہیے کیسی طبیعت ہے؟ تھوڑی سی کھجڑی کھا لیجیے۔ سلیل نے منہ بنا کر کہا۔ ابھی تو کچھ کھانے کو جی نہیں چاہتا۔  
 ”نہیں، فائدہ کرنا تو معزز ہوگا، کھجڑی کھا لیجیے۔“

بے چارے سلیل نے دل میں ان دونوں شیطانوں کو خوب کوسا اور زہر کی طرح کھجڑی حلق سے نیچے اتاری، آج ہوئی کے دن کھجڑی ہی قسمت میں لکھی تھی، جب تک ساری کھجڑی ختم نہ ہوگئی، دونوں وہاں اڑے رہے۔ گویا جیل کے حکام کسی فائدہ کرنے والے قیدی کو جبراً کھانا کھلا رہے ہوں۔ بے چارے کو ٹھونس ٹھونس کر کھجڑی کو زہر مار کر پڑا، پکوانوں کی گنجائش ہی نہ رہی۔

(3)

دس بجے رات کو چپا بڑھیا کھانوں کا قہال لیے شوہر کے پاس پہنچی حضرت دل ہی دل میں جھنجھلا رہے تھے، بھائیوں کے سامنے میری پرواہ کون کرتا ہے، نہ جانے کہاں سے یہ شیطان پھٹ پڑے، تمام دن فائدہ کرایا۔ اور ابھی تک کھانے کا پتہ نہیں، آخر چپا کو قہالی لاتے دیکھ کر کچھ غصہ ٹھنڈا ہوا بولے۔ ابھی تو بہت سویرا ہے، دو ایک گھنٹے کے بعد کیوں نہ لائیں؟

چپانے سامنے قہال رکھ کر کہا۔ تم تو نہ ہاری مانتے ہو نہ جیتی۔ اب آخر یہ دو مہمان آئے ہوئے ہیں، ان کی آؤ بھگت نہ کروں۔ تو بھی کام نہیں چلتا، تمہیں کو نرا مظلوم ہوگا، کون روز آویں گے۔

”ایٹور نہ کرے کہ روز آویں، یہاں تو ایک ہی دن میں کام تمام ہو گیا۔“

قہال کے لذیذ اور خوشبودار کھانوں کو دیکھ کر دفعتاً پنڈت جی کے چہرے پر دلاویز تبسم کی لہر دوڑ گئی، ایک ایک چیز کھاتے تھے اور چپا کو سراہتے تھے۔ سچ کہتا ہوں چپا، میں نے ایسی چیز کبھی نہیں کھائی تھی، حلوائی کبخت کیا بنائے گا۔ جی چاہتا

ہے کہ کچھ انعام دوں۔

”تم مجھے بنا رہے ہو، کیا کروں جیسا بنانا آتا ہے، بنا لاتی ہوں۔“

”نہیں جی جج کہہ رہا ہوں، میری تو روح تک آسودہ ہوگئی، آج مجھے معلوم ہوا

کہ غذا کا تعلق پیٹ سے اس قدر نہیں جتنا روح سے ہے، تلاء کیا انعام دوں؟“

”جو مانگوں گی وہ دوں گے“

”دوں گا، جنیو کی قسم کھا کر کہتا ہوں“

”نہ دو تو میری بات جائے۔“

کہتا ہوں تو بھی اب کیسے کہوں؟ کیا لکھا پڑھی کر دوں؟“

”اچھا تو مانگتی ہوں، مجھے اپنے ساتھ ہولی کھیلنے دو۔“

پنڈت جی کا رنگ فق ہو گیا۔ آنکھیں پھاڑ کر بولے۔ ہولی کھیلنے دوں! میں تو

ہولی کھیلتا ہی نہیں، کبھی نہیں کھیلا، ہولی کھیلتا ہوتا تو گھر میں چھپ کر ہی کیوں بیٹھتا؟

”ادروں کے ساتھ نہ کھیلو مگر میرے ساتھ تو کھیلتا پڑے گا۔“

یہ میرے اصول کے خلاف ہے، جس چیز کو اپنے گھر میں جائز سمجھوں اسکیں

الفاظ کی رو سے باہر ناجائز سمجھوں؟ سوچو!

چپانے سر نیچا کر کے کہا۔ ”گھر میں ایسی کتنی باتیں جائز سمجھتے ہو، جنہیں گھر

کے باہر کرنا ناجائز ہی نہیں بلکہ گناہ ہے۔“

پنڈت جی جھینپ کر بولے۔ ”اچھا بھی تم جیتیں میں ہارا، اب میں تم سے یہی

دان مانگتا ہوں...“

”پہلے میرا انعام دے دو، پھر سے دان مانگنا“ یہ کہتے ہوئے چپانے رنگ کا لوٹا

اٹھایا اور پنڈت جی کو سر پاتا کر دیا۔ جب تک وہ اٹھ بھاگیں اس نے مٹی بھر گال

لے کر ان کے سارے منہ میں لپیٹ دیا۔

پنڈت جی روٹی صورت بنا کر بولے، ابھی اور کچھ کسر باقی ہو تو وہ بھی پوری

کر لو، میں نہ جانتا تھا کہ تم میری آستین کا سانپ بنو گی۔ اب اور کچھ مانگ باقی نہیں

رہا۔“

چپا نے شوہر کے چہرے پر نظر ڈالی تو اُس پر دلی رنج کا گہرا اثر نمایاں تھا، پچھتا کر بولی۔ کیا تم سچ سچ برا مان گئے؟ میں تو سمجھتی کہ تم صرف مجھے چڑھا رہے ہو۔

شری بلاس نے کانپتی ہوئی آواز میں کہا، نہیں چپا، مجھے برا نہیں لگا، ہاں، تم نے مجھے اس فرض کی یاد دلائی جسے میں اپنی بزدلی کے سبب بھولا بیٹھا ہوا تھا، وہ سامنے جو تصویر دیکھتی ہو۔ میرے دلی دوست منہر ناتھ کی ہے جو اب اس دنیا میں نہیں ہیں، تم سے کیا کہوں کہ کتنا باذوق کتنا طبیعت دار اور کتنا جری شخص تھا، ملک کی حالت دیکھ دیکھ کر اس کا خون خشک ہوتا رہتا تھا، 19-20 برس کی بھی کوئی عمر ہوتی ہے مگر وہ اسی عمر میں اپنی زندگی کا مقصد تجویز کر چکا تھا، خدمت کرنے کا موقع پا کر وہ اس کو اس طرح پکڑتا تھا گویا دولت ہو، استغنا پیدا کٹی تھا، ہوس تو اسے چھوٹیک نہ مٹی تھی، ہمارے اور دوست سیر و تفریح کرتے تھے۔ مگر اس کا راستہ سب سے جدا تھا۔ راستی پر جان دینے کو تیار، کہیں بے انصافی دیکھی اور تیور بدل گئے، کہیں اخباروں میں ظلم و تشدد کی خبریں پڑھیں اور چہرہ تہمتا اٹھتا۔ ایسا تو میں نے آدمی ہی نہیں دیکھا، ایٹور نے بے وقت ہی بلا لیا ورنہ وہ انسانوں میں ایک برگزیدہ شخص ہوتا۔ کسی مصیبت زدہ کی مدد کرنے کو اپنی جان ہتھیلی پر لیے پھرتا تھا، عورت کی اتنی عزت و توقیر کوئی کیا کرے گا؟ عورت اس کے لیے پرستش و عقیدت کی چیز تھی پانچ سال ہوئے، یہی ہوئی کا دن تھا، میں بھنگ کے نشہ میں چور، سر سے پیر تک رنگ میں نہایا ہوا، اس کو گانا سننے کے لیے بلانے گیا، دیکھا کہ وہ کپڑے پہنے ہوئے کہیں جانے کو تیار تھے پوچھا کہاں جا رہے ہو“

اس نے میرا ہاتھ پکڑ لیا۔ ”تم اچھے وقت پر آگئے ورنہ مجھے جانا پڑتا، ایک اناٹھ بڑھیا مر گئی ہے، کوئی اسے کندھا دینے والا نہیں ملتا۔ کوئی کسی دوست سے ملنے گیا ہوا ہے۔ کوئی نشہ میں چور پڑا ہے۔ کوئی احباب کی دعوت کر رہا ہے اور کوئی رقص و سرور کی محفل سجائے بیٹھا ہے، کوئی لاش اٹھانے والا نہیں! برہمن، چھتری اس پھارن کی لاش کو کیسے چھوئیں گے، ان کا دھرم بھرشت ہوتا ہے، کوئی تیار نہیں ہوتا، بڑی مشکل سے کھا لے ہیں، ایک میں ہوں۔ اب چوتھے آدمی کی کمی ہے سو

ایسور نے حمصیں بھیج دیا۔ چلو چلیں۔

ہائے اگر میں جانتا کہ یہ پیارے منہر کا آخری حکم ہے تو آج میرے دل کو اتنا رنج نہ ہوتا، میرے گھر پر کئی دوست آئے ہوئے تھے، گانا ہو رہا تھا، اس وقت لاش اٹھا کر دریا تک لے جانا مجھے ناگوار تھا، بولا۔ ”اس وقت تو بھی میں نہ جا سکوں گا۔ گھر پر مہمان جمع ہیں، میں تو حمصیں بلانے آیا تھا۔“

منہر نے میری طرف حشرات سے دیکھ کہا۔ ”اچھی بات ہے۔ تم جاؤ میں اور کسی کو ڈھونڈ لوں گا۔ مگر مجھے تم سے ایسی امید نہ تھی! تم نے بھی وہی کیا جو تم سے پیشتر اور لوگوں نے کہا تھا، کوئی نئی بات نہیں، اگر ہم لوگ اپنے فرض کو بھول نہ گئے ہوتے تو آج یہ حالت ہی کیوں ہوتی؟ ایسی ہولی پر لعنت ہے! تیوہار تماشا دیکھنے، عمدہ، عمدہ چیزیں کھانے اور بڑھیا بڑھیا پوشائیں پہننے کا نام نہیں ہے، یہ برت ہے، تپیا ہے، اپنے بھائیوں سے محبت و ہمدردی جتنا ہی تیوہاروں کا خاص مقصد ہے۔

”کپڑے سرخ کرنے سے پہلے خون کو سرخ بناؤ، سفید خون پر یہ سُرخ زیب نہیں دیتی۔“

یہ کہہ کر وہ چلا گیا، مجھے اس وقت یہ نصیحت بہت بُری معلوم ہوئی اگر میرے دل میں وہ خدمتی جذبہ نہ تھا تو اس کو مجھے اس طرح لعنت ملامت کرنے کا کوئی حق نہ تھا، خیر، گھر چلا آیا مگر وہ باتیں میرے کانوں میں برابر گونجتی رہیں۔ ہولی کا سارا مزہ کر کرا ہو گیا۔ ایک مہینہ تک ہم دونوں سے ملاقات نہ ہوئی۔ کالج امتحان کی تیاری کے لیے بند ہو گیا تھا، اس لیے کالج میں بھی ملاقات نہ ہوتی تھی۔ مجھے کچھ خبر نہیں کہ وہ کب اور کیسے بیمار پڑا اور کب اپنے گھر گیا، دفعتاً ایک روز مجھے اس کا ایک خط ملا، ہائے اس خط کو پڑھ کر آج بھی چھاتی پھٹنے لگتی ہے۔

شری بلاس ایک لمحہ تک گلا بھر آنے کے سبب نہ بول سکے، پھر بولے۔ کسی روز حمصیں دکھاؤں گا، لکھا تھا کہ مجھ سے آخری مرتبہ مل جاؤ، اب شاید اس زندگی میں ملاقات نہ ہو۔ خط میرے ہاتھ سے گر پڑا۔ اس کا مکان میرٹھ کے ضلع میں تھا دوسری گاڑی جانے میں نصف گھنٹہ باقی تھا، میں فوراً روانہ ہو گیا، مگر اسے دیکھنا نصیب

میں نہ تھا۔ میرے پہنچنے کے قبل ہی وہ وفات پا چکا تھا۔ چہا! اس کے بعد میں نے ہولی نہیں کھیلی، ہولی ہی نہیں اور سبھی تیوہار چھوڑ دیے۔ ایشور نے شاید مجھے کام کی طاقت نہیں دی۔ اب بہت چاہتا ہوں کہ کوئی مجھ سے کسی طرح کا خدمتی کام لے خود آگے نہیں بڑھ سکتا لیکن پیچھے چلنے کے لیے تیار ہوں۔ مگر کوئی مجھ سے کام لینے والا بھی نہیں؟ لیکن آج یہ رنگ ڈال کر تم نے مجھے اس لعنت کی یاد دلادی، ایشور مجھے ایسی توفیق دے کہ میں دل ہی میں نہیں بلکہ عمل میں من ہرن بنوں۔

یہ کہتے ہوئے شری بلاس نے طشتری سے گلگال اٹھایا اور اس تصویر پر چمڑک کر اسے پر نام کیا۔

---

(یہ افسانہ کلکتہ کے 'متوالا' مئی 1928 کے شمارہ میں شائع ہوا۔ 'مان سرور' 5 میں شامل ہے۔ اردو میں 'پریم چالیسی' میں شامل ہے۔)



## پسنہاری کا کنواں

بستر مرگ پر پڑی گومتی نے چودھری وناک سنگھ سے کہا۔ ”چودھری میری زندگی کی یہ لالسا تھی۔“

چودھری نے سنجیدہ ہو کر کہا۔ ”اس کی کچھ چٹا نہ کرو کاکی۔ تمہاری لالسا بھگوان پوری کریں گے۔ میں آج ہی سے مزدوروں کو بلا کر کام پر لگائے دیتا ہوں۔ دیو نے چاہا تو تم اپنے کنویں کا پانی پیو گی۔ تم نے تو کتنا ہوگا کتنے روپے ہیں؟ گومتی نے ایک پل آنکھیں بند کر کے بکھری ہوئی یادداشت کو کیجا کر کے کہا۔ بھیا میں کیا جانوں کتنے روپے ہیں۔ جو کچھ ہیں۔ وہ اسی ہانڈی میں ہیں۔ اتنا کرنا کہ اتنے ہی میں کام چل جائے۔ کس کے سامنے ہاتھ پھیلاتے پھر دو گے۔

چودھری نے بند ہانڈی کو اٹھا کر ہاتھوں سے تولتے ہوئے کہا۔ ”ایسا تو کریں گے ہی کاکی کون دینے والا ہے۔ ایک چنگلی بھیک تو کسی کے گھر سے نکلتی نہیں۔ کنواں بنوانے کے لیے کون دیتا ہے۔ دھنیہ ہو تم کو کہ اپنی عمر بھر کی کمانی اس دھرم کا ج کے لیے دے دی۔“

گومتی نے فخر سے کہا۔ ”بھیا تم تو بہت چھوٹے تھے۔ تمہارے کا کا مرے تو میرے ہاتھ میں ایک کوڑی بھی نہ تھی۔ دن دن بھر بھوکی رہتی۔ جو کچھ ان کے پاس تھا وہ سب ان کی بیماری پر اٹھ گیا۔ وہ بھگوان کے بڑے بھگت تھے۔ اس لیے انھیں بھگوان نے جلدی سے اپنے پاس بلا لیا۔ اس دن سے آج تک تم دیکھ رہے ہو کہ کس طرح دن کاٹ رہی ہوں۔ میں نے ایک رات میں من بھراناج پسا ہے۔ بیٹا دیکھنے والے تعجب کرتے تھے۔ نہ جانے اتنی طاقت مجھ میں کہاں سے آجاتی تھی۔ بس یہی تمنا رہی کہ ان کے نام پر گاؤں میں ایک چھوٹا سا کنواں بن جاتا۔ نام تو چلنا چاہیے اسی لیے تو آدمی بیٹے بیٹی کو روتا ہے۔

اس طرح چودھری وناک سنگھ کو وصیت کر کے اسی رات کو بوھیا گیا تھا۔ پر لوک سدھاری۔ مرتے وقت آخری الفاظ جو اس کے منہ سے نکلے تھے وہی تھے۔

”کتواں بنوانے میں دیر مت کرنا۔“ اس کے پاس دولت ہے۔ یہ تو لوگوں کو اندازہ تھا لیکن دو ہزار ہے اس کا کسی کو اندازہ نہیں تھا۔ بڑھیا اپنی دولت کو عیب کی طرح چھپاتی تھی۔ چودھری دناک سنگھ گاؤں کا کھیا اور نیت کا صاف آدمی تھا۔ اس لیے بڑھیا نے اسے یہ آخری حکم دیا تھا۔

چودھری نے بڑھیا کے کرایا کرم میں بہت روپے خرچ نہیں کیے۔ جوں ہی ان سنسکاروں سے چھٹی ملی۔ وہ اپنے بیٹے ہرناتھ سنگھ کو بلا کر اینٹ، چونا، پتھر کا تخمینہ کرنے لگا۔ اناج کا کاروبار کرتا تھا۔ کچھ دیر تک تو وہ بیٹھا سنتا رہا پھر بولا۔ ”ابھی دو چار مہینے کتواں نہ بنے تو کوئی بڑا ہرج ہے کیا؟“

چودھری نے ”ہوں“ کر کے کہا۔ ”ہرج تو کچھ نہیں لیکن دیر کرنے کا کام ہی کیا ہے۔“ روپے اس نے دے ہی دیے ہیں۔ ہمیں تو مفت میں ناموری ملے گی۔ گوشتی نے مرتے مرتے جلد کتواں بنوانے کو کہا تھا۔“

ہرناتھ بولا۔ ”ہاں۔ کہا تو تھا، لیکن آج کل بازار اچھا ہے۔ تین ہزار کا اناج بھر لیا جائے۔ تو آگین پوس تک سویا ہو جائے گا۔ میں آپ کو کچھ سود دے دوں گا۔“ چودھری کا دل شک اور خوف کی وجہ سے کش مکش میں پھنس گیا۔ دو ہزار کے کہیں ڈھائی ہزار ہو گئے تو کیا کہنا، کچھ تیل بوٹے بنوادوں گا۔ لیکن خوف تھا کہ کہیں گھانا ہو گیا تو؟ اس شک کو وہ چھپا نہ سکے۔ بولے۔ ”جو کہیں گھانا ہو گیا تو؟“ ہرناتھ نے تڑپ کر کہا۔ ”گھانا کیوں ہو جائے گا؟ کوئی بات ہے۔“

”مان لو گھانا ہو گیا تو؟“

ہرناتھ نے مشتعل ہو کر کہا۔ ”یہ کہو کہ تم روپیہ نہیں دینا چاہتے ہو۔ بڑے دھرماتما بنے ہو۔“

دوسرے بزرگوں کی طرح چودھری بھی بیٹے سے ڈرتے تھے۔ دبے ہوئے لہجے میں بولے۔ ”میں یہ کب کہتا ہوں کہ روپیہ نہیں دوں گا۔ لیکن پرایا دھن ہے سوچ سمجھ کر ہی تو اس میں ہاتھ لگانا چاہیے۔ بیوپار کا حال کون جانتا ہے۔ کہیں بھاد اور زیادہ گر جائے تو؟ اناج میں گھن ہی لگ جائے، کوئی مدعی گھر میں آگ لگا دے۔ سب ہاتیں سوچ لو اچھی طرح۔“

ہرنا تھ نے طنز سے کہا۔ ”اس طرح سوچنا ہے تو یہ کیوں نہیں کہتے کہ کوئی چور ہی اٹھالے جائے یا بنی بنائی دیوار بیٹھ جائے۔ یہ باتیں تو ہوتی ہی ہیں۔“

چودھری کے پاس اب اور کوئی دلیل نہیں تھی۔ کمزور سپاہی نے تال تو ٹھوکی اکھاڑے میں اتر بھی پڑا۔ تلوار کی چمک دیکھتے ہی ہاتھ پھول گئے۔ بغلیں جھانک کر چودھری نے کہا

”تو کتنا لو گے“

ہرنا تھ ہوشیار جنگجو کی طرح دشمن کو پیچھے ہٹا دیکھ کر بچر کر بولا۔ ”سب کا سب دیجیے سو پچاس لے کر کیا کھلوڑا کرنا ہے۔“

چودھری راضی ہو گئے۔ گومتی کو انھیں روپیہ دیتے کسی نے نہیں دیکھا تھا۔ دنیا برائی کرے گی۔ اس کا امکان بھی نہیں تھا۔ ہرنا تھ نے اتاج بھرا۔ اتاج کے بوروں کا ڈھیر لگ گیا۔ آرام کی میٹھی نیند سونے والے چودھری اب ساری رات چوروں کی رکھوالی کرتے۔ مجال نہ تھی کہ کوئی چوہیا بوروں میں گھس جائے۔ چودھری اس طرح جھپٹتے کہ بلی بھی ہار مان جاتی اس طرح چھ مینے گذر گئے۔ اتاج بکا۔ پورے پانچ سو روپے کا منافع ہوا۔

ہرنا تھ نے کہا۔ ”اس میں پچاس روپیہ آپ لے لیں۔“

چودھری نے جھلا کر کہا۔ ”پچاس روپیہ کیا خیرات لے لوں۔ کسی مہاجن سے اتنے روپے لیے ہوتے تو کم سے کم دو سو روپیہ سود کے ہوتے۔“

ہرنا تھ نے بات کو زیادہ نہیں بڑھایا۔ ایک سو پچاس روپے چودھری کو دے دیتے۔ چودھری کی آتما اتنی خوش کبھی نہیں ہوئی تھی۔ رات کو وہ اپنی کونٹری میں سونے گیا تو اس کو ایسا محسوس ہوا کہ بڑھیا گومتی کھڑی مسکرا رہی ہے۔ چودھری کا کلیجہ دھک دھک کرنے لگا وہ نیند میں نہ تھا۔ کوئی نشہ نہ کھایا تھا۔ گومتی سامنے کھڑی مسکرا رہی تھی۔ ہاں اس کے مرجھائے ہوئے چہرے پر ایک عجیب تازگی تھی۔

کئی سال گذر گئے چودھری برابر اسی فکر میں رہتے کہ ہرنا تھ سے روپیہ نکال لوں۔ لیکن ہرنا تھ ہمیشہ ہی حیلے حوالے کرتا رہتا تھا۔ وہ سال میں تھوڑا سا سود دے دیتا تھا۔ مگر مول کے لیے ہزاروں باتیں بناتا تھا۔ کبھی لینے کا رونا تھا کبھی پکتے کا۔ ہاں

کاروبار بڑھتا جاتا تھا۔ آخر کار ایک دن چودھری نے اس سے صاف صاف کہہ دیا کہ تمہارا کام چلے یا ڈوبے مجھے پرواہ نہیں۔ اس مہینے میں تمہیں ضرور روپے چکانے پڑیں گے۔ ہرنا تھ نے بہت اڑن گھائیاں بتائیں چودھری اپنے ارادے پر جتے رہے۔ ہرنا تھ نے جھنجھلا کر کہا۔ ”کہتا ہوں کہ دو مہینے اور ٹھہریے مال فروخت ہوتے ہی میں روپے دے دوں گا۔“

چودھری نے سختی سے کہا۔ ”تمہارا مال کبھی نہ بکے گا اور نہ کبھی تمہارے دو مہینے پورے ہوں گے۔ میں آج روپیہ لوں گا۔“

ہرنا تھ اسی وقت غصے میں بھرا ہوا اٹھا اور دو ہزار روپیہ لاکر چودھری کے سامنے پنگ دیا۔

چودھری نے کچھ جھینپ کر کہا۔ ”روپے تو تمہارے پاس تھے۔“

”تو کیا باتوں سے روزگار ہوتا ہے۔“

”تم اس وقت مجھے پانچ سو روپے دے دو۔ باقی دو مہینے میں دے دینا۔ سب آج ہی تو خرچ نہیں ہو جائیں گے۔“

ہرنا تھ نے تاؤ کھا کر کہا۔ ”آپ چاہے خرچ کیجیے یا جمع کیجیے مجھے ان روپیوں سے کام نہیں۔ دنیا میں کیا مہاجن مر گئے ہیں۔ جو آپ کی دھونس سہوں۔“

چودھری نے روپے اٹھا کر ایک طاق پر رکھ دیے۔ کنویں کی داغ تیل ڈالنے کا سارا جوش ٹھنڈا پڑ چکا تھا۔

ہرنا تھ نے روپے لوٹا تو دیے تھے۔ مگر من میں کچھ اور منصوبہ باندھ رہا تھا۔ آدمی رات کو جب گھر میں سنانا چھا گیا۔ تو ہرنا تھ چودھری کی کونٹری کی چول کھسکا کر اندر گھسا۔ چودھری بے خبر سوئے ہوئے تھے۔ ہرنا تھ نے چاہا کہ دونوں تھیلیاں اٹھا کر باہر نکل جاؤں۔ لیکن جوں ہی ہاتھ بڑھایا اسے اپنے سامنے گومتی کٹڑی دکھائی دی۔ وہ دونوں تھیلیوں کو دونوں ہاتھوں سے پکڑے ہوئے تھی۔ ہرنا تھ خوف زدہ ہو کر پیچھے ہٹ گیا۔

پھر یہ سوچ کر کے شاید مجھے دھوکا ہو رہا ہے۔ اس نے پھر ہاتھ بڑھایا، پر اب کی وہ مورتی اتنی ڈراؤنی ہو گئی کہ ہرنا تھ ایک پل بھی وہاں کھڑا نہ رہ سکا۔ بھاگا پر

برآمدے میں ہی بے ہوش ہو کر گر پڑا۔

ہر ناتھ نے چاروں طرف سے روپے وصول کر کے بیوپاریوں کو دینے کے لیے جمع کر رکھے تھے۔ چودھری نے آنکھیں دکھائیں تو وہی روپیہ لاکر چمک دیا۔ دل میں اسی وقت سوچ لیا تھا کہ رات کو روپے اڑا لاؤں گا۔ جھوٹ موٹ چور کا نخل مچاؤں گا تو میری طرح شک بھی نہ ہوگا۔ پر جب یہ پیش بندی ٹھیک نہ اتری تو اس پر بیوپاریوں کے تقاضے ہونے لگے۔ وعدوں پر لوگوں کو کہاں تک نالتا جتنے بہانے ہو سکتے تھے۔ سب کیے۔ آخر یہ نوبت آگئی کہ لوگ ناش کرنے کی دھمکیاں دینے لگے۔ ایک نے تو تین سو روپے کی ناش بھی کر دی۔ بچارے چودھری بڑی مشکل میں پھنسے۔

دکان پر ہر ناتھ بیٹھتا تھا۔ چودھری کو اس سے کوئی واسطہ نہیں تھا۔ پر اس کی جو ساکھ تھی۔ وہ چودھری کی وجہ سے تھی۔ لوگ چودھری کو کھرا اور لین دین کا صاف آدمی سمجھتے تھے۔ حالانکہ اب بھی ان سے کوئی تقاضا نہیں کرتا تھا۔ پر وہ سب سے منہ چھپاتے پھرتے تھے۔ مگر انھوں نے یہ طے کر لیا تھا کہ کنویں کے روپے نہ چھوڑوں گا۔ چاہے کچھ بھی اڑے۔

رات کو ایک بیوپاری کے مسلمان چراسی نے چودھری کے دروازے پر جا کر ہزاروں گالیاں سنائیں چودھری کو بار بار غصہ آیا تھا کہ چل کر اس کی مونچھ اکھاڑ لوں، پر دل کو سمجھایا۔ ہم سے مطلب ہی کیا ہے۔ بیٹے کا قرض ادا کرنا باپ کا فرض نہیں ہے۔

جب کھانا کھانے گئے تو بیوی نے کہا۔ ”یہ سب کیا جھگڑا کر رکھا ہے؟“

چودھری نے کزور لہجے میں کہا۔ ”میں نے کر رکھا ہے؟“

”اور کس نے؟ بچہ قسم کھاتا ہے کہ میرے پاس صرف تھوڑا سا مال ہے۔“

روپے تو سب تم نے مانگ لیے“

چودھری: مانگ نہ لیتا تو کیا کرتا۔ حلوائی کی دکان پر دادا کا فاتحہ پڑھنا مجھے پسند نہیں ہے۔

استری: یہ ناک کٹائی اچھی لگتی ہے۔

چودھری: تو میرا کیا بس ہے بھائی۔ کبھی کنواں بنے گا کہ نہیں، پانچ سال ہو گئے۔

استری: اس وقت اس نے کچھ نہیں کھایا۔ پہلی جون بھی منہ جھوننا کر کے اٹھ

گیا تھا۔

چودھری: تم نے سمجھا کر کھلایا نہیں۔ دانہ پانی چھوڑ دینے سے تو روپے نہیں ملیں گے۔  
استری: تم کیوں نہیں جا کر سمجھا دیتے۔

چودھری: مجھے تو وہ اس وقت ہیری سمجھ رہا ہوگا۔

استری: میں روپیہ لے جا کر بچہ کو دے آتی ہوں۔ ہاتھ میں جب روپے آجائیں تو  
کنواں بنا دینا۔

چودھری: نہیں، نہیں ایسا غضب نہ کرنا۔ میں اتنا بڑا دھوکا نہ کر سکوں گا چاہے گھر  
مٹی میں مل جائے۔

لیکن استری نے ان باتوں کی طرف دھیان نہیں دیا وہ لپک کر اندر گئی اور  
تھیلیوں پر ہاتھ ڈالنا چاہتی تھی کہ ایک چیخ مار کر پیچھے ہٹ گئی۔ اس کا سارا جسم ستار  
کی طرح کاٹنے لگا۔

چودھری نے گھبرا کر پوچھا ”کیا ہوا، تمہیں چکر تو نہیں آ رہا۔“  
عورت نے طاق کی طرف خوف زدہ نظروں سے دیکھ کر کہا۔ وہ ..... وہ چڑیل  
وہاں کھڑی ہے۔

چودھری نے طاق کی طرف دیکھ کر کہا۔ کون چڑیل؟ مجھے تو وہاں کوئی بھی  
نظر نہیں آتا۔

استری: میرا تو کلیجہ دھک دھک کر رہا ہے۔ ایسا معلوم ہوا کہ اس بڑھیا نے میرا  
ہاتھ پکڑ لیا ہے۔

چودھری: یہ سب وہم ہے۔ بڑھیا کو مرے ہوئے پانچ سال ہو گئے۔ کیا اب تک وہ  
یہاں بیٹھی ہے۔

استری: میں نے صاف دیکھا وہی تھی بچہ کہتا تھا کہ اس نے رات تھیلیوں پر ہاتھ  
رکھے دیکھا تھا۔

چودھری: وہ رات کو میری کوٹھری میں کب آیا؟

استری: تم سے کچھ روپیوں کے بارے میں ہی کہنے آیا تھا۔ اسے دیکھتے ہی بھاگا۔

چودھری: اچھا پھر تم اندر جاؤ میں دیکھ رہا ہوں۔

استری نے کان پر ہاتھ رکھ کر کہا۔ ”تا بابا۔ اب میں اس کمرے میں قدم نہ رکھوں گی۔“

چودھری : اچھا میں جا کر دیکھتا ہوں۔

چودھری نے کوشری میں جا کر دونوں تھیلیاں طاق پر سے اٹھالیں۔ کسی طرح کا شک نہیں ہوا۔ گومتی کی چھایا کا کہیں نام تک نہیں تھا۔ استری دروازے پر کھڑی جھانک رہی تھی۔ چودھری نے آکر فخر سے کہا۔

”مجھے تو کہیں کچھ نہ دکھائی دیا۔ وہاں ہوتی تو کہاں چلی جاتی۔“

استری : کیا جانے تمہیں کیوں نہیں دکھائی دی۔ تم پر مہربان تھی، اسی لیے ہٹ گئی ہوگی۔

چودھری : تمہیں وہم تھا اور کچھ نہیں۔

استری : بچہ کو بلا کر پچھوائے دیتی ہوں۔

چودھری : کھڑا تو ہوں جا کر دیکھ کیوں نہیں آتی۔

استری کی کچھ ہمت بندھی۔ اس نے طاق کے پاس جا کر ڈرتے ڈرتے ہاتھ بڑھایا اور زور سے چلا کر بھاگی اور آنگن میں آکر دم لیا۔

چودھری بھی اس کے ساتھ آنگن میں آگیا اور حیرت سے بولا۔ کیا تھا؟ کیا بیکار میں بھاگی چلی آئی۔ مجھے تو کچھ نہ دکھائی دیا۔

استری نے ہانپتے ہوئے کہا۔ چلو ہو۔ اب تک تو تم نے میری جان ہی لے لی تھی نہ جانے تمہاری آنکھوں کو کیا ہو گیا ہے۔ کھڑی تو ہے وہ ڈائمن۔

اتنے میں ہرنا تھ بھی وہاں آگیا۔ ماما کو آنگن میں پڑے دیکھ کر بولا۔ ”میا ہے اماں کیسا جی ہے۔“

استری : وہ چڑیل آج دوبارہ دکھائی دی۔ بیٹا میں نے کہا لاؤ تمہیں روپے دے دوں جب ہاتھ میں آجائیں گے تو کتوں بنوا دیا جائے گا۔ لیکن جیوں ہی تھیلیوں پر

ہاتھ رکھا۔ اس چڑیل نے میرا ہاتھ پکڑ لیا۔ پران نکل گئے۔

ہرنا تھ نے کہا : ”کسی اچھے اوجھا کو بلانا چاہیے جو اسے مار بھگائے گا۔“

چودھری : کیا رات کو تمہیں بھی دکھائی دی تھی۔

ہرنا تھ : ہاں، میں، تمہارے پاس ایک معاملے میں صلاح کرنے آیا تھا۔ جیوں ہی اندر  
قدم رکھا۔ وہ چڑیل طاق کے پاس کھڑی دکھائی دی، میں بدحواس ہو کر بھاگا۔

چودھری : اچھا پھر تو جاؤ۔

استری : کون؟ اب تو میں نہ جانے دوں چاہے کوئی لاکھ روپیہ ہی کیوں نہ دے۔

ہرنا تھ : میں آپ نہ جاؤں گا۔

چودھری : مگر مجھے کچھ دکھائی نہیں دیتا۔ یہ بات کیا ہے؟

ہرنا تھ : کیا جانے آپ سے ڈرتی ہوگی۔ آج کسی اوجھا کو بلانا چاہیے۔

چودھری : کچھ سمجھ میں نہیں آتا، کیا ماجرا ہے۔ کیا ہوا نیچو پاٹھے کی ڈگری کا؟

ہرنا تھ ان دنوں چودھری سے اتنا جلتا تھا کہ اپنی دکان کے بارے میں کوئی بات

بھی ان سے نہ کہتا۔ آنگن کی طرف تکتا ہوا جیسے ہوا سے بولا۔ ”جو ہوتا ہوگا وہ ہوگا۔

میری جان کے سوا اور کوئی کیا لے لے گا۔ جو کھا گیا ہوں وہ تو اگل نہیں سکتا۔

چودھری : کہیں اس نے ڈگری جاری کرادی تو۔

ہرنا تھ : تو کیا دکان میں چار پانچ سو کا مال ہے وہ نپلام ہو جائے گا۔

چودھری : کاروبار تو سب چوہٹ ہو جائے گا۔

ہرنا تھ : اب کاروبار کے نام کو کہاں تک روتا رہوں۔ اگر پہلے سے معلوم ہوتا کہ

کنواں بنوانے کی اتنی جلدی ہے تو یہ کام چھیڑتا ہی کیوں۔ روٹی دال تو پہلے

بھی مل جاتی تھی۔ بہت ہوگا دو چار مہینے حالات میں رہنا پڑے گا۔ اس کے

علاوہ اور کیا ہو سکتا ہے۔

ماتا نے کہا : جو تمہیں حالات میں لے جائے اس کا منہ جھلس دوں۔ ہمارے جتنے

جی تم حالات میں جاؤ گے۔

ہرنا تھ نے فلاسفر بن کر کہا۔ ”سن باپ جنم کے ساتھی ہوتے ہیں۔ کسی کے

کرم کے ساتھی نہیں ہوتے۔“

چودھری کو بیٹے سے بڑی محبت تھی۔ مگر انھیں شک تھا کہ ہرنا تھ روپے ہضم

کرنے کے لیے نال منول کر رہا ہے۔ اسی لیے انھوں نے تقاضا کر کے روپے وصول

کر لیے تھے۔ اب انھیں احساس ہوا کہ ہرنا تھ کی جان بچ بچ مصیبت میں ہے۔ سوچا



اگر لڑکے کو حوالات ہو گئی یا دکان پر قرتی آگئی تو خاندان کی عزت دھول میں مل جائے گی۔ کیا ہرج ہے۔ اگر گومتی کے روپے دے دوں۔ آخر دکان چلتی ہی ہے۔ کبھی نہ کبھی تو روپے ہاتھ میں آئی جائیں گے۔

یہ ایک کسی نے باہر سے پکارا۔ ”ہرنا تھ سنگھ“

ہرنا تھ سنگھ کے منہ پر ہوائیاں اڑنے لگیں۔

چودھری نے پوچھا ”کون ہے؟“

”قرتی کرنے والا امین۔“

”کیا دکان قرق کرنے آیا ہے۔“

”ہاں معلوم تو یہی ہوتا ہے۔“

”کتنے روپے کی ڈگری ہے؟“

”بارہ سو روپے کی“

”قرتی کرنے والا امین کچھ لے دے کے نہ نٹے گا۔“

”نٹل تو جاتا پر مہاجن بھی تو اس کے ساتھ ہوگا۔ اسے جو کچھ لینا ہے ادھر

سے لے چکا ہوگا۔“

”نہ ہو۔ بارہ سو روپے گومتی کے روپیوں میں سے دے دو۔“

”اس کے روپے کون چھوئے گا۔ نہ جانے گھر پر کیا آفت آئے۔“

”اس کے روپے کوئی ہضم تھوڑے ہی کیے لیتا ہے چلو میں دے دوں۔“

چودھری کو اس وقت ڈر ہوا کہیں وہ مجھے بھی دکھائی نہ دے لیکن ان کا شک

بے بنیاد تھا۔ انھوں نے ایک تھیلی سے بارہ سو روپے نکالے اور دوسری تھیلی میں رکھ

کر ہرنا تھ کو دے دیے۔ شام تک ان دو ہزار روپیوں میں سے ایک روپیہ بھی نہ بچا۔

بارہ سال گزر گئے۔ نہ چودھری اب اس دنیا میں ہے۔ اور نہ ہرنا تھ۔ چودھری

جب تک زندہ رہے انھیں کنواں بنوانے کی فکر بنی رہی۔ یہاں تک کہ مرتے دم بھی

ان کی زبان پر کنویں کی رٹ لگی ہوئی تھی۔ لیکن دکان میں ہمیشہ روپیوں کی کمی رہی۔

چودھری کے مرتے ہی سارا کاروبار چوہٹ ہو گیا۔ ہرنا تھ نے ایک آنے روپے کے منافع

سے مطمئن نہ ہو کر دگنے بٹکنے منافع پر ہاتھ مارا جو کھیلنا شروع کیا۔ سال بھر بھی

گزرنے نہ پلایا تھا کہ دکان بند ہو گئی۔ گہنے پاتے برتن بھاٹوں سے سب مٹی میں مل گئے۔ چودھری کی موت کے ٹھیک سال بھر بعد ہر تاحہ نے بھی اس نفع نقصان کی دنیا سے کوچ کیا۔ ماما کی زندگی کا اب کوئی سہارا نہ رہا۔ بیمار پڑی پر دوا دارو نہ ہو سکی۔ تین چار مہینے تک طرح طرح کے دکھ جمیل کر وہ بھی چل بسی۔ اب صرف بہو تھی اور وہ بھی حاملہ۔ اس بیماری کے لیے اب کوئی سہارا نہیں تھا۔ ایسی حالت میں مزدوری بھی نہ کر سکتی تھی۔ پڑوسیوں کے کپڑے ہی کر اس نے کسی طرح پانچ چھ مہینے کاٹے۔ تیرے لڑکا ہوگا۔ ساری علامات لڑکے کی تھیں۔ یہی ایک زندگی کا سہارا تھا۔ جب لڑکی ہوئی تو وہ سہارا بھی جاتا رہا۔

ماں نے اپنا دل اتنا سخت کر لیا کہ نومولود بچے کو چھاتی بھی نہ لگاتی تھی۔ پڑوسیوں کے بہت سبھانے سبھانے پر چھاتی سے لگایا۔ پر اس کی چھاتی میں دودھ کی ایک بوند بھی نہ تھی۔ اس وقت بدنصیب ماں کے دل میں رحم اور متا کا ایک زلزلہ سا آہیا۔ اگر کسی طریقے سے اس کے بچے کی آخر بوند دودھ بن جاتی تو وہ اپنے آپ کو خوش قسمت سمجھتی۔

بچی کی یہ بھولی، معصوم قابل رحم اور پیاری صورت دیکھ کر ماں کا دل جیسے ہزاروں آنکھوں سے رونے لگا۔ اس کے دل کی ساری نیک خواہشات، ساری آسیراوا، ساری محبت جیسے اس کی آنکھوں سے نکل کر اس بچی کو اس طرح شراہور کر دیتے تھے جیسے چاند کی ٹھنڈی روشنی پھولوں کو نہلا دیتی ہے۔ پر اس بچی کی قسمت میں ماں کی محبت کے سکھ نہیں تھے۔ ماں نے کچھ اپنا خون، کچھ اوپر کا دودھ پلا کر اسے زندہ رکھا مگر اس کی حالت دن بدن پتلی ہوتی جاتی تھی۔

ایک دن لوگوں نے آکر دیکھا تو وہ زمین پر پڑی ہوئی تھی اور بچی اس کی چھاتی سے چھٹی ہوئی اس کے پستان کو چوس رہی تھی۔ دکھ اور غریبی کے مارے ہوئے جسم میں خون کہاں جس سے دودھ بنتا۔

وہی بچی پڑوسیوں کے رحم و کرم سے ہل کر ایک دن گھاس کھودتی ہوئی اس مقام پر پہنچی جہاں بڑھیا گومتی کا گھر تھا۔ پھپر کب کے زمین میں مل چکے تھے۔ صرف جہاں تہاں دیواریں کھڑی تھیں۔ لڑکی نے جانے کیا سوچ کر کھربنی سے گڈھا

کھودنا شروع کیا۔ دوپہر سے شام تک وہ گڈھا کھودتی رہی۔ نہ کھانے کی سادھ تھی نہ پینے کی۔ نہ کوئی خوف تھا نہ ڈر۔ اندھیرا ہو گیا پر وہ جیوں کی تپوں بیٹھی گڈھا کھودتی رہی۔ اس وقت کسان لوگ بھول کر بھی ادھر نہیں آتے تھے۔ یہ لڑکی بے خوف بیٹھی زمین سے مٹی نکال رہی تھی۔ جب اندھیرا ہو گیا تو چلی گئی۔

دوسرے دن وہ بڑے سویرے اٹھی اور اتنی گھاس کھودی جتنی وہ کبھی دن بھر میں بھی نہیں کھودتی تھی۔ دوپہر کے بعد وہ اپنی کھانچی اور کھربلی لیے ہوئے پھر اسی جگہ پر پہنچی پر وہ آج اکیلی نہیں تھی۔ اس کے ساتھ دو بچے اور بھی تھے۔ تینوں وہاں شام تک کٹواں کھودتے رہے۔ لڑکی گڈھے کے اندر کھودتی تھی اور دونوں بچے مٹی نکال نکال کر پھیلتے تھے۔

تیسرے دن دو اور لڑکے بھی اس کھیل میں مل گئے۔ شام تک کھیل ہوتا رہا۔ آج گڈھا دو ہاتھ گہرا ہو گیا تھا۔ گاؤں کے لڑکے لڑکیوں میں اس عجیب کھیل نے بے مثال حوصلہ بھر دیا تھا۔

چوتھے دن اور بھی کئی بچے آئے۔ صلاح ہوئی کون اندر جائے۔ کون مٹی اٹھائے۔ گڈھا اب چار ہاتھ گہرا ہو گیا تھا۔ پر ابھی تک بچوں کے علاوہ کسی کو اس کی خبر نہ تھی۔ ایک دن رات کو ایک کسان اپنی کھوئی ہوئی بھینس ڈھونڈتا ہوا اس کھنڈر میں آ پہنچا۔ اندر مٹی کا اونچا ڈھیر، ایک بڑا سا گڈھا اور ایک ٹٹھناتا ہوا چراغ دیکھا تو ڈر کر بھاگا۔

اوروں نے بھی آکے دیکھا۔ کئی آدمی تھے۔ کوئی ڈر نہ تھا۔ قریب جا کر دیکھا تو بچی بیٹھی تھی۔

ایک آدمی نے پوچھا۔ ”ارے کیا تو نے یہ گڈھا کھودا ہے؟“

بچی نے کہا، ”ہاں“

”گڈھا کھود کر کیا کرے گی؟“

”یہاں کٹواں بناؤں گی“

”کٹواں کیسے بنائے گی۔“

”جیسے اتنا کھودا ہے ویسے ہی اور کھود لوں گی۔ گاؤں کے سب لڑکے کھیلنے آتے ہیں۔“

”معلوم ہوتا ہے تو اپنی جان دے گی اور اپنے ساتھ اور لڑکوں کو بھی مارے گی، خبردار جو کل سے گڈھا کھودا۔“

دوسرے دن اور لڑکے نہ آئے۔ لڑکی بھی دن بھر مزدوری کرتی رہی لیکن شام کے وقت وہاں پھر چراغ جلا اور پھر وہ کھرہی ہاتھ میں لیے ہوئے وہاں بیٹھی دکھائی دی۔ گاؤں والوں نے اسے مارا پینا۔ کوٹھری میں بند کیا پر وہ موقع پاتے ہی وہاں جا پہنچی۔

گاؤں کے لوگ عام طور پر عقیدت مند ہوتے ہیں۔ لڑکی کے اس روحانی لگاؤ نے آخر ان میں بھی لگاؤ پیدا کیا۔ کنواں کھدنے لگا۔

ادھر کنواں کھد رہا تھا ادھر وہ بچی مٹی سے اینٹیں بناتی تھی۔ اس کھیل میں سارے گاؤں کے لڑکے شریک ہوتے تھے۔ اجالی راتوں میں جب سب لوگ سو جاتے تھے تب بھی وہ اینٹیں تھاپتی دکھائی دے جاتی۔ نہ جانے اتنی لگن اس میں کہاں سے آگئی تھی۔ سات سال کی یہ لڑکی عقل اور بات چیت میں اپنی بگنی عمر والوں کے کان کاٹی تھی۔

آخر ایک دن وہ بھی آیا کہ کنواں بن گیا اور اس کی بچی جگت بھی تیار ہو گئی اس دن بچی اسی جگت پر سوئی۔ آج اس کی خوشی کا ٹھکانہ نہ تھا۔ وہ گالتی تھی، چپکتی تھی۔ صبح کے وقت اس جگت پر صرف اس کی لاش ملی۔ اس دن سے لوگوں نے کہنا شروع کیا کہ یہ وہی بوھیا گوستی تھی اور اس کنویں کا نام ”پسنہاری کاکنواں“ پڑ گیا۔

---

(یہ افسانہ پہلی بار لکھنؤ کے ہندی ماہنامہ مادھوری کے جون 1928 کے شمارے میں شائع ہوا۔ مان سردور 5 میں شامل ہے۔)

# سہاگ کا جنازہ

(1)

ممالک متوسط کے ایک پہاڑی گانوں میں ایک چھوٹے سے مکان کی چھت پر ایک نوجوان گویا شام کے سکوت میں محو ہوا سا بیٹھا تھا، سامنے چاند کی مدھم روشنی میں اودی رنگ والی پیازوں کا سلسلہ لا محدودیت کے خواب کی طرح تین، پر اسرار، نغمہ خیز اور دل کش معلوم ہوتا تھا، ان پہاڑوں کے نیچے آب رواں کی ایک رو پہلی لکیر ایسی معلوم ہوتی تھی گویا ان پہاڑوں کا کل نغمہ، کل متانت اور کل اسرار اسی سفید روانی میں خوش رو کیا ہو، نوجوان کی وضع سے ظاہر ہوتا تھا کہ اس کی حالت بہت امیرانہ نہیں ہے، ہاں اس کے چہرے پر جلال و ذہانت کے آثار نمایاں تھے، اس کی آنکھوں پر ٹینک نہ تھی نہ مونچھیں منڈی ہوئی تھیں۔ نہ بال سنوارے ہوئے تھے۔ نہ کلائی پر گمڑی تھی حتیٰ کہ جیب میں فاؤنٹین قلم بھی نہ تھا یا تو وہ اصولوں کا دلدادہ تھا یا تصنع کا دشمن تھا۔

نوجوان خیالات میں غرق اسی پہاڑوں کے سلسلہ کی طرف خاموشی سے دیکھ رہا تھا کہ دفعتاً بادل کی گرج سے بھی زیادہ مہیب آواز سنائی دی۔ چشمہ کا نغمہ شیریں اس خوفناک شور میں ڈوب گیا ایسا معلوم ہوا کہ گویا اس آواز نے پہاڑوں کو بھی ہلا دیا ہے۔ گویا پہاڑوں میں کوئی زبردست لڑائی چمڑ گئی ہے یہ ریل گاڑی تھی جو ندی پر کے پل سے چلی آ رہی تھی۔

ایک نوجوان عورت کمرہ سے نکل کر چھت پر آئی اور بولی آج ابھی سے گاڑی آگئی اسے بھی آج ہی بیر نکالنا تھا۔

نوجوان نے اس کا ہاتھ پکڑ کر کہا، پیاری، میرا جی چاہتا ہے کہ کہیں نہ جاؤں، میں نے طے کر لیا، میں نے تمہاری خاطر سے ہاں کہہ دیا تھا مگر اب جانے کو دل نہیں چاہتا، تین سال کیسے گزریں گے؟ عورت نے پر درد لہجے میں کہا۔ تین سال کی جدائی کے بعد پھر تو تمام عمر کوئی خلل واقع نہ ہوگا! ایک مرتبہ جو ارادہ کر لیا ہے اسے

پورا ہی کر ڈالو۔ بے انتہا خوشی کی اُمید میں ساری مصیبتیں جمیل لوں گی۔

یہ کہتی ہوئی حسینہ ناشتہ لانے کے حیلہ سے پھر اندر چلی گئی، آنسوؤں کا ہال اس کے قابو سے باہر ہو گیا، ان دونوں کی ازدواجی زندگی کی یہ پہلی سال گرہ تھی، نوجوان بھینٹی کالج سے ایم اے کی ڈگری لے کر ٹامپور کے ایک کالج میں پروفیسر ہو گیا تھا، عمر جدید کے نئے ازدواجی زندگی اور معاشرتی انقلاب نے ذرا بھی ڈانوا ڈول نہ کیا تھا۔ قدیم رو اچوں سے ایسی زبردست محبت شاید بڑھوں کو بھی کم ہوگی، پروفیسر ہو جانے پر اس کے والدین نے اس حسینہ سے اس کی شادی کر دی تھی، رواج کے مطابق ہی اس آنکھ چھوٹی کے کھیل میں انھیں محبت کا انمول رتن مل گیا، کیشو چھٹیوں میں یہاں پہلی گاڑی سے آتا اور آخری گاڑی سے جاتا۔ یہ دو چار روز خواب شیریں کی طرح بٹ جاتے تھے، دونوں بچوں کی طرح رورو کر جدا ہوتے، اس بالا خانہ پر کھڑی ہو کر وہ اس کو دیکھا کرتی جب تک بیدرد پہاڑیاں اسے آڑ میں نہ کر لیتیں، مگر ابھی سال بھی نہ پورا ہونے پایا تھا کہ مفارقت نے اپنی سازشیں شروع کر دیں، کیشو کو پردیس میں جا کر اپنی تعلیم پوری کرنے کے لیے ایک وظیفہ مل گیا، دوستوں نے مبارکباد دی، کس کے ایسے نصیب ہیں جسے بلا طلب اپنی ترقیوں کا ایسا نادر موقع ہاتھ لگے۔ کیشو بہت خوش نہ تھا، وہ اسی حیض بیض میں پڑا اپنے مکان آیا والدین اور دیگر رشتہ داروں نے اس سیاحت کی زبردست مخالفت کی۔ شہر میں جتنی مبارکبادیاں ملی تھیں، یہاں اس سے کہیں زیادہ رکاوٹیں پیش آئیں لیکن سُھدار کے بڑے بڑے منصوبوں کی حد نہ تھی، وہ شاید کیشو کو اندر آسن پر بیٹھا ہوا دیکھنا چاہتی تھی۔ اس کے سامنے اس وقت بھی وہی شوہر کی اطاعت کا معیار ہوتا تھا، وہ اس وقت بھی اس کے سر میں تیل ڈالے گی، اس کی دھوٹی دھوئے گی، اس کے پیر دبائے گی، اور اس کو پچھلے جھلے گی، عقیدت مند کی بلند ترین تیناؤں کا تعلق اس کی عقیدت کی چیز ہی سے ہوتا ہے۔ وہ اس کے لیے سونے کا مندر بنائے گا، اس کے سنگھاسن کو جواہرات سے سجائے گا۔ بہشت سے پھول لا کر اسی کی نذر کرے گا۔ مگر وہ خود ویسا ہی عقیدت شعار رہے گا جتاؤں کے بجائے کٹ کی یا نگوٹی کے بجائے پیتامبر کی ہوس اسے کبھی نہیں ستاتی۔ سُھدار نے اس وقت تک دم نہ لیا جب تک کیشو سے ولایت جانے کا وعدہ نہ کر لیا،

والدین نے اسے کھنسی اور نہ جانے کیا کیا کہا۔ مگر بالآخر وہ بھی راضی ہو گئے۔ سب تیاریاں ہو گئیں اسٹیشن قریب ہی تھا، وہاں گاڑی دیر تک کھڑی رہتی ہے، اسٹیشن کے قریبی گاڑوں کے باشندوں کے لیے گاڑی کی آمد، دشمن چڑھائی نہیں، بلکہ دوست کی آمد ہے۔ گاڑی آگئی، سہدراناشہ تیار کر کے شوہر کو ہاتھ دھلانے آئی تھی، اس وقت کیشو کے محبت بھرے اعتراض نے اسے ایک لمحہ کے لیے متزلزل کر دیا۔ ہائے کون جانتا ہے کہ تین سال میں کیا ہو جاوے، دل میں ایک جوش پیدا ہوا، کہہ دوں ”پیارے نہ جاؤ تھوڑا ہی کھائیں گے۔ مونا ہی پہنیں گے رو رو کر دن تو نہ کٹیں گے۔“ کبھی کیشو کے آنے میں ایک آدھ مہینہ لگ جاتا تھا تو وہ بے چین ہو جایا کرتی تھی۔ یہی جی چاہتا تھا کہ از کر ان کے پاس پہنچ جاؤں، پھر یہ کبخت تین سال کیسے گزریں گے لیکن اس نے نہایت سختی سے ان مایوسی بھرے خیالات کو ٹھکر ادیا اور کانپتے ہوئے لہجہ میں بولی۔ جی تو میرا بھی یہی چاہتا ہے، جب تین سال کی مدت کا اندازہ کرتی ہوں تو ایک کپ سا معلوم ہوتا ہے۔ مگر جب ولایت میں تمہاری عزت و شہرت کا خیال کرتی ہوں تو یہ تین سال تین دن کی طرح معلوم ہوتے ہیں۔ تم تو جہاز پر پہنچتے ہی مجھے بھول جاؤ گے۔ نئے نئے منظر تمہاری دلکشی کے لیے آ موجود ہوں گے۔ یورپ جا کر عالموں کی صحبت میں تمہیں گھر کی یاد بھی نہ آئے گی۔ مجھے تو رونے کے سوا اور کوئی دھندا نہیں ہے۔ یہی محبت کی یادداشتیں میری زندگی کا سہارا ہوں گی۔ لیکن کیا کروں، زندگی کو آرام سے بسر کرنے کی خواہشیں تو ضبط نہیں ہوتیں۔ پھر جس جدائی کا انجام زندگی کے سارے لوازمات کو اپنے ساتھ لائے گا وہ دراصل تپنیا (ریاضت) ہے تپنیا کے بغیر تو ”بردان“ نہیں ملتا۔

کیشو کو بھی اب معلوم ہوا کہ عارضی محبت کے جوش میں اپنی قسمت بنانے کا ایسا نادر موقع ہاتھ سے جانے دینا محض نادانی ہے، کھڑے ہو کر بولے ”تم بہت رونا دھونا نہیں ورنہ میرا جی نہ لگے گا“ سہدار نے ان کا ہاتھ پکڑ کر سینہ سے لگاتے ہوئے ان کے چہرے کی طرف اشک آلود نگاہوں سے دیکھا اور بولی ”خط برابر بھیجتے رہنا“ ضرور بھیجوں گا، ہفتہ وار لکھوں گا۔

سہدار نے آنسوؤں میں مسکراتے ہوئے کہا، دیکھنا، ولایتی مسوں کے جال میں نہ

پھنس جاتا۔

کیٹو پھر پلنگ پر بیٹھ گیا اور بولا۔ یہ شک ہے تو لو میں جاؤں گا ہی نہیں۔  
سحدرانے اس کے گلے میں ہاتھوں کو حائل کر کے پر اعتماد لگا ہوں سے دیکھا  
اور بولی، میں دل لگی کر رہی تھی، ”اگر اندر لوک کی اپہرا بھی آ جاوے تو آنکھ اٹھا کر  
نہ دیکھو۔ برہاجی نے ایسی دوسری ہستی پیدا ہی نہیں کی۔“  
درمیان میں کوئی چھٹی مل سکے تو ایک بار چلے آنا۔

”نہیں پیاری، درمیان میں شاید چھٹی نہ ملے گی، مگر جو میں نے سنا کہ تم رو  
رو کر گھلی جاتی ہو، کھانا پینا ترک کر دیا ہے، تو میں ضرور چلا آؤں گا۔ یہ پھول ذرا  
بھی کھلانے نہ پاویں۔“

دونوں گلے مل کر جدا ہو گئے، باہر رشتہ داروں اور دوستوں کا ایک مجمع موجود  
تھا، کیٹو نے بڑوں کے پیر چھوئے، چھوٹوں کو گلے لگایا اور اسٹیشن کی طرف چلا، سب  
لوگ اسٹیشن پر بھیجنے گئے، ایک لمحہ میں گاڑی مسافروں کو لے کر چل دی۔  
ادھر کیٹو گاڑی میں بیٹھا ہوا پہاڑیوں کی بہار دیکھ رہا تھا، ادھر سحدرانے زمین پر  
پڑی سسکیاں بھر رہی تھی۔

(2)

دن گزرنے لگے اسی طرح جیسے بیماری کے دن گزرتے ہیں، دن پہاڑ رات کالی  
بلا، رات بھر مناتے گزرتی تھی کہ کسی طرح سویرا ہو۔ سویرا ہوتا تو منانے لگتی کہ  
جلد شام ہو، مانگے گئی کہ وہاں جی پہلے گا۔ دس پانچ روز تک مقام کی تبدیلی کا کچھ اثر  
ہوا، پھر اس سے بدتر حالت ہوئی، بھاگ کر خسرال چلی آئی، مریض کروٹ بدل کر  
آرام محسوس کرتا ہے۔

پہلے پانچ چھ ماہ تک تو کیٹو کے خطوط پندرہویں روز برابر ملتے رہے ان میں  
رنج و فراق کا ذکر کم اور نئے نئے مناظر کا تذکرہ زیادہ ہوتا تھا مگر سحدرانے مطمئن تھی  
خطوط آتے ہیں وہ خوش ہیں خیریت سے ہیں اس کے لیے یہی کافی تھا، اس کے خلاف  
وہ خط لکھتی تو درد فراق کے ذکر کے سوا اسے کچھ سوچتا ہی نہ تھا، کبھی کبھی دل بے  
چین ہو جاتا تو پچھتائی کہ ناحق جانے دیا۔ کہیں ایک روز مر جاؤں تو ان کے درشن



بھی نہ ہوں۔

لیکن چھٹے ماہ سے مخلوط میں بھی دیر ہونے لگی، کئی مہینوں تک تو مہینہ میں ایک خط آتا رہا، پھر وہ بھی بند ہو گیا، سھدرا کے چار چھ خط جاتے تو ایک خط آتا وہ بھی بے دلی سے لکھا ہوتا، کثرت کار اور عدیم افرستی کے شکووں سے بھرا ہوا ایسا بھی جملہ نہیں جس سے دل کی تسکین ہو جو دل کے ناسور پر پھاہے کا کام دے، ہائے ابتداء سے انتہا تک پیاری لفظ کا نام نہیں، سھدرا بے قرار ہو گئی، اس نے یورپ جانے کا ارادہ کر لیا۔ وہ ساری نکالیف برداشت کرے گی، سر پر جو پڑے گی اسے جمیل لے گی، کیشو کو آنکھوں سے دیکھتی تو رہے گی، وہ اس بات کو ان سے پوشیدہ رکھے گی، ان کے مشکلات میں اضافہ نہ کرے گی، ان سے بولے گی بھی نہیں، صرف انھیں کبھی کبھی آنکھ بھر کر دیکھ لے گی، یہی اس کے سکون دل کے لیے کافی ہوگا، اسے کیا معلوم تھا کہ اب اس کا وہ کیشو اس کا نہیں رہا وہ اب ایک دوسری ہی سینہ کی محبت کا بھکاری ہے۔

سھدرا کئی دنوں تک اس تجویز پر غور کرتی رہی، اسے کسی طرح کا خوف نہ ہوتا تھا، اخبارات کے پڑھتے رہنے سے اسے بحری مسافت کا حال معلوم ہوتا رہتا تھا۔ ایک روز اس نے اپنے خسر اور خوش دامن کے سامنے اپنے ارادہ کا اظہار کیا، ان لوگوں نے بہت سمجھایا، روکنے کی بہت کوشش کی، مگر اس نے اپنی ضد نہ چھوڑی آخر جب لوگوں نے دیکھا کہ یہ کسی طرح نہیں مانتی تو اجازت دے دی۔ مانگے والے بھی سمجھا بجا کر تھک گئے۔ کچھ روپے اس نے خود جمع کر رکھے تھے، کچھ خسرال میں ملے۔ ماں باپ نے بھی مدد کی، راستہ کے خرچ کی فکر نہ رہی، انگلستان پہنچ کر وہ کیا کرے گی۔ اس کے متعلق اس نے ابھی کچھ طے نہ کیا تھا، اتنا جانتی تھی کہ محنت کرنے والوں کو کہیں بھی روٹیوں کی کمی نہیں رہتی۔

رخصت ہوتے وقت ساس اور سر دوں اسٹیشن تک آئے جب گاڑی نے سیٹی دی تو سھدرا نے ہاتھ جوڑ کر کہا میری روانگی کا حال وہاں کو نہ لکھئے گا ورنہ انھیں تردد ہوگا اور پڑھنے میں ان کا جی نہ لگے گا۔  
خسر نے تشفی کی، گاڑی روانہ ہو گئی۔

(3)

لندن کے اس حصے میں جہاں دولت مندی کے وقت میں بھی افلاس کا دور دورہ ہے، اوپر کے ایک چھوٹے کمرہ میں سمدر را کر سی پر بیٹھی ہے اس کو یہاں آئے آج ایک مہینہ ہو گیا ہے۔ سفر کے قبل اس کے دل میں جتنے وسوسے تھے وہ سبھی دور ہوتے جا رہے تھے، بسنٹی کے بندر گاہ میں جہاز پر جگہ پانے کا مسئلہ بڑی آسانی سے حل ہو گیا، وہی ایک عورت نہ تھی جو یورپ جا رہی تھی بلکہ پانچ چھ عورتیں اور بھی اسی جہاز سے جا رہی تھیں، سمدر را کو نہ جگہ ملنے میں کوئی دقت ہوئی اور نہ راستہ میں، یہاں پہنچ کر ان عورتوں کا ساتھ چھوٹ گیا۔ کوئی کسی کالج میں چلی گئی، دو تین اپنے شوہروں کے پاس چلی گئیں جو یہاں پیشتر سے مقیم تھے، سمدر را نے اسی محلے میں یہ کمرہ لے لیا رزق کا مسئلہ بھی اس کے لیے بہت مشکل نہ رہا جن عورتوں کے ساتھ وہ آئی تھی ان میں سے کئی ذی عہدہ اصحاب کی بیویاں تھیں، کئی اچھے اچھے انگریزی خاندان سے ان کا ربط ضبط تھا، سمدر را کو دو عورتوں کو ہندوستانی گانا اور ہندی زبان سکھانے کا کام مل گیا، بقیہ وقت میں وہ کئی ہندوستانی خاتون کے کپڑے سینے کا کام کر لیتی ہے۔ کیشو کی قیام گاہ یہاں سے نزدیک ہے، اسی لیے سمدر را نے اس محلہ کو پسند کیا ہے کل کیشو اسے دکھائی دیا تھا آہ، اس کو ”بس“ سے اترتے دیکھ کر اس کا دل بے قرار ہو گیا تھا، بس دل میں یہی آتا تھا کہ دوڑ کر اس کے گلے سے لپٹ جائے اور کہے کیوں جی، تم یہاں آتے ہی بدل گئے، یاد ہے کہ تم نے روانگی کے وقت کیا کیا وعدے کیے تھے، اس نے بڑی مشکل سے ضبط کیا، اس وقت سے اب تک اس پر ایک قسم کا نشہ سا طاری ہے، وہ ان کے اتنا قریب ہے، چاہے تو روزانہ دیکھ سکتی ہے۔ ان کی باتیں سن سکتی ہے، ہاں انہیں چھو تک سکتی ہے۔ اب وہ اس سے بھاگ کر کہاں جائیں گے۔ ان کے خطوط کی اب اس کو کیا پرواہ ہے۔ کچھ دنوں کے بعد ممکن ہے کہ وہ ان کے ہوٹل کے ملازمین سے جو چاہے گی دریافت کر سکے گی۔

شام ہو گئی تھی، دھوئیں میں برقی لائٹیں روندمی آنکھوں کی طرح بے نور سی ہو رہی تھیں، گلی میں عورت مرد سیر کرنے چلے جا رہے تھے، سمدر را سوچنے لگی، ان لوگوں کو تفریحی مشاغل سے کتنی دلچسپی ہے گویا کسی کو فکر ہی نہیں، سبھی خوشحال ہیں

جیسی کیسوی سے سارا کام کر سکتے ہیں جس وقت جو کام کرتے ہیں، دل لگا کر کرتے ہیں، کیلئے کا شوق بھی ہے، ایک ہم ہیں کہ نہ ہستے نہ روتے ہیں... بت بنے بیٹھے رہتے ہیں، زندہ دلی کا کہیں نام نہیں! کام تو تمام دن کرتے ہیں، مرنے کی بھی فرصت نہیں ملتی، مگر دراصل وقت کا چوتھائی حصہ بھی کام میں نہیں صرف کرتے، صرف کام کرنے کا بہانہ کرتے ہیں، معلوم ہوتا ہے کہ یہ قوم بے جان ہو گئی ہے۔

دفترا اس نے کیٹو کو جاتے دیکھا، ہاں، کیٹو ہی تھا! وہ کرسی سے اٹھ کر برآمدے میں آگئی، بڑی خواہش ہوئی کہ جا کر ان کے گلے سے لپٹ جائے اس نے اگر قصور بھی کیا ہے تو انہیں کی وجہ سے تو! اگر وہ برابر خطوط روانہ کرتے جاتے تو وہ یہاں کیوں آتی۔

لیکن کیٹو کے ساتھ یہ کس عورت کون ہے؟ ارے، کیٹو اس کا ہاتھ پکڑے ہوئے ہے، دونوں مسکر مسکرا کر باتیں کرتے چلے جاتے ہیں، یہ عورت کون ہے؟

سحدرا نے غور سے دیکھا، عورت سانولے رنگ کی تھی، وہ ہندوستانی تھی اس کی پوشش بھی ہندوستانی تھی اس سے زیادہ سحدرا کو اور کچھ نہ دکھائی دیا اس نے فوراً جوتے پہنے دروازہ بند کیا اور ایک لمحہ میں گلی میں پہنچ گئی۔ کیٹو اب نظر نہ آتا تھا مگر وہ جس طرف گیا تھا اسی طرف وہ نہایت تیزی سے قدم اٹھائے چلی جاتی تھی، یہ عورت کون ہے؟ وہ ان دونوں کی باتیں سننا چاہتی تھی، عورت کو دیکھنا بھی چاہتی تھی، اس کے قدم اتنی تیزی سے اٹھ رہے تھے گویا دوڑ رہی ہو، مگر اتنا جلد وہ دونوں غائب ہو گئے شاید دونوں کسی ”بس“ میں جا بیٹھے۔

اب وہ گلی کو طے کر کے ایک چوڑی سڑک پر آ پہنچی تھی، دونوں طرف بڑی بڑی جگمگاتی ہوئی دوکانیں تھیں جن میں دنیا بھر کی مجسم آسائیش ٹھمنڈ سے پھولی بیٹھیں تھی، قدم قدم پر ہوٹل تھے، سحدرا دونوں طرف غور سے دیکھتی اور قدم قدم پر اشتباہ کے سبب مچلتی ہوئی کتنی دور نکل گئی، اس کی اسے کچھ خبر نہ تھی۔

پھر اس نے سوچا یوں کہاں تک چلی جاؤں گی، کون جانے، کدھر گئے؟ جا کر پھر اپنے برآمدے سے دیکھوں، آخر ادھر سے گئے ہیں تو ادھر ہی سے لوٹیں گے بھی، یہ خیال آتے ہی وہ پلٹ پڑی اور اسی طرح دوڑتی ہوئی اپنی قیام گاہ کی طرف

چلی، جب وہاں پہنچی تو بارہ بج گئے تھے اور اتنی دیر اسے چلتے ہی کزری ایک لمحہ بھی اس نے کہیں آرام نہ کیا۔

وہ اوپر پہنچی تو مکان مالکہ نے کہا تمہارے لیے بڑی دیر سے کھانا رکھا ہوا ہے۔  
 سمدرانے کھانا اپنے کمرے میں منگایا مگر کھانے کا ہوش کسے تھا؟ وہ اسی  
 برآمدے میں اس طرف ٹھٹکی لگائے کھڑی تھی، جدھر کو کیٹو گیا تھا۔  
 ایک بج گیا، دو بج گئے، پھر بھی کیٹو نہیں لوٹا، اس نے دل میں کہا وہ کسی  
 دوسرے راستے سے چلے گئے، میرا یہاں کھڑا رہنا بیکار ہے، چلوں اب سو رہوں، مگر  
 پھر خیال آ گیا کہ کہیں چلے نہ آ رہے ہوں۔  
 معلوم نہیں، اسے کب نیند آئی۔

(4)

دوسرے روز بھی علی الصباح سمدرانے اپنے کام پر جانے کو تیار ہو رہی تھی کہ  
 نوجوان عورت ریشمی ساری پہنے آ کر کھڑی ہو گئی اور مسکرا کر بولی۔ معاف کیجیے گا  
 میں نے بڑے سویرے آپ کو تکلیف دی، آپ تو کہیں جانے کو تیار معلوم ہوتی ہیں۔  
 سمدرانے ایک کرسی بڑھاتے ہوئے کہا 'ہاں' ایک کام سے باہر جا رہی تھی،  
 میں آپ کی کیا خدمت کر سکتی ہوں۔

یہ کہہ کر سمدرانے اس نوخیز کو سر سے پیر تک اس نقادانہ نظر سے دیکھا  
 جس سے صرف عورتیں دیکھ سکتی ہیں، حسن کے کسی اصول سے بھی اسے خوبصورت  
 نہ کہا جاسکتا تھا اس کا رنگ سانوا، منہ کسی قدر چوڑا، ناک کچھ چپٹی، قد بھی چھوٹا، اور  
 بدن بھی کسی قدر موٹا تھا، آنکھوں پر عینک لگی ہوئی تھی، مگر ان کل وجوہ کے ہوتے  
 ہوئے بھی اس میں کچھ ایسی بات تھی جو آنکھوں کو اپنی طرف مائل کر لیتے تھی، اس  
 کی آواز اتنی شیریں، اور اتنی باقاعدہ اور اتنی عاجزانہ تھی کہ معلوم ہوتا تھا کسی دیوی کی  
 دعا ہو اس کے ہر عضو سے جلال نمایاں تھا، سمدرانے اس کے مقابلہ میں شہک اور ہچک  
 معلوم ہوتی تھی۔

عورت نے کرسی پر بیٹھتے ہوئے کہا، اگر میں بھولتی ہوں تو مجھے معاف فرمائے  
 گا۔ میں نے سنا ہے کہ آپ کچھ کپڑے بھی سینے ہیں جس کا ثبوت یہ ہے کہ یہاں

سینے کی مشین موجود ہے۔

سعدرا : میں دو خاتونوں کو زبان کی تعلیم دینے جایا کرتی ہوں، بقیہ وقت میں کچھ سلائی بھی کر لیتی ہوں، آپ کپڑے لائی ہیں؟

عورت : ”نہیں، ابھی کپڑے نہیں لائی، یہ کہہ کر اس نے حیا سے سر جھکا کر مسکراتے ہوئے کہا، بات یہ ہے کہ میری شادی ہونے جا رہی ہے۔ میں اپنی پوشاک بالکل ہندوستانی رکھنا چاہتی ہوں، شادی بھی ویدوں کے مطابق ہوگی۔ ایسے کپڑے یہاں آپ ہی تیار کر سکتی ہیں۔

سعدرا نے ہنس کر کہا، میں ایسے موقع پر آپ کے کپڑے تیار کر کے اپنے کو دھنیہ سمجھوں گی، وہ مبارک ساعت کب ہے۔

عورت نے شرماتے ہوئے کہا وہ تو کہتے ہیں کہ اسی ہفتہ میں ہو جاوے مگر میں انہیں نالائق جانتی ہوں میں نے تو چاہا تھا کہ ہندوستان واپس جانے پر شادی ہوتی مگر وہ اس قدر بے مبر ہو رہے ہیں کہ کچھ کہتے نہیں بنتا۔ ابھی تو میں نے یہی کہہ کر ٹالا ہے کہ میرے کپڑے سل رہے ہیں۔

سعدرا۔ تو میں آپ کے جوڑے بہت جلدی دے دوں گی۔

عورت نے ہنس کر کہا میں تو چاہتی تھی کہ آپ مہینوں لگا دیتیں۔

سعدرا : واہ میں اس نیک کام میں کیوں خلل ڈالنے لگی،

اسی ہفتہ میں آپ کے کپڑے دے دوں گی اور ان سے اس کا انعام لوں گی۔

عورت کھلکھلا کر ہنس پڑی، کمرے میں نور کی لہر دوڑ گئیں، بولی اس کے لیے تو انعام وہ دیں گے۔ بڑی خوشی سے دیں گے اور تمہارے ممنون ہوں گے۔ میں نے تو عہد کیا تھا کہ بیاہ کی بندشوں میں پڑوں گی ہی نہیں مگر انہوں نے میری عہد شکنی کرا دی، اب مجھے معلوم ہو رہا ہے کہ محبت کی بیڑیاں کتنی سرت افزا ہوتی ہیں، تم تو ابھی حال ہی میں یہاں آئی ہو، تمہارے شوہر بھی ساتھ ہوں گے۔

سعدرا نے حیلہ کیا، بولی، وہ اس وقت جرمی میں ہیں، موسیقی سے انہیں بہت رغبت ہے اسی فن کے ماہر بننے کی غرض سے وہ وہاں گئے ہیں۔ تم بھی کچھ گانا جانتی ہو؟

”بہت تھوڑا،“ کیشو کو گانے سے بڑی رغبت ہے۔

کیشو کا نام سن کر سھدرا کو ایسا معلوم ہوا گویا بچھو نے ڈنک مار دیا ہو وہ چونک

پڑی۔

عورت نے پوچھا، آپ چونک کیوں پڑیں کیا کیشو کو جانتی ہو؟

سھدرا نے بات بنا کر کہا، نہیں، میں نے یہ نام کبھی نہیں سنا، وہ یہاں کیا

کرتے ہیں؟

سھدرا کو خیال آیا کہ کیا کیشو کسی دوسرے شخص کا نام نہیں ہو سکتا۔ اسی لیے

اس نے یہ سوال کیا، جواب پر اس کی زندگی کا فیصلہ تھا۔

عورت نے جواب دیا وہ یہاں کالج میں پڑھتے ہیں، ہند کی سرکار نے انھیں

بھجھا ہے۔ ابھی سال بھی آئے نہیں ہوا۔ تم دیکھ کر خوش ہو گی، شوکت و ذہانت کا

بھسمہ سمجھ لو۔ یہاں کے بڑے بڑے پروفیسران کی عزت کرتے ہیں۔ ایسی عمدہ تقریر

تو میں نے کسی اور کی زبان سے سنی ہی نہیں، ان کی زندگی معیارانہ ہے۔ مجھ سے

انھیں کیوں محبت ہو گئی، مجھے خود اس پر حیرت ہے، مجھ میں نہ حسن ہے نہ ملاحظت، یہ

مخلص میری خوش قسمتی ہے۔ تو میں شام کو کپڑے لے کر آؤں گی؟

سھدرا نے دل میں اٹھتے ہوئے جوش کو روک کر کہا، اچھی بات ہے جب وہ

چلی گئی تو سھدرا پھوٹ پھوٹ کر رونے لگی، ایسا معلوم ہوتا تھا گویا بدن میں خون

نہیں ہے گیا جان نکل گئی ہے، وہ کتنی ٹیکس، کتنی کمزور ہے، اس کا احساس اس کو آج

ہوا، ایسا معلوم ہوا گویا دنیا میں اس کا کوئی نہیں ہے۔ اب اس کا جینا بے فائدہ ہے اس

کے لیے اب زندگی میں رونے کے سوا اور کیا ہے۔ اس کے سارے حواس باطل سے

ہو گئے تھے گویا وہ کسی بلند درخت سے گر پڑی ہو، ہائے یہ اس کی محبت و عقیدت

کا صلہ ہے اس نے کتنا اصرار کر کے کیشو کو یہاں بھجھا تھا۔ اسی لیے کہ یہاں آتے ہی

وہ اس کا ستیا ناس کر دیں۔

پرانی باتیں یاد آنے لگیں، کیشو کی وہ محبت بھری آنکھیں سامنے آگئیں، وہ

معصوم اور متبسم صورت آنکھوں کے سامنے آگئی، اس کا ذرا سر بھی درد کرنے لگتا تو

کتنا بے قرار ہو جاتا تھا۔ ایک مرتبہ جب اسے فصلی بخار آگیا تھا تو کیشو کتنا گھبرا کر

پندرہ روز کی چھٹی لے کر گھر پہنچ گیا تھا اور اس کے سر ہانے بیٹھا ہوا رات رات بھر پکھا جھلتا رہتا تھا وہی کیشو اب اس سے اتنی جلدی آتا گیا! اس کے لیے سہدرانے کون سی بات اٹھا رکھی؟ وہ تو اس کو اپنی زندگی کا سہارا، اپنی روح کا سرمایہ، اپنا سب کچھ سمجھتی تھی نہیں، کیشو کا قصور نہیں، سارا قصور اسی کا ہے اسی نے اپنی مٹھی باتوں سے اس کے دل کو مسخر کر لیا تھا۔ اس کی عظمت ذہانت اور قادر الکلامی ہی نے ان کے دل پر فتح حاصل کی ہے، ہائے اس نے کتنی بار کیشو سے کہا تھا مجھے بھی پڑھایا کرو مگر انھوں نے ہمیشہ یہی جواب دیا کہ تم جیسی ہو مجھے ویسی ہی پسند ہو۔ میں تمہیں پڑھا کر تمہاری قدرتی سادگی کو نہیں مٹانا چاہتا۔ کیشو نے اس کے ساتھ کتنی بڑے بے انصافی کی ہے، مگر یہ ان کی خطا نہیں، اس مست شباب چھوگری کا کرتوت ہے۔

سہدرانے اس رنج و حسد کے غلبہ میں اپنے کام پر جانے کا خیال نہ رہا وہ کمرے میں اس طرح ٹھہرنے لگی گویا کسی نے اس کو وہاں جبراً بند کر دیا ہو۔ کبھی دو مٹھیاں بندھ جاتیں۔ کبھی دانت پینے لگتی اور کبھی ہونٹ چباتی، جنون کی سی حالت ہو گئی، جیوں جیوں کیشو کے اس بیدردانہ سلوک کا خیال کرتی، ان کی تکالیف کو یاد کرتی جو اس نے اس کے لیے جھیلی تھیں، اس کا دل انتقام لینے کے لیے بے چین... ہوتا جاتا تھا، اگر کوئی بات ہوئی ہوتی، کسی باہمی کدورت کا شائبہ ہوتا تو اسے رنج نہ ہوتا، یہ تو اسے ایسا معلوم ہوتا تھا کہ گویا کوئی ہتے ہتے یکایک گلے پر چڑھ بیٹھے، اگر وہ ان کے قابل نہ تھی تو انھوں نے اس سے شادی ہی کیوں کی تھی؟ شادی کے بعد بھی اس کو کیوں نہ ٹھکرا دیا؟ کیوں محبت کا بیج بویا تھا، اور آج جب وہ بیج پودے کی شکل میں لہرانے لگا، اس کی جڑیں اس کے دل کی رگ و ریشہ میں سرایت کر گئیں، اس کا کل خون اس کا تمامی اٹار اسے سینچتے اور اس کی حفاظت کرنے میں لگا دیا گیا، تو وہ آج اس کو اکھاڑ کر پھینک دینا چاہتے ہیں؟ کیا بلا اس کے دل کے ٹکرے ٹکرے ہوئے وہ پودا اکھڑ جاوے گا؟

دفننا اسے ایک بات یاد آگئی تشدد آمیز ضبط سے اس کا چہرہ اور بھی روکھا ہو گیا۔ کیشو نے اپنی شادی کی بات اس عورت سے پوشیدہ رکھی ہوگی۔ سہدرانے اس واقعہ کو طشت ازہام کر کے کیشو کے سارے منصوبے خاک میں ملا دے گی۔ اسے اپنے

پر غصہ آیا کہ عورت کا پتہ کیوں نہ دریافت کر لیا، اسے ایک خط لکھ کر کیشو کی کم  
ظرفی، خود غرضی اور بزدلی کا پردہ فاش کر دیتی اس کی علیت، ذہانت اور شہرت کو  
خاک میں ملا دیتی، خیر شام کے وقت تو وہ کپڑے لے کر آوے گی ہی اس وقت اس  
سے سارا کچا چٹھا بیان کر دوں گی۔

(5)

سعدرا تمام دن اس عورت کا انتظار کرتی رہی، کبھی برآمدے میں جا کر ادھر  
ادھر نگاہ دوڑاتی، کبھی سڑک پر دیکھتی، مگر اس کا کہیں پتہ نہ تھا۔ دل میں جھنجھلائی تھی  
کہ اس نے کیوں نہ اسی وقت سارا ماجرا کہہ سنایا۔

کیشو کا پتہ اسے معلوم تھا، اس مکان اور گلی کا نمبر تک یاد تھا۔ جہاں سے وہ اس  
کو خط لکھا کرتا تھا، جیوں جیوں دن ڈھلنے لگا اور اس عورت کے آنے میں دیر ہونے  
لگی، اس کے دل میں ایک لہر سی اٹھنے لگی کہ جا کر کیشو کو لعنت ملامت کرے، اس کا  
سارا نشہ اتار دے، کہے ”تم اتنے خوفناک ظالم ہو، اتنے بڑے مکار ہو، یہ مجھے معلوم  
نہ تھا، تم یہاں پڑھنے کے لیے آئے تھے، تمہاری ساری علیت کا یہی نتیجہ ہے، تم  
ایک عورت کو جس نے تم پر اپنا سب کچھ قربان کر دیا، اس طرح دھوکا دے سکتے ہو،  
تم میں کیا انسانیت نام کو بھی نہیں رہ گئی؟ آخر تم نے میرے لیے کیا سوچا ہے؟ میں  
عمر بھر تمہارے نام کو روتی رہوں؟“ لیکن خودداری کا خیال ہر مرتبہ اسے روک لیتا،  
نہیں جس نے اس کے ساتھ ایسا فریب کیا ہے اس کی اتنی بے عزتی کی ہے، اس کے  
پاس وہ نہ جاوے گی، وہ اسے دیکھ کر اپنے آنسوؤں کو روک سکے گی یا نہیں، اس میں  
اسے شبہ تھا اور کیشو کے سامنے وہ رونا نہ چاہتی تھی، اگر وہ اس سے نفرت کرتا ہے تو  
وہ بھی اس سے نفرت کرے گی۔ شام بھی ہو گئی مگر وہ عورت نہ آئی بتیاں بھی جل  
گئیں مگر اس کا پتہ نہ تھا۔

یہ ایک اسے اپنے کمرہ کے دروازے پر کسی کے آنے کی آہٹ معلوم ہوئی وہ  
کود کر باہر نکل آئی، نوجوان عورت کپڑوں کا ایک بنڈل لیے سامنے کھڑی تھی، سعدرا  
کو دیکھتے ہی بولی، محاف فرمائیے گا مجھے آنے میں دیر ہو گئی بات یہ ہے کہ کیشو کسی  
بڑے ضروری کام سے جرمنی جانا ہے۔ وہاں انھیں ایک ماہ سے زیادہ لگ جائے گا۔ وہ



چاہتے ہیں کہ میں ان کے ساتھ جاؤں، مجھ سے انھیں اپنا مضمون لکھنے میں بڑی مدد ملے گی۔ برلن کے کتب خانے چھاننے پڑیں گے۔ میں نے بھی اسے منظور کر لیا، کیشو کی خواہش ہے کہ جرمنی جانے کے قبل ہمارا بیابا ہو جاوے۔ کل شام کے وقت سنسکار ہو جائے گا۔ اب یہ کپڑے مجھے جرمنی سے لوٹ آنے پر دیکھیے گا۔ شادی کے موقعہ پر ہم معمولی کپڑے پہن لیں گے اور کیا کرتی؟ اس کے سوا کوئی چارہ نہ تھا، کیشو کا جرمنی جانا لازمی امر ہے۔

سکھرا نے کپڑوں کو میز پر رکھ کر کہا، آپ کو دھوکا دیا گیا ہے۔  
عورت نے گھبرا کر پوچھا، دھوکا! کیسا دھوکا؟ میں بالکل نہیں سمجھتی تمہارا مطلب کیا ہے؟

سکھرا نے لحاظ کے پردے کو ہٹانے کی کوشش کرتے ہوئے کہا۔ کیشو تمہیں دھوکا دے کر تم سے شادی کرنا چاہتا ہے۔

”کیشو ایسا آدمی نہیں ہے جو کسی کو دھوکا دے، کیا تم کیشو کو جانتی ہو؟“

”کیشو نے تم سے اپنے بارے میں سب کچھ کہہ دیا ہے؟“

”سب کچھ“

”کوئی بات نہیں چھپائی؟“

”میرا تو خیال ہے کہ انھوں نے ایک بات بھی نہیں چھپائی۔“

”تمہیں معلوم ہے کہ اس کی شادی ہو چکی ہے؟“

عورت کے چہرے کا رنگ کچھ فق سا ہو گیا، اس کی گردن شرم سے جھک گئی

رکتی ہوئی بولی۔ ”ہاں۔ انھوں نے مجھ سے... یہ بات کہی تھی۔“

سکھرا ہلکت کھا گئی، نفرت آمیز نگاہوں سے دیکھتی ہوئی بولی۔ ”یہ جاننے

ہوئے بھی تم کیشو سے شادی کرنے پر تیار ہو؟“

عورت نے غرور سے دیکھ کر کہا..... تم نے کیشو کو دیکھا ہے؟

”نہیں میں نے انھیں کبھی نہیں دیکھا۔“

”پھر تم انھیں کیسے جانتی ہو؟“

میرے ایک دوست نے مجھے یہ بات کہی ہے، وہ کیشو کو جانتا ہے۔

اگر تم ایک بار کیٹو کو دیکھ لیتیں، ایک بار ان سے باتیں کر لیں، تو مجھ سے یہ سوال نہ کرتیں، ایک نہیں، اگر انہوں نے ایک سو شادیاں کر لی ہوتیں تو بھی میں انکار نہ کرتی، انہیں دیکھ کر پھر میری آنکھ کسی اور کی جانب اٹھتی ہی نہیں، اگر ان سے شادی نہ کروں تو پھر مجھے تمام عمر دوشیزہ ہی رہنا پڑے گا۔ جس وقت وہ مجھ سے باتیں کرنے لگتے ہیں تو مجھے ایسا معلوم ہوتا ہے کہ میری روح پھول کی طرح کلفتہ ہوتی جا رہی ہے۔ مجھے اس میں روشنی اور کھلتی کھلتی کا مجسم احساس ہوتا ہے، دنیا چاہے جتنی بے، چاہے جتنی مذمت کرے میں کیٹو کو اب نہیں چھوڑ سکتی، ان کی شادی ہو چکی ہے، یہ سچ ہے مگر اس عورت سے اس کا دل کبھی نہیں ملا، دراصل ان کی شادی ابھی نہیں ہوئی۔ وہ کوئی معمولی کم پڑھی لکھی لڑکی ہے تمہیں سوچو کہ کیٹو جیسا عالم اور فراخ دل اور طبیعت دار شخص ایسی لڑکی کے ساتھ کیوں کر خوش رہ سکتا ہے، تمہیں کل میری شادی میں شرکت کرنی ہوگی۔ سمدر کا چہرہ تہمتا جا رہا تھا، کیٹو نے اس کو اتنے سیاہ رنگ میں رنگا ہے۔ یہ سوچ کر اس کا خون ابل رہا تھا، جی میں آتا تھا کہ اسی وقت اس کو دکھار دوں مگر اس کے دل میں کچھ اور ہی خیالات آنے لگے تھے۔ اس نے متانت مگر بے پروائی کے لہجہ میں پوچھا، کیٹو نے کچھ اس عورت کے بارے میں نہیں کہا؟ وہ اب کیا کرے گی؟ کیسے رہے گی؟

عورت نے فوراً جواب دیا مگر پہنچنے پر وہ اس سے صرف یہی کہہ دیں گے کہ ہم اور تم اب زن و مرد نہیں رہ سکتے۔ اس کی پرورش کا بندوبست اس کی مرضی کے مطابق کر دیا جاوے گا۔ اس کے علاوہ وہ اور کیا کر سکتے ہیں؟ ہندو شاستروں کے مطابق ازدواجی رشتہ ٹوٹ نہیں سکتا مگر صرف بیوی کو کلیتاً آزاد کر دینے کے خیال سے وہ عیسائی یا مسلمان ہونے کے لیے بھی تیار ہیں، وہ تو ابھی اس کو اسی مضمون کا ایک خط لکھنے جا رہے تھے مگر میں نے روک دیا، مجھے اس ابھانگن پر بڑا ترس آتا ہے میں تو یہاں تک تیار ہوں کہ اگر اس کی مرضی ہو تو وہ بھی ہمارے ساتھ رہے۔ میں اسے اپنی بڑی بہن سمجھوں گی مگر کیٹو اس سے متفق نہیں ہوتے۔

سمدر نے طنز سے کہا۔ روٹی کپڑا دینے کو تیار ہی ہیں، عورت کو اس کے سوا اور کیا چاہیے؟

اس عورت نے طنز کی کچھ پردہ نہ کر کے کہا، تو مجھے واپسی پر کپڑے تیار  
 ملیں گے نہ؟

سحدرا: ہاں، مل جائیں گے۔

عورت: کل تم شام کے وقت آؤ گی؟

سحدرا: نہیں افسوس کہ مجھے فرصت نہیں ملی۔

عورت نے کچھ نہ کہا، وہ چلی گئی۔

(6)

سحدرا کتنا ہی چاہتی تھیں کہ اس مسئلہ پر ٹھنڈے دل سے غور کرے مگر دل  
 میں گویا آگ سی جل رہی تھی کیٹو کے لیے وہ اپنی جان کی قیمت نہ سمجھتی وہی کیٹو  
 اسے بیروں سے ٹھکرا رہا ہے۔ یہ صدمہ اتنا ناگہانی، اتنا سخت تھا کہ اس کی ساری جسی  
 نزاکت مفلوج ہو گئی اس کا ایک ایک عضو انتقام کے لیے تڑپنے لگا اگر یہی مسئلہ اس  
 کے برعکس ہوتا تو کیا سحدرا کے گلے پر چھری نہ پھر گئی ہوتی۔ کیٹو اس کے خون کا  
 پیاسا نہ ہو جاتا؟ کیا مرد ہو جانے سے ہی سبھی باتیں قابلِ عفو اور عورت ہو جانے ہی  
 سے سبھی باتیں ناقابلِ عفو ہو جاتی ہیں؟ نہیں اس فیصلہ کو سحدرا کا باغی کا دل اس  
 وقت قبول نہیں کر سکتا تھا۔ اور عورتوں کے بلند معیار کی پردہ نہیں ہے، ان عورتوں  
 میں خودداری کا مادہ نہ ہو گا وہ مردوں کی بیروں کی جوتیاں بن کر رہنے ہی میں اپنی  
 خوش قسمتی سمجھتی ہوں گی۔ سحدرا خودداری کے جذبہ سے اس قدر بے بہرہ نہیں، وہ  
 اپنے جیتے جی یہ نہیں دیکھ سکتی کہ اس کا شوہر اس کی زندگی کو تباہ و برباد کر کے چین  
 کی بانسری بجائے دنیا اسے ہتیارن اور ڈائن کہے گی تو کہے، اسے پردہ نہیں۔ رہ رہ کر  
 اس کے دل میں خوفناک تحریک ہوتی تھی کہ اس وقت اس کے پاس چلی جاوے...  
 اور اس کے قبل کہ وہ اس نوجوان عورت کی محبت سے لطف اندوز ہو، اس کی زندگی  
 کا خاتمہ کر دے، وہ کیٹو کی بیدردی کو یاد کر کے اپنے دل کو متحرک کرتی تھی، کیا وہ  
 اتنی کمزور ہے؟ کیا اس میں اتنی ہمت بھی نہیں ہے اگر اسی وقت کوئی بد معاش اس کے  
 گھر میں گھس آوے تو کیا یہ اس کا مقابلہ نہ کرے گی؟ آخر اپنی حفاظت ہی کے لیے  
 ہی تو اس نے یہ پستول لے رکھی ہے کیٹو نے اس کی آبروریزی ہی کی ہے اس کا

انہد محبت صرف فریب تھا، وہ صرف اپنی خواہشات نفسانی کو پورا کرنے کے لیے اس کے ساتھ محبت کا سواک بھرتا تھا۔ پھر اسے ہلاک کر ڈالنا کیا اس کا فرض نہیں؟... اس آخری خیال سے سمدر کو وہ تحریک ملی جو اس کے خوفناک ارادہ کو پورا کرنے کے لیے ضروری تھی یہی وہ حالت ہے جب عورت مرد کے خون کی پیاسی ہو جاتی ہے۔

اس نے کونئی سے لگی ہوئی پستول کو اتار لیا اور غور سے دیکھنے لگی، گویا اسے کبھی دیکھا نہ تھا، کل شام کے وقت جب آریہ سماج کے مندر میں کیٹو اور اس کی معشوقہ ایک دوسرے کے سامنے بیٹھے ہوں گے اسی وقت وہ اس کی گولی سے کیٹو کے عشقیہ تماشوں کا خاتمہ کر دے گی، پھر دوسری گولی اپنی چھاتی میں مار لے گی۔ کیا وہ اپنی نفرت نیز زندگی کو رو کر گزارے گی۔

(7)

شام کا وقت تھا، آریہ سماج کے مندر کے صحن میں دلہا، دلہن اپنے احباب کے ساتھ بیٹھے ہوئے تھے، میاہ کی رسم ادا ہو رہی تھی، اسی وقت سمدر اپنی اور برآمدے جا کر ایک ستون کی آڑ میں اس طرح کھڑی ہو گئی کہ کیٹو کا منہ اس کے سامنے تھا اس کی آنکھوں میں وہ منظر کھینچ گیا جب آج سے تین سو سال قبل اس نے اس طرح کیٹو کو منڈپ میں بیٹھے ہوئے پردہ سے دیکھا تھا اس وقت اس کا دل کتنا پر شوق ہو رہا تھا، دل میں گدی گدی سی ہو رہی تھی، کتنی زبردست محبت تھی، کتنی بے حد تمنائیں تھیں، گویا زندگی کی صبح کا جلوہ ہو رہا ہے زندگی نغمہ شیریں کی طرح مست نیز تھی، مستقبل خواب افق کی طرح دلکش، کیا یہ وہی کیٹو ہے؟ سمدر کو ایسا وہم ہوا گویا یہ کیٹو نہیں ہے، ہاں یہ وہ کیٹو نہیں تھا، یہ اسی کی شکل اور اسی نام کا کوئی دوسرا شخص تھا۔ اب اس کی مسکراہٹ میں، اس کی آنکھوں میں، اس کے کلام میں، اس کے دل کو کھینچنے والی کوئی چیز نہ تھی۔ اسے دیکھ کر وہ اسی طرح ساکت کھڑی ہے گویا کوئی نا آشنا شخص ہو، اب تک کیٹو کا سا خوبصورت، پارونق، خوش خلق، اور ہامروت شخص دنیا میں نہ تھا۔ مگر اب سمدر کو ایسا معلوم ہوا کہ وہاں بیٹھے ہوئے لوگوں میں اور کیٹو میں کوئی فرق نہیں ہے وہ نا حد جس میں وہ جلی جا رہی تھی وہ

خیالی انتقام جو اسے یہاں تک لایا تھا، گویا ایک دم ناپود ہو گیا ترک تشدد سے بھی زیادہ ضرر رساں ہوتا ہے۔ سحدرا کے انتقامی ارادہ میں ایک طرح کا انس تھا، اس کا کیٹو، اس کے دل و جان کا مالک اور کسی کا نہیں ہو سکتا، مگر اب وہ انس نہیں ہے، کیٹو اس کا نہیں۔ اب پرواہ نہیں کہ اس پر کس کا قبضہ ہوتا ہے۔

شادی کی رسم ادا ہو گئی دوستوں نے مبارکباد دی، سہیلیوں نے تہنیت کے گانے گائے، پھر لوگ میزوں پر جا بیٹھے، دعوت ہوئی رات کے بارہ بج گئے مگر سحدرا وہیں بت بنی کھڑی رہی، گویا کوئی عجیب خواب دیکھ رہی ہو، ہاں، اب اسے اپنے دل میں ایک قسم کے خلا کا احساس ہو رہا تھا، گویا کوئی بستی اجڑ گئی ہو، گویا کوئی نغمہ بند ہو گیا ہو، کوئی چراغ بجھ گیا ہو۔

جب لوگ مندر سے نکلے تو وہ بھی نکل آئی مگر اس کو کوئی راستہ نہ سوجھتا تھا، جاتی ہوئی سڑکیں اسے بھولی سی ہوئی معلوم ہوتی تھیں۔ کل دنیا ہی تبدیل ہو گئی تھی، وہ ساری رات سڑکوں پر بھٹکتی پھری، گھر کا کہیں پتہ نہیں۔ کل کی کل دکانیں بند ہو گئیں، سڑکوں پر سٹانا چھا گیا۔ پھر بھی وہ اپنا گھر ڈھونڈتی ہوئی چلی جا رہی تھی، ہائے کیا اسی طرح اس کو زندگی کے راستہ میں بھی بھٹکنا پڑے گا؟

دفعاً ایک پولیس مین نے پکارا، میڈم، تم کہاں جا رہی ہو؟

سحدرا نے ٹھٹھک کر کہا، کہیں نہیں؟

”تمہارا مکان کہاں ہے؟“

”میرا مکان؟“

ہاں تمہارا مکان کہاں ہے؟ تمہیں بڑی دیر سے ادھر ادھر بھٹکتے دیکھ رہا ہوں،

کس سڑک میں رہتی ہو؟“

سحدرا کو اس سڑک کا نام تک یاد نہ تھا!

”تمہیں اپنی سڑک کا نام تک یاد نہیں؟“

”بھول گئی یاد نہیں آتا۔“

دفعاً اس کی نگاہ سامنے سائن بورڈ کی طرف اٹھی، آہ یہی تو اس کی سڑک ہے،

اس نے سر اٹھا کر ادھر ادھر دیکھا سامنے ہی اس کی وہی قیام گاہ تھی اور اسی گلی میں،

اپنے ہی مکان کے سامنے نہ جانے کتنی دیر سے وہ چکر لگا رہی تھی۔

(8)

ابھی بڑا سویرا ہی تھا کہ وہ نوجوان عورت سمدر کے کمرے میں داخل ہوئی۔ وہ اس کے کپڑے سی رہی تھی۔ اس کا سارا دھیان کپڑوں میں لگا ہوا تھا۔ کوئی حینہ اس قدر یکسو ہو کر اپنا سنگار بھی نہ کرتی ہوگی۔ نہ جانے وہ کون سا انعام لینا چاہتی تھی۔ اس کو نو وارد کے خبر بھی نہ ہوئی۔

اس عورت نے پوچھا۔ تم کل مندر میں بھی نہیں آئیں؟  
سمدر نے سر اٹھا کر دیکھا تو ایسا معلوم ہوا کہ گویا کسی شاعر کا تخیل مجسم ہو کر کھڑا ہے۔ اس کا حسن بے داغ تھا۔ اس کے رونیں رونیں سے عشق و محبت کا اظہار ہو رہا تھا سمدر اڈوڑ کر اس کے گلے سے لپٹ گئی۔ گویا اس کی چھوٹی بہن آگنی ہو اور بولی۔ ”ہاں گئی تو تھی۔“

’میں نے تمہیں نہیں دیکھا۔‘

”ہاں، میں علیحدہ تھی۔“

”کیسے کو دیکھا؟“

”ہاں دیکھا۔“

”آہستہ کیوں بولیں، میں نے کچھ جھوٹ کہا تھا؟“

سمدر نے ہمدردی سے مسکرا کر کہا۔ میں نے تمہاری آنکھوں سے نہیں۔ اپنی آنکھوں سے دیکھا۔ مجھے تو وہ تمہارے قابل نہیں معلوم ہوئے۔ تمہیں ٹھگ لیا۔

حینہ کلکھلا کر ہنسی اور بولی۔ واہ میں۔ سمجھتی ہوں کہ میں نے انہیں ٹھگ لیا ہے۔

سمدر نے متانت سے کہا۔ ایک مرتبہ کپڑوں اور زیوروں سے مزین ہو کر اپنا جمال آئینے میں دیکھو تو معلوم ہو۔

”تب کیا میں کچھ اور ہو جاؤں گی؟“

”اپنے کمرے سے فرش، پر دے، تصویریں، ہانڈیاں، گیلے وغیرہ نکال کر دیکھ لو کہ

کمرہ کی رونق وہی رہتی ہے۔؟“

حینہ نے سر ہلا کر کہا۔ ٹھیک کہتی ہو۔ مگر کہنے کہاں سے لاؤں؟ نہ جانے

ابھی کتنی کتنے دنوں میں بننے کی نوبت آوے۔

”میں تمہیں اپنے گہنے پہناؤں گی۔“

”تمہارے پاس گہنے ہیں؟“

”بہت، دیکھو میں ابھی لا کر تمہیں پہناتی ہوں۔“

حینہ نے زبان سے تو بہت ”نہیں نہیں“ کہا۔ مگر دل میں خوش ہو رہی تھی۔ سمدرانے اپنے سارے گہنے اسے پہنا دیے۔ اپنے پاس ایک چھلا بھی نہ رکھا۔ اس عورت کے لیے یہ ایک نیا تجربہ تھا۔ اسے اس ہیئت ہی میں نکلنے شرم تو آتی تھی مگر اس کی صورت چمک اٹھی تھی۔ اس میں شبہ نہ تھا اس نے آئینہ میں اپنی صورت دیکھی تو اس کی آنکھیں چمک اٹھیں۔ گویا کسی فرقت زدہ کو اپنے معشوق کا پیغام ملا۔ دل میں گدگدی ہونے لگی۔ وہ اس قدر حسین ہے۔ اُسے اس کا خیال بھی نہ تھا۔

کہیں کیشو اس شکل میں اسے دیکھ لیتے، یہ خواہش اس کے دل میں پیدا ہوئی مگر کہے کیسے؟ تھوڑی دیر بعد شرم سے سر جھکا کر بولی۔ کیشو مجھ کو اس شکل میں دیکھ کر بہت ہنسیں گے۔

سمدرانے: ہنسیں گے نہیں۔ بلائیں لیں گے۔ آنکھیں کھل جائیں گی۔ تم آج اس روپ

میں ان کے پاس جانا۔

عورت نے تمہیر ہو کر کہا۔ ج! آپ اس کی اجازت دیتی ہیں۔

سمدرانے کہا۔ ”بڑی خوشی سے۔“

”تمہیں شبہ نہ ہوگا؟“

”بالکل نہیں۔“

”اور جو میں دو چار روز پہنے رہوں؟“

”تم دو چار مہینے پہنے رہو آخر یہاں پڑے ہی تو ہیں۔“

”تم بھی میرے ساتھ چلو۔“

”نہیں مجھے فرصت نہیں ہے۔“

اچھا۔ تو میرے گھر کا پتہ نوٹ کر لو۔

”ہاں۔ لکھ دو۔ شاید کبھی آؤں۔“

ایک لمحہ میں عورت وہاں سے چلی گئی، سمدرہ اپنی کھڑکی پر کھڑی اس کو اس طرح خوش ہو کر دیکھ رہی تھی۔ گویا اس کی چھوٹی بہن ہو۔ اس کے دل میں بغض و حسد کا نام بھی نہ تھا۔

مشکل سے ایک گھنٹہ گزرا ہوگا کہ حسینہ واپس آکر بولی۔ سمدرہ معاف کرنا۔ میں تمہارا بہت وقت خراب کر رہی ہوں۔ کیٹھو باہر کھڑے ہیں۔ بلا لوں۔“

ایک لمحہ کے لیے صرف ایک لمحہ کے لیے سمدرہ کچھ گھبرا گئی اس نے جلدی سے اٹھ کر میز پر پڑی ہوئی چیزوں کو ادھر ادھر ہٹا دیا۔ کپڑے قرینے سے رکھ دیئے۔ اپنے الجھے ہوئے بال ٹھیک کر لیے، پھر بے پروائی سے مسکرا کر بولی۔ انھیں تم نے کیوں تکلیف دی۔ جاؤ۔ بلا لو۔

ایک منٹ میں کیٹھو نے کمرے میں قدم رکھا اور چونک کر پیچھے ہٹ گیا، گویا پتھر جل گیا ہو۔ منہ سے ایک چیخ نکل گئی۔ سمدرہ سنجیدہ اور ساکت اپنی جگہ پر کھڑی رہی پھر ہاتھ بڑھا کر بولی۔ گویا کسی اجنبی سے بول رہی ہو۔

آئیے مسٹر کیٹھو، میں آپ کو ایسی خلیق، ایسی حسین اور ایسی قابل بیوی پانے پر مبارک باد دیتی ہوں۔

کیٹھو کے چہرے پر ہوائیاں اڑ رہی تھیں۔ وہ مجرم سا بنا کھڑا تھا۔ ندامت اور پشیمانی سے اس کے چہرے پر ایک رنگ آتا تھا اور ایک جاتا تھا۔ یہ بات ایک روز ہونے والی تھی ضرور۔ مگر اس طرح دفعتاً سمدرہ سے اس کی ملاقات ہوگی۔ اس کا خیال اسے خواب میں بھی نہ تھا۔ سمدرہ سے وہ یہ بات کیسے کہے گا۔ اس کو اس نے خوب سوچ لیا تھا۔ اس کے اعتراضوں کے جوابات بھی سوچ لیے تھے۔ خط کے الفاظ تک دل نشین کر لیے تھے۔ یہ ساری تیاریاں رکھی رہ گئیں اور سمدرہ اسے دو چار ہونے کی نوت آگئی اور سمدرہ سے دیکھ کر ذرا بھی نہیں چونکی۔ اس کے چہرے پر تعجب یا پریشانی یا رنج کی کوئی علامت نہ دکھائی دی۔ اس نے کیٹھو سے اسی طرح گفتگو کی گویا وہ کوئی شخص اجنبی ہو۔ یہ یہاں کب آئی، کیسے آئی، کیوں آئی، کس طرح گذر بسر کرتی ہے۔ یہ اور اسی قسم کے متعدد سوالات پوچھنے کے لیے کیٹھو کا دل بے قرار ہو اٹھا۔ اس نے سوچا تھا کہ سمدرہ اسے لفت لامت کرے گی۔ زہر کھانے کی دھکی دے گی۔ بیدرد،



بے مروت، بے وفا اور نہ جانے کیا کیا کہے گی۔ اس ساری مصیبتوں کے لیے وہ تیار تھا۔ مگر اس اتفاقی ملاقات اس شکیرانہ بے رخی کے لیے وہ تیار نہ تھا۔ وہ محبت کی دیوی سمدرہ اس قدر سنگدل۔ اس قدر بے رحم ہو گئی ہے۔ ضرور اسے ساری باتیں پیشتر ہی معلوم ہو چکی ہیں۔ زبردست ترین حملہ یہ تھا کہ اس نے اپنے سارے کہنے اتنی فیاضی سے دے ڈالے اور کون جانے کہ واپس بھی نہ لینا چاہتی ہو۔ وہ مغلوب، افسردہ ایک کرسی پر بیٹھ گیا۔ جواب میں ایک لفظ بھی اس کی زبان سے نہ نکلا۔

حینہ نے ممنونیت کا اظہار کرنے کے لہجہ میں کہا۔ ان کے پتی دیو (شوہر) اس وقت جرمنی ہیں۔

کیٹو نے آنکھیں پھاڑ کر دیکھا مگر کچھ نہ بول سکا۔

حینہ نے پھر کہا۔ بچاری موسیقی کے سبق پڑھا کر اور کچھ کپڑے سی کر اپنا گزر بسر کرتی ہے۔ وہ حضرت یہاں آجاتے تو میں ان کی خوش نصیبی پر مبارک باد دیتی۔

کیٹو اس پر بھی کچھ نہ بول سکا مگر سمدرہ نے مسکرا کر کہا۔ وہ مجھ سے روٹھے ہوئے ہیں۔ مبارک باد سے اور بھلا ناخوش ہوتے۔

حینہ نے حیرت سے کہا۔ تم انھیں کی محبت کے سبب یہاں آئیں۔ اپنا گھر بار چھوڑا یہاں محنت مزدوری کر کے گزر بسر کر رہی ہو۔ پھر بھی وہ تم سے روٹھے ہوئے ہیں۔ تعجب ہے۔

سمدرہ نے اسی طرح خندہ روئی سے کہا، مرد کی فطرت ہی تعجب کی چیز ہے۔ خواہ مسٹر کیٹو اسے نہ مانیں۔

حینہ نے پھر کیٹو کی طرف تحریک آمیز نگاہوں سے دیکھا۔ مگر کیٹو اسی طرح اداس بیٹھا رہا۔ اس کے دل پر یہ نیا صدمہ تھا۔ حینہ نے اسے خاموش دیکھ کر اس کی جانب سے صفائی دی۔ کیٹو، عورت اور مرد دونوں ہی کو مساوی حقوق دینا چاہتے ہیں۔

کیٹو ڈوب رہا تھا تنکے کا سہارا پا کر اس کی ہمت بندھ گئی۔ بولا بیاہ صرف ایک طرح کا سمجھوتہ ہے۔ طرفین کو اختیار ہے کہ جب چاہیں اسے قائم نہ رکھیں۔

حینہ نے تائید کی۔ مہذب دنیا میں یہ تحریک زوروں سے جاری ہے۔

سمدرہ نے کہا۔ کسی سمجھوتہ کو توڑنے کے لیے کوئی سبب بھی تو ہونا چاہیے۔

کیٹھو نے جذبات کی لاشمی کا سہارا لے کر کہا۔ جب اس کا احساس ہو جائے کہ ہم اس بندش سے آزاد ہو کر زیادہ خوش و خرم رہ سکتے ہیں۔ تو یہی ایک سبب کافی ہے۔ عورت کو اگر معلوم ہو جاوے کہ وہ دوسرے مرد کے ساتھ۔

سعدرا نے بات کاٹ کر کہا۔ معاف کیجیے۔ مسٹر کیٹھو، مجھ میں اتنی عقل نہیں ہے کہ اس مسئلہ پر آپ سے بحث کروں۔ اعلیٰ سمجھوتہ وہی ہے جو تمام عمر قائم رہے۔ میں ہندوستان کی بات نہیں کہتی۔ وہاں تو عورت مرد کی لونڈی ہے۔ میں انگلستان کی کہتی ہوں یہاں بھی کتنی عورتوں سے میری بات چیت ہوئی ہے۔ وہ طلاق کی بدھمتی ہوئی تعداد کو دیکھ کر خوش نہیں ہوتیں۔ بیاہ کا بلند ترین معیار اس کی پاکیزگی اور پائیداری ہے۔ مردوں نے ہمیشہ اس اصول کو توڑا ہے اور عورتوں نے اسے نباہا ہے۔ اب مردوں کا ظلم عورتوں کو کدھر لے جاوے گا۔ نہیں کہہ سکتی۔

اس سنجیدہ اور برجستہ گفتگو نے بحث کا خاتمہ کر دیا۔ سعدرا نے چائے منگوائی۔ تینوں نے پیا۔ کیٹھو، پوچھنا چاہتا تھا کہ ابھی آپ یہاں کتنے دنوں تک رہیں گی۔ لیکن نہ پوچھ سکا۔ وہ یہاں پندرہ منٹ اور رہا لیکن خیالات میں بالکل ڈوبا ہوا۔ مگر جاتے وقت اس سے نہ رہا گیا۔ پوچھ ہی بیٹھا۔ ابھی آپ یہاں اور کتنے روز رہیں گی؟

سعدرا نے زمیں کی طرف تاکتے ہوئے کہا۔ کہہ نہیں سکتی۔

”کوئی ضرورت ہو تو مجھے یاد کیجیے گا۔“

اس تشفی کے لیے آپ کا شکریہ۔

کیٹھو تمام دن بے چین رہا۔ سعدرا اس کی آنکھوں میں پھرتی رہی۔ سعدرا کی باتیں اس کے کانوں میں گونجتی رہیں۔ اب اُسے اس میں کوئی شبہ نہ تھا کہ اس کی محبت میں سعدرا یہاں آئی تھی۔ سارا ماجرا اس کی سمجھ میں آ گیا۔ اس زبردست ایثار کا اندازہ کر کے اس کے رونگٹے کھڑے ہو گئے۔ یہاں سعدرا نے کیا کیا تکالیف برداشت کی ہوں گی۔ کیسی کیسی مصیبتیں جھیلی ہوں گی۔ یہ سب اسی کے لیے! وہ اسی پر بار نہ ڈالنا چاہتی تھی۔ اسی لیے تو اس نے اپنی آمد کی اطلاع تک اسے نہ دی۔ اگر اس کو پیشتر سے معلوم ہوتا کہ سعدرا یہاں آگئی ہے تو شاید اس عورت کی طرف اتنی کشش ہی نہ ہوتی۔ چوکیدار کے سامنے چور کو گھر میں گھسنے کی ہمت نہیں پڑتی۔ سعدرا

کو دیکھ کر اس کی فرض شناسی کی قوت بیدار ہوگی۔ اس کے قدموں پر گر کر اس سے معافی مانگنے کے لیے اس کا دل بے قرار ہو اٹھا۔ وہ اس کی زبان سے سارا ماجرا سنے گا یہ خاموشی بے رخی اس کے لیے ناقابل برداشت تھی۔ دن تو کیشو نے کسی طرح گزارا مگر جیوں ہی رات کو دس بجے۔ وہ سمھدرا سے ملنے چلا۔ نئی بیوی نے پوچھا کہاں جاتے ہو؟

کیشو نے جوتے کا فیتہ باندھتے ہوئے کہا۔ ذرا ایک پروفیسر سے ملتا ہے۔ اس وقت ملنے کا وعدہ کر چکا ہوں۔

”تو جلد آنا۔“

”بہت جلد آؤں گا۔“

کیشو گھر سے نکلا تو اس کے دل میں کتنے ہی خیالات موجزن ہونے لگے۔ کہیں سمھدرا ملنے سے انکار کر دے تو! نہیں ایسا نہیں ہو سکتا۔ وہ اتنی تنگ دل نہیں ہے ہاں یہ ہو سکتا ہے کہ وہ اپنے بارے میں کچھ نہ کہے۔ اسے تسکین دینے کے لیے اس نے ایک مرض کی بات سوچ لی۔ میں ایسا بیمار تھا کہ زندگی کی امید نہ تھی۔ ارطال نے ایسی تن دہی سے اس کی تیمار داری کی اس کو اس سے محبت ہو گئی۔ مرض کا سمھدرا پر جو اثر پڑے گا۔ اس بارے میں کیشو کو کوئی شبہ نہ تھا۔ سارے حالات سے واقف ہونے پر وہ اس کو معاف کر دے گی۔ لیکن اس کا نتیجہ کیا ہوگا؟ کیا وہ دونوں کے ساتھ یکساں محبت کر سکتا ہے؟ سمھدرا کو دیکھ لینے کے بعد ارطال کو شاید اس کے ساتھ دینے میں اعتراض نہ ہو۔ اعتراض ہو ہی کیسے سکتا ہے؟ اس سے یہ بات پوشیدہ نہیں ہے۔ ہاں یہ دیکھنا ہے کہ سمھدرا بھی اسے منظور کرتی ہے یا نہیں۔ اس نے جس بے رخی کا اظہار کیا ہے۔ اسے دیکھتے ہوئے تو اس کے مان جانے میں شبہ ہی معلوم پڑتا ہے مگر وہ اسے مناوے گا، اس سے منت سماجت کرے گا۔ اس کے پیروں پڑے گا۔ اور بالآخر اسے منا کر ہی چھوڑے گا۔ سمھدرا کے عشق و محبت کا نیا ثبوت پا کر وہ گویا ایک گہری نیند سے بیدار ہو چکا تھا۔ اسے اب احساس ہو رہا تھا کہ سمھدرا کے لیے اس کے دل میں جو جگہ تھی۔ وہ خالی پڑی ہوئی ہے۔ ارطال اس مقام پر اپنا اقتدار نہیں قائم کر سکی اب اسے معلوم ہوا کہ ارطال سے اس کی محبت محض ایسی ہوس تھی۔ جو لذیذ اشیاء کو

دیکھ کر ہی پیدا ہوتی ہے۔ وہ جی اشتہانہ تھی اب پھر اس کو اسی سادہ معمولی غذا کی خواہش ہو رہی تھی۔ بیش پسند ارطابھی اتنا ایثار کر سکتی تھی اس میں اسے شبہ تھا۔ سمدر کے مکان کے قریب پہنچ کر کیٹو کا دل کچھ ہچکنے لگا۔ مگر اس نے دل مضبوط کر کے زینہ پر قدم رکھا۔ اور ایک لمحہ میں کمرہ کے دروازے پر پہنچ گیا۔ مگر دروازہ بند تھا۔ اندر بھی تاریکی تھی۔ ضرور ہی وہ کہیں گئی ہے۔ آتی ہی ہوگی۔ جب تک اس نے برآمدے میں ٹھٹھنے کا ارادہ کر لیا۔

یہ ایک مکان کی مالکہ آتی ہوئی نظر پڑی۔ کیٹو نے بڑھ کر پوچھا۔ آپ بتا سکتی ہیں کہ یہ لیڈی کہاں گئی ہے؟

مالکہ نے اس کو سر سے پیر تک دیکھ کر کہا۔ وہ تو آج یہاں سے چلی گئی۔

کیٹو نے گھبرا کر پوچھا..... چلی گئیں کہاں چلی گئیں؟

یہ تو مجھ سے کچھ نہیں بتایا۔

کب گئی؟

وہ تو دو پہر ہی کو چلی گئیں۔

اپنا اسباب لے کر گئیں۔

اسباب کس کے لیے چھوڑ جاتیں؟ ہاں ایک چھوٹا سا پیکٹ اپنی ایک سیٹلی کے

لے چھوڑ گئی ہیں جس پر سبز کیٹو لکھا ہوا ہے مجھ سے کہا تھا کہ اگر وہ آجائیں تو انھیں دے دینا ورنہ ڈاک سے بھیج دینا۔

کیٹو کو اپنا دل اس طرح بیٹھتا ہوا معلوم ہوا جیسے آفتاب غروب ہوتا ہے۔

ایک گہری سانس لے کر بولا..... آپ مجھے وہ پیکٹ دکھا سکتی ہیں؟ کیٹو میرا ہی نام ہے۔

مالکہ نے مسکرا کر کہا سبز کیٹو کو کوئی اعتراض تو نہ ہوگا؟

تو پھر میں انھیں بلاؤں۔

ہاں مناسب تو یہی ہے۔

بہت دور جانا پڑے گا۔

کیٹو کچھ ٹھٹھکتا ہوا زینہ کی طرف چلا تو مالکہ نے پھر کہا۔ میں سمجھتی ہوں کہ

آپ اسے لیے ہی جائیں۔ تاحق آپ کو کیوں دوڑاؤں۔ مگر کل میرے پاس ایک رسید بھیج دیجئے گا۔ شاید اس کی ضرورت پڑے۔

یہ کہتے ہوئے اس نے ایک چھوٹا سا پیکٹ لا کر کیشو کو دے دیا۔ کیشو پیکٹ کو لے کر اس طرح بھاگا جیسے کوئی چور بھاگا جا رہا ہو۔ اس پیکٹ میں کیا ہے۔ یہ جاننے کے لیے اس کا دل بے قرار ہو رہا تھا۔ اسے اتنی تاخیر بھی ناگوار تھی کہ اپنے مکان میں جا کر اسے کھولے۔ قریب ہی ایک پارک تھا۔ وہاں جا کر اس نے برقی لیپ کی روشنی میں اس پیکٹ کو کھول ڈالا۔ اس وقت اس کے ہاتھ کانپ رہے تھے۔ اور اس کا دل اتنی زور سے دھڑک رہا تھا۔ گویا کسی عزیز کی علالت کی خبر کے بعد تار ملا ہو۔

پیکٹ کا کھلنا تھا کہ کیشو کی آنکھوں سے آنسوؤں کی جھڑی لگ گئی۔ اس میں ایک زرد رنگ کی ساڑھی تھی۔ ایک چھوٹی سی سیندور کی ڈبلی اور ایک کیشو کی عکسی تصویر۔ ساتھ ہی ایک لفاظ بھی تھا۔ کیشو نے اسے کھول کر پڑھا۔ اس میں لکھا تھا:

”بہن! میں جاتی ہوں۔ یہ میرے سہاگ کا جنازہ ہے اسے دریائے گیس میں بہا دینا۔ تمہیں لوگوں کے ہاتھوں یہ آخری سنگار بھی ہو جاوے تو اچھا۔“

”تمہاری سمدرا۔“

کیشو خستہ دل سا اس خط کو ہاتھ میں لیے ہوئے وہیں گھاس پر لیٹ گیا۔ اور زار و قطار رونے لگا۔

---

(یہ اقتباس پہلی بار لکھنؤ کے ہندی ماہ نامہ ’مادھوری‘ کے جولائی 1928 کے شمارے میں شائع ہوا عنوان ’سہاگ‘ کا مترجمان سردور 5 میں شامل ہے۔ اردو میں ’پریم چالیسی‘ میں شائع ہوا ہے۔)

# داروغہ کی سرگذشت

(1)

کل شام کو ایک ضرورت سے تانگے پر بیٹھا ہوا چوک جا رہا تھا کہ راستے میں ایک اور حضرت تانگے پر آبیٹھے۔ تانگے والا انھیں بٹھانا تو نہ چاہتا تھا پر انکار بھی نہ کر سکتا تھا۔ پولیس کے آدمی سے جھگڑا کون مول لے۔ یہ صاحب کسی تھانہ کے داروغہ تھے۔ ایک چالانی مقدمہ کی بیرونی کرنے صدر آئے ہوئے تھے۔ میری عادت ہے کہ پولیس والوں سے بہت کم بولتا ہوں۔ سچ پوچھے تو مجھے ان کی صورت سے نفرت ہے۔ ان کے ہاتھوں ہم شا کو کیسی کیسی ذلتیں اور پریشانیاں اٹھانی پڑتی ہیں اس کا مجھے کئی بار تلخ تجربہ ہو چکا ہے۔ میں ذرا سا کھسک گیا اور منہ پھیر کر دوسری طرف دیکھنے لگا۔

یہ ایک داروغہ جی نے گل فشانی کی۔ جناب یہ عام شکایت ہے کہ پولیس والے بہت رشوت لیتے ہیں لیکن یہ کوئی نہیں دیکھتا کہ پولیس والوں کو رشوت لینے کے لیے کتنا مجبور کیا جاتا ہے۔ اگر پولیس والے رشوت لینا بند کر دیں تو میں حلفاً کہتا ہوں کہ یہ جو بڑی بڑی بگڑیوں والے موٹے رئیس نظر آتے ہیں۔ سب کے سب جیل خانے کے اندر بیٹھے دکھائی دیں۔ آپ کو یقین نہ آئے گا۔ جناب تھیلیاں گلے لگائی جاتی ہیں۔ حلفاً کہتا ہوں۔ اس میں ذرہ بھر مبالغہ نہیں۔ ہم ہزار انکار کریں پر چاروں طرف سے ایسے دباؤ پڑتے ہیں کہ مجبور ہو کر لینا ہی پڑتی ہے۔

میں نے تسخیر کے انداز سے کہا۔ جو کام روپے لے کر کیا جاتا وہی کام بغیر روپے لیے بھی تو کیا جاسکتا ہے۔

داروغہ جی نے ہنس کر فرمایا۔ یہ تو گناہ بے لذت ہوگا۔ بندہ پرور حلفاً کہتا ہوں۔ پولیس کا آدمی فرشتہ نہیں ہوتا۔ اور میرا خیال ہے کہ کوئی انسان بھی اتنا بے لوث نہیں ہو سکتا۔

میں ابھی کچھ جواب دینا ہی چاہتا تھا کہ ایک میاں صاحب لمبی اچکن پہنے ترکی ٹوپی سر پر رکھے تانگے کے سامنے سے نکلے۔ داروغہ جی نے انھیں دیکھتے ہی جبک کر

سلام کیا اور شاید مزاج پر سی کرنی چاہتے تھے کہ اس بھلے آدمی نے سلام کا جواب گالیوں سے دینا شروع کیا۔ جب تانگا کئی قدم آگے نکل گیا تو وہ ایک پتھر لے کر ہمارے پیچھے دوڑا۔ تانگے والے نے گھوڑے کو تیز کیا۔ ان میاں صاحب نے بھی قدم تیز کیے اور پتھر پھینک ہی دیا۔ میرا سر بال بال بچا۔ اس نے دوسرا پتھر اٹھایا۔ مگر خیریت ہوئی وہ ہمارے سامنے آگرا۔ تیسرا پتھر اتنے زور سے آیا کہ داروغہ جی کے گھنے میں بڑی چوٹ آئی پر اتنی دیر میں تانگا اتنی دور نکل آیا تھا کہ ہم پتھروں کی زد سے باہر ہو گئے تھے۔ شاید میاں صاحب بھی تھک گئے ہوں۔ ان کے ہاتھ میں اب بھی پتھر اور زبان پر گالیاں تھیں۔ جب تک وہ آدمی نظروں سے اوجھل نہ ہو گیا ہم اسے پتھر اٹھائے دیکھتے رہے۔

جب خطرہ کا اندیشہ نہ رہا تو میں نے داروغہ جی سے پوچھا یہ کون آدمی ہے صاحب؟ کوئی پاگل تو نہیں ہے؟

داروغہ جی نے گھنے کو سہلاتے ہوئے کہا۔ پاگل نہیں ہے صاحب۔ حلفاً کہتا ہوں۔ میرا پرانا دشمن ہے میں نے سمجھا تھا ظالم پرانا قصہ بھول گیا ہوگا۔ ورنہ مجھے کیا پڑی تھی کہ سلام کرنے جاتا۔

میں نے کہا۔ ”آپ نے اسے کسی مقدمہ میں سزا دلوائی ہوگی۔“

”بڑی لمبی داستان ہے جناب! بس اتنا ہی سمجھ لیجئے کہ اس کا بس چلے تو مجھے سموچا ہی نکل جائے۔ حلف سے کہتا ہوں۔“

”آپ تو آتش شوق کو اور بھی تیز کر رہے ہیں۔ اب تو وہ داستان سے بغیر تسکین نہیں ہوتی۔“

داروغہ جی نے پہلو بدل کر کہا۔ اچھی بات سنئے:-

کئی سال گزرے میں صدر ہی میں تعینات تھا۔ بے فکری کے دن تھے۔ تازہ خون۔ ایک معشوق سے آنکھ لڑ گئی۔ آمد و رفت شرع ہوئی۔ اب بھی جب اس حسینہ کی یاد آتی ہے تو آنکھوں سے آنسو نکل آتے ہیں۔ بازاری سینوں میں اتنی حیا، اتنی وفا، اتنی مروت میں نے آج تک نہیں دیکھی۔ دو سال اس کے ساتھ اتنے لطف سے گزرے کہ آج بھی ان دنوں کو یاد کر کے روتا ہوں۔ مگر قصہ کو بڑھانوں کیوں، ورنہ

ختم نہ ہوگا۔ مختصر یہ کہ دو سال کے بعد میرے تبادلہ کا حکم ہو گیا۔ اس وقت دل کو بتنا صدمہ ہوا عرض نہیں کر سکتا۔ حلفاً کہتا ہوں یہی جی چاہتا تھا کہ خود کشی کر لوں یا نوکری سے مستعفی ہو جاؤں۔ اس حسینہ نے یہ خبر سنی تو اس کی جان سی نکل گئی۔ سز کی تیاریوں کے لیے مجھے تین دن ملے تھے۔ یہ تین دن میں نے منصوبے باندھنے میں کاٹے۔ اس وقت مجھے تجربہ ہوا کہ عورتوں کو عقل سے خالی سمجھنے میں ہم نے کتنی بڑی غلطی کی ہے۔ میرے منصوبے شیخ چل کے سے تھے۔ کلکتہ بھاگ چلیں۔ وہاں کوئی دوکان کر لیں۔ یا کسی دیہات میں کھیتی باڑی کر کے زندگی بسر کریں۔ لیکن وہ یہی جواب دیتی کہ ابھی وہاں جا کر اپنا کام کرو۔ جب مکان کا بندوبست ہو جائے تو مجھے بلا لینا دوزی چلی آؤں گی۔

آخر جدائی کی محسوس گھڑی آئی۔ مجھے معلوم ہوتا تھا کہ اب جان نہ بچے گی۔ کوئی پہلو سے دل کو نکالے لیتا تھا۔ گاڑی کا وقت نکلا جاتا تھا اور میں اس کے پاس سے اٹھنے کا نام نہ لیتا تھا۔ مگر میں قہے کو طول دینے لگا۔ مختصر یہ کہ میں اسے دو تین دن میں بلانے کا وعدہ کر کے رخصت ہوا۔ پر افسوس! وہ دو تین دن کبھی ختم نہ ہوئے۔ پہلے دس پانچ روز تو انہروں سے ملنے اور علاقہ کی دیکھ بھال میں گذرے۔ اسی اثناء میں گھر سے خط آیا کہ تمہاری شادی طے ہو گئی ہے۔ رخصت لے کر چلے آؤ۔ شادی کی خوشی میں اس وفا کی دیوی کی مجھے یاد بھی نہ رہی۔ شادی کر کے مہینہ بھر بعد لوٹا تو اہلیہ ساتھ تھی، رہی سہی یاد بھی جاتی رہی۔ ایک مہینہ بعد اس حسینہ نے ایک خط بھیجا۔ پر میں نے اس کا جواب نہ دیا۔ ڈرتا رہتا تھا کہیں ایک دن وہ لدی پسندی آکر سر پر سوار نہ ہو جائے۔ پھر تو بیوی کو منہ دکھانے کے لائق بھی نہ رہوں گا۔

سال بھر کے بعد مجھے ایک ضرورت سے صدر آنا پڑا۔ اس وقت مجھے اس حسینہ کی یاد آئی۔ سوچا ذرا چل کر دیکھنا چاہیے۔ کس حالت میں ہے۔ فوراً اپنی خاموشی اور اتنے دنوں تک نہ آنے کا جواب سوچا اور اس کے دروازہ پر جا پہنچا۔ دروازہ صاف ستمرا۔ مکان کی حالت بھی پہلے سے اچھی تھی۔ دل میں خوش ہوا کہ اس کی حالت اتنی خراب نہیں ہے جتنی میں نے سمجھی تھی اور خراب کیوں ہونے لگی۔ مجھ جیسے آدمی کیا دنیا میں اور نہیں ہیں؟ میں نے دروازہ پر آواز دی۔ دروازہ اندر سے بند تھا۔



بھتر سے آواز آئی، کون ہے؟

کوئی جواب نہ ملا۔ آواز اسی حسینہ کی تھی۔ اس میں شک نہ تھا۔ پھر دروازہ کیوں نہیں کھولتی؟ ابھی شاید اس کی خفگی دور نہیں ہوئی۔ پھر کواڑ کھٹکائے اور باہر ہی کھڑے کھڑے اپنی مصیبتوں کی داستان سنانے لگا۔ سخت بیمار تھا جینے کی امید نہ تھی۔ دوسری زندگی پائی۔ وغیرہ وغیرہ۔ کوئی پندرہ منٹ میں دروازہ کھلا۔ حسینہ نے مجھے اشارہ سے اندر بلایا اور چٹ کواڑ بند کر لیے۔

میں نے جھینپتے ہوئے کہا۔ میں تم سے معافی مانگنے آیا ہوں یہاں سے جا کر میں بڑی مصیبت میں گرفتار ہو گیا۔ بس یہی سمجھ لو کہ مر کر اٹھا ہوں۔

حسینہ نے بے اعتباری کے انداز سے کہا معافی کس بات کی؟ تم سے میرا نکاح تو ہوا نہ تھا۔ دل کہیں اور لگ گیا تو میری یاد کیوں آتی۔ مجھے تم سے کوئی شکایت نہیں ہے۔ جیسا اور لوگ کرتے ہیں۔ ویسا تم نے بھی کیا۔ یہاں سب لوگ تفریح کے لیے آتے ہیں۔ شرط وفا نبھانے کوئی نہیں آتا۔ تمہارے لیے یہی کیا کم ہے کہ اتنے دنوں...!

”کچھ نہ پوچھو۔ ایک مرض ہو تو بتاؤں کسی طرح زندہ ہو گیا۔“

حسینہ نے مسکرا کر کہا۔ ”دنیا میں کوئی ایسی بیماری بھی ہے جس میں آدمی موٹا تازہ ہو جاتا ہے۔ شاید گھلتے گھلتے یہ تو نند نکل آئی ہے۔ خدا جھوٹ نہ بلائے، پہلے سے دو گئے ہو گئے ہو۔“

میں نے تادم ہو کر کہا۔ ”یہ سب بلیغم کا فساد ہے۔ بھلا موٹا کیا ہوتا۔ ادھر کا پانی نہایت بلیغمی ہے۔ تم نے تو میری یاد بھلا ہی دی۔“

حسینہ نے اب کی بار میری طرف تیز نگاہوں سے دیکھا اور بولی ”خط کا جواب تک نہ دیا۔ الٹے مہمی کو الزام دیتے ہو۔ کتنے ہی آدمیوں سے مجھے سابقہ پڑا۔ لیکن مجھے چہ کا دیا تو تم نے، تم سب سے بڑے مکار، حیلہ ساز نکلے بیوی لائے، شادی رچائی اور مجھے خبر تک نہ دی۔ تمہاری تو صورت سے مجھے نفرت ہو گئی۔“

میں نے تعجب سے پوچھا۔ ”تمہیں کیسے معلوم ہوا کہ میری شادی ہو گئی۔“  
اس نے رکھائی سے کہا۔ ”یہ پوچھ کر کیا کرو گے۔ جھوٹ تو نہیں کہتی۔ بے وفا

بہت دیکھے لیکن تم سب کے استاد نکلے تمہاری آواز سن کر جی میں تو آیا کہ دھکار دوں لیکن یہ سوچ کر خاموش ہو گئی کہ اپنے دروازہ پر کسی کو کیا ذلیل کروں۔“

میں نے اپنا خاکی کوٹ اتار کر کھوٹی پر لٹکا دیا۔ جوتے اتار ڈالے اور چارپائی پر دراز ہو کر بولا۔ ”لیلیٰ دیکھو اتنی بے رحمی سے نہ پیش آؤ۔ میں تو اپنی خطاؤں کو خود تسلیم کرتا ہوں اور اسی لیے تم سے معافی مانگنے آیا ہوں۔ ذرا اپنے نازک ہاتھوں سے ایک پان تو کھلا دو۔“

لیلیٰ پاندان کھول کر بنانے لگی کہ یکایک کسی نے دروازہ کھٹکھٹایا۔ میں نے گھبرا کر پوچھا۔ ”یہ کون شیطان آ رہا ہے؟“

لیلیٰ نے ہونٹوں پر انگلی رکھ کر کہا۔ ”یہ میرے شوہر ہیں۔ تمہاری طرف سے جب مایوس ہو گئی تو میں نے ان سے نکاح کر لیا۔“

میں نے تیوریاں چڑھا کر کہا۔ ”تو تم نے مجھے پہلے ہی کیوں نہ بتا دیا۔ میں اگلے پاؤں لوٹ جاتا۔ یہ نوبت کیوں آتی، نہ جانے کب کی کسر نکالی۔“

لیلیٰ نے معذرت آمیز لہجہ میں کہا۔ ”میں کیا جانتی تھی کہ وہ آج اتنی جلد آہنچیں گے۔ روز تو پہر رات گئے آتے تھے۔ پھر تم اتنی دور سے آئے تھے تمہاری کچھ خاطر بھی تو کرنی تھی۔“

”یہ اچھی خاطر کی بتاؤ اب میں جاؤں کہاں؟“

”میری سمجھ میں خود کچھ نہیں آ رہا ہے۔“

میں نے کھڑے ہو کر کہا۔ ”یا اللہ کس عذاب میں جان بھنسی۔“

اتنے میں اس شیطان نے پھر کواڑ کھٹکھٹائے۔ اب معلوم ہوتا تھا کہ دروازہ توڑ ڈالے گا۔ لیلیٰ کے چہرہ پر ایک رنگ آتا تھا۔ ایک رنگ جاتا تھا۔ پجاری کھڑی کانپ رہی تھی۔ بس زبان سے یہی الفاظ نکل رہے تھے۔ ”یا اللہ رحم کر۔“

باہر سے آواز آئی۔ ”ارے کیا تم سر شام ہی سے سو گئیں؟ ابھی تو سات بجے ہیں۔ کہیں سانپ تو نہیں سو گئے گی۔ خدا جانتا ہے اب اور دیر کی تو کواڑ توڑ ڈالوں گا۔“

میں نے گڑگڑا کر کہا۔ ”خدا کے لیے میرے چھپنے کی کوئی جگہ بتاؤ بیچے کی

طرف تو کوئی دروازہ نہیں ہے۔“  
”نہ“

”سنڈاس تو ہوگی؟“

”سب سے پہلے وہ سنڈاس ہی میں جائیں گے۔“

”اچھا وہ سامنے کوٹھری کیسی ہے۔“

”ہاں ہے تو لیکن کوٹھری کھول کر دیکھی تو؟“

”کیا بہت ڈبل آدمی ہے۔“

”تم جیسے دو کو بغل میں دبائے“

”تو کھول دو کوٹھری وہ جوں ہی اندر جائے گا میں کترا کر نکل بھاگوں گا۔“

حینہ نے کوٹھری کھول دی۔ میں اندر جا گھسا۔ دروازہ بند ہو گیا۔“

مجھے اندر بند کر کے حینہ نے صدر دروازہ کھولا اور بولی۔ کیوں کواڑ توڑے

ڈالتے ہو۔ آتو رہی ہوں۔“

میں نے کوٹھری کے کواڑوں کی دراز سے دیکھا آدمی کیا، پورا دیو تھا۔ اندر

آتے ہی بولا۔ تم سر شام سے سو گئی تھیں؟“

”ہاں ذرا آنکھ لگ گئی تھی۔“

”مجھے تو ایسا معلوم ہو رہا تھا کہ تم کسی سے باتیں کر رہی ہو۔“

”وہم کی دوا تو لقمان کے پاس بھی نہیں“

”میں نے صاف سنا۔ کوئی نہ کوئی تھا ضرور، تم نے اسے کہیں چھپا رکھا ہے۔“

”انھیں باتوں پر تم سے میرا جی جلتا ہے۔ سارا گھر تو پڑا ہے۔ دیکھ کیوں

نہیں لیتے۔“

”دیکھوں گا تو میں ضرور ہی۔ لیکن تم سے سیدھے سے پوچھتا ہوں تلامدو

کون تھا۔“

حینہ نے کنبیوں کا گچھا پھینک کر کہا۔ ”اگر کوئی تھا تو گھر ہی میں ہو گا۔ لو سب

جگہ دیکھ آؤ۔ کوئی سوئی تو ہے نہیں کہ میں نے کہیں چھپا دیا ہو۔“

وہ لمحوں اس چکے میں نہ آیا۔ شاید پہلے بھی ایسا چرکا کھا چکا تھا۔ کنبیوں کا گچھا

اٹھا کر سب سے پہلے میری کوٹھری کے دروازہ پر آیا اور کواڑ کھولنے کی کوشش کرنے لگا۔ پر اس کچھے میں اس قفل کی کنجی نہ تھی۔ بولا اس کوٹھری کی کنجی کہاں ہے؟  
 سینہ نے مصنوعی حیرت سے کہا۔ ”ارے تو کیا اس میں کوئی چھپا بیٹھا ہے۔ وہ کوٹھری تو لکڑیوں سے بھری ہوئی ہے۔“

”تم کنجی دے دو نہ۔“  
 ”تم بھی کبھی کبھی دیوانوں کی سی حرکتیں کرنے لگتے ہو۔ اندھیرے میں کوئی سانپ بچھو بیٹھا ہو تو، تاہم میں اس کی کنجی نہ دوں گی۔“  
 ”بلا سے سانپ نکل آوے گا۔ اچھا ہی ہو نکل آئے۔ اس بے حیا زندگی سے تو موت ہی اچھی۔“

سینہ نے ادھر ادھر کنجی کو تلاش کر کے کہا۔ ”نہ جانے اس کی کنجی کہاں رکھ دی خیال نہیں آتا۔“

”اس کوٹھری میں تو میں نے اور کبھی قفل پڑا نہیں دیکھا۔“

”میں تو روز قفل ڈالتی ہوں۔ تمہاری نگاہ نہ پڑی ہو گی۔“

”تو تم کنجی نہ دو گی۔“

”کہتی تو ہوں کہ اس وقت نہیں مل رہی ہے۔“

”کہے دیتا ہوں کچا ہی کہا جاؤں گا۔“

اب تک تو میں کسی طرح ضبط کئے کھڑا رہا۔ بار بار اپنے اوپر غصہ آرہا تھا۔ یہاں کیوں آیا۔ کہیں یہ ملعون، مردود طیش میں آکر ماہی نہ ڈالے۔ میرے ہاتھ میں کوئی چھری بھی نہیں۔ یا خدا اب تو ہی مالک ہے۔ دم روکے کھڑا تھا۔ ایک پل کا بھی موقع ملے تو نو دو گیا رہ ہو جاؤں۔ مگر جب اس مردود نے کواڑوں کو دھم دھانا شروع کیا۔ تب تو روح ہی فنا ہو گئی۔ ادھر ادھر نظر دوڑائی کہ کسی کونے میں چھپنے کی جگہ ہے یا نہیں۔ کواڑ کی درازوں سے کچھ روشنی اندر آرہی تھی۔ اوپر جو نگاہ اٹھائی تو ایک بچان سا دکھائی دیا۔ ڈوبتے کو تھکے کا سہارا مل گیا۔ چاہتا تھا کہ اچک کر اوپر چڑھ جاؤں۔ مگر غضب خدا کا! ادھر بھی ایک صاحب جلوہ افروز تھے۔ انھیں دیکھ کر اس ہیئت کدائی میں بھی میرے منہ سے ایک چیخ نکل گئی۔ یہ حضرت اچکن پہنے گھڑی

لگائے ایک خوبصورت صافا ہاندے اکڑوں بیٹھے تھے۔ اب مجھے معلوم ہوا کہ میرے لیے دروازہ کھولنے میں لٹی نے اتنی دیر کیوں کی تھی۔ ابھی ان حضرت کو دیکھ ہی رہا تھا کہ دروازہ پر موسل کی چوٹیں پڑنے لگیں۔ بوسیدہ کواڑ تو تھے ہی۔ اس وقت چار دھاکوں میں بیچے آرہے۔ اور وہ شقی لائین لیے کمرہ میں گھسا۔ اس وقت میری کیا حالت تھی۔ اس کا اندازہ آپ خود کر سکتے ہیں۔ مجھے دیکھتے ہی اس نے لائین زمین پر رکھ دی اور میری گردن پکڑ کر بولا۔ ”اچھا یہاں تو ایک سائڈ گھسا بیٹھا ہے۔ جیسی کتنی گم ہو گئی تھی۔ آئیے آپ کی کچھ خاطر کروں۔ ایسے مہمان روز کہاں ملتے ہیں۔

یہ کہہ کر اس نے میرا ایک ہاتھ پکڑ کر اتنے زور سے باہر کی طرف پھینکا کہ میں آنگن میں اوندھے منہ جا گرا۔ اس شیطان کی آنکھوں سے شرارے نکل رہے تھے۔ معلوم ہوتا تھا۔ اس کے ہونٹھ میرا خون چوسنے کے لیے پکڑ رکھے ہیں۔ میں ابھی زمین سے اٹھنے بھی نہ پایا تھا کہ وہ قصائی ایک بڑا تیز چمرا لیے میری گردن پر آپہنچا۔ مگر جناب ہوں پولیس کا آدمی۔ اس وقت مجھے ایک ایسی چال سوجھ گئی۔ جس نے صاف جان بچا دی۔ ورنہ آج آپ سے باتیں نہ کرتا ہوتا۔ میں نے ہاتھ باندھ کر کہا۔ ”بجور میں بالکل بے قصور ہوں۔ میں تو میر صاحب کے ساتھ آیا تھا۔“

اس نے گرج کر پوچھا۔ ”کون میر صاحب؟“

میں نے جی کزا کر کے کہا۔ ”وہی جو پچان کے اوپر بیٹھے ہوئے ہیں۔ میں تو

بجور کا گلام ہوں۔ مالک کے ساتھ چلا آیا تھا۔“

”اچھا تو کوئی میر صاحب پچان کے اوپر بھی تشریف رکھتے ہیں؟ یہ کہتے ہوئے اس نے میرا ہاتھ چھوڑ دیا اور کوچھری میں جا کر پچان کو دیکھا۔ وہ حضرت سٹے سٹے سٹائے بھگی بلی بنے بیٹھے تھے۔ چہرہ ایسا زرد پڑ گیا تھا۔ گویا کوئی لاش بے جان ہو۔ ان پر نظر پڑتا تھا کہ اس ظالم نے میر صاحب کا ایک ہاتھ پکڑ کر ایسا جھٹکا دیا کہ آپ دھم سے نیچے آرہے ہیں۔ ان کا ٹھانڈہ دیکھ کر اب اس امر کی تصدیق ہو گئی کہ میں ان کا خدمت گار تھا۔ میری برہنہ پائی اس وقت مجزہ کر گئی۔ میر صاحب کی صورت دیکھ کر رحم کے ساتھ ساتھ ہنسی بھی آتی تھی۔ بیچارے عطر میں بے ہوئے تھے۔ آنکھوں میں سرمہ بھی تھا۔ اس میدان کے شہسوار اور اس بحر ناموار کے خواص معلوم ہوتے تھے۔ پر اس وقت ان کی وہی حالت تھی جو چوہے کی بلی کے پنچے میں ہوتی ہے۔

اس نے پوچھا۔ ”تو کون ہے؟“  
 میر صاحب نے ہنکتے ہوئے کہا۔ ”جناب میں... جی میرا مکان... یہ آدمی جھوٹا  
 ہے۔ یہ میرا نوکر نہیں ہے۔“  
 ”تم اس آدمی کو جہنم میں ڈالو۔ تم یہاں کیا کرنے آئے تھے“  
 ”جی یہی آدمی مجھے دھوکا دے کر یہاں لایا تھا۔“  
 ”یہ کیوں نہیں کہتا کہ نفس کھینچ کر لایا تھا۔ دوسروں پر الزام کیوں رکھتا ہے۔  
 سولے تو بھی کیا کہے گا کہ کس سے سابقہ پڑا تھا۔“

یہ کہہ کر اس نے اسی تیز چھری سے میر صاحب کی ناک کاٹ لی۔ میں موقع  
 پا کر بے تماشاً بھاگا۔ لیکن ہائے ہائے کی آواز کئی قدم تک برابر میرے کان میں آتی  
 رہی۔ اس کے بعد ان دونوں میں کیسی چھٹی۔ ان کے اوپر کیا آفت آئی اس کی مجھے  
 خبر نہیں۔ میں تب سے بیسیوں بار صدر آچکا ہوں۔ پر ادھر بھول کر بھی نہیں گیا۔  
 یہ پتھر پھینکنے والے حضرت وہی میر صاحب ہیں۔ جن کی ناک کٹی تھی۔ آج نہ جانے  
 کہاں سے نکل پڑے۔ میری شامت آئی تھی کہ انھیں سلام کر بیٹھا۔ آپ نے شاید  
 ان کی ناک کی طرف دھیان نہیں دیا۔

مجھے اب خیال آیا کہ اس آدمی کی ناک چھٹی ضرور تھی۔ داروغہ جی نے شاید  
 سمجھا ہو کہ میں ان کی ذکاوت اور فراست کی داد دوں گا۔ مگر جب میں نے کہا۔  
 آپ نے اس غریب کو بُرا چرکا دیا تو وہ کچھ مایوس ہو کر بولے۔ ”اور کرتا ہی کیا۔“  
 ”آپ دونوں مل کر کیا اس آدمی کو نہ دبا لیتے۔“

”ضرور دبا لیتے، مگر چور کا دل آدھا۔ اس وقت اپنی اپنی پڑی تھی۔ مقابلہ  
 کرنے کی کسے سوچتی۔ کہیں اس دم چھلے میں دھر لیا جاتا تو آبرو الگ جاتی۔ نوکری  
 سے الگ ہاتھ دھوتا۔“  
 چوک آگیا اور ہم دونوں اپنی اپنی راہ چل دیئے۔

---

(یہ قصہ پہلی بار لکھنؤ کے ہندی ماہنامہ مادھوری کے اگست 1928 کے شمارے  
 میں شائع ہوا۔ مانسروور 4 میں شامل ہے۔ وہاں عنوان ہے داروغہ جی۔ اردو میں ’پریم  
 چالیسی‘ میں شامل ہے۔)

# سمیادک موٹے رام جی شاستری

(1)

پنڈت چٹا منی جب کئی مہینوں کے بعد تیرتھ یا ترا کر کے لوٹے، تو اپنے پر م  
متر پنڈت موٹے رام جی شاستری سے ملنے چلے۔ اس لمبی یا ترا میں انھیں کتنے ہی دھتر  
انوبھو ہوئے تھے، کتنے ہی نئی نئی باتیں دیکھی اور سنی تھیں۔ ان سھوں کو وہ نمک  
مرچ لگا کر پنڈت جی سے بیان کرنے کے لیے، آختر ہو رہے تھے۔ لپکے ہوئے پنڈت  
موٹے رام جی کے گھر پہنچے اور اندر قدم رکھنا چاہتے تھے کہ ایک چہر اسی نے لکارا  
”کون اندر جا رہا ہے۔ باہر کھڑے رہو۔ اندر کیا کام ہے؟“

چٹا منی نے دست ہو کر پوچھا۔

موٹے رام جی کا گھر یہی ہے نا؟

سپاہی : ہم یہ کچھ نہیں جانتے، دیوستھاپک جی کی آگیاں ہے کہ کوئی اندر نہ جانے

پاویں

چٹا منی : دیوستھاپک جی کون ہیں؟ ہے تو یہ موٹے رام جی کا گھر؟

سپاہی : یہ سب ہم کچھ نہیں جانتے۔ دیوستھاپک جی کی آگیا ہے۔

چٹا منی : کچھ معلوم تو ہو، دیوستھاپک جی کون ہیں؟

سپاہی : دیوستھاپک جی دیوستھاپک جی ہیں اور کون ہیں۔

چٹا منی نے چلت ہو کر مکان کو اوپر سے نیچے تک دیکھا کہ کہیں ان سے کوئی

بھول تو نہیں ہوئی۔ تو انھیں دوار کے سامنے ایک بڑا سا سائین بورڈ نظر آیا۔ اس پر

لکھا تھا، سونا کاریالیہ۔ متر سے ملنے کی اُت سکتا میں ان کی نگاہ پہلے اس بورڈ پر نہ پڑی

تھی۔ پوچھا، یہ کوئی کاریالیہ ہے کیا؟

سپاہی : تمھاری آنکھیں نہیں ہیں کیا؟

چٹا منی : تم اتنا رعب کیوں جھاتے ہو؟ کیا ہمیں کوئی تھکھک سمجھا ہے؟ اگر موٹے

رام جی کا یہی گھر ہو تو جا کر کہو پنڈت چٹا منی جی ان سے ملنے آئے ہیں۔

دھونس دوسروں پر جمانا۔

سپاہی : کارڈ لاؤ۔

چتنامنی : کیسا کارڈ؟

سپاہی : ویو سٹاپک جی بنا کارڈ دیکھے کسی سے نہیں ملتے۔

چتنامنی : تم ہمارا نام تو بتاؤ جا کر۔

سپاہی : ایسے کیا نام بتاؤں؟ مجھ پر بگڑنے لگیں تب؟

چتنامنی نے جب دیکھا کہ سپاہی کی خوشامد سے کام نہ چلے گا، تو دوار پر کھڑے ہو کر زور زور سے پکارنے لگے۔ موٹے رام او موٹے رام۔

سپاہی نے چتنامنی کا ہاتھ پکڑ کر ہناتے ہوئے کہا۔ یہاں چلانے کا حکم نہیں ہے۔

چتنامنی کی کرودھ اگنی بھڑک اٹھی۔ وہ اس سپاہی کو اپنے برہم تاج کا سو روپ دکھانا ہی چاہتے تھے کہ چنڈت موٹے رام جی اندر سے نکل آئے اور چتنامنی کو دیکھ کر بولے، ارے تم ہو چتنامنی۔ کارڈ کیوں نہ بھجوا دیا۔ تم نے سائمن بورڈ تو دیکھا ہوگا۔ میں سونا، نامی پتربیکا کا سپادک ہوں۔ آؤ، اندر آؤ۔ میں بنا کارڈ دیکھے کسی سے نہیں ملتا، لیکن تم اپنے پرانے متر ہو، تمہارے لیے کوئی روک ٹوک نہیں۔

چتنامنی اندر داخل ہوئے تو کچھ اور ہی چھنا دیکھی۔ جس کو ٹھری میں سونا بیٹھتی تھی، وہاں اب میز اور کرسیاں تھی۔ رسوئی کے کمرے میں پتروں کا ڈھیر لگا ہوا تھا۔ ہزاروں میں کرم چاری لوگ بیٹھے ہوئے بڑے بڑے رجسٹر لکھ رہے تھے۔ جب دونوں آدمی کرسیوں پر بیٹھ گئے تو موٹے رام جی نے کہا، تم جب تیر تھ یا ترا کرنے چلے گئے تو میں نے ایک پتربیکا نکال لی۔

چتنامنی : اچھا تو سونا، پتربیکا کا نام ہے۔ تمہیں اس کا سپادن کرتے ہو۔

موٹے رام : جب سے میں نے یہ پتربیکا نکالی ہے۔ ہندی سنسار میں مل چل پڑ گئی ہے ابھی اسے نکالے تین مہینے بھی پورے نہیں ہوئے، لیکن گراہک سکھیا 25 ہزار سے اوپر ہو گئی۔ دھڑا دھڑا آؤر چلے آرہے ہیں۔ ڈاک خانے والوں نے کرم چاریوں کی سکھیا بڑھا دی ہے۔



چٹا منی : جھوٹ بولتے ہو۔ سراسر جھوٹ سولہ آنے جھوٹ۔ 25 ہزار۔ ایٹور سے بھی نہیں ڈرتے۔ مہلا 2500 کہتے تو ایک بات بھی تھی۔ جھوٹ بھی بولنے بیٹھے تو بولنا نہ آیا۔ موٹے رام نے ہنس کر کہا۔ یہی اور لوگ بھی کہتے ہیں۔ جو سنتا ہے دنگ رہ جاتا ہے۔ پر یہاں تو سچا کام کرتے ہیں جس کا جی چاہے رجسٹر دیکھ لے۔ 25 ہزار گراہک نہ لکھے۔ تو جو چور کی سزا وہ میری اور ابھی تو آرمہ ہے اگر سال بھر میں ایک لاکھ تک سکھیا نہ پہنچا دوں تو موٹے رام نہیں۔ گراہکوں کی یہاں کمی نہیں ہے، کمی ہے کام کرنے والوں کی۔ سچ ڈھنگ سے کام کرنے والا چاہیے۔ پھر دیکھو، کیسے گراہک نہیں آتے۔ یہ سب کچھ دیکھنا پھر کا کھیل ہے۔ دکھاؤں رجسٹر۔

چٹا منی : رجسٹر میں کوئی کارروائی کر لی ہوگی۔ فرضی نام لکھ لیے ہوں گے۔ بیچ میں کئی کئی نمبر چھوڑ گئے ہوں گے۔ میں اتنا مان سکتا ہوں کہ تم بڑے کاریہ کوشل ہو۔ میں تو اس کا چوتھا ہی بھی نہ کر سکتا۔ لیکن 25 ہزار کی سکھیا۔ نہیں مل سکتی۔ تمہیں اتنے روپے کہاں سے مل گئے؟

موٹے رام : روپے نہ کہو۔ سب ایٹور کی دیا ہے۔ یہی تو ایک ایسا سادھن ہے جس کے بنا ایک کوڑی گھر کی لگائے۔ تم ایک بہت بڑا دیوسائے کھڑا کر سکتے ہو۔ بس ذرا ڈھنگ چاہیے۔ کوڑی گھر سے لگانے کی کوئی ضرورت نہیں۔ کاغذ والے سے ادھار کاغذ لے لیا۔ پریس والوں سے ادھار چھپائی کرائی۔ بس بیڑا پار۔ روپے ملے، تو پریس اور کاغذ کو دو، نہیں تو کانوں میں تیل ڈال کر بیٹھے رہو۔ کوئی تم سے کیا لے لے گا؟

چٹا منی : کاغذ والے اور پریس والے ادھار کیسے دیتے ہیں۔

موٹے رام : (ہنس کر) یہ دوسری وڈیا ہے جو ایٹور کی دین ہے۔ یہ پڑھنے سے نہیں آتی، نہ رننے سے لکھتے ہوتی ہے۔ اسے پور جنم کا سنسکار ہی کہہ سکتے ہو۔

کاغذ والے سینہ سدھی لال کو جانتے ہی ہو کئی بار اس کے یہاں ہم تم اٹھاپور بھوجن کر چکے ہیں۔ بھکت جیو ہے۔ اس سے کاغذ لیا۔ ماتھنے کی دیر تھی۔ 500 سو کا کاغذ ٹھیلے پر لدوا دیا۔ چھاپہ خانہ ابھی اپنا نہیں ہے۔ ایک دوسرے چھاپہ خانے میں چھپوا

لیتا ہوں۔ پورے دو درجن ایجنٹ رکھ چھوڑے ہیں۔ وہ مگروں اور گراموں میں جا جا کر میری پٹریرکا کا پرچار کرتے ہیں۔ کرچاریوں کے ساتھ میرا نیم بڑا کٹھور ہے۔ انھیں نال بازی اتھوا کام چوری کرتے دیکھ کر میں آپے سے باہر ہو جاتا ہوں۔ میری دیہہ میں آگ سی لگ جاتی ہے۔ یہی جی چاہتا ہے کہ انھیں کچا ہی چبا جاؤں۔ نمک بھی نہ مانگوں۔ کتنے ہی تو چھوڑ کر بھاگ کھڑے ہوئے۔ اس میں بھی میرا ہی لالچ رہا۔ ان کا دین نہ دینا پڑا۔ کنتوں کو پیٹ چکا ہوں۔ مجھے دیکھ کر سب تھر تھر کانپتے ہیں۔ ابھی دس پانچ ایجنٹوں کی اور اوفیکتا ہے۔ اگر تم چاہو تو اپنے دوچار متروں کو رکھ دو۔ اچھا فائدہ ہے۔

چتا منی : میرے متروں میں ایسے بہت کم ہیں جو تمہاری اس اینٹی کو سہن کر سکیں۔ ادر تم نے گونسا تانا اور ادر وہ تمہیں لے پڑیں گے۔ مگر یہ تو بتاؤ، تم پٹریرکا کا سپاڈن کیسے کر لیتے ہو؟

موٹے رام : سپاڈن کیسے کر لیتا ہوں بڑھی سے اور کیسے؟  
چتا منی : تمہاری بڑھی تو بہت تیر کبھی نہ تھی۔

موٹے رام : تم میری بڑھی کی تیرتا کا الومان کیا خاک کرو گے۔ جو آدمی بنا گانٹھ کی کھجی کوڑی خرچ کیے اتنا بڑا کاریالیہ کھول دے، اتنی بڑی پٹریرکا کا سپاڈک ہو جائے، جس کا نام سمسٹ دلش میں پھیل جائے، اس کے بدھیمان ہونے میں تم جیسے گدھوں کے سوا اور کسے سندھیہ ہو سکتا ہے۔

چتا منی : یہ تو کائیاں پن ہے۔ میں ایسے بڑھی نہیں کہتا۔

موٹے رام : ادر۔ تم چاہے کائیاں پن کہو۔ چاہے جھانے بازی کہو۔ چاہے دھورتا (ٹھگی) کہو، پر میرے کوش میں اس کا نام بڑھی ہے۔ کوئی کتا ہی دھر نہر وودان اپنا لیکھ بیجے۔ میں اس سے کچھ نہ کچھ سن شودھن اوشیہ کروں گا۔ دو چار جگہ لال قلم پھیر ہی دیتا ہوں۔ اس سے وڈوالوں پر آنکھ جم جاتا ہے۔ دو تین انوادک رکھ چھوڑے ہیں۔ وے بنگلا، گجراتی آدمی بھاشوں کے لیکھ اور ٹھیریاں الواد کر لیتے ہیں۔ انھیں میں اپنے سسکپاکیہ وچاروں میں دیتا ہوں۔ ان پر لیکھک کا نام تو ہوتا نہیں۔ لوگ سمجھتے ہیں کہ شاستری جی ہی

نے لکھا ہے۔ کسے اتنا اداکش ہے کہ میرے لیکھوں کی چھان بین کرتا پھرے۔ میں نے بہت دنوں کے بعد سانارک سمعلتا کا مول منتر کھوج پایا ہے، مگر تم سے نہ بتاؤں گا۔

چتامنی : کیوں منتر، ہمیں سے یہ پردہ؟ میں نے تمہیں سدیو اپنا گردو مانا ہے اور اب بھی اپنا بڑا بھائی سمعلتا ہوں۔ اور تم بھی سے ایسی کر پڑتا کرتے ہو۔  
 موٹے رام : اچھا وچن دو کہ تم پتریکا کے 100 گراہک بنا لاؤ گے۔

چتامنی : تمہاری آئیاں میں نے کبھی نالی ہے؟

موٹے رام : اچھا تو سنو، وہ مول منتر ہے ڈینگ مارنا۔ ایسے ڈینگ مارو کہ دوسرے پر بھادت ہو جائیں۔ کوئی کتنا ہی اوشواس پرکٹ کرے۔ کتنی ہی ہنسی اڑاؤے۔ کچھ پرداہ مت کرنا۔ تمہارے چلے جانے کے بعد وہ اپنے من میں سوچے گا کہ اگر اتنے روپے میں ایک آنہ بھی ستیہ کہا ہے تب بھی کچھ کم نہیں۔ بس زمین اور آسمان کے قلابے ملا دو۔ گراہک سکھیا کبھی ایک لاکھ سے کم نہ بتلاؤ۔ خوب زور شور سے کہو کہ ہم نے پاشچاتیہ ودوانوں سے لیکھ منگوانے کا آہو جن کیا ہے۔ اپنے چیزوں اور لیکھوں کو ادیوتیہ سدھ کرو، پھر دیکھو، گراہک کیسے نہیں بچے میں آتا۔ تم ذرا بھی سمجھکے اور کام بگڑا۔ ذرا دیر کے لیے اپنے کو بھول جاؤ اور یہ سمجھو کہ میں جو کچھ کہہ رہا ہوں، وہ اکثر شہ ہے۔ تم نے میری پتریکا دیکھی نہیں، اس میں سماج سدھار پر بڑے سوتنتر لیکھ رہتے ہیں۔  
 چتامنی : سماج سدھار پر۔ پر تم سماج سدھارک کب سے ہوئے؟ تم تو بازار کی پوریاں تک نہیں کھاتے۔

موٹے رام : اجی، یہ نہ پوچھو میں کیا کھاتا ہوں۔ اور کیسے رہتا ہوں اس کمرے میں آکر میں سماج کا کفر سدھارک ہو جاتا ہوں۔ اور گھر میں جا کر سدھار کا کفر شتر و بنا۔ اس دو گئی چال کے سمعلتا کہاں۔ تم کو آٹھریہ ہوگا میں نے دو جہاں دوہا کا سمعمرن کیا ہے۔ اچھوت اذھار کا بھی بیڑا اٹھایا ہے۔ اور سدھی کا بھل۔ بجایا ہے میں سمعلتا ہوں کہ ان سدھاروں سے ہندو سماج رساقل کی اور جاہا ہے پر کروں کیا۔ کسی طرح بال بچوں کا پالن پوسن تو کرنا ہے۔

چتا منی : یار تم بڑے دھورت ہو مان گیا تمہاری کھوپڑی کو۔  
 موٹے رام : اجی ابھی دیکھتے تو جاؤ۔ اب کی دگیاپن دوں گا کہ ہماری پتڑیکا کے  
 پارہوں آکھیکہ ویشٹانک ہوں گے۔ سنسار کے بڑے سے بڑے پردوشوں کو ان  
 کا سپاؤک لکھ دوں گا۔ کسی انک کا سپاؤن ڈاکٹر نیگور کریں گے، کسی انک کا  
 شری مان ڈاکٹر اقبال تھا کسی انک کا شکر آچار یہ، کسی کا موسیٰ، کسی کا قیصر،  
 کسی کا لارڈ جارن۔

پھر دیکھو اس دگیاپن کی کیسی دھوم مچتی ہے۔

چتا منی : اور یدی ان مہانو بھاؤں نے اپنا نام دینا سویکار نہ کیا تو؟  
 موٹے رام : یہ تو مانی ہوئی بات ہے کہ دے سویکار نہ کریں گے لیکن اس جھانے میں  
 آکر جو آدمی پتڑیکا کا گراہک بن جائے گا۔ وہ ہم سے اپنے روپے تو لوٹانے نہ  
 آوے گا۔ دوسرے سال پھر کوئی ایسا ہی شگوفہ کھلا دوں گا۔

(2)

ابھی یہی باتیں ہو رہی تھی کہ بھیتر سے سونا دیوی چم چم کرتی ہوئی نکل  
 آئی۔ ان کے کھ منڈل پر آج ایسی لوٹائی جھلک رہی تھی کہ چتا منی جی چکت ہو گئے۔  
 سونانے چتا منی کو دیکھتے ہی کہا ارے لالا، بہت دین ماسدھی لین ہو۔ اس کوؤ بھلائے  
 دتے ہیں۔

چتا منی : کیا کروں بھابھی جی ذرا تیر تھ کرنے چلا گیا تھا۔ کچھ پرلوک کی فکر بھی تو  
 کرنی چاہیے۔

سونا : ارے ایسے تمہارے عمرے کا ہے۔ جون لاگیو پرلوک کی فکر کریں۔ ابھی تو پچاسوں  
 کی پور نہیں بھایو۔ ہمارے بھیا کا آج کل یہ نئی سنک سوار بھتی ہے کتنا سمھایا  
 ہے کہ اپھر بھنڈ میں نہ پرو، بھگوان جون بھاگ میں لکھے ہوئی تون آپوئی گھر  
 بیٹھ مل جائی، مدای ای کیہ کی سنت ہیں۔ ایہوں پانچوں سوکاکی پتڑیکا کے  
 ناہیں بھئے۔ تون چلائے لاگے کہ ہم رے تو پچیس ہزار گاکی ہوئے گئے۔

موٹے رام : تمہیں یہاں کس نے بلایا جو ڈائین کی طرح سر پر سوار ہو گئیں۔ جاؤ  
 اندر۔

چٹا منی : کیا ابھی پانچ سو گراہک بھی نہیں ہوئے؟ یہ تو مجھ سے بھی پچیس ہزار کہہ رہے تھے۔

سونا : ان کا بکے دیو۔ چھائی ما تو ان کے پیران بست ہے۔

موٹے رام : تم یہاں سے جاؤ گی یا نہیں؟

سونا : ناہیں۔ دیکھی کا کرلیت ہو۔ ہم سے ای جبر جستی نہ چلے پائی، سمجھنی راکھیو۔ سنار کا ٹھکا کرو۔ ٹھگ کہوں گا۔ ہم کا آنکھی دکھات ہے۔ آنکھی پھوڑ دے ہوں۔ آج کرودھ ماں بھری بیٹھی ہوں۔ ٹھیکا لاج نہیں آوت کہ اپنی پتریکا میں رائن کے وواہ کی بات لکھت ہے۔ بیٹھی تو ہے ایک ٹھوراٹھ بہنیا۔ کاہے ناہیں اوہی کا وواہ کر ڈارت ہے۔ کہاں ہیں تو رے پچیس ہزار گانگی۔ دیکھوں نقلی رجٹر بنائے کے سب کا دکھات پھرت ہیں۔ لالہ تم سے اہے گن کاڈ کھی۔ اب ای داروپے لاگ۔

چٹا منی : ارے سچ رام رام

موٹے رام : میں تیرا گلا گھونٹ دوں گا۔

سونا : رام جانے۔ دارو پیت ہے بوٹمن دارو پی ڈارت ہے۔ چورون کی تروں انگریزی دوکان میں جات ہے اور جیب میں بوٹل رکھ کے بھاگت ہے۔ اصل چور کہت ہے کہ اہکے پیچے سے بدھیہ باڑھت ہے۔ بھوجن چکت ہے مزہ آوت ہے۔ تو رے مزہ ماں لوکا لاگے۔ بدھی رائٹ کہاں لو باڑھی کا۔ نڈار ہو جائی۔ اے ہی کے مارے ناک ماں دم ہوئی رہا ہے۔

چٹا منی : یہ تمہیں کیا سوچی متر بھنگ تو چھاتے ہی تھے۔ کیا اتنا نشہ کم تھا؟

موٹے رام : آجی بکنے دو اس کو۔ اس کی بدھی تو گھاس کھانے گئی ہے۔

سونا : آب چپے رہو، ناہیں۔ تمہارا سب کی کر توت کھول کے دھر دے ہوں۔ لالہ بھگوان کے گھراے ہی کی نہ جانے کون درگت ہوئی۔ ای تون پرانی مہرین پر ڈورا ڈارت پھرت ہے۔ رانی کے ہواں کیس ماری پری رہی، پراکھی آنکھی نہ کھلی نہ کھلی ای سپادک بنا پھرت ہے سماج کا سودھارت ہے، سب کا راہ دکھات ہے۔ اپڈیش کرت ہے اور آپن ای ہوال۔ کاغذ والے کے پانچ سو

روپیہ موئڈ پر سوار ہے۔ چھلپا خانہ والا گھر کھودے ڈارت ہے، پر اے ہی کا اپنے راگ رنگ سو جھی ہے لگرن کے مارے میں مری جات ہوں۔

چتنامنی : یہ بات تو نہیں ہے بھابھی جی۔ ایسا نمک تو کبھی نہ دیکھا تھا۔

سونا : (ترجمی چتون سے دیکھ کر) تین تین ٹھور تو گھر ما بیٹی ہے۔ ان کے نمک دیکھ کے جیوں بھر گواکا؟ کہے دیت ہوں، ہم نہ لایو، تاہیں ایک کے سو سنہوں، آؤ تم کا ان سرچند کی چھائی دکھائی۔ اصلی رجسٹر دوسری کوٹھری ماں چورائے کے راکھے ہیں جیہا کوؤ دیکھی نہ لے۔ آؤ۔

چتنامنی تو یہ چاہتے ہی تھے چٹ اٹھ کھڑے ہوئے لیکن شاستری جی بھی غافل نہ تھے انھوں نے لپک کر چتنامنی کا ہاتھ پکڑ لیا۔ بے چارے چتنامنی آفت میں پھنس گئے۔ ایک اور سونا ان کے ہاتھ کو پوری ہلکتی سے اپنی اور کھینچ رہی ہے۔ دوسری اور موٹے رام جی پورا زور لگا رہے ہے۔ چتنامنی کو ایسا جان پڑا کہ دونوں ہاتھ ہی اکھڑے جاتے ہیں زور زور سے چلانے لگے۔

سونا : اچھا لالا تم ان کا خوب کس کے پکڑے رہیو۔ ہم رجسٹر لیجے آہت ہے چھوڑیو نہ دونوں متر زمین پر پڑے ہوئے اپنی اپنی بانی کی دیر تا دکھا رہے تھے اور سونا گرہوں کا رجسٹر لیے چتنامنی کو دکھا رہی تھی۔ چتنامنی نے دیکھا۔ 480 اتم سکھیا تھی بولے، کیوں متر ہم سے اڑتے تھے کہو تو اسی بات پر گردن تاپوں؟

موٹے رام : یہ استری میرے پورڈ جنوں کا سچت پاپ ہے۔ بس کچھ نہیں۔ اب ہماری لاج تمہارے ہاتھ ہے۔ کسی سے کہنا مت۔

چتنامنی : نہیں متر کیا میں ایسا مورکھ ہوں لیکن ایک بات آدیشہ کہوں گا چتریکار پر میرا نام بھی ڈالنا پڑے گا۔ ہم اور تم دونوں سپاڈک ہوں گے تم اپنا نام چاہے

اوپر ہی رکھ یہ میرا نام بھی نیچے دو۔ بولو، سویکار ہے؟

موٹے رام نے گنہیر بھاؤ سے کہا۔ ہاں سویکار ہے۔

یہ کہتی ہوئی وہ تو کوٹھڑی میں گئی ادھر دونوں متروں میں مکمل پردہ ہونے لگا۔

موٹے رام : ہڈی توڑ ڈالوں گا۔

چتا مٹی : کھود کے گاڑ دوں گا۔

موٹے رام : چیس ڈالوں گا۔

چتا مٹی : چٹنی بنا دوں آگ۔

موٹے رام : پیٹ پھاڑ دوں گا۔

چتا مٹی : ناک توڑ دوں گا۔

---

(یہ افسانہ ہندی ماہنامہ مادھوری اگست ستمبر 1928 میں شائع ہوا۔ ہندی کے

کسی مجموعے میں شامل نہیں ہے۔ ابھی تک اردو میں شائع نہیں ہوا۔ پریم چند کے

اپراپیہ ساہتیہ میں شامل ہے۔)

## خودی

منی جس وقت دلدار مگر میں آئی۔ اس کی عمر پانچ سال سے زیادہ نہ تھی۔ وہ بالکل اکیلی تھی۔ ماں باپ دونوں نہ معلوم مر گئے یا کہیں پردیس چلے گئے تھے۔ منی صرف اتنا جانتی تھی کہ کبھی ایک دیوی اسے کھلایا کرتی تھی اور ایک دیوتا اسے کندھے پر لے کر کھیتوں کی سیر کرایا کرتا تھا۔ پر وہ ان باتوں کا ذکر کچھ اس طرح کرتی تھی۔ گویا اس نے خواب دیکھا ہو خواب تھا یا واقعہ اس کا اسے علم نہ تھا۔ جب کوئی پوچھتا تیرے ماں باپ کہاں گئے؟ تو وہ بے چاری کوئی جواب دینے کے بجائے رونے لگتی اور یوں ہی سوالوں کو ٹالنے کے لیے ایک طرف ہاتھ اٹھا کر کہتی۔ اوپر کبھی آسمان کی طرف دیکھ کر کہتی وہاں۔ اس اوپر۔ اور وہاں سے اس کا مطلب کیا تھا یہ کسی کو معلوم نہ ہوتا۔ شاید منی کو یہ خود ہی معلوم نہ تھا۔ بس ایک دن لوگوں نے اسے ایک بیڑے کے نیچے کھیلتے دیکھا اور اس سے زیادہ اس کی بابت کسی کو کچھ پتہ نہ تھا۔

لڑکی کی صورت بہت پیاری تھی جو اسے دیکھتا موہ جاتا۔ اسے کھانے پینے کی کچھ فکر نہ رہتی تھی۔ جب کوئی بلا کر کچھ دیتا۔ وہیں کھا لیتی اور پھر کھیلنے لگتی۔ شکل و صورت سے وہ کسی اچھے گھر کی لڑکی معلوم ہوتی تھی۔ غریب سے غریب گھر میں بھی اس کے کھانے کو دو لقمے اور سونے کے ایک ٹاٹ کے ٹکڑے کی کمی نہ تھی۔ وہ سب کی تھی۔ اس کا کوئی نہ تھا۔

اس طرح کچھ دن بیت گئے۔ منی اب کچھ کام کرنے کے قابل ہو گئی۔ کوئی کہتا ذرا جا کے تالاب سے یہ کپڑے تو دھولا۔ منی بے عذر دھونے کو چلی جاتی۔ لیکن رات میں کوئی اسے بلا کر کہتا۔ بیٹی! کنویں سے دو گھڑے پانی تو کھینچ لا تو وہ کپڑے وہیں رکھ گھڑے لے کر کنویں کی طرف چل دیتی۔ کنویں پر کوئی کہہ دیتا۔ ذرا کھیت سے جا کر تھوڑا سا ساگ تو لے آ اور منی گھڑے وہیں رکھ کر ساگ لینے چلی جاتی۔ پانی کے انتظار میں بیٹھی ہوئی عورت اس کی راہ دیکھتے دیکھتے تھک جاتی۔ کنویں پر جا کر دیکھتی ہے تو گھڑے رکھے ہوئے ہیں۔ وہ منی کو گالیاں دیتی ہوئی کہتی۔ آج سے اس



کل موی کو کچھ کھانے کو نہ دوں گی۔ کپڑے کے انتظار میں بیٹھی ہوئی عورت اس کی راہ دیکھتے دیکھتے تھک جاتی اور غصہ میں تالاب کی طرف جاتی تو راستہ میں کپڑے پڑے ہوئے ملتے۔ تب وہ بھی اسے گالیاں دے کر کہتی۔ آج سے اسے کچھ کھانے کو نہ دوں گی اس طرح منی کو کبھی کبھی کچھ کھانے کو نہ ملتا اور تب اسے بچپن یاد آیا۔ جب وہ کچھ کام نہ کرتی تھی اور لوگ اس سے بلا کر کھانا کھلا دیتے تھے۔ وہ سوچتی کس کا کام نہ کروں جسے جواب دوں وہی ناراض ہو جائے گا۔ میرا اپنا کون ہے؟ میں تو سب کی ہوں۔ اس غریب کو یہ نہ معلوم تھا کہ جو سب کا ہوتا ہے وہ کسی کا نہیں ہوتا۔ وہ دن کتنے اچھے تھے جب اسے کھانے پینے کی اور کسی کی خوشی یا خوشی کی پرواہ نہ تھی۔ بخت سیاہ میں بھی بچپن کا وہ زمانہ جین کا تھا۔

کچھ دن اور گزرے منی جوان ہو گئی۔ اب تک وہ عورتوں کی تھی۔ اب مردوں کی ہو گئی۔ وہ سارے گاؤں کی معشوقہ تھی پر کوئی اس کا محبوب نہ تھا۔ سب اس سے کہتے تھے میں تم پر مرتا ہوں۔ تمہارے فراق میں تارے گنتا ہوں۔ تم میرے دل و جان کی مراد ہو پر اس کا سچا محبوب کون ہے؟ اس کی اسے خبر نہ ہوتی تھی۔ کوئی اس سے یہ نہ کہتا تھا کہ تو میری رنج و غم کی شریک ہو جا۔ سب اس سے اپنا خانہ دل آباد کرنا چاہتے تھے۔ سب اس کی نگاہ پر ایک تبسم زیر لب پر قربان ہو جانا چاہتے تھے۔ پر کوئی اس کی بانہہ پکڑنے والا اس کی لاج رکھنے والا نہ تھا وہ سب کی تھی۔ اس کی محبت کے دروازے سب پر کھلے ہوئے تھے پر کوئی اس پر اپنا قفل نہ ڈالتا تھا جس سے معلوم ہوتا کہ یہ اس کا ہے اور کسی کا نہیں۔

وہ بھولی بھالی لڑکی جو ایک دن نہ جانے کہاں سے بھگ کر آئی تھی۔ اب اس گاؤں کی ملکہ تھی۔ جب وہ اپنا فراخ سینہ ابھار کر غرور حسن سے گردن اٹھائے نزاکت سے چلتی ہوئی چلتی تو منچلے نوجوان دل تمام کر رہ جاتے اس کے پیروں تلے آنکھیں بجھاتے۔ کون تھا جو اس کے اشارے پر اپنی جان نہ نثار نہ کر دیتا۔ وہ یتیم لڑکی جسے کبھی گڑیاں کھیلنے کو نہ ملیں اب ولوں سے کھیلتی تھی۔ کسی کو مارتی تھی۔ کسی کو جلاتی تھی۔ کسی کو ٹھکراتی تھی۔ کسی کو تھکیاں دیتی تھی۔ کسی سے روشتی تھی۔ کسی کو مناتی تھی۔ اس کھیل میں اسے سفاکانہ مزا آتا تھا۔ اب پانسہ پلٹ گیا تھا۔ پہلے وہ سب کی

تھی۔ کوئی اس کا نہ تھا۔ اب سب اس کے تھے۔ وہ کسی کی نہ تھی۔ اسے جس چیز کی تلاش تھی وہ کہیں نہ ملتی تھی۔ کسی میں وہ ہمت نہ تھی جو اس سے کہتا۔ آج سے تو میری ہے اس پر دل ٹار کرنے والے بہترے تھے۔ سچا رفیق ایک بھی نہ تھا۔ اصل میں وہ ان آشفٹ سروں کو حقیر سمجھتی تھی۔ کوئی اس کی محبت کے قابل نہ تھا۔ ایسے پست ہمتوں کو وہ کھلونوں سے زیادہ وقعت نہ دینا چاہتی تھی۔ جس کا مارنا اور جلاتا ایک دلچسپ مشغلہ سے زیادہ نہیں۔

جس وقت کوئی نوجوان مشائیوں کے خون اور پھولوں کے ہار لیے اس کے سامنے آکر کھڑا ہو جاتا تو اس کا جی چاہتا منہ نوج لوں۔ اسے وہ چیزیں زہر ہلا مل سی لگتیں۔ ان کی جگہ وہ روکھی روئیاں چاہتی تھی۔ سچی محبت میں ڈوبی ہوئی زیوروں اور اثر فیوں کے انبار اسے بچھو کے ڈنک سے لگتے۔ ان کی جگہ وہ سچی تہ دل سے نکلی ہوئی باتیں چاہتی تھی۔ جن میں الفت کی بو اور خلوص کا نغمہ ہو۔ اسے رہنے کو محل ملتے تھے۔ پہننے کو ریشم۔ کھانے کو غذائے لطیف۔ پر وہ ان چیزوں کی طالب نہ تھی۔ وہ طالب تھی پھوس کے جمونیزے، موٹے چھوٹے گاڑھے اور روکھے سوکھے کھانے کی۔ اسے اثبات روح سوز سے نفی روح پرور کہیں زیادہ مرغوب تھی۔ فضا کے مقابلہ میں کج نفس کہیں زیادہ مطلوب۔

(2)

ایک دن ایک پردیسی گاؤں میں آنکلا۔ بہت ہی کمزور خستہ حال آدمی تھا۔ ایک بیڑ کے نیچے ستوکھا کر لیٹا ہوا تھا۔ دفعتاً منی اوپر سے جا نکلی۔ مسافر کو دیکھ کر بولی۔ کہاں جاؤ گے؟

مسافر نے بے رخی جواب دیا۔ جہنم۔

منی نے مسکرا کر کہا۔ کیوں کیا دینا میں جگہ نہیں۔

اوروں کے لیے ہوگی میرے لیے نہیں۔

دل پر کوئی چوٹ لگی ہے؟

مسافر نے زہر خندہ کر کے کہا اور بد نصیبوں کی تقدیر میں کیا ہے؟ رونا دھونا اور

ڈوب مرنا۔ یہی ان کی زندگی کا خلاصہ ہے۔ پہلی دو منزلیں تو طے کر چکا اب تیسری

منزل اور باقی ہے کوئی دن وہ بھی پوری ہو جائے گی۔ اینٹور نے چاہا تو بہت جلد!  
 یہ ایک چوٹ کھائے دل کے الفاظ تھے۔ ضرور اس کے پہلو میں دل ہے ورنہ  
 غیرت کہاں سے آتی۔ منی بہت دنوں سے دل کی تلاش کر رہی تھی۔ بولی کہیں اور  
 وفا کی تلاش کیوں نہیں کرتے؟

مسافر نے مایوسانہ انداز میں جواب دیا۔ ”میری تقدیر میں نہیں۔ ورنہ میرا کیا  
 بنا بنایا آشیانہ آجڑا۔ دولت میرے پاس نہیں۔ حسن میرے پاس نہیں۔ پھر وفا کی  
 دیوی مجھ پر کیوں مہر بان ہونے لگی؟ پہلے سمجھتا تھا وفا دل کے بدلے ملتی ہے اب  
 معلوم ہوا اور جنسوں کی طرح وہ بھی زور جواہر سے خریدی جاسکتی ہے۔  
 منی کو معلوم ہوا میری نظروں نے دھوکا کھایا تھا مسافر یہ فام نہیں صرف  
 سانولا تھا۔ اس کے خط وخال بھی اسے دلاویز معلوم ہوئے۔ بولی نہیں۔ یہ بات نہیں۔  
 تمہارا پہلا خیال صحیح تھا۔

یہ کہہ کر منی چلی گئی۔ اس کے دل کے جذبات اس کی قوت ضبط سے باہر  
 ہو رہے تھے۔ مسافر کسی خیال میں محو ہو گیا وہ اس حسینہ کی باتوں پر غور کر رہا تھا۔ کیا  
 سچ سچ یہاں وفا ملے گی؟ کیا یہاں بھی تقدیر فریب نہ دے گی؟

مسافر نے رات اسی گاؤں میں کائی۔ وہ دوسرے دن بھی نہ گیا۔ تیسرے دن اس  
 نے ایک پھونس کا ایک جھونپڑا کیا۔ منی نے پوچھا یہ جھونپڑا کس کے لیے بناتے ہو؟  
 مسافر نے کہا۔ جس سے وفا کی اُمید ہے۔

چلے تو نہ جاؤ گے؟

جھونپڑا تو رہے گا؟

خالی گھر میں بھوت رہتے ہیں؟

اپنے پیارے کا بھوت بھی پیارا ہوتا ہے۔

دوسرے دن منی اس جھونپڑے میں رہنے لگی۔ لوگوں کو دیکھ کر تعجب ہوتا  
 تھا۔ منی اس جھونپڑی میں نہیں رہ سکتی۔ وہ اس بھولے مسافر کو ضرور دغا دے گی یہ  
 عام خیال تھا لیکن منی پھولی نہ ساتی تھی۔ وہ نہ کبھی اتنی حسین نظر آئی تھی نہ اتنی  
 خوش اسے ایک ایسا انسان مل گیا تھا۔ جس کے پہلو میں دل تھا۔

(3)

لیکن مسافر کو دوسرے دن یہ فکر پیدا ہوئی۔ کہیں یہاں بھی وہی روزیہ نہ دیکھنا پڑے حسن میں وفا کہاں؟ اسے یاد آیا۔ پہلے بھی اس قسم کی باتیں ہوئی تھیں ایسے ہی عہد و پیمان ہوئے تھے۔ مگر ان کچے دھاگوں کو نوٹتے کتنی دیر لگی؟ دودھا گے کیا پھر نہ لوٹ جائیں گے؟ اس مرہم سے بھی اس کے جگر کا زخم نہ بھرا۔ تیسرے دن وہ تمام دن مغموم اور متفکر بیٹھا رہا اور چوتھے دن وہ لا پڑا ہو گیا۔ اس کی یادگار صرف اس کی پھوس کی جھونپڑی رہ گئی۔

منی دن بھر اس کی راہ دیکھتی رہی اسے اُمید یہ تھی کہ وہ ضرور آئیں گے لیکن مہینوں گزر گئے اور مسافر نہ لوٹا۔ کوئی خط بھی نہ آیا لیکن منی کو اُمید تھی وہ ضرور آئیں گے۔

سال گزر گیا۔ درختوں میں نئی نئی کونپلیں نکلیں۔ پھول کھلے۔ پھل لگے۔ کالی گھٹائیں آئیں بجلی چمکی یہاں تک کہ ۔ ما بھی گزر گیا اور مسافر نہ لوٹا۔ مگر منی کو اب بھی اس کے آنے کی اُمید تھی۔ وہ ذرا بہن متفکر نہ تھی۔ ذرا بھی خائف نہ تھی۔ وہ دن بھر مزدوری کرتی اور شام کو جھونپڑے میں پڑ رہتی لیکن وہ جھونپڑا اب تک محفوظ قلعہ تھا جہاں آشفتم سردوں کا بھی پائے نگاہ لگ ہو جاتا تھا۔

ایک دن وہ سر پر لکڑی کا گٹھالیے چلی آتی تھی۔ ایک رسیا نے چھیڑ خانی کی منی کیوں اپنے نازک جسم کے ساتھ یہ ستم کرتی ہو؟ تمہاری ایک نگاہ کرم پر اس لکڑی کے برابر سونا صدتے کر سکتا ہوں۔

منی نے روح شکن حقارت کے ساتھ کہا۔ تمہارا سونا تمہیں مبارک ہو۔ یہاں اپنی محنت کا بھروسہ ہے۔

کیوں اتنا اتراتی ہو۔ اب وہ لوٹ کر نہ آئے گا۔

منی نے اپنے جھونپڑے کی طرف اشارہ کر کے کہا۔ وہ گیا کہاں جو لوٹ کر آئے گا۔ میرا ہو کر پھر وہ کہاں جا سکتا ہے؟ وہ میرے سینہ میں بیٹھا ہوا ہے۔

اسی طرح ایک دن ایک عاشق تن نے کہا۔ تمہارے لیے میرا محل حاضر ہے اس نوٹے پھونٹے جھونپڑے میں کیا پڑی ہو؟

منی نے غرور کے ساتھ کہا اس جھونپڑے پر ایک لاکھ محل ٹار ہیں یہاں میں نے وہ چیز پائی ہے جو اور کہیں نہیں ملی تھی اور نہ مل سکتی ہے یہ جھونپڑا نہیں ہے میرے پیارے کا دل ہے۔

اس جھونپڑے میں منی نے ستر سال کاٹے۔ مرنے کے دن تک اسے مسافر کے لوٹنے کی امید تھی۔ اس کی آخری نگاہیں دروازے کی طرف لگی ہوئی تھیں۔ اس کے خریداروں میں کچھ تو مر گئے۔ کچھ زندہ ہیں۔ مگر جس دن سے وہ ایک کی ہو گئی۔ اسی دن سے اس کے چہرہ پر وہ نورانی جلوہ نمودار ہوا۔ جس کی طرف تاکتے ہی نگاہ ہوس بے نور ہو جاتی تھی۔ خودی جب بیدار ہو جاتی ہے تو دل کی کمزوریاں اس کے قریب آتے ڈرتی ہیں۔

---

(یہ افسانہ پہلی بار 'خاک پرانہ' ستمبر 1928 میں شائع ہوا۔ ہندی میں اسے گپت دھن 2 میں شامل کیا گیا ہے۔)

# بہنی

(1)

اس دن جب میرے مکان کے سامنے سڑک کی دوسری طرف ایک پانوں کی دکان کھلی تو میں باغ باغ ہو اٹھا۔ ادھر ایک فرلانگ تک پان کی کوئی دکان نہ تھی۔ اور مجھے سڑک کے موڑ تک کئی چکر کرنے پڑتے تھے۔ کبھی وہاں کئی کئی منٹ تک دکان کے سامنے کھڑا رہنا پڑتا تھا۔ چوراہہ ہے۔ گاکوں کا ہردم ہجوم رہتا ہے۔ یہ انتظار کی زحمت بہت ناگوار گزرتی تھی۔ پان کی لت مجھے کب پڑی اور کیسے پڑی، یہ تو اب یاد نہیں آتا۔ لیکن اگر کوئی بنا بنا کر گوریاں دیتا جاوے تو شاید میں کبھی انکار نہ کروں۔ آمدنی کا بڑا حصہ نہیں تو چھوٹا حصہ ضرور پانوں کی نذر ہو جاتا ہے۔ کئی بار ارادہ کیا کہ ایک پاندان خرید لوں۔ لیکن پاندان خریدنا کوئی خالہ جی کا گھر تو نہیں ہے۔ اور پھر میرے لیے تو ہاتھی خریدنے سے کسی طرح کم نہیں۔ اور بالفرض جان پر کھیل کر ایک بار خرید بھی لوں تو پاندان کوئی پری کی تھیلی تو نہیں کہ ادھر خواہش ہوئی اور گوریاں نکل پڑیں۔ بازار سے پان لانا۔ دن میں پانچ بار پھیرنا۔ پانی سے تر کرنا۔ سڑے ہوئے گلڑوں کو تراش کر الگ کرنا۔ کیا کوئی آسان کام ہے میں نے بڑے گھروں کی عورتوں کو ہمیشہ پاندان کی دیکھ بھال اور انصرام و اہتمام ہی میں مصروف پایا ہے۔ اتنا درد سر اٹھانے کی صلاحیت ہوتی تو آج میں بھی آدمی ہوتا اور اگر کسی طرح یہ مشکل بھی حل ہو جائے تو چھالیا کون کاٹے؟ یہاں تو سردتے کی صورت دیکھتے ہی لرزہ آتا ہے۔ جب کبھی ضرورت ناگہانی لاحق ہوئی ہے تو سل پر بٹے سے توڑ لیا کرتا ہوں۔ لیکن سردتے سے کام لوں یہ غیر ممکن ہے۔ مجھے تو کسی کو چھالیا کاٹتے دیکھ کر اتنی ہی حیرت ہوتی ہے جتنی کسی کو تلوار کی دھار پر ناچتے دیکھ کر۔ اور بفرض محال یہ عقدہ بھی حل ہو جائے تو آخری منزل کون فتح کرے کھمے اور چونے کا ہومون کرنا کیا کوئی آسان کام ہے۔ کم سے کم مجھے تو اس کا سلیقہ نہیں۔ جب اس معاملہ میں وہ لوگ روز غلطیاں کرتے ہیں جو اس فن میں مشاق اور ماہر ہیں، تو بھلا میں کس شمار و قطار میں

ہوں۔ سمولی نے اگر چونا زیادہ کر دیا تو کٹھا اور لے لیا۔ اس پر اُسے ایک ڈانٹ بھی بتائی۔ آنسو بچھ گئے۔ مصیبت کا سامنا تو اس وقت ہوتا ہے۔ جب کسی دوست کے گھر جائے۔ پان اندر سے آیا تو بجز اس کے کہ جان کر مکھی نکلیں۔ عدا زہر کا گھونٹ حلق کے نیچے اُتاریں اور چارہ ہی کیا ہے۔ شکایت نہیں کر سکتے۔ تہذیب مانع ہوتی ہے۔ کبھی کبھی پان منہ میں ڈالتے ہی ایسا معلوم ہوتا ہے کہ زبان پر کوئی چنگاری پڑ گئی۔ حلق سے سینہ تک کسی نے پارہ گرم دیا۔ مگر گھٹ کر رہ جانا پڑتا ہے۔ اس حد تک اندازہ میں غلطی ہو جائے۔ یہ تو قرین قیاس نہیں۔ میں لاکھ انڈی ہوں۔ لیکن کبھی اس کثرت سے چونا نہیں ڈالتا۔ ہاں دوچار چھالے پڑ جاتے ہیں۔ میں تو سمجھتا ہوں، یہی اندرون خانہ کے قہر کا اظہار ہے۔ آخر وہ آپ کی زیادتیوں اور بے عنوانیوں کا وڈنٹ کیوں کر کریں۔ مقاطعہ خاموشی سے آپ راضی نہیں ہوتے۔ اور اسلحہ ان کے ہاتھ میں ہے نہیں۔ کمان ابرو اور نیزہ مڑگاں اور تفتک تبسم اس وقت قطعاً اثر نہیں کرتے۔ جب آپ آنکھیں لال کیے آستینیں سیٹھے اس لیے آسمان سر پر اٹھا لیتے ہیں کہ ناشہ اور پہلے کیوں نہیں تیار ہوا۔ سالن میں نمک اور پان میں چونا زیادہ کرنے کے سوا انتقام کا ان کے ہاتھ میں اور کیا ذریعہ رہ جاتا ہے۔

خیر، تین چار دن کے بعد ایک دن میں صبح کے وقت تمبولن کی دکان پر گیا تو اس نے میری فرمائش کی تعمیل میں زیادہ مستعدی نہ ظاہر کی۔ ایک منٹ تک تو پان پھیرتی رہی پھر اندر چلی گئی اور کوئی سالہ لیے ہوئے نکلی۔ میں دل میں خوش ہوا کہ آج بڑے اہتمام سے گلوڑیاں بنا رہی ہے۔ مگر اب بھی وہ سڑک کی طرف منتظر نگاہوں سے تاک رہی تھی۔ گویا دکان کے سامنے کوئی گاہک ہی نہیں اور گاہک بھی کیسا؟ جو اس کا ہمسایہ ہے اور دن میں بیسیوں ہی بار آتا ہے۔ جب تو میں نے ذرا جھنجھلا کر کہا۔ میں کتنی دیر سے کھڑا ہوں کچھ اس کی بھی خبر ہے؟

تمبولن نے معذرت آمیز لہجہ میں کہا۔ ہاں بابو جی آپ کو دیر تو بہت ہوئی۔ لیکن ایک منٹ اور شہر جائیے۔ برا نہ مانئے گا بابو جی! آپ کے ہاتھ کی بہنی اچھی نہیں ہے کل آپ کی بہنی ہوئی تھی۔ دن بھر میں گل چھ آنے کی بکری ہوئی۔ پرسوں بھی آپ ہی کی بہنی ہوئی تھی آٹھ آنے کے پیسے دکان میں آئے تھے۔ اس کے پہلے دو

دن پنڈت جی کی بہنی ہوئی تھی۔ دوپہر تک ڈھائی روپے آگئے تھے۔ کبھی کسی کا ہاتھ نہیں اچھا ہوتا بابو جی۔!

مجھے گولی سی لگی۔ مجھے اپنی خوش نصیبی کا دعویٰ نہیں ہے۔ مجھ سے بد نصیب دنیا میں کم ہوں گے۔ اس اقلیم کا اگر میں بادشاہ نہیں تو کوئی اعلیٰ منصب دار ضرور ہوں۔ لیکن یہ میں کبھی گوارا نہیں کر سکتا کہ نخواست کا داغ برداشت کر لوں۔ کوئی مجھ سے بہنی نہ کرائے۔ لوگ صبح کو میرا منہ دیکنا ٹھکون سمجھیں یہ تو طوق لعنت ہے۔ میں پان تو لے لیا۔ لیکن دل میں پکار عہد کر لیا کہ اس نخواست کے داغ کو مٹا کر ہی چھوڑوں گا۔ ابھی اپنے کمرہ میں آکر بیٹھا ہی تھا کہ میرے ایک دوست آگئے۔ بازار ہزری ترکاری لینے جا رہے تھے۔ میں نے ان سے اپنی تبولن کی خوب تعریف کی۔ وہ حضرت ذرا حسن پرست تھے اور ظریف بھی۔ میری طرف شرارت آمیز نظروں سے دیکھ کر بولے، اس وقت تو بھی میرے پاس پیسے نہیں ہیں اور نہ ابھی پانوں ہی کی ضرورت ہے۔ میں نے کہا، پیسے مجھ سے لے لو۔

”ہاں یہ منظور ہے۔ مگر کبھی تقاضا مت کرنا۔“

”یہ تو ٹیڑھی کھیر ہے۔“

”تو کیا مفت میں کسی کے منظور نظر بننا چاہتے ہو؟“

مجبور ہو کر ان حضرت کو ایک ڈھولی پان کے دام دیئے۔ اسی طرح جو مجھ سے ملنے آیا۔ اس سے میں نے اپنی تبولن کا بکھان کیا۔ احباب نے میری خوب ہنسی اڑائی، مجھ پر خوب پھبتیاں کیں۔ مجھے چھپے رستم، بھگت جی، اور جانے کیا کیا لقب عطا ہوئے لیکن میں نے ساری آفتیں ہنس کر ٹالیں۔ یہ داغ مٹانے کی مجھے دھن سوار ہو گئی تھی۔ دوسرے دن جب میں تبولن کی دکان پر گیا تو اس نے فوراً پان بتائے اور مجھے دیتی ہوئی بولی۔ بابو جی کل تو آپ کی بہنی بہت اچھی ہوئی۔ کوئی ساڑھے تین روپے آئے۔ اب روز بہنی کرا دیا کرو۔

(2)

تین چار دن متواتر میں نے دوستوں سے سفارشیں کیں۔ تبولن کا قصیدہ پڑھا اور اپنی گرہ سے پیسے خرچ کر کے سرخروئی حاصل کی۔ لیکن اتنے ہی دنوں میں میرے



خزانہ میں قابل محسوس کمی واقع ہو گئی۔ یہ سوانگ اب زیادہ مدت تک نہ چل سکتا تھا۔ اس لیے میں نے ارادہ کیا کچھ دنوں اس کی دوکان سے پان لینا چھوڑ دوں۔ جب میری بہنی ہی نہ ہوگی، تو مجھے اس کی بکری کی کیا فکر ہوگی۔ دوسرے دن ہاتھ منہ دھو کر میں نے ایک الاچی کھالی اور اپنے کام میں مصروف ہو گیا۔ لیکن آدھ گھنٹہ مشکل سے گزرا ہوگا کہ کسی کی آہٹ ملی۔ آنکھ اوپر کو اٹھاتا ہوں تو تبولن گلوپیاں لیے سامنے کھڑی مسکرا رہی ہے۔ مجھے اس وقت اس کا آنا نہایت شاق گزرا۔ لیکن اتنی بے مروتی بھی تو نہ ہو سکتی تھی کہ دکھار دوں۔ بولا تم نے ناحق تکلیف کی میں تو آئی رہا تھا۔

تبولن نے میرے ہاتھ میں گلوپیاں رکھ کر کہا۔ ”آپ کو دیر ہوئی تو میں نے کہہ میں ہی چل کر بہنی کر آؤں، دکان پر گاہک کھڑے ہیں۔ مگر کسی کی بہنی نہیں کی۔ کیا کرتا۔ گلوپیاں کھائیں اور بہنی کرائی جس فکر سے نجات چاہتا تھا۔ وہ پھر تسمہ پا کی طرح گردن پر چھٹی ہوئی تھی۔ میں نے سوچا تھا میرے احباب دو چار دن تک اس کے ہاں پان کھائیں گے تو آپ ہی اس سے مانوس ہو جائیں گے اور میری سفارش کی ضرورت نہ رہے گی۔ مگر تبولن شاید پانوں کے ساتھ اپنے حسن کا بھی کچھ مول کرتی تھی۔ اس لیے ایک بار جو اس کی دکان پر گیا دو بارہ نہ گیا۔ دو ایک رتکین مزاج نوجوان ابھی تک آتے تھے۔ وہ لوگ ایک ہی ہنسی میں پان اور دیدار حسن کا لطف اٹھا کر چلتے بنے تھے۔ آج مجھے اپنا وقار قائم رکھنے کے لیے پھر پورے ڈیڑھ روپے خرچ کرنے پڑے، بدھیا بیٹھ گئی۔

دوسرے دن میں نے دروازہ اندر سے بند کر لیا۔ مگر جب تبولن نے نیچے سے چیخا چلانا اور کھٹکھٹانا شروع کیا تو مجبوراً دروازہ کھولنا پڑا۔ آنکھیں ملتا ہوا نیچے گیا جس سے معلوم ہو کہ آج نیند آگئی تھی پھر بہنی کرائی پڑی اور پھر وہی بلا سر پر سوار ہوئی۔ شام تک دو روپے کا صفایا ہو گیا۔ آخر اس بلائے عظیم سے نجات پانے کی یہی ایک تدبیر رہ گئی کہ وہ گھر چھوڑ دوں۔

(3)

میں نے وہاں سے دو میل پر ایک غیر معروف محلہ میں ایک مکان ٹھیک کیا۔ اور راتوں رات اسباب اٹھوا کر وہاں جا پہنچا۔ وہ گھر چھوڑ کر میں جتنا خوش ہوا۔ شاید

قیدی جیل خانہ سے نکل کر بھی اتنا خوش نہ ہوتا ہوگا۔ رات کو خوب گہری نیند سویا۔ سویرا ہوا تو مجھے اس طائر کی آزادی کا احساس ہو رہا تھا۔ جس کے پر کھل گئے ہوں۔ بہ اطمینان سگریٹ پیا منہ ہاتھ دھویا۔ پھر اپنا سامان قرینہ سے رکھنے لگا۔ کھانے کے لیے کسی ہوش کی بھی فکر تھی۔ مگر اس بلا دہشت شکن پر فتح پا کر مجھے جو مسرت ہو رہی تھی۔ اس کے مقابلہ میں ان فکروں کا کوئی شمار نہ تھا۔ منہ ہاتھ دھو کر نیچے اترا۔ آج کی ہوا میں بھی آزادی کا نشہ تھا۔ ہر ایک چیز مسکراتی ہوئی معلوم ہوتی تھی۔ خوش خوش ایک دکان پر جا کر پان کھائے اور زینہ پر چڑھ ہی رہا تھا کہ دیکھا وہ تبولن چپکی چلی آرہی ہے۔ کچھ نہ پوچھو اس وقت دل پر کیا گزری۔ بس یہی جی چاہتا تھا کہ اپنا اور اس کا دونوں کا سر پھوڑ لوں۔ مجھے دیکھ کر وہ ایسی خوش ہوئی جیسے کوئی دھوپی اپنا کھویا گدھا پا گیا ہو اور میری سراسمگی کا اندازہ بس اسی گدھے کی دماغی حالت سے کر لو۔ اس نے دور ہی سے کہا واہ بالوجی واہ! آپ ایسا بھاگے کہ کہیں کو پتہ بھی نہ لگا۔ اسی محلے میں ایک سے ایک اچھے گھر کھالی ہیں مجھے کیا معلوم تھا کہ آپ کو اس گھر میں تکلیف تھی۔ نہیں تو میرے پچھوڑے ہی ایک بڑے آرام کا مکان تھا۔ میں آپ کو یہاں نہ رہنے دوں گی۔ جس طرح ہو سکے گا۔ آپ کو اٹھالے جاؤں گی۔ آپ اس گھر کا کیا کرایہ دیتے ہیں؟“

میں نے روٹی صورت بنا کر کہا دس روپے۔

میں نے سوچا تھا کہ کرایہ اتنا کم بتاؤں جس میں یہ دلیل اس کے ہاتھ سے نکل جائے۔ اس گھر کا کرایہ بیس روپے ہے۔ دس روپے میں تو شاید مرنے کو بھی جگہ نہ ملے گی۔ مگر تبولن پر اس چمکہ کا کوئی اثر نہ ہوا۔ بولی، اس ذرا سے گھر کے دس روپے! آپ آٹھ ہی دیجیے گا اور گھر اس سے اچھا نہ ہو تو جب جی چاہے پھوڑ دیجیے گا۔ چلیے میں اس گھر کی کتنی لیتی آئی ہوں۔ اسی وقت آپ کو دکھا دوں۔

میں نے جیسں بچیں ہو کر کہا۔ آج ہی تو اس گھر میں آیا ہوں۔ آج ہی پھوڑ کیسے سکتا ہوں۔ پیشگی کرایہ دے چکا ہوں۔

تبولن نے دلربا پانہ تبسم کے ساتھ کہا۔ دس ہی روپے تو دیے ہیں۔ آپ کے لیے دس روپے کون بڑی بات ہے۔ یہی سمجھ لیجیے کہ آپ نہ چلے تو میں اجڑ جاؤں

گی۔ ایسی اچھی بہنی دہاں اور کسی کی نہیں ہے۔ آپ نہ چلیں گے تو میں ہی اپنی دکان  
یہاں اٹھا لاؤں گی۔

میرا دل بیٹھ گیا۔ یہ اچھی مصیبت گلے پڑی۔ کہیں سچ سچ یہ چڑیل اپنی دکان نہ  
اٹھا لائے۔ میرے جی میں تو آیا کہ ایک پھٹکار بتاؤں۔ پر زبان اتنی بے مروت نہ  
ہو سکی۔ بولا میرا کچھ ٹھیک نہیں۔ کب تک رہوں۔ کب تک نہ رہوں۔ آج ہی تبادلہ  
ہو جائے تو بھاگنا پڑے۔ تم نہ ان ادھر کی رہو نہ ادھر کی۔ اس نے حسرتناک لہجہ  
میں کہا۔ آپ چلے جائیں گے تو میں بھی چلی جاؤں گی۔ ابھی آج تو آپ جاتے نہیں۔  
”میرا کچھ ٹھیک نہیں ہے۔“

”تو میں روز یہاں آکر بہنی کرا لیا کروں گی۔“

”اتنی دور روز آؤ گی؟“

”ہاں چلی آؤں گی، دو میل تو نہیں ہے۔ آپ کے ہاتھ کی بہنی تو ہو جائے  
گی۔ یہ لیجیے گلو ریاں لائی ہوں بہنی تو کرا دیجیے۔“

میں نے گلو ریاں لیں، پیسے دیئے اور ایک نیم غشی کی حالت میں اوپر چارپائی پر  
لیٹ گیا۔

اب میری عقل کچھ کام نہیں کرتی کہ اس مصیبت سے کیوں کر گلو خلاصی ہو۔  
جب سے اسی فکر میں پڑا ہوا ہوں۔ کوئی راہ مفر نظر نہیں آتی۔ سرخرو بھی رہنا چاہتا  
ہوں۔ بے مروتی بھی نہیں کرنی چاہتا اور اس مصیبت سے نجات بھی پانا چاہتا ہوں۔  
اگر کوئی صاحب میری قابل رحم حالت پر مجھے کوئی ایسی تدبیر بتادیں تو زندگی بھر ان  
کاممنون رہوں گا۔

---

(یہ افسانہ پہلی بار اللہ آباد کے ہندی اخبار ’بھارت‘ کے 7 اکتوبر 1928 کے  
شمارے میں شائع ہوا۔ گیت دھن نمبر 2 میں شامل ہے۔ آپرہت ساہیہ میں بھی شامل  
ہے۔ اردو میں یہ ’پریم چالیسی‘ میں شائع ہوا۔)

## ابھیلاشا

کل پڑوس میں بڑی ہلچل مچی۔ ایک پان والا اپنی استری کو مار رہا تھا۔ وہ بے چاری بیٹھی رو رہی تھی، پر اس زردی کو اس پر لیش ماز بھی دیا نہ آتی تھی۔ آخر استری کو بھی کرودھ آگیا۔ اس نے کھڑے ہو کر کہا۔ بس اب مارو گے، تو ٹھیک نہ ہوگا۔ آج سے میرا تم سے کوئی سبندہ نہیں۔ میں بھی کھ مانگوں گی، پر تیرے گھر نہ آؤں گی۔ یہ کہہ کر اس نے اپنی ایک پرانی ساڑی اٹھائی اور گھر سے نکل پڑی۔ پر دوش کاٹھ کے ابو کی طرح کھڑا دیکھتا رہا۔ استری کچھ دور چل کر پھر لوٹی اور دوکان کی صندوقچی کھول کر کچھ پیسے نکالے۔ شاید ابھی تک اسے متا تھی۔ پر اس زردی نے ترنت اس کا ہاتھ پکڑ کر پیسے چھین لیے۔ ہائے ری ہر دے مہینا! ابلا استری کے پرنتی پر دوش کا یہ اتیاچار! ایک دن اسی استری پر اس نے پران دیے ہوں گے، اس کا منہ جو ہتا رہا ہوگا۔ پر آج اتنا نغصہ ہو گیا ہے۔ مانو کبھی پہچان ہی نہیں۔ استری نے پیسے رکھ دیے اور بنا کہے سے چلی گئی۔ کون جانے کہاں! میں اپنے کمرے کی کھڑی سے گھنٹوں دیکھتی رہی کہ شاید وہ پھر لوٹے یا شاید پان والا ہی اسے منانے جائے۔ پر دو میں سے ایک بات بھی نہ ہوئی۔ آج مجھے استری کی چچی دشا کا پہلی بار گیان ہوا۔ یہ دوکان دونوں کی تھی۔ پر دوش تو منر عشتی کیا کرتا تھا۔ استری رات دن بیٹھی ستی ہوتی تھی۔ دس گیارہ بجے رات تک میں اسے دوکان پر بیٹھی دیکھتی تھی۔ پراتہ کال نیند کھلتی جب بھی اسے بیٹھی پاتی۔ نوچ کسوٹ کاٹ پیٹ جتنا پر دوش کرتا تھا، اس سے کچھ ادھک ہی استری کرتی تھی۔ پر پر دوش سب کچھ ہے، استری کچھ نہیں۔ پر دوش جب چاہے اسے نکال باہر کر سکتا ہے۔

اس سمنیا پر میرا چت اتنا اشنات ہو گیا کہ نیند آنکھوں سے بھاگ گئی۔ بارہ بج گئے بیٹھی رہی۔ آکاش پر نزل چاندنی چھٹکی ہوئی تھی۔ نشاناتھ اپنے رتن جمل سنگھاس پر گرد سے پھولے بیٹھے تھے۔ بادل کے چھوٹے چھوٹے کھڑے دھیرے دھیرے چندرما کے سمپ آتے تھے اور پھر وکرت روپ میں پر تھک ہو جاتے تھے، مانو شویت دنا سندریاں اس کے ہاتھوں دلت اور اہمات ہو کر رودن کرتی ہوئی، چلی جا رہی ہوں۔

اس کلپنانے مجھے اتنا دکھ کیا کہ میں نے کھڑکی بند کر دی اور پلنگ پر آ بیٹھی۔ میرے پر تہم ندرا (ننید) میں گمن تھے۔ ان کا تاج سے کھ منزل اس سے مجھے کچھ چندرا سے ہی ملتا جلتا معلوم ہوا۔ وہی سہاس چھوی تھی جس سے میرے تہر تہت ہو جاتے تھے۔ وہی وشال وکمش تھا۔ جس پر سر رکھ کر میں اپنے انت استقل میں ایک کول مدھر کنہن کا انوبھو کرتی تھی۔ وہی سدروزہ باہن تھیں، جو مرے گلے میں پڑ جاتی تھیں تو میرے ہر دے میں آنند کی بلوریں سی اٹھنے لگتی تھیں۔ پر آج کتنے دن ہوئے، میں نے اس کھ پر ہنسی کی اُجول ریکھا نہیں دیکھی، نہ دیکھنے کو چت دیا کل ہی ہوا۔ کتنے دن ہوئے، میں نے اس وکمش پر سر نہیں رکھا اور نہ وہ باہن میرے گلے میں پڑی۔ کیوں؟ کیا میں کچھ اور ہو گئی، یا پتی دیو ہی کچھ اور ہو گئے۔

ابھی کچھ بہت دن بھی تو نہیں بیٹے، کل پانچ سال ہوئے ہیں۔ کل پانچ سال، جب پتی دیو نے وکسٹ میٹروں اور لہلائت ادھروں سے میرا سواگت کیا تھا۔ میں لہجا سے گردن جھکائے ہوئے تھی۔ ہر دے میں کتنی پر بل ات کنتھا ہو رہی تھی کہ ان کی کھ چھوی دیکھ لوں، پر لجاوش سر نہ اٹھا سکتی۔ آخر ایک بار میں نے ہمت کر کے آنکھیں اٹھائی اور یدہپی درشنی آدمے راستے سے ہی لوٹ آئی، تو بھی اس اردھ درشن سے مجھے جو آنند ملا کیا اسے کبھی بھول سکتی ہوں۔ وہ چڑا ب بھی میرے ہر دے پٹ پر کھنچا ہوا ہے۔ جب کبھی اس کا اسرن آجاتا ہے۔ ہر دے پلکت ہو اٹھتا ہے۔ اس آنند اسرتی میں اب بھی وہی گدگدی، وہی سنسنی ہے۔ لیکن اب رات دن اس چھوی کے درشن کرتی ہوں۔ اوشاکال، پرات کال، مدھیاکال، سندھیاکال، نشاکال اٹھوں پہر اس کو دیکھتی ہوں، پر ہر دے میں گدگدی نہیں ہوتی۔ وہ میرے سامنے کھڑے مجھ سے باتیں کیا کرتے ہیں۔ میں کروٹھے کی اور دیکھتی رہتی ہوں۔ جب وہ گھر سے نکلتے تھے، تو میں دوار پر آکر کھڑی ہو جاتی تھی اور جب وہ پیچھے پھر کر مسکرا دیتے تھے تو مجھے مانو سورگ کا راجیہ مل جاتا تھا۔ میں تیسرے پہر کوٹھے پر چڑھ جاتی تھی اور ان کے آنے کی باٹ جوہنے لگتی تھی۔ ان کو دور سے آتے دیکھ کر میں اہمت سی ہو کر نیچے آتی اور دوار پر جا کر ان کا ابھووان کرتی۔ پر اب مجھے یہ بھی نہیں معلوم ہوتا کہ وہ کب جاتے اور کب آتے ہیں۔ جب باہر کا دوار بند ہو جاتا ہے تو سمجھ جاتی ہوں کہ وہ

چلے گئے، جب دوڑ کھلنے کی آواز آتی ہے تو سمجھ جاتی ہوں کہ آگے سر سمجھ میں نہیں آتا کہ میں ہی کچھ اور ہو گئی یا پتی دیو ہی کچھ اور ہو گئے۔

وہ گھر میں بہت نہ آتے تھے۔ جب ان کی آواز کانوں میں آجاتی تو میری دیہہ میں بجلی سی دوڑ سجاتی تھی۔ ان کی چھوٹی چھوٹی ہاتوں، چھوٹے چھوٹے کاموں کو بھی میں انورکت، گلدہ میزوں سے دیکھا کرتی تھی۔ وہ جب چھوٹے لالہ کو گود میں اٹھا کر پیار کرتے تھے، جب ہامی کا سر تھپتھا کر اسے لٹا دیتے تھے، جب بوڑھی بھکتن کو چڑھا کر باہر بھاگ جاتے تھے، جب ہالیوں میں پانی بھر بھر پودوں کو سینچتے تھے، تب یہ آنکھیں اسی نور لگی رہتی تھیں۔ پر اب وہ سارے دن گھر میں رہتے ہیں، میرے سامنے ہنستے ہیں، بولتے ہیں، مجھے خبر بھی نہیں ہوتی۔ نہ جانے کیوں؟

تب کسی دن انھوں نے پھولوں کا ایک گلدستہ میرے ہاتھ میں رکھ دیا تھا۔ اور مسکرائے تھے۔ وہ پرانے کا اپہار پا کر میں پھولی نہ سائی تھی۔ کیول تھوڑے سے پھول اور چچاں تھی، پر انھیں دیکھنے سے میری آنکھیں کسی بھانٹی ترہت ہی نہ ہوتی تھیں۔ کچھ دیر ہاتھ میں لیے رہی، پھر اپنی میز پر پھول دان میں رکھ دیا۔ کوئی کام کرتی ہوتی، تو بار بار اس گل دستے کو دیکھتی جاتی۔ کتنی بار اسے آنکھوں سے لگایا۔ کتنی بار اسے چوما، کوئی ایک لاکھ روپے بھی دیتا تو اسے نہ دیتی۔ اس کی ایک ایک پھگڑی میرے لیے ایک ایک رتن تھی۔ جب وہ مرجھا گیا تو میں نے اسے اٹھا کر اپنے بکس میں رکھ دیا تھا۔ تب سے انھوں نے مجھے ہزاروں چیزیں اپہار میں دی ہیں۔ ایک سے ایک رتن جمل آجوشن ہیں، ایک سے ایک بہومولیہ دستر ہیں اور گل دستے تو پرایہ بچی ہی لاتے ہیں لیکن ان چیزوں کو پاکر وہ لاس نہیں ہوتا۔ میں ان چیزوں کو پہن کر آنیے میں اپنا روپ دیکھتی ہوں اور گرو سے پھول اٹھتی ہوں۔ اپنی ہجولیوں کو دکھا کر اپنا گورو اور ان کی ایریشیا بڑھاتی ہوں۔ بس۔

ابھی تھوڑے ہی دن ہوئے ہیں، انھوں نے مجھے وہ چندر ہار دیا ہے۔ جو اسے دیکھتا ہے موہت ہو جاتا ہے۔ میں بھی اس کی بناوٹ اور سجاوٹ پر گدھ ہوں۔ میں نے اپنا صندوق کھولا اور گل دستے کو نکال لائی۔ آہ۔ اسے ہاتھ میں لیتے ہی میری ایک ایک نس میں بجلی دوڑ گئی۔ ہردے کے سارے تار کپٹ ہو گئے۔ وہ سوکھی ہوئی

پگھڑیاں جو اب پیلے رنگ کی ہو گئی تھی بولتی ہوئی معلوم ہوتی تھیں۔ اس کے سوکے مر جھائے ہوئے لکھوں کے اسمبوت کپٹ اوراگ میں ڈوبے شہد سائیں سائیں کر کے نکلتے ہوئے جان پڑتے تھے۔ کٹو وہ رتن جہل کا نئی سے دکھتا ہوا ہارسورن اور پتھروں کا ایک سمو تھا، جن میں پران نہ تھے۔ سکلیا نہ تھی، مرم نہ تھا۔ میں نے پھر گل دستے کو چوما کٹھ سے لگایا آردر میڑوں سے کھینچا اور پھر صندوق میں رکھ آئی۔ آجوشنوں سے بھرا ہوا صندوق بھی اس ایک اسرتی چمھ کے سامنے چمھ تھا۔ یہ کیا رہیہ تھا؟

پھر مجھے ان کے پرانے پتر کی یاد آگئی۔ اسے انھوں نے کاج سے میرے پاس بھیجا تھا۔ اسے پڑھ کر میرے ہر دے میں جو آند ہوا تھا، جو طوفان اٹھا تھا آنکھوں سے جو ندی بہی تھی کیا اسے کبھی بھول سکتی ہوں۔ اس پتر کو میں نے اپنے سہاگ کی پیاری میں رکھ دیا تھا۔ اس سے اس پتر کو پڑھنے کی پر بل اچھا ہوئی۔ میں نے پیاری سے وہ پتر نکالا۔ اسے اسپر ش کرتے ہوئے میرے ہاتھ کا پھننے لگے۔ ہر دے میں دھڑکن ہونے لگی۔ میں کتنی دیر اسے ہاتھ میں لیے کھڑی رہی کہہ نہیں سکتی۔ مجھے ایسا معلوم ہوا کہ میں وہی ہو گئی ہوں، جو پتر پاتے سے تھی۔ اس پتر میں کیا پریم کے کھیت سے اذکار تھے؟ کیا پریم کی ساہیک دوچیتا تھی۔ کیا ویوگ و-تھا کارن کرندن تھا؟ اس میں تو پریم کا ایک شہد بھی نہ تھا۔ لکھا تھا۔ کامٹی تم نے آٹھ دنوں سے کوئی پتر نہیں لکھا۔ کیوں نہیں لکھا؟ اگر تم مجھے پتر نہ لکھوں گی تو میں ہولی کی چھیوں میں گھر نہ آؤں گا۔ اتنا سمجھ لو۔ آخر تم سارے دن کیا کیا کرتی ہو۔ میرے اپنیاسوں کی الماری کھول لی ہے کیا؟ آپ نے میری الماری کیوں کھولی؟ کبھی ہوگی میں پتر نہ لکھوں گی تو بچا خوب روئیں گے اور حیران ہوں گے یہاں اس کی پرواہ نہیں، نو بچے رات کو سوتا ہوں تو آٹھ بچے اٹھتا ہوں۔ کوئی چتا ہے، تو یہی کہ لیل نہ ہو جاؤں۔ اگر لیل ہوا تو تم جاؤ گی۔

کتا سارل، بھولے بھولے ہر دے سے نکلا ہوا، زشکپٹ مان پورن آگرہ اور آنکھ سے پتر بھرا ہوا تھا، اس کا سرا اتردانتوا میرے ہی اوپر تھا۔ ایسی دھمکی کیا اب بھی وہ مجھے دے سکتے ہیں؟ کبھی نہیں۔ ایسی دھمکی وہی دے سکتا ہے جو نہ مل سکنے کی دھمکا کو جانتا ہو۔ اس کا انبو جو کرتا ہو۔ پتی دیو اب جانتے ہیں، اس دھمکی کا مجھ پر کوئی اثر نہ

ہوگا۔ میں ہنسوں گی اور آرام سے سوؤں گی، کیونکہ میں جانتی ہوں، وہ لوشیہ آئیں گے، اور ان کے لیے ٹھکانا ہی کہاں ہے؟ جاہی کہاں سکتے ہیں؟ تب سے انہوں نے میرے پاس کتنے پتر لکھے ہیں۔ دو دن کو بھی باہر جاتے ہیں، تو ضرور ایک پتر بھیجتے ہیں اور جب دس پانچ دن کو جاتے ہیں، تو عیہ پرتی ایک پتر آتا ہے۔ پتروں میں پریم کے پنے ہوئے شبد، پنے ہوئے واکیہ، پنے ہوئے سنبودھن بھرے ہوئے ہوتے ہیں۔ میں انہیں پڑھتی ہوں اور ٹھنڈی سانس لے کر رکھ دیتی ہوں۔ ہائے۔ وہ ہردے کہاں گیا؟ پریم میں ان زجیو بھاؤ شونیہ کرترم شبدوں میں وہ اھلنا کہاں ہے؟ وہ رس کہاں ہے، وہ انماڈ کہاں ہے، وہ کرودھ کہاں ہے؟ وہ جھنجھلاہٹ کہاں ہے؟ ان میں میرا من کوئی دستو کھو جتا ہے کوئی آہلیات اویکت، لکشمت، دستو۔ پر وہ نہیں ملتی۔ ان میں سوگندھ بھری ہوتی ہے، پتروں کے کاغذ آرٹ پیپر کو مات کرتے ہیں، پر ان کا یہ سارا بناؤ سنوار کسی گت یونا ناکا کے بناؤ سنگمار کے سدرش ہی لگتا ہے کبھی کبھی تو میں پتروں کو کھولتی بھی نہیں۔ میں جانتی ہوں، ان میں کیا لکھا ہوگا۔

انہیں دنوں کی بات ہے، میں نے تیجے کا ورت کیا تھا۔ میں نے دیوی کے ساتھ سر جھکا کر وندنا کی تھی۔ دیوی، میں تم سے کیول ایک وردان مانگتی ہوں۔ ہم دونوں پرانوں میں کبھی وچید نہ ہو، اور مجھے کوئی ابھی لاشا نہیں، میں سنسار کی اور دستو نہیں چاہتی۔ تب سے چار سال ہو گئے ہیں۔ اور ہم میں ایک دن کے لیے بھی وچید نہیں ہوا۔ میں نے تو کیول ایک وردان مانگا تھا۔ دیوی نے وردانوں کا بھنڈار ہی مجھے سونپ دیا۔ پر آج مجھے دیوی کے درشن ہوں، تو میں کہوں تم اپنے سارے وردان لے لو، میں ان میں سے ایک بھی نہیں چاہتی۔ میں پھر وہی دن دیکھنا چاہتی ہوں۔ جب ہردے میں پریم کی ابھی لاشا تھی۔ تم نے سب کچھ دے کر مجھے اس اہل سکھ سے وُنجت کر دیا، جو ابھی لاشا میں تھا، میں اب کی دیوی سے وہ دن دکھانے کی پرارٹھنا کروں، جب میں کسی زجن، جل تھ اور سنگھن دن میں اپنے پریم کو ڈھونڈتی پھروں۔ ندی کی لہروں سے کہوں۔ میرے پریم کو تم نے دیکھا ہے؟ ورکھشوں سے پوچھوں، مرے پریم کہاں گئے؟ کیا وہ سکھ مجھے کبھی پراپت نہ ہوگا؟ اسی سے مند، شیتل، پون چلنے لگی۔ میں کھڑکی سے باہر سر نکالے کھڑی تھی۔ پون کے جموگے سے



مرے کیش کی لٹیں بکھرنے لگیں۔ مجھے ایسا آہاس ہوا، مانو میرے پریتم داہو کے ان اٹھ داسوں میں ہیں۔ پھر میں نے آکاش کی اُور دیکھا۔ چاند کی کرنیں چاندی کے جگمگاتے تاروں کی بھانٹی آنکھوں سے آنکھ چھوٹی سی کھیل رہی تھیں۔ آنکھیں بند کرتے سے سامنے آجاتیں، پر آنکھیں کھولتے ہی اور شیبہ ہو جاتی تھیں۔ مجھے اس سے ایسا آہاس ہوا کہ میرے پریتم انھیں جگمگاتے تارے پر بیٹھے آکاش سے اتر رہے ہیں۔ اسی سے کسی نے گایا۔

انوکھے سے نبھی کے تیگ

نرالے پیڑا کے سنارا!

کہاں ہوتے ہو انتر دھان

لگا کر کے سونے سا پیارا!

یہ پد میرے مر م سقل کو تیر کی بھانٹی چھیدا ہوا کہاں چلا گیا، نہیں جانتی۔ میرے روئیں کھڑے ہو گئے۔ آنکھوں سے آنسوؤں کی چھری لگ گئی۔ ایسا معلوم ہوا جیسے کوئی پریتم کو میرے ہر دے سے نکالے لیے جاتا ہے۔ میں زور سے چلا پڑی۔ اسی سے پتی دیو کی نیند ٹوٹ گئی۔ وہ میرے پاس آکر بولے۔ کیا ابھی تم چلائی تھیں؟ ارے۔ تم رو رہی ہو؟ کیا بات ہے؟ کوئی سوپن تو نہیں دیکھا؟ میں نے سکتے ہوئے کہا۔ روؤں نہ، تو کیا ہنسوں، سوائی نے میرا ہاتھ پکڑ کر کہا۔ کیوں، رونے کو کوئی کارن ہے، یا یوں ہی رونا چاہتی ہو؟

کیا میرے رونے کا کارن تم نہیں جانتے؟

میں تمہارے دل کی بات کیسے جان سکتا ہوں؟

تم نے جاننے کی چھٹا کبھی کی ہے؟

مجھے اس کا سان گمان بھی نہ تھا کہ تمہارے رونے کا کوئی کارن ہو سکتا ہے۔

تم نے بہت کچھ پڑھا ہے۔ کیا تم بھی ایسی بات کہہ سکتے ہو؟

سوائی نے وسیہ میں پڑ کر کہا۔ تم تو پہیلیاں بھجاتی ہو؟

کیوں، کیا تم کبھی نہیں روتے؟

میں کیوں رونے لگا۔

تمہیں اب کوئی ابھی لاشا نہیں ہے؟  
 میری سب سے بڑی ابھی لاشا پوری ہو گئی۔ اب میں اور کچھ نہیں چاہتا۔  
 یہ کہتے ہوئے پتی دیو مسکرائے اور مجھے گلے سے لپٹا لینے کو بڑھے۔  
 ان کی یہ ہر دے مہینا اس سہیہ مجھے بہت بری لگی۔ میں نے انہیں ہاتھوں سے  
 پیچھے ہٹا کر کہا۔ میں اس سوانگ کو پریم نہیں سمجھتی۔ جو کبھی رو نہیں سکتا وہ پریم نہیں  
 کر سکتا۔ ردون اور پریم دونوں ایک ہی سروت سے نکلتے ہیں۔

اسی سے پھر اسی گانے کی دھونی سنائی دی

انوکھے سے نبھی کے تیاگ

زوالے پڑا کے سنار

کہاں ہوتے ہو اتر دھان

لگا کر کے سونے کا پیار

پتی دیو کی وہ مسکراہٹ لپٹ ہو گئی۔ میں نے انہیں ایک بار کانپتے دیکھا۔  
 ایسا جان پڑا۔ انہیں رومانچ ہو رہا ہے۔ سہان کا داہنا ہاتھ اٹھ کر ان کی چھاتی  
 تک گیا۔ انہوں نے لمبی سانس لی اور ان کی آنکھوں سے آنسو کی بوندیں نکل کر  
 گالوں پر آگئی۔ ترنت میں نے روتے ہوئے ان کی چھاتی پر سر رکھ دیا اور پریم سکھ کا  
 انو بھو کیا۔ جس کے لیے کتنے دنوں سے میرا ہر دے تڑپ رہا تھا۔ آج پھر مجھے پتی دیو  
 کا ہر دے دھڑکتا ہوا سنائی دیا، آج ان کے اسپرش میں پھر استھورتی کا گیان ہوا۔ ابھی  
 تک اس پد کے شبد میرے ہر دے میں گونج رہے تھے۔

کہاں ہوتے ہو اتر دھان

لگا کر کے سونے سا پیار

---

(یہ افسانہ ہندی میں 'ملاھوری' نومبر 1928 میں پہلی بار شائع ہوا۔ مان سرور 4

میں شامل ہے۔ اردو میں ابھی تک شائع نہیں ہوا۔)

# خونی

(1)

مایا اپنے تین منزلہ مکان کی چھت پر کھڑی سڑک کی اُور اُتک اور چنت نمرود سے دیکھ رہی تھی اور سوچ رہی تھی۔ وہ اب تک آئے کیوں نہیں؟ کہاں دیر لگائی؟ اسی گاڑی سے تو آنے کو لکھا تھا۔ گاڑی تو کب کی آگئی۔ اسٹیشن سے مسافر چلے آرہے ہیں۔ اس وقت اور کوئی تو گاڑی بھی نہیں آتی۔ پھر کیا آج نہ آویں گے؟ نہیں، جھوٹے وعدے کرنے کی تو ان کی عادت نہیں ہے۔ شاید اسباب اتروانے میں دیر ہوگئی ہو یا یار دوست اسٹیشن ہی پر بدھائیاں دینے پہنچ گئے ہوں گے۔ ان سے فرصت ملے گی، تب تو گھر کی سدھ آئے گی۔ ان کی جگہ میں ہوتی تو سیدھے گھر آتی۔ مٹروں سے کہہ دیتی، آپ لوگ اس سے چھما کریں، گھر پر ملے گا، پر دوستوں میں ان کی توجان بہتی ہے۔

مسٹر دیاس لکھنؤ کے ایک جوان، پر اویمان بیرسٹروں میں ہے۔ تین مہینے سے وہ ایک راج بینک ابھی یوگ کی بھردی کرنے کے لیے سرکار کی اور سے لاہور گئے ہوئے ہیں۔ انھوں نے مایا کو لکھا تھا، وجہ ہوگئی۔ پہلی تاریخ کو میں شام کی میل سے اوشیہ پہنچوں گا۔ آج وہی شام ہے۔ مایا نے آج سارا دن تیاریوں میں کاٹا، سارا مکان دھلویا، کمروں کے سجاوٹ کے سامان صاف کرائے، موٹر دھلوائی، تانا پرکار کے بھوجن بنوائے۔ یہ تین مہینے اس نے تپیا کر کے کاٹے تھے، پر جس کے لیے ساری تیاریاں کی، اس کا پتہ نہیں۔

اس کی جھوٹی بیٹی تیلوہتا آکر اس کے پیروں سے چپٹ گئی اور بولی اماں بابو جی کب آئیں گے؟

مایا نے اسے گود میں اٹھا لیا اور سڑک کی اُور تاکتی ہوئی بولی، آتے ہی ہوں گے، بیٹی۔ گاڑی تو کب کی آگئی۔“

تیلوہتا نے ماتا کی گردن میں باہیں ڈال کر کہا، میرے لیے اچھی اچھی گزیاں

لاتے ہوں گے۔ اُد ہو۔

مایا نے کوئی جواب نہ دیا۔ اس کی نراشا اب کرودھ کا روپ دھارن کرتی جاتی تھی۔ وہ سوچ رہی تھی۔ جس طرح یہ مہاشے مجھے دق کر رہے ہیں، اسی طرح میں بھی انھیں دق کروں گی۔ کھٹنے بھر تو بولوں گی ہی نہیں۔ آکر اسٹیشن پر بیٹھے ہوئے ہیں۔ یہاں تک آتے ہیں کی مہندی چھوٹی جاتی ہے۔ کچھ نہیں، انھیں مجھ کو جلانے میں مزہ آتا ہے۔

ان کی یہ پرانی عادت ہے۔ اپنے من کو کیا کروں؟ نہیں، اچھا تو یہی ہوتی ہے جیسے وہ مجھ سے ادا سین رہتے ہیں۔ ویسے ہی میں بھی ان کی بات نہ پوچھوں۔

سہا ایک چوکی دار نے آکر کہا۔ بہو جی لاہور سے تار آیا ہے۔

مایا بھیت رہی بھیت رہی۔ ایسا جان پڑا جیسے کسی نے ہردے کو کچل دیا ہو۔ فوراً دھار ہوا۔ اس کے سوا اور کیا لکھا ہوگا کہ اس گاڑی سے نہ آسکوں گا؟ تار دے دینا کون مشکل ہے؟ میں بھی کیوں نہ تار دے دوں کہ میں ایک مینے کے لیے سیکے جا رہی ہوں۔

درخت بھاؤ سے چوکی دار کی اور دیکھ کر مایا نے کہا، تار لے جا کر کمرے میں میز پر رکھ دو۔ لیکن پھر کچھ سوچ کر اس نے لفاظی لے لیا اور کھولا ہی تھا کہ کاغذ ہاتھ سے چھٹ کر گر پڑا۔ لکھا تھا۔ مسٹر ویاس کو کسی بد معاش نے دس بجے رات کو مار ڈالا۔

(2)

کئی مینے گذر گئے، پر خونی کا اب تک کہیں پتہ نہیں۔ خفیہ پولیس کے کئی پرانے آدمی اس کا سوراخ لگانے کے لیے نوبت ہیں۔ خونی کا پتہ دینے والے کو بیس ہزار روپے کا انعام دیے جانے کا وگیا پن دیا جا چکا ہے۔ پر سارے پریاس نچھمل ہو رہے ہیں۔ جس ہوٹل میں مسٹر ویاس ٹھہرے تھے۔ اسی میں ایک مینے سے مایا ٹھہری ہوئی ہے۔ اس کمرے سے اسے پریم ہو گیا ہے۔ اس کی صورت اتنی بدل گئی ہے کہ پہچانی نہیں جاتی، پر اس پر دیکھنا ویدنا کی جگہ، انماد کی پرچھٹا جھلک رہی ہے۔ اس کی

مست آنکھوں میں اب خون کی پیاس ہے اور پرٹی کار کی جوالا۔ یہی اس کے جیون کا دھبہ، اس کی سب سے بڑی اہمیت ہے۔ جس پشایج نے اس کا سردناش کر دیا، اسے اپنے سامنے تڑپتے دیکھ کر ہی اس کی آنکھیں ٹھنڈی ہوگی۔ پولیس سام، دام، دغہ، مجید سے کام لے رہی ہے، کتھو مایا نے اپنے اہمیت کی سدھی کے لیے ایک اور ہی سادھنا کا اثر یہ لیا ہے۔ مسٹر دیاس کو پریت ودھی کا شوق تھا۔ ان کی صحبت میں مایا کو بھی کچھ اہمیت ہو گیا تھا۔ اس وقت اس کے لیے یہ منورجن کا دشنے تھا۔ پر اب یہی اس کا اہمیت ہو گیا تھا۔ وہ بھی پرٹی تیلوتما پر اس کا اہمیت کرتی تھی۔ وہ اس دن کا انتظار کر رہی تھی، جب وہ اپنے پتی کی آتما کا آواہن کر کے اس سے گھانک کا سوراخ لگا سکے گی۔

رات کے دس بج گئے تھے۔ مایا نے کمرے میں اندھیرا کر لیا تھا اور تیلوتما پر پریوگ کر رہی تھی۔ سہا اسے کمرے میں کسی بچھے ہوئے دپک کے اہم آلوک کے سادش کشی دستو کے اوترت ہونے کا اہمیت ہوا۔ مایا نے پوچھا، آپ کون ہیں؟ تیلوتما نے ہنس کر کہا، کیا اتنا جلد بھول گئی؟ میں تمہارا من موہن ہوں۔

”آپ خوب آئے؟ میں آپ سے آپ کے ہتارے کا نام پوچھنا چاہتی ہوں۔“

”اس کا نام ہے المشور داس۔“

کہاں رہتا ہے؟

”شاہجہاں پور“

مایا نے محلے کا نام، مکان کا نمبر، روپ، رنگ، سب کچھ دستار سے پوچھ کر ایک کاغذ پر نوٹ کر لیا۔ ایک چھن بھر تیلوتما انگڑائی لے کر اٹھ بیٹھی۔ جب کمرے میں پھر پرکاش ہوا تو مایا کا کھ منزل وجے کے فلاس سے پردہپت ہو اٹھا تھا۔ اسی رات کو مایا شاہجہاں پور کے لیے روانہ ہو گئی۔

(3)

مایا کی ایک بہن شاہجہاں پور میں رہتی تھی۔ المشور داس کا پتہ لگانے میں کوئی

کھنائی نہ ہوئی۔ مایا کو بھی تھا کہ کہیں پریتا تلاتائی ہوئی ہاتھیں مٹھیا نہ ہوں اس لیے جب اسے ایٹور داس کا گھر ملا تو اس کا ہر دے اندر ہنرت بھی سے کانپ اٹھا۔ کپنا جگت کی بات ستمھ آگئی۔ اب اس کر تھیہ کو پورا کرنا پڑے گا۔ جو پرتکھش ہو کر اور بھی کھور ہو گیا ہے۔

مایا نے ایٹور داس کے گھر کے پاس ہی ایک گھر کرایے پر لے لیا ہے۔ تیلوتا اکثر کھیلتی ہوئی ایٹور داس کے پاس چلی جاتی ہے۔ ایٹور داس اداوت ہے۔ تیلوتا کو دیکتا ہے تو گود میں اٹھا لیتا ہے اور کھلانے لگتا ہے۔ خونی کے جتنے لکھن آتے تلاتے تھے وہ سب موجود ہیں۔ وہی پہناوا ہے، وہی روپ رنگ ہے، وہی مدرا ہے، وہی بات چیت کرنے کا ڈھنگ ہے۔ لیکن مایا کو کبھی کبھی سندھیہ ہونے لگتا ہے کہ کہیں اسے بھرم نہ ہو رہا ہو۔ ایٹور داس اتا جتن، اتا فنس کھ، اتا نرم، اتی خدمت کرنے والا آدمی ہے کہ اس کے ہاتھوں کسی کا مارا جانا اسکو سا معلوم ہوتا ہے۔

ایک بار تیلوتا کو تھوڑا بھور ہو آیا۔ پھر معلوم ہوا میٹاوی بخار ہے۔ ان دس بارہ دنوں میں ایٹور داس نے جتنی دوڑ دھوپ کی، اتنی شاید خود بیر ستر صاحب بھی نہ کر سکتے۔ تیلوتا رات کو بہت بے چین ہو جاتی تھی، ہاتھ پاؤں چککتی، بک جھک کرتی۔ تب مایا گھر جاتی کہ کہیں بچی کو سر سام نہ ہو رہا ہو۔ اس سے وہاں ایٹور داس کے سوا اور کون تھا۔ جو آڑے پر کام آتا؟ کبھی کبھی تو مایا بدحواس ہو کر خود دوڑی ہوئی جاتی اور اسے بلالاتی۔ اس کی آواز سنتے ہی ایٹور داس بھاگا چلا آتا اور یا تو اسی وقت دید کے پاس جاتا یا تیلوتا کو گود میں اٹھا کر ٹھلانے لے جاتا۔

مایا کو اب ایٹور داس سے کوئی پردا نہ تھا، کوئی جھجک نہ تھی۔ ایسے دیا کے پتلے بھی کیا کسی کا خون کر سکتے ہیں؟ مایا کا سندھیہ دن دن بڑھتا جاتا تھا جب تک اسے نچت روپ سے نہ ثابت ہو جائے گا کہ یہی خونی ہے، وہ کیول سندھیہ پر اسے پران دڈ نہ دے گی دے ہی نہیں سکتی۔

ایک دن تیلوتا کی طبیعت کچھ اچھی تھی۔ وہ ذرا سا دودھ پی کر سو گئی تھی ایٹور داس اس کے پاس ہی ایک موزے پر بیٹھا ہوا اسے پکھا جھل رہا تھا اور مایا کھڑی

اس کے منہ کی اور دیکھ رہی تھی۔ اس کا جی جھنجھلا رہا تھا کہ ایٹور داس سے کیوں اس کی جان پہچان ہوئی۔ آج اگر یہ ثابت بھی ہو جائے کہ یہی خونی ہے، تو بھی کیا وہ اس کے اپکاروں کو بھول جائے گی؟ اس پر اس کے ہاتھ اٹھ سکیں گے؟

اس نے سٹنک نٹروں سے ایٹور داس کی اور دیکھا۔ وہ موڑے پر لینا لینا جھپکیاں لے رہا تھا۔ دیرے دیرے اس کے ہاتھ سے پکھا چھوٹ کر گر پڑا، اس کا سر ایک اور جھک گیا اور اس کی ٹانگ سے خراٹے کی آواز آنے لگی۔ نلیا کو اس سے ایٹور داس کی صورت دیکھ کر بیسے سالگ۔ نیند کی گود میں سکھ اور دشرام کا انو بھو کر کے آدمی کا چہرہ کچھ کھل جاتا ہے، لیکن ایٹور داس کا چہرہ کٹھور، ادنڈ ہو گیا تھا۔

سہا وہ نہ اٹھا، ہائے ماروت، میں سب کچھ بتلا دوں گا۔ سب کچھ ایک منٹ تک اس کی صورت ایسی بگڑی رہی، مانو وہ کٹھور ویدنا سہ رہا ہو۔ پھر اس نے ہاتھ اٹھایا، مانو اپنے کو کسی کے وار سے بچا رہا ہو، اور نہ انے لگا ہاں وہ سڑک پر کھڑے تھے۔ رات کے دس بجے تھے۔ میں نے پیچھے سے جا کر ماروت ماروت، کہتا تو ہوں۔ جا کر اٹھیں گرا دیا۔“

یہ کہتے کہتے ایٹور داس چونک پڑا، اس کی آنکھیں کھل گئی۔ اس نے اگڑنی لے کر کہا۔ کیا میں سو گیا تھا۔ مایا کی آنکھوں جو الٹا نکل رہی تھی۔ وہ کچھ نہ بولی ایٹور داس نے کہا ”بڑا بُرا خواب دیکھا“

مایا نے مانو قبر کے اندر سے کہا ”آپ بہت تھک گئے ہیں۔ جا کر لیٹ رہیے“ ایٹور : ہاں، آج سارا دن دوڑتا پڑا تھک گیا ہوں۔ کوئی ضرورت ہو تو پکار لیجیے گا۔“ ایٹور داس جانے لگا تو مایا نے کہا، ”آج یہیں نہ لیٹ رہیے مجھے بھی کچھ سردی لگ رہی ہے۔ شاید جور آجائے۔“

ایٹور ”اچھی بات ہے یہیں لیٹ رہوں گا کئی راتیں جاگنے سے آپ بھی تھک گئی ہیں۔ آپ ٹھنکت ہو کر سو جائیں مجھے کوئی ضرورت ہوگی تو پکار لوں گا۔“

(4)

آدمی رات بیت چکی تھی۔ ایٹور داس گہری نیند میں تھا اور مایا پستول لیے دچار

میں گن کھڑی تھی۔ اس نے سمپ آکر ایٹور داس کو دھیان سے دیکھا۔ وہ غافل پڑا ہوا تھا۔ اس نے اندر جا کر پستول اٹھا لیا اور گھر باہر کے کمرے میں آئی۔ وہ ایسا نشانہ لگانا چاہتی تھی کہ وار خالی ہی نہ جائے پر اس کی ساری دیبہ کانپ رہی تھی۔ کمرے کی ہر چیز گھومتی ہوئی معلوم ہوتی تھی۔ مانو سارا آسمان چکر کھا رہا ہے۔ اس نے ایک قدم اور آگے بڑھایا۔ وہاں اس کے سینو اور کوئی نہ تھا۔ یہ جان کر بھی وہ ششک نیتروں سے ادھر ادھر دیکھ رہی تھی، مانو دیواروں کے بھی آنکھیں ہیں۔

سہا سے ایسا جان پڑا کہ اس کے پتی دیو سانے کھڑے اس کی اور ترسار کی آنکھوں سے دیکھ رہے ہیں۔ جیسے کہہ رہے ہوں۔ اب کیا کھڑی کانپ رہی ہو؟ اس سے اچھا اور کون موقع آئے گا؟ مایا نے ہونٹوں کو دانتوں کو نیچے دبا لیا اور ایٹور داس کے سامنے آکر کھڑی ہو گئی۔

مگر ایٹور داس کی آنکھیں کھل گئی تھی مایا کی آہٹ پا کر وہ چونکا اور سر اٹھا کر دیکھا تو خون سرد ہو گیا۔ مایا پستول کی نالی اس کی طرف کیے اسے ہنسا۔ بھاؤ سے دیکھ رہی ہے۔

وہ چار پائی سے اٹھ کر کھڑا ہو گیا اور گھبرا کر بولا کیا ہے۔ بہن یہ پستول کیوں؟

مایا نے کھنور سور میں کہا، تم نے میرے پتی کو قتل کیا ہے۔

ایٹور داس کا کھ پیلا پڑ گیا۔ بولا میں نے؟

”ہاں تم نے تمہیں نے لاہور میں میرے پتی کو مارا، جب وہ ایک مقدمے کی بیرونی کرنے لاہور گئے تھے۔ کیا تم اس سے انکار کر سکتے ہو؟ میرے پتی کی آتما نے سویم تمہارا پتہ بتایا ہے

”تو تم مسٹر ویاس کی پتی ہو“

”ہاں میں ہی ان کی ابھائی پتی ہوں اور تم میرا سہاگ لوٹنے والے ہو۔

تم نے میرے اوپر بڑے احسان کیے ہیں۔ میں انہیں نہ بھولوگی، لیکن احسانوں سے میرے دل کی آگ نہیں بجھ سکتی یہ تمہارے خون ہی سے بجھے گی“



ایٹور داس ایک چمن تک شانت کھڑا رہا۔ پھر دین بھاؤ سے دیکھ کر "اگر آپ کا یہی فیصلہ ہے تو لیجیے یہ سر حاضر ہے۔ اگر میرے خون سے آپ کے دل کی آگ بجھ جائے تو میں سویم اسے آپ کے چرنوں پر گرا دوں گا۔ لیکن جس بھانجی آپ مجھے مارنا اپنا دھرم سمجھ رہی ہے اسی طرح میں نے بھی مسٹر ویاس کو مارنا اپنا دھرم سمجھا تھا۔ آپ کو معلوم ہے وہ ایک سرکاری مقدمے کی بیرونی کرنے لاہور گئے ہوئے تھے۔ وہاں انہوں نے جس طرح پولیس کو جھوٹی گواہیاں بنانے میں مدد کی جس نزدیقا سے بے کس اور بے بس لوگو کا سرواٹا کیا جس کو ملتا سے نیٹی اور نیائے کا گلا گھونٹا، اسے دیکھ کر میرا دل قابو سے باہر ہو گیا۔ میرے سر پر خون سوار ہو گیا۔ ان دنوں عدالت میں تماشہ دیکھنے والوں کی بھیڑ رہتی تھی۔ سبھی عدالت میں مسٹر ویاس کو گالیاں دیتے جاتے تھے۔ میں مقدمے کا رمیہ خوب جانتا تھا، اس لیے مجھے گالیوں سے تسکین نہ ہو سکتی تھی۔ میں آپ سے کیا کہوں مسٹر ویاس جان بوجھ کر پولیس کے ہاتھوں میں کھ پتی بن گئے۔ وہ ان غریبوں کو اجلاس میں جس نزدیقا سے ڈانٹتے تھے وہ سن کر میرے ہر دے میں جو الاسی دہک اٹھتی تھی۔ آج کتنی مائیں اپنے لالوں کے لیے خون کے آنسو رو رہی ہیں۔ کتنی دیویاں رنڈاپے کی آگ میں جل رہی ہیں۔ کیول اس لیے کہ مسٹر ویاس نے پولیس کے ہتھ کنڈوں کو سچا ثابت کر دیا۔ پولیس کتنی ہی نمائیاں کرے ہم پرواہ نہیں کرتے۔ اس کے سیوا پولیس سے ہم کوئی آشا ہی نہیں رکھتے۔ سرکار نے اس جھگے کو کھولا ہی اس لیے ہے کہ غریبوں کو تنگ کرے۔ جسے ذرا بھی سراٹھا کر چلنے دیکھے کچل دے۔ مگر کیولوں سے ہم نیائے کی آشا رکھتے ہیں۔ ہم ان کا آدر کرتے ہیں۔ انہیں اپنے سماج کا نیتا سمجھتے ہیں۔ جب ایسے آدمیوں کو ہم پولیس کی تالوں پر ناپتے دیکھتے ہیں تو یہی جی چاہتا ہے کہ ایسے دیش درویہوں کا خون پی جائیں۔ میں مسٹر ویاس کا بڑا بھکت تھا۔ ایک بار میں ان کا داکیان سن کر دنگ رہ گیا تھا۔ مگر جب میں نے انہیں بے گناہوں کی گردن پر چھری پھرتے دیکھا تو مجھے ان سے گھرنا ہو گئی۔ بے چارے غریب ملزم رات رات بھر اٹنے لٹکائے جاتے تھے۔ کیول اس لیے کہ جو اپراہ انہوں نے کبھی نہیں کیا اسے سوئیکار کر لیں۔ ان کی ناک میں لال مرچ کا

دھوں ڈالا جاتا تھا۔ مسٹر ویاس یہ سارا اتیاچار کیوں دیکھتے ہی نہ تھے بلکہ یہ سب کچھ انھیں کے اشارے سے ہوتا تھا۔“

ملیا کھیلانی ہو کر بولی، آپ کے پاس اس کا کوئی ثبوت ہے کہ انھوں نے لوگوں پر ایسے اتیاچار کیے؟

ایٹور داس نے انجٹ ہو کر کہل۔ وہ کوئی چھپیں ہوئی بات نہ تھی۔ لاہور کا بچہ بچہ جانتا ہے میں نے خود اپنی آنکھوں سے دیکھا۔ اس کے سوا میں اور کیا ثبوت دے سکتا ہوں کہ ان غریبوں کا اتنا ہی اپرادھ تھا کہ وہ بھارت کے بچے سیوک تھے۔ اپنا سارا سے سکشا پرچار اور پروپ کار میں لگاتے تھے۔ خود کچلے جاتے تھے، پر غریبوں کو غنیتوں سے بچاتے تھے۔ خود فالتے کرتے تھے۔ پر بھوکوں کو کھلاتے تھے۔ یہی ان کا اپرادھ تھا۔ اسی اپرادھ کی سزا دلانے میں مسٹر ویاس پولیس کے دانے ہاتھ بنے ہوئے تھے۔

ملیا نے پستول زمین پر رکھ دیا اور سر جھکا کر سوچنے لگی۔ اس کا ناری ہر دے اتیاچار کا یہ ورتانت سن کر کاتر ہو اٹھا۔ وہ جب کسی کوچ وان کو دیکھتی تھی کہ گھوڑے کو بے طرح پیٹ رہا ہے تو اسے کرودھ آتا تھا کہ کوچوان کو کوڑے لگوائے۔ کوئی پردوش اپنی استری کو پیٹتا تھا تو یہ خبر سن کر اس کا چت اس استری کے لیے دکھی ہو جاتا تھا۔ لیکن جب اُسے معلوم ہو جاتا تھا کہ گھوڑا اڑیل ہے اور استری کھاتا تو اس کا کرودھ الٹ پڑتا تھا۔ یہی دشا اس سے بھی اس کے من کی ہو رہی تھی۔ ایٹور داس نے پھر کہنا شروع کیا۔ یہ نہ سمجھیے کہ میں آپ کے پستول سے ڈر کر مسٹر ویاس پر جھوٹے آنکھپ کر رہا ہوں۔ میں نے کبھی جیون کی پرواہ نہیں کی۔ میرے کون رونے والا بیٹھا ہوا ہے۔ جس کے لیے موت سے ڈروں۔ اگر یہ ماجرا سن کر بھی آپ سمجھتی ہیں کہ میں نے مسٹر ویاس کے ساتھ انیائے کیا ہے تو پستول اٹھا کر اس جیون کا انت کر دیجیے۔ میں ذرا بھی نہ جھنجھکوں گا۔ پولیس کی آنکھوں میں تو میں خونی ہوں۔ لیکن میں پولیس کی پرواہ نہیں کرتا۔ جتنا کے آنکھوں میں میں بے قصور ہوں۔ اگر پولیس میرے خلاف کوئی گواہ چاہے تو نہیں پاسکتی۔ میں خود اپنے کو خونی نہیں سمجھتا۔ بس آپ ہی کے اوپر فیصلہ ہے۔ آپ کا فیصلہ اگر میرے خلاف ہے، تو میں آپ کے

سانے بھی اسی پستول سے اپنا انت کر لوں گا،  
یہ کہتے ہوئے ایٹور داس نے زمین سے پستول اٹھا لیا اور اس کی تالی اپنی طرف  
پھیر کر مایا کی طرف دیکھنے لگا۔ مایا نے سر اٹھا کر نرمی سے کہا، ”پستول رکھ دیجیے“  
”میں اپنا فیصلہ سننا چاہتا ہوں۔“  
”اس کا فیصلہ ایٹور کریں گے۔ مجھے اب آپ سے کچھ نہیں کہنا ہے۔ میں  
انہیں ایسا نہ سمجھتی تھی۔ آپ مجھے ان گھروں کا پتہ بتا دیجیے، جو میرے پتی کے  
ہاتھوں برباد ہوئے ہیں۔ شاید میں ان کے اتیا چار کا کچھ پراسٹ کر سکوں۔“

---

(یہ افسانہ بھارت اللہ آباد ہفتہ وار میں نومبر 1928 میں شائع ہوا۔ اپراپیہ  
ساتھیہ میں شامل ہے۔)

# جہاد

(1)

بہت پرانی بات ہے۔ ہندوؤں کا ایک قافلہ مغرب کے غیر مہمان نواز، مرتفع، سنگین علاقہ سے بھاگا چلا آرہا تھا۔ دوپہر کی دھوپ آگ سی برسا رہی تھی۔ مگر اس قافلہ کو دم لینے کی فرصت نہ تھی۔ کچھ گرسنہ صورت بچے ہیں۔ کچھ خستہ حال بوڑھے۔ کچھ ڈولیدہ مو لڑکیاں اور کچھ ہمت یاس کے پتلے جوان۔ یہ وہ خانماں برباد لوگ ہیں۔ جو اپنا سب کچھ ایمان پر صدقہ کر کے کسی ایسے جلا کی تلاش میں سرگرم سفر ہیں۔ جہاں رام اور رحیم میں امتیاز نہ ہو۔ جہاں اختلاف زبان کفر نہ ہو، جہاں عقائد کا فرق خاصیت کی بنا نہ ہو۔ ہمتوں سے انھیں دانہ نصیب نہیں ہوا۔ جن کی جان ہتھیلیوں پر ہو۔ انھیں بھوک اور پیاس کہاں۔ جان کا خوف نہیں، خوف ہے بے عصمتی کا، بے حرمتی کا، تشدد کا۔ ہر دم یہ خطرہ لگا ہوا ہے کہ پیچھے سے فدا یان جہاد کا کوئی غول نہ آرہا ہو۔ اس وقت بھی دو جوان بندوقیں کندھوں پر رکھے پیچھے پیچھے چلے آ رہے ہیں۔ ان میں ایک کشیدہ قامت، خورہ، قوی الجھد جوان ہے۔ جس کی آنکھوں سی خودداری اور غرور کی شعاعیں نکل رہی ہیں۔ گویا اس کی ہر ایک حرکت پر آسمان کے دیوتا نعرہ تمسین کر رہے ہیں۔ دوسرا میانہ قد، اکہرے بدن کا کرو آدمی ہے۔ جس کی صورت بیکسی کی تصویر ہے۔ گویا دنیا میں اس کے لیے کوئی امید نہیں۔ گویا وہ شمع صفت رو رو کر دن کاٹنے ہی کے لیے بنایا گیا ہے۔ اس کا نام دھرم داس ہے۔ اس کا

خزان چند۔

چلتے چلتے یہ لوگ ایک پہاڑ کے دامن میں پہنچے جہاں ایک چھوٹا سا کنواں تھا۔ کنواں دیکھتے ہی ان کی ہتھیں چل گئیں۔ آگے قدم نہ اٹھے۔ تن بر تقدیر ہو کر لوگوں نے وہیں پڑاؤ کر دیا۔ ایک ابھری ہوئی چٹان کے سایہ میں چھوٹی سی بستی آباد ہو گئی۔ دھرم داس نے بندوق کندھے سے اتار کر ایک چٹان پر بیٹھے ہوئے خزان چند سے کہا۔ تم نے اپنے لیے کیا طے کیا؟ کوئی لاکھ سوا لاکھ کا ۱۱۱۱ ہوگا تمہارا؟

خزان چند نے باہوسانہ انداز سے کہا۔ 'لاکھ سوالاکھ کا تو نہیں' ہاں پچاس ساٹھ ہزار کا ضرور تھا۔

"تو اب کیا کرو گے۔"

"جو کچھ سر پر آئے گی جمیلوں گا۔ دوچار رشتہ دار راولپنڈی میں ہیں۔ شاید وہ کچھ امداد کریں۔ تم نے کیا سوچا ہے۔"

"مجھے کیا غم! اپنے دونوں ہاتھ موجود ہیں۔ وہاں بھی انھیں کا سہارا تھا اور آگے بھی انھیں کا سہارا ہے۔"

"اگر آج اور خیریت سے گزر جائے تو پھر کوئی اندیشہ نہیں۔"

"میں تو منا رہا ہوں کہ ایک آدھ شکار نظر آجائے۔ ایک درجن بھی آجائیں تو بھون کر رکھ دوں۔"

یہ ایک چٹانوں کی آڑ سے ایک نازنین ہاتھ میں لوٹا ڈور لے کر نکلی اور سامنے کونئیں کی طرف چلی۔ حسن اس کے قدموں پر ٹار ہو رہا تھا۔

دونوں لوجوان اس کی طرف بڑھے۔ خزان چند تو چند قدم چل کر رک گیا۔ دھرم داس نے حسینہ کے ہاتھ سے لوٹا اور ڈور لے لیا اور خزان چند کی طرف فاتحانہ نگاہ سے دیکھتا ہوا کونئیں کی طرف چلا۔ خزان چند نے پھر بندوق سنبھالی اور اپنی خفت مٹانے کے لیے آسمان کی طرف تانکنے لگا۔ اس طرح کی شکست اسے بارہا مل چکی تھی۔ شاید وہ اس کا عادی ہو چکا تھا۔ اس میں شبہ کی گنجائش نہ تھی کہ شیاما کا منظور نظر دھرم داس ہے۔ خزان چند کی ساری دولت دھرم داس کے مردانہ حسن کے مقابلہ میں سچ تھی۔ کناپٹے ہی نہیں علانیہ شیاما کئی بار خزان چند سے بے اعتنائی کر چکی تھی۔ مگر وہ بد نصیب باہوس ہو کر بھی نہ جانے کیوں اس پر ٹار ہونے کو تیار رہتا تھا۔ تینوں ہی ایک بستی کے رہنے والے، ایک ساتھ کھیلنے والے تھے۔ شیاما جیم تھی۔ اس کی خالہ نے اسے پالا تھا اور اب بھی خالہ ہی اس کی کفیل تھی۔ خالہ کی تمنا تھی کہ خزان چند اس کا دادا ہو۔ لڑکی کی زندگی فارغ البالی میں بسر ہو۔ زندگی کے آخری ایام میں اسے بھی ایک سہارا ہو۔ لیکن شیاما دھرم داس کی جانب مائل تھی۔ اسے کیا خبر تھی کہ جس خزان چند کو وہ بہروں سے ٹھکرا رہی ہے۔ وہی اس کی چھوٹی سی کشتی

کا ناخدا ہے۔ خزان چند ہی ضعیف کا نیم، خزاہی، وکیل، سب کچھ تھا اور یہ جانتے ہوئے کہ شیاما اسے اس زندگی میں نہیں مل سکتی۔ شاید اس کی دولت کا یہ صرف نہ ہوتا تو وہ اسے لٹا کر فقیر ہو جاتا۔

(2)

دھرم داس پانی لے کر لوٹ ہی رہا تھا کہ اسے بچھم کی جانب سے کئی سوار آتے ہوئے دکھائی دیئے۔ اس نے گنا پانچ تھے۔ ان کی بندو قوں کی تالیاں دھوپ میں صاف چمک رہی تھیں۔ دھرم داس پانی لیے ہوئے دوڑا کہ کہیں راستہ ہی میں سواروں سے منہ بھینز نہ ہو جائے۔ لیکن کندھے پر بندوق اور ایک ہاتھ میں لوٹا ڈور لیے وہ بہت تیز نہ دوڑ سکتا تھا۔ فاصلہ دو سو گز سے زائد نہ تھا۔ راستہ میں پتھروں کے ڈھیر ٹوٹے پھوٹے پڑے تھے۔ خوف ہوتا تھا کہ کہیں ٹھوکر نہ لگ جائے۔ کہیں پتھر نہ پھسل جائے۔ ادھر سوار ہر لمحہ قریب تر ہوتے جاتے تھے۔ عربی گھوڑوں سے اس کا مقابلہ ہی کیا۔ اس پر منزلوں کا دھادا مارے ہوئے۔ مشکل سے پچاس قدم چلا ہوگا کہ سوار اس کے سر پر آچنچے اور اسے گھیر لیا۔ دھرم داس ہمت کا دھنی تھا۔ پر موت کو سامنے دیکھ کر اس کی آنکھوں میں اندھیرا چھا گیا۔ اس کے ہاتھ سے بندوق چھوٹ کر گر پڑی۔ پانچوں اسی کے علاقہ کے محسودی تھے۔

ایک پٹھان نے کہا: اڑا دو سر مردود کا۔ دغا باز کافر!

دوسرا بولا نہیں نہیں... ٹھہرو... اگر یہ اس وقت بھی اسلام قبول کر لے تو ہم اسے معاف کر سکتے ہیں۔ کیوں دھرم داس، تمہیں اس دغا کی کیا سزا دی جائے؟ ہم نے تمہیں رات بھر کا وقت فیصلہ کرنے کے لیے دیا تھا۔ مگر تم رات ہی کو ہم سے دغا کر کے بھاگ نکلے۔ اس دغا کی سزا تو یہی ہے کہ تم اسی وقت واصل جہنم کر دیے جاؤ۔ لیکن ہم تمہیں پھر ایک موقع دیتے ہیں۔ یہ آخری موقع ہے۔ اگر تم نے اب بھی کفر ترک نہ کیا تو تمہیں دن کی روشنی دیکھنی نصیب نہ ہوگی۔

دھرم داس نے ہچکچا کر جواب دیا۔ جس بات کو عقل نہیں تسلیم کرتی اسے کیوں کر...

پہلے سوار نے طیش میں آکر کہا۔ مذہب کو عقل سے کوئی تعلق نہیں!۔

تیسرا: کفر ہے! کفر ہے!

پہلا: اڑا دو سر مرزود کا۔ دھواں اُس پار

دوسرا: ٹھہرو، ٹھہرو! مار ڈالنا مشکل نہیں۔ جلاتا مشکل ہے۔ تمہارے اور ساتھی کہاں

ہیں دھرم داس؟

دھرم داس: سب میرے ساتھ ہیں۔

دوسرا: کلام شریف کی قسم، اگر تم سب خدائے پاک اور اس کے رسولؐ پر ایمان لاؤ

تو کوئی تمہیں تیز نگاہ سے دیکھ بھی نہ سکے گا۔

دھرم داس: آپ لوگ سوچنے کے لیے اور کچھ موقع نہ دیں گے؟

اس پر پانچوں سوار چلا اٹھے۔ نہیں نہیں۔ ..... ہم تمہیں نہ جانے دیں گے یہ

آخری موقع ہے۔

اتا کہتے کہتے پہلے سوار نے بندوق سنبھالی اور نال کو دھرم داس کے سینہ کی

طرف کر کے بولا، بس بولو..... کیا منظور ہے؟

دھرم داس سر سے پانوں تک کانپ کر بولا۔ اگر میں اسلام قبول کر لوں تو

میرے ساتھیوں کو تو کوئی تکلیف نہ دی جائے گی؟

دوسرا: اگر تم ضمانت کر دو کہ وہ لوگ بھی اسلام قبول کر لیں گے۔

پہلا: ہم اس شرط کو نہیں مانتے۔ تمہارے ساتھیوں سے ہم خود نپٹ لیں گے۔ تم اپنی

کہو۔ کیا چاہتے ہو؟ ہاں..... یا..... نہیں؟

دھرم داس نے زہر کا گھونٹ پی کر کہا۔ میں خدا پر ایمان لاتا ہوں۔

پانچوں نے ہم آواز ہو کر کہا۔ الحمد للہ! الحمد للہ! اور باری باری سے دھرم داس

سے بھٹل گئے۔

(3)

شیاما دل کو دونوں ہاتھوں سے تھامے یہ نظارہ دیکھ رہی تھی۔ وہ دل میں پچھتا

رہی تھی کہ میں نے انہیں کیوں پانی لانے کو بھیجا۔ اگر معلوم ہوتا کہ تقدیر یوں گھمات

میں بیٹھی ہوئی ہے۔ تو وہ پیاسوں مر جاتی۔ پر دھرم داس کو نہ جانے دیتی۔ شیاما سے

کچھ فاصلہ پر خزاں چند بھی کھڑا تھا۔ شیاما نے اس کی طرف نمناک آنکھوں سے دیکھ

کر کہا۔ اب ان کی جان بچتی نہیں نظر آتی۔

خزان چند : بندوق بھی ہاتھ سے چھوٹ پڑی۔

شیاما : نہ جانے کیا باتیں ہو رہی ہیں۔ ارے غضب! وہ ظالم ان کی طرف بندوق تان رہا ہے۔

خزان چند : ذرا اور قریب آجائیں تو میں بندوق چلاؤں۔ اتنی دور کی زد اس میں نہیں ہے۔

شیاما : ارے! دیکھو وہ سب انھیں گلے لگا رہے ہیں۔ یہ ماجرا کیا ہے؟ ”کچھ سمجھ میں نہیں آتا“

”کہیں انھوں نے اسلام تو نہیں قبول کر لیا؟“

”شاید! یہ تو دھرم داس کی ذات سے بعید ہے۔“

”میں سمجھ گئی۔ ٹھیک یہی بات ہے۔ بندوق چلاؤ“

”دھرم داس بچ میں ہیں۔ کہیں انھیں نہ لگ جائے۔“

”کوئی ہرج نہیں۔ میں چاہتی ہوں۔ پہلا نشانہ دھرم داس ہی پر پڑے بے

غیرت! بے شرم! جان کے لیے اپنا دھرم چھوڑ دیا۔ ایسی بے حیائی کی زندگی سے

موت ہزار درجہ بہتر۔ کیا سوچتے ہو؟ کیا تمہارے ہاتھ پاؤں بھی پھول گئے؟ لاؤ

بندوق مجھے دے دو۔ میں اس بے غیرت کو اپنے ہاتھوں سے ماروں گی۔“

”مجھے تو یقین نہیں آتا کہ دھرم داس.....“

”تمہیں کبھی یقین نہ آئے گا۔ لاؤ بندوق مجھے دے دو۔ کھڑے تاکتے ہو۔ کیا

وہ سر پر آجائیں گے تب بندوق چلاؤ گے؟ کیا تمہیں بھی منظور ہے کہ اسلام پر

ایمان لا کر جان بچاؤ۔ اچھی بات ہے۔ جاؤ۔ شیاما اپنی حفاظت آپ کر سکتی ہے۔ مگر

اسے اب منہ نہ دکھانا“

خزان چند نے بندوق چلائی۔ گولی ایک سوار کی گھڑی کو اڑاتی ہوئی نکل گئی۔

جہادیوں نے اللہ اکبر کا نعرہ مارا۔ دوسری گولی آئی۔ وہ ایک گھوڑے کی چھاتی پر بیٹھ

گئی۔ گھوڑا وہیں گر پڑا۔ جہادیوں نے پھر اللہ اکبر کا نعرہ مارا اور آگے بڑھے۔ تیسری

گولی آئی۔ ایک پٹھان لوٹ گیا۔ پر اس کے قبل کہ چوتھی گولی آئے۔ چاروں پٹھان



خزان چند کے سر پر پہنچ گئے اور بندوق اس کے ہاتھ سے چھین لی۔  
ایک سوار نے خزان چند کی طرف بندوق تان کر کہا۔ اڑا دوں سر مردود کا۔  
اس سے خون کا بدلہ لینا ہے۔

دوسرا: نہیں، نہیں۔ یہ دلیر آدمی ہے۔ خزان چند! تمہارے اوپر دعا، خون اور کفر،  
یہ تین الزام ہیں اور تمہیں قتل کر دینا عین ثواب ہے۔ لیکن ہم تمہیں ایک  
موقفہ اور دیتے ہیں۔ اور اگر تم اب بھی خدا اور رسول پر ایمان لاؤ۔ تم ہم  
تمہیں سینہ سے لگانے کو تیار ہیں۔ اس کے سوا تمہارے گناہوں کا اور کفارہ  
نہیں ہے۔ یہ ہمارا آخری فیصلہ ہے۔ بولو کیا منظور ہے؟

چاروں پٹھانوں نے کمروں سے تلواریں نکال لیں اور خزان چند کے سر پر تان  
دیں۔ گویا، نہیں، کا لفظ منہ سے نکلتے ہی اس کی گردن زمین پر تڑپ رہی ہوگی۔  
خزان چند کے چہرہ پر ایک مردانہ شکوہ جلوہ افروز ہو گیا۔ اس کی آنکھیں شوق  
شہادت سے منور ہو گئیں۔ ستین لہجہ میں بولا۔ تم ایک ہندو سے یہ سوال کر رہے ہو؟  
کیا تم سمجھتے ہو کہ جان کے خوف سے اس کے ایمان میں تفرش آجائے گی؟ ہندو کو  
اپنے معبود تک پہنچنے کے لیے کسی بنی، دلی یا پیغمبر کی ضرورت نہیں۔  
چاروں پٹھانوں نے چلا کر کہا۔ کفر! کفر!!

خزان چند: اگر تم اسے کفر سمجھتے ہو تو سمجھو۔ میں اپنے کو تم سے زیادہ خدا پرست  
سمجھتا ہوں۔ میں اس مذہب کا پیرو ہوں۔ جس کی بنیاد آزادی عقل پر ہے۔  
انسان میں عقل ہی نور حقیقی ہے۔ ہمارا ایمان ہماری عقل کا مطیع ہے۔

چاروں پٹھانوں کے منہ سے نکلا۔ کفر! کفر! اور چاروں تلواریں ایک ساتھ  
خزان چند کی گردن پر پڑ گئیں۔ لاش زمین پر پھڑکنے لگی۔ دھرم داس سر جھکائے کھڑا  
رہا۔ وہ دل میں خوش تھا کہ اب خزان چند کی ساری دولت میرے ہاتھ لگے گی۔ اور  
شیاما کے ساتھ زندگی کا لطف اٹھاؤں۔ مگر تقدیر کچھ اور ہی کہہ رہی تھی۔ شیاما جو اب  
تک ایک خود رفتاری کے عالم میں کھڑی یہ نظارہ دیکھ رہی تھی۔ جو ہی خزان چند  
زمین پر گرا وہ ایک جنون کی حالت میں دوڑی اور اسے گود میں لے کر آٹھل سے  
سیلاب خون کو روکنے کی کوشش کرنے لگی۔ اس کے سارے کپڑے خون سے تر

ہو گئے۔ اس نے اس سے کہیں خوبصورت شلواریں پہنی تھیں۔ پر اس خون سے رنگی ہوئی شلواریں کی شان ناقابل بیان تھی۔ تیل بوتلوں والی شلواریں اس کے حسن کو چمکاتی تھیں۔ یہ خون آلود شلواریں اس کی زوج کو معور کر رہی تھی۔

ایسا معلوم ہوا گیا خزان چند کی بھتیجی ہوئی آنکھیں روشن ہو گئی ہیں۔ ان آنکھوں میں کتنی روحانیت، کتنی مسرت، کتنا ولولہ جھلک رہا تھا! زندگی میں جس نے پریم کی بھیک بھی نہ پائی۔ وہ مرنے پر لازوال دولت کا مالک بنا ہوا تھا۔

#### (4)

دھرم داس نے شیاما کا ہاتھ پکڑ کر کہا۔ شیاما ہوش میں آؤ۔ تمہارے سارے کپڑے خون سے تر ہو گئے ہیں۔ اب رونے سے کیا حاصل! یہ لوگ ہمارے دوست ہیں۔ ہمیں کوئی ایذا نہ پہنچائیں گے۔ ہم پھر گھر چلیں گے اور زندگی کے دن آرام سے بسر کریں گے۔

شیامانے حقارت آمیز نظروں سے دیکھ کر کہا۔ تمہیں اپنا گھر بہت پیارا ہے۔ تو جاؤ۔ میری فکر مت کرو۔ میں اب نہ جاؤں گی۔ ہاں اگر کچھ میری محبت باقی ہے تو ان لوگوں سے کہہ دو اسی تلواریں سے میرا بھی خاتمہ کر دیں۔

دھرم داس رقت آمیز لہجہ میں بولا۔ شیاما! یہ تم کیا کہتی ہو۔ تم بھول گئیں کہ ہمارے اور تمہارے درمیان کیا باتیں ہوئی تھیں۔ مجھے خود خزان چند کی موت کا رنج ہے۔ مگر ہڈی کو کون ٹال سکتا تھا۔

شیاما: اگر یہ شدنی تھی تو یہ بھی شدنی ہے کہ میں ساری عمر اس پاک روح کی یاد میں بسر کروں۔ جس کی میں نے زندگی میں کبھی قدر نہ کی۔

یہ کہتے کہتے شیاما کا دھڑکنے لگا۔ جواب تک نفرت اور حقارت کے نیچے دبا ہوا تھا۔ اہل پڑا اور وہ خزان چند کے سرد اور بے حس ہاتھوں کو گلے میں ڈال کر رونے لگی۔

چاروں پٹھان کھڑے وفا اور ایثار کا یہ ایمان انگیز جلوہ دیکھ رہے تھے۔ آخر ان پر بھی رقت طاری ہو گئی۔ ایک نے دھرم داس سے کہا۔ تم اس پارسا خاتون سے کہو۔ ہمارے ساتھ چلو۔ اس کا ہم دل سے احرام کریں گے۔ ہماری ذات سے کوئی تکلیف نہ ہوگی۔

دھرم داس کے سینہ میں حسد کی آگ دہک رہی تھی۔ وہ سینہ جیسے وہ اپنی سبھی بیٹھا تھا اس وقت اس کی صورت دیکھنے کی بھی روا دار نہ تھی۔ بولا، شیاما! تم چاہے اس لاش پر آنسوؤں کی ندی بہا دو پر یہ زندہ نہ ہوگی اور نہ خزان چند اب تمہاری دفا کی قدر کر سکتا ہے۔ یہاں سے چلنے کی تیاری کرو۔ میں اور لوگوں کو بھی جا کر سمجھاتا ہوں۔ یہ خان لوگ ہماری حفاظت کا ذمہ لے رہے ہیں۔ ہماری جائیدادیں، مکانات، سب مل جائیں گے۔ خزان چند کی دولت کے مالک بھی ہمیں لوگ ہوں گے۔ اب دیر نہ کرو۔ رونے دھونے سے کچھ حاصل نہیں۔ شیاما نے دھرم داس کی طرف شعلہ بار نظروں سے دیکھ کر کہا اور اس واپسی کی قیمت کیا دینی ہوگی؟ وہی جو تم نے دی ہے۔ دھرم داس اس طنز کو نہ سمجھ سکا۔ بولا۔ میں نے تو کوئی قیمت نہیں دی۔ میرے پاس تھا ہی کیا۔

شیاما: یہ نہ کہو۔ تمہارے پاس وہ خزانہ تھا۔ جو تمہیں رشیوں نے عطا کیا تھا۔ جس کی حفاظت رگھو اور منو۔ رام اور کرشن، بدھ اور شکر نے کی تھی۔ اس لائانی ورثہ کو تم نے آج حقیر جان کے لیے کھو دیا۔ ایسی واپسی تم کو مبارک ہو۔ تم جاؤ۔ جن تلواروں نے بیر خزان چند کی زندگی کا فیصلہ کیا انہیں نے میری محبت کا بھی فیصلہ کر دیا۔ زندگی میں میں نے اس کے ساتھ جو بے وفائی اور بے انتہائی کی۔ اب مرنے کے بعد اس کا کفارہ ادا کروں گی۔ وہ دھرم پر مرنے والا بیر تھا۔ دھرم کو بیچنے والا تا مرد نہیں۔ اگر تم میں اب بھی کچھ حمیت ہے تو اس لاش کی کریا کرم کرنے میں میری مدد کرو اور تمہارے آقاؤں کو یہ بھی گوارا نہ ہو تو جانے دو۔ میں سب کچھ کر لوں گی۔

دلیر پنہانوں کے دل درد سے تڑپ اٹھے۔ انسانیت جذبہ جہاد پر غالب آئی۔ دیکھتے دیکھتے لکڑیوں کا انبار لگ گیا۔ دھرم داس خفت سے سر جھکائے بیٹھا تھا اور چاروں پنہان لکڑیاں کاٹ رہے تھے۔ چتا تیار ہو گئی اور جن بے درد ہاتھوں نے خزان چند کی جان لی تھی۔ انہیں نے اس کی لاش کو چتا پر رکھا۔ شیاما نے آگ لگائی۔ شعلے ہوا میں بلند ہو گئے۔ گویا آگن دیوتا اپنی آتشیں زبانوں سے اس دھرم ویر کا بھس گارہے ہوں۔

(5)

پٹھانوں نے خزان چند کی ساری دولت لا کر شیاما کو دے دی۔ اس نے بہت انکار کیا۔ مگر کون سنتا تھا۔ شیاما نے وہیں دامن کوہ میں کونئیں کے قریب ایک چھوٹا سا جمونپڑا کھڑا کر دیا اور حق و قانہا نے لگی۔ اس کی خالہ تو اس کے ساتھ رہ گئی۔ اور سب لوگ واپس گئے۔ کیونکہ اب قبول اسلام کی شرط نہ تھی۔ خزان چند کی شہادت نے جذبہ جہاد کو فرد کر دیا تھا۔ دھرم داس بھی وہیں رہنا چاہتا تھا۔ مگر پٹھانوں نے اسے نہ چھوڑا۔ ساتھ لے گئے۔ دوسرے دن مسجد میں ملاؤں کا بھوم ہوا۔ لوگ دھرم داس کو اس کے گھر نکلانے گئے۔ مگر اس کا وہاں پتہ نہ تھا۔ چاروں طرف تلاش ہوئی۔ کہیں سراغ نہ ملا۔

سال بھر گزر گیا۔ شام کا وقت تھا۔ شیاما اپنے جمونپڑے کے سامنے بیٹھی مستقبل کے شیریں خواب دیکھ رہی تھی۔ ماضی جاں گداز تھی۔ حال دل، دل شکن۔ ساری آرزوئیں مستقبل سے وابستہ تھیں اور مستقبل بھی وہ جس کا اس زندگی سے تعلق نہ تھا۔ آسمان پر سرنی چھائی ہوئی تھی اور سامنے کی پہاڑیاں سکوتِ زریں کے غلاف میں لپٹی ہوئی اس کے سہرے مستقبل کی تصویر بنی ہوئی تھیں۔ درختوں کے برگ ہائے لرزاں سے کچھ اس طرح سرسراہٹ کی آواز نکل رہی تھی گویا کوئی روح ان کے غم میں بیٹھی ہوئی سسکیاں بھر رہی ہو۔

دفعتاً ایک خستہ حال، نیم برہنہ آدمی آکر جمونپڑے کے سامنے کھڑا ہو گیا۔ کتا زور سے بھونک اٹھا۔ شیاما نے چونک کر دیکھا۔ اور چلا اٹھی..... دھرم داس!

دھرم داس نے وہیں زمین پر بیٹھتے ہوئے کہا۔ ہاں شیاما!..... میں بد نصیب دھرم داس ہی ہوں۔ سال بھر سے مارا مارا بھر رہا ہوں۔ مجھے گرفتار کرنے کے لیے انعام کا اعلان کر دیا گیا ہے۔ اور سارا علاقہ میرے درپے ہے۔ اس زیت سے بھگ آ گیا ہوں۔ پر موت بھی نہیں آتی۔

شیاما نے کوئی جواب نہ دیا۔ دھرم داس ایک لمحہ کے بعد بھر بے کسانہ انداز سے بولا کیوں شیاما، کیا ابھی تمہارا دل میری طرف سے صاف نہیں ہوا؟ تم نے میری خطا معاف نہیں کی؟

شیاما نے بے اعتنائی سے کہا۔ میں تمہارا مطلب نہیں سمجھی۔  
میں اب بھی ہندو ہوں۔ میں نے اسلام نہیں قبول کیا ہے۔  
”جانتی ہوں۔“

”یہ جان کر بھی تمہیں مجھ پر رحم نہیں آتا۔“  
شیاما نے سخت لگا ہوں سے دیکھا اور پر جوش انداز سے بولی۔ تمہیں مجھ سے  
ایسی باتیں کرتے شرم نہیں آتی! میں اُس شہید کی بیاتا ہوں۔ جس نے اپنے قوم کی  
لاج رکھی ہے۔ اپنے دھرم پر جان دی ہے۔ تم سمجھتے ہو کہ وہ مر گیا؟ یہ تمہاری  
غلطی ہے وہ زندہ جاوید ہے! میں اس وقت بھی اس کا منور چہرہ دیکھ رہی ہوں۔ تم نے  
اپنی قوم کو بدنام کیا ہے۔ میرے سامنے سے دور ہو جاؤ۔  
دھرم داس نے کچھ جواب نہ دیا۔ چپکے سے اٹھا۔ ایک لمبی سانس لی اور ایک  
طرف چل دیا۔

صبح شیاما پانی بھرنے جا رہی تھی تو اسے راستہ میں ایک لاش پڑی ہوئی نظر  
آئی۔ دوچار گدھ اس پر منڈلا رہے تھے۔ اس کا سینہ دھڑکنے لگا۔ قریب جا کر دیکھا  
اور پہچان گئی۔

اس کی آنکھوں سے اشک کے کئی قطرے زمین پر گر پڑے۔ وہ کدورت جو کسی  
سرطان کی طرح اس کے دل پر مسلا تھی۔ جس نے اس کی زیت غم کو بھی نحیف  
بنا رکھا تھا۔ جس نے ماضی کو بھی نفرت سے طوٹ کر رکھا تھا۔ وہ آج اس طرح مٹ  
گئی۔ جیسے برف پگھل جائے۔

---

(یہ افسانہ پہلی بار ہندی مجموعہ ’پانچ پھول‘ 1929 میں شائع ہوا۔ مان سرور 7

میں شامل ہے۔ اردو میں یہ ’پریم چالیسی‘ میں شائع ہوا۔)

# خانہ برباد

(1)

آج دس سال سے ضبط کر رہا ہوں۔ اپنے اس ٹھک سینہ کے اندر ایک کرۂ نار چھپائے بیٹھا ہوں۔ دنیا میں کہیں خوشی ہوگی، کہیں سیر و تماشے ہوں گے۔ کہیں دلچسپیاں ہوں گی، میرے لیے تو اب آتش کدہ ہے اور کچھ نہیں۔ اس میں زندگی کی ساری آرزوئیں جل کر خاک ہو گئیں۔ دل کی جگہ اب ایک شعلہ ہے۔ جگر کی جگہ ایک مٹت خاک! کس سے اپنی داستان درد کہوں۔ کہنے سے حاصل ہی کیا۔ اس کی دوا اب موت کے سوائے اور کچھ نہیں۔ کسی شاعر نے یہ معرکہ کہہ کر میرے ہی جذبات دل کی ترجمانی کی ہے۔ مجھے تو موت ہی آتی شباب کے بدلے آہ کاش! موت آجاتی۔ جس کی قسمت میں رونا ہی لکھا ہو۔ اس کا مر جانا ہی اچھا ہے۔

میں نے پہلی بار تارا کو اس وقت دیکھا جب کہ میری عمر دس سال کی تھی۔ میرے والد آگرہ کے ایک کامیاب ڈاکٹر تھے۔ لکھنؤ میں میرے ایک چچا رہتے تھے۔ جنھوں نے وکالت میں کافی دولت پیدا کی تھی۔ میں ان دنوں اپنے چچا ہی کے ساتھ رہتا تھا۔ چچا کے کوئی اولاد نہ تھی۔ اس لیے میں ہی ان کا وارث تھا۔ چچا اور چچی دونوں مجھے اپنا لڑکا سمجھتے تھے۔ ہمارے چچا صاحب کے پڑوس میں ہماری برادری کے ایک بابو صاحب رہتے تھے۔ جو ریلوے کے محکمہ میں کسی اچھے عہدہ پر مامور تھے۔ دو ڈھائی سو روپیہ مشاہرہ پاتے تھے۔ نام تھا بابو کبیل چندر، تارا انھیں کی لڑکی تھی۔ تارا اس وقت پانچ سال کی ہوگی۔ ایام طفلی کا وہ دن آج بھی آنکھوں کے سامنے ہے۔ جب تارا ایک فراق پہنے بالوں میں ایک گلاب کا پھول گوندھے ہوئے میرے سامنے آکر کھڑی ہو گئی۔ کہہ نہیں سکتا۔ کیوں؟ میں اسے دیکھ کر کچھ حسیب سا گیا۔ مجھے وہ دیو کنیا سی معلوم ہوئی۔ تارا اکثر میرے گھر آتی۔ اس کے گھر میں کھیلنے کی جگہ نہ تھی۔ چچا صاحب کے مکان کے سامنے وسیع میدان تھا۔ وہیں وہ کھیلا کرتی۔ رفتہ رفتہ میں بھی اس سے مانوس ہو گیا۔ میں جب سکول سے لوٹتا تو تارا دوڑ کر میرے ہاتھوں

سے کتابوں کا بستہ لے لیتی۔ جب سکول جانے کے لیے گاڑی پر بیٹھا تو وہ بھی آکر میرے ساتھ بیٹھ جاتی۔ ایک دن اس کے سامنے چچی نے چچا صاحب سے کہا۔ تارا کو میں اپنی بہو بناؤں گی۔ کیوں کر شنا تو تارا سے بیاہ کرے گا۔ میں مارے شرم کے باہر بھاگ گیا۔ لیکن اس دن سے اکثر چچا اور چچی دونوں ہمارے بیاہ کا مذاق کیا کرتے۔ ان موقعوں پر میں تو شرمناک رہتا تھا۔ مگر تارا خوش ہو جاتی تھی۔ دونوں خاندانوں میں اتنا ربط و ضبط تھا کہ اس کا ہوجانا کوئی غیر ممکن امر نہ تھا۔ تارا کے ماں باپ کو شاید یقین تھا کہ تارا سے میری شادی ہوگی۔ جب کبھی اس کے گھر جاتا تو میری آؤ بھگت ہوتی۔ تارا کی ماں اسے میرے ساتھ چھوڑ کر کسی بہانے سے ٹل جاتی تھیں کسی کو اب اس میں شک نہ تھا کہ تارا ہی اس گھر کی رانی ہوگی۔

ایک دن اس مصوم لڑکی نے ایک مٹی کا گھروندہ بنایا۔ میرے مکان کے سامنے ایک نیم کا درخت تھا۔ اسی کے نیچے اس کا گھروندہ تیار ہوا۔ اس میں کئی ننھے ننھے کمرے تھے۔ کچھ مٹی کے برتن تھے۔ ایک ذرا سی چارپائی تھی۔ میں نے جا کر دیکھا تو وہ دل و جان سے گھروندا بنانے میں مصروف تھی۔ مجھے دیکھتے ہی وہ دوڑ کر میرے پاس آئی اور بولی۔ کرشنا چلو ہم اپنا گھر دکھائیں۔ میں نے ابھی بتایا ہے۔

میں نے گھر دیکھا تو ہنس کر بولا۔ اس میں کون رہے گا تارا؟

تارا نے فحالت آمیز حنات سے کہا۔ ”کیوں، ہم اور تم کہاں رہیں گے۔ جب ہمارا اور تمہارا بیاہ ہو جاوے گا تو ہم لوگ اس گھر میں آکر رہیں گے۔ یہ دیکھو تمہاری بیٹھک ہے۔ تم یہیں بیٹھ کر پڑھو گے۔ دوسرا کمرہ میرا ہے۔ اس میں بیٹھ کر میں گڑیا کھیلوں گی؟“

میں نے مذاق کر کے کہا۔ ”کیا میں ساری عمر پڑھتا ہی رہوں گا اور تم ہمیشہ گڑیاں کھیلتی رہو گی؟“

تارا نے میری طرف اس انداز سے دیکھا۔ گویا وہ میری بات نہیں سمجھی۔ غریب جانتی تھی کہ زندگی کھیلنے اور ہنسنے کے لیے ہے۔ یہ نہ جانتی تھی کہ ایک دن ہوا کا ایک جھونکا آئے گا اور اس گھروندے کو اڑا کر لے جائے گا۔ اسی کے ساتھ ہم دونوں بھی کہیں سے کہیں جاؤں گے۔

اس کے بعد میں اپنے والد کے پاس چلا آیا اور کئی سال پڑھتا رہا۔ لکھنؤ کی آب و ہوا مجھے موافق نہ تھی یا میرے والد صاحب نے مجھے اپنی نظروں کے سامنے رکھنے کے لیے یہ بہانہ کیا تھا۔ میں تحقیق سے نہیں کہہ سکتا۔ آگرہ میں، میں نے انٹرمیڈیٹ پاس کیا۔ لیکن چچا کے یہاں آمد و رفت جاری رہی۔ ہر ایک تعطیل میں لکھنؤ ضرور جاتا اور گرمیوں کی تعطیل تو میری پوری لکھنؤ ہی میں کتنی تھی۔ میں بڑی بے صبری سے تعطیلوں کا انتظار کرتا تھا۔ اگر مجھے ایک دن بھی دیر ہو جاتی تو تارا کا خط آپہنچتا۔ بچپن کی اس بے لوث الفت میں اب شباب کی سرگرمیاں اور بے تائیاں تھیں۔ وہ دن کیا کبھی بھول سکتے ہیں، وہی شیریں یادگاریں، اب اس زندگی کا سرمایہ ہیں۔ ہم دونوں راتوں کو نظر بچا کر ملتے اور خیالی قلعے بناتے۔ اس سے کوئی یہ نہ سمجھے کہ خدا خواستہ ہماری نیتیں بد تھیں۔ ہرگز نہیں۔ ہمارے درمیان ایک بھی ایسا لفظ، ایسا اشارہ نہ آتا۔ جس پر ہمیں شرمندہ ہونا پڑے۔ یہ صرف وہ لحاظ تھا۔ جو اس عمر میں عموماً ہوا کرتا ہے۔ شادی ہو جانے پر تو دولہا اور دلہن کچھ دنوں تک بزرگوں کے سامنے ایک دوسرے سے باتیں کرتے شرماتے ہیں۔ ہاں جن کے مزاج میں انگریزی خو بوسرایت کر گئی ہے ان کی بات میں نہیں چلاتا۔ وہ تو بزرگوں کے سامنے بوسہ بازی تک کر سکتے ہیں۔ ہماری ملاقاتیں صرف لطف صحبت کے لیے ہوتی تھیں۔ ایک دوسرے سے باتیں کرنے میں، ایک دوسرے کے قرب میں، ہمیں جو لطف بے انداز حاصل ہوتا تھا۔ اس کا اظہار ممکن نہیں۔ پھر عشق بازی کی گھاٹوں کی ضرورت وہاں ہوتی ہے جہاں اپنی وفا اور خلوص محبت کا یقین دلانا ہوتا ہے۔ ہمارے درمیان تو رشتہ قائم ہو چکا تھا۔ صرف رسم کی پابندی باقی تھی۔ وہ مجھے اپنا شوہر سمجھتی تھی۔ میں اسے اپنی بیوی سمجھتا تھا۔ ہم دونوں کبھی روٹھ بھی جاتے تھے اور کئی کئی دنوں تک بات چیت کرنے کی نوبت نہ آتی۔ ایسے موقع پر مصالحت کی تحریک ہمیشہ اسی کی طرف سے ہوتی تھی۔ میں زود رنج تھا۔ ذرا سی بات بھی مزاج کے خلاف ہوئی تو ہمیں بچیں ہو جاتا، وہ خنداں پیشانی تھی۔ نہایت درجہ متحمل، لیکن اس کے ساتھ خوددار بھی انتہا درجہ کی۔



انٹرمیڈیٹ پاس ہوتے ہی مجھے فوج میں ملازمت مل گئی۔ والد صاحب بچا فوجی حلقوں میں بہت رسوخ تھا۔ میں سارجنٹ ہو گیا اور حسن اتفاق سے لکھنؤ میں پھیری تعیناتی ہو گئی۔ منہ مانگی مراد بر آئی۔

مگر پھر چرخ رفتار تباہی کے سامان کر رہا تھا۔ میں تو اس خیال میں خوش تھا کہ اب کچھ دنوں میں تارا میری ہوگی۔ ادھر ایک دوسرا ہی گل کھلا، شہر کے ایک معزز رئیس نے میری شادی کی تجویز کی اور آٹھ ہزار روپیہ نقد جہیز پیش کیا۔ چچا صاحب یہ غیر متوقعہ رقم سن کر باغ باغ ہو گئے۔ ان کے نزدیک آٹھ ہزار کی رقم کوئی معمولی چیز نہ تھی۔ مگر اسی رقم کے لیے انھوں نے مدت دراز کے ارتباط اور یارانہ کو قربان کر دیا۔ انھیں سوچ کر جواب دینے کا وعدہ کر کے ٹالا اور تارا کے والد کو بلا کر ان سے کہا۔

آپ میرے پرانے دوست ہیں۔ اس لیے میں آپ کو مایوس نہیں کرنا چاہتا۔ ایک صاحب کرشنا کی شادی کے لیے مجھے آٹھ ہزار روپیہ دے رہے ہیں۔ آپ کے ساتھ کچھ رعایت کر سکتا ہوں۔ اگر آپ کم سے کم پانچ ہزار روپے دے دیں تو میں اس کی شادی تارا ہی سے کروں گا۔ ورنہ مجبوراً مجھے وہ تجویز قبول کرنی پڑے گی۔

تارا کے والد سکتے میں آگئے۔ ان کا خیال تھا کہ اتنے دوستانہ خلوص اور یکامتی کے بعد جہیز کا سوال پیدا ہی نہ ہوگا۔ بولے آپ مذاق کر رہے ہیں یا سچ بچ مجھ سے جہیز کا مطالبہ کر رہے ہیں۔ مجھے یقین نہیں آتا۔

چچا صاحب نے متانت سے کہا۔ اس میں مذاق کی تو کوئی بات نہیں۔ ابھی ابھی ایک صاحب آٹھ ہزار روپیہ پیش کر رہے تھے۔

بھل باؤ نے فرمایا۔ یہ تو بابو صاحب آپ نے میرے سامنے ایک نیا مسئلہ پیش کر دیا ہے۔ مجھے خواب میں بھی گمان نہ تھا کہ ہمارے اور آپ کے درمیان یہ سوال آئے گا۔ ایٹور نے آپ کو بہت کچھ دیا ہے۔ پانچ ہزار روپیہ میں آپ صاحب دولت نہ ہو جائیں گے۔ ہاں یہ رقم میرے امکان سے باہر ہے۔ سوچنے آپ ایک طے شدہ بات کو الٹ کر کتنی بڑی بے انصافی کر رہے ہیں۔ آج دس سال سے ہم کرشنا کو اپنا داماد سمجھتے آئے ہیں۔ آپ کی باتوں سے بھی بارہا اس کی تصدیق ہو چکی ہے۔ کرشنا اور

تارا میں جو محبت ہے وہ آپ سے پوشیدہ نہیں۔ ایٹور کے لیے چند ہزار روپوں کے لیے اتنی جانوں کا خون نہ کیجیے۔

چچا صاحب نے معذوری کا اظہار کرتے ہوئے کہا: ”بہل ہاؤ! مجھے سخت افسوس ہے کہ میں اس معاملہ میں اور زیادہ نہیں دب سکتا۔“

بہل ہاؤ نے ذرا تیز ہو کر کہا۔ آپ نے اب تک کبھی جہیز کا ذکر نہیں کیا؟  
چچا صاحب: ”مجھے یاد نہیں آتا۔ میں نے کبھی آپ سے اس معاملہ میں کسی قسم کا وعدہ کیا ہے۔“

بہل: باقاعدہ طور پر ضرور کوئی بات ہمارے درمیان نہیں ہوئی۔ لیکن اشارتا کتنی ہی بار یہ ذکر آچکا ہے۔

چچا صاحب: آپ میرا احسان نہیں مانتے کہ میں آپ کے ساتھ کتنی رعایت کر رہا ہوں۔

بہل: آپ میرا گلا گھونٹیں اور میں آپ کا احسان مانوں، اتنی فیاضی مجھ میں نہیں ہے۔ اگر مجھے معلوم ہوتا کہ آپ اتنے بڑے بندہ زر ہیں۔ تو میں آپ سے کنارہ کش رہتا۔ میں آپ کو ایک شریف اور ہامروت آدمی سمجھتا تھا۔ لیکن معلوم ہو گیا کہ آپ بھی کوزیوں کے غلام ہیں۔ جس کی نگاہوں میں انسان کی کوئی وقعت نہیں۔ رونے اور ہوردی کی کوئی وقعت نہیں، اسے میں شریف نہیں کہہ سکتا۔ آپ کو اختیار ہے۔ آپ کرشنا کی شادی جہاں چاہیں کریں۔ لیکن آپ کو کف افسوس نہ ملتا پڑے تو کیسے گا۔ تارا کی شادی تو کہیں نہ کہیں ہو ہی جائے گی اور ایٹور نے چاہا تو کسی اچھے گھر ہوگی۔ اس کے لیے وروں کی کمی نہیں۔ ہاں اسے قلق ضرور ہوگا۔ لیکن خیر! آپ کو آٹھ ہزار مبارک ہوں۔“

چچا صاحب نے براہینتہ ہو کر کہا۔ اگر آپ میرے گھر میں نہ ہوتے، تو ان بدزبانوں کا جواب آپ کو دیتا۔

بہل نے چھڑی اٹھالی اور کمرہ سے باہر جاتے ہوئے کہا۔ آپ مجھے کیا جواب دیں گے۔ آپ جواب دینے کے قابل ہی نہیں ہیں۔

اسی دن جب میں شام کو بارک سے آیا اور جل پان کر کے بمل بابو کے گھر جانے لگا تو چچی نے کہا۔ ”کہاں جاتے ہو۔ بمل بابو سے اور تھمڑے چچا جی سے آج ایک جھڑپ ہوگئی۔“

میں نے ٹھک کر حیرت کے ساتھ کہا۔ جھڑپ ہوگئی۔ کس بات پر؟  
 چچی : یہی شادی میاہ کی بات تھی۔ ایک رئیس تھمڑی شادی کی بات چیت کر رہے ہیں۔ آٹھ ہزار روپیہ جہیز دیتے ہیں۔ تھمڑے چچا جی نے بمل بابو سے کہا۔ آپ ہمارے پرانے ملاقاتی ہیں۔ آپ پانچ ہزار بھی دے دیں گے تو میں آپ ہی کے ہاں شادی کروں گا۔ اسی بات پر بگڑ گئے جو کچھ منہ میں آیا، بکتے رہے۔

میں ایک منٹ تک سکوت کے عالم میں رہنے کے بعد کہا۔ اچھی بات ہے۔ وہاں نہ جاؤں گا۔ بارک چاہا ہوں۔

چچی نے ہر چند روکا، پر میں ایک لمحہ بھی نہ ٹھہرا۔ ایسا معلوم ہو رہا تھا کوئی میرے دل میں بھالے جیسا رہا تھا۔ شاید گھر سے بارک تک جانے میں مجھے ایک منٹ سے زیادہ نہ لگا تھا۔ بار ہار جی جھنجھلاتا تھا۔ چچا صاحب پر نہیں، بمل بابو پر بھی نہیں۔ والدہ صاحب پر بھی نہیں۔ صرف اپنے اوپر، کیوں مجھ میں اتنی جرأت نہیں ہے کہ جا کر چچا صاحب سے کہہ دوں۔ کوئی مجھے لاکھ روپیہ بھی دے تو شادی نہیں کروں گا۔ میں کیوں اتنا کوتاہ سخن، اتنا بزدل، اتنا دق ہوں؟

اسی غصہ کے عالم میں میں نے والد صاحب کو ایک خط لکھا اور وہ ساری داستان مفصل بیان کر دی۔ یہ بھی لکھ دیا کہ میں اور کہیں شادی نہ کروں گا۔ خواہ مجھے آپ کا عتاب ہی کیوں نہ سہنا پڑے۔ اس روانی میں کیا جانے کیا لکھ گیا۔ اب یاد بھی نہیں۔ اتنا یاد ہے کہ دس بارہ ورق کاغذ دس منٹ میں لکھ ڈالے تھے۔ کاش ممکن ہوتا تو میں یہ ساری داستان تار سے بھیجتا۔

تین دن میں نے جتنی بے صبری سے کانٹے اس کا اندازہ کیا جاسکتا ہے۔ جی ایسا اچاٹ ہو گیا تھا کہ کسی کام میں نہ لگتا تھا۔ کبھی سوچتا کہ تازا ہمیں اپنے دل میں کتنا کینہ سمجھ رہی ہوگی۔ کئی بار جی میں آیا۔ چل کر اس کے پیروں پر گر پڑوں اور

کہوں۔ دیوی! میرا قصور معاف کرو مجھے اپنی غلامی میں قبول کرو۔ چچا صاحب کی سخت کیری پر متعجب نہ ہونا۔ محض پانچ ہزار روپیہ کے لیے انہوں نے ہماری ساری زندگی کے منصوبے خاک میں ملا دیے۔ افسوس!

تیسرے دن خط کا جواب آیا۔ رہی سہی ہمت بھی ٹوٹ گئی وہی جواب آیا۔ جس کا مجھے خدشہ تھا۔ لکھا تھا۔ بھائی صاحب میرے بزرگ ہیں۔ انہوں نے جو فیصلہ کیا ہے۔ اس کے خلاف ایک کلمہ بھی زبان سے نہیں نکال سکتا اور تمہیں بھی ویسا ہی مناسب ہے کہ انہیں ناراض مت کرو۔

میں نے خط کو چاک کر کے بیروں سے کھل دیا اور اسی وقت بمل بابو کے گھر کی طرف چلا۔ کاش! اس وقت کوئی میرا راستہ روک لیتا تو میں ان کے دروازے تک پہنچ جاتا۔ مگر وہاں مزاحمت کرنے والا کون بیٹھا تھا۔ کچھ دور چل کر ہمت نے پھر جواب دے دیا۔ لوٹ آیا۔ کہہ نہیں سکتا۔ کیا سوچ کر لوٹا۔ چچا صاحب کی خنگلی کا مجھے شہہ بھر خوف نہ تھا۔ میں ان کی ساری دولت کو ٹھکرا دینے کو تیار تھا۔ والد صاحب کی ناراضگی کا بھی خیال نہ تھا۔ خیال صرف یہ تھا کہ کون منہ لے کر جاؤں۔ آخر میں انہیں چچا کا ہتھیابی تو ہوں۔ بمل بابو مجھ سے مخاطب نہ ہوئے یا جاتے ہی جاتے مجھے دھتکار دیا تو میرے لیے ڈوب مرنے کے سوائے اور کیا رہ جائے گا۔ سب سے بڑا خوف یہ تھا کہ کہیں تارا مجھ سے ملنے سے انکار کر دے تو میری کیا حالت ہوگی۔ ہائے تارا! تغافل شعار تارا، ناموقع شناس تارا، اگر تو نے اس وقت مجھے تسکین کے دو کلمے لکھ بھیجے ہوتے تو آج یہ زندگی میرے لیے باغ و بہار ہوتی۔ تیری خوشی نے مجھے ہمیشہ کے لیے خانماں خراب کر دیا۔

(3)

تین دن پھر میں نے انگاروں پر لوٹ کر کانٹے۔ مہم ارادہ کر لیا کہ اب کسی سے نہ ملوں گا۔ سمجھ لوں گا میں دنیا میں یتیم پیدا ہوا۔ میرا کوئی نہیں۔ چچا صاحب کی تو صورت سے نفرت ہو گئی تھی۔ مگر تیسرے دن شام کو چچا صاحب کا ایک رقعہ پہنچا۔ مجھے بلایا تھا۔ جی میں آیا کہ لکھ دوں کہ میرا آپ سے کوئی تعلق نہیں۔ آپ سمجھ لیجئے کہ میں مر گیا مگر پھر ان کے احسانات اور ان کی محبت یاد آگئی۔ شام کو دل

میں اعلان جنگ کا جوش و خروش لیے ہوئے میں چچا صاحب کی خدمت میں حاضر ہوا۔  
 چچا صاحب نے مجھے سر سے پیر تک دیکھ کر کہا۔ کیا آج کل تمہاری طبیعت  
 اچھی نہیں تھی۔ کیا؟ آج ہابو سیتا رام تشریف لائے تھے۔ تم سے کچھ باتیں کرنا چاہتے  
 ہیں۔ کل صبح کو موافق ملے تو چلے آنا یا تمہیں لوٹنے کی جلدی نہ ہو تو اسی وقت بلا  
 بھیجوں۔

میں سمجھ تو گیا کہ یہ ہابو سیتا رام کون ہیں۔ لیکن تمہاںل جتا کر بولا۔ ہابو سیتا  
 رام صاحب کون ہیں؟ مجھے تو ان سے کبھی نیاز حاصل نہیں ہوا۔  
 چچا صاحب نے ہمیں یہ جہیں ہو کر کہا۔ امی یہ وہی صاحب ہیں جو تمہاری  
 شادی کے لیے گھیرے ہوئے ہیں۔ شہر کے رئیس اور خاندانی آدمی ہیں۔ ان کی لڑکی  
 بہت اچھی ہے۔ میں نے ہاں کر لیا ہے۔  
 میں نے غصہ کے ایک امنڈتے ہوئے سیلاب کو روک کر کہا۔ ”آپ نے ناحق  
 ہاں کیا۔ میں اپنی شادی نہیں کرنا چاہتا۔“

چچا صاحب نے میری طرف تہر کی نظروں سے دیکھ کر کہا۔ ”کیوں؟“  
 میں نے اسی بے خوف لہجہ میں جواب دیا۔ ”کہ اس لیے کہ میں اس معاملہ میں  
 آزاد رہنا چاہتا ہوں۔“

چچا صاحب نے میری طرف سے آنکھیں ہٹا لیں اور بولے۔ ”آزادی کی قیمت  
 دینی پڑے گی۔ یہ بھی جانتے ہو؟“

میں نے ذرا بھی جنبش نہ کی۔ بولا۔ ”جی ہاں خوب جانتا ہوں“

”تو یہ تمہارا آخری فیصلہ ہے۔“

”جی ہاں آخری“

”بہتر ہے“

یہ کہہ کر وہ اٹھے اور گھر میں چلے گئے۔ میں کمرہ کے باہر نکل آیا اور پارک کی  
 طرف چلا۔ ساری زمین گردش کر رہی تھی۔ آسمان چکر کھا رہا تھا اور میرا جسم ہوا میں  
 اڑا جاتا تھا۔ معلوم ہوتا تھا۔ بیروں کے نیچے زمین ہی نہیں ہے۔  
 پارک میں پہنچ کر پلنگ پر لیٹ گیا اور پھوٹ پھوٹ کر رونے لگا۔

سویرے ہماری رجسٹ کو ڈیرہ ڈون جانے کا حکم ہوا مجھے آنکھیں سی مل گئیں۔ اب لکھنؤ کالے کھاتا تھا۔ اس کی درو دیوار سے فطرت سی ہو گئی تھی۔ ایک بار جی میں آیا کہ چل کر تارا سے مل لوں۔ اگر پھر وہی خیال مانع ہوا۔ ”کہیں وہ مخاطب نہ ہوئی تو؟“

میں اپنے پیروں پر کھڑا ہو سکتا تھا۔ مجھے والد یا چچا کی امداد کی مطلق ضرورت نہ تھی۔ ایک طرح سے انھوں نے مجھے خانہ بدر کر دیا تھا۔ لیکن ان سب باتوں کے باوجود تارا کو اپنا کیوں نہ کر سکا؟ کہہ نہیں سکتا۔ شاید میری اس بے سرسامانی میں بہل باہوی مجھ سے مخاطب نہ ہوں۔ ممکن تھا کچھ دلوں کے بعد میرے مفلوج حواس توازن پر آجاتے اور میں اپنے طریق کار کا تعصیف کر لیتا۔ لیکن ڈیرہ دون پہنچے ایک ہفتہ بھی نہ ہوا تھا کہ مجھے ایک خط ملا، پڑھ دیکھا تو میرے ہاتھ کاپٹے لگے اور سارے جسم پر رعشہ سا اٹھیا۔ شاید شیر کو سامنے کھڑا دیکھ کر بھی اتنا خائف نہ ہوتا۔ ہمت نہ ہوتی تھی کہ خط کھولوں۔ وہی تحریر تھی۔ جسے دیکھ کر میری آنکھوں میں سرد سا چھا جاتا تھا۔ جسے بوسے دیتا تھا اور سینے سے لگاتا تھا۔ مگر آج وہ کالے حروف کالی ناگوں سے بھی زیادہ خوفناک تھے۔ قیاس دوڑا رہا تھا کہ اس نے کیا لکھا ہوگا۔ مگر قیاس کی انتہائی پرواز بھی خط کے مضمون تک نہ پہنچ سکی۔ بڑی مشکوں سے خط کھولا، تو آنکھوں میں اندھیرا چھا گیا۔ معلوم ہوا کسی نے لوہے کی سلاخ جگر میں چھو دی۔ تارا کی شادی طے ہو گئی تھی۔ شادی ہونے میں اب صرف چوبیس گھنٹے باقی تھے۔ اس نے مجھ سے اپنی خطاؤں کی معافی مانگی تھی اور انتہا کی تھی کہ مجھے بھلا مت دینا۔ خط کا آخری جملہ پڑھ کر میری آنکھوں سے آنسوؤں کی جھڑی لگ گئی۔ لکھا تھا۔

”یہ آخری پیار لو، اب آج سے میرے اور تمہارے درمیان صرف انسانیت اور ہمدردی کا رشتہ ہے۔ اگر تمہیں کچھ اور سمجھوں تو اپنے شوہر کے ساتھ بے وفائی ہوگی۔ جسے شاید تم سب سے زیادہ ناپسند کرو گے۔ بس اس سے زیادہ اب نہ لکھوں گی۔ بہت اچھا ہوا کہ تم یہاں سے چلے گئے۔ تم رچے تو تمہیں بھی صدمہ ہوتا اور مجھے بھی۔ مگر پیارے اپنی اس ابھانگی تارا کو بھول نہ جانا۔ تم سے یہی انتہا ہے۔“

میں خط ہاتھ میں لیے ہوئے لیٹ گیا۔ ایسا معلوم ہوتا تھا کہ سینہ پھٹ جائے گا۔ بھگوان! اب کیا کروں۔ جب تک میں لکھنؤ پہنچوں گا۔ اس وقت تک بارات دروازہ پر آہنگی ہوگی۔ لیکن تارا کو آخری بار دیکھنے کی خواہش کو میں کسی طرح نہ روک سکتا تھا۔ یہی اب زندگی کی آخری آرزو تھی۔ اس کے بعد پھر یہ دل انھی آرزوں کا حزار ہوگا۔ اور اس حزار پر آنسوؤں کے پھول چڑھائے جائیں گے۔

میں نے جاکر کمانڈنگ افسر سے کہا۔ مجھے ایک ضرورت لکھنؤ جانے کے لیے مجبور کر رہی ہے۔ تین دن کی رخصت چاہتا ہوں۔“

افسر نے کہا۔ ”چھٹی نہیں مل سکتی“

”میرا جانا ضروری ہے“

”تم نہیں جاسکتے“

”میں کسی طرح نہیں رک سکتا۔“

”تم کسی طرح نہیں جاسکتے“

میں نے اور زیادہ اصرار فضول سمجھا۔ وہاں سے چلا آیا اور شام کو سب کی نگاہ بچاکر سٹیشن پر آ پہنچا۔ کورٹ مارشل کا اب مجھے مطلق خوف نہ تھا۔

(5)

جب میں لکھنؤ پہنچا تو شام ہو گئی تھی۔ جب خوب اندھرا ہو گیا تو میں اپنی قسمت کے ٹانگ کا آخری منظر دیکھنے چلا۔ بارات دروازہ پر آگئی تھی۔ گیس کی روشنی ہو رہی تھی۔ براتی لوگ جمع تھے۔ ہمارے مکان کی چھت تارا کی چھت سے ملی ہوئی تھی۔ راستہ مردانہ کمرہ کی بغل سے تھا۔ چچا صاحب شاید کہیں سیر کرنے کو گئے ہوئے تھے۔ لوکر جاکر سب بارات کی بہار دیکھ رہے تھے۔ میں چپکے سے زینہ پر چڑھا اور چھت پر جا پہنچا۔ وہاں اس وقت بالکل سناٹا تھا۔ اسے دیکھ کر میرا دل بھر آیا۔ ہائے! یہی وہ مقام ہے۔ جہاں ایک دن مئے الفت کے دور چلتے تھے۔ یہیں میں تارا کے ساتھ بیٹھ کر زندگی کے منصوبے بنا رہا تھا اور محبت کی داستان کہتا تھا۔ اس زمین کا ایک ایک ذرہ میرے لیے حبرک تھا۔ مگر افسوس! آج میرے دل کی طرح وہ بھی ویران تھا۔ تاریک تھا۔ میں اسی زمین سے لپٹ کر خوب رویا۔ یہاں تک کہ میری

بچیاں بندھ گئیں۔ کاش! اس وقت تارا وہاں آجاتی تو میں اس کے قدموں پر سر رکھ کر ہمیشہ کے لیے سو جاتا۔ مجھے ایسا معلوم ہوتا تھا کہ تارا کی پاکیزہ روح میری حالت پر افسوس کر رہی ہے۔ آج بھی وہ یہاں ضرور آئی ہوگی۔ اس کے مہریں زلفوں کی خوشبو زمین سے آ رہی تھی۔ میں نے جیب سے رومال نکالا اور اس زمین کی خاک جمع کرنے لگا۔ دم کے دم میں میں نے ساری چھت صاف کر ڈالی اور اس خاک کو رومال میں باندھ گھنٹوں رویا۔ یہی مشقِ خاک میری محبت کا انعام ہے۔ یہی میری محبت کا حاصل ہے۔ یہی میری کشتِ الفت کی پیداوار ہے۔ ہائے ری نکالی!

نیچے شادی کے رسوم ہو رہے تھے۔ ٹھیک آدھی رات کے وقت دلہن منڈپ کے تلے آئی۔ اب بھانوریں ہوں گی۔ میں چھت کے کنارے چلا آیا۔ اور وہ جگر خراش منظر دیکھنے لگا۔ بس یہی معلوم ہو رہا تھا کہ کوئی جگر کے ٹکڑے کیے ڈالتا ہے۔ تعجب ہے کہ میرا سینہ کیوں نہ پھٹ گیا۔ کسی عزیز کی لاش کو چتا پر جلتے دیکھ کر بھی شاید اس سے زیادہ صدمہ نہ ہوتا ہو۔

بھانوریں ختم ہو گئیں تو میں کوٹھے سے اتر۔ اب کیا باقی تھا۔ چتا کی راکھ بھی پانی میں بہہ چکی تھی دل کو تھامے نیم جان، زینہ کے دروازے تک آیا۔ مگر دروازہ باہر سے بند تھا۔ اب کیا ہو۔ اگلے قدم لوٹا۔ اب تارا کے آنگن سے ہو کر جانے کے سوا دوسرا راستہ نہ تھا۔ میں نے سوچا۔ اس تھکوت میں مجھے کون پہچانتا ہے۔ نکل جاؤں گا۔ لیکن جون ہی آنگن میں پہنچا کہ تارا کی ماں نے دیکھ لیا۔ چونک کر بولیں۔ کون! کرشن باپو۔ تم کب آئے؟ آؤ میرے کمرہ میں آؤ! تمہارے چچا صاحب کے خوف سے ہم نے تمہیں لوید نہ بھیجا۔ تارا صبح کو بدا ہو جائے گی۔ آؤ اس سے مل لو۔ یہ کہتے ہوئے انھوں نے میرا بازو پکڑ لیا۔ اور مجھے کشاں کشاں اپنے کمرہ میں لے گئیں۔ پھر پوچھا۔ ”اپنے گھر سے ہوتے آئے ہونہ؟“

میں نے کہا ”میرا گھر یہاں کہاں ہے؟“

”کیوں تمہارے چچا کا گھر نہیں ہے؟“

”ہاں چچا جی کا گھر ہے۔ میرا گھر اب کہیں نہیں ہے۔“

”تو کیا تم سیدھے اسٹیشن سے چلے آ رہے ہو۔ تب تو کچھ کھایا بھی نہ ہوگا؟“



”مجھے تھوڑا سا زہر دے دیجیے۔ یہی میرے لیے سب سے اچھی دوا ہے۔“  
 یوزمی عورت حیرت سے میرا منہ تاکنے لگی۔ تارا اور میرے درمیان کتنی محبت  
 تھی۔ یہ وہ بھاری کیا جانتی تھی۔

میں نے پھر اسی مایوسانہ انداز سے کہا۔ ”میں اب زندہ رہ کر کیا کروں گا۔ آپ  
 لوگ میرے ساتھ یہ دعا کریں گی۔ اس کی مجھے خبر نہ تھی۔ خیر جو ہوا اچھا ہی ہوا۔  
 چچا اور والد کی نظروں سے گر کر میں تارا کو شاید خوش نہ رکھ سکتا۔“  
 یوزمی عورت نے شکوہ کی نظروں سے دیکھ کر کہا۔ ”تم ہم لوگوں کو اتنا خود  
 فرض کیوں کہتے ہو، بیٹا!“

میں نے ملامت کی۔ ”اب تک تو نہ سمجھتا تھا۔ لیکن واقعات نے ایسا کہنے پر  
 مجبور کیا۔ میرے خون کا پیسا دشمن بھی میرے اوپر اس سے زیادہ قاتلانہ وار نہ کر  
 سکتا تھا۔ میرا خون آپ ہی کی گردن پر ہوگا“  
 ”تمہارے چچا صاحب ہی نے تو ہمیں انکار کر دیا۔“

”آپ لوگوں نے مجھ سے بھی کچھ پوچھا۔ مجھ سے بھی کچھ کہا۔ مجھے کچھ کہنے کا  
 موقع بھی دیا۔ آپ نے تو ایسا رویہ اختیار کیا گویا آپ یہی چاہتے تھیں۔ مگر آپ سے  
 شکایت کرنا فضول ہے۔ تارا خوش رہے میرے لیے نعمت ہے۔“

تو بیٹا! تم نے بھی تو کچھ نہیں لکھا۔ اگر تم ایک پرزہ بھی لکھ دیتے تو ہمیں  
 تسکین ہو جاتی۔ ہمیں کیا معلوم تھا کہ تم تارا کو اتنا پیار کرتے ہو۔ ہم سے بھول ہوئی  
 لیکن اس سے بڑی بھول تم سے ہوئی۔ اب مجھے معلوم ہوا کہ تارا کیوں روز ڈاکیہ کی  
 راہ دیکھا کرتی تھی۔ ابھی تین دن پہلے تک وہ برابر ڈاکیہ کو پوچھتی رہی۔ جب تمہارا  
 کوئی خط نہیں آیا تب وہ نراس ہو گئی۔ بلا دوں اسے ملنا چاہتے ہو؟“

میں نے چارپائی سے اٹھ کر کہا۔ ”نہیں نہیں۔ اسے مت بلائیے۔ میں اب اسے  
 نہیں دیکھ سکتا۔ اسے دیکھ کر میں نہ جانے کیا کر بیٹھوں۔“

یہ کہہ کر میں چل پڑا۔ تارا کی ماں نے کئی بار پکارا۔ مگر میں نے پیچھے پھر کر  
 نہ دیکھا۔

یہ ہے میری محبت مایوس کی داستان۔ اسے آج دس سال گزر گئے۔ ان سالوں

میں میرے اوپر جو کچھ گزری وہ میں ہی جانتا ہوں۔ کئی کئی دن مجھے بے آب و دانہ رہنا پڑا ہے۔ فوجی ملازمت سے تو کورٹ مارشل نے برخاست کر ہی دیا۔ اب آوارہ گردی کے سوا مجھے کوئی کام نہیں ہے۔ اول تو کوئی کام ملتا ہی نہیں اور اگر مل گیا تو میں نکلتا نہیں زندگی وہاں ہو گئی ہے۔ کسی بات سے دلچسپی نہیں رہی۔ آدمی کی صورت سے دور بھاگتا ہوں۔

تارا خوش ہے۔ تین چار سال ہوئے۔ ایک بار میں اس کے گھر گیا تھا۔ اس کے شوہر نے بہت اصرار کر کے بلایا تھا۔ بہت قسمیں دلائی تھیں۔ مجبوراً گیا۔ وہ کئی اب کھل کر پھول ہو گئی ہے۔ تارا میرے سامنے آئی۔ اس کا شوہر بھی بیٹھا ہوا تھا۔ میں اس کی طرف تاک نہ سکا۔ اس نے میرے پیر چھوئے۔ میں نے پیر کھینچ لیے۔ میری زبان سے ایک لفظ بھی نہ نکلا۔ اگر تارا ٹھکنے ہوتی۔ دل شکستہ ہوتی، تکلیف میں ہوتی تو میں اس پر ٹٹار ہو جاتا۔ مگر خوش حال بے فکر، تکلفتہ رو، بے نیاز تارا میری ہوردی کی مستحق نہ تھی۔ میں اس خیال کو روک نہ سکا۔ کتنی بے وفائی، کتنی سرد مہری۔ شام کو میں مغموم بیٹھا تھا۔ وہاں جانے پر افسوس کر رہا تھا کہ تارا کے شوہر میرے پاس آکر بیٹھ گئے اور مسکرا کر بولے۔

”بابوئی! میں نے بہت افسوس کے ساتھ سنا ہے کہ تارا سے میری شادی ہو جانے کا آپ کو بہت صدمہ ہوا۔ تارا جیسی عورت شاید دیوتاؤں کو بھی خود غرض بنا دیتی۔ لیکن میں آپ سے سچ کہتا ہوں۔ اگر میں جانتا کہ آپ کو اس سے اس درجہ عشق ہے تو میں ہرگز آپ کی راہ کا کٹا نہ بنتا۔ افسوس یہی ہے کہ مجھے بہت پیچھے معلوم ہوا۔ آپ کی محبت کی داستان تارا مجھ سے کہہ چکی ہے۔“

میں نے مسکرا کر کہا۔ ”تب تو آپ مجھ سے بدگمان ہوں گے۔“

اس نے جوش سے کہا۔ ”اس کے برعکس میں آپ کا احسان مند ہوں۔ محبت کا اتنا پاکیزہ بے لوث اور اعلیٰ معیار اس کے روبرو رکھا۔ وہ آپ کو اب بھی اسی محبت سے یاد رکھتی ہے۔ شاید کوئی دن نہیں جاتا کہ آپ کا کوئی ذکر نہ کرتی ہو۔ یہ آپ ہی کی محبت کا فیض ہے کہ وہ اس درجہ بے نفس، بے غرض اور شاکر ہے۔ اس کا دل محبت کا سرچشمہ ہے۔ آپ کی محبت کو وہ اپنی زندگی کی سب سے پیاری چیز سمجھتی ہے۔“

آپ شاید سمجھتے ہوں کہ ان دنوں کی یاد کر کے اُسے افسوس ہوتا ہوگا۔ مطلق نہیں۔  
وہ دن اس کی زندگی کی سب سے شیریں یادگار ہیں۔ وہ کہتی ہے۔ میں نے کرسن کو تم  
میں پایا ہے اور میرے لیے اتنا ہی کافی ہے۔

---

(یہ افسانہ پہلی بار لکھنؤ کے ہندی ماہنامہ 'ملاہوری' کے نومبر 1928 کے  
شمارے میں 'وڈروہی' کے عنوان سے شائع ہوا۔ 'مان سرور' 2 میں شامل ہے۔ عنوان  
ہے، وڈروہی۔ اردو میں 'پریم چالیسی' میں شامل ہے۔)

## انوبھو

پریم کو ایک درس کی سزا ہو گئی اور اپرادھ کیوں اتنا تھا کہ تین دن پہلے جیٹھ کی تہتی دوپہری میں انھوں نے راشٹ کے کئی سیوکوں کا شربت پان سے ست کار کیا تھا۔ میں اس وقت عدالت میں کھڑی تھی۔ کمرے کے باہر سارے گھر کی راج بیچک چیتنا کسی بندی پشو کی بھانٹی کھڑی چبیکار کر رہی تھی۔ میرے پران دھن ہھکڑیوں سے جکڑے ہوئے لائے گئے۔ چاروں اور سناٹا چھا گیا۔ میرے بھیتر ہلکا کار مچا ہوا تھا۔ مانو پران پھلا جا رہا ہو۔ آدیش کی لہریں سی اٹھ اٹھ کر سمت شریر کو روناچت کیے دیتی تھیں۔ اوہ اتنا گرد مجھے کبھی نہیں ہوا تھا۔ وہ عدالت، کرسی پر بیٹھا ہوا انگریز افسر، لال ذری دار پگڑیاں باندھے ہوئے پولیس کے کرچاری سب میری آنکھوں میں ٹھہرے جان پڑتے تھے۔ بار بار جی میں آتا تھا، دوڑ کر جیون دھن کے چرنوں میں لپٹ جاؤں اور اسی دشامیں پران تیاگ دوں۔ کتنی شانٹ آوچلت، تیز اور سواہیمان سے پردہپت مورتی تھی۔ گلانی، وشاد یا شوق کی چھایا بھی نہ تھی۔ نہیں ان ہونٹوں پر ایک اسمورتی سے بھری ہوئی منوہارنی اوجسوی مسکان تھی۔ اس اپرادھ کے لیے ایک درس کا کٹھن کاراواں۔ واہ رے نیائے۔ تیری بلی ہاری ہے۔ میں ایسے ہزار اپرادھ کرنے کو تیار تھی۔ پران ناتھ نے چلتے سے ایک بار میری اور دیکھا، کچھ مسکرائے پھر ان کی مدرا کھنور ہو گئی۔ عدالت سے لوٹ کر میں نے پانچ روپے کی منٹائی منگوائی اور سویم سیوکوں کو بلا کر کھلایا اور سندھیا سے میں پہلی بار کانگریس کے جلسے میں شریک ہوئی۔ شریک ہی نہیں ہوئی۔ منج پر جا کر بولی اور ستیہ گرہ کی پرتمکیاں لے لی۔ میری آتما میں اتنی شکتی کہاں سے آگئی۔ نہیں کہہ سکتی۔ سرد سوکٹ جانے کے بعد پھر کس کی شکا اور کس کا ڈر۔ ودھاتا کا کھنور سے کھنور آگھات بھی اب میرا کیا اہت کر سکتا تھا؟

(2)

دوسرے دن میں نے دو تار دیے۔ ایک پتا جی کو دوسرا سسر جی کو۔ سسر جی پنشن پاتے تھے۔ پتا جی جنگل کے ٹھکے میں اچھے پد پر تھے، پر سارا دن گذر گیا۔ تار کا

جواب ندارد۔ دوسرے دن بھی کوئی جواب نہیں۔ تیسرے دن دونوں مہاشیوں کے پتر آئے۔ دونوں جاے سے باہر تھے۔

سر جی نے لکھا۔ آشنا تھی۔ تم لوگ بڑھاپے میں میرا پالنہ کرو گے۔ تم نے اس آشنا پر پانی پھیر دیا۔ کیا اب چاہتی ہو میں بھکشا مانگوں۔ میں سرکار سے پنشن پاتا ہوں۔ تمہیں آشرے دے کر میں اپنی پنشن سے ہاتھ نہیں دھو سکتا۔ پنشنی کے شہد اتنے کمزور نہ تھے۔ پر بھاد لگ بھگ ایسا ہی تھا۔ اسی سال انہیں گریڈ ملنے والا تھا۔ وہ مجھے بلائیں گے تو سمجھو ہے گریڈ سے واپس ہونا پڑے۔ ہاں، وہ میری سہایتا موکمک روپ سے کرنے کو تیار تھے۔ میں نے دونوں پتر پھاڑ کر پھینک دیے اور انہیں کوئی پتر نہ لکھا۔ ہاں سوار تھ تیری مایا کتنی پرہل ہے۔ اپنا ہی پتا، کیول سوار تھ میں بادھا پڑنے کے بعد سے۔ لڑکی کی طرف سے اتنا زدے ہو جائے۔ اپنا سر اپنی بہو کی اور سے اتنا ادا سین ہو جائے۔ مگر ابھی میری عمر ہی کیا ہے ابھی تو ساری دنیا دیکھنے کو پڑی ہے۔

اب تک میں اپنے دشنے میں نشچت تھی لیکن اب یہ نئی چتا سوار ہوئی۔ اس زجن گھر میں زادگار، زائشے کیسی رہوں گی۔ مگر جاؤں گی کہاں؟ اگر کوئی مرد ہوتی، تو کانگریس کے آشرم میں چلی جاتی یا کوئی مزدوری کر لیتی۔ میرے پیروں میں نارتو کی بیڑیاں پڑی ہوئی تھی۔ اپنی رکشا کی اتنی چتا نہ تھی، جیسی اپنے نارتو کی رکشا کی۔ اپنی جان کی فکر نہ تھی، پر نارتو کی اور کسی کی آنکھ بھی نہ اٹھنی چاہیے۔

کسی کی آہٹ پا کر میں نے نیچے دیکھا۔ دو آدمی کھڑے تھے۔ جی میں آیا۔ پوچھوں تم کون ہو۔ یہاں کیوں کھڑے ہو؟ مگر پھر خیال آیا، مجھے یہ پوچھنے کا کیا حق؟ عام راستہ ہے جس کا جی چاہے کھڑا ہو۔

پر مجھے کھٹکا ہو گیا۔ اس کھٹکا کو کسی طرح دل سے نہ نکال سکتی تھی۔ وہ ایک چنگاری کی بھانٹی ہردے کے اندر سا گئی تھی۔

گرمی سے دیہہ پھونگی جاتی تھی۔ پر میں نے کمرے کا دوار بھیتر سے بند کر لیا۔ گھر میں ایک بڑا سا چاقو تھا۔ اسے نکال کر سرہانے رکھ لیا۔ وہ کھٹکا سامنے بیٹھی گھورتی ہوئی معلوم ہوتی تھی۔

کسی نے پکارا۔ میرے رونیں کھڑے ہو گئے میں نے دوار سے کان لگایا۔ کوئی

میری کنڈی کھٹ کھٹا رہا تھا۔ کلیجہ دھک دھک کرنے لگا۔ وہی دونوں بد معاش ہوں گے کیوں کنڈی کھٹ کھٹا رہے ہیں۔ مجھ سے کیا علاج ہے؟ مجھے جسمیٹھلاہٹ آگئی۔ میں نے دوار کھولا اور جھججے پر کھڑی ہو کر زور سے بولی۔ کون کنڈی کھڑکھڑا رہا ہے؟ آواز سن کر میری شکا شانت ہوگئی۔ کتنا ڈھارس ہو گیا۔ یہ بابو گیان چند تھے میرے پتی کے متروں میں ان سے زیادہ جن دوسرا نہیں ہے۔ میں نے نیچے جا کر دوار کھول دیا۔ دیکھا تو ایک استری بھی تھیں۔ وہ مسز گیان چند تھیں۔ یہ مجھ سے بڑی تھیں پہلے پہل میرے گھر آئی تھیں۔ میں نے ان کے چرن اسپرٹ کیے۔ ہمارے وہاں مترو تار دوں ہی تک رہتی تھی۔ عورتوں تک نہیں جانے پاتی۔

دونوں جنے اوپر آئے۔ گیان بابو ایک اسکول میں ایک ماسٹر ہیں۔ بوے ہی ادار، وڈوان، نکلپٹ پر آج مجھے معلوم ہوا کہ ان کی پتھ پر درشیکا ان کی استری ہے۔ وہ دوہرے بدن کی پرتھما شالی مہیلا تھیں۔ چہرے پر ایسا رعب تھا مالو کوئی رانی ہو۔ سر سے پاؤں تک گہنوں سے لدی ہوئی۔ مکھ سندر نہ ہونے پر بھی آکر شک تھا۔ شاید میں انھیں کہیں اور دیکھتی، تو منہ پھیر لیتی، گرد کی جبو پرتھما تھیں، پر باہر جتنی کھنور، بھیر اتنی ہی دیاو۔

گھر کوئی پتر لکھا؟ یہ پرشن انھوں نے کچھ ہچکچاتے ہوئے کیا۔

میں نے کہا: ہاں لکھا تھا۔

کوئی لینے آ رہا ہے۔

جی نہیں۔ نہ پتھتی اپنے پاس رکھنا چاہتے ہیں۔ نہ سر جی؟

تو پھر؟

پھر کیا، ابھی تو یہیں پڑی ہوں۔

تو میرے گھر کیوں نہیں چلتیں؟ اکیلے تو اس گھر میں میں نہ رہنے دوں گی؟

خفیہ کے دو آدمی اس وقت بھی ڈٹے ہوئے ہیں۔

میں پہلے ہی سمجھ گئی تھی۔ دونوں خفیہ کے آدمی ہوں گے۔

گیان بابو نے پتی کی اور دیکھ کر، مالو اس کی آہٹاں سے کہا۔ تو میں جا کر تاک

لاؤں؟

دیوی جی نے اس طرح دیکھا، بابو کہہ رہی ہوں، کیا ابھی تم یہیں کھڑے ہو؟  
 ماسٹر صاحب چپکے سے دواری اور چلے۔  
 ظہور۔ دیوی جی بولی۔ کئے تانگے لاؤ گے  
 کئے۔ ماسٹر صاحب گھبرا گئے۔  
 ہاں کئے! ایک تانگے پر تین سواریاں ہی بیٹھیں گی۔ صندوق بچاؤ، برتن،  
 بھانے کیا میرے سر پر جائیں گے؟  
 تو دو لیتا آؤں گا۔ ماسٹر صاحب ڈرتے ڈرتے بولے ایک تانگے میں کتنا سامان  
 بھر دو گے۔

تو تین لیتا آؤں؟

ارے تو جاؤ گے بھی۔ ذرا سی بات کے لیے مہنہ بھر لگا دیا۔  
 میں کچھ کہنے نہ پائی تھی کہ گیان بابو چل دئے۔ میں نے سٹپا تے ہوئے کہا۔  
 بہن، تمہیں میرے جانے سے کشت ہوگا اور ...  
 دیوی جی نے تجھن سو سو میں کہا۔ ہاں ہوگا تو اوشیہ۔ تم دونوں جون میں دو تین  
 پاؤ بھر آنا کھاؤ گی۔ کمرے کے ایک کونے میں اڈا جما لو گی، سر میں آنے کا تیل ڈالو گی  
 یہ کیا تھوڑا کشت ہے۔

میں نے جھینچتے ہوئے کہا۔ آپ تو بنا رہی ہیں۔ دیوی جی نے سہرے بھاؤ سے  
 میرا کاندھا پکڑ کر کہا۔ جب تمہارے بابو جی، لوٹ آویں، تو مجھے بھی اپنے گھر مہمان  
 رکھ لینا۔ میرا گھانا پورا ہو جائے گا۔ اب تو راضی ہوئی۔ چلو اسباب باندھو، کھات  
 واٹ کل منگوا لیں گے۔

(3)

میں نے ایسی سہرے آوار، ٹٹھی ہاتھیں کرنے والی استری نہیں دیکھی۔ میں ان  
 کی چھوٹی بہن ہوتی، تو بھی شاید اس سے اچھی طرح نہ رکھتی۔ چتا یا کرودھ کو تو  
 جیسے انہوں نے جیت لیا ہو۔ سدو ان کے کھ پر مدھر دودھ کھلا کرتا تھا۔ کوئی لڑکا بالا  
 نہ تھا۔ پر میں نے انہیں کبھی دکھی نہیں دیکھا۔ اوپر کے کام کے لیے لوٹا رکھ لیا تھا۔  
 بھیتر کا سارا کام خود کرتیں۔ اتنا کم کھا کر اور اتنی محنت کر کے وہ کیسے اتنی ہفت پھٹ

تھیں۔ میں نہیں کہہ سکتی۔ وشرام تو جیسے ان کے بھاگیہ میں ہی نہیں لکھا تھا۔ جینٹ کے دوپہری میں بھی نہ لیتتی تھیں۔ ہاں مجھے کچھ نہ کرنے دیتیں، اس پر دیکھو کچھ کھلانے کو سر پر سوار۔ مجھے یہاں بس یہی ایک تکلیف تھی۔ مگر آٹھ ہی دن گزرے تھے کہ اک دن میں نے انھیں دونوں نظموں کو نیچے بٹھا دیکھا۔ میرا ماتھا ٹھکا۔ یہ ابھاگے یہاں بھی میرے پیچھے پڑے ہیں۔ میں نے ترنت بہن جی سے کہا۔ وہ دونوں بد معاش یہاں بھی منڈرا رہے ہیں۔

انھوں نے حقارت سے کہا۔ کتے ہیں پھر نے دو۔

میں چپٹ ہو کر بولی۔ کوئی سوانگ نہ کھڑا کریں۔

اسی بے پروائی سے بولی۔ بھونکنے کے سوا اور کیا کر سکتے ہیں؟

میں نے کہا۔ کاٹ بھی سکتے ہیں۔

بہن کر بولی۔ اس کے ڈر سے کوئی بھاگ تو نہیں جاتا تا۔

مگر میری دال میں کبھی پڑ گئی۔ بار بار مجھے پر جا کر انھیں ٹپلتے دیکھ آتی۔ یہ

سب میرے پیچھے پڑے ہوئے ہیں۔ آخر میں نوکر شای کا کیا بگاڑ سکتی ہوں۔ میری

سامر تھی ہی کیا ہے؟ کیا یہ سب اس طرح سے مجھے یہاں سے بھگانے پر تلے ہیں۔

اس سے انھیں کیا ملے گا؟ یہی تو کہ میں ماری ماری پھروں۔ کتنی نیچی طبیعت ہے؟

ایک ہفتہ اور گزر گیا۔ خفیہ نے پنڈ نہ چھوڑا۔ میرے پران سوکھتے جاتے تھے۔

ایسی دشا میں یہاں رہنا مجھے انوچت معلوم ہوتا تھا۔ پر دیوی جی سے کچھ کہہ نہ

سکتی تھی۔

ایک دن شام کو گیان بابو آئے، تو گھبرائے ہوئے تھے۔ میں برآمدے میں

تھی۔ پر دل چھیل رہی تھی۔ گیان بابو نے کمرے میں جا کر دیوی جی کو اشارے

سے بلایا۔

دیوی جی نے بیٹھے بیٹھے کہا۔ پہلے کپڑے وپڑے اتارو۔ منہ ہاتھ دھوؤ کچھ

کھاؤ۔ پھر جو کہنا ہو، کہہ دینا۔

گیان بابو کو دھیر یہ کہاں؟ پیٹ میں بات کی گندھ تک نہ پہنچتی تھی۔ آگرہ سے

بلایا۔ تم سے اٹھا نہیں جاتا۔ میری جان آفت میں ہے۔



دیوی جی نے بیٹھے بیٹھے کہا۔ تو کہتے کیوں نہیں، کیا کہنا ہے؟  
یہاں آؤ۔

کیا یہاں کوئی اور بیٹھا ہوا ہے؟

میں وہاں سے چلی۔ بہن نے میرا ہاتھ پکڑ لیا۔ میں زور کرنے پر بھی نہ چھڑا  
سکی۔ گیان بابو میرے سامنے نہ کہنا چاہتے تھے۔ پر اتنا صبر بھی نہ تھا کہ ذرا دیر رک  
جاتے۔ بولے پرنسپل سے میری لڑائی ہو گئی۔

دیوی نے بناوٹی گھبرتا سے کہا۔ جج تم نے اسے خوب چٹا نا؟  
تھیں دل لگی سو جھتی ہے۔ یہاں نوکری جاری ہے، جب یہ ڈر تھا تو لڑے  
کیوں؟

میں تھوڑے ہی لڑا۔ اسی نے مجھے بلا کر ڈانٹا۔  
بے قصور؟

اب تم سے کیا کہوں

پھر وہی پردا۔ میں کہہ چکی، یہ میری بہن ہے۔ میں اس سے کوئی پردا نہیں  
رکھنا چاہتی۔

اور جو انھیں کے بارے میں کوئی بات ہو تو؟

دیوی جی نے جیسے پھیلی بجا کر کہا۔ اچھا سمجھ گئی۔ کچھ خفیہ کا جھگڑا ہوگا۔ پولیس  
نے تمہارے پرنسپل سے شکایت کی ہوگی۔

گیان بابو نے اتنی آسانی سے اپنی پھیلی بجا جانا سیوکار نہ کیا۔

بولے۔ پولیس نے پرنسپل سے نہیں، حاکم ضلع سے کہا۔ اس نے پرنسپل کو بلا  
کر مجھ سے جواب طلب کرنے کا حکم دیا۔

دیوی نے انداز سے کہا۔ سمجھ گئی۔ پرنسپل نے تم سے کہا ہوگا کہ اس استری  
کو گھر سے نکال دو۔

’ہاں‘ یہی سمجھ لو،

تو تم نے کیا جواب دیا؟

ابھی کوئی جواب نہیں دیا وہاں کھڑے کھڑے کیا کہتا۔

دیوی جی نے انھیں اڑے ہاتھوں لیا۔ جس پر شن کا ایک ہی جواب ہو اس میں سوچ دہار کیا؟

گیان بابو شپٹا کر بولے۔ لیکن کچھ سوچنا تو ضروری تھا۔  
 دیوی جی کی تیوریاں بدل گئیں۔ آج میں نے پہلی بار ان کا یہ روپ دیکھا۔  
 بولی تم اس پر نپل سے جا کر کہہ دو، میں اسے کسی طرح نہیں چھوڑ سکتا اور نہ مانے تو  
 استغنی دے دو۔ ابھی جاؤ، لوٹ کر ہاتھ منہ دھو۔  
 میں نے رد کر کہا۔ بہن میرے لیے۔

دیوی نے ڈانٹ بتائی۔ تو چپ رہ۔ نہیں کان پکڑ لوں گی۔ تو کیوں بچ میں کودتی  
 ہے۔ رہیں گے تو ساتھ رہیں گے۔ مرے گے تو ساتھ مریں گے۔ اس مردے کو میں  
 کیا کہوں؟ آدمی عمر بیت گئی اور بات کرنا نہ آیا (پتی) سے کھڑے سوچ کیا رہے ہو،  
 تمہیں ڈر لگتا ہو تو میں جا کر کہہ آؤں؟  
 گیان بابو نے کھسیا کر کہا۔ تو کل کہہ دوں گا، اس وقت کہاں ہوگا، کون جانے۔

(4)

رات بھر مجھے نیند نہیں آئی۔ باپ اور سسر جس کا منہ نہیں دیکھنا چاہتے۔  
 اس کا یہ آدر۔ راہ کی بھیکارن کا یہ سمان۔ دیوی تو بچ دیوی ہے۔  
 دوسرے دن گیان بابو چلے تو دیوی نے پھر کہا۔ فیصلہ کر کے گھر آنا۔ یہ نہ ہو  
 کہ پھر سوچ کر جواب دینے کی ضرورت پڑے۔

گیان بابو کے چلے جانے کے بعد میں نے کہا۔ تم میرے ساتھ بڑا اٹنایے کر رہی  
 ہو بہن جی۔ میں یہ کبھی نہیں دیکھ سکتی کہ میرے کارن تمہیں یہ وہتی جھیلنی پڑے۔  
 دیوی نے ہاسیہ بھاد سے کہا۔ کہہ چکی یا کچھ اور کہنا ہے۔  
 کہہ چکی، مگر ابھی بہت کچھ کہوں گی،

اچھا تا تیرے پر تم کیوں جیل گئے؟ اس لیے تو کہ سویم سیوکوں کا شکار کیا تھا۔  
 سویم سیوک کون ہیں؟ یہ ہماری سینا کے ویر ہیں، جو ہماری لڑائیاں لڑ رہے  
 ہیں۔ سویم سیوکوں کے بھی تو بال بچے ہوں گے، ماں باپ ہوں گے، وہ بھی تو کوئی  
 کاروبار کرتے ہوں گے، پردیش کی لڑائی لڑنے کے لیے انہوں نے سب کچھ تیاگ دیا

ہے۔ ایسے ویروں کا شکار کرنے کے لیے جو آدمی جیل میں ڈال دیا جائے، اس کی استری کے درشنوں سے بھی آتما پوتر ہوتی ہے۔ میں تجھ پر احسان نہیں کر رہی ہوں تو مجھ پر احسان کر رہی ہے۔

میں اس دیا ساگر میں ڈبکیاں کھانے لگی۔ بولتی کیا۔  
شام کو جب گیان بابو لوٹے، تو ان کے کھ پر وجے کا آئند تھا۔  
دیوی نے پوچھا۔ ہار کی جیت؟

گیان بابو نے اڑ کر کہا۔ جیت۔ میں نے استعفیٰ دے دیا۔ تو چکر میں آ گیا۔  
اسی وقت حاکم ضلع کے پاس گیا۔ وہاں نہ جانے موٹر پر بیٹھ کر دونوں میں کیا باتیں  
ہوئی۔ لوٹ کر مجھ سے بولا۔ آپ پولیٹیکل جلسوں میں تو نہیں جاتے۔  
میں نے کہا۔ کبھی بھول کر بھی نہیں۔

کاگر لیس کے ممبر تو نہیں ہیں؟  
میں نے کہا۔ ممبر کیا ممبر کا دوست بھی نہیں۔

کاگر لیس فنڈ میں چندا تو نہیں دیتے؟  
میں نے کہا۔ کافی کوڑی بھی کبھی نہیں دیتا،  
تو ہمیں آپ سے کچھ نہیں کہنا ہے۔ میں آپ کا استعفیٰ واپس کرتا ہوں، دیوی  
جی نے مجھے گلے لگا لیا۔

---

(یہ افسانہ پہلی بار 'ملاہوری' نومبر 1928 میں شائع ہوا۔ ہندی میں 'مان سرودر'  
نمبر 1 میں شامل ہے۔ اردو میں شائع نہیں ہوا۔)

# حسَن و شَبَاب

(1)

حسَن و شَبَاب کی عارضی بہار کے بعد کوکلا اس خزاں کے لیام میں اس کارنامہ سیاہ کو آنسوؤں سے دھو رہی تھی۔ دور گزشتہ کی یاد آتے ہی اس کا دل بے چین ہو جاتا اور وہ حصہ ویاس کی حالت میں پکار اٹھتی۔ ہائے! میں دنیا میں پیدا ہی کیوں ہوئی؟ اس نے داد و دہش سے ان سیاہ حروف کو مٹانے کی کوشش کی۔ اور لیام بہار کی پیشتر کھائی اس سعی ناکام میں صرف کر دی۔ پر دل کو تسکین نہ ہوئی۔ یہ حقیقت کھلی کہ اٹک ندامت ہی سے وہ داغ سیاہ مٹ سکتے ہیں اور آج پندرہ سال کے بعد جب اس کے کانوں میں ایک حیات معصوم کے گریہ اولیس کی صدا آئی۔ جب اس کے غار معصیت میں ایک سنہری روشنی کا جلوہ ہوا، اس کے خشک اور نیلے ہونٹوں پر ایک فطری وجدانی روحانی، دردناک تبسم کی جھلک دکھائی دی اور اس نے پارہ جگر کو سینہ سے چٹالیا۔ اسی وقت سے اس کی آنکھوں سے سیلاب اٹک جاری ہو گیا۔ اس پارہ گوشت نے کوہ حائل بن کر اس کی زندگی کا رخ پھیر دیا۔ وہ ہستی بے کس اس کے لیے پیغام حیات اور تلقین خاموش تھی۔ اس کی ہنستی ہوئی، شفاف، آنکھوں کی گہرائیوں میں معرفت کا دریا چھپا ہوا تھا۔ حسن فروش، نسوں ساز، عشوہ طراز کو کلا ایٹور کی پاستا میں محو ہو گئی۔ وہ اب مشہود نہیں شاہد تھی۔ معشوق رعنا عاشق جانباز کی صورت میں نمودار ہو گیا۔

کوکلا نے اس بچی کا نام شردھا رکھا۔ اسی کے جنم نے تو اسے شردھا کی دولت عطا کی تھی۔ وہ اسے اپنی لڑکی نہیں، کسی دیوی کا لوتار سمجھتی تھی۔ اس کی بازاری ہجو لیاں اسے مبارک باد دینے آتیں۔ پر کوکلا بچی کو ان کی نظروں سے بچاتی۔ اسے یہ بھی گوارا نہ تھا کہ ان کی حیا سوز نگاہیں بچی پر پڑیں۔ وہی اس کی زندگی کی کائنات، اس کی آرزوؤں کا مرکز، اور اس کے راہ حیات کی منبع تھی۔ وہ کبھی کبھی اسے گود میں لیے نگاہ حسرت سے دیکھ کر سوچتی کیا یہ پاکیزہ وجود بھی نفس کی ترغیبات کا شکار ہوگا؟ کیا

میری ساری کوشش رائگاں جائے گی؟ آہ کیا کوئی ایسی دوا نہیں ہے۔ جو خون کے اثر کو زائل کر دے؟ اس کی ساری جبین سائیوں کا بھی مدعا تھا کہ ایٹور اے ترغیبات نفس سے محفوظ رکھے۔ وہ اپنے قول و فعل سے، خیال اور عمل سے۔ اس کے سامنے ایک بہترین مثال پیش کرے گی۔ شردھا اتنی معصوم، اتنی چونچال، اتنی ذہین، اتنی نکتہ رس تھی کہ کبھی کبھی کوکلا جذبہ مادری سے سرور ہو کر اپنی پیشانی کو اس کے تلوؤں سے رگڑتی اور روتی۔

(2)

سولہ سال گزر گئے۔ بھولی بھالی شردھا اب ایک تین، خود دار مادر پرست نازنین تھی۔ جسے دیکھ کر آنکھیں روشن ہو جاتی تھیں۔ طلب اور جستجو کی دلدادہ، ساری دنیا سے متنفر، بھولیوں کے احراز اور کنارہ کشی نے اسے حد درجہ مغرور بنا دیا تھا۔ اس کی نظروں میں تامل خدائی تہ سے کم نہ تھا۔ کوکلا اگر کبھی اس کا ذکر کرتی تو اس کی پیشانی پر بل پڑ جاتے۔ رخ روشن مکدر ہو جاتا۔ آنکھیں آنگوں ہو جاتیں۔ کوکلا خاموش ہو جاتی۔ دونوں کے معیار زندگی جدا تھے۔ کوکلا ساج کے دیوتا کی پیمان شردھا ایٹور تک سے منکر۔ اسے کتابوں سے عشق تھا۔ وہاں احراز نہ تھا۔ اعتبار نہ تھا۔ تحقیر نہ تھی۔ جن اہل کمال کے رویرو دنیا نے سر اطاعت خم کیا۔ وہ اپنے اور اہل میں اس سے خلوص کے ساتھ ہم کلام ہوتے۔ وہاں اصل اور کم اصل کا امتیاز نہ تھا۔ ہر کس و ناکس کے لیے دعوت عام تھی۔ رحیم کے لفظوں میں اگر کوئی اسے خاطر سے بلا کر زہر دے دیتا تو وہ اسے قبول کر لیتی۔ بجائے اس کے کہ امرت کے لیے دست سوال پھیلائے۔

ایک دن کوکلا نے چشم ہڑے آپ ہو کر کہا۔ کیوں منی سچ بتانا تجھے یہ شرم تو آتی ہوگی کہ میں کیوں اس کی بیٹی ہوئی۔ اگر تو کسی شریف خاندان میں پیدا ہوئی ہوتی تو کیا اس وقت بھی تیرے دل میں یہ خیالات آتے تو دل میں مجھے ضرور کوستی ہوگی۔

شردھا ماں کا منہ بکنے لگی۔ اتنی عقیدت اس کے دل میں کبھی نہ پیدا ہوئی تھی۔ بولی۔ اماں آپ مجھ سے کیوں ایسا سوال کرتی ہیں؟ کیا میں نے آپ کی کبھی بے

ادبی کی ہے؟

کوکلا: نہیں بیٹی، تم جیسی نیک بخت لڑکی ایٹور سب کو دے۔ مگر کبھی کبھی مجھے یہ خیال آتا ہے کہ تو ضرور میری بیٹی ہونے پر پہچنتی ہوگی۔

شردها: آپ کا یہ خیال غلط ہے اماں جی، میں ایٹور سے کہتی ہوں کہ آپ کی جتنی عزت میرے دل میں ہے اتنی اور کسی کی نہیں۔ میں آپ کی بیٹی ہونا شرم کا نہیں، فخر کا باعث سمجھتی ہوں۔ انسان حالات کا غلام ہوتا ہے۔ آپ نے جن حالات میں پرورش پائی۔ ان کا آپ کے اوپر اثر پڑنا لازمی تھا۔

مگر آپ کے دل میں ہدی کا شائبہ تک نہ تھا۔ بہاؤ کی طرف کشتی کو لے جانا آسان ہے۔ بہادر صلاح وہی ہے جو چڑھلاؤ کی طرف کشتی کو لے جائے۔ میں جب آپ کے ایثار اور بے نفسی کا خیال کرتی ہوں تو مجھے حیرت ہوتی ہے۔

کوکلا: تو پھر شادی کے نام سے کیوں چرتی ہے؟

شردها: میں بلا شادی کیے زندگی کو پار لگا سکتی ہوں ودیالیہ سے نکل کر کالج میں داخل ہو جاؤں گی اور دو تین سال میں ضرور اس قابل ہو جاؤں گی کہ آپ کے اور اپنے گذران کے لیے کسی کی دست مگر نہ ہوں۔ ڈاکٹر بن سکتی ہوں۔ وکالت کر سکتی ہوں۔ عورتوں کے لیے ابھی کافی گنجائش ہے۔ کوکلانے ڈرتے ڈرتے پوچھا۔ تیرے دل میں اور کوئی خواہش نہیں ہے! محبت کے لیے تیرا دل کبھی نہیں ترپتا؟

شردها نے ستین لہجہ میں کہا۔ اماں جی، محبت انسان کے دل کا ایک لازمی جزو ہے۔ میں تو خیال کرتی ہوں کہ محبت ہی انسان میں ایٹور کی کیرتی ہے۔ جب کوئی ایسا آدمی ملے گا جو مجھ سے شادی کرنا اپنی ذلت کا باعث نہ سمجھے گا تو میں جان و دل سے اس کی پرستش کروں گی۔ لیکن یہ میں ہرگز گوارا نہیں کر سکتی کہ کسی سے رحم کی بیک مانگوں۔ اگر کسی نے ترس کھا کر یا مصلحانہ جوش میں مجھ سے شادی کر بھی لی تو میں خوش نہ رہوں گی۔ اس سے کہیں اچھا ہے کہ شادی کا خیال ہی دل میں نہ لاؤں۔

(3)

انھیں دنوں مہلا منزل کا ایک عام جلسہ ہوا۔ کالجوں کے نظر باز طلباء اتنی

کثرت سے آئے کہ وسیع ہال میں تل دھرنے کی بھی جگہ نہ رہی۔ شردھا بھی آکر عورتوں کی سب سے کچھل قطار میں کھڑی ہو گئی۔ اسے یہ سب مسکھکہ خیز معلوم ہوتا تھا۔ وہ آج تک کسی جلسہ میں شریک نہ ہوئی تھی۔

جلسہ شروع ہوا۔ صدر کی تقریر کے بعد تجویزیں پیش اور منظور ہونے لگیں۔ مگر یا تو مہلائیں اپنی لکھی ہوئی تقریریں بھول گئیں یا ان پر اس شاندار مجمع کا رعب طاری ہو گیا۔ کئی لیڈیاں آئیں اور دوچار جملے بول کر چلی گئیں۔ ناظرین کو مذاق اڑانے کا بہانہ ملا قہقہے پڑنے لگے۔ تالیاں بجنے لگیں۔ ان کا یہ ناہمدردانہ، بے رحمانہ رویہ دیکھ کر شردھا کھلا اٹھی۔ پلیٹ غارم پر آکر اس نے ایسی روانی سے اور ایسی پر جوش تقریر کی کہ دم زدن میں سارا شور و غل فرو ہو گیا اور مجمع پر کامل سکون طاری ہو گیا۔ لوگ ہنسنے لگے۔ شردھا کو دیکھنے لگے۔ اس کے انداز بیان پر لوگوں کو حیرت ہو رہی تھی۔ اس کے حسن نے تقریر میں اور ہی تاثیر بھر دی تھی۔

جلسہ ختم ہوا۔ تو چہ می گوئیاں ہونے لگیں۔ ایک نے پوچھا۔ یہ کون عورت تھی بھئی؟

”اسی کو کھلا طوائف کی لڑکی ہے۔“

جیسی یہ آواز اور صفائی ہے، کیوں نہ ہو، اس کی ماں بھی تو ستم ڈھاتی تھی جب سے اس نے گانا چھوڑا۔ شہر کی روح ہی غائب ہو گئی۔ اب یہ اپنی ماں کی جگہ لے گی۔ اس پر ایک سیاہ فام روح کھدر پوش نوجوان بولا۔ کیا خوب قدر دانی فرمائی ہے۔ جناب نے واہ!

آپ کو کیوں برا لگا۔ کچھ ساٹھ گانٹھ تو نہیں ہے۔! سیاہ فام نوجوان نے تیز ہو کر کہا۔ آپ کو ایسی باتیں منہ سے نکالتے شرم نہیں آتی؟

شرم کی بات کیا ہے اس میں، طوائف کی لڑکی اگر طوائف ہو تو تعجب کا کون سا موقعہ ہے۔

سیاہ فام نوجوان نے حقارت آمیز لہجہ میں کہا۔ آپ جیسے ہارک فہم آدمیوں کے لیے تعجب کا موقعہ نہ ہوگا۔ مگر ہم جیسوں کے لیے تو ہے جس عورت کے دل

سے ایسے پاکیزہ خیالات نکل سکتے ہیں۔ وہ دیوی ہے۔ حسن فروش نہیں۔  
 شردھا اسی وقت جلسہ سے رخصت ہو رہی تھی۔ یہ الفاظ اس کے کانوں میں  
 پڑ گئے۔ وہ اضطراری طور پر ذرا ٹھٹھک گئی۔ سیاہ فام نوجوان کی طرف احسان مندانہ  
 نظروں سے دیکھا اور تیزی سے آگے بڑھ گئی۔ لیکن راستہ بھر اس کے دل میں یہی  
 الفاظ گونجتے رہے۔ لہجہ کتنا مردانہ تھا۔ الفاظ کتنے پاکیزہ! اب تک شردھا کی داد دینے  
 والا دنیا میں اگر کوئی تھا تو وہ کوکلا تھی اور چاروں طرف اس کے اوصاف پر پردہ ڈالا  
 جاتا تھا۔ چاروں طرف وہی ہمت شکن تغافل، وہی جگر خراش تحقیر، آج یہ غائبانہ داد  
 پا کر شردھا کا دل داد طلب متوالا ہو گیا۔ رقص کرنے لگا۔ اس نوجوان کی صورت برابر  
 آنکھوں کے سامنے پھرا کرتی۔ دل میں سوال پیدا ہوتا۔ وہ کون ہے؟ کیا کرتا ہے؟ کیا  
 پھر کبھی اس کے درشن ہوں گے۔

کالج جاتے وقت شردھا چاروں طرف تلاش نظریں ڈالتی، گھر پر چن کی آڑ میں  
 کھڑی گھنٹوں سڑک پر آنے جانے والوں کو دیکھا کرتی۔ پر وہ نوجوان کبھی نظر نہ آتا۔  
 اسی اثنا میں مہلا منزل کے ایک دوسرے جلسہ کا اعلان ہوا۔ ابھی چار دن باقی  
 تھے۔ یہ چاروں دن شردھا نے اپنی تقریر کی تیاری میں صرف کیے۔ ایک ایک جملے کو  
 بار بار پڑھتی۔ ایک ایک لفظ کی تلاش میں گھنٹوں محو خیال رہتی، اساتذہ کی تقریروں کا  
 مطالعہ کرتی، جب پوری تقریر تیار ہو گئی تو اس نے کئی بار اپنے کمرہ کی تنہائی میں،  
 کرسیوں اور تصویروں کو مخاطب کر کے اسے ادا کیا۔ فن تقریر کے سارے نکات مجتمع  
 ہو گئے تھے۔ خاتمہ کو اپنی ہی زبان سے سن کر وہ بول اٹھی۔ اس میں کتنا نغمہ تھا، کتنی  
 تاثیر، کتنی گہرائی، خیالات بتدریج ایک ایک مرصع جملے میں بلند تر ہوتے ہوئے ایک  
 آخری یادگار جملے میں روحانیت کے معراج پر پہنچ گئے تھے۔ اسی دن جلسہ تھا۔ شردھا  
 دل میں امید و بیم کا ایک طوفان محسوس کرتی ہوئی ہال میں داخل ہوئی۔ ہال بھرا ہوا  
 پہلے دن سے بھی زیادہ۔ شردھا کو دیکھتے ہی تالیوں نے اس کا خیر مقدم کیا اور شور مچ  
 گیا۔ آپ اپنی تقریر شروع کیجیے۔

شردھا نے تیغ پر آکر ایک اڑتی ہوئی نگاہ سے مجمع کو دیکھا۔ وہ سیاہ فام نوجوان  
 جگہ نہ ملنے کے باعث آخری صف میں کھڑا تھا۔ شردھا کے دل میں گدگدی سی



ہونے لگی۔ اس نے کانپتے ہوئے لہجہ میں تقریر شروع کی۔ اس کی نظروں میں سارا ہال چلیوں سے بھرا ہوا تھا۔ اگر کوئی انسان تھا تو وہی سیاہ فام لوجوان جو آخری صف میں کھڑا تھا۔ اس کا روئے سخن اسی کی طرف تھا۔ وہ اسی سے اپنی تقریر کی داد طلب کر رہی تھی۔ معنی بھری ہوئی محفل کی اتنی پردہ نہیں کرتا جتنی ایک جوہر شاس کی۔ آدھ گھنٹہ تک شردھا کے منہ سے نغہ اور گل کی بارش ہوتی رہی۔ حقوق نسواں کی ایسی پر زور، پر تاثیر وکالت بہت کم سننے میں آئی تھی۔

(4)

شردھا جب جلسہ ختم ہو جانے پر گھر چلی تو اس نے دیکھا کہ وہ سیاہ فام لوجوان اس کے پیچھے پیچھے تیزی سے قدم اٹھاتا ہوا چلا آ رہا ہے۔ شردھا کو یہ تو معلوم تھا کہ اس کی تقریر ناظرین نے بہت پسند کی۔ مگر اس لوجوان کا فیصلہ سننے کا آج اسے موقع نہ ملا تھا۔ اس نے اپنی رفتار سست کر دی۔ اور ایک لمحہ بھر میں وہ لوجوان اس کے قریب آ گیا۔ دونوں کئی قدم خاموش چلتے رہے۔ آخر لوجوان نے جھپکتے ہوئے کہا۔ آج تو آپ نے کمال کر دیا۔ شردھا نے نظریں نیچی کر کے کہا۔ یہ آپ کی قدر دانی ہے۔ لوجوان: میں کس قابل ہوں۔ ساری مجلس سردھن رہی تھی۔

”دولت خانہ یہیں ہے۔“

”غریب الوطن ہوں۔ یہاں ایم۔ اے۔ میں پڑھ رہا ہوں۔ یہ اونچ نیچ کا بھوت نہ جانے کب تک ہمارے سر پر سوار رہے گا۔ بد قسمتی سے میں بھی انھیں لوگوں میں ہوں جنہیں نیچ کہا جاتا ہے۔ چھار ہوں۔ میرے والد ایک انسپکٹر مدارس کے اردلی تھے۔ ان کی سسی و سفارش سے اسکول میں داخل ہو گیا۔ جب سے تقدیر سے لڑتا بھگڑتا چلا آ رہا ہوں۔ پہلے تو اسکول کے ماسٹر مجھے چھوتے ہی نہ تھے۔ اب وہ کیفیت تو نہیں ہے لیکن لڑکے مجھ سے کچھ ہوئے ضرور رہتے ہیں۔“

”میں تو انسان کی شرافت پیدائش سے نہیں اس کے اطوار سے مانتی ہوں۔“

”یہ تو آپ کی تقریر ہی سے ثابت ہوا اور اسی وجہ سے مجھے آپ سے باتیں کرنے کی جرأت ہوئی۔ ورنہ کہاں میں، اور کہاں آپ۔“

شردھا نے مشتبہ انداز سے کہا۔ شاید آپ کو میرا حال معلوم نہیں ہے؟

”بخوبی معلوم ہے۔ اگر آپ اپنی ماما جی کے درشن مجھے کرا دیں تو میں احسان ہو۔“

شرودھا نے خوش ہو کر کہا۔ چلیے شوق سے، وہ آپ سے مل کر بہت خوش ہوں گی۔ شجھ نام کیا ہے؟  
”مجھے بھگت رام کہتے ہیں۔“

یہ تعارف بتدریج آمد و رفت، بے تکلفی، دوستی کے درمیانی منازل طے کر کے بالآخر محبت کی آخری منزل پر جا پہنچا۔ وہ چھار تھا۔ نہایت درجہ مکروہ، پر شرودھا کی نظروں میں دیوتا۔ شرودھا ایک طوائف کی بیٹی تھی۔ اس کی نظروں میں دیوی۔

(5)

ایک سال گزر گیا۔ بھگت رام قریب قریب روزانہ دیوی کے درشنوں کو آتا۔ دونوں گھنٹوں بیٹھے باتیں کیا کرتے۔ شرودھا کوئی تقریر کرتی تو بھگت رام سارے کام چھوڑ کر سننے آتا۔ اس کے منصوبے ایک تھے۔ زندگی کا نقشہ ایک، مذاق ایک، بھگت رام محبت اور اس کے رموز پر خوب گل فشانی کرتا اس کی باتوں میں شعریت اور رجمین کو کبھی اتنا داخل نہ تھا۔ اظہار جذبات میں اسے کمال حاصل ہو گیا تھا۔ لیکن عین موقعوں پر جب شرودھا کے دل میں گدگدی پیدا ہوتی۔ اس کے رخسار اشتیاق سے سرخ ہو جاتے۔ جسم کا ایک ایک عضو ترجمان دل بن جاتا، بھگت رام موضوع کلام کو بدل دیتا اور اتنا بے گانہ بن جاتا، گویا وہ اس کوچہ سے نا آشنا ہے اور جلد ہی کوئی بہانہ بنا کے کھسک جاتا۔ شرودھا اس کے چلے جانے پر حسرت کے آنسو بہاتی اور سوچتی، کیا انھیں دل سے میری محبت نہیں؟

ایک دن کوکلانے بھگت رام کو تھیلے میں بلا کر کہا۔ بیٹا اب تو مٹی سے تمھاری شادی... ہو جائے تو اچھا، زندگی کا کیا اعتبار، کہیں مر جاؤں تو یہ آرزو دل میں رہ جائے۔

بھگت رام نے سر جھکا کر کہا۔ اماں ذرا اس امتحان میں کامیاب ہو جانے دو۔ روزی کا مسئلہ حل ہو جانے پر ہی شادی زیب دیتی ہے۔

”یہ سب تمھارا ہی تو ہے، کیا میں ساتھ باندھ لے جاؤں گی؟“

”یہ آپ کی شفقت ہے اماں جی! مگر اتنا بے غیرت نہ بنائیے۔ میں شردھا کا ہو چکا۔ اب تو آپ دھکاریں بھی تو اس دروازہ سے نہیں ٹل سکتا۔ مجھ جیسا خوش نصیب آدمی دنیا میں کون ہے! لیکن دیوی کے مندر میں جانے سے پہلے کچھ پان پھول تو پاس ہونا چاہیے۔“

سال بھر اور گزر گیا۔ بھگت رام نے ایم۔ اے کی ڈگری حاصل کی اور اپنے ہی کالج میں مالیات کا پروفیسر ہوا۔ اس دن کو کلانے خوب دان پن کیا جب بھگت رام نے آکر اس کے پیروں پر سر جھکایا تو اس نے اسے چھاتی سے لگا لیا۔ اسے یقین تھا کہ آج بھگت رام ضرور شادی کا مسئلہ چھیڑے گا۔ شردھا جسم انتظار ہو رہی تھی۔ اس کا ایک ایک عضو گویا سو سوتا ہو کر نغمہ ریز ہو رہا تھا۔ دل پر ایک نشہ چھلپا ہوا تھا۔ پاؤں زمین پر نہ پڑتے تھے۔ آنکھیں غرور سے لبریز ہو رہی تھیں۔ بھگت رام کو دیکھتے ہی بولی۔ اماں! اب ہمیں ایک ہلکا سا موٹر لے دیجیے گا۔

کوکلا نے مسکرا کر کہا۔ ہلکا سا کیوں بھاری سالے لینا پہلے کوئی اچھا سا مکان تو تجویز کر لو۔

شردھا بھگت رام کو اپنے کمرہ میں بلا لے گئی۔ دونوں بیٹھ کر نئے مکان کی سجاوٹ کا ذکر کرنے لگے۔ فرش، پردے، تصاویر، کا ذکر ہوا۔ شردھا نے کہا روپے ابھی اماں جی سے لے لیں گے۔

بھگت رام بولا۔ ان سے روپے لیتے مجھے شرم آئے گی۔  
شردھا نے مسکرا کر کہا۔ آخر میرے جہیز کے روپے تو دیں گی۔ کیا پانچ ہزار میں بھی کلام ہے۔

دونوں گھنٹے بھر باتیں کرتے رہے۔ مگر وہ حرف التجا جسے سننے کے لیے شردھا کا دل بے قرار ہو رہا تھا، آج بھی اس کی زبان پر نہ آیا اور وہ رخصت ہو گیا۔ کوکلا نے ڈرتے ڈرتے شردھا سے پوچھا، کیا باتیں ہوئیں؟

شردھا نے اس کا مطلب سمجھ کر کہا۔ اگر میں ایسی بھاری ہو رہی ہوں، تو کنوئیں میں کیوں نہیں ڈال دیتیں؟

یہ کہتے کہتے اس کے ضبط کی دیوار ٹوٹ گئی۔ وہ جذبات درد جو اب تک اندر

ہی اندر نہیں رہ تھے۔ نکل پڑے وہ پھوٹ پھوٹ کر رونے لگی۔  
 کوکلا نے غصہ سے کہا۔ جب کچھ بات چیت ہی نہیں کرتی ہے تو روز آتے  
 کیوں ہیں۔ کوئی ایسے عالی خاندان بھی تو نہیں اور نہ ایسے دھنا سیٹھ ہی ہیں۔ شردھا  
 نے آنکھیں پونچھ کر کہا۔ اماں جی! میرے سامنے انھیں کچھ نہ کہئے۔ وہ زبان سے  
 چاہے کچھ نہ کہیں۔ مگر دل سے کہہ چکے اور میں کالوں سے چاہے کچھ نہ سنوں پر دل  
 سے سب کچھ سن چکی۔

کوکلا نے شردھا سے کچھ نہ کہا۔ لیکن دوسرے دن بھگت رام سے بولی۔ اب  
 کس سوچ بچا میں ہو بیٹا!

بھگت رام نے سر کھجاتے ہوئے کہا۔ اماں جی میں تو حاضر ہوں۔ لیکن گھر  
 والے کسی طرح راضی نہیں ہوتے۔ ذرا فرصت ملے تو گھر جا کر انھیں راضی کر  
 لوں۔ ماں، باپ کو ناراض کرنا بھی تو اچھا نہیں۔  
 کوکلا خاموش ہو گئی۔

(6)

بھگت رام کے ماں باپ شہر سے دور ایک موضع میں رہتے تھے۔ یہی ان کا  
 ایک لڑکا تھا اور ان کے دل کے سارے حوصلے اسی کی شادی کے منتظر تھے۔ انھوں  
 نے کئی بار اس کی شادی طے کی۔ مگر بھگت رام ہر بار یہی کہہ کر نکل گیا کہ جب  
 تک نوکر نہ ہو جاؤں شادی نہ کروں گا اور اب وہ نوکر ہو گیا تھا۔ اس لیے دونوں ماگھ  
 کی ایک ٹھنڈی، ابر آلود صبح کو لدے پھندے بھگت رام کے پاس آ پہنچے۔ بھگت رام  
 نے دوڑ کر ان کے قدموں پر سر جھکا دیا اور خیر دعائیت پوچھنے کے بعد بولا۔ آپ  
 لوگوں نے اس جاڑے پالے میں کیوں تکلیف کی مجھے بلا لیا ہوتا۔

چودھری نے بیوی کی طرف دیکھ کر کہا۔ سستی ہو، بچہ کی اماں، اس کی باتیں  
 جب بلا تے ہیں تو کہتا ہے امتحان ہے۔ یہ ہے، وہ ہے۔ اب جو آگئے تو کہتا ہے مجھے  
 کیوں نہ بلا بھیجا۔ تمھاری شادی ٹھیک ہو گئی ہے۔ اب ایک مہینہ کی چھٹی لے کر  
 ہمارے ساتھ چلنا پڑے گا۔ اسی لیے ہم دونوں آئے ہیں۔

چودھرائن : ہمیں نے کہا۔ بے گئے کام نہ چلے گا۔ تو آج ہی درکھاس دے دو۔ لڑکی

بوی سندر پڑھی نکلی۔ اچھے کل کی ہے۔

بھگت رام نے شرماتے ہوئے کہا۔ میری شادی تو یہیں ایک جگہ لگی ہوئی ہے!  
اگر آپ لوگ راضی ہوں تو کر لوں۔

چودھری : اس شہر میں ہماری برادری کا کون ہے۔ کاہے بچہ کی اماں؟

چودھرائن : یہاں ہماری برادری کا کوئی نہیں ہے۔

بھگت رام : ماں بیٹیاں ہیں۔ گھر میں روپیہ ہے۔ لڑکی ایسی ہے کہ تم دیکھ کر خوش ہو  
چلا گے۔ مفت میں شادی ہو جائے گی۔

چودھری : لڑکی کا باپ مر گیا ہے؟ اس کا نام کیا تھا۔ کہاں کا رہنے والا ہے۔

کل مرچلا کا کیا ہے؟ جب تک یہ ساری باتیں معلوم نہ ہو جائیں بیاہ کیسے ہو سکتا  
ہے۔ کیوں بچہ کی اماں؟

چودھرائن : اس کا پتہ لگائے بنا کیسے ہو سکتا ہے؟

بھگت رام نے کچھ جواب نہ دیا۔

چودھری : یہاں کس محلہ میں رہتی ہیں ماں بیٹی؟ سارا شہر ہمارا چھانا پڑا ہے۔ یہاں  
ہم کوئی بیس سال رہے ہوں گے کیونکہ بچہ کی اماں۔

چودھرائن : بیس سال سے زیادہ رہے ہوں گے۔ یہاں رہے کوئی 25 سال۔

بھگت رام : ان کا گھر نخاس پر ہے۔

چودھری : نخاس کے کس طرف؟

بھگت رام : نخاس کے سامنے والی گلی میں پہلا مکان انھیں کا ہے۔ سڑک سے دکھائی  
دیتا ہے۔

چودھری : پہلا مکان تو کوکلا رنڈی کا ہے۔ وہی دو محلہ مکان ہے۔ ہم اسپنٹر صاحب  
کی اردلی میں تھے تو بن رہا تھا۔ گلابی رنگ سے پوتا ہوا ہے؟

بھگت رام نے جھینچے ہوئے کہا جی ہاں وہی مکان ہے؟

چودھری : تو اب کوکلا رنڈی اس میں نہیں رہتی۔

بھگت رام : رہتی کیوں نہیں۔ ماں بیٹی دونوں رہتی ہیں۔

چودھری : تو کیا کوکلا رنڈی کی لڑکی سے بیاہ کرنا چاہتے ہو۔

بھگت رام : میں تو کوئی برج نہیں سمجھتا۔

چودھری : ناک کٹوانے پر لگے ہو کیا۔ برادری میں کوئی پانی تک تو پے گا نہیں۔

چودھرائن : لو کاندہ لگا دوں منہ میں رانڈ کے۔ روپ رنگ۔ دکھ کے لہما گئے کیا؟  
بھگت رام : میں تو اسے اپنے بڑے بھاگ سمجھتا ہوں کہ وہ مجھ سے اپنی لڑکی کی شادی کرنے پر راضی ہے۔ آج وہ چاہے تو کسی بڑے سے بڑے رئیس سے اس کا بیاہ کر سکتی ہے۔

چودھری : رئیس اس سے بیاہ نہ کرے گا۔ رکھ لے گا۔ حصص بھگوان سائی دیں۔ ایک نہیں دس رکھو۔ مردوں کے لیے کون روک ہے لیکن جو بیاہ کی بات کہتے ہو۔ تو بیاہ وہی ہے جو برادری میں ہو۔

چودھرائن : بہت پڑھنے سے آدمی بورا ہو جاتا ہے۔

چودھری : ہم تو گنوار آدمی ہیں۔ مگر سمجھ میں نہیں آتا تمھاری یہ نیت کیسے ہوئی۔ رنڈی کی بیٹی اندر کی پری ہو۔ ہے تو رنڈی کی بیٹی نہ، ہم تمھارا بیاہ وہاں نہ ہونے دیں گے۔ اگر تم نے اس سے بیاہ کیا تو ہم دونوں تمھارے اوپر جان دے دیں گے۔ اتنا سمجھ لو، کیوں بچہ کی اماں۔

چودھرائن : بیاہ کیسے کر لیں گے۔ ٹھنڈا ہے۔ جھاڑو مار کے بھگا دوں گی رانڈ کو اپنی بیٹی اپنے گھر میں رکھے۔

بھگت رام : خیر اگر آپ لوگوں کی مرضی نہیں ہے تو میں اس سے شادی نہ کروں گا۔ شادی کروں گا تو اسی سے۔ ورنہ بن بیاہ رہوں گا۔

چودھرائن : ہاں تم کنوارے رہو۔ یہ ہمیں منجور ہے۔ پتیریا کے گھر ہم بیاہ نہ کریں گے۔

بھگت رام نے اب کے جھنجھلا کر کہا۔ آپ اسے بار بار پتیریا کیوں کہتی ہیں۔ کسی زمانہ میں یہ اس کا پیشہ رہا ہوگا۔ آج جتنے دھرم سے وہ رہتی ہے شاید ہی کوئی دوسری عورت رہتی ہو۔ ایسی پارسا، ایسی نیک عورت تو میں نے دیکھی ہی نہیں۔

مگر بھگت رام کی سرگرمیاں بے اثر ثابت ہوئیں۔ چودھری اور چودھرائن نے ایسی ضد پکڑی کہ جو بھر بھی نہ ہلے۔ جاہلانہ ضد جھکتا نہیں جانتی۔

رات کو بھگت رام کوئے یار میں پہنچا تو اس کا چہرہ اترا ہوا تھا۔ ایک ایک عضو سے مایوسی لپک رہی تھی۔ شردھا چشم براہ بیٹھی گھبرا رہی تھی کہ آج اتنی رات تک آئے کیوں نہیں۔ انھیں کیا معلوم کہ میرے دل کی کیا حالت ہو رہی ہے جب یار دوستوں سے فرصت ملے گی تو بھول کر ادھر آجائیں گے۔

کوکلا نے کہا۔ میں تو تمھ سے کہہ چکی کہ اب ان کا وہ مزاج نہیں رہا۔ پھر بھی تو نہیں مانتی۔ آخر اس ٹال مٹول کی کوئی حد بھی ہے۔

شردھا نے رنجیدہ ہو کر کہا۔ اماں جی میں آپ سے بار بار عرض کر چکی کہ میں رسا کنواری ضرور ہوں۔ لیکن معنا ان کی میاہتا ہو چکی۔ اگر ایسا آدمی بھی اعتبار کے قابل نہیں ہے تو میں نہیں جانتی دنیا میں اور کس پر اعتبار کیا جا سکتا ہے (آنکھوں میں آنسو بھر کر) میں آپ کے پیروں پڑتی ہوں۔ مجھ سے ایسی باتیں نہ کیا کیجیے۔ مجھے بڑا صدمہ ہوتا ہے۔

اسی وقت بھگت رام صورت درد بنے ہوئے اندر داخل ہوئے۔ دونوں عورتوں نے ان کی طرف دیکھا۔ کوکلا نے نگاہ شکایت سے، شردھا نے نگاہ اضطراب سے، کوکلا کی آنکھیں کہہ رہی تھیں یہ تمھارے کیا رنگ ڈھنگ ہیں۔ شردھا کے چہرہ سے وحشت برس رہی تھی۔

بھگت رام نے معذرت کے لہجہ میں کہا۔ آپ لوگوں کو آج میرا بہت انتظار کرنا پڑا۔ مگر میں مجبور تھا۔ گھر سے اماں اور دادا آئے ہوئے ہیں۔ انھیں سے باتیں کرتا رہا۔

کوکلا بولی، گھر پر تو سب خیریت ہے نہ؟

بھگت رام نے حسرت سے کہا۔ جی ہاں گھر پر تو سب خیریت ہے۔ میری شادی کا مسئلہ پیش تھا۔ پرانے خیال کے لوگ ہیں۔ کسی طرح راضی نہیں ہوتے۔ خوددار کوکلا کا چہرہ تہمتا اٹھا۔ بولی، ہاں کیوں راضی ہونے لگے۔ ہم لوگ ان سے بھی بچ ہیں نہ۔ مگر جب تمھیں انھیں کی مرضی پر چلنا تھا تو پہلے ان سے پوچھ کر یہاں آتے، اس طرح ہمیں ذلیل کرنا تو شرافت نہ تھی۔ مجھے معلوم ہوتا کہ تم ماں باپ کے اتنے غلام ہو تو یہ لوبت ہی نہ آتی۔

شردھانے دیکھا۔ بھگت رام کی آنکھوں سے آنسو گر رہے ہیں۔ معا اس کی آنکھوں سے بھی آنسو جاری ہو گئے۔ محبت ہم آہنگی جذبات کے سوا اور کیا ہے۔ شکایت آمیز نظروں سے ماں کی طرف دیکھ کر بولی۔ اماں! ماں، باپ کی مرضی کا غلام ہونا کوئی گناہ نہیں ہے۔ اگر میں آپ کی پروا نہ کروں تو آپ کو کتنا صدمہ ہوگا۔ یہی کیفیت ان لوگوں کی بھی تو ہوگی میں اسے اپنی بد نصیبی سمجھوں گی کہ میری وجہ سے ان لوگوں کا دل ان کی طرف سے پھر جائے۔ یہ کہتی ہوئی وہ اپنے کمرہ کی طرف چلی اور بھگت رام کو بھی اشارے سے بلایا۔ وہاں دونوں بیٹھ کر ایک منٹ تک زمین کی طرف تاکتے رہے۔ تب بھگت رام بولے۔ شردھا، اس وقت میرے دل کی جو کیفیت ہے بیان نہیں کر سکتا۔ بس یہی جی چاہتا ہے کہ زہر کھا کر جان دے دوں۔ تم سے الگ ہو کر میں زندہ نہیں رہ سکتا۔ مر بھی نہیں سکتا۔ صرف تڑپ سکتا ہوں۔ میں نے اماں اور دادا کی کتنی خوشامد کی۔ کتنی منت سماجت کی، رویا، پر انھیں ذرا بھی جنبش نہ ہوئی۔ شاید میری موت بھی انھیں منظور ہوگی۔ لیکن تم میرے دل کی رانی بنو۔ یہ انھیں منظور نہیں۔

شردھانے تشفی آمیز انداز سے کہا۔ پیارے مجھ سے ان کی نفرت واجب ہے۔ پڑھے لکھے آدمیوں میں ہی ایسے کتنے ہیں۔ جو تم جیسے آزاد ہوں۔ اس میں ان کا کوئی قصور نہیں۔ میں کل سویرے ان کے درشن کرنے جاؤں گی۔ شاید میری خدمت سے ان کا دل پکھل جائے۔ میں اس طرح ان کی خدمت کروں گی۔ ان کی دھوتیاں دھوؤں گی۔ ان کے جی پکھاؤں گی۔ جیسے ان کی من چاہی بہو کرتی۔ اس میں شرم کیسی۔ میں ان کے بدن دباؤں گی۔ انھیں بھجن گا کر سناؤں گی۔ مجھے بہت سے دیہاتی گیت آتے ہیں۔ اماں جی کے سر کے سفید بال چنوں گی۔ دادا جی کو چلیں بھر بھر دوں گی۔ میں فیشن کی لوٹری نہیں، محبت کی چیری ہوں۔ تمہارے لیے میں سب کچھ کروں گی، سب کچھ۔

بھگت رام کو ایسا معلوم ہوا گویا ان کی آنکھوں کی روشنی بوہ مچی ہے۔ گویا ان کے جسم میں کوئی نئی روح آگئی ہے۔ ان کے دل کی ساری پاکیزگی، ساری عقیدت، ساری رقت آنکھوں سے اس طرح نکل کر شردھا کے پیروں کی طرف جاتی ہوئی



معلوم ہوئی..... جیسے کسی گھر سے نئے نئے سرخ رخساروں والے کھوٹے بالوں والے  
ریشمی کپڑوں والے، بچے ہنستے ہوئے نکل کر کھیلنے جا رہے ہوں۔

(7)

چودھری اور چودھرائن کو شہر آئے دو ہفتے گزر گئے۔ وہ روز جانے کا ارادہ  
کرتے ہیں اور رہ جاتے ہیں۔ شردھا انھیں جانے ہی نہیں دیتی۔ سویرے ان کی نیند  
کھلتی ہے تو شردھا ان کے اشان کے لیے پانی گرم کرتی ہوتی ہے۔ چودھری کو اپنا ہتھ  
بھرا ہوا ملتا ہے۔ وہ لوگ جوں ہی نہا کر اٹھتے ہیں۔ شردھا ان کی دھوتی چھانٹنے لگتی  
ہے۔ دونوں اس کی خدمت اور عقیدت دیکھ کر دمگ رہ جاتے ہیں۔ ایسی حسین، ایسی  
ہازک بدن، ایسی شیریں بیان، ایسی ہنس کھ، ایسی سلیقہ شعار عورت چودھری نے انپکڑ  
صاحب کے گھر میں بھی نہ دیکھی تھی۔ چودھری کو وہ دیوی معلوم ہوتی اور چودھرائن  
کو کشمی، دونوں شردھا کی شرم اور حیا اور اور پاکیزگی پر حیرت کرتے ہیں۔ حالانکہ  
برادری اور خاندان کی بندشیں ان کی زبان پر مہر بنی ہوئی ہیں۔ مگر ذاتی منافرت کا  
خاتمہ ہو گیا ہے۔

پندرہویں دن جب دس بجے رات کو شردھا گھر چلی گئی تو چودھری بولے لڑکی  
تو بھی ہے۔

چودھرائن : جب میری دھوتی چھانٹنے لگتی ہے تو میں مارے شرم کے مرجاتی ہوں۔  
ہماری طرح تو اس کے گھر میں لوٹتی ہوگی۔

چودھری : پھر کیا صلاح دیتی ہو۔ ایسی کبھی سنسا میں نہ پاؤگی۔ برادری میں ایسی  
لڑکیاں کہاں ہیں؟

چودھرائن : رام کا نام لے کر بیاہ کرو۔ بہت ہوگا بھات لگ جائے گا۔ سو روپیہ میں  
تو بھات ہوتا ہے۔ کون چھپن سکے لگے جاتے ہیں۔ پہلے ہمیں سنسکا ہوتی تھی  
کہ پتھریا کی لڑکی ہے۔ نہ جانے کیسی پڑے کیسی نہ پڑے پر اب ساری سنسکا  
مٹ گئی۔

چودھری : بات کرنے لگتی ہے تو جیسے منہ سے پھول جھریں۔  
چودھرائن : میں تو اس کی ماں کو بکھاتی ہوں۔ جس کی کوکھ سے ایسی بھی جنمی۔

چودھری : کل چلو کوکلا سے مل آئیں۔ متی ساعت سب ٹھیک ہو جائے۔  
چودھرائن : مجھے تو اس کے گھر جاتے اج آتی ہے وہ رانی بنی بیٹھی ہوگی۔ میں اس کی  
لوٹھی جنچوں گی۔

چودھری : پوڈر منگا کر منہ میں پوت لو۔ گوری ہو جاوگی۔ اسپر صاحب کی میم روح  
پوڈر لگاتی تھیں۔ رنگ تو سالوا تھا۔ جب پوڈر لگاتی تھیں تو منہ چپکنے لگا تھا۔  
پودھرائن : ہم سے ہنسی کرو گے تو کالی دوں گی۔ کالی کالی پر کون رنگ چڑھتا ہے۔  
کہ پوڈر چڑھ جائے گا۔ تم توجہ مچا اس کے چوکیدار سے لگو گے۔  
چودھری : تو کل اندرے یہاں سے چل دیں۔ بیٹا آجائے گی تو گھانا نہ چھوڑے گی۔  
بچے سے کہہ دیں گے۔ پنڈت سے ساعت متی ٹھیک کر لو۔ انھیں تو آپ  
جلدی پڑی ہے۔

(8)

چودھری اور چودھرائن کی رضا مندی پا کر کوکلا زیور اور کپڑے اور برتن جہیز  
کے سامان جمع کرنے لگی۔ لیکن نہ جانے کیا بات تھی کہ بھگت رام کے چہرہ پر دلولہ  
سرت کے آثار نہ تھے۔ نہیں وہ کچھ دل گرفتہ سا نظر آتا تھا۔ شردھا کے گھر بلا ناغہ  
جاتا۔ لیکن وہاں بھی کچھ اداس، مشکور، کھویا سا بیٹھا رہتا۔ گھنٹوں محویت کے عالم میں  
آسمان یا زمین کی طرف تاکتا رہتا۔ شردھا اسے اپنے بیش قیمت جوڑے اور جواؤ گینے  
دکھاتی۔ اس کے ایک ایک عضو سے سرت کا جوش چھلکا پڑتا تھا۔ بسنت میں آنے  
والی کوئل کی طرح اسے بھی اپنے چاروں طرف گل اور بو اور نغمہ کی بہار نظر آتی۔  
وہی مستی اور نشہ تھا۔ بھگت رام بھی اس کی خوشی میں شریک ہوتا۔ لیکن اس کی خوشی  
آورد معلوم ہوتی تھی۔ اس سرت کی مدہوشی میں شردھا کو وہ آنسو بھی نظر نہ آتے  
جو کبھی کبھی بھگت رام کے گوشہ چشم میں بھر آتے تھے۔ ادھر چودھری بھی انتظامات  
میں مصروف تھے۔ بار بار شہر آتے اور شادی کے سامان خرید لے جاتے۔ بھگت رام  
کے آزاد خیال احباب بھی خوش تھے۔ وہ اس کی تقدیر پر رشک کرتے۔ محبت کی ایسی  
لازوال دولت کے نصیب ہوتی ہے! مگر وہ جو اس بھوم شادمانی کا باعث تھا چھپ

چھپ کر روتا تھا اور اپنی زندگی سے بیزار تھا۔ چراغ تلے اندھرا چھایا ہوا تھا۔ اس طوفان عظیم کی کسی کو خبر نہ تھی جو اس غریب کے دل کو زیر و زبر کر رہا تھا۔

جوں جوں شادی کا دن قریب آتا تھا۔ بھگت رام کی مصنوعی زندہ دلی بھی غائب ہوئی جاتی تھی۔ جب چار دن رہ گئے تو یکایک اُسے خفیف سا بخار آگیا۔ وہ شردھا کے گھر بھی نہ جا سکا۔ چودھری، چودھرائن اور چند قریبی رشتہ دار آہنچے تھے۔ مگر سب کے سب شادی کی دھن میں اتنے منہمک تھے کہ اُس کی طرف کسی نے دھیان بھی نہ دیا۔ دوسرے دن بھی وہ گھر سے نہ نکل سکا۔ شردھانے سمجھا شادی کے رسوم سے فرصت نہ ملی ہوگی۔ تیسرے دن شام کو چودھرائن بھگت رام کو بلانے گئیں تو دیکھا کہ وہ پریشانی اور وحشت کے عالم میں دونوں ہاتھوں کو سپر بنائے، کمرہ کے کونے کی طرف ایک ایک قدم پیچھے ہٹتا چلا جا رہا تھا۔ گویا کسی کے وار سے اپنے کو بچاتا ہو۔

چودھرائن نے گھبرا کر پوچھا۔ بچہ کیسی طبیعت ہے؟ پیچھے کیوں چلے جا رہے ہو؟ یہاں تو کوئی نہیں ہے۔!

بھگت رام کے چہرہ پر مجذوبانہ وحشت نمودار تھی۔ آنکھیں سسکی ہوئی تھیں۔ بولا نہیں اماں جی۔ دیکھئے وہ شردھا چلی آ رہی ہے۔ دیکھو اس کے دونوں ہاتھوں میں دو کالی ناگتیں ہیں۔ وہ مجھے ان ناگنوں سے ڈسوانا چاہتی ہے ارے اماں۔ دیکھو وہ قریب آگئی۔ شردھا! شردھا! تم میری جان کی کیوں دشمن ہو رہی ہو۔ کیا میری محبت کا یہی صلہ ہے۔ میں تو تمہارے قدموں پر نثار ہونے کے لیے ہمیشہ تیار تھا۔ اس زندگی کی حقیقت ہی کیا ہے۔ تم ان ناگنوں کو دور پھینک دو۔ میں یہیں تمہارے قدموں پر لیٹ کر اپنی جان تمہاری نذر کر دوں گا... تم نہ مانوگی۔

یہ کہتے کہتے وہ چت گر پڑا۔ چودھرائن نے لپک کر چودھری کو بلایا۔ دونوں نے بھگت رام کو اٹھا کر چارپائی پر لٹایا۔ چودھری کو معاکسی آسب کا شک ہو۔ وہ فوراً لوٹگ اور راکھ لے کر آسب کو اتارنے کی فکر کرنے لگے۔ جنتر منتر کے علم کے ماہر تھے۔ بھگت رام کا سارا جسم ٹھنڈا تھا۔ مگر سر تو اسے کی طرح تپ رہا تھا۔

رات کو بھگت رام کئی بار چونک چونک کر اٹھا۔ چودھری نے ہر بار منتر پھونک کر اپنے خیال میں آسیب کو بھاگا دیا۔  
چودھراؤن نے کہا۔ کوئی ڈاکٹر کیوں نہیں بلا لیتے۔ سائت دوا سے کچھ آرام ہو جائے۔ گل میاہ ہے اور آج یہ حال۔

چودھری نے دلیرانہ انداز سے کہا۔ ڈاکٹر آکر کیا کرے گا۔ وہی پتیل والے بابا تو ہیں۔ دوا دے کر ان سے اور راڑ مول لوں۔ رات جانے دو۔ سویرے ایک بکرا اور ایک بولسل دارو ان کی بھیٹ کر دی جائے گی۔ بس اور کچھ کرنے کی جرورت نہیں۔ ڈاکٹر بیماری کی دوا کرتا ہے کہ ہوا میار کی۔ بیماری انھیں کوئی نہیں ہے۔ گل کے باہر میاہ کرنے سے ہی دیوتا لوگ روٹھ گئے ہیں۔

سویرے چودھری نے ایک بکرا منگوا یا۔ عورتیں گاتی بجاتی دیوی کے چہرے کی طرف چلیں۔ جب لوگ لوٹ آئے تو دیکھا بھگت رام کی حالت خراب ہے۔ اس کی نبض ست ہو گئی تھی اور چہرے پر مردنی چھائی ہوئی تھی۔ اس کی دونوں آنکھوں کے گوشوں سے آنسو بہ کر رخساروں پر آگئے تھے۔ گویا حسرت نے آخری پیغام سنا دیا ہو۔ زندگی کا کتنا دردناک خلاصہ تھا! آنسو کی دو بوندیں!

اب چودھری گھبرائے۔ فوراً کوکلا کو خبر دی۔ ایک آدمی ڈاکٹر کے پاس بھیجا۔ ڈاکٹر کے آنے میں تو دیر تھی۔ وہ بھگت رام کے ملاقاتی تھے۔ مگر کوکلا اور شردھا آدمی کے ساتھ ہی آ پہنچیں۔ شردھا بھگت رام کے سامنے جا کر کھڑی ہو گئی۔ آنکھوں سے آنسو بہنے لگے۔

زرا دیر میں بھگت رام نے آنکھیں کھولیں اور شردھا کو دیکھ کر بولے۔ تم آگئیں شردھا! میں تمہارا انتظار کر رہا تھا۔ یہ آخری پیار لو۔ آج اس کھٹکس کا خاتمہ ہو جائے گا۔ جو آج سے تین سال قبل شروع ہوئی۔ ان تین سالوں میں مجھے جو روحانی کوفت ہوا ہے۔ وہ میرا دل ہی جانتا ہے۔ میں جانتا تھا۔ تم وفا کی دیوی ہو۔ لیکن وہ کہ یہ وہم ہو جاتا تھا۔ کیا تم خون کے اڑ کو زائل کر سکتی ہو۔ کیا تم پیدائش کے قدرتی قانون کو توڑ سکتی ہو۔ اس بدگمانی کے لیے مجھے معاف کرنا شردھا! میرا ماتم نہ

کرتا۔ میں تمہارے قابل نہ تھا۔ کسی طرح نہیں، ہاں! اس وہم کی بدولت دنیا سے نامراد جا رہا ہوں۔ تمہاری پاکیزہ، لافانی محبت کی یاد ہمیشہ میرے ساتھ رہے گی۔ مگر افسوس!

یہ کہتے کہتے بھگت رام کی آنکھیں پھر بند ہو گئیں۔ شردھا کے چہرہ پر گلاہمی سرخی دوڑ گئی۔ اس کے آنسو خشک ہو گئے۔ جھکی ہوئی گردن تن گئی۔ پیشانی پر بل پڑ گئے۔ آنکھوں میں عزم قوی کی جھلک نظر آئی۔ وہ ایک لمحہ وہاں کھڑی رہی۔ پھر بلا کچھ کہے سنے آکر اپنی گاڑی پر بیٹھ گئی۔ کوکلا اس کے پیچھے پیچھے ڈوڑی ہوئی آئی اور بولی، بیٹی، یہ غصہ کا موقع نہیں ہے۔ لوگ اپنے دل میں کیا کہیں گے۔ ان کی حالت ہر لمحہ خراب ہوتی جاتی ہے۔ تمہارے رہنے سے بڑھوں کی تشفی ہوتی رہے گی۔ لیکن شردھا نے اس کا کچھ جواب نہ دیا۔ کوچبان سے کہا۔ گھر چلو، مجبور ہو کر کوکلا بھی گاڑی میں بیٹھ گئی۔

غضب کی سردی پڑ رہی تھی۔ آسمان پر کالے بادل چھائے ہوئے تھے اور ٹھنڈے جھونکے آرہے تھے۔ ماگھ کا آخری دن تھا۔ درخت بھی سردی سے اکڑے ہوئے تھے۔ دن کے 9 بج گئے تھے۔ ابھی تک لوگ لٹائوں میں منہ ڈھانپنے پڑے تھے۔ مگر شردھا کا جسم پسینہ سے تر تھا۔ معلوم ہوتا تھا۔ آفتاب کی ساری حرارت اس کی رگوں میں ساگتی ہے۔ اس کے ہونٹ خشک ہو گئے تھے۔ پیاس سے نہیں۔ اندرونی شعلوں کی لپٹوں سے۔ اس کا ایک ایک عضو اس جلن سے پھنکا جا رہا تھا۔ اس کے منہ سے بار بار تپتی ہوئی سانس نکلتی تھی۔ گویا کسی تور کی لپٹ ہو۔ گھر پہنچتے پہنچتے اس کا پھول سا جسم مر جھا گیا۔ ہونٹ نیلے پڑ گئے۔ جیسے کسی کالے نے ڈس لیا ہو۔ کوکلا بار بار چشم پر نم سے اس کی طرف تاکتی تھی۔ پر کیا کہے! کیسے سمجھائے؟

گھر پہنچ کر شردھا جب اپنے اوپر کے کمرے کی طرف چلی تو اسے اتنی ضعف ہو گیا تھا کہ وہ بہ مشکل تمام زینہ طے کر سکی۔ ہائے! ابھی آدھ گھنٹہ قبل اس کمرے کے دروازے تک مسرت سے مدہوش تھے۔ اب سب کے سب سردھتے ہوئے معلوم ہوتے تھے۔ بڑے بڑے صندوقوں میں جوڑے سجائے ہوئے رکھے تھے۔ انھیں دیکھ کر

شردھا کے جگر میں ایک ایسی ہوک اٹھی۔ گویا تیر لگ گیا ہو۔ وہ کھڑی نہ رہ سکی۔  
فرش پر گر پڑی۔

یہ ایک شردھا کی نگاہ اس تصویر پر پڑی جو آج تین سال سے اس کی زندگی کی سب سے پیاری چیز تھی۔ اس تصویر کو اس نے کتنی بار بوسہ دیا تھا۔ کتنی بار گلے لگایا تھا۔ کتنی بار دل سے چٹایا تھا۔ وہ ساری باتیں جو مایوسی کے جنون میں اس کے دل سے یک لخت مٹ سی گئی تھیں۔ اس کی آنکھوں کے سامنے مصور ہو گئیں۔ دل میں پھر ایک درد اٹھا پہلے سے کہیں زیادہ جاں گزا، کہیں زیادہ طوفان انگیز۔ ہاں مرنے والے کے دل کو اس نے کتنا صدمہ پہنچایا۔ بھگت رام کی بے وفائی کا یہ جواب کتنا بے رحمانہ، کتنا سفاکانہ تھا! وہ کیوں اتنی بے درد ہو گئی۔ اس کا پیارا اس کی نظروں کے سامنے دم توڑ رہا تھا۔ اس کے لیے تشفی اور تسکین کا ایک لفظ بھی اس کے منہ سے نہ نکلا۔ یہ خون کے اثر کے سوا اور کیا ہو سکتا تھا۔ آج شردھا کو پہلی بار کولہا کی بیٹی ہونے پر پچھتاوا ہوا۔ وہ اتنی خود غرض، وہ اتنی کورباطن ہے! اس لافانی محبت کا یہ صلہ ایک طوائف کی بیٹی کے سوا اور کون دے سکتا تھا۔

شردھا اسی وقت بالاخانہ سے اتری اور بے تماشاً بھگت رام کے مکان کی طرف دوڑی۔ وہ آخری بار اس سے گلے ملنا چاہتی تھی۔ آخری بار اس کے درشن کرنا چاہتی تھی کہ وہ مرتے دم تک آئین وفا کو بھمائے گی۔ مرتے دم تک اس کی پرستش کرے گی۔ راستہ میں کوئی سواری نہ ملی۔ نازک بدن شردھا کا دم پھول رہا تھا۔ سر سے پاؤں تک پسینہ میں ڈوبی ہوئی تھی۔ کتنی بار وہ ٹھوکریں کھا کر گری۔ اس کے گھٹنوں سے خون نکل رہا تھا۔ سلائی کٹی جگہ سے پھٹ گئی تھی۔ مگر اس وقت اسے اپنے تن بدن کی سدھ نہ تھی۔ اس کا ایک ایک رواں ایک ایک ہزار زبان ہو کر ایشور سے الٹا کر رہا تھا کہ وہ چہرے سحری ایک لمحہ اور روشن رہے۔ اس کے منہ سے ایک بار شردھا! لفظ سننے کے لیے اس کی روح کتنی بے قرار ہو رہی تھی۔ یہ لفظ سن کر پھر اسے کوئی آرزو نہ رہ جائے گی۔ پھر وہ ہمیشہ کے لیے فریب آرزو سے آزاد ہو جائے گی۔

شردھا کو دیکھتے ہی چودھرائن نے دوڑ کر اس کا ہاتھ پکڑ لیا اور روتی ہوئی

بولیں! بیٹی تم کہاں چلی گئی تھیں۔ دو بار تمہارا نام لے کر پکار چکے ہیں۔  
 شردھا کو ایسا معلوم ہوا گویا اس کا کلیجہ پھٹا جا رہا ہے۔ اس کی بیٹائی رخصت  
 ہو گئی۔ اسے ایسا محسوس ہوا کہ وہ سمندر کی اتھاہ گہرائیوں میں جا پڑی ہے اس نے کمرہ  
 میں جاتے ہی بھگت رام کے ٹھنڈے پیروں پر سر رکھ دیا اور اسے آنسوؤں کے گرم  
 قطرہوں سے دھونے لگی۔ یہی اس کی آرزوؤں کا معراج تھا۔ اس وقت اس کے روحانی  
 سردر کا کون اندازہ کر سکتا ہے۔

بھگت رام نے آنکھیں کھول کر کہا کہ! تم ہو شردھا! میں جانتا تھا تم آؤ گی۔ اسی  
 لیے اب تک دم زکے ہوئے تھے۔ ذرا میرے سینے پر اپنا سر رکھ دو۔ ہاں! اب مجھے  
 یقین ہو گیا کہ تم نے مجھے معاف کر دیا۔ جی ڈوب رہا ہے۔ تم سے کچھ کہنا چاہتا ہوں۔  
 کچھ مانگنا چاہتا ہوں۔ مگر کس منہ سے مانگوں، جب جیتے جی نہ مانگ سکا۔ تو اب کیا ہے۔  
 ہمارے آخری لمحے یاد ہائے شیریں کے آموختے ہوتے ہیں۔ موت پہلے ہماری  
 عداوتوں اور کدورتوں کو فنا کر دیتی ہے۔ جن کی صورت سے ہم بیزار تھے۔ ان سے  
 ایک بار ہم آغوش ہونے کے لیے ہم تڑپ جاتے ہیں۔ جو کچھ کر سکتے تھے، اور نہ کر  
 سکے اس کی حسرت رہ جاتی ہے۔ بھگت رام نے اکھڑے ہوئے حسرت ناک لہجہ میں  
 ان دل فریبوں کا ذکر کیا۔ جن کا لطف اس نے شردھا کے ساتھ اٹھایا تھا۔ اس لافانی  
 دولت سے وہ اپنی زندگی کو مالا مال کر سکتا تھا۔ آج وہ خالی ہاتھ جا رہا ہے۔ حسرتوں کا  
 ایک انبار لیے ہوئے۔

شردھا، بھگت رام کے سینہ پر جھکی ہوئی رو رہی تھی۔ دفعتاً بھگت رام نے سر  
 اٹھا کر اس کے مرجھائے ہوئے آنسوؤں سے تر رخسار کا بوسہ لے لیا اور فاتحانہ انداز  
 سے بولا یہ ہماری اور تمہاری شادی ہے شردھا۔ یہی میری آخری نذر ہے۔ یہ کہتے  
 کہتے اس کی آنکھیں ہمیشہ کے لیے بند ہو گئیں۔

شردھا کی آنکھیں پرورد، حسرت ناک، مسرت سے جھلکا اٹھیں۔ اسے ایسا معلوم  
 ہوا۔ گویا بھگت رام اس کے سامنے آغوشِ محبت کھولے کھڑا مسکرا رہا ہے۔ وہ حالات  
 کو بھول گئی۔ اپنے کو بھول گئی۔ مہلک زخموں سے چور فاتح دم مرگ بھی فتح کا مژدہ پا

کر اپنا درد بھول جاتا ہے۔ موت ایک لمحے کے لیے حقیر ہو جاتی ہے۔ شردھا کی بھی یہی کیفیت ہوئی۔ ایک بادشاہ، پُر محبت، دل میں جاگزیں ہونے کا یقین، زندگی کی ساری آزمائشوں اور ساری مصیبتوں کا مقابلہ کرنے کے لیے کافی تھا۔  
 اس بوسہ کا جواب دے کر کہا۔ پیارے میں تمھاری ہوں اور ہمیشہ تمھاری رہوں گی۔

---

(یہ افسانہ پہلی بار لکھنؤ کے ہندی ماہنامہ 'مادھوری' کے دسمبر 1928 کے شمارے میں شائع ہوا۔ عنوان تھا 'آکا پچھا' مان سرودر' 4 میں شامل ہے۔ اردو میں 'پریم چالیسی' میں شائع ہوا۔ عنوان ہے 'حسن و شباب' یہ مجموعہ میں اسے ککتش کے عنوان سے بھی شائع ہوا ہے۔)



## استغفا

(1)

دفتر کا بابو ایک بے زبان مخلوق ہے۔ مزدور کو آنکھیں دکھاؤ تو وہ تیوریاں بدل کر کھڑا ہو جائے گا۔ قلی کو ایک ڈانٹ بتاؤ تو سر سے بوجھ پھینک کر اپنی راہ لے گا۔ کسی بھکاری کو دکھاؤ تو وہ تمھاری طرف پُر قہر نظروں سے دیکھ کر چلا جائے گا۔ یہاں تک کہ گدھا بھی کبھی کبھی اذیت پا کر دولتیاں جھاڑنے لگتا ہے۔ مگر بے چارے دفتر کے بابو کو آپ چاہے آنکھیں دکھائیں۔ ڈانٹ بتائیں، دکھائیں یا ٹھوکر ماریں۔ اس کے ماتھے پر بل نہ آئے گا۔ اسے اپنے جذبات پر جو قدرت ہوتی ہے وہ شاید کسی نفس کش سادھو میں بھی نہ ہو۔ قناعت کا پتلا، صبر کی سورت، توکل کی تصویر، اطاعت کا مجسمہ، عبودیت کا پیکر، غرض وہ جملہ ملکوتی صفات کا ایک متحرک تو وہ ہوتا ہے۔ مگر افسوس! خس و خاشاک کے تو وہ کے بھی نصیب ایک دن جاتے ہیں۔ دیوالی کے دن اس پر بھی روشنی ہوتی ہے۔ برسات میں اس پر بھی ہریالی چھاتی ہے۔ قدرت کی دلچسپیوں میں اس کا بھی حصہ ہے۔ مگر اس غریب بابو کے نصیب کبھی نہیں جاتے اس کی اندھیری تقدیر میں روشنی کا جلوہ کبھی نظر نہیں آتا۔ اس کے زرد چہرہ پر کبھی تبسم کی روشنی نہیں دکھائی دیتی۔ اس کے لیے ہمیشہ سوکھا سا دن ہے کبھی ہرا بھادوں نہیں۔ لالہ فتح چند ایسے ہی ایک بے زبان مخلوق تھے۔

کہتے ہیں، آدمی پر اس کے نام کا بھی کچھ اثر پڑتا ہے۔ فتح چند مستثنیات میں تھے۔ انھیں کلکتہ اس کہنا زیادہ سوزوں ہوتا۔ دفتر میں کلکتہ زندگی میں کلکتہ، دوستوں میں کلکتہ، زندگی میں ان کے لیے چاروں طرف کلکتیں اور ہاویسیاں تھیں۔ لڑکا ایک بھی نہیں۔ لڑکیاں تین، بھائی ایک بھی نہیں۔ بھادو جیسے دو۔ گانڈھ میں کوڑی نہیں۔ مگر دل میں رحم اور مروت، سچا دوست ایک بھی نہیں جس سے دوستی ہوئی۔ اس نے دعا دی۔ اس پر صحت کا نام نہیں۔ تیس سال کی عمر میں بل کچھڑی ہو گئے تھے۔ آنکھیں بے نور، ہاضمہ چوہٹ چہرہ زرد، گال پچکے، شانے جھکے ہوئے نہ دل میں

ہمت نہ جگر میں طاقت، نو بجے دفتر جاتے اور چھ بجے شام کو لوٹ کر گھر آتے۔ پھر گھر سے باہر نکلنے کی ہمت نہ پڑتی۔ دنیا میں کیا ہوتا ہے۔ اس کی انہیں مطلق خبر نہ تھی۔ ان کی دنیا، عقبنی، لوک پر لوک جو کچھ تھا دفتر تھا۔ نوکری کی خیر مناتے اور زندگی کے دن پورے کرتے تھے۔ نہ مذہب سے غرض تھی، نہ دین سے واسطہ، نہ کوئی تفریح نہ کھیل، تاش کھیلے ہوئے بھی شاید ایک مدت گذر گئی تھی۔

(2)

جازوں کے دن تھے۔ آسمان پر کچھ کچھ ابر تھا۔ فتح چند ساڑھے پانچ بجے دفتر سے لوٹے تو چراغ جل گئے تھے۔ دفتر سے آکر وہ کسی سے کچھ نہ بولتے تھے۔ چپکے سے چارپائی پر لیٹ جاتے تھے اور پندرہ میں منٹ تک بے حس و حرکت پڑے رہتے تھے۔ تب کہیں جا کر ان کے منہ سے آواز نکلتی تھی۔ آج بھی حسب معمول وہ مراقبہ میں ڈوبے۔ مگر ایک ہی منٹ گزرا تھا کہ باہر کسی نے آواز دی۔ جھوٹی لڑکی نے جا کر پوچھا تو معلوم ہوا کہ دفتر کا چہرہ اسی ہے۔ شاردہ شوہر کے منہ ہاتھ دھونے کے لیے لوٹا گلاس مانجھ رہی تھی بولی، اس سے کہہ دے۔ کیا کام ہے۔ ابھی تو دفتر سے آئے ہیں۔ ابھی سے پھر بلاوا آگیا۔

چہرہ اسی نے کہا۔ صاحب نے کہا۔ ابھی بلا لاؤ۔ کوئی بڑا ضروری کام ہے۔ فتح چند کا مراقبہ ٹوٹ گیا۔ سر اٹھا کر پوچھا۔ کیا بات ہے۔ کون بلا رہا ہے۔ شاردہ: کوئی نہیں۔ دفتر کا چہرہ اسی ہے۔

فتح چند نے سہم کر کہا۔ دفتر کا چہرہ اسی، کیا صاحب نے بلایا ہے؟ شاردہ: ہاں، کہتا ہے، صاحب بلا رہے ہیں۔ یہ کیسا صاحب ہے تمہارا، کہ جب دیکھو بلایا کرتا ہے۔ صبح کے گئے گئے اب تو مکان کو لوٹے۔ اس پر پھر بلاوا آگیا۔ کہہ دو، نہیں آتے۔ اپنی نوکری ہی لے گیا اور کچھ۔

فتح چند نے صابرانہ لہجہ میں کہا۔ ذرا سن لوں۔ کس لیے بلایا ہے۔ میں نے تو سب کام ختم کر دیا تھا۔ ابھی آتا ہوں۔

شاردہ: ذرا جل پان تو کرتے جاؤ۔ چہرہ اسی سے باتیں کرنے لگو گے تو تمہیں اندر آنے کی یاد بھی نہ رہے گی۔

یہ کہہ کر وہ ایک پیالی میں تھوڑی سی دالموٹ اور سیو لائی۔ فتح چند اٹھ کر کھڑے ہو گئے۔ یہ چیزیں دیکھیں تو چارپائی پر بیٹھ گئے اور پیالی کی طرف حریصانہ مگر خوفزدہ نظروں سے دیکھ کر کہا۔ لڑکیوں کو دے دیا ہے؟

شاردا نے آنکھیں چڑھا کر کہا۔ ہاں ہاں دے دیا ہے۔ تم تو کھاؤ۔

اتنے میں چھوٹی لڑکی آکر سامنے کھڑی ہو گئی۔ شاردا نے اس کی طرف تہر کی نگاہوں سے دیکھ کر کہا تو کیا آکر سر پر سوار ہو گئی۔ جا باہر کھیل۔

فتح چند: رہنے دو، کیوں ڈانٹتی ہو۔ یہاں آؤ جی، یہ لو دالموٹ لے جاؤ۔ جی نے ماں کی طرف پُر خوف نظروں سے دیکھا اور باہر بھاگ گئی۔

فتح چند نے کہا۔ کیوں بے چاری کو بھاگادیا۔ دو چار دانے دے دیتا تو خوش ہو جاتی۔

شاردا: اس میں ہے ہی کتنا کہ سب کو بانٹنے پھرو گے۔ اسے دیتے۔ باقی دونوں نہ آجاتیں کس کس کو دیتے۔

اتنے میں چہرہ اسی نے پھر پکارا۔ بابو جی ہمیں بڑی دیر ہو رہی ہے۔

شاردا: کہہ کیوں نہیں دیتے۔ اس وقت نہ آئیں گے۔

فتح چند: ایسا کیسے کہہ دوں بھائی۔ روزی کا واسطہ ہے۔

شاردا: تو کیا پران دے کر کام کرو گے؟ صورت نہیں دیکھتے اپنی۔ معلوم ہوتا ہے چھ مہینے کے مریض ہو۔ فتح چند نے جلدی جلدی دالموٹ کی دو تین پھٹکیاں

لگائیں۔ ایک گلاس پانی پیا اور باہر کی طرف دوڑے۔ شاردا پان بناتی ہی رہ گئی۔

چہرہ اسی نے کہا: بابو جی، آپ نے بڑی دیر کر دی۔ اب ذرا لپکے چلیے نہیں تو جاتے ہی ڈانٹ بتادے گا۔

فتح چند نے دو قدم دوڑ کر کہا۔ چلیں گے تو بھئی آدمی ہی کی طرح۔ چاہے ڈانٹ بتائے یا دانٹ دکھائے۔ ہم سے دوڑا تو نہیں جاتا۔ بنگلہ ہی پر ہے نہ؟

چہرہ اسی: بھلا وہ دفتر کیوں آنے لگا۔ بلا شاہ ہے کہ دل لگی۔

چہرہ اسی تیز چلنے کا عادی تھا۔ بابو فتح چند بے چارے آہستہ آہستہ جاتے تھے۔ تھوڑی ہی دور چل کر ہانپ اٹھے۔ مگر مرد تو تھے ہی۔ یہ کیسے کہیں کہ بھئی ذرا اور

دھیرے چلو۔ ہمت کر کے قدم اٹھاتے جاتے تھے۔ یہاں تک کہ قلیوں میں درد ہونے لگا اور آدھا راستہ ختم ہوتے ہوتے پیروں نے اٹھنے سے انکار کر دیا۔ سارا جسم پسینہ میں مثل ہو گیا۔ سر میں چکر آ گیا۔ آنکھوں کے سامنے تتلیاں اڑنے لگیں۔

چہرہ اسی نے لکارا ذرا قدم بڑھائے چلو باؤ۔

فتح چند بڑی مشکل سے بولے۔ ”تم جاؤ میں آتا ہوں۔“

وہ سڑک کے کنارے ٹھہری پر بیٹھ گئے اور سر کو دونوں ہاتھوں سے تھام کر دم لینے لگے۔ چہرہ اسی نے ان کی یہ حالت دیکھی تو آگے چلا۔ فتح چند ڈرے کہ یہ شیطان جا کر نہ جانے صاحب سے کیا کہہ دے تو غضب ہی ہو جاوے گا۔ زمین پر ہاتھ ٹیک کر اٹھے اور پھر چلے مگر ضعف سے جسم پانپ رہا تھا۔ اس وقت کوئی بچہ بھی انھیں زمین پر گرا سکتا تھا۔ بارے بہزار خرابی کسی طرح گرتے پڑتے صاحب کے بگلہ پر پہنچے۔ صاحب بگلہ میں ٹھہل رہے تھے۔ بار بار پھاٹک کی طرف دیکھتے تھے اور کسی کو آتے نہ دیکھ کر دل ہی دل میں جھلاتے تھے۔

چہرہ اسی کو دیکھتے ہی آنکھیں نکال بولے۔ اتنی دیر کہاں تھا؟

چہرہ اسی نے برآمدے کے زینے پر کھڑے کھڑے کہا۔ بھور جب وہ آویں، تب تو میں تو دوڑا چلا آ رہا ہوں۔

صاحب نے حیرت چک کر کہا۔ باؤ کیا بولا؟

چہرہ اسی : آ رہے ہیں بھور گھنڈہ بھر میں تو گھر میں سے نکلے۔ اتنے میں فتح چند احاطہ کے تار کے اندر سے نکل کر آئے اور جیک کر سلام کیا۔

صاحب نے کڑک کر کہا۔ اب تک کہاں تھا؟

فتح چند نے صاحب کا غضب آلودہ چہرہ دیکھا تو خون سرد ہو گیا۔ بولے حضور ابھی ابھی تو دفتر سے گیا ہوں۔ جوں ہی چہرہ اسی نے آواز دی۔ حاضر ہوا۔

صاحب : جھوٹ بولتا ہے۔ جھوٹ بولتا ہے۔ ہم گھنٹے بھر سے کھڑا ہے۔

فتح چند : حضور میں جھوٹ نہیں بولتا۔ آنے میں جتنی دیر گئی ہو۔ مگر گھر سے چلنے میں مجھے بالکل دیر نہیں ہوئی۔

صاحب نے ہاتھ کی چھڑی گھما کر کہا۔ چپ رہو۔ سو۔ ہم گھنڈہ بھر سے کھڑا

ہے۔ اپنا کان پکڑو۔

فتح چند نے خون کا گھونٹ پی کر کہا۔ حضور مجھے دس سال کام کرتے ہو گئے کبھی...

صاحب : چپ رہو نور۔ ہم کہتا ہے۔ اپنا کان پکڑو۔

فتح چند : جب میں نے کوئی قصور کیا ہو۔

صاحب : چپ رہا، اس سور کا کان پکڑو۔

چپ رہا نے دبی زبان سے کہا۔ حضور، یہ بھی میرے افسر ہیں۔ میں ان کا کان کیسے پکڑوں؟

صاحب : ہم کہتا ہے۔ اس کا کان پکڑو۔ نہیں ہم تم کو ہنڑوں سے مارے گا۔

چپ رہا : حضور میں یہاں نوکری کرنے آیا ہوں۔ مار کھانے نہیں آیا ہوں۔ میں بھی

عزت دار آدمی ہوں۔ حضور اپنی نوکری لے لیں۔ آپ جو حکم دیں وہ بجا

لانے کو حاضر ہوں۔ لیکن کسی کی عزت نہیں بگاڑ سکتا۔ نوکری تو چار دن کی

ہے۔ چار دن کے لیے کیوں زمانہ بھر سے بگاڑ کریں۔

صاحب اب غصہ نہ ضبط کر سکے۔ ہنڑ لے کر دوڑے۔ چپ رہا نے دیکھا۔ یہاں

کھڑا رہنے میں خیریت نہیں ہے تو بھاگ کھڑا ہوا۔ فتح چند ابھی تک بے حس و

حرکت کھڑے تھے۔ صاحب نے چپ رہا کو نہ پایا تو ان کے پاس آیا۔ ان کے دونوں

کان پکڑ کر زور سے ہلا دیے۔ بولا، تم سور گستاخی کرتا ہے۔ جا کر آفس سے فائل لاؤ۔

فتح چند نے کان سہلاتے ہوئے کہا۔ کون سا فائل لاؤں حضور؟

صاحب : فائل۔ فائل اور کون سا فائل۔ تم بہرا ہے۔ سنا ہے ہم فائل مانتا ہے۔

فتح چند نے کسی قدر دلیر ہو کر کہا۔ آپ کون سا فائل مانتے ہیں؟

صاحب : وہی فائل جو ہم مانتا ہے۔ وہی فائل لاؤ۔ ابی لاؤ

بے چارے فتح چند کو اب اور کچھ پوچھنے کی جرأت نہ ہوئی۔ صاحب بہادر ایک

یوں ہی تیز مزاج تھے۔ اس پر حکومت کا فرور اور سب سے بڑھ کر شراب کا نشہ،

ہنڑ لے کر ہل پڑے تو پھارے کیا کر لیتے۔ چپکے سے دفتر کی طرف چل پڑے۔

صاحب نے کہا۔ دوڑ کر جاؤ۔ دوڑو۔

فتح چند نے کہا۔ حضور مجھ سے دوڑا نہیں جاتا۔  
 صاحب : او تم بہت ست ہو گیا ہے۔ ہم تم کو دوڑنا سکھائے گا۔ دوڑو۔ (پچھے  
 سے دھکا دے کر) دوڑو۔ تم اب بھی نہیں دوڑے گا۔“

یہ کہہ کر صاحب ہنٹر لینے چلے۔ فتح چند دفتر کے باہر ہونے پر بھی انسان ہی  
 تھے۔ اگر وہ طاقت ور ہوتے تو اس بد معاش کا خون پی جاتے۔ اگر ان کے پاس کوئی  
 ہتھیار ہوتا تو اس پر ضرور چلاتے۔ لیکن اس حالت میں تو مار کھاتا ہی ان کی تقدیر میں  
 لکھا تھا۔ بے تماشاً بھاگے اور پھانک سے بہر نکل کر سڑک پر آگئے۔

### (3)

فتح چند دفتر نہ گئے۔ جا کر کرتے ہی کیا، صاحب نے فائل کا نام تک نہ بتایا۔  
 شاید نشہ میں بھول گیا۔ آہستہ آہستہ گھر کی طرف چلے۔ مگر اس تحقیر، ذلت اور تنبیہ  
 نے پیروں میں بیڑیاں سی ڈال دی تھیں۔ مانا کہ وہ جسمانی قوت میں صاحب سے کمزور  
 تھے۔ ان کے ہاتھ میں کوئی چیز بھی نہ تھی۔ لیکن کیا وہ اس کی باتوں کا جواب بھی نہ  
 دے سکتے تھے۔ ان کے پیروں میں جوتے تو تھے۔ کیا وہ جوتے سے کام نہ لے سکتے  
 تھے۔ پھر کیوں انھوں نے اتنی ذلت برداشت کی؟

مگر چارہ ہی کیا تھا۔ اگر وہ غصہ میں انھیں گولی مار دیتا تو؟ اس کا کیا مجزتا شاید  
 ایک دو ماہ کی سادہ قید ہو جاتی۔ ممکن ہے دو چار سو روپے جرمانہ ہو جاتا۔ مگر ان کا  
 خاندان تو خاک میں مل جاتا۔ دنیا میں کون تھا۔ جو ان کی بیوی بچوں کی خبر لیتا۔ وہ  
 کس کے دروازے پر ہاتھ پھیلاتے؟ کاش ان کے پاس اتنے روپے ہوتے۔ جس سے  
 ان کے کنبہ کی پرورش ہو جاتی تو وہ آج اتنی ذلت نہ برداشت کرتے یا تو مر ہی  
 جاتے۔ یا اس شیطان کو کچھ سبق ہی دے دیتے۔ اپنی جان کا انھیں خوف نہ تھا۔ زندگی  
 میں ایسا کون سا سکھ تھا جس کے لیے وہ اس قدر خائف ہوتے۔ خیال تھا تو صرف  
 خاندان کی بے سروسامانی کا۔

آج فتح چند کو اپنی جسمانی بے پائیگی پر بتنا افسوس ہوا اتنا کبھی نہ ہوا تھا۔ اگر  
 انھوں نے شروع ہی سے صحت کا خیال رکھا ہوتا۔ کچھ ورزش کرتے رہتے، لکڑی چلانا  
 جانتے ہوتے، تو کیا اس شیطان کی اتنی ہمت ہوتی کہ وہ ان کے کان پکڑواتا۔ اس کی

آنکھیں نکال لیتے۔ کم سے کم انھیں گھر سے ایک چھری لے کر چننا تھا اور نہ ہوتا دو چار ہاتھ ہی جساتے، پیچھے دیکھا جاتا۔ بلیخانہ ہی تو ہوتا یا اور کچھ۔

جوں جوں آگے بڑھتے تھے۔ ان کی طبیعت اپنی نمدلی اور بودے پن پر اور بھی مجبھلاتی تھی۔ اُر وہ اچک کر اس کے دو چار تھپڑ ہی لگا دیتے تو کیا ہوتا وہی نہ کہ صاحب کے خانسے بہرے سب ان پر بل پڑتے۔ اور مارتے مارتے بے دم کر دیتے۔ بال بچوں کے سر پر جو کچھ پڑتی۔ پڑتی۔ صاحب کو اتنا تو معلوم ہو جاتا کہ کسی غریب کو بے گناہ ذلیل کرنا آسان نہیں ہے۔ آخر آج میں مر جاؤں تو کیا ہو؟ تب کون میرے عیال کی پرورش کرے گا؟ تب ان کے سر پر جو کچھ پڑے گی۔ وہ آج ہی پڑ جاتی تو کیا ہرج تھا۔

اس آخری خیال نے فتح چند کو اتنا مشتعل کیا کہ وہ لوٹ پڑے اور صاحب سے ذلت کا انتقام لینے کے لیے دو چار قدم چلے۔ مگر پھر خیال آیا آخر جو کچھ ذلت ہونی تھی۔ وہ تو ہو ہی لی۔ کون جانے بنگلہ پر ہو یا کلب چلا گیا ہو۔ شاردہ کی بے کسی اور بچوں کی بے پردی کا خیال بھی آگیا۔ پھر لوٹے اور گھر چلے۔

(4)

گھر میں جاتے ہی شاردہ نے پوچھا۔ کس لیے بلایا تھا؟ بڑی دیر ہو گئی۔ فتح چند نے چار پائی پر لیتے ہوئے کہا۔ نشہ کی سبک تھی اور کیا۔ شیطان نے مجھے گالیاں دیں۔ ذلیل کیا۔ بس یہی دٹ لگائے ہوئے تھا کہ دیر کیوں کی؟ ظالم نے چہرہ اسی سے میرا کان پکڑنے کو کہا۔

شاردہ نے طیش میں آکر کہا: تم نے ایک جو تا اتار کر دیا نہیں سو کو۔ فتح چند: چہرہ اسی بہت شریف ہے۔ اس نے صاف کہہ دیا۔ حضور مجھ سے یہ کام نہ ہوگا۔ میں نے بھلے آدمیوں کی عزت اتارنے کے لیے نوکری نہیں کی تھی۔ اسی وقت سلام کر کے چلا گیا۔

شاردہ: یہ ہے دلیری۔ تم نے اس صاحب کو کیوں نہیں پھٹکارا؟  
فتح چند: پھٹکارا کیوں نہیں، میں نے بھی خوب سنائیں۔ وہ چھڑی لے کر دوڑا۔ میں نے بھی جو تا سنبھالا۔ اس نے مجھے دو تین چھڑیاں جمائیں۔ میں نے بھی

کئی جوتے ازاد ہے۔

شاردا نے خوش ہو کر کہا۔ سچ! اتنا سامنہ ہو گیا ہو گا اس کا۔

فتح چند : چہرے پر جھاڑوسی بھری ہوئی تھی۔

شاردا : بوا اچھا کیا تم نے اور مارنا چاہیے تھا۔ میں ہوتی تو بغیر جان لیے نہ چھوڑتی۔

فتح چند : مار تو آیا ہوں۔ لیکن اب خیریت نہیں ہے۔ دیکھو کیا حشر ہوتا ہے۔ نوکری

تو جائے گی ہی۔ شاید سزا کاٹنی پڑے۔

شاردا : سزا کیوں کاٹنی پڑے گی۔ کیا کوئی انصاف کرنے والا نہیں ہے۔ اس نے کیوں

گالیاں دیں؟ کیوں چھڑی جمانی؟

فتح چند : اس کے سامنے میری کون سنے گا۔ عدالت بھی اسی کی طرف ہو جائے گی۔

شاردا : ہو جائے گی ہو جائے۔ مگر دیکھ لینا اب کسی صاحب کی یہ جرأت نہ ہو گی کہ

کسی بابو کو گالیاں دے بیٹھے۔ تمہیں چاہیے تھا کہ جوں ہی اس کے منہ سے

گالی نکلی لپک کر ایک جوتا رسید کرتے۔

فتح چند : تو پھر اس وقت زندہ لوٹ بھی نہ سکتا۔ ضرور مجھے گولی مار دیتا۔

شاردا : دیکھی جاتی۔

فتح چند نے مسکرا کر کہا : پھر تم لوگ کہاں جاتیں۔“

شاردا : جہاں ایٹور کی مرضی ہوتی۔ آدمی کے لیے سب سے بڑی چیز عزت ہے۔

عزت گنوا کر بل بچوں کی پرورش نہیں کی جاتی۔ تم اس شیطان کو مار کر

آئے ہو۔ میں غرور سے پھولی نہیں ساتی۔ مار کھا کر آتے تو شاید میں تمہاری

صورت سے بھی نفرت کرتی۔ یوں زبان سے چاہے کچھ نہ کہتی۔ مگر دل سے

تمہاری عزت جاتی رہتی۔ اب جو کچھ سر پر آئے گی۔ خوشی سے سر پر جمیل

لوں گی۔“... کہاں جاتے ہو۔ سنو، سنو... کہاں جاتے ہو؟

فتح چند ایک مجنونا نہ جوش میں گھر سے نکل پڑے۔ شاردا پکارتی رہ گئی۔ وہ پھر

صاحب کے بنگلہ کی طرف جا رہے تھے۔ خوف سے سبے ہوئے نہیں۔ غرور سے گردن

اٹھائے ہوئے آہنی عزم ان کے چہرہ سے جھلک رہا تھا۔ ان کے پیروں میں وہ ضعف،

چہرہ پر وہ نقاہت، آنکھوں میں وہ بے کسی نہ تھی۔ ان کی کایا پلٹ سی ہو گئی تھی۔ اس



خست تن، نیم جاں، زرد زو، لاغر اندام دفتری بابو کی جگہ اب ایک مردانہ صورت چلاق و چست ہمت سے بھرا ہوا۔ مضبوط ہوا جوان تھا۔ انھوں نے پہلے ایک دوست کے گھر جا کر اس کا ڈنڈا لیا اور اگڑتے ہوئے صاحب کے بنگلے پر جا پہنچے۔

(5)

اس وقت نو بجے تھے۔ صاحب کھانے کی میز پر تھے۔ مگر فتح چند نے آج ان کے میز پر سے اٹھ جانے کا انتظار نہ کیا۔ خانساں تو کمرہ سے باہر نکلا اور وہ چمک اٹھا کر اندر داخل ہوئے۔ کمرہ روشنی سے جگمگا رہا تھا۔ زمین پر ایسی قالین بچھی ہوئی تھی۔ جیسی فتح چند کی شادی میں بھی نہ بچھی ہوگی۔ صاحب بہادر نے اس کی طرف خونبار نظروں سے دیکھ کر کہا۔ تم کیوں آیا؟ باہر جاؤ کیوں اندر چلا آیا؟

فتح چند نے کھڑے کھڑے ڈنڈا سنبھال کر کہا۔ تم نے مجھ سے ابھی فائل مانگا تھا۔ وہی فائل لے کر آیا ہوں۔ کھانا کھاؤ تو دکھاؤں۔ جب تک میں بیٹھا ہوں۔ اطمینان سے کھاؤ۔ شاید یہ تمہارا آخری کھانا ہوگا۔ اس وجہ سے خوب سیر ہو کر کھاؤ۔ صاحب سنانے میں آگئے۔ فتح چند کی طرف خوف اور غصہ کی نظروں سے دیکھا اور کانپ اٹھے۔ فتح چند کے چہرہ پر سفاکانہ عزم جھلک رہا تھا۔ صاحب سمجھے گئے۔ یہ شخص اس وقت مرنے مارنے کے لیے تیار ہو کر آیا ہے۔ قوت میں فتح چند ان کے پاسنگ بھی نہیں تھا۔ لیکن یہ یقینی تھا کہ وہ اینٹ کا جواب پتھر سے نہیں بلکہ لوہے سے دینے کو آمادہ ہے۔ اگر وہ فتح چند کو سخت و سست کہتے ہیں تو کیا عجیب ہے ڈنڈا لے کر پل پڑے۔ ہاتھ پائی کرنے میں باوجودیکہ انھیں غالب آنے کا یقین تھا۔ لیکن بیٹھے بٹھائے ڈنڈے کھانا بھی تو کوئی دانشمندی نہیں، کتے کو آپ ڈنڈے سے ماریے۔ ٹھکرایے۔ جو چاہے کیجیے۔ مگر اسی وقت تک جب تک وہ غراتا نہیں۔ ایک بار وہ غرا کر دوڑ پڑے تو پھر دیکھیں آپ کی ہمت کہاں جاتی ہے۔ یہی حال اس وقت صاحب بہادر کا تھا۔ جب تک یقین تھا کہ فتح چند گھڑکی، دھرکی، ہنتر ٹھوکر، سب کچھ نموشی سے برداشت کر لے گا۔ تب تک آپ شیر تھے۔ اب وہ تیوریاں بدلے ڈنڈا سنبھالے ملی کی طرح گھات لگائے کھڑا ہے۔ زبان سے کوئی کلمہ ناٹلاؤم نکلا اور اس نے ڈنڈا چلایا۔ وہ زیادہ سے زیادہ اسے برخواست کر سکتے ہیں۔ اگر مارتے ہیں تو مار کھانے کا بھی

خوف، اس پر فوجداری میں مقدمہ دائر ہو جانے کا اندیشہ، مانا کہ وہ اپنے اثر اور وقار سے بالآخر فتح چند کو جیل میں ڈلوادیں گے۔ لیکن پریشانی اور بدنامی سے کسی طرح نہ بچ سکتے تھے۔ ایک دانشمند دور اندیش آدمی کی طرح انھوں نے حالات حاضرہ کا دل میں تبصرہ کر لیا اور بولے اوہو! ہم سمجھ گیا۔ آپ ہم سے ناراض ہے۔ ہم نے کیا آپ کو کچھ کہا ہے۔ آپ کیوں ہم سے ناراض ہے؟

فتح چند نے تن کر کہا۔ تم نے ابھی آدھ گھنٹہ قبل میرے کان پکڑے تھے۔ اور مجھے سینکڑوں اول فول کہا۔ کیا اتنی جلد بھول گئے؟

صاحب : میں نے آپ کا کان پکڑا۔ ابھہ بہ بہ، میں نے آپ کا کان پکڑا۔ ابھہ بہ بہ، کیا مذاق ہے۔ کیا میں پاگل ہوں، یا دیوانہ

فتح چند : تو کیا میں جھوٹ بول رہا ہوں۔ چہرہ اسی گواہ ہے۔ آپ کے نوکر چاکر بھی دیکھ رہے تھے۔

صاحب : کب کا بات ہے؟

فتح چند : ابھی ابھی کوئی آدھ گھنٹہ ہوا۔ آپ نے مجھے بلایا تھا اور بے وجہ میرے کان پکڑے اور دھکے دیے۔

صاحب : ادا! بابو جی، اس وقت ہم نشہ میں تھا۔ بہرا نے ہم کو بہت دے دیا تھا۔ ہم کو کچھ کھم نہیں۔ کیا ہوا مائی گاڈ! ہم کو کچھ کھم نہیں

فتح چند : نشہ میں اگر تم نے مجھے گولی مار دی ہوتی تو کیا میں مر نہ جاتا۔ اگر تمہیں نشہ تھا اور نشہ میں سب کچھ معافی کے قابل ہے تو میں بھی نشہ میں ہوں۔

سنو میرا فیصلہ یا تو اپنے کان پکڑو کہ پھر کبھی بھلے آدمی کے ساتھ ایسا برتاؤ نہ کرو گے یا میں آکر تمہارے کان پکڑوں گا۔ سمجھ گئے نہیں۔ ”ادھر ادھر ہلو نہیں۔“ تم نے جگہ جھوڑی اور میں نے ڈنڈا چلایا۔ پھر کھوپڑی ٹوٹ جائے تو میری خطا نہیں۔ میں جو کچھ کہتا ہوں۔ وہ بے عذر کرتے چلو۔ پکڑو کان۔

صاحب نے مصنوعی ہنسی ہنس کر کہا۔ ویل بابو، آپ بہت دل لگی کرتا ہے۔ اگر ہم نے آپ کو بُرا بات کہا ہے۔ تو ہم آپ سے معافی مانگتا ہے۔

فتح چند : (ڈنڈا تول کر) نہیں، کان پکڑو۔

صاحب آسانی سے اتنی ذلت نہ برداشت کر سکے۔ وہ لپک کر اٹھے اور چاہا کہ

فتح چند کے ہاتھ سے لکڑی چھین لیں۔ لیکن فتح چند غافل نہ تھا۔ صاحب میز سے اٹھنے بھی نہ پائے تھے کہ اس نے ڈنڈے کا بھرپور اور تلا ہوا ہاتھ چلایا۔ صاحب ننگے سر تو تھے ہی۔ چوٹ سر پر پڑ گئی۔ کھوپری بھنا گئی۔ ایک منٹ تک سر کو پکڑے رہنے کے بعد بولے ہم تم کو برکاست کر دے گا۔

فتح چند: اہل کی مجھے پرواہ نہیں ہے۔ مگر آج میں تم سے بلا کان پکڑائے نہ جاؤں گا۔ کان پکڑ کر وعدہ کرو۔ پھر کسی بھلے آدمی کے ساتھ ایسی بے ادبی نہ کرو گے۔ ورنہ میرا دوسرا ہاتھ پڑا ہی چاہتا ہے۔

یہ کہہ کر فتح چند نے پھر ڈنڈا اٹھایا۔ صاحب کو ابھی تک پہلی چوٹ نہ بھولی تھی۔ اگر کہیں یہ دوسرا ہاتھ پڑ گیا تو شاید کھوپری کھل جائے۔ کان پر ہاتھ رکھ کر بولے۔

”اب آپ خوش ہوا۔“

”پھر تو کبھی کسی کو گالی نہ دو گے؟“

”کبھی نہیں“

”اگر کبھی پھر ایسی حرکت کی تو سمجھ لینا۔ کہ میں کہیں بہت دور نہیں ہوں۔“

”اب کسی کو گالی نہ دے گا“

اچھی بات ہے۔ اب میں جاتا ہوں۔ آج سے میرا استعفیٰ ہے۔ میں کل استعفیٰ میں یہ لکھ بھیجوں گا کہ تم نے مجھے گالیاں دیں۔ اس لیے میں نوکری نہیں کرنی چاہتا۔ سمجھ گئے۔

صاحب: آپ استحقاق دیتا ہے۔ ہم تو برکاست نہیں کرتا۔

فتح چند: اب تم جیسے پانچ آدمی کی ماتحتی نہ کروں گا۔“

یہ کہتے ہوئے فتح چند کمرہ سے باہر نکلے اور بڑے اطمینان سے گھر چلے۔ آج انہیں سچی فتح کی خوشی کا تجربہ ہوا۔ زندگی میں یہ مسرت کبھی نہ حاصل ہوئی تھی۔

---

(یہ افسانہ پہلی بار ہندی کے ماہنامہ ’بھارتیندے‘ کے دسمبر 1928 کے شمارے میں شائع کیا گیا پھر ’مان سرور‘ 5 میں شامل ہے۔ اردو میں ’پریم چالیسی‘ میں شائع کیا گیا۔)

# کفارہ

(1)

ڈسٹرک بورڈ کے ہیڈ کلرک بابو مداری لال کو کئی بار جگر دوز سناحت کے سننے کا اتفاق ہوا تھا۔ لیکن ان کا چہرہ کبھی اتنا زرد اور دل کبھی اتنا پامال نہیں ہوا تھا۔ جتنا وہ سرکاری لفافہ کھول کر ہوا جو ایک دن دس بیج دفتر آتے ہی انھیں ملا۔ لفافہ ہاتھ میں لے کر وہ کئی منٹ تک اسکے کے عالم میں کھڑے رہے گویا سارے حواس مفلوج ہو گئے ہوں۔ گویا دنیا ان کی نظروں میں تاریک ہو گئی ہو۔ بورڈ کے سکریٹری صاحب نے پنشن لے لی تھی اور اس لفافہ میں نئے سکریٹری کے تقریر کا حکم تھا۔ اسی نئے تقریر پر بابو صاحب کی صورت اتنی متغیر ہو گئی تھی۔ سرکار نے سیودھ چندر کو اس عہدہ پر مامور کیا تھا اور سیودھ چندر وہ شخص تھا جس کے نام سے ہی بابو مداری لال کو نفرت تھی۔ وہ سیودھ چندر جو ان کا ہم جماعت تھا۔ جسے زک دینے کے لیے انھوں نے بارہا کوشش کی اور ہمیشہ ناکام رہے۔ وہ آج ان کا افسر ہو کر آرہا تھا۔ سیودھ چندر کی بہت دنوں سے کوئی خبر نہ ملی تھی۔ وہ لڑائی میں شریک ہو کر بصرہ چلا گیا تھا۔ بابو صاحب نے سمجھا تھا وہیں مر گیا ہوگا۔ مگر آج وہ سکریٹری ہو گیا اور مداری لال کو اس کی ماتحتی میں کام کرنا پڑے گا۔ اس ذلت سے تو موت بدرجہا بہتر تھی۔ یقیناً سیودھ کو سکول اور کالج کے واقعات یاد ہوں گے۔ مداری لال نے اسے سکول سے نکلوا دینے کے لیے کئی بار سازشیں کیں۔ غلط اتہام لگائے، بدنام کیا، کیا سیودھ وہ ساری باتیں بھول گیا ہوگا؟ نہیں، ہرگز نہیں۔ وہ آتے ہی انتقام لینے کی کوشش کرے گا۔ اور مداری لال کو جاں بری کی کوئی صورت نظر نہیں آتی تھی۔

مداری لال کو سیودھ سے بغض لگتی تھا۔ دونوں ایک ہی دن، ایک ہی مدرسہ میں داخل ہوئے تھے اور اسی دن مداری لال کے دل میں حسد کی آگ مشتعل ہو گئی تھی۔ سیودھ کا قصور صرف یہی تھا کہ وہ مداری لال سے زیادہ ذہین، زیادہ حاضر جواب، اور زیادہ خندہ پیشانی تھا۔ اور مداری لال نے اس کا قصور کبھی معاف نہیں کیا۔

جب سیودھ ڈٹری لے کر اپنے گھر چلا گیا اور مداری لال لیل ہو کر ڈسٹرکٹ بورڈ کے دفتر میں نوکر ہو گیا تب اُسے قدرے اطمینان ہوا۔ جب معلوم ہوا کہ سیودھ بصرہ جا رہا ہے تب مداری لال کے چہرہ پر ہلکا سا تبسم نظر آیا تھا۔ ان کے دل سے وہ دیرینہ خلش نکل گئی تھی۔ مگر وائے ناکامی! آج وہ پرانا ناسور صدگونہ سوزش اور تپش کے ساتھ کھل گیا۔ آج ان کی قسمت سیودھ کے ہاتھ میں تھی اور مداری لال کو ایسا محسوس ہو رہا تھا کہ وہ دریا میں خبے جا رہے ہیں۔

جب ذرا اوسان بجا ہوئے تو مداری لال نے دفتر کے کلرکوں کو سرکاری حکم سناتے ہوئے کہا۔ اب آپ لوگ ذرا ہاتھ پاؤں سنبھال کر رہنے گا۔ سیودھ چندر وہ آدمی نہیں ہیں جو غلطیوں کو نظر انداز کر جائیں۔

ایک کلرک نے پوچھا۔ ”کیا بہت سخت ہیں؟“

مداری لال نے مسکرا کر کہا۔ ”وہ تو آپ لوگوں کو دو ہی چار دن میں معلوم ہو جائے گا۔ میں کیوں اپنی زبان سے کسی کی شکایت کروں۔ بس آگاہ کر دیا کہ ذرا ہاتھ پاؤں سنبھال کر رہنے گا۔ آدمی لائق ہے۔ مگر انتہا درجہ غصہ ور، نہایت مغرور اور بد مزاج، خود ہزاروں ہنرمند کر جائے اور ڈکار تک نہ لے۔ مگر کیا مجال کہ کوئی ماتحت ایک کوڑی بھی ہنرمند کرنے پائے۔ ایسے آدمی سے ایثار ہی بچائے۔ میں تو سوچ رہا ہوں کہ رخصت لے کر گھر چلا جاؤں۔ دونوں وقت حاضری بجا لانی ہوگی۔ آپ لوگ آج سے دفتر کے ملازم نہیں، سکرٹری صاحب کے ملازم ہیں۔ کوئی ان کے لڑکے کو پڑھائے گا، کوئی بازار سے سودا سلف لائے گا، کوئی انھیں اخبار سنائے گا، اور چھپڑاسیوں کے تو شاید دفتر میں درشن ہی نہ ہوں گے۔“

اسی طرح سارے دفتر کو سیودھ کی طرف سے بدظن کر کے مداری لال نے اپنا

کلیجہ ٹھنڈا کیا۔

(2)

سیودھ چندر اس کے ایک ہفتہ بعد گاڑی سے اترے تو اسٹیشن پر بورڈ کے سارے عملہ کو حاضر پایا۔ سب ان کا استقبال کرنے آئے تھے۔ مداری لال کو دیکھتے ہی سیودھ لپک کر ان کے گلے سے لپٹ گئے اور بولے ”تم خوب طے، بھی یہاں کیسے

آئے؟“ اوہ! آج دس سال کے بعد ملاقات ہوئی، کہاں ہو اب؟  
مداری لال بولے۔ ”یہاں ڈسٹرکٹ بورڈ کے دفتر میں ہیڈ کلرک ہوں۔ آپ  
خریت سے تو ہیں!“

سودھ : ”اجی میری نہ پوچھو بھرہ، فرانس اور نہ جانے کہاں کہاں مارا پھرا۔ تم دفتر  
میں ہو۔ یہ بہت اچھا ہوا میری تو سمجھ ہی میں نہ آتا تھا کہ کیسے کام چلے گا۔  
میرے لیے یہ کام بالکل نیا ہے۔ کچھ تجربہ ہی نہیں۔ جہاں جاتا ہوں میری  
خوش نصیبی میرے ساتھ جاتی ہے۔ بھرہ میں سارے افسر خوش تھے۔ دو سال  
میں کوئی پچیس ہزار روپے بنا لایا اور سب اڑا دیئے۔ وہاں سے آکر کچھ دنوں  
کو آپرین کے دفتر میں مزگشت کرتا رہا۔ یہاں آیا تو تم ملے (کلرکوں کو دیکھ  
کر) یہ لوگ کون ہیں؟

مداری لال کے دل پر برچھیاں سی چل رہی تھیں۔ ظالم پچیس ہزار روپے بھرہ  
سے کما لایا۔ یہاں قلم گھتے گھتے مر گئے اور پانچ سو بھی نہ جمع کر سکے، بولے ”یہ لوگ  
بورڈ کے کلرک ہیں۔ سلام کو حاضر ہوئے ہیں۔“

سودھ نے ان سب لوگوں سے باری باری ہاتھ ملایا اور بولے ”آپ لوگوں  
نے ناحق تکلیف کی۔ بہت مشکور ہوں۔ مجھے امید ہے کہ آپ صاحبان کو مجھ سے  
شکایت کا کوئی موقع نہ ملے گا۔ مجھے اپنا افسر نہیں اپنا بھائی سمجھئے۔ آپ سب مل کر  
اس طرح کام کیجئے کہ بورڈ سے نیک نامی ہو اور میں بھی سرخرو رہوں۔ آپ کے ہیڈ  
کلرک صاحب تو میرے پرانے رفیق اور لنگوٹیا یار ہیں۔“

ایک چرب زبان کلرک نے کہا۔ ”ہم سب حضور کے تابعدار ہیں۔ حتیٰ الامکان  
تو جناب کو شکایت کا کوئی موقع نہ دیں گے۔ مگر تقاضائے بشری سے اگر کبھی سہو  
ہو جائے تو حضور بھی ازراہ سر پرستی چشم پوشی فرمائے گا۔“

سودھ : ”یہی میرا اصول ہے۔ ہمیشہ یہی اصول رہا۔ جہاں رہا ماتحتوں کے ساتھ  
دوستانہ برتاؤ رہا۔ ہم اور آپ دونوں ہی کسی تیسرے کے غلام ہیں۔ پھر  
رعب کیسا اور حکومت کیسی۔ ہاں ہمیں نیک نیتی اور تندہی سے اپنا فرض ادا  
کرنا چاہئے۔“

جب سبودھ سے رخصت ہو کر عملہ والے دفتر چلے تو آپس میں باتیں ہونے لگیں۔

”آدمی تو اچھا معلوم ہوتا ہے۔“

”ہیٹ کلرک کے بیان سے تو معلوم ہوتا تھا۔ سب کو کچا ہی کھا جائے گا۔“

”جناب یہ دکھائے کے دانت ہیں۔“

(3)

سبودھ کو آئے ایک مہینہ گزر گیا۔ بورڈ کے کلرک، اردلی، چہر اسی سب اس کے برتاؤ سے خوش ہیں۔ دلجوئی کرنے کا اس میں ایسا فطری مادہ ہے کہ جو اس سے ایک بار ملتا ہے ہمیشہ کے لیے گرویدہ ہو جاتا ہے۔ سخت کلمہ تو اس کی زبان پر آتا ہی نہیں۔ مگر ہنر بہ چشم عداوت بزرگ ترعیب است کے مصداق اس کی یہ ساری خوبیاں مداری لال کی آنکھوں میں کھکتی رہتی ہیں۔ وہ اس کانٹے کو اپنے پہلو سے نکال ڈالنے کی ترکیبیں سوچتے رہتے ہیں۔ عملہ کو براہینتہ کرنا چاہا ناکامی ہوئی۔ ممبروں کو بھڑکانا چاہا، منہ کی کھائی، ٹھیکہ داروں کو ابھارنے کی کوشش کی، نام ہونا پڑا۔ چاہتے تھے کہ بھس میں آگ لگا کر آپ دور سے تماشا دیکھیں۔ سبودھ سے اس طرح ہنس کر ملتے یوں چکنی چڑی باتیں کرتے۔ گویا اس کے سچے دوست ہیں۔ لیکن گھات میں لگے رہتے کہ کب موقع ملے اور اسے نیچا دکھاؤں۔ سبودھ ذہین تھا۔ لائق تھا۔ مگر مردم شناس نہ تھا۔ وہ مداری لال کو اب بھی اپنا رشتی اور شفیق سمجھتا تھا۔

ایک دن مداری لال سکریٹری صاحب کے کمرے میں گئے تو کرسی خالی دیکھی وہ کسی ضرورت سے باہر چلے گئے تھے۔ ان کی میز پر پانچ ہزار کے نوٹ پلندوں میں بندھے ہوئے رکھے تھے۔ بورڈ کے مدرسوں کے لیے کچھ لکڑی کے سامان بنوانے گئے تھے۔ اس کی قیمت تھی۔ ٹھیکہ دار آج وصولی کے لیے طلب کیا گیا تھا۔ آج ہی سکریٹری صاحب نے چیک بھیج کر خزانے سے روپے منگوائے تھے۔ مداری لال نے برآمدہ میں نکل کر دیکھا سبودھ کا کہیں پتہ نہ تھا۔ مداری لال کی نیت بر گشتہ ہو گئی۔ حسد میں بدیتی بھی شامل ہوئی۔ انھوں نے کانپتے ہوئے ہاتھوں سے پلندے اٹھائے پتلون کی دونوں جیبوں میں بھر کر فوراً کمرہ سے نکلے اور چہر اسی سے پوچھا۔ ”سکریٹری

صاحب کمرہ میں ہیں یا نہیں؟ چہرہ اسی نے کہا۔ ”جی نہیں، کچہری میں کسی سے باتیں کر رہے ہیں۔“

مداری لال نے دفتر میں آکر ایک کلرک سے کہا۔ ”یہ فائل لے جا کر سکریٹری صاحب کو دکھاؤ۔“

کلرک فائل لے کر چلا گیا اور ذرا دیر میں لوٹ کر بولا ”سکریٹری صاحب کمرہ میں نہ تھے۔ فائل میز پر رکھ آیا ہوں۔“

مداری لال : ”کمرہ چھوڑ کر کہاں چلے جایا کرتے ہیں۔ کسی دن دھوکا اٹھائیں گے۔“  
کلرک نے کہا۔ ”ان کے کمرہ میں دفتر والوں کے سوا جاتا ہی کون ہے؟“

مداری لال : ”تو کیا دفتر والے سب کے سب فرشتے ہیں۔ کب کسی کی نیت برگشتہ ہوتی ہے کوئی نہیں کہہ سکتا۔ میں نے چھوٹی چھوٹی رقموں پر اچھے اچھوں کی نیتیں بدلتے دیکھی ہیں۔ ہم میں اس وقت سبھی شاہ نظر آتے ہیں۔ لیکن موقع پا کر شاید ہی کوئی شاہ رہے۔ یہی انسانی فطرت کا تقاضا ہے۔ آپ جا کر ان کے کمرہ کا دروازہ دونوں طرف سے بند کر دیجیے۔“

کلرک : ”چہرہ اسی تو دروازہ پر بیٹھا ہوا ہے۔“  
مداری لال نے جھنجھلا کر کہا۔ ”آپ سے میں جو کہتا ہوں وہ کیجیے۔ کہنے لگے

چہرہ اسی بیٹھا ہوا ہے۔ چہرہ اسی کوئی رشی ہے، منی ہے۔ چہرہ اسی ہی کچھ اڑا دے تو آپ اس کا کیا کر لیں گے؟ ضمانت بھی ہے تو تین سو کی۔ یہاں ایک ایک کاغذ لاکھوں کا ہے۔“

یہ کہہ کر مداری لال اٹھے اور دفتر کے دروازے دونوں طرف سے بند کر دیے۔ جب ذرا موقع ملا تو نوٹوں کے پلندے چٹلون کی جیب سے نکال کر ایک الماری میں کاغذوں کے نیچے چھپا دیئے۔ پھر آکر اپنے کام میں ہمہ تن مو ہو گئے۔

سبودھ چندر آدھ گھنٹہ میں لوٹے تو دروازہ بند تھا۔ دفتر میں آکر مسکراتے ہوئے بولے۔ ”یہ دروازہ کس نے بند کر دیا ہے صاحب، کیا مجھے آنے کی اجازت نہیں ہے۔“

مداری لال نے کھڑے ہو کر واعظانہ لہجے میں کہا۔ ”جناب گستاخی معاف کیجیے گا۔ آپ جب کبھی باہر جائیں چاہے ایک منٹ ہی کے لیے کیوں نہ ہو، دروازہ ضرور



بند کر دیا کریں۔ آپ کی میز پر روپے پیسے اور سرکاری کاغذات بکھرے پڑے، رہتے ہیں۔ نہ جانے کس وقت کس کی نیت بدل جائے۔ میں نے ابھی سنا کہ آپ کہیں باہر گئے ہوئے ہیں تو دروازے بند کرادیئے۔

سیودھ دروازہ کھول کر کمرہ میں گئے اور ایک سگار پینے لگے۔ میز پر نوٹ رکھے ہوئے ہیں، اس کی خبر ہی نہ تھی۔

دفتر ٹھیلے دار نے آکر سلام کیا۔ سیودھ کرسی سے اٹھ بیٹھے اور بولے تم نے بہت دیر کردی، تمہارا ہی انتظار کر رہا تھا۔ دس ہی بجے روپے منگوا لیے تھے۔ رسید کا ٹکٹ لائے ہوتا۔“

ٹھیکہ دار : ”حضور، رسید لکھتا لایا ہوں۔“

سیودھ : ”تو یہ روپیہ لو۔ تمہارے کام سے میں بہت خوش نہیں ہوں۔ لکڑی خراب استعمال کی ہے اور کوئی چیز صاف نہیں۔ اگر ایسا کام پھر کر دو گے تو ٹھیکہ داروں کے رجسٹر سے تمہارا نام نکال دیا جائے گا۔“

یہ کہہ کر سیودھ نے میز پر نگاہ ڈالی تو نوٹوں کا پلندہ نہ تھا۔ شاید کسی فائل کے نیچے دب گیا ہوگا۔ کرسی کے قریب کے کاغذات الٹ پلٹ ڈالے، مگر نوٹوں کا پتہ نہیں۔ ایں! نوٹ کہاں گئے ابھی یہیں تو میں نے رکھ دیئے تھے۔ جا کہاں سکتے ہیں۔ پھر فائلوں کو اٹھتے پلٹتے لگے۔ دل میں ذرا ذرا سی دھڑکن ہونے لگی۔ ساری میز کے کاغذات چھان ڈالے۔ پلندہ کا پتہ نہیں۔ تب وہ کرسی پر بیٹھ کر اس آدھ گھنٹہ کے واقعات اور حرکات پر تبصرہ کرنے لگے۔ چہرہ اسی نے نوٹوں کا پلندہ لا کر مجھے دیا۔ خوب یاد ہے۔ بھلا یہ بھی بھولنے کی بات ہے، اور اتنی جلد۔ میں نے نوٹوں کو لے کر یہیں میز پر رکھ دیا۔ گنا تک نہیں۔ اتنے میں ایک وکیل صاحب آگئے۔ پرانے ملاقاتی ہیں، ان سے باتیں کرتا ہوا ذرا اس درخت کے نیچے چلا گیا۔

ہوں، تو پلندہ رکھا ہوا تھا۔ خوب اچھی طرح یاد ہے۔ پھر نوٹ کہاں غائب ہو گئے۔ میں نے کسی صندوق، دراز یا الماری میں نہیں رکھے۔ پھر گئے تو کہاں گئے۔ شاید دفتر میں کسی نے احتیاطاً اٹھا کر رکھ دیئے ہوں۔ یہی بات ہے۔ میں تاق اتنا گھبرا گیا۔ فوراً دفتر میں آکر مداری لال سے بولے۔ ”آپ نے میری میز پر سے کچھ نوٹ

تو کہیں نہیں رکھوا دیئے۔“

مداری لال نے استعجاب سے پوچھا۔ ”کیا آپ کی میز پر نوٹ تھے۔ مجھے تو خبر نہیں۔ ابھی فٹنی سوہن لال ایک فائل لے کر گئے تھے تو آپ کو کمرہ میں نہ دیکھا۔ میں نے سنا کہ آپ کسی سے باتیں کرتے چلے گئے ہیں تو دروازے بند کر دئیے۔ کیا کچھ نوٹ نہیں مل رہے ہیں۔“

سبودھ : ”ارے صاحب پورے پانچ ہزار کے ہیں۔ ابھی ابھی چیک بھنایا ہے۔“  
مداری لال نے سر پیٹ کر کہا۔ ”پورے پانچ ہزار! یا بھگوان! غضب ہو گیا آپ نے میز پر دیکھ لیا؟“

سبودھ : جناب پندرہ منٹ سے پریشان ہوں!“

مداری لال : چہرہ اسی سے پوچھ لیا کہ کون کون آیا تھا؟“

سبودھ : آئیے ذرا آپ لوگ بھی تلاش کیجیے۔ میرے حواس درست نہیں ہیں۔“  
سارا دفتر سکرٹری صاحب کے کمرہ میں سرگرم تلاش ہوا۔ میز الماریاں، صندوق سب دیکھے گئے۔ مگر نوٹوں کا پتہ نہیں، نوٹ غائب ہو گئے۔ اب اس میں شبہ کی گنجائش نہ تھی۔ سبودھ نے ایک لمبی سانس لی اور کرسی پر بیٹھ گئے۔ ان کی ہیئت ہی بدل گئی۔ جیسے مسخ ہو گئے ہوں۔

مداری لال نے ہمدردانہ انداز سے کہا۔ غضب ہو گیا۔ آج تک کبھی ایسا سانحہ نہ ہوا تھا۔ مجھے آج یہاں دس سال کام کرتے ہوئے ہو گئے۔ کبھی دھیلے کی چیز بھی غائب نہیں ہوئی۔ میں نے آپ کو پہلے ہی دن متنبہ کر دینا چاہا کہ یہاں ذرا ہوشیار رہیے گا۔ مگر شدنی تھی۔ خیال ہی نہ رہا۔ ضرور باہر سے کوئی آدمی آیا اور پلندہ لے کر غائب ہو گیا۔ چہرہ اسی کی خطا یہی ہے کہ اس نے اس آدمی کو کمرہ میں جانے کیوں دیا۔ وہ لاکھ قسمیں کھائے کہ باہر سے کوئی نہیں۔ لیکن میں اسے کبھی تسلیم نہیں کر سکتا۔ صرف فٹنی سوہن لال ایک فائل لے کر آپ کے کمرہ میں گئے تھے۔ مگر دروازہ سے ہی جھانک کر چلے آئے۔

سوہن لال نے کہا۔ ”جی ہاں، میں نے تو اندر قدم بھی نہیں رکھا اپنے جوان بیٹے کی قسم کھاتا ہوں جو میں نے اندر قدم رکھا ہو۔“

مداری لال : آپ ناحق قسمیں کھاتے ہیں۔ آپ سے کوئی کچھ کہتا ہے۔  
 (سبودھ کے کان میں) ”بیک میں آپ کا کچھ روپیہ ہو تو نکال کر ٹھیکہ دار کو دے  
 دینا چاہیے۔ ورنہ سخت بدنامی ہوگی۔ نقصان تو ہو ہی گیا۔ اس کے ساتھ خفت کیوں  
 اٹھانی پڑے۔“

سبودھ چندر نے دردناک لہجہ میں کہا۔ ”بیک میں مشکل سے دو چار سو روپے  
 ہوں گے۔ بھائی جان روپے ہوتے تو کیا غم تھا۔ سمجھ لیتا جیسے بچپن ہزار اڑ گئے۔ ویسے  
 پانچ ہزار اڑ گئے مگر میں تو قلائچ ہوں۔“  
 اسی رات کو سبودھ چندر نے خودکشی کر لی۔ اتنے روپوں کا انتظام کرنا ان کے  
 لیے مشکل تھا۔ پردہ موت کے سوا انھیں اپنی خفت، ندامت، بدگمانی اور ذلت کو  
 چھپانے کی اور کوئی آڑ نہ تھی۔

#### (4)

دوسرے دن علی الصباح چہر اسی نے مداری لال کے گھر پہنچ کر آواز دی مداری  
 لال کو رات بھر نیند نہ آئی تھی۔ گھبرا کر باہر آئے۔  
 چہر اسی : ”بجور، بوا گجب ہو گیا سکریٹری صاحب نے رات کو اپنی گردن پر  
 چھری پھیر لی۔“  
 مداری کو ایسا معلوم ہوا گویا ان کے سر پر کوئی بوا سا پتھر ٹوٹ پڑا ہو۔ ”چھری  
 پھیر لی۔“

”جی ہاں، آج سویرے معلوم ہوا پولیس کے آدمی جمع ہیں۔ آپ کو بلایا ہے۔“  
 ”لاش ابھی پڑی ہوئی ہے؟“  
 ”جی ہاں، ابھی ڈاکٹری معاینہ ہونے والا ہے۔“  
 ”بہت سے لوگ جمع ہیں؟“

”سب بڑے بڑے اہم جمع ہیں۔ لاش کی طرف دیکھتے نہیں بنتا بابو جی! کیسا  
 بھلا مانس، ہیرا آدمی تھا۔ سب لوگ رو رہے ہیں۔ چھوٹے چھوٹے دو بچے ہیں۔ ایک  
 بڑی لڑکی ہے بیابنے لائق۔ بہوجی کو لوگ کتنا روک رہے ہیں۔ پر بار بار دوڑ کر لاش  
 کے پاس آجاتی ہیں۔ کوئی ایسا نہیں ہے جو آنکھیں رومال سے نہ پوچھ رہا ہو۔ ابھی

اتنے ہی دن آئے ہوئے پر سب سے کیما میل جول ہو گیا تھا۔ روپے کی تو انھیں  
مبت ہی نہیں تھی۔ دریا دل تھا۔“

مداری لال کے سر میں چکر آنے لگا۔ دروازہ کی چوکٹ پکڑ کر اپنے کو سنبھال  
نہ لیتے تو شاید گر پڑتے۔

”بہو جی بہت رو رہی تھیں، کے لڑکے تھلائے تم نے؟“

”عجور دو لڑکے ہیں اور ایک لڑکی۔“

”لڑکی سیانی ہوگی۔“

”جی ہاں، میا بنے لالک ہے، روتے روتے بچاری کی آنکھیں سوچ اٹھی ہیں۔“

”نوٹوں کے بارے میں بھی بات چیت ہو رہی ہوگی؟“

”جی ہاں، سب لوگ یہی کہتے ہیں کہ دمبتر کے کسی آدمی کا کام ہے دروگا جی  
سوں لال کو گرہار کرنا چاہتے تھے۔ مگر سائت آپ کی صلاح لیں سکریٹری صاحب  
لکھ گئے ہیں کہ میرا سک کسی پر نہیں ہے۔ نہیں تو اب تک تہلکہ مچ گیا ہوتا۔ سارا  
دمبتر پھنس جاتا۔“

”کیا سکریٹری صاحب کوئی خط لکھ کر چھوڑ گئے ہیں؟“

”ہاں صاحب، معلوم ہوتا ہے چھری مارنے کھت انھیں یاد آیا کہ سب دمبتر

گرہار ہو جائے گا۔ بس کلٹر صاحب کے نام چٹھی لکھ دی۔“

”اس چٹھی میں میرا بھی ذکر ہے؟ تمہیں یہ کیا معلوم ہوگا۔“

”بھور، اب میں کیا بتاؤں۔ مگر اتنا سب لوگ کہتے تھے کہ آپ کی بڑی تار پھ

دکھی ہے۔“

مداری لال کی سانس اور تیز ہو گئی۔ آنکھوں سے آنسو کے دو بڑے قطرے

پک پڑے۔

”میں اور وہ ایک ساتھ کے بڑھے تھے۔ نندو، آٹھ دس سال تک ساتھ رہنا

ساتھ اٹھتے بیٹھتے، ساتھ کھاتے۔ بس اسی طرح تھے جیسے دو گئے بھائی ہوں۔ خط میں

میری کیا تعریف لکھی ہے؟ یہ تمہیں کیا معلوم ہوگا۔“

”آپ تو چل ہی رہے ہیں، دیکھ لیجئے گا۔“

”کفن کا انتظام ہو گیا ہے؟“

”نہیں صاحب، کہانہ کہ ابھی لاس کا ڈاکٹری معائنہ ہوگا۔ مگر اب جلدی چلیے۔“

ایسا نہ ہو کوئی دوسرا آدمی آتا ہو۔“

”ہمارے دفتر کے بھی سب لوگ آگئے ہوں گے؟“

”جی ہاں، کئی آدمی آگئے تھے۔ وہی جو اس محلہ میں رہتے ہیں۔“

”ان سے پولیس والوں نے میری بابت تو سوال جواب نہیں کیا؟“

”جی نہیں، کسی سے بھی نہیں۔“

مداری لال جب سیودھ چندر کے گھر پہنچے تو کئی افسر اور محلہ کے معززین جمع تھے۔ مداری لال کو ایسا معلوم ہوا کہ وہ سب کے سب ان کی طرف بدگمانی کی نظروں سے دیکھ رہے ہیں۔ پولیس انسپکٹر نے انھیں فوراً بلا کر کہا۔ ”آپ بھی اپنا بیان لکھا دیں اور سب کے بیان لکھ چکا ہوں۔“ مداری لال نے اتنی ہوشیاری سے اپنا بیان دیا کہ انسپکٹر پولیس بھی ان کی قانونی نکتہ دانی کا معترف ہو گیا سارے بیان میں ایک لفظ بھی ایسا نہ تھا۔ جو ان کے خلاف پڑ سکے۔

یہ ایک مرحوم کے دونوں بچے روتے ہوئے مداری لال کے پاس آئے اور بولے۔ ”پہلے آپ کو اماں جی بلا رہی ہیں۔“ دونوں مداری لال سے مانوس تھے۔

مداری لال کو سیودھ چندر کی بیوی سے کبھی بات چیت کرنے کا اتفاق نہ ہوا تھا۔ یہ بلاوا سن کر ان کا دل دھڑک اٹھا۔ کہیں اس کا مجھ پر شبہ نہ ہو، کہیں سیودھ نے میری نسبت شک تو ظاہر نہیں کیا۔ کچھ جھجکے، کچھ ڈرے، اندر داخل ہوئے تو بیوہ کا تانہ دل خراش سنائی دیا۔ انھیں دیکھتے ہی بے کس بیوہ کے تانہ درد کا کوئی دوسرا سوتا کھل گیا۔ لڑکی نے آکر انھیں پرنام کیا۔ اور ان کے لیے ایک کرسی رکھ کر کھڑی ہو گئی۔ دونوں لڑکوں نے بھی انھیں گھیر لیا۔ مداری لال کو ان تینوں کی نظروں میں ایسی بے کسانہ التجا بھری ہوئی معلوم ہوئی کہ وہ ان کے سامنے دیکھ نہ سکے۔ ان کا لمس انھیں نفیس کرنے لگا۔ جن غریبوں کو ان پر اتنا اعتماد، اتنا بھروسہ، اتنی عقیدت، اتنی پکاکت ہے۔ انھیں کی گردن پر انھوں نے چھری پھیری انھیں کے ہاتھوں یہ بھرا پڑا خاندان خاک میں مل گیا۔ ان غریبوں کا اب کیا حشر ہوگا۔ لڑکی کی

شادی کرنی ہے۔ کون کرے گا؟ بچوں کی تعلیم و تربیت کا بار کون اٹھائے گا؟ مداری لال خود اپنی نظروں میں اتنے ذلیل ہوئے۔ ان کے دل نے خود اتنا دھکا مارا کہ ان کی زبان سے تشفی کا ایک لفظ نہ نکلا۔ انھیں ایسا محسوس ہوا گویا ان کے چہرہ پر کوئی سیاہ اور بدنما داغ لگا ہوا ہے۔ گویا ان کا قد کچھ چھوٹا ہو گیا ہے۔ وہ سوودھ چندر کو صرف پریشان کرنا چاہتے تھے۔ اس کا یہ انجام ہو گا، شاید اس کا انھیں گمان بھی نہ تھا۔

مجروح بیوہ نے سکتے ہوئے کہا۔ ”بھیا جی! ہم لوگوں کو وہ منجھدار میں چھوڑ گئے۔ اگر مجھے معلوم ہوتا کہ دل میں یہ بات ٹھان چکے ہیں تو اپنے پاس جو کچھ تھا۔ سب ان کے قدموں پر رکھ دیتی۔ مجھ سے تو وہ یہی کہتے رہے کہ کوئی نہ کوئی انتظام ہو جائے گا۔ آپ ہی کے ذریعہ وہ کوئی مہاجن ٹھیک کرنا چاہتے تھے۔ آپ کے اوپر انھیں کتنا بھروسہ تھا کہ بیان نہیں کر سکتی۔“

مداری لال کو ایسا معلوم ہوا کہ کوئی ان کے دل پر نشتر چلا رہا ہے۔ ان کے حلق میں کوئی وزنی چیز پھنسی ہوئی معلوم ہوتی تھی۔

بیوہ نے پھر کہا۔ ”رات سوئے تو خوب ہنس رہے تھے۔ سابق دستور دودھ پیا بچوں کو پیار کیا۔ تھوڑی دیر تک ہار مونیمن بجایا۔ کوئی ایسی بات نہ کی جس سے کسی قسم کا شبہ ہوتا مجھے مشکوک دیکھ کر بولے۔ تم تاق گھبراتی ہو۔ مداری لال سے پرانی ملاقات ہے۔ آخر وہ کس دن کام آئے گی۔ میرے ساتھ کے کھیلے ہوئے ہیں۔ اس شہر میں ان کی خاصی عزت ہے۔ روپوں کا انتظام آسانی سے ہو جائے گا۔ پھر نہ جانے کب ان کا ارادہ پلٹا۔ میں نصیبوں جلی ایسی سوئی کہ رات کو سکی تک نہیں، کیا جانتی تھی کہ وہ اپنی جان پر کھیل جائیں گے۔“

مداری لال کو سارا مکان تیرتا ہوا معلوم ہوا۔ انھوں نے بہت ضبط کیا پُر جوش اشک نہ روک سکے۔

بیوہ نے آنکھیں پونچھ کر پھر کہا۔ ”بابو جی جو کچھ ہوتا تھا وہ تو ہو چکا۔ لیکن آپ اس بد معاش کا پتہ ضرور لگائیے۔ جس نے ہمارا ستیاناس کیا۔ دفتر ہی کے کسی آدمی کی حرکت ہے۔ وہ بہت سیدھے سادے آدمی تھے۔ مجھ سے یہی کہتے رہے کہ میرا کسی پر شبہ نہیں ہے۔ آپ سے صرف یہی التجا کرتی ہوں کہ اس بد معاش کو بیچ

کر جانے نہ دیتیے گا۔ پولیس والے شاید رشوت لے کر اسے چھوڑ دیں۔ آپ کو دیکھ کر ان کا یہ حوصلہ نہ ہوگا۔ اب ہمارے سر پر آپ کے سوا اور کون ہے کس سے اپنا دکھ کہیں۔ لاش کی یہ درگت ہونی ہی لکھی تھی۔

مداری لال کے سر میں ایسا چکر آیا کہ وہ زمین پر گر پڑے۔

(5)

تیسرے پیر لاش کا معائنہ ختم ہوا۔ جنازہ ندی کی طرف چلا۔ سارا دفتر سارے حکام اور ہزاروں آدمی ساتھ تھے۔ چتا کے مراسم لڑکوں کے ہاتھوں ادا ہونے چاہیے تھے۔ مگر لڑکے نابالغ تھے۔ بیوہ چلنے کو تیار ہی ہو رہی تھی کہ مداری لال نے جا کر کہا۔ ”بہو جی! یہ فرض مجھے ادا کرنے دو۔ تم کریپچر بیٹھ جاؤ گی تو بچوں کو کون سنبھالے گا؟ سو دوہ میرے بھائی تھے۔ زندگی میں، میں ان کے ساتھ کچھ سلوک نہ کر سکا۔ اب زندگی کے بعد مجھے اپنا دوستانہ اور برادرانہ فرض ادا کر لینے دو۔ آخر مجھ پر بھی تو ان کا کچھ حق تھا۔“

بیوہ نے رو کر کہا۔ ”آپ کو بھگوان نے بڑا دفا پرور دل دیا ہے بابو جی، نہیں تو مرنے پر کون پوچھتا ہے۔ دفتر کے آدمی جو آدمی رات تک ہاتھ باندھے کھڑے رہتے تھے۔ جھوٹوں بھی نہ آئے کہ ذرا دل کو ڈھارس ہوتا۔“

مداری لال نے داہ کریا کی۔ تیرہ دن تک سنسکار کرتے رہے۔ تیرہویں دن چنڈاوان ہوا۔ برہمنوں نے بھوجن کیا۔ فقیروں کو غلہ تقسیم کیا گیا۔ قرمبی احباب کی دعوت ہوئی اور سبھی اخراجات مداری لال نے ادا کیے۔ بیوہ نے ہر چند اصرار کیا کہ آپ نے جتنا کیا اتنا ہی بہت ہے اب میں آپ کو زیادہ زیر بار نہیں کرنا چاہتی۔ دوستی کا حق اس سے زیادہ اور کوئی کیا ادا کرے گا۔ مگر مداری لال نے ایک نہ سنی۔ سارے شہر میں لوگ ان کی تعریف کرنے لگے۔ دوست ہو تو ایسا ہو!

سولہویں دن بیوہ نے مداری لال سے کہا۔ ”ممہیا آپ نے ہمارے ساتھ جو سلوک اور احسان کیے ان سے ہم مرتے دم تک سبکدوش نہیں ہو سکتے۔ آپ نے ہمارے سر پر ہاتھ نہ رکھا ہوتا تو نہیں معلوم ہماری کیا گت ہوتی۔ اسی طرح کبھی کبھی یاد کیجیے گا۔ اب ہمیں اجازت دیجیے کہ گھر جائیں۔ وہاں دیہات میں خرچ بھی کم ہوگا۔“

اور کچھ کھیتی باڑی کا سلسلہ بھی کرلوں گی۔ کسی نہ کسی طرح زندگی کے دن کٹ جائیں گے۔“

مداری لا : ”گھر پر کتنی جائداد ہے؟“

بیوہ : ”جائداد کیا ہے۔ ایک کچا مکان ہے اور دس بارہ بیگھے کاشتکاری ہے۔ پکا مکان بنوانا شروع کیا تھا۔ مگر روپے پورے نہ پڑے۔ ابھی ادھورا پڑا ہوا ہے۔ دس بارہ ہزار روپے خرچ ہو گئے اور ابھی چھت پڑنے کی نوبت ہی نہیں آئی۔“

مداری لال : ”کچھ روپے بینک میں جمع ہیں؟ یا بس کھیتی ہی کا سہارا ہے؟“

بیوہ : ”جمع تو ایک پائی بھی نہیں ہے بھیا جی! ان کے ہاتھ میں روپیہ رہنے ہی نہ پاتا تھا۔ بس وہی کھیتی باڑی ہے۔“

مداری : ”تو ان کھیتوں میں اتنی پیداوار ہو جائے گی کہ لگان بھی ادا ہو جائے اور تم لوگوں کی بسر اوقات بھی ہو؟“

بیوہ : ”اور کر ہی کیا سکتے ہیں بھیا جی، کسی نہ کسی طرح زندگی تو کاٹنا ہی ہے بچے نہ ہوتے تو میں زہر کھا لیتی۔“

مداری : ”اور ابھی لڑکی کی شادی بھی کرنی ہے؟“

بیوہ : لڑکی کی شادی کی اب کوئی فکر نہیں۔ کاشتکاروں میں بہت سے ایسے مل جائیں گے جو بلا کچھ لیے دیے شادی کر لیں گے۔“

مداری نے ذرا دیر خاموش رہ کر کہا۔ ”اگر میں کچھ صلاح دوں تو اسے مانیں گی آپ؟“

بیوہ : ”بھیا جی، آپ کی صلاح نہ مانیں گے تو کس کی صلاح مانیں گے۔ دوسرا اور ہے ہی کون؟“

مداری : ”تو آپ اپنے گھر جانے کے بدلے میرے گھر چلیے، جیسے میرے بال بچے کھائیں رہیں گے دیسے آپ کے بال بچے رہیں گے۔ آپ کو کسی طرح کی تکلیف نہ ہوگی۔ میرا مکان کافی بڑا ہے۔ آپ چاہیں گی تو اسے دو حصوں میں تقسیم کر کے ایک حصہ آپ کو دے دوں گا۔ ورنہ ایک ساتھ ہی رہیں گے۔ ایٹور نے چاہا تو لڑکی کی شادی بھی کس شریف خاندان میں ہو جائے گی۔“



یوہ نے آنکھوں میں احسان اور تشکر کے آنسو بھرے ہوئے کہا۔ مگر بلاوجہ، سوچئے۔“

مداری نے بات کاٹ کر کہا۔ ”میں نہ کچھ سوچوں گا اور نہ کوئی عذر مانوں گا۔ آپ کو میری یہ درخواست قبول کرنی پڑے گی۔ میں آج دس دن سے اسی مسئلہ پر غور کر رہا ہوں اور اس تجویز کے سوا مجھے اور کوئی دوسری صورت نظر نہیں آئی۔ اُف، دو بھائیوں کے خاندان کیا ایک ساتھ نہیں رہتے؟ سبودھ کو میں اپنا بھائی سمجھتا ہوں اور ہمیشہ سمجھوں گا۔“

یوہ کا کوئی عذر نہ سنا گیا۔ اسی دن مداری لال سارے خاندان کو اپنے گھر لے گئے اور آج دس سال سے ان کی پرورش کر رہے ہیں۔ لڑکی کی شادی ایک بہت ممتاز خاندان میں ہو گئی۔ دونوں بچے کالج میں پڑھتے ہیں اور ان کی ماں مداری لال کے گھر کی مالکن ہے۔ مداری لال اور ان کی بیوی دل و جان سے اس کی خدمت کرتے ہیں۔ اور اسی کی مرضی کو مقدم سمجھتے ہیں۔

مداری لال نے اپنے گناہ کو خدمت کے پردہ میں چھپا لیا ہے۔

---

(یہ افسانہ پہلی بار اللہ آباد کے ہندی ماہنامہ ’سرسوتی‘ کے جنوری 1929 کے شمارے میں شائع ہوا۔ عنوان تھا ’پرائیوٹ‘۔ یہ ’مان سرور‘ 5 میں شامل ہے۔ اردو میں یہ ’پریم چالیسی‘ میں شامل ہے۔)

## کھو چڑھ

بابو کندن لال پکھری سے لوٹے، تو دیکھا کہ ان کی چتی جی ایک کنجزن سے کچھ ساگ بھاجی لے رہی تھی۔ کنجزن پالک نکلے سیر کہتی ہے، وہ ڈیزہ پیسے دے رہی ہیں۔ اس پر کئی منٹ تک داد، دواد ہوتا رہا۔ آخر کنجزن ڈیزہ ہی پیسے پر راضی ہو گئی۔ اب ترازو اور باٹ کا پرشن چمڑا۔ دونوں پلے برابر نہ تھے۔ ایک میں پٹنگا تھا۔ باٹ بھی پورے نہ اترتے تھے پڑون کے گھر سے سیر آیا۔ ساگ تل جانے کے بعد اب گھانے کا پرشن اٹھا۔ چتی جی اور مانگتی تھیں۔ کنجزن کہتی تھی۔ اب کیا سیر دو سیر گھانے میں ہی لے لوں گی بہو جی۔ خیر، آدھ گھنٹے میں وہ سودا پورا ہوا، اور کنجزن پھر کبھی نہ آنے کی دھمکی دے کر دوا ہوئی۔ کندن لال کھڑے کھڑے یہ تماشا دیکھتے رہے۔ کنجزن کے جانے کے بعد چتی جی لوٹے کا پانی لائیں تو آپ نے کہا۔ آج تو تم نے ذرا سا ساگ لینے میں پورے آدھ گھنٹے لگا دیے۔ اتنی دیر میں تو ہزار پانچ کا سودا ہو جاتا۔ ذرا ذرا سے ساگ کے لیے اتنی ٹھائیں ٹھائیں کرنے سے تمہارا سر بھی نہیں دکھتا؟

رامیشوری نے کچھ لجت ہو کر کہا۔ پیسے مفت میں تو نہیں آتے۔

یہ ٹھیک ہے، لیکن سے کا بھی کچھ مولیہ ہے۔ اتنی دیر میں تم نے بڑی مشکل سے ایک دھیلے کی بچت کی۔ کنجزن نے بھی دل میں کہا ہو گا کہاں کی گنوارن ہے۔ اب شاید بھول کر بھی ادھر نہ آئے۔

تو پھر مجھ سے تو یہ نہیں ہو سکتا کہ پیسے کی جگہ دھیلے کا سواد لے کر بیٹھ

جاؤں۔

اتنی دیر میں تو تم نے کم سے کم 20 پنے پڑھے ہوتے۔ کل مہری سے گھنٹوں سر مارا۔ پرسوں دودھ والے کے ساتھ گھنٹوں شاسترا تھہ کیا۔ زندگی کیا انھیں باتوں میں خرچ کرنے کو دی گئی ہے؟

کندن لال پرایہ بنیہ ہی چتی کو سد اُپدیش دیتے رہتے تھے۔ یہ ان کا دوسرا اولاد

تھا۔ رامیشوری کو آئے ابھی دو ہی تین مہینے ہوئے تھے۔ اب تک تو بڑی مندجی اوپر کے کام کیا کرتی تھیں۔ رامیشوری کی ان سے نہ پٹی۔ اس کو معلوم ہوتا تھا، وہ میرا سر سوس ہی لٹائے دیتی ہیں۔ آخر وہ چلی گئیں۔ تب سے رامیشوری ہی گھر کی سوامنی ہے۔ وہ بہت چاہتی ہے کہ پتی کو پرستہ رکھے۔ ان کے اشاروں پر چلتی ہے۔ ایک بار جو بات سن لیتی ہے، گانٹھ باندھ لیتی ہے۔ پر روز ہی تو کوئی نئی بات ہو جاتی ہے۔ اور کندن لال کو اسے اپدیش دینے کا اوسر مل جاتا ہے۔

(2)

ایک دن بلی دودھ پی گئی۔ رامیشوری دودھ گرم کر کے لائی اور سوامی کے سرہانے رکھ کر یان بنا رہی تھی کہ بلی نے دودھ پر اپنا ایشور پر دت ادھیکار سدھ کر دیا۔ رامیشوری یہ اپہرن سویکار نہ کر سکی۔ رول لے کر بلی کو اتنے زور سے مارا کہ وہ دو تین لڑھکیا کھا گئی۔

کندن لال لیٹے لیٹے اخبار پڑھ رہے تھے۔ بولے۔ اور جو مر جاتی؟  
 رامیشوری نے ڈھٹائی کے ساتھ کہا۔ تو میرا دودھ کیوں پی گئی؟  
 اسے مارنے سے دودھ مل تو نہیں گیا؟

جب کوئی نقصان کر دیتا ہے تو اس پر کرودھ آتا ہی ہے۔  
 نہ آنا چاہیے۔ پشو کے ساتھ آدمی بھی کیوں پشو ہو جائے؟ آدمی اور پشو میں  
 اس کے سوا اور کیا اتر ہے؟

کندن لال کئی منٹ تک دیا۔ وویک اور شانتی کی شلکھا دیتے رہے۔ یہاں تک  
 کہ بے چاری رامیشوری مارے گلانی کے رو پڑی۔  
 اسی بھانتی ایک دن رامیشوری نے ایک بھکھک کو دنگار دیا تو بابو صاحب نے  
 پھر اپدیش دینا شروع کیا۔ بولے۔ تم سے نہ اٹھا جاتا ہو تو لاؤ میں دے آؤں۔ غریب  
 کو یوں نہ دنگار نا چاہیے۔

رامیشوری نے تیوریاں چڑھاتے ہوئے کہا۔ دن بھر تو تانتا لگا رہتا ہے۔ کوئی  
 کہاں تک دوڑے۔ سارا دیش بھکھ منگوں ہی سے بھر گیا ہے شاید۔  
 کندن لال نے اہیکشھا کے بھاؤ سے مسکرا کر کہا۔ اسی دیش میں تو تم بھی بستی ہو۔

اتنے بھکھ مٹنے آکھیاں سے جاتے ہیں؟ یہ سب کام کیوں نہیں کرتے؟  
 کوئی آدمی اتنا بچ نہیں ہوتا جو کام مٹنے پر بھیکھ مانگے۔ ہاں اہنگ ہو تو دوسری  
 بات ہے۔ اہنگوں کا بھیکھ کے سوا اور کیا سہارا ہو سکتا ہے؟  
 سرکار ان کے لیے اتنا تقایہ کیوں نہیں کھلواتی؟  
 جب سوراجیہ ہو جائے گا، تب شاید کھل جائیں۔ ابھی تو کوئی آشنا نہیں ہے مگر  
 سوراجیہ بھی دھرم سے آئے گا۔

لاکھوں سادھو سنیا سی، پنڈے پوجاری مفت کا مال اڑاتے ہیں، کیا اتنا دھرم کا  
 نہیں ہے؟ اگر اس دھرم سے سوراجیہ ملتا تو کب کا مل چکا ہوتا۔  
 اسی دھرم کا پر ساد ہے کہ ہندو جاتی ابھی تک جیوت ہے نہیں کب کی رسالت  
 پہنچ چکی ہوتی۔ روم، یونان، ایران، سیریا کسی کا اب نشان بھی نہیں ہے۔ یہ ہندو جاتی  
 ہے۔ جو ابھی تک سے کے کرور آگھاتوں کا سامنا کرتی چلی جاتی ہے۔  
 آپ سمجھتے ہوں گے، ہندو جاتی جیوت ہے۔ میں تو اسے اسی دن سے مرا  
 سمجھتی ہوں۔ جس دن سے وہ ادھمن ہو گئی۔ جیون سوادھینا کا نام ہے، غلامی تو موت  
 ہے۔

کندن لال نے یوتی کو چکت میٹروں سے دیکھا۔ ایسے دوروی وچار اس میں کہاں  
 سے آگئے؟ دیکھنے میں تو وہ بالکل بھولی تھی۔ سمجھے، کہیں سن سنا لیا ہو گا۔ کھنور ہو کر  
 بولے۔ کیا دیر تمھ کا دودا کرتی ہو۔ لجاتی تو نہیں اوپر سے بک بک کرتی ہو۔  
 رامیشوری یہ پھنکار پا کر چپ ہو گئی۔ ایک جھن وہاں کھڑی رہی، پھر دیر سے  
 دیر سے کمرے میں چلی گئی۔

(3)

ایک دن کندن لال نے کئی میٹروں کی دعوت کی۔ رامیشوری سویرے سے  
 رسوئی میں گھسی تو شام تک سر نہ اٹھا سکی۔ اسے یہ بے گار بُری معلوم ہو رہی تھی۔  
 اگر دوستوں کی دعوت کرنی تھی تو کھانا بنوانے کا کوئی پر بندھ کیوں نہیں کیا؟ سارا  
 بوجھ اسی کے سر کیوں ڈال دیا۔ اس سے ایک بار پوچھ لیا ہوتا کہ دعوت کروں یا نہ  
 کروں۔ ہوتا تب بھی یہی، جواب ہو رہا تھا۔ وہ دعوت کے پرستاؤ کا بڑی خوشی سے

انمودن کرتی، تب وہ ہسکتی، دعوت میں کر رہی ہوں۔ اب وہ سمجھ رہی تھی۔ مجھ سے بے گار لی جا رہی ہے۔ خیر، بھوجن تیار ہوا لوگوں نے بھوجن کیا اور چلے گئے، مگر نشی جی منہ پھلائے بیٹھے ہوئے تھے۔

رامیشوری نے کہا۔ تم کیوں نہیں کھا لیتے۔ کیا ابھی سویرا ہے؟  
 بابو صاحب نے آنکھیں پھاڑ کر کہا۔ کیا کھالوں، یہ کھانا ہے۔ یا بیلوں کی سانہ۔  
 رامیشوری کے سر سے پاؤں تک آگ لگ گئی۔ سارا دن چولہے کے سامنے جلی، اس کا یہ اُپکار۔ بولی۔ مجھ سے جیسا ہو سکا بنایا۔ جو بات اپنے بس کی نہیں ہے، اس کے لیے کیا کرتی؟

پوڑیاں سب سیور ہیں۔

ہوں گی؟

کچوڑی میں اتا نیک تھا کہ کسی نے چھوایک نہیں۔

’ہوگا‘

طلوہ اچھی طرح بننا نہیں۔ کچائیاں آ رہی تھیں۔

”آتی ہوں گی“

شوربا اتا پتا تھا، جیسے چائے۔

’ہوگا‘

استری کا پہلا دھرم یہ ہے کہ وہ رسوائی کے کام میں پُتھر ہو۔ پھر اپدیشوں کا

تار باندھا، یہاں تک کہ رامیشوری اوب کر چلی گئی۔

(4)

پانچ چھ مہینے گذر گئے۔ ایک دن کندن لال کے ایک دور کے سبندھی اس سے ملنے آئے۔ رامیشوری کو جیوں ہی ان کی خبر ملی، جل پان کے لیے مضامی بھیجی، اور مہری سے کھلا بھیجا۔ آج یہیں بھوجن کیجیے گا۔ وہ مہاشے پھولے نہ سائے۔ بوریا بندھنا لے کر پہنچ گئے اور ڈیرا ڈال دیا۔ ایک ہفتہ گذر گیا۔ آپ ملنے کا نام بھی نہیں لیتے۔ آؤ بھگت میں کوئی کمی ہوتی، تو شاید انھیں کچھ چنتا ہوتی، پر رامیشوری ان کے سیدھا شکار میں جی جان سے لگی ہوئی تھی۔ پھر وہ بھلا کیوں بنے گئے۔

ایک دن کندن لال نے کہا، تم نے یہ بُرا روگ پالا۔

رامیشوری نے چوہک کر پوچھا۔ کیسا روگ؟

انھیں شہلا کیوں نہیں دیتیں؟

میرا کیا بگاڑ رہے ہیں؟

کم سے کم کی روز چپت دے رہے ہیں اور اگر یہی خاطر داری رہی، تو شاید جیتے جی ٹلیں گے بھی نہیں۔

مجھ سے تو یہ نہیں ہو سکتا کہ کوئی دو چار دن کے لیے آجائے تو اس کے سر ہو جاؤں۔ جب تک ان کی اچھا ہو رہے۔

ایسے مفت خوروں کا ستکار کرنا پاپ ہے اگر تم نے اتنا سر نہ چڑھایا ہوتا، تو اب تک لمبا ہوا ہوتا۔ جب دن میں تین بار بھوجن اور پچاسوں بار پان ملتا ہے تو اسے کتنے نے کاٹا ہے جو اپنے گھر جائے۔ روٹی کا چور بننا تو اچھا نہیں

کھپڑ اور پستار، کا وچار تو کر لینا چاہیے۔ ایسے آلیوں کو کھلانا پلانا داستو میں انھیں زہر دینا ہے، زہر سے تو کیول پران نکل جاتے ہیں؟ یہ خاطر داری تو آتما کا سروناش کر دیتی ہے۔ اگر یہ حضرت مینے بھر بھی یہاں رہ گئے تو پھر زندگی بھر کے لیے بیکار ہو جائیں گے۔ پھر ان سے کچھ نہ ہوگا اور اس کا سارا دوش تمہارے سر ہوگا۔

ترک کا تانتا بندھ گیا۔ پرمانوں کی چھڑی لگ گئی۔ رامیشوری کھسیا کر چلی گئی۔ کندن لال اس سے کبھی سنتھ بھی ہو سکتے ہیں، ان کے اپدیشوں کی درشا کبھی بند بھی ہو سکتی ہے۔ یہ پرشن اس کے من میں بار بار اٹھنے لگا۔

(5)

ایک دن دیہات سے بھینس کا تازہ گھی آیا۔ ادھر مینوں سے بازار کا گھی کھاتے کھاتے ناک میں دم ہو رہا تھا۔ رامیشوری نے اسے کھولایا۔ اس میں لوہگ ڈالی اور کڑاہ سے نکال کر ایک منگی میں رکھ دیا۔ اس کی سوندھی سوندھی سنگدھ سے سارا گھر مہک رہا تھا۔ مہری چوکا برتن کرنے آئی تو اس نے چاہا کہ منگی چو کے سے اٹھا کر چھینکے یا آلے پر رکھ دے۔ پر شوہر کی بات، اس نے منگی اٹھائی، تو وہ اس کے ہاتھ سے

چھوٹ کر گر پڑی۔ سارا سگی بہہ گیا دھماکا سن کر رامیشوری دوزی، مہری کھڑی ہو رہی تھی، اور مٹکی چور چور ہو گئی تھی۔ تڑپ کر بولی۔ مٹکی کیسے نوٹ گئی؟ میں تیری طلب سے کاٹ لوں گی۔ رام رام سارا سگی مٹی میں ملا دیا۔ تیری آنکھیں پھوٹ گئی تھی کیا؟ یا ہاتھوں میں دم نہیں تھا۔ اتنی دور سے منگایا۔ اتنی منت سے گرم کیا، مگر ایک بوند بھی گلے کے نیچے نہ گیا۔ اب کھڑی بسور کیا رہی ہے۔ جا اپنا کام کر۔ مہری نے آنسو پونچھ کر کہا۔ بہو جی، اب تو چوک ہو گئی چاہے طلب کانو چاہے جان سے مارو۔ میں نے تو سوچا۔ اٹھا کر آلے پر رکھ دوں تو چوکا لگاؤں کیا جانتی تھی کہ بھاگیہ میں یہ لکھا ہے۔ نہ جانے کس کا منہ دیکھ کر اٹھی تھی۔

رامیشوری : میں کچھ نہیں جانتی۔ سب روپے تری طلب سے وصول کر لوں گی۔ ایک روپیہ جرمانہ نہ کیا تو کہنا۔

مہری : مر جاؤں گی سرکار۔ کہیں ایک پیسے کا ٹھکانا نہیں ہے۔

رامیشوری : مر جا یا جی جا میں کچھ نہیں جانتی۔

مہری نے ایک منت تک سوچا اور بولی۔ اچھا کاٹ لیجے گا سرکار۔ آپ سے صبر نہیں ہوتا۔ میں صبر کر لوں گی۔ یہی نہ ہوگا، بھوکوں مر جاؤں گی۔ جی کر ہی کون سا سکھ بھوگ رہی ہوں، کہ مرنے کو ڈروں۔ سمجھ لوں گی ایک مہینے کوئی کام نہیں کیا۔ آدمی سے بڑا بڑا نقصان ہو جاتا ہے۔ یہ تو سگی ہی تھا۔

رامیشوری کو ایک ہی چھن میں مہری پر دیا آگئی۔ بولی تو بھوکوں مر جائے گی۔

تو میرا کام کون کرے گا؟

مہری : کام کرانا ہوگا، کھلائے گا نہ کام کرانا ہوگا بھوکوں مارے گا۔ آج سے آکر آپ ہی کے دوار پر سویا کروں گی۔

رامیشوری : سچ کہتی ہوں، آج تو بڑا نقصان کر ڈالا۔

مہری : میں تو آپ ہی آپ پچھتا رہی ہوں سرکار۔

رامیشوری : جاگوبر سے چوکا لیپ دے۔ مٹکی کے کٹڑے دور پھینک دے اور بازار سے سگی لیتی آ۔

مہری نے خوش ہو کر چوکا گوبر سے لیپا اور مٹکی کے کٹڑے بنور رہی تھی کہ

کندن لال آگئے اور ہانڈی ٹوٹی دیکھ کر بولے۔ یہ ہانڈی کیسے نوٹ گئی؟  
 رامیشوری نے کہا۔ مہری اٹھا کر اوپر رکھ رہی تھی، اس کے ہاتھ سے چھوٹ پڑی۔  
 کندن لال نے چلا کر کہا تو سب سہمی بہہ گیا؟  
 اور کیا کچھ بچا بھی رہا۔  
 ’تم نے مہری سے کچھ نہیں کہا؟‘  
 کیا کہتی؟ اس نے جان بوجھ کر تو گرا نہیں دیا؟  
 ’یہ نقصان کون اٹھائے گا؟‘  
 ہم اٹھائیں گے، اور کون اٹھائے گا۔ اگر میرے ہی ہاتھ سے چھوٹ پڑتی تو کیا  
 ہاتھ کاٹ لیتی۔

کندن لال نے اونٹھ چپا کر کہا۔ تمہاری کوئی بات میری سمجھ میں نہیں آتی۔  
 جس نے نقصان کیا ہے، اس سے وصول ہونا چاہیے۔ یہیں ایٹھوری نیم ہے۔ آٹھ کی  
 جگہ آٹھ، پران کے بدلے پران۔ یہ بیسی مسج جیسے دیالو پرورش کا کٹھن ہیں۔ اگر دنڈ کا  
 ودھان سنار سے اٹھ جائے تو یہاں رہے کون؟ ساری پر تھوی رکت سے لال  
 ہو جائے۔ پتیارے دن دہڑے لوگوں کا گلا کاٹنے لگے۔ دنڈ ہی سے سماج کی مریدا قائم  
 ہے۔ جس دن دنڈ نہ رہے گا سنار نہ رہے گا۔ منو آوی اسمرتیکار بے وقوف نہیں  
 تھے کہ دنڈ نینائے کو اتنا مہتو دے گئے اور کسی وچار سے نہیں، تو مریدا کی رکشا کے  
 لیے دنڈ اوشیہ دینا چاہیے۔ یہ روپے مہری کو دینے پڑیں گے۔ اس کی مزدوری کا نئی  
 پڑے گی۔ نہیں تو آج اس نے سہمی کا گھڑا لڑھکا دیا ہے، کل کوئی اور نقصان کر دے  
 گی۔ رامیشوری نے ڈرتے ڈرتے کہا۔ میں نے تو اسے چھما کر دیا ہے۔

کندن لال نے آنکھیں نکال کر کہا۔ لیکن میں نہیں چھما کر سکتا۔  
 مہری دوار پر کھڑی یہ دواد سن رہی تھی جب اس نے دیکھا کہ کندن لال کا  
 کرودھ بڑھتا جاتا ہے اور میرے کارن رامیشوری کو گھڑکیاں سننی پڑ رہی ہیں۔ تو وہ  
 سامنے جا کر بولی۔ بابو جی، اب تو قصور ہو گیا۔ اب سب روپے میری طلب سے کاٹ  
 لیجیے، روپے نہیں ہیں، نہیں تو ابھی لاکر آپ کے ہاتھ پر رکھ دیتی۔  
 رامیشوری نے اسے گھڑک کر کہا۔ جا بھاگ یہاں سے، تو کیا کرنے آئی۔ بڑی



روپے والی بنی ہے۔

کندن لال نے چچی کی اُور کھنور بیٹروں سے دیکھ کر کہا۔ تم کیوں س کی وکالت کر رہی ہو۔ یہ موٹی سی بات ہے اسے ایک بچہ بھی سمجھتا ہے کہ جو نقصان کرتا ہے، اسے اس کا دنڈ بھومنا پڑتا ہے۔ میں کیوں پانچ روپے کا نقصان اٹھاؤں؟ وجہ؟ کیوں نہیں اس نے منگے کو سنبھال کر پکڑا، کیوں اتنی جلد بازی کی، کیوں تمہیں بلا کر مدد نہیں لی؟ یہ صاف اس کی لاپرواہی ہے۔

یہ کہتے ہوئے کندن لال باہر چلے گئے۔

رامیشوری اس ایمان سے آہستہ ہو اٹھی۔ ڈانٹنا ہی تھا، تو کمرے میں بلا کر ایکانت میں ڈانٹتے۔ مہری کے سامنے اسے روٹی کی طرح دھن ڈالا۔ اس کی سمجھ ہی میں نہ آتا تھا، یہ کس سوبھاؤ کے آدمی ہیں۔ آج ایک بات کہتے ہیں، کل اسی کو کانتے ہیں، جیسے کوئی جھکی آدمی ہوں، کہاں تو دیا اور ادارتا کے اوتار بنتے تھے، کہاں آج پانچ روپے کے لیے پران دینے لگے۔ بڑا مزہ آجائے، کل مہری بیٹھ رہے۔ کبھی تو ان کے کھ سے پرسنیہ کا ایک شبد نکلا ہوتا۔ اب مجھے بھی اپنا سوبھاؤ بدلنا پڑے گا۔ یہ سب میرے سیدھے ہونے کا پھل ہے۔ جیوں جیوں میں طرح دیتی ہوں۔ آپ جامے سے باہر ہوتے ہیں۔ اس کا علاج یہی ہے کہ ایک کہیں، تو دو سناؤں۔ آخر کب تک اور کہاں تک سہوں۔ کوئی حد بھی ہے۔ جب دیکھو ڈانٹ رہے ہیں۔ جس کے مزاج کا کچھ پتہ ہی نہ ہو، اسے کون خوش رکھ سکتا ہے۔ اس دن ذرا سائلی کو مار دیا تو آپ دیا کا اپدیش کرنے لگے۔ آج وہ دیا کہاں گئی۔ ان کو ٹھیک کرنے کا پائے یہی ہے کہ سمجھ لوں کوئی کتا بھونک رہا ہے۔ نہیں ایسا کیوں کروں۔ اپنے من سے کوئی کام ہی نہ کروں۔ جو یہ کہیں وہی کروں، نہ جو بھر کم نہ جو بھر زیادہ۔ جب انھیں میرا کوئی کام پسند نہیں آتا، مجھے کیا سنتے نے کاٹا ہے جو بر بس اپنی ٹانگ اڑاؤں۔ بس، یہی ٹھیک ہے۔ وہ رات بھر اسی ادھیڑ بن میں پڑی رہی۔ سویرے کندن لال ندی انسان کرنے گئے۔ لوٹے تو اناج گئے تھے۔ گھر جا کر دیکھا تو چوکا برتن نہ ہوا تھا۔ پران سوکھ گئے۔ پوچھا کیا مہری نہیں آئی؟

رامیش : نہیں۔

- کندن : تو پھر؟
- راے : جو آپ کی آگے۔
- کندن : یہ تو بڑی مشکل ہے۔
- راے : ہاں، ہے تو۔
- کندن : پڑوس کی مہری کو کیوں نہیں بلا لیا؟
- راے : کس کے حکم سے بلائی، اب حکم ہوا ہے۔ بلائے لیتی ہوں۔
- کندن : اب بلاؤ گی تو کھانا کب بنے گا؟ نونج گئے اور اتنا تو تمہیں عقل سے کام لینا چاہیے تھا کہ مہری نہیں آئی تو پڑوس والی کو بلا لیں۔
- راے : اگر اس وقت سرکار پوچھتے، کیوں مہری بلائی، تو کیا جواب دیتی؟ اپنی عقل سے کام لینا چھوڑ دیا۔ اب تمہاری ہی عقل سے کام لوں گی۔ میں یہ نہیں چاہتی کہ کوئی مجھے آنکھیں دکھائے۔
- کندن : اچھا تو، اس وقت کیا ہوگا؟
- راے : جو حضور کا حکم ہو۔
- کندن : تم مجھے بتاتی ہو۔
- راے : میری اتنی مجال کہ آپ کو بناؤں میں تو حضور کی لونڈی ہوں۔ جو کہیے وہ کروں۔
- کندن : میں تو جانتا ہوں تمہارا جو جی چاہے کرو۔
- راے : جانیے میرا جی کچھ نہ چاہے گا اور نہ کچھ کروں گی۔
- کندن : آخر تم کیا کھاؤ گی؟
- راے : جو آپ دے دیں گے، وہی کھا لوں گی۔
- کندن : لاؤ بازار سے پوڑیاں لادوں۔
- رامیشوری روپیہ نکال لائی۔ کندن لال پوڑیاں لائے۔ اس وقت کا کام چلا۔ دفتر گئے۔ لوٹے، تو دیر ہو گئی تھی۔ آتے ہی آتے پوچھا مہری آئی؟
- راے : نہیں۔
- کندن : میں نے تو کہا تھا پڑوس والی کو بلا لینا۔

راے : بلا یا تھا وہ پانچ روپے مانگتی ہے  
 کندن : تو ایک ہی روپے کا فرق تھا، کیوں نہیں رکھ لیا؟  
 راے : مجھے یہ حکم نہ ملا تھا۔ مجھ سے جواب طلب ہوتا کہ ایک روپیہ زیادہ کیوں  
 دے دیا۔ خرچ کی کفایت پر اپدیش دیا جانے لگتا تو کیا کرتی۔  
 کندن : تم بالکل مورکھ ہو۔  
 راے : بالکل۔

کندن : تو اس وقت بھی بھوجن نہ بنے گا؟  
 راے : مجبوری ہے۔

کندن لال سر تمام کر چارپائی پر بیٹھ گئے۔ یہ تو نئی دہتی گلے پڑی۔ پوڑیاں  
 انہیں زچتی نہ تھیں۔ جی میں بہت جھنجھلائے۔ رامیشوری کو دو چار الٹی سیدھی سنائیں۔  
 لیکن اس نے مانو سنا ہی نہیں۔ کچھ بس نہ چلا تو مہری کی تلاش میں نکلے۔ جس کے  
 یہاں گئے، معلوم ہوا مہری کام کرنے چلی گئی۔ آخر ایک کہاں ملا۔ اسے بلا لائے۔ کہاں  
 نے دو آنے لیے اور برتن دھو کر چلتا بنا۔

رامیشوری نے کہا بھوجن کیا بنے گا؟

کندن : روٹی ترکاری بناو، یا اس میں کچھ آپی ہے؟  
 راے : ترکاری گھر میں نہیں ہے۔

کندن : دن بھر بیٹھی رہی ترکاری بھی نہ لیتی تھی؟ اب اتنی رات گئے ترکاری کہاں  
 سے ملے گی؟

راے : مجھے ترکاری لے رکھنے کا حکم نہ ملا تھا۔ میں پیسہ دھیلا زیادہ دے دیتی تو؟  
 کندن لال نے ودھتا سے دانت چسپ کر کہا۔ آخر تم کیا چاہتی ہو؟  
 رامیشوری نے سانت بھاؤ سے جواب دیا۔ کچھ نہیں، کیوں اہمان نہیں چاہتی۔

کندن : تمہارا اہمان کون کرتا ہے؟

راے : آپ کرتے ہیں۔

کندن : تو میں گھر کے معاملے میں کچھ نہ بولوں؟

راے : آپ نہ بولیں گے تو کون بولے گا؟ میں تو کیوں حکم کی تابعدار ہوں۔

رات روٹی وال پر کئی۔ دونوں آدمی لیٹے۔ رامیشوری کو تو ترنت نیند آگئی۔  
 کندن لال بڑی دیر تک کروٹیں بدلتے رہے۔ اگر رامیشوری اس طرح سہوگ نہ کرے  
 گی، تو ایک دن بھی کام نہ چلے گا۔ آج ہی بڑی مشکل سے بھوجن ملا۔ اس کی سمجھ ہی  
 الٹی ہے۔ میں تو سمجھاتا ہوں، یہ سمجھتی ہے، ڈانٹ رہا ہوں۔ مجھ سے بنا بولے رہا بھی  
 تو نہیں جاتا۔ لیکن اگر بولنے کا یہ نتیجہ ہے تو پھر بولنا فضول ہے۔ نقصان ہوگا بلا  
 سے، یہ تو نہ ہوگا کہ دفتر سے آکر بازار بھاگوں۔ مہری سے روپے وصول کرنے کی  
 بات اسے بری لگی اور تھی بھی بے جا۔ روپے تو نہ ملے، اگلے مہری نے کام چھوڑ دیا۔  
 رامیشوری کو جگا کر بولے کتنا سوتی ہو تم؟

رامے : مزدوروں کو اچھی نیند آتی ہے۔  
 کندن : چھاؤ مت، مہری سے روپے نہ وصول کرتا۔  
 رامے : وہ تو لیے کھڑی ہے شاید۔  
 کندن : اسے معلوم ہو جائے گا تو کام کرنے آئے گی۔  
 رامے : اچھی بات سے کہلا بھیجوں گی۔  
 کندن : آج سے میں کان پکڑتا ہوں۔ تمہارے بیچ میں نہ بولوں گا۔  
 رامے : اور جو میں گھر لٹا دوں تو؟  
 کندن : لٹا دو چاہے منادو، مگر روٹھو مت۔ اگر تم کسی بات میں میری صلاح پوچھو گی،  
 تو دے دوں گا، ورنہ منہ نہ کھولوں گا۔  
 رامے : میں اپمان نہیں سہہ سکتی۔  
 کندن : اس بھول کو چھما کرو۔  
 رامے : سچے دل سے کہتے ہو نہ؟  
 کندن : سچے دل سے۔

---

(یہ افسانہ پہلی بار ہندی میں ماہنامہ 'مادھوری' فروری 1929 میں شائع ہوا۔  
 'مان سرود' 4 میں شامل ہے۔ اردو کے کسی مجموعے میں نہیں ہے۔)

# پریم کی ہولی

مگلی کا سترھواں سال تھا، پر وہ تین سال سے ددھوا تھی، اور جانتی تھی کہ میں ددھوا ہوں، میرے لیے سنسار کے سکسوں کے دوار بند ہیں پھر وہ کیوں روئے اور کچھے؟ میلے سے سبھی تو منٹائی کے دونے اور پھولوں کے ہار لے کر نہیں لوتے؟ کتنوں ہی کا تو میلے کی بھی ہوئی دوکانیں اور ان پر کڑے زرناری دیکھ کر ہی منورجن ہو جاتا ہے۔ مگلی کھاتی جیتی تھی۔ ہنستی بولتی تھی، کسی نے اسے منہ لٹکائے، اپنے بھاگیہ کو روتے نہیں دیکھا۔ گھڑی رات کو اٹھ کر گوبر نکال کر گائے بیلوں کو سانی دینا، پھر اپنے پاتھنا، اس کا تیرہ کا نیم تھا۔ تب وہ اپنے بھیا کو گائے دہانے کے لیے جگاتی تھی پھر کنویں سے پانی لاتی، چو کے کا دھندا شروع ہو جاتا۔ گاؤں کے بھادجیں اس سے ہنسی کرتیں، پر ایک و شیش پر کار کی ہنسی چھوڑ کر، سہیلیاں سسرال سے آکر اس سے ساری کھتا کہتیں۔ پر ایک و شیش پر سٹف بچا کر۔ سبھی اس کے ویدھویہ کا آدر کرتے تھے۔ جس چھونے سے اپرا دھ کے لیے اس کی بھادج پر گھڑکیاں پڑتی، اس کی ماں کو گالیاں ملتی، اس کے بھائی پر مار پڑتی، وہ اس کے لیے جھمیہ تھا۔ جسے ایشر نے مارا ہے، اسے کوئی کیا مارے۔ جو باتیں اس کے لیے درجت تھی ان کی اور اس کا من ہی نہ جاتا تھا۔ اس کے لیے اس کا استیہ ہی نہ تھا۔ جوانی کے اس امڑے ہوئے ساگر میں متوالی لہریں نہ تھیں۔ ڈراونی غرض نہ تھی، اچل شانتی کا سامراجیہ تھا۔

(2)

ہولی آئی سب نے گلابی ساڑیاں پہنیں، مگلی کی ساڑی نہ رنگی گئی۔ ماں نے پوچھا۔ بیٹی تیری ساڑی بھی رنگ دوں۔ مگلی نے کہا۔ نہیں اماں یوں ہی رہنے دو۔ بھادج نے پھاگ گایا۔ وہ بکوان بناتی رہی اسے اسی میں آئند تھا۔ تیسرے پہر دوسرے گاؤں کے لوگ ہولی کھیلنے آئے۔ یہ لوگ بھی ہولی لوانے جائیں گے۔ گاؤں میں یہی پر پھر دیوہار ہے۔ میکو مہتو نے بھگ بنوار کھی تھی،

چوس گا نجا، ماجوم سب کچھ لائے تھے، منگلی نے بھی بھنگ پیسی تھی۔ مینھی الگ بنائی تھی، ننکین الگ۔ اس کا بھائی پلاتا تھا، وہ ہاتھ دھلاتی تھی۔ جوان سر نچا کیے پی کر چلے جاتے، بوزھے، منگلی سے پوچھ لیتے۔ اچھی طرح ہو نہ بیٹی یا چہل کرتے۔ کیوں ری کنکلیا۔ بھادج تجھے کھانا نہیں دیتی کیا۔ جو اتنی دہلی ہو گئی ہے۔ کنکلیا ہنس کر رہ جاتی۔ دیہہ کیا اس کے بس کی تھی۔ نہ جانے کیوں وہ موٹی ہو گئی تھی۔

بھنگ پینے کے بعد لوگ بھاگ گانے لگے۔ کنکلیا اپنی چوکھٹ پر کھڑی سن رہی تھی۔ ایک جوان ٹھاکر گا رہا تھا۔ کتنا اچھا سورا تھا، کیسا میٹھا، کنکلیا کو بڑا آئند آرہا تھا۔ ماں نے کئی بار پکارا سن جا۔ وہ نہ گئی۔ ایک بار مٹی بھی تو جلدی سے لوٹ آئی۔ اس کا دھیان اسی گانے پر تھا۔ نہ جانے کیا بات اسے کھنچ لیتی تھی۔ باندھے لیتی تھی۔ جوان ٹھاکر بھی بار بار کنکلیا کی اور دیکھتا اور مست ہو ہو کر گاتا۔ اس کے ساتھ والوں کو آٹھریہ ہو رہا تھا۔ ٹھاکر کو یہ سدھی کہاں مل گئی۔ وہ لوگ دوا ہوئے تب بھی گنکلیا چوکھٹ پر کھڑی تھی۔ جوان ٹھاکر نے بھی اس کی اور دیکھا اور چلا گیا۔

کنکلیا نے اپنے باپ سے پوچھا۔ کون گاتا تھا دادا؟

میگو نے کہا۔ کوٹھار کے بدھو سنگھ کا لڑکا ہے، غریب سنگھ بدھو رتی دیوہار میں آتے جاتے تھے۔ ان کے مرنے کے بعد اب وہی لڑکا آنے جانے لگا۔

منگلی: یہاں تو پہلے پہل آیا ہے؟

میگو: ہاں، اور تو کبھی نہیں دیکھا۔ مزاج بالکل باپ کا سا ہے۔ اور ویسی ہی مینھی بولی ہے۔ گھمنڈ تو چھو نہیں گیا۔ بدھو کے بکھار میں اناج رکھنے کو جگہ نہ تھی پر چہار کو بھی دیکھتے تو پہلے ہاتھ اٹھاتے۔ وہی اس کا سو بھادڑ ہے۔ گورو آرہے تھے۔ منگلی پھیپھا لینے بھیتر چلی گئی۔ وہی سورا اس کے کانوں میں گونج رہا تھا۔

کئی مہینے گزر گئے۔ ایک دن منگلی گوبر ہاتھ رہی تھی۔ سہسا اس نے دیکھا وہی ٹھاکر سر جھکائے دوار پر سے چلا جا رہا تھا۔ وہ گوبر چھوڑ کر اٹھ کھڑی ہوئی۔ گھر میں کوئی مرد نہ تھا۔ سب باہر چلے گئے تھے۔ یہ کہنا چاہتی تھی ٹھاکر بیٹھو، پانی پیئے جاؤ۔ پر اس کے منہ سے بات نہ نکل۔ اس کی چھاتی کتنے زور سے دھڑک رہی تھی۔ اسے ایک دچتر گھبراہٹ ہونے لگی۔ کیا کرے، کیسے اسے روک لے۔ غریب سنگھ نے ایک

بار اس کی اور تاکا اور پھر آنکھیں نیچی کر لیں۔ اس درشت میں کیا بات تھی کہ منگلی کے رونیں کھڑے ہو گئے۔ وہ دوڑی گھر میں گئی اور ماں سے بولی۔ اماں وہ ٹھا کر جا رہے ہیں، غریب سنگھ۔ ماں نے کہا۔ کسی کام سے آئے ہوں گے۔ منگلی باہر آئی تو ٹھا کر چلا گیا تھا۔ وہ پھر گوبر پاتھنے لگی، پر ایلے ٹوٹ ٹوٹ جاتے تھے، آپ ہی آپ ہاتھ بند ہو جاتے، مگر پھر چونک کر پاتھنے لگتی۔ جیسے کہیں دور سے اس کے کانوں میں آواز آرہی ہو۔ وہی درشت آنکھوں کے سامنے تھا۔ اس میں کیا جادو تھا؟ کیا موتی تھی، اس نے اپنی موک بھاشا میں کچھ کہا۔ منگلی نے بھی کچھ سنا۔ کیا کہا؟ یہ وہ نہیں جانتی، پر وہ درشت آنکھوں میں بسی ہوئی تھی۔

رات کو لیٹی تب بھی وہی درشت سامنے تھی۔ سوپن میں بھی وہی درشت دکھائی دی۔

پھر کئی مہینے گذر گئے۔ ایک دن سندھیا سے میکو دوڑ پر بیٹھے سن کات رہے تھے۔ اور منگلی بیلوں کو سانی چلا رہی تھی کہ سہا چلا اٹھی۔ دادا، دادا، ٹھا کر۔ میکو نے سر اٹھایا تو دوڑ پر غریب سنگھ چلا آ رہا تھا۔

رام رام ہوا۔

میکو نے پوچھا۔ کہاں غریب سنگھ۔ پانی تو پیتے جاؤ۔

غریب آکر ایک ماہی پر بیٹھ گیا۔ اس کا چہرہ اترا ہوا تھا۔ کچھ وہ بیمار سا جان

پڑتا تھا۔ میکو نے کہا۔ کچھ بیمار تھے کیا؟

غریب : نہیں تو دادا۔

میکو : کچھ منہ اترا ہوا ہے، کیا سود بیاج کی چتا میں پڑ گئے؟

غریب : تمہارے جیتے مجھے کیا چتا ہے دادا۔

میکو : باقی دے دی نہ۔

غریب : ہاں دادا، سب بے باق کر دیا۔

میکو نے منگلی سے کہا۔ بیٹی جا، کچھ ٹھا کر کو پانی پینے کو لا۔

بھیا ہو تو کہہ دینا چلم دے جائے۔

غریب نے کہا۔ چلم رہنے دو دادا۔ میں نہیں پیتا۔

میکو : اب کی گھر ہی تمہا کو بنی ہے، سواد تو دیکھو۔ پیتے تو ہو؟  
 غریب : اتنا بے ادب نہ بناؤ دادا۔ کاکا کے سامنے چلم نہیں چھوٹی۔  
 میں تم کو انھیں کی جگہ دیتا ہوں۔

یہ کہتے کہتے اس کی آنکھیں بھر آئیں۔ میکو کا ہر دے بھی گدگد ہو۔  
 مٹکی ہاتھ کی نوکری لیے مورتی کے سامن کھڑی تھی۔

اس کی ساری چیتنا ساری بھاؤنا، غریب سنگھ کی باتوں کی اور کچھ بچی ہوئی تھی۔  
 اس میں اور کچھ سوچنے کی اور کچھ کرنے کی شکتی نہ تھی۔ وہ کتنی نمرتا ہے، کتنی سختنا  
 کتنا ادب۔

میکو نے پھر کہا۔ سنا نہیں بیٹی، جا کر کچھ پانی پینے کو لاؤ مٹکی چونک پڑی۔ دوزی  
 ہوئی گھر میں گئی۔ کورا مانجا، اس میں تھوڑی سی راب نکالی۔ پھر لوٹا گلاس مانج کر  
 شربت بنایا۔

ماں نے پوچھا کون آیا ہے گنٹکیا؟

مٹکی : وہ ہیں ٹھاکر غریب سنگھ، دودھ تو نہیں ہے اماں، رس میں ملا دیتی؟

ماں : ہے کیوں نہیں، ہاڑی میں دیکھ

مٹکی نے ساری ملائی اتار کر رس میں ملا دی اور لوٹا گلاس لیے باہر نکلی۔ ٹھاکر  
 نے اس کی اور دیکھا۔ مٹکی نے سر جھکا لیا۔ یہ سکوچ اس میں کہاں سے آگیا؟  
 ٹھاکر نے رس پیا اور رام رام کہہ کر چلا گیا۔

میکو بولا : کتنا دبلا ہو گیا ہے۔

مٹکی بہار ہیں کیا؟

میکو : چتا ہے اور کیا؟ اکیلا آدمی ہے، اتنی بڑی گر سھی کیا کرے؟ مٹکی کو رات بھر  
 نیند نہیں آئی۔ انھیں کون سی چتا ہے۔ دادا سے کچھ کہا بھی تو نہیں۔ کیوں  
 اتنے سکوچاتے ہیں۔ چہرہ کیسا پیلا پڑ گیا ہے۔

سویرے مٹکی نے ماں سے کہا۔ غریب سنگھ اب کی بہت دبلے ہو گئے ہیں۔

اماں۔

ماں : اب وہ بے فکری کہاں ہے بیٹی۔ باپ کے زمانے میں کھاتے تھے اور کھیلتے



تھے۔ اب تو رستی کا جنجال سر پر ہے۔ مگلی کو اس جواب سے سنتوش نہ ہوا۔ باہر جا کر میکو سے بولی۔ دادا، تم نے غریب سنگھ کو سمجھا نہیں دیا۔ کیوں اتنی چتا کرتے ہو؟ میکو نے آنکھیں پھاڑ کر دیکھا اور کہا۔ جا، اپنا کام کر۔ مگلی پر مانو برج پات ہو گیا۔ یہ کھنور اتر اور دلوا کے منہ سے ہائے۔ دادا کو بھی ان کا دھیان نہیں۔ کوئی اس کا متر نہیں۔ انھیں کون سمجھائے۔ اب کی وہ آئیں گے تو میں خود انھیں سمجھاؤں گی۔ مگلی روز سوچتی۔ وہ آتے ہوں گے۔ پر ٹھاکر نہ آئے۔ پھر ہولی آئی۔ پھر گاؤں میں پھاگ ہونے لگا۔ رمنیوں نے پھر گلابی ساڑیاں پہنی۔ پھر رنگ گھولا گیا۔ میکو نے بھگ جرس، گانجا منگولیا۔ مگلی نے پھر میٹھی اور نمکین بھگ بنائی۔ دوار پر ٹاٹ بچھ گیا۔ دیوہاری لوگ آنے لگے۔ مگر کوشار سے کوئی نہیں آیا۔ شام ہو گئی۔ کسی کا پتہ نہیں۔ مگلی بے قرار تھی۔ کبھی سمیتر جاتی کبھی باہر آتی۔ بھائی سے پوچھتی۔ کیا کوشار والے نہیں آئے؟ بھائی کہتا۔ نہیں۔ دادا سے پوچھتی۔ بھگ تو نہیں بنی، کوشار والے آویں گے تو کیا پیسے گے؟ دادا کہتے۔ اب کیا رات کو آئیں گے، سامنے تو گاؤں ہے۔ آتے ہوتے تو دکھائی دیتے۔ رات ہو گئی پر مگلی کو ابھی تک آشاہگی ہوئی تھی۔ وہ مندر کے اوپر چڑھ گئی اور کوشار کی اُور نگاہ دوڑائی۔ کوئی نہ آتا تھا۔

سہا سے اسی سیوانے کی اُور آگ دکھتی ہوئی دکھائی دی۔ دیکھتے دیکھتے جوالا پر چنڈ ہو گئی۔ یہ کیا۔ وہاں آج ہولی جل رہی ہے۔ ہولی تو کل ہی جل گئی۔ کون جانے وہاں پنڈتوں نے آج ہولی جلانے کی سائت بتائی ہو۔ تبھی وہ لوگ آج نہیں آئے۔ کل آئیں گے۔ اس نے گھر آکر میکو سے کہا۔ دادا کوشار میں تو آج ہولی جلی ہے۔

میکو : دت پگلی۔ ہولی سب جگہ کل جل گئی۔

مگلی : تم مانتے نہیں ہو۔ میں مندر پر سے دیکھ آئی ہوں۔ ہولی جل رہی ہے۔ نہ چیتاے ہو تو چلو، میں دکھا دوں۔

میکو : اچھا چل دیکھوں۔

میکو نے مگلی کے ساتھ مندر کی چھت پر آکر دیکھا۔ ایک منٹ تک دیکھتے

رہے۔ پھر بنا کچھ بولے نیچے اتر آئے۔ گنگلی نے کہا۔ ہے ہولی کہ نہیں تم نہ مانتے تھے؟  
 میکو : ہولی نہیں ہے پگلی۔ چتا ہے۔ کوئی مر گیا ہے۔ تبھی آج کوٹھار والے نہیں  
 آئے۔ مگلی کا کلیجہ دھک سے ہو گیا۔ اتنے میں کسی نے نیچے سے پکارا۔ میکو  
 مہو، کوٹھار کے غریب سنگھ گنڈر گئے۔ میکو نیچے چلے گئے، پر مگلی وہیں  
 اترتکت کھڑی رہی۔ کچھ خبر نہ رہی۔ میں کون ہوں کہاں ہوں۔ معلوم ہوا  
 جیسے غریب سنگھ اس سوڈور چتا سے نکل کر اس کی اور دیکھ رہا ہے۔ وہی  
 درشت تھی وہی چہرہ کیا اسے وہ بھول سکتی تھی؟ اس دیوس سے پھر کبھی ہولی  
 دیکھنے نہیں گئی۔ ہولی ہر سال آتی تھی، ہر سال اسی طرح بھنگ بناتی تھی۔ ہر  
 سال اسی طرح پھاگ ہوتا تھا۔ ہر سال امیر گلال اڑتی تھی پر مگلی کے لیے  
 ہولی سدا کے لیے چلی گئی۔

---

(یہ افسانہ پہلی بار ہندی میں 'متوالا' 23 مارچ 1929 میں شائع ہوا۔ ہندی  
 مجموعہ 'کفن' میں شامل ہے۔ اردو میں شائع نہیں ہوا۔)

## فاتحہ

سرکاری اتاقتالیہ سے نکل کر میں سیدھا فوج میں بھرتی کیا گیا۔ میرا شریہ منٹ پٹ اور ہلٹھ تھا۔ سادھان منٹھیوں کی اُپیکھا میرے ہاتھ پیر کہیں لے اور سٹاپو بکت تھے۔ میری لمبائی پوری مجھے فٹ نو انچ تھی۔ پٹن میں 'دو' نام سے دکھیات تھا۔ جب سے میں فوج میں بھرتی ہوا، جب سے میری قسمت نے بھی پلٹا کھانا شروع کیا اور میرے ہاتھ سے کئی ایسے کام ہوئے، جن سے پر تشھا کے ساتھ ساتھ میری آئیے بھی بڑھتی گئی۔ پٹن کا ہر ایک جوان مجھے جانتا تھا۔ میجر سردار بہت سنگھ کی کرپا میرے اوپر بہت تھی؛ کیوں کہ میں نے ایک باران کی پران رکشھا کی تھی۔ اس کے اثرکت نہ جانے کیوں ان کو دیکھ کر میرے ہر دے میں بھکتی اور شر دھا کا سٹار ہوتا۔ میں یہی سمجھتا کہ یہ میرے پوجیہ ہیں اور سردار صاحب کا بھی دیوہار میرے ساتھ اسمبہ بکت اور مترتا پورن تھا۔

مجھے اپنے ماتا پتا کا پتہ نہیں ہے، اور نہ ان کی کوئی اسرتی ہی ہے۔ کبھی کبھی جب میں اس پرشن پر دچار کرنے بیٹھتا ہوں، تو کچھ دھندلے سے درشید دکھائی دیتے ہیں۔ بڑے بڑے پہاڑوں کے سچ رہتا ہوا ایک پر یوار، اور ایک استری کا کھ، جو شاید میری ماں کا ہوگا۔ پہاڑی کے سچ میں تو میرا پالن پوٹن ہی ہوا ہے۔ پیشاور سے 70 میل دور پورڈ ایک گرام ہے، جس کا نام 'مٹھا' ہے وہیں پر ایک سرکاری اتاقتالیہ ہے۔ اسی میں میں پالا گیا۔ یہاں سے نکل کر سیدھا فوج میں چلا گیا۔ ہمالہ کی جل واپو سے میرا شریہ بنا ہے، اور میں ویسا ہی دیر گھا کرت او بر ہوں، جیسے کہ سیا پرانت کے رہنے والے آفریدی، گلزئی، مسودی اودی پہاڑی قبیلوں کے لوگ ہوتے ہیں۔ یدی ان کے اور میرے جیوں میں کچھ انتر ہے تو وہ سمجھا کا۔ میں تھوڑا بہت پڑھ لکھ لیتا ہوں، بات چیت کر لیتا ہوں، ادب قاعدہ جانتا ہوں۔ چھوٹے بڑے کا لحاظ کر سکتا ہوں، کبت میری اگر ت ویسی ہی ہے، جیسی کہ کسی بھی سرحدی ہروش کی ہو سکتی ہے۔

کبھی کبھی میرے من میں یہ اٹھا بٹوٹی ہوتی کہ سوچند ہو کر پہاڑوں کی سیر کروں؛ لیکن جوکا کا پر شن میری اٹھا کو دبا دیتا۔ اس سوکھے دلش میں کھانے کا کچھ بھی ٹھکانہ نہیں تھا۔ وہاں کے لوگ ایک روٹی کے لئے مکھیہ کی پتیا کر ڈالتے، ایک کپڑے کے لیے مردے کی لاش چیز پھاڑ کر پھینک دیتے اور ایک بندوق کے لیے سرکاری فوج پر چھاپے مارتے ہیں۔ اس کے لڑکت ان جنگلی جاتوں کا ایک ایک مکھیہ مجھے جانتا تھا اور میرے خون کا پیاسا تھا۔ یردی میں انھیں مل جاتا، تو ضرور میرا نام نشان دنیا سے مٹ جاتا۔ نہ جانے کتنے آفریدیوں اور گھو بھجیوں کو میں نے مارا تھا، کتوں کو پکڑ پکڑ کر سرکاری جیل خانوں میں بھر دیا تھا اور نہ معلوم ان کے کتنے گاؤں کو جلا کر خاک کر دیا تھا۔ میں بھی بہت سڑک رہتا، اور جہاں تک ہوتا، ایک استھان پر بیٹھنے سے ادھک کبھی نہ رہتا۔

(2)

ایک دن میں میجر سردار ہمت سنگھ کے گھر جا رہا تھا۔ اس سے دو بیجے تھے۔ آج کل مٹھی سی تھی؛ کیوں کہ حال ہی میں کئی گاؤں مٹھیہ موت کر دیے گئے تھے اور جلدی ان کی طرف سے کوئی آھنکا نہیں تھی۔ ہم لوگ نہتت ہو کر مپ اور ہنسی کھیل میں دن گزارتے تھے۔ بیٹھے بیٹھے دل گھبرا گیا تھا۔ صرف من بہلانے کے لیے سردار صاحب کے گھر کی اور چلا؛ کلتو راستے میں ایک درگھٹنا ہو گئی۔ ایک بوڑھا آفریدی، جو اب بھی ہندوستانی جوان کا سر مرد ڈ دینے کے لیے کافی تھا۔ ایک فوجی جوان سے بھڑا ہوا تھا۔ میرے دیکھتے دیکھتے اس نے اپنی کمر سے ایک تیز چھرا نکالا اور اس کی چھاتی میں گھسیڑ دیا۔ اس جوان کے پاس ایک کارتوس بندوق میں تھی، بس اسی کے لیے یہ سب لڑائی تھی۔ پلک مارتے مارتے، فوجی جوان کا کام تمام ہو گیا اور بندوق لے کر بھاگا۔ میں اس کے پیچھے دوڑا لیکن دوڑنے میں وہ اتنا تیز تھا کہ بات کی بات میں آنکھوں سے او جھل ہو گیا۔ میں بھی بے تہاشا اس کا پیچھا کر رہا تھا۔ آخر سر حد پر پہنچتے پہنچتے اس کے بیس ہاتھ کی دوری پر رہ گیا۔ اس نے پیچھے پھر کر دیکھا، میں اکیلا اس کا پیچھا کر رہا تھا۔ اس نے بندوق کا نشانہ میری اور سادھا۔ میں فوراً ہی زمین پر لیٹ گیا اور بوڑھا بندوق کی گولی میرے سامنے پھنر پر گئی۔ اس نے سمجھا کہ میں گولی

کا شکار ہو گیا۔ وہ دیرے دیرے سڑک پدوں سے میری اور بڑھا۔ میں سانس کھینچ کر ایٹ گیا۔ جب وہ بالکل میرے پاس آگیا، شیر کی طرح اچھل کر میں نے اس کی گردن پکڑ کر زمین پر پٹک دیا اور چہرا نکال کر اس کی چھاتی میں گھسیڑ دیا۔ آفریدی کی جیون لیلا سہت ہو گئی۔ اسی سے میری پلٹن کے کئی لوگ بھی آ پھینچے۔ چاروں طرف سے لوگ میری پر ہنسا کرنے لگے۔ ابھی تک میں اپنے آپے میں نہ تھا؛ لیکن اب میری سدھ بدھ واپس آئی۔ نہ معلوم کیوں اس بڑھے کو دیکھ کر میرا جی گھبرانے لگا۔ ابھی تک نہ معلوم کتنے ہی آفریدیوں کو مارا تھا؛ لیکن کبھی بھی میرا ہر دے اتنا گھبرایا نہ تھا۔ میں زمین پر بیٹھ گیا اور اس بڑھے کی اور دیکھنے لگا۔ پلٹن کے جوان بھی وہاں پہنچ گئے اور مجھے گھائل جان کر انیک پر کار کے پزیشن کرنے لگے۔ دیرے دیرے میں اٹھا اور چپ چاپ شہر کی اور چلا۔ سپاہی میرے پیچھے پیچھے اسی بڑھے کی لاش کھینٹتے ہوئے چلے۔ شہر کے نواسیوں نے میری بے بے کار کا تانا بانہہ دیا۔ میں چپ چاپ بیخبر سردار بہت سنگھ کے گھر میں گھس گیا۔

سردار صاحب اس سے اپنے خاص کمرے میں بیٹھے ہوئے کچھ لکھ رہے تھے۔ انھوں نے مجھے دیکھ کر پوچھا۔ کیوں، اس آفریدی کو مار آئے؟ میں نے بیٹھے ہوئے کہا۔ جی ہاں، لیکن سردار صاحب، نہ جانے کیوں میں کچھ بُزدل ہو گیا ہوں۔

سردار صاحب نے آٹھریہ سے کہا۔ اسد خاں اور بُزدل۔ یہ دونوں ایک جگہ ہونا ناممکن ہے۔

میں نے اٹھتے ہوئے کہا! سردار صاحب یہاں طبیعت نہیں لگتی، اٹھ کر باہر برآمدے میں بیٹھیے۔ نہ معلوم کیوں میرا دل گھبراتا ہے۔

سردار صاحب اٹھ کر میرے پاس آئے اور اسٹیمہ سے میری پیٹھ پر ہاتھ پھیرتے ہوئے کہا۔ اسد، تم دوڑتے دوڑتے تھک گئے ہو، اور کوئی بات نہیں ہے۔ اچھا چلو برآمدے میں بیٹھیں۔ شام کی ٹھنڈی ہوا تمہیں تازہ کر دے گی۔

سردار صاحب اور میں، دونوں برآمدے میں جا کر کرسیوں پر بیٹھ گئے۔ شہر کے چوٹھانے پر اسی ورژہ کی لاش رکھی تھی اور اس کے چاروں اُور بھیڑ لگی ہوئی تھی۔

برآمدے میں جب مجھے بیٹھے ہوئے دیکھا، تو لوگ میری اور اشارہ کرنے لگے۔ سردار صاحب نے یہ درشیدہ دیکھ کر کہا-اسد خاں، دیکھا، لوگوں کی نگاہ میں تم کتنے اونچے ہو؟ تمہاری ویرتا یہاں کا بچہ بچہ سراہتا ہے۔ اب بھی تم کہتے ہو کہ میں بزدل ہوں۔ میں نے مسکرا کر کہا-جب سے اس بڑھے کو مارا ہے، جب سے میرا دل مجھے دھکا رہا ہے۔

سردار صاحب نے ہنس کر کہا-کیونکہ تم نے اپنے سے زہل کو مارا ہے۔ میں نے اپنی دل جمعی کرتے ہوئے کہا-ممكن ہے، ایسا ہی ہو۔

اسی سے ایک آفریدی رمنی دھیرے دھیرے آکر سردار صاحب کے مکان کے سامنے کھڑی ہو گئی۔ جیوں ہی سردار صاحب نے دیکھا، ان کا منہ سفید پڑ گیا۔ ان کی بیٹھے بھیت و روشنی اس کی اور سے پھر کر میری اور ہو گئی۔ میں بھی آٹھریہ سے ان کے منہ کی اور نہارنے لگا۔ اس رمنی کا ساگنٹھت شریر مردوں کا بھی کم ہوتا ہے۔ خاک کی رنگ کے موٹے کپڑے کا پاجامہ اور نیلے رنگ کا موٹا کرتا پہنے ہوئے تھی۔ بلوچی عورتوں کی طرح سر پر رومال باندھ رکھا تھا۔ رنگ چمپئی تھا اور وون کی آہٹا پھوٹ پھوٹ کر باہر نکل پڑتی تھی۔ اس سے اس کی آنکھوں میں ایسی بھشیتا تھی، جو کسی کے دل میں بیٹھے کا سچا کرتی۔ رمنی کی آنکھیں سردار صاحب کی اور سے پھر کر میری اور آئیں اور اس نے یوں گھورتا شروع کیا کہ میں بھی بیٹھے بھیت ہو گیا۔ رمنی نے سردار کی اور دیکھا اور پھر زمین پر تھوک دیا اور پھر میری اور دیکھتی ہوئی دھیرے دھیرے دوسری اور چلی گئی۔

رمنی کو جانتے دیکھ کر سردار صاحب کی جان میں جان آئی۔ میرے سر پر سے بھی ایک بوجھ ہٹ گیا۔

میں نے سردار صاحب سے پوچھا-کیوں، کیا آپ جانتے ہیں؟ سردار صاحب نے ایک غنڈی سانس لے کر کہا-ہاں، بخوبی۔ ایک سے تھا، جب یہ مجھ پر جان دیتی تھی اور داستو میں اپنی جان پر کھیل کر میری رکشا بھی کی تھی؛ لیکن اب اس کو میری صورت سے نفرت ہے۔ اسی نے میری استری کی بچیا کی ہے۔ اسے جب کبھی دیکھتا ہوں، میرے ہوش حواس کا نور ہو جاتے ہیں، اور وہی درشیدہ میری آنکھوں کے سامنے

ناپنے لگتا ہے۔

میں نے بیسے ویہل شور میں پوچھا۔ سردار صاحب، اس نے میری اور بھی تو بڑی بھیاک درشتی سے دیکھا تھا۔ نہ معلوم کیوں میرے بھی روئیں کھڑے ہو گئے تھے۔ سردار صاحب نے سر ہلاتے ہوئے بڑی گنہگار سے کہا۔ اسد خاں، تم بھی ہوشیار رہو۔ شاید اس بوڑھے آفریدی سے اس کا سپرک ہے۔ ممکن ہے، یہ اس کا بھائی یا باپ ہو۔ تمہاری اور اس کا دیکھنا کوئی معنی رکھتا ہے۔ بڑی بھیاک استری ہے۔ سردار صاحب کی بات سن کر میری نس نس کانپ اٹھی۔ میں نے باتوں کا سلسلہ دوسری اور پھیرتے ہوئے کہا۔ سردار صاحب، آپ اس کو پولیس کے حوالے کیوں نہیں کر دیتے؟ اس کو پھانسی ہو جائے گی۔

سردار صاحب نے کہا۔ بھائی اسد خاں، اس نے میرے پران پچائے تھے اور شاید اب بھی مجھے چاہتی ہے۔ اس کی کتھا بہت لمبی ہے۔ کبھی ادکاش ملا تو کہوں گا۔ سردار کی باتوں سے مجھے بھی کو توہل ہو رہا تھا۔ میں نے ان سے یہ درتانت سننے کے لئے اگڑہ کرنا شروع کیا۔ پہلے تو انھوں نے ٹالنا چاہا؛ پر جب میں نے بہت زور دیا تو وڈش ہو کر بولے۔ اسد، میں تمہیں اپنا بھائی سمجھتا ہوں؛ اس لیے تم سے کوئی پردہ نہ رکھوں گا۔ لو سنو۔

(3)

اسد خاں، پانچ سال پہلے میں اتنا وروہ نہ تھا، جیسا کہ اب دکھائی پڑتا ہوں۔ اس سے میری آہو 40 سے اوجھک نہ تھی۔ ایک بھی بال سفید نہ ہوا تھا اور اس سے مجھ میں اتنا بل تھا کہ دو جوانوں کو میں لڑا دیتا۔ جرمنوں سے میں نے ڈبھیر کی ہے اور نہ معلوم کتنوں کو میلوک کا راستہ بتا دیا۔ جرمن یدھ کے بعد مجھے یہاں سیما پرانت پر کالی پلٹن کا میجر بنا کر بھیجا گیا۔ جب پہلے پہل میں یہاں آیا، تو یہاں کٹھنایاں سامنے آئیں؛ لیکن میں نے اس کی ذرا پرواہ نہ کی اور دھیرے دھیرے ان سب پر وجے پائی۔ سب سے پہلے یہاں آکر میں نے پشتو سیکھنا شروع کیا۔ پشتو کے بعد اور زبانیں سیکھیں؛ یہاں تک کہ میں ان کو بڑی آسانی اور محاوروں کے ساتھ بولنے لگا؛ پھر اس کے بعد کئی آدمیوں کی ٹولیاں بنا کر دلش کا انتر بھاگ بھی چھان ڈالا۔ اس

ہسپتال میں کئی بار میں مرتے مرتے بچا، کتھو سب کٹھنایاں جھپٹتے ہوئے میں یہاں پر کنگشٹل رہنے لگا۔ اس زمانے میں میرے ہاتھ ایسے ایسے کام ہو گئے، جن سے سرکار میں میری بڑی ناموری اور پر تشھا بھی ہو گئی۔ ایک بار کرنل ہسٹن کی میم صاحب کو میں اکیلے چھڑا لایا تھا اور کتنے ہی دیہی آدمیوں اور عورتوں کے پران میں نے بچائے ہیں۔ یہاں پر آنے کے تین سال بعد سے میری کہانی آرمہ ہوتی ہے۔

ایک رات میں اپنے کمرے میں لیٹا ہوا تھا۔ آفریدیوں سے لڑائی ہو رہی تھی۔ دن کے تھکے ماندے سینک غافل پڑے ہوئے تھے۔ کیمپ میں سناٹا تھا۔ لیٹے لیٹے مجھے بھی نیند آگئی۔ جب میری نیند کھلی تو دیکھا کہ چھاتی پر ایک آفریدی، جس کی آہو میری آہو سے لگ بھگ دونی ہوگی، سوار ہے اور میری چھاتی میں چھرا گھسیڑنے ہی والا ہے۔ میں پوری طرح سے اس کے ادھین تھا، کوئی بھی بچنے کا آپائے نہ تھا، کتھو اس سے میں نے بڑے ہی ڈھیر یہ سے کام لیا اور پٹھو بھاشا میں کہا۔ مجھے مارو نہیں، میں سرکاری فوج میں افسر ہوں، مجھے پکڑ لے چلو، سرکار تم کو روپیے دے کر مجھے چھوڑائے گی۔

ایٹور کی کرپا سے میری بات اس کے من میں بیٹھ گئی۔ کمر سے رتی نکال کر میرے ہاتھ جیر باندھے اور پھر کندھے پر بوجھ کی طرح لاد کر خیمے سے باہر آیا۔ باہر مار کاٹ کا بازار گرم تھا۔ اس نے ایک وچتر پرکار سے چلا کر کچھ کہا اور مجھے کندھے پر لادے وہ جنگل کی اور بھاگا۔ یہ میں کہہ سکتا ہوں کہ اس کو میرا بوجھ کچھ بھی نہ معلوم ہوتا تھا اور بڑی تیزی سے بھاگا جا رہا تھا۔ اس کے پیچھے پیچھے کئی آدمی، جو اسی کے گردہ کے تھے، لوٹ کا مال لیے ہوئے بھاگے چلے آ رہے تھے۔

پرانہ کال ہم لوگ ایک تالاب کے پاس پہنچے۔ تالاب بڑے بڑے پہاڑوں سے گھرا ہوا تھا اس کا پانی بڑا زل تھا اور جنگلی بیڑ ادھر ادھر آگ رہے تھے۔ تالاب کے پاس پہنچ کر ہم لوگ ٹھہرے۔ ہڈھے نے، جو داستو میں اس گردہ کا سردار تھا، مجھے ہتھ پر ڈال دیا۔ میری کمر میں بڑی زور سے چوٹ لگی، ایسا معلوم ہوا کہ کوئی ہڈی ٹوٹ گئی ہے؛ لیکن ایٹور کی کرپا سے ہڈی ٹوٹی نہ تھی۔ سردار نے مجھے پر تھوی پر ڈالنے کے بعد کہا۔ کیوں، کتھو روپیہ دلانے گا؟



میں نے اپنی دیدنا دہاتے ہوئے کہا - پانچ سو روپے۔  
 سردار نے منہ بگاڑ کر کہا - نہیں، اتنا کم نہیں لے گا۔ دو ہزار سے ایک پیسہ  
 بھی کم ملا، تو تمہاری جان کی خیر نہیں۔

میں نے کچھ سوچتے ہوئے کہا - سرکار اتنا روپیہ کالے آدمی کے لیے نہیں خرچ  
 کرے گی۔ سردار نے چہرا باہر نکالتے ہوئے کہا - تب پھر کیوں کہا تھا کہ سرکار انعام  
 دے گی۔ لے تو پھر یہیں مر۔

سردار چہرا لیے میری طرف بڑھا۔  
 میں گھبرا کر بولا - اچھا، سردار میں تم کو دو ہزار روپے دلوا دوں گا۔  
 سردار رُک گیا اور بڑے زور سے ہنسا۔ اس کی ہنسی کی پرتی دھومنی نے زنجیو  
 پہاڑوں کو بھی کپا دیا۔ میں نے من ہی من کہا - بڑا بھیاک آدمی ہے۔

گروہ کے دوسرے آدمی اپنی اپنی لوٹ کا مال سردار کے سامنے رکھنے لگے۔ اس  
 میں کئی بندوقیس، کارتوس، روٹیاں اور کپڑے تھے۔ میری بھی تلاشی لی گئی۔ میرے  
 پاس چھ فائر کاٹھنچے تھے۔ ٹھنچے پا کر سردار اچھل پڑا، اور اسے پھرا پھرا کر دیکھنے لگا۔  
 وہیں پر اسی سے حصہ بانٹ شروع ہو گیا۔ برابر کا حصہ لگا؛ لیکن میرا روالور اس میں  
 نہیں شامل کیا گیا۔ وہ سردار صاحب کی خاص چیز تھی۔

تھوڑی دیر وشرام کرنے کے بعد، پھر یاترا شروع ہوئی۔ اس بار میرے ہیر  
 کھول دیے گئے اور ساتھ ساتھ چلنے کو کہا۔ میری آنکھوں پر پٹی بھی باندھ دی گئی،  
 تاکہ میں راستہ نہ دیکھ سکوں۔ میرے ہاتھ رتھی سے بندھے ہوئے تھے، اور اس کا  
 ایک سرا ایک آفریدی کے ہاتھ میں تھا۔

چلنے چلنے میرے ہیر دکھنے لگے، لیکن منزل پوری نہ ہوئی۔ سر پر جیٹھ کا سورج  
 چمک رہا تھا، ہیر جلے جا رہے تھے، پیاس سے گلاسوکھا جا رہا تھا؛ لیکن دے برابر چلے  
 جا رہے تھے۔ دے آپس میں باتیں کرتے جاتے تھے؛ لیکن اب میں ان کی ایک بات  
 بھی نہ سمجھ پاتا۔ کبھی کبھی ایک آدھ شبد تو سمجھ جاتا؛ لیکن بہت انشوں میں میں کچھ  
 بھی نہ سمجھ پاتا تھا۔ دے لوگ اس سے اپنی وجے پر پرسن تھے، اور آفریدی نے اپنی  
 بھاشا میں ایک گیت گانا شروع کیا۔ گیت بڑا ہی اچھا تھا۔

اسد خاں نے پوچھا: سردار صاحب، وہ گیت کیا تھا؟  
 سردار صاحب نے کہا: اس گیت کا بھلا یاد ہے۔ بھاد یہ ہے کہ ایک آفریدی جا  
 رہا ہے، اور اس کی استری کہتی ہے۔ کہاں جاتے ہو؟  
 یوک اتر دیتا ہے: جاتے ہیں تمہارے لیے روٹی اور کپڑا لانے۔  
 استری پوچھتی ہے: اور کچھ اپنے بچوں کے لیے نہیں لاؤ گے؟  
 یوک اتر دیتا ہے: بچے کے لیے بندوق لاؤں گا، تاکہ وہ جب بڑا ہو، تو وہ بھی  
 لڑے اور اپنی پرپرکا کے لیے روٹی اور کپڑا لاسکے۔  
 استری کہتی ہے: یہ کہو، کب آؤ گے؟  
 یوک اتر دیتا ہے: آؤں گا تبھی، جب کچھ جیت لاؤں گا؛ نہیں تو وہیں مرجاؤں گا۔  
 استری کہتی ہے: شاباش، جاؤ، تم ویر ہو، تم ضرور سہل ہو گے۔  
 گیت سن کر میں ٹکڑھ ہو گیا۔ گیت سناہت ہوتے ہوتے ہم لوگ بھی رک  
 گئے۔ میری آنکھیں کھولی گئیں۔ سامنے بڑا سا میدان تھا اور چاروں اور گھمائیں بنی  
 ہوئی تھیں، جو انھیں لوگوں کے رہنے کی جگہ تھی۔  
 پھر میری تلاشی لی گئی اور اس دفعہ سب کپڑے اترا لیے گئے، کیول پاجامہ رہ  
 گیا۔ سامنے ایک بڑا سا شلاکھنڈ رکھا ہوا تھا۔ سب لوگوں نے مل کر اسے چنایا اور مجھے  
 اسی اور لے چلے۔ میری آتما کانپ اٹھی۔ یہ تو زندہ قبر میں ڈال دیں گے۔ میں نے  
 بڑی ہی ویدنا پورن دوشٹی سے سردار کی اور دیکھ کر کہا۔ سردار، سرکار تمہیں روپیہ  
 دے گی۔ مجھے مارو نہیں۔  
 سردار نے ہنس کر کہا۔ تمہیں مارتا کون ہے، قید کیا جاتا ہے۔ اس گھر میں بند  
 رہو گے، جب روپیہ آ جائے گا، چھوڑ دیے جاؤ گے۔  
 سردار کی بات سن کر میرے پران میں پران آئے۔ سردار نے میری پاکٹ  
 بک اور پنسل سامنے رکھتے ہوئے کہا۔ لو، اس میں لکھ دو۔ اگر ایک پیسہ بھی کم آیا، تو  
 تمہاری جان کی خیر نہیں۔  
 میں نے کشن صاحب کے نام ایک پتر لکھ کر دے دیا۔ ان لوگوں نے مجھے اسی  
 اندھ کوپ میں لٹکا دیا اور رستی کھینچ لی۔

(4)

سردار صاحب نے ایک لمبی سانس لی اور کہنا شروع کیا۔ اسد خاں، جس سے میں اس کنویں میں لٹکایا جا رہا تھا، میری انتر آتما کانپ رہی تھی۔ نیچے گھٹا ٹوپ اندھکار کی جگہ ہلکی چاندنی چھائی ہوئی تھی۔ بھیتر سے ٹیٹا نہ بہت چھوٹی اور نہ بہت بڑی تھی۔ فرش کھردرا تھا، ایسا معلوم ہوتا تھا کہ برسوں یہاں پر پانی کی دھارا گری ہے اور یہ گڑھا تب جا کر تیار ہوا ہے۔ پتھر کی موٹی دیوار سے وہ کوپ گھرا ہوا تھا اور اس میں جہاں تہاں چمید تھے، جن سے پرکاش اور واہو آتی تھی۔ نیچے پہنچ کر میں اپنی دشا کو ہیر پھیر سوچنے لگا۔ دل بہت گھبراتا تھا۔ کال کوٹھری کی سنترڑنا بھونگنا بھی بھاگیہ میں دودھاتا نے لکھ دیا تھا۔

دیرے دیرے سدھیا کا آگن ہوا۔ ان لوگوں نے ابھی تک میری کچھ کھوج خبر نہ لی تھی۔ بھوک سے آتما ویاکل ہو رہی تھی۔ بار بار دودھاتا اور اپنے کو کوستا۔ جب منڈیہ زراپائے ہو جاتا ہے، تو دودھاتا کو کوستا ہے۔

انت میں ایک چمید سے چار بڑی بڑی روٹیاں کسی نے باہر سے پھینکیں۔ جس طرح کتا ایک روٹی کے کٹڑے پر دوڑتا ہے، ویسے ہی میں دوڑا اور اٹھا کر اس چمید کی اور دیکھنے لگا؛ لیکن پھر کسی نے کچھ نہ پھینکا، اور نہ کچھ آدیش ہی ملا۔ میں بیٹھ کر روٹیاں کھانے لگا۔ تھوڑی دیر کے بعد اسی چمید پر ایک لوہے کا پیالہ رکھ دیا گیا، جس میں پانی بھرا ہوا تھا۔ میں نے پرماٹما کو دھنیہ واو دے کر پانی اٹھا کر پیا۔ جب آتما کچھ ترقی ہوئی، تو کہا۔ تھوڑا پانی اور چاہیے۔

اس پر دیوار کی اس اور ایک بھیٹن ہنسی کی پرتی ڈھونی سنائی دی اور کسی نے کھٹکھٹاتے ہوئے سُر میں کہا۔ پانی اب کل ملے گا۔ پیالہ دے دو، نہیں تو کل بھی پانی نہیں ملے گا۔

کیا کرتا، ہار کر پیالہ وچیں پر رکھ دیا۔

اسی پرکار کئی دن بیت گئے۔ تین دونوں سے چار روٹیاں اور ایک پیالہ پانی مل جاتا تھا۔ دیرے دیرے میں بھی اس سٹھک جیون کا آدی ہو گیا۔ زہنتاب اتنی نہ کھلتی۔ کبھی کبھی میں اپنی بھاشا میں اور کبھی کبھی پشتو میں گاتا۔ اس سے طبیعت کچھ بہل

جاتی اور ہردے بھی شانت ہو جاتا۔

ایک دن راتری کے سے میں ایک پشتو گیت گا رہا تھا۔ مجنوں مجلسانے والے بگولوں سے کہہ رہا تھا۔ تم میں کیا وہ حرارت نہیں ہے، جو قافلوں کو جلا کر خاک کر دیتی ہے؟ آخر وہ گرمی مجھے کیوں نہیں جلاتی؟ کیا اس لیے کہ میرے اندر خود ایک جوالا بھری ہوئی ہے؟

دیکھو جب لیلیٰ ڈھونڈتی ہوئی یہاں آوے، تو میرا شریر ہالو میں ڈھک دینا، نہیں تو شیشے کی طرح لیلیٰ کا دل ٹوٹ جائے گا۔

میں نے گانا بند کر دیا۔ اسی سے چمید سے کسی نے کہا۔ قیدی پھر تو گھڑو۔ میں چونک پڑا۔ کچھ خوشی بھی ہوئی، کچھ اٹھریہ بھی، پوچھا۔ تم کون ہو؟ اسی چمید سے اتر لیا۔ میں ہوں تو ریا، سردار کی لڑکی۔

میں نے پوچھا۔ کیا تم کو یہ گانا پسند ہے؟  
توریا نے اتر دیا۔ ہاں، قیدی، گلو، میں پھر سننا چاہتی ہوں۔  
میں ہرش سے گانے لگا۔ گیت سہت ہونے پر توریا نے کہا۔ تم روز بھی گیت مجھے سنایا کرو۔ اس کے بدلے میں میں تم کو روٹیاں اور پانی دوں گی۔  
توریا چلی گئی۔ اس کے بعد میں سدا رات کے سے وہی گیت گاتا، اور توریا سدا دیوار کے پاس آکر سنتی۔

میرے منور بنج کا ایک مارگ نکل آیا۔  
دیرے دیرے ایک ماں بیت گیا، پر کسی نے ابھی تک میرے چھڑانے کے لیے روپیہ نہ بھیجا۔ جیوں جیوں دن بیتتے جاتے میں اپنے جیوں سے تراش ہوتا جاتا۔  
ٹھیک ایک مہینے بعد سردار نے آکر کہا۔ قیدی، اگر کل تک روپیہ نہ آئے گا، تو تم مار ڈالے جاؤ گے۔ اب روٹیاں نہیں کھلا سکتا۔ مجھے جیوں کی کچھ آشنا نہ رہی۔ اس دن نہ مجھ سے کھایا گیا اور نہ کچھ پیا ہی گیا۔ رات ہوئی، پھر روٹیاں پھینک دی گئیں؛ لیکن کھانے کی ہتھا نہیں ہوئی۔

نچت سے پر توریا نے آکر کہا۔ قیدی، گانا گلو۔  
اس دن مجھے کچھ لہٹا نہ لگتا تھا۔ میں چپ رہا۔

توریا نے پھر کہا- قیدی، کیا سو گیا؟  
 میں نے بڑے ہی ملین سور میں کہا۔ نہیں آج سو کر کیا کروں، کل سوؤں گا کہ  
 پھر جاگنا نہ پڑے گا۔

توریا نے پرٹن کیا - کیوں، کیا سرکار روپیہ نہ بھیجے گی؟  
 میں نے اتر دیا۔ بھیجے گی تو؛ لیکن کل تو میں مار ڈالا جاؤں گا، میرے مرنے  
 کے بعد روپیہ آیا بھی، تو میرے کس کام کا۔  
 توریا نے سائٹاپورن سور میں کہا۔ ایتھا، تم گھوڑے میں کل تمہیں مرنے نہ دوں گی۔  
 میں نے گانا شروع کیا۔ جاتے سے توریا نے پوچھا۔ قیدی، تم کتھرے میں رہتا  
 پسند کرتے ہو۔

میں نے سہرش اتر دیا۔ ہاں کسی طرح اس نرک سے تو چھٹکارا ملے۔  
 توریا نے کہا۔ ایتھا، کل میں جا سے کہوں گی۔

دوسرے ہی دن مجھے اندھے کوپ سے باہر نکالا گیا۔ میرے دونوں پیر دو موٹی  
 ہتھیروں کے چھیدوں میں بند کر دیے گئے۔ اور وہ کاشٹھ کی ہی کیلوں سے پراکریک  
 کدھوں میں کس دیے گئے۔

سردار نے میرے پاس آ کر کہا۔ قیدی، پندرہ دن کی اودھی اور دی جاتی ہے،  
 اس کے بعد تھماری گردن تن سے الگ کر دی جائے گی۔ آج دوسرا خط اپنے گھر کو  
 لکھو۔ اگر عید تک روپیہ نہ آیا، تو تمہیں کو حلال کیا جائے گا۔  
 میں نے دوسرا پتر لکھ کر دے دیا۔

سردار کے جانے کے بعد توریا آئی۔ یہ وہی رمی تھی، جو ابھی گئی ہے۔ یہی  
 اس سردار کی لڑکی تھی۔ یہی میرا گانا سنتی تھی اور اسی نے سفارش کر کے میری جان  
 بچائی تھی۔

توریا آ کر مجھے دیکھنے لگی۔ میں بھی اس کو دیکھنے لگا۔  
 توریا نے پوچھا۔ قیدی گھر میں تمہارے کون کون ہے؟  
 میں نے بڑے ہی کاترنور میں کہا۔ دو چھوٹے چھوٹے بالک؛ اور کوئی نہیں۔  
 مجھے معلوم تھا کہ آفریدی بچوں کو بہت پیار کرتے ہیں۔

توریا نے پوچھا۔ ان کی ماں نہیں ہے؟  
 میں نے کیول دیا اچھانے کے لیے کہا۔ نہیں، ان کی ماں مر گئی ہے۔ وہ اکیلے  
 ہیں۔ معلوم نہیں، جیتے ہیں یا مر گئے۔ کیوں کہ میرے سوائے ان کی دیکھ رکھ کرنے  
 والا اور کوئی نہ تھا۔

کہتے کہتے میری آنکھوں میں آنسو بھر آئے۔ توریا کی بھی آنکھیں سوکھی نہ  
 رہیں۔ توریا نے اپنا آویگ سنبھالتے ہوئے کہا۔ یو تھمارے کوئی نہیں ہے بچے اکیلے  
 ہیں؟ وہ بہت روتے ہوں گے۔

میں نے من ہی من پرسن ہوتے ہوئے کہا۔ ہاں، روتے ضرور ہوں گے۔  
 کون جانتا ہے، شاید مر بھی گئے ہوں؟

توریا نے بات کاٹ کر کہہ نہیں، ابھی مرے نہ ہوں گے۔ لہذا تم رہتے کہاں  
 ہو؟ میں جا کر پتہ لگا آؤں گی۔

میں نے اپنے گھر کا پتہ بتا دیا۔ اس نے کہا۔ اس جگہ تو میں کئی بار ہو آئی  
 ہوں۔ بازار سے سودا لینے میں اکثر جاتی ہوں، اب جاؤں گی تو تھمارے بچوں کی بھی  
 خبر لے آؤں گی۔

میں نے فنکت ہردے سے پوچھا۔ کب جاؤگی؟  
 اس نے کچھ سوچ کر کہا۔ اُس جمعرات کو جاؤں گی۔ لہذا تم وہی گیت گاؤ۔  
 میں نے آج بڑی امتگ اور اتہہ سے گانا شروع کیا۔ میں نے آج دیکھا کہ اس  
 کا اثر توریا پر کیسا پڑتا ہے۔ اس کا شریر کاہنے لگا، آنکھیں ڈبڈبا آئیں، گال پیلے پڑ گئے  
 اور وہ کانپتی ہوئی بیٹھ گئی۔ اس کی دشا دیکھ کر میں نے دونے اتہہ سے گانا شروع کیا  
 اور انت میں کہا۔ توریا، اگر میں مارا جاؤں، تو میرے بچوں کو میرے مرنے کی خبر  
 دیتا۔

میری بات کا پورا اثر پڑا۔ توریا نے مہڑے ہوئے سور میں کہا۔ قیدی تم  
 مرو گے نہیں۔ میں تھمارے بچوں کے لیے تمہیں چھوڑ دوں گی۔  
 میں نے بڑاش ہو کر کہا۔ توریا، تھمارے چھوڑ دینے سے بھی میں بچ نہیں  
 سکتا۔ اس جنگل میں میں بھٹک بھٹک کر مر جاؤں گا، اور پھر تم پر بھی مصیبت آ سکتی

ہے۔ اپنا جان کے لیے تم کو مصیبت میں نہ ڈالوں گا۔  
 توریا نے کہا۔ میرے لیے تم چنتا نہ کرو۔ میرے اوپر کوئی شک نہ کرے گا۔  
 میں سردار کی لڑکی ہوں، جو کہوں گی وہی سب مان لیں گے، لیکن کیا تم جا کر روپیے  
 بھیج دو گے۔

میں نے پرسن ہو کر کہا۔ ہاں توریا، میں روپیہ بھیج دوں گا۔  
 توریا تے جاتے ہوئے کہہ۔ تو میں بھی تمہیں چھٹکارا دلا دوں گی۔  
 اس گھٹنا کے بعد توریا سندھو میرے بچوں کے سہندہ میں باتیں کرتی۔ اسد  
 خاں، سچ بچ ان آفریدیوں کو بچے بہت پیارے ہوتے ہیں ودھاتا نے یدی انھیں برابر  
 ہنسک پٹو بنایا ہے، تو منشیوچت پر اکرست سے وچت بھی نہیں رکھا ہے۔ آخر جمعرات  
 آئی اور ابھی تک سردار واپس نہ آیا۔ نہ کوئی اس گروہ کا آدمی ہی واپس آیا۔ اس دن  
 سندھیا سے توریا نے آکر کہا۔ قیدی، اب میں نہیں جا سکتی؛ کیوں کہ میرا پتا ابھی  
 تک نہیں آیا۔ یدی کل بھی نہ آیا، تو میں تمہیں رات کو چھوڑ دوں گی۔ تم اپنے بچوں  
 کے پاس جانا؛ لیکن دیکھو، روپیہ بھیجنا نہ بھولنا۔ میں تم پر وشواس کرتی ہوں۔

میں نے اس دن بڑے اتساہ سے گانا گایا۔ آدمی رات تک توریا سنتی رہی، پھر  
 سونے چلی گئی۔ میں بھی ایٹور سے مناتا رہا کہ کل اور سردار نہ آئے۔ کاٹھ میں  
 بندھے بندھے میرا پیر بالکل نکٹا ہو گیا تھا۔ تمام شریر دکھ رہا تھا۔ اس سے تو میں کال  
 کوٹھری میں ہی اٹھا تھا، کیونکہ وہاں ہاتھ پیر تو ہلا ڈلا کرتا تھا۔

دوسرے دن بھی گروہ واپس نہ آیا۔ اس دن توریا بہت چنت تھی۔ شام کو آکر  
 توریا نے میرے پیر کھول کر کہا۔ قیدی، اب تم جاؤ۔ چلو میں تمہیں تھوڑی دور پہنچا  
 دوں۔

تھوڑی دیر تک میں اوشیہ لینا رہا۔ دھیرے دھیرے میرے پیر ٹھیک ہوئے اور  
 ایٹور کو دھنیہ واد دیتا ہوا میں توریا کے ساتھ چل دیا۔

توریا کو پرسن کرنے کے لیے میں راستے بھر گیت گاتا آیا۔ توریا بار بار سنتی اور  
 بار بار روتی۔ آدمی رات کے قریب میں تالاب کے پاس پہنچا۔ وہاں پہنچ کر توریا نے  
 کہا۔ سیدھے چلے جاؤ؛ تم پشاور پہنچ جاؤ گے۔ دیکھو ہوشیاری سے جانا، نہیں تو کوئی

تسلیں اپنی گولی کا شکار بنا ڈالے گا۔ یہ لو، تمہارے کپڑے ہیں! لیکن روپیہ ضرور بھیج دینا۔ تمہاری ضمانت میں لوں گی۔ اگر روپیہ نہ آیا، تو میرے بھی پران جائیں گے، اور تمہارے بھی۔ اگر روپیہ آجائے گا، تو کوئی بھی آفریدی تم پر ہاتھ نہ اٹھائے گا، چاہے تم کسی کو مار بھی ڈالو۔ جلا، ایٹور تمہاری رکشہ مار کرے اور تم کو اپنے بچوں سے ملائے۔

توریا پھر ٹھہری نہیں۔ سگلتاتی ہوئی لوٹ پڑی۔ رات دو پہر بیت چکی تھی۔ چاروں اور بھیاک نسبتاً چھائی ہوئی تھی، کیول دایو سائیں سائیں کرتی ہوئی بہہ رہی تھی، آکاش کے بچوں بچ چندرما اپنی سولہوں کلا سے چمک رہا تھا۔ تالاب کے تھ پر رکنا سر کٹھمت نہ تھا۔ میں دھیرے دھیرے دھمڑکی اور بڑھا۔ بار بار چاروں اور دیکھتا جاتا تھا۔ ایٹور کی کرپا سے پراہہ کال ہوتے ہوتے میں پیشاور کی سرحد پر پہنچ گیا۔ سرحد پر سپاہیوں کا پہرہ تھا۔ مجھے دیکھتے ہی تمام فوج بھر میں مل چل چکی۔ سبھی لوگ مجھے مرا سمجھے ہوئے تھے جیتا جاتا لوٹا ہوا دیکھ کر سبھی پر سن ہو گئے۔

کرٹل مہملٹن صاحب بھی ساچار پا کر اسی سے ملنے آئے اور سب حال پوچھ کر کہا۔ میجر صاحب، میں آپ کو مرا ہوا سمجھتا تھا۔ میرے پاس تمہارے دو پتر آئے تھے، لیکن مجھے سوہن میں بھی دشواں نہ ہوا تھا کہ تمہارے لکھے ہوئے ہیں۔ میں تو انہیں جالی سمجھتا تھا۔ ایٹور کو دھنیہ داد ہے کہ تم جیتے بچ کر آ گئے۔

میں نے کرٹل صاحب کو دھنیہ داد دیا اور من ہی من کہا۔ کالے آدمی کا لکھا ہوا جالی تھا اور کہیں گورا آدمی لکھتا، تو دو کی کون کہے، چار ہزار روپیہ پہنچ جاتا۔ کتنے ہی گاؤں جلا دیے جاتے، اور نہ جانے کیا کیا ہوتا۔

میں چپ چاپ اپنے گھر آیا۔ بال بچوں کو پا کر آتما سٹٹ ہوئی۔ اسی دن ایک دشواں انوچ کے دوارا دو ہزار روپیہ توریا کے پاس بھیج دیا۔

(5)

سردار نے ایک شخصدی سانس لے کر کہا۔ اسد خاں، ابھی میری کہانی سناہت نہیں ہوئی۔ ابھی تو دکھانت ہماگ اوشیش ہی ہے۔ یہاں آکر میں دھیرے دھیرے اپنی سب مصیبتیں بھول گیا، لیکن توریا کو نہ بھول سکا۔ توریا کی کرپا سے ہی میں اپنی استری اور بچوں کو مل پایا تھا، یہی نہیں، جیون بھی پایا تھا؛ پھر بھلا میں اسے کیسے بھول جاتا۔



مہینوں اور سالوں بیت گئے۔ میں نے توریا کو اور نہ اس کے باپ کو ہی دیکھا۔ توریا نے آنے کے لیے کہا بھی، لیکن وہ آئی نہیں۔ وہاں سے آگر میں نے اپنی استری کو اس کے مانیکے بھیج دیا تھا؛ کیونکہ خیال تھا کہ شاید توریا آئے، تو پھر میں جموٹا بنوں گا۔ لیکن جب تین سال بیت گئے اور توریا نہ آئی، تو میں نہجھت ہو گیا اور استری کو مانیکے سے بلا لیا۔ ہم لوگ سکھ پوروک دن کاٹ رہے تھے کہ اچانک پھر ڈرڈشا کی گھڑی آئی۔ ایک دن سندھیا کے سے اسی برآمدے میں بیٹھا ہوا اپنی استری سے باتیں کر رہا تھا کہ کسی نے باہر سے دروازہ کھٹکھٹایا، نوکر نے دروازہ کھول دیا اور بے دھڑک زینہ چڑھتی ہوئی ایک کانٹلی عورت اوپر چلی آئی۔ اس نے برآمدے میں آکر وشدھ پشتو بھاشا میں پوچھا۔ سردار صاحب کہاں ہیں؟

میں نے کمرے کے بھیتر آکر پوچھا۔ تم کون ہو، کیا چاہتی ہو؟  
اسی استری نے کچھ موٹے نکالنے ہوئے کہا۔ یہ موٹے میں بیچنے کے لیے آئی ہوں، خریدیے گا؟

یہ کہہ کر اس نے بڑے بڑے موٹے نکال کر میز پر رکھ دیے۔  
میری استری بھی میرے ساتھ کمرے میں بھیتر آئی تھی۔ وہ موٹے اٹھا کر دیکھنے لگی۔ اسی کانٹلی استری نے پوچھا۔ سردار صاحب، یہ کون ہے آپ کی؟  
میں نے اثر دیا۔ میری استری ہے، اور کون ہے؟  
کانٹلی استری نے کہا۔ آپ کی استری تو مر چکی تھی، کیا آپ نے دوسرا وداہ کیا ہے؟

میں نے روش پورن سو میں کہا۔ چپ بیوقوف کہیں کی، تو مر گئی ہوگی۔  
میری استری پشتو نہیں جانتی تھی، وہ تمہیے ہو کر موٹے دیکھ رہی تھی۔  
کنو میری بات سن کر نہ معلوم کیوں کانٹلی عورت کی آنکھیں چپکنے لگیں۔ اس نے بڑے ہی تیز سوار میں کہا۔ ہاں، بیوقوف نہ ہوتی، تو تمہیں چھوڑ کیسے دیتی؟  
دوڑنی پنے، مجھ سے جھوٹ بولا۔ لے، اگر تیری استری نہ مری تھی، تو اب مر گئی۔  
کہتے کہتے شیرنی کی طرح لپک کر اس نے ایک تیز چھرا میری استری کی چھاتی میں گھسیڑ دیا۔ میں اسے روکنے کے لیے آگے بڑھا؛ لیکن وہ کود کر آگن میں چلی گئی

اور بولی۔ اب پہچان لے، میں تو ریا ہوں۔ میں آج تیرے گھر میں رہنے کے لیے آئی تھی۔ میں تجھ سے وداد کرتی اور تیری ہو کر رہتی۔ تیرے لیے میں نے باپ، گھر، سب کچھ چھوڑ دیا تھا، لیکن تو جھوٹا ہے، مکار ہے۔ تو اب اپنی بیوی کے نام کو رو، میں آج سے تیرے نام کو روؤں گی۔ یہ کہہ کر وہ تیزی سے نیچے چلی گئی۔

اب میں اپنی استری کے پاس پہنچا۔ چھرا ٹھیک ہر دے میں لگا تھا۔ ایک ہی وار نے اس کا کام تمام کر دیا تھا۔ ڈاکٹر بلولیا؛ لیکن وہ مر چکی تھی۔

کہتے کہتے سردار صاحب کی آنکھوں میں آنسو بھر آئے۔ انھوں نے اپنی بیوی ہوئی آنکھوں کو پونچھ کر کہا۔ اسد خاں، مجھے سوہن میں بھی انومان نہ تھا کہ تو ریا اتنی پشاج ہر دے ہو سکے گی۔ اگر میں پہلے اسے پہچان لیتا تو یہ آفت نہ آنے پاتی؛ لیکن کمرے میں اندھکار تھا؛ اور اس کے اثرکت میں اس کی اور سے نراش ہو چکا تھا۔

تب سے پھر کبھی تو ریا نہیں آئی۔ اب جب کبھی مجھے دیکھتی ہے، تو میری اور دیکھ کر ناگن کی بھانٹی مہمکارتی ہوئی چلی جاتی ہے۔

اسے دیکھ کر میرا ہر دے کا پنے لگتا ہے اور میں آؤش ہو جاتا ہوں۔ کئی بار کوشش کی، میں اسے پکڑا دوں، لیکن اسے دیکھ کر میں بالکل نکمٹا ہو جاتا ہوں، ہاتھ پیر بے قابو ہو جاتے ہیں، میری ساری ویرتا ہوا ہو جاتی ہے۔

یہی نہیں، تو ریا کا موہ اب بھی میرے اوپر ہے۔ میرے بچوں کو ہمیشہ وہ کوئی نہ کوئی بہنویہ چیز دے جاتی ہے۔ جس دن بچے اسے نہیں ملتے دروازے کے بھیتر پھینک جاتی ہے۔ ان میں ایک کاغذ کا ٹکڑا بندھا ہوتا ہے جس میں لکھا رہتا ہے۔ سردار صاحب کے بچوں کے لیے۔

میں ابھی تک اس استری کو نہیں سمجھ پایا۔ جتنا ہی سمجھنے کلاچن کرتا ہوں، اتنی ہی یاد کنھن ہوتی جاتی ہے۔ نہیں سمجھ میں آتا کہ یہ مانوی ہے یا را کھسی۔

اسی سے سردار صاحب کے لڑکے نے آکر کہا۔ دیکھیے، وہی عورت یہ سونے کی تعویذ دے گئی ہے۔

سردار نے میری اور دیکھ کر کہا۔ دیکھا، اسد خاں، میں تم سے کہتا نہ تھا۔ دیکھو، آج بھی یہ تعویذ دے گئی۔ نہ معلوم کتنے ہی تعویذ اور کتنی ہی دوسری چیزیں ارجن

اور نہال کو دے گئی ہوگی۔ کہتا ہوں کہ توریا بڑی ہی دلچسپ استری ہے۔

(6)

سردار صاحب سے وداع ہو کر میں گھر چلا۔ چوراہے سے بڑھے کی لاش ہٹا دی گئی تھی؛ پر وہاں پہنچ کر میرے رویں کھڑے ہو گئے۔ میں آپ ہی آپ ایک منٹ وہاں کھڑا ہو گیا۔ سہا پیچھے دیکھا۔ چھایا کی بھانٹی ایک استری میرے پیچھے چلی آ رہی تھی۔ مجھے کھڑا دیکھ کر وہ استری رک گئی اور ایک دوکان میں کچھ خریدنے لگی۔

میں نے اپنے ہردے سے پرش ن کیا۔ کیا وہ توریا ہے۔

ہردے نے اثر دیا۔ ہاں، شاید وہی ہے۔

توریا میرا پیچھا کیوں کر رہی ہے؟ یہ سوچتا ہوا میں گھر پہنچا اور کھانا کھا کر لینا؛ پر آج کی گھنٹاؤں کا مجھ پر ایسا اثر پڑا تھا کہ کسی طرح بھی نیند نہ آتی تھی۔ جتنا ہی میں سونے کا تین کرتا اتنا ہی نیند مجھ سے دور بھاگتی۔

فوجی گھڑیال نے بارہ بجائے، ایک بجائے، دو بجائے؛ لیکن مجھے نیند نہ تھی۔ میں کروٹیں بدلتا ہوا سونے کا انکرم کر رہا تھا۔ اسی ادھیڑ بن میں کب نیند نے مجھے دھر دیا، مجھے ذرا بھی یاد نہیں۔

یہ وہی میں سو رہا تھا؛ لیکن میرا گیان جاگ رہا تھا۔ مجھے ایسا معلوم ہوا کہ کوئی استری، جس کی آکرت توریا سے بہت کچھ ملتی تھی لیکن اس سے کہیں ادھیک بھیاوانی تھی، دیوار پھوڑ کر بھیتر گھس آئی ہے۔ اس کے ہاتھ میں ایک چھرا ہے، جو لائٹس کے پرکاش میں چمک رہا ہے۔ وہ دبے پاؤں سترک بھتروں سے تاکتی ہوئی دھیرے دھیرے میری اور بڑھ رہی ہے۔ میں اسے دیکھ کر اٹھنا چاہتا ہوں، لیکن ہاتھ جبر میرے قابو میں نہیں ہیں۔ مانوان میں جان ہے ہی نہیں۔ وہ استری میرے پاس پہنچ گئی۔ تھوڑی دیر تک میری اور دیکھا، اور پھر اپنے چھرے والے ہاتھ کو اوپر اٹھایا۔ میں چلانے کا انکرم کرنے لگا؛ لیکن میری کھٹکی بندھ گئی۔ شبد کٹھن سے پھوٹا ہی نہیں۔ اس نے میرے دونوں ہاتھوں کو اپنے گھٹنے کے نیچے دبایا اور میری چھاتی پر سوار ہو گئی۔ میں چھپیمانے لگا اور میری آنکھیں کھل گئیں۔ سچ سچ ایک کاٹلی عورت میری چھاتی پر سوار تھی۔ اس کے ہاتھ میں چھرا تھا۔ اور وہ چھرا مارنا ہی چاہتی تھی۔

میں نے کہا۔ کون تو ریا؟

یہ داستو میں تو ریا ہی تھی۔ اس نے مجھے بل پورڈک دہاتے ہوئے کہا۔ ہاں میں تو ریا ہی ہوں۔ آج تو نے میرے باپ کا خون کیا ہے، اس کے بدلے میں تیری جان جائے گی۔

یہ کہہ کر اس نے اپنا چہرا اوپر اٹھلایا۔ اس سے میرے جیون اور مرن کا پڑھن تھا۔ جیون کی لالسا نے مجھ میں ساہس کا سچار کیا میں مرنے کے لیے تیار نہ تھا۔ میرے ارمان اور اٹھکیں اب بھی باقی تھیں۔ میں نے بل پورڈک اپنا داہنا ہاتھ چھڑانے کا پریقین کیا اور ایک ہی جھٹکے میں میرا ہاتھ چھوٹ گیا۔ میں نے اپنی پوری طاقت سے تو ریا کا چہرا والا ہاتھ پکڑ لیا۔ نہ معلوم کیوں تو ریا نے کچھ بھی وردھ نہ کیا۔ وہ میرے ہاتھ کو دیکھتی ہوئی میری چھاتی سے اتر آئی۔ اس کی آنکھیں پھرائی ہوئی تھیں اور وہ ایک ننگ میرے ہاتھ کی اور دیکھ رہی تھی۔

میں نے ہنس کر کہا۔ تو ریا، اب تو پانسہ پلٹ گیا۔ اب تیرے مرنے کی باری ہے۔ تیرے باپ کو مارا اور اب تجھے بھی مارتا ہوں۔

تو ریا اب بھی ایک ننگ میرے ہاتھ کی اور دیکھ رہی تھی۔ اس نے کچھ بھی اتر نہ دیا۔

میں نے اسے جھنجھوڑتے ہوئے کہا۔ بولتی کیوں نہیں؟ اب تو تیری جان میری منگی میں ہے۔

تو ریا کا موہ ٹوٹا۔ اس نے بڑے گنہگار اور ڈرڈھ کلٹھ سے کہا۔ تو میرا بھائی ہے۔ تو نے اپنے باپ کو مارا ہے آج۔

تو ریا کی بات سن کر مجھے اس اوسر پر بھی ہنسی آگئی۔ میں نے ہنستے ہوئے کہا۔ آفریدی مکار بھی ہوتے ہیں، یہ آج ہی مجھے معلوم

ہوا۔

تو ریا نے شانت سوار میں کہا۔ تو میرا کھویا ہوا بڑا بھائی ناظر ہے۔ وہ جو تیرے ہاتھ میں نشان ہے، وہی تیار رہا ہے کہ تو میرا کھویا ہوا بھائی ہے۔

بچپن سے ہی میرے ہاتھ میں ایک سانپ گدا ہوا تھا۔ اور یہی میری بچپان

فوجی رجسٹر میں بھی لکھی ہوئی تھی۔

میں نے ہنس کر کہا۔ تو ریا، تو مجھے بھلاوا نہیں دے سکتی۔ میں اب تجھے کسی طرح نہ چھوڑوں گا۔

توریا نے اپنے ہاتھ سے جھرا پھینک کر کہا۔ سچ بچ تو میرا بھائی ہے۔ اگر تجھے دشواری نہیں ہوتا، تو دیکھ، میرے دانے ہاتھ میں بھی ایسا ہی سانپ گدا ہوا ہے۔  
میں نے توریا کے ہاتھ پر درشتی ڈالی، تو وہاں بھی بالکل میرا ہی جیسا سانپ گدا ہوا ہے۔

میں نے کچھ سوچتے ہوئے کہا۔ توریا میں تیرا دشواری نہیں کر سکتا، یہ اتفاق کی بات ہے۔

توریا نے کہا۔ میرا ہاتھ چھوڑ دے۔ میں تمہ پر وار نہ کروں گی۔ آفریدی جھوٹ نہیں بولتے۔

میں نے اس کا ہاتھ چھوڑ دیا، وہ پر تھوڑی پر بیٹھ گئی اور میری اور دیکھنے لگی۔  
تھوڑی دیر بعد اس نے کہا۔ لہذا، تجھے اپنے ماں باپ کا پتہ ہے؟  
میں نے سر ہلا کر اثر دیا۔ نہیں، میں سرکاری اتھالیہ میں پالا گیا ہوں۔

میری بات سن کر توریا اٹھ کھڑی ہوئی اور بولی۔ تب تو میرا کھویا ہوا بھائی ناظر ہی ہے۔ میرے پیدا ہونے کے ایک سال پہلے تو کھویا تھا۔ میرے ماں باپ تب سرکاری فوج پر چھلپا ڈالنے کے لیے آئے تھے اور تو بھی ساتھ تھا۔ میری ماں لڑنے میں بڑی ہوشیار تھی۔ تو ان کی پیٹھ سے بندھا ہوا تھا اور دے لڑ رہی تھیں۔ اسی سے ایک گولی ان کے پیٹھ میں لگی اور دے گر کر بیہوش ہو گئیں۔ بس، تجھے کوئی کھول لے گیا۔ میری ماں کو میرا باپ اپنے کندھے پر اٹھا لایا؛ لیکن تجھے کھوج نہ سکا۔ بہت تلاش کی؛ لیکن کہیں بھی تیرا پتہ نہ لگا۔ لہذا اکثر تیری چھچھیا کرتی تھیں۔ ان کے ہاتھ میں بھی نشان تھا۔

یہ کہہ کر اس نے پھر وہی ہاتھ مجھے دکھلایا۔ میں اس کا اور اپنا سانپ ملانے لگا۔ داستوں میں دونوں سانپ ہو بہو ایک سے تھے، ہال بھر بھی اتر نہ تھا۔ میں ہتاش سا ہو کر چار پائی پر گر پڑا۔

توریا میرے پاس بیٹھ کر اسیہ سے میرے ماتھے کا پسینہ پونچھنے لگی۔ اس نے کہا۔ ناظر، ماں کہتی تھی کہ تو مرا نہیں زندہ ہے۔ ایک دن ضرور تو ہم لوگوں سے ملے گا۔

توریا کی بات پر اب مجھے دشواں ہو چلا تھا۔ جانے کون میرے بردے میں بیٹھا ہوا کہہ رہا تھا کہ توریا جو کہتی ہے؛ ٹھیک ہے۔ میں نے ایک لمبی سانس لے کر کہا۔ کیوں توریا، میں نے جسے آج مارا ہے وہ ہم لوگوں کا باپ تھا؟  
توریا کے منہ پر شوک کا ایک چھوٹا سا بادل گھر آیا۔ اس نے بڑے ہی دکھ پورن سور میں کہا۔ ہاں، ناظر، وہ ابھگا ہمارا باپ ہی تھا۔ کون جانتا تھا کہ وہ اپنے پیارے لڑکے کے ہاتھوں حلال ہوگا۔

پھر ساٹھواں پورن سور میں بولی۔ لیکن ناظر، تو نے تو انجانے میں یہ کام کیا ہے۔ باپ کے مرنے سے میں بالکل اکیلی ہو گئی تھی؛ لیکن اب تجھے پا کر باپ کے رنج کو بھول جاؤں گی۔ ناظر، تو رنج نہ کر۔ تجھے کیا معلوم تھا کہ کون تیرا باپ ہے اور کون تیری ماں ہے۔ دیکھ، میں ہی تجھے مارنے آئی تھی، تجھے مار ڈالتی؛ لیکن خدا کی مہربانی سے میں نے اپنا خاندانی نشان دکھ لیا۔ خدا کی ایسی ہی مرضی تھی۔

توریا سے معلوم ہوا کہ میرے باپ کا نام حیدر خاں تھا، جو آفریدیوں کے ایک گروہ کا سردار تھا۔ میں نے سردار ہمت سنگھ کے سبندھ میں بھی توریا سے باتیں کیں تو معلوم ہوا کہ توریا سردار صاحب کو پیار کرنے لگی تھی۔ وہ ہمارے باپ سے لڑ بھڑ کر سردار صاحب سے نکاح کرنے آئی تھی؛ لیکن وہاں ان کی استری کو پا کر وہ ایریشیا اور کرودھ سے پاگل ہو گئی، اور اس نے ان کی استری کی بچیا کر ڈالی۔ کانٹی عورت کے ہمیش میں جا کر وہ کچھ مذاق کرنا چاہتی تھی؛ لیکن گھٹنا چکر اسے دوسری اور لے گیا۔

میں نے سردار صاحب کی دشا کا درزن کیا۔ سن کر وہ کچھ سوچتی رہی اور پھر کہا۔ نہیں وہ آدمی جموٹا اور دعا باز ہے۔ میں اس سے نکاح نہیں کروں گی۔ لیکن تیری خاطر اب سب بھول جاؤں گی۔ کل ان کے بچوں کو لے آتا، میں پیار کروں گی۔  
پراپہ کال توریا کو دیکھ کر میرا نوکر آٹھریہ کرنے لگا۔ میں نے اس سے کہا۔ یہ بھری بہن ہے۔

نوکر کو میری بات پر دوشواس نہ ہوا۔ تب میں نے دستارپورؤک سب حال کہا اور اسی سے اپنے باپ کی لاش کی خبر لینے کے لیے بھیجا۔ نوکر نے آکر کہا۔ لاش ابھی تک تھانے پر رکھی ہوئی ہے۔

میں نے بڑے صاحب کے نام ایک پتر لکھ کر سب حال بتا دیا اور لاش پانے کے لیے درخواست کی۔ اسی سے صاحب کے یہاں سے نوکرتی آگئی۔ ایک پتر لکھ کر میجر صاحب کو بھی بلوایا۔

میجر صاحب نے آکر کہا۔ کیا بات ہے اسد، اتنی جلدی آنے کے لیے کیوں لکھا؟

میں نے ہنستے ہوئے کہا۔ میجر صاحب، میرا نام اب اسد نہیں رہا، میرا اصلی نام ہے ناظر۔

میجر صاحب نے ساٹھریہ میری اور دیکھتے ہوئے کہا۔ رات بھر میں تم پاگل تو نہیں ہو گئے۔

میں نے ہنستے ہوئے کہا۔ نہیں سردار صاحب، ابھی اور سینے۔ تو ریا میری سگی بہن ہے، اور جسے کل میں نے مارا وہ میرا باپ تھا۔

سردار صاحب میری بات سن کر مانو آکاش سے گر پڑے۔ ان کی آنکھیں کپال پر چڑھ گئیں۔ انھوں نے کہا۔ کیوں اسد، تم مجھے پاگل کر ڈالو گے؟

میں نے سردار صاحب کا ہاتھ پکڑ کر کہا۔ آئیے، تو ریا کے منہ سے ہی سب حال سن لیجئے۔ تو ریا میرے یہاں بیٹھی ہوئی آپ کی پرکشمما کر رہی ہے۔

سردار صاحب سکتے کی حالت میں میرے پیچھے پیچھے چلے۔ تو ریا انھیں آتے ہوئے دیکھ کر اٹھ کھڑی ہوئی اور ہنستے ہوئے بولی۔ قیدی، تم وہی گیت پھر گاؤ۔ تو ریا کی بات سن کر میں اور سردار صاحب بھی ہنسنے لگے۔

سردار صاحب کو ہنسا کر میں نے دستارپورؤک سب حال کہا۔ کہانی سن کر سردار صاحب نے مجھ سے کہا۔ ناظر، اب تمہیں ناظر ہی کہوں گا۔ تو ریا کو میں تم سے مانگتا ہوں۔ میں اس کے ساتھ وولہ کروں گا۔

میں نے ہنس کر کہا۔ لیکن آپ ہندو ہیں، اور ہم لوگ مسلمان۔

سردار صاحب نے ہنس کر کہا۔ پللیوں کی کوئی ذات پات نہیں ہے۔  
 توریا نے اسی سے کہا۔ لیکن سردار صاحب، میں تم سے وواہ نہیں کروں گی۔  
 ہاں، اگر تم اپنے دونوں بچوں کو میرے پاس بھیج دو تو میں ان کی ماں بن سکتی ہوں۔  
 سردار صاحب ہنستے ہوئے وداع ہوئے۔  
 اسی دن شام کو ہم نے سردار صاحب، توریا اور دوسرے پللیوں کے ساتھ جا کر  
 اپنے باپ کی لاش دفنائی۔  
 سورج ڈوب رہا تھا۔ دھیرے دھیرے اندھیرا ہو رہا تھا؛ اور ہم دونوں، توریا اور  
 میں اپنے باپ کی قبر پر فاتحہ پڑھ رہے تھے۔

---

(یہ افسانہ 'وشال بھارت' کے مارچ 1929 کے شمارہ میں شائع ہوا۔ ہندی میں  
 'مان سرودر' 7 میں شامل ہے۔ اردو میں پہلی بار پیش کیا جا رہا ہے۔)



## پرَوَت یا اثرا

پراتہ کال محمد گل باز خاں نے نماز پڑھی، کپڑے پہنے اور مہری سے کرائے کی گاڑی لانے کو کہا۔ شیریں بیگم نے پوچھا۔ آج سویرے سویرے کہاں جانے کا ارادہ ہے؟  
گل : ذرا چھوٹے صاحب کو سلام کرنے جاتا ہے۔

شیریں : تو پیدل کیوں نہیں چلے جاتے؟ کون بڑی دور ہے۔

گل : جو بات تمہاری سمجھ میں نہ آئے اس میں زبان نہ کھولا کرو۔

شیریں : پوچھتی تو ہوں پیدل چلے جانے میں کیا ہرج ہے؟ گاڑی والا ایک روپیہ سے کم نہ لے گا۔

گل : (ہنس کر) حکام کرایہ نہیں دیتے۔ اس کی ہمت ہے کہ مجھ سے کرایہ مانگے۔  
چالان کروادوں گا۔

شیریں : تم تو حاکم بھی نہیں ہو، تمہیں وہ کیوں لے جانے لگا۔

گل : حاکم کیسے نہیں ہوں؟ حاکم کے کیا سینک پونچھ ہوتی ہے۔ جو میرے نہیں ہے؟ حاکم کا دوست حاکم سے کم روپ نہیں رکھتا۔ احق نہیں ہوں کہ سوکام چھوڑ کر حکام کی سلائی بجایا کرتا ہوں۔ یہ اسی کی برکت ہے کہ پولس، مال، دیوانی کے اہلکار مجھے جھک جھک کر سلام کرتے ہیں۔ تھلنے دار نے کل جو سوغات بھیجی تھی، وہ کس لیے؟ میں ان کا دالدا تو نہیں ہوں۔ سب مجھ سے ڈرتے ہیں۔ اتنے میں مہری ایک تانگا لائی۔ خاں صاحب نے فوراً سافہ باندھا اور چلے۔ شیریں نے کہا۔ ارے تو، پان تو کھاتے جاؤ۔

گل : ہاں لاؤ ہاتھ میں مہندی بھی لگا دو۔ اری نیک بخت، حکام کے سامنے پان کھا کر جانا بے ادبی ہے۔

شیریں : آؤ گے کب تک؟ کھانا تو یہیں کھاؤ گے۔

گل : تم میرے کھانے کی فکر نہ کرنا، شاید کنور صاحب کے یہاں چلا جاؤں۔ کوئی مجھے پوچھے تو کہہ دینا، بڑے صاحب سے ملنے گئے ہیں۔

خاں صاحب آکر تانگے پر بیٹھے۔ تانگے والے نے پوچھا۔ حضور کہاں چلوں؟  
گل : چھوٹے صاحب کے بیٹلے پر۔ سرکاری کام سے جانا ہے۔

تانگے والا : حضور کو وہاں کتنی دیر لگے گی؟

گل : یہ میں کیسے بتا دوں، یہ تو ہو نہیں سکتا کہ صاحب مجھ سے بار بار بیٹھے کو کہیں، اور میں اٹھ کر چلا آؤں۔ سرکاری کام ہے، نہ جانے کتنی دیر لگے۔ بڑے اچھے آدمی ہیں بے چارے۔ مجال نہیں کہ جو بات کہہ دوں، اس سے انکار کر دے۔ آدمی کو غرور کرنا چاہیے۔ غرور نہ کرنا شیطان کا کام ہے۔ مگر کئی تھانے داروں سے جواب طلب کرا چکا ہوں جس کو دیکھا کہ رعایا کو ایذا پہنچاتا ہے۔ اس کے پیچھے پڑ جاتا ہوں۔

تانگے والا : حضور، پولس بڑا اندھیر کرتی ہے۔ جب دیکھو بے گار، کبھی آدمی رات کو بلا بھیجا، کبھی نجر کو۔ مرے جاتے ہیں حضور۔ اس پر ہر موڑ پر سپاہیوں کو پیسے چاہیے۔ نہ دیں، تو جھوٹا چالان کر دیں۔

گل : سب جانتا ہوں جی، اپنی جھوٹری میں بیٹھا ساری دنیا کی سیر کیا کرتا ہوں۔ وہیں بیٹھے بیٹھے بد معاشوں کی خبر لیا کرتا ہوں۔ دیکھو تانگے کو بیٹلے کے ہمیت نہ لے جاتا۔ باہر پھانگ پر روک دیتا۔

تانگے والا : اچھا حضور۔ اچھا اب دیکھیے وہ سپاہی موڑ پر کھڑا ہے۔ پیسے کے لیے ہاتھ پھیلائے گا۔ نہ دوں تو لٹکارے گا۔ مگر آج قسم قرآن کی، نکا سا جواب دے دوں گا۔ حضور بیٹھے ہیں، تو کیا کر سکتا ہے۔

گل : نہیں نہیں ذرا۔ ذرا سی بات پر میں ان چھوٹے آدمیوں سے نہیں لڑتا۔ پیسے دے دیتا۔ میں تو پیچھے سے بچہ کی خبر لوں گا۔ محظن نہ کرا دوں تو سہی۔ دودھو گالی گلوں کرنا۔ ان چھوٹے آدمیوں کے منہ لگتا میری عادت نہیں۔

تانگے والے کو بھی یہ بات پسند آئی۔ موڑ پر اس نے سپاہی کو پیسے دے دیے۔ تانگا صاحب کے بیٹلے پر پہنچا۔ خاں صاحب اترے، اور جس طرح کوئی حکامی جہر دہا دبا کر چوکنی آنکھوں سے دیکھتا ہوا چلتا ہے، اسی طرح آپ بیٹلے کے برآمدے میں جا کر کھڑے ہو گئے۔ برآمدے میں بیٹھا تھا۔ آپ نے اسے دیکھتے ہی سلام کیا۔

بیرا : حضور تو اندھیر کرتے ہیں۔ سلام ہم کو کرنا چاہیے اور آپ پہلے ہی ہاتھ اٹھا دیتے ہیں۔

گل : اچی ان باتوں میں کیا رکھا ہے۔ خدا کے نگاہ میں سب انسان برابر ہیں۔  
بیرا : حضور کو اللہ سلامت رکھے، کیا بات کہی ہے۔ حق تو یہی ہے، پر آدمی اپنے کو کتنا بھول جاتا ہے۔ یہاں تو چھوٹے چھوٹے عملے بھی انتظار کرتے ہیں کہ یہ ہاتھ اٹھا دیں۔ صاحب کو اطلاع دوں؟

گل : آرام میں ہوں تو رہنے دو، ابھی ایسی کوئی جلدی نہیں  
بیرا : جی نہیں حضور، حاضری پر سے تو کبھی اٹھ چکے۔ کاغذ واغذ پڑھتے ہوں گے۔  
گل : اب اس کا تمہیں اختیار ہے۔ جیسا موقع ہو دیا کرو۔ موقع محل پہنچاتا تمہیں لوگوں کا کام ہے، کیا ہوا تمہاری لڑکی خیریت سے ہے نہ؟  
بیرا : ہاں حضور، اب بہت مزے میں ہے جب سے حضور نے اس کے گھر والوں کو بلا کر ڈانٹ دیا ہے، تب سے کسی نے چوں بھی نہیں کیا۔ لڑکی حضور کی جان مال کو دعا دیتی ہے۔

بیرے نے صاحب کو خاں صاحب کی اطلاع کی اور ایک چمن میں خاں صاحب جوتے اتار کر صاحب کے سامنے جا کھڑے ہوئے اور سلام کر کے فرش پر بیٹھ گئے۔  
صاحب کا نام کاٹن تھا۔

کاٹن : او۔ او۔ یہ آپ کیا کرتا ہے، کرسی پر بیٹھے کرسی پر بیٹھے۔  
خاں : بہت مزے میں بیٹھا ہوں حضور۔ آپ کے برابر بھلا بیٹھ سکتا ہوں۔ آپ بادشاہ میں رعیت۔

کاٹن : نہیں، نہیں، آپ ہمارا دوست ہے۔  
خاں : حضور چاہے میرے کو آفتاب بنادیں، پر میں تو اپنی حقیقت سمجھتا ہوں۔ بندہ ان لوگوں میں نہیں ہے جو حضور کے کرم سے چار حرف پڑھ کر زمین پر پاؤں نہیں رکھتے اور حضور لوگوں کی برابری کرنے لگتے ہیں۔

کاٹن : خاں صاحب آپ بہت اچھا آدمی ہے۔ ہم آج سے پانچویں دن نئی تال جلد ہا ہے۔ وہاں سے لوٹ کر آپ سے ملاقات کرے گا۔ آپ تو کئی بار نئی تال

گیا ہوگا۔ اب تو سب رئیس لوگ وہاں جاتا ہے۔  
 خاں صاحب نئی تال کیا بریلی تک بھی نہ گئے تھے، پر اس سے کیسے کہہ دیتے  
 کہ میں وہاں کبھی نہیں گیا۔ صاحب کی نظروں سے گرنہ جاتے۔ صاحب سمجھتے کہ یہ  
 رئیس نہیں کوئی چرکنا ہے۔ بولے۔ ہاں حضور کئی بار ہو آیا ہوں۔  
 کاشن : آپ کئی بار ہو آیا ہے؟ ہم تو پہلی دفعہ جاتا ہے۔ سنا بہت اچھا شہر ہے؟  
 خاں : بہت بڑا شہر ہے حضور، مگر کچھ ایسا بڑا بھی نہیں ہے۔  
 کاشن : آپ کہاں ٹھہرتا ہے۔ وہاں ہوٹلوں میں تو بہت پینا لگتا ہے۔  
 خاں : میری حضور نہ پوچھیں، کبھی، کہیں ٹھہر گیا، کبھی کہیں ٹھہر گیا۔ حضور کے اقبال  
 سے کبھی جگہ دوست ہیں۔

کاشن : آپ وہاں کسی کے نام چھنی دے سکتا ہے کہ میرے ٹھہرنے کا بندوبست  
 کر دے۔ ہم کفایت سے کام لیتا چاہتا ہے آپ تو ہر سال جاتا ہے، ہمارے  
 ساتھ کیوں نہیں چلا۔

خاں : صاحب بڑی مشکل میں پھنسے۔ اب بچاؤ کا کوئی اپنا نہ تھا۔ کہتا پڑا۔ جیسا  
 حضور کا حکم، حضور کے ساتھ ہی چلا چلوں گا۔ مگر مجھے ابھی ذرا دیر ہے  
 حضور۔

کاشن : او۔ کچھ پرواہ نہیں ہم آپ کے لیے ایک ہفتہ ٹھہر سکتا ہے۔ اچھا سلام آج  
 ہی آپ اپنے دوست کو جگہ کا انتظام کرنے کو لکھ دوں۔ آج کے ساتویں دن  
 ہم اور آپ ساتھ چلے گا۔ ہم آپ کو ریلوے اسٹیشن پر ملے گا۔  
 خاں صاحب نے سلام کیا، اور باہر نکلے۔ تانگے والے سے کہا کنور شمشیر سنگھ  
 کی کوٹھی پر چلو۔

(2)

کنور شمشیر سنگھ خاندانی رئیس تھے۔ انھیں ابھی تک انگریزی رہن سہن کی ہوا  
 نہ لگی تھی۔ دس بجے دن تک سونا، پھر دوستوں اور مصاحبوں کے ساتھ گپ شپ  
 کرتا، دو بجے کھانا کھا کر پھر سونا، شام کو چوک کی ہوا کھانا اور گھر آکر بارہ ایک بجے  
 رات تک کسی پری کا ہجرادیکنا، یہیں ان کی دن چرایا تھی۔ دنیا میں کیا ہوتا ہے، اس

کی اٹھیں کچھ خبر نہ ہوتی تھی یا ہوئی بھی تو سنی سائی۔ خاں صاحب ان کے دوستوں میں تھے۔ جس وقت خاں صاحب کو غصی میں پہنچے دس بج گئے تھے۔ کنور صاحب باہر نکل آئے تھے۔ مترگن جمع تھے۔ خاں صاحب کو دیکھتے ہی کنور صاحب نے پوچھا کیسے خاں صاحب کدھر سے؟

خاں صاحب ذرا صاحب سے ملنے گیا تھا کئی دن بلا بلا بیجا، مگر فرصت ہی نہ ملتی تھی۔ آج ان کا آدمی زہدستی کھینچ لے گیا۔ کیا کرتا جاتا ہی پڑا کہاں تک بے رخی کروں۔

کنور : یار تم نہ جانے افسروں پر کیا جادو کر دیتے ہو کہ جو آتا ہے تمہارا دم بھرنے لگتا ہے۔ مجھے وہ منتر کیوں نہیں سکھا دیتے۔

خاں : مجھے خود ہی نہیں معلوم کہ کیوں حکام مجھ پر اتنے مہربان رہتے ہیں۔ آپ کو یقین نہ آوے گا، میری آواز سنتے ہی کمرے کے دروازے پر آکر کھڑے ہو گئے اور لے جا کر اپنی خاص کرسی پر بیٹھا دیا۔

کنور : اپنی خاص کرسی پر؟

خاں : ہاں صاحب، حیرت میں آ گیا۔ مگر بیٹھنا ہی پڑا۔ پھر سگار منگوا یا، الائچی، میوے، چائے سبھی کچھ آگئے۔ یوں کہیے کہ خاصی دعوت ہو گئی۔ یہ مہمان داری دیکھ کر میں دیگ رہ گیا۔

کنور : تو وہ سب دوستی بھی کرنا جانتے ہیں۔

خاں : آجی دوسرا کیا خاں کے دوستی کرے گا۔ اب حد ہو گئی کہ مجھے اپنے ساتھ نینی تال چلنے کو مجبور کیا۔

کنور : سچ۔

خاں : قسم قرآن کی۔ حیران تھا کہ کیا جواب دوں۔ مگر جب دیکھا کہ کسی طرح نہیں مانتے، تو وعدہ کرنا ہی پڑا آج ہی کے دن کوچ ہے۔

کنور : کیوں یار۔ میں بھی چلا چلوں تو کیا حرج ہے؟

خاں : سبحان اللہ اس سے بڑھ کر کیا بات ہوگی

کنور : بھائی لوگ طرح طرح کی باتیں کرتے ہیں۔ اس سے جاتے ڈر لگتا ہے۔ آپ

تو ہو آئے ہوں گے؟

خاں : کئی بار ہو آیا ہوں۔ ہاں۔ دھرم کئی سال سے نہیں گیا۔

کنور : کیوں صاحب، پہاڑوں پر چڑھتے چڑھتے دم بھول جاتا ہوگا؟

رادھا کانت بیاس بولے : دھرم اوتار۔ چڑھنے کو تو کسی طرح چڑھ بھی جائیے، پر پہاڑوں کا پانی ایسا خراب ہوتا ہے کہ ایک بار لگ گیا تو پران ہی لے کر چھوڑتا ہے۔ بدری ناتھ کی یاترا کرنے جتنے یاتری جاتے ہیں۔ ان میں بہت کم جیتے لوٹتے ہیں۔ اور سگر ہنی تو پرایہ سبھی کو ہو جاتی ہے۔

کنور : ہاں سنا تو ہم نے بھی ہے کہ پہاڑوں کا پانی بہت لگتا ہے۔ لال سکھ دیال نے ہاٹی بھری۔ گوسائی جی نے بھی تو پہاڑ کے پانی کی نندا کی ہے۔

”لاگت اتی پہاڑ کر پانی

بڑھ دکھ ہوت نہ جائی بھائی“

خاں : تو یہ اتنے انگریز وہاں کیوں جاتے ہیں صاحب؟ یہ لوگ اپنے وقت کے لقمان

ہیں۔ ان کا کوئی کام مصلحت سے خالی نہیں ہوتا۔ پہاڑوں کی سیر سے کوئی

فائدہ نہ ہوتا تو کیوں جاتے۔ ذرا یہ تو سوچئے۔

بیاس : یہی سوچ سوچ کر تو ہمارے رئیس اپنا سروناش کر رہے ہیں۔ ان کی دیکھا

دیکھی دھن کا ناش، دھرم کا ناش، بل کا ناش، ہوتا چلا جاتا ہے، پھر بھی ہماری

آنکھیں نہیں کھلتی

لال : میرے پتائی ایک بار کسی انگریز کے ساتھ پہاڑ پر گئے۔ وہاں سے لوٹنے تو مجھے

وصیت کی کہ خبر دار کبھی پہاڑ پر نہ جانا آخر کوئی بات دیکھی ہوگی، تبھی تو یہ

وصیت کی۔

واجد : حضور۔ خاں صاحب جاتے ہیں، جانے دیجیے، آپ کو مس جانے کی صلاح نہ

دوں گا۔ ذرا سوچیے، کوسوں کی چڑھائی پھر راستہ اتنا خطرناک کہ خدا کی پناہ۔

ذرا سی پگ ڈھڑی اور دونوں طرف کوسوں کا کھڈ نیچے دیکھا اور تھر تھرا کر

آدی گر پڑا اور جو کہیں پتروں میں آگ لگ گئی تو چلیے وارا نیارا ہو گیا۔ جن

بھن کے کہاب ہو گئے۔

خاں : اور جو لاکھوں آدمی پہاڑوں پر رہتے ہیں؟  
 واجد : اُن کی اور بات ہے بھائی صاحب۔  
 خاں : اور بات کیسی؟ کیا وہ آدمی نہیں ہیں؟  
 واجد : لاکھوں آدمی دن بھر مل جوتے ہیں، پھاوڑے چلاتے ہیں، لکڑی پھاڑتے ہیں،  
 آپ کریں گے؟ ہے آپ میں اتنا دم؟ حضور اس چڑھائی پر چڑھ سکتے ہیں؟  
 خاں : کیوں نہیں ٹھوڑوں پر جائیں گے۔  
 واجد : ٹھوڑوں پر چھ کوس کی چڑھائی۔ ہوش کی دوا کیجیے۔  
 کنور : ٹھوڑے بھائی ہم سے نہ جایا جائے گا۔ کہیں ٹھوڑے بھڑکے تو کہیں کے نہ رہے۔  
 لالہ : گرے تو ہڈیاں تک نہ ملیں۔  
 بیاس : پران تک چور چور ہو جائے۔  
 واجد : خداوند۔ ایک ذرا سی اونچائی پر سے آدمی دیکھتا ہے تو کانپے لگتا ہے، نہ کہ پہاڑ  
 کی چڑھائی۔  
 کنور : وہاں سڑکوں پر ادھر ادھر اینٹ یا پتھر کی منڈیر نہیں بنی ہوئی ہے؟  
 واجد : خداوند، منزلوں کے راستے میں منڈیر کیسی  
 کنور : آدمی کا کام تو نہیں ہے۔  
 لالہ : سنا وہاں گھسیٹا نکل آتا ہے۔  
 کنور : ارے بھئی۔ یہ بُرا روگ ہے۔ تب میں وہاں جانے کا نام بھی نہ لوں گا۔  
 خاں : آپ لالہ صاحب سے پوچھیں کہ صاحب لوگ جو وہاں رہتے ہیں، ان کو گھسیٹا  
 کیوں نہیں ہو جاتا۔  
 لالہ : وہ لوگ براہِ نڈی پیتے ہیں۔ ہم اور آپ ان کی برابری کر سکتے ہیں بھلا۔ پھر ان  
 کا اقبال۔  
 واجد : مجھے تو یقین نہیں آتا کہ خاں صاحب کبھی نئی تال گئے ہوں۔ اس وقت  
 ڈیک مار رہے ہیں۔ کیوں صاحب۔ آپ کتنے دن وہاں رہے؟  
 خاں : کوئی چار برس تک رہا تھا۔  
 واجد : آپ وہاں کس محلے میں رہتے تھے؟

خاں : (بڑ بڑا کر) جی۔ میں۔

واجد : آخر۔ آپ چار برس تک کہاں رہے؟

خاں : دیکھیے یاد آجائے تو کہوں۔

واجد : چاہئے بھی۔ نئی تال کی صورت تک تو دیکھی نہیں، گپ ہانگ دی کہ وہاں چار برس تک رہے۔

خاں : اچھا صاحب۔ آپ ہی کا کہنا صحیح۔ میں کبھی نئی تال نہیں گیا۔ بس اب تو خوش ہوئے۔

کنور : آخر آپ کیوں نہیں بتاتے کہ نئی تال میں آپ کہاں ٹھہرے تھے۔

واجد : کبھی گئے ہو تب نہ بتائیں۔

خاں : کہہ تو دیا کہ میں نہیں گیا۔ چلے چھٹی ہوئی۔ اب آپ فرمائیے کنور صاحب، آپ کو چلنا ہے یا نہیں؟ یہ لوگ جو کہتے ہیں سب ٹھیک۔ وہاں کھینکا نکل آتا ہے، وہاں کا پانی اتنا خراب کہ کھانا بالکل نہیں ہضم ہوتا۔ وہاں ہر روز دس پانچ آدمی کھڈ میں گرا کرتے ہیں۔ اب آپ کیا فیصلہ کرتے ہیں؟ وہاں جو مزے ہیں۔ وہ یہاں خواب میں بھی نہیں مل سکتے۔ جن حکام کے دروازے پر گھنٹوں کھڑے رہنے پر بھی ملاقات نہیں ہوتی۔ ان سے وہاں چوبیسوں گھنٹوں کا ساتھ رہے گا۔ بسوں کے ساتھ جمیل میں سیر کرنے کا مزہ اگر مل سکتا ہے تو وہیں۔ آبی سینکڑوں انگریزوں سے دوستی ہو جائے گی۔ تین مہینے وہاں رہ کر آپ نام حاصل کر سکتے ہیں۔ جتنا یہاں زندگی بھر بھی نہ ہوگا۔ بس، اور کیا کہوں۔

کنور : وہاں بڑے بڑے انگریزوں سے ملاقات ہو جائے گی۔

خاں : جناب دعوتوں کے مارے آپ کو دم مارنے کی مہلت نہ ملے گی۔

کنور : جی تو چاہتا ہے کہ ایک بار دیکھ ہی آئیں۔

خاں : تو بس تیاری کیجیے۔

سجا بن نے جب دیکھا کہ کنور صاحب نئی تال جانے کے لیے تیار ہو گئے تو

سب کے سب ہاں میں ہاں ملانے لگے۔



بیاس : پروت کنڈراؤں میں کبھی کبھی یوگیوں کے درشن ہو جاتے ہیں۔  
 لالہ : ہاں صاحب۔ سنا ہے۔ دو دو سو سال کے یوگی وہاں ملتے ہیں۔ جس کی اور ایک  
 بار آکھ اٹھا کر دیکھ لیا۔ اسے چاروں پدارتھ مل گئے۔  
 واجد : مگر حضور چلیں تو اس ٹھاٹھ سے چلیں کہ وہاں کے لوگ بھی کہیں کہ لکھنؤ  
 کے کوئی رئیس آئے ہیں۔

لالہ : لکھی ہتھی کو ضرور لے چلیے۔ وہاں کبھی کسی نے ہاتھی کی صورت کا ہے کہ  
 دیکھی ہوگی۔ جب سرکار سوار ہو کر نکلیں گے اور گنگا جمنی ہوا چپکے گا تو  
 لوگ دجک ہو جائیں گے۔

بیاس : ایک ڈنکا بھی ہو تو کیا پوچھنا۔  
 کنور : نہیں صاحب۔ میری صلاح ڈنکے کی نہیں ہے۔ دیش دیکھ کر بھیس بنانا چاہیے۔  
 لالہ : ہاں۔ ڈنکے کی صلاح تو میری بھی نہیں ہے۔ پر ہاتھی کے گلے میں ٹھنڈ  
 ضرور ہو۔

خاں : جب تک وہاں کسی دوست کو تار دے دیجیے کہ ایک پورا بنگلہ ٹھیک کر  
 رکھیں۔ چھوٹے صاحب کو بھی اسی میں ٹھہرائیں گے۔

کنور : وہ ہمارے ساتھ کیوں ٹھہرنے لگے۔ افسر ہیں۔  
 خاں : ان کو لانے کا ذمہ ہمارا۔ کھینچ کھانچ کر کسی نہ کسی طرح لے ہی آؤں گا۔  
 کنور : اگر ان کے ساتھ ٹھہرنے کا موقع ملے۔ تب تو میں سمجھوں نئی تال کا جانا  
 پارس ہو گیا۔

(3)

ایک ہفتہ گزر گیا سفر کی تیاریاں ہو گئی۔ پراتہ کال کا شن صاحب کا خط آیا کہ  
 آپ ہمارے یہاں آئیں گے یا مجھ سے اسٹیشن پر ملیں گے۔ کنور صاحب نے جواب  
 لکھوایا کہ آپ ادھر ہی آجائیے گا اسٹیشن کا راستہ اسی طرف سے ہے۔ میں تیار  
 رہوں گا۔ یہ خط لکھوا کر کنور صاحب اندر گئے تو دیکھا کہ ان کی بڑی سالی رامیشوری  
 دیوی بیٹھی ہوئی ہیں۔ انھیں دیکھ کر بولی۔ کیا آپ سچ سچ نئی تال جا رہے ہیں؟  
 کنور : جی ہاں۔ آج رات کو تیاری ہے۔

رامیشوری : ارے۔ آج ہی رات کو۔ یہ نہیں ہو سکتا کل بچہ کا منڈن ہے۔ میں ایک  
نہ ماہوں گی۔ آپ ہی نہ ہوں گے تو اور لوگ آکر کیا کریں گے۔

کنور : تو آپ نے پہلے ہی کیوں نہ کہلا دیا۔ پہلے سے معلوم ہوتا تو میں کل جانے کا  
ارادہ ہی کیوں کرتا۔

رامیشوری : تو اس میں لاچاری کی کون سی بات ہے، کل نہ سہی دو چار دن بعد سہی۔  
کنور صاحب کی چچی ششیلہ دیوی بولی۔ ہاں اور کیا، دو چار دن بعد ہی جانا، کیا  
ساعت ٹلی جاتی ہے۔

کنور : آہ۔ چھوٹے صاحب سے وعدہ کر چکا ہوں، وہ رات ہی کو مجھے لینے آئیں گے۔  
آخر وہ اپنے دل میں کیا کہیں گے؟

رامیشوری : ایسے ایسے وعدہ ہوا ہی کرتے ہیں۔ چھوٹے صاحب کے ہاتھ کچھ بک تو  
مئے نہیں ہو۔

کنور : میں کیا کہوں کہ کتنا مجبور ہوں۔ بہت لچت ہونا پڑے گا۔

رامیشوری : تو گویا جو کچھ ہے وہ چھوٹے صاحب ہی ہیں، میں کچھ بھی نہیں۔

کنور : آخر صاحب سے کیا کہوں، کون بہانا کروں۔

رامیشوری : کہہ دو کہ ہمارے بچے کا منڈن ہے، ہم ایک ہفتہ تک نہیں چل سکتے۔  
بس چٹھی ہوئی۔

کنور : (ہنس کر) کتنا آسان کر دیا ہے آپ نے اس سسٹیا کو ایسا ہو سکتا ہے کہیں۔  
کہیں منہ دکھانے لائق نہ رہوں گا۔

ششیلہ : کیوں، ہو سکنے کو کیا ہوا؟ تم اس کے غلام تو نہیں ہو؟

کنور : تم لوگ باہر تو نکلتی بیٹھتی نہیں ہو، تمہیں کیا معلوم کہ انگریزوں کے دچار  
کیسے ہوتے ہیں۔

رامیشوری : ارے بھگوان، آخر اس کے کوئی لڑکا بالا ہے، یا گھوڑا ناٹھا ہے؟ تیوہار اور  
تیوہار ہندو مسلمان سب کے یہاں ہوتے ہیں۔

کنور : بھئی ہم سے کچھ کرتے دھرتے نہیں بننا۔

رامیشوری : ہم نے کہا دیا ہم جانے نہیں دیں گے۔ اگر تم چلے گئے تو مجھے بوارنج

ہوگا۔ تمہیں لوگوں سے تو محفل کی شوبھا ہوگی اور اپنا کون بیٹھا ہوا ہے۔  
 کنور : اب تو صاحب کو لکھ بھیجئے گا بھی موقع نہیں ہے۔ وہ دفتر چلے گئے ہوں گے۔  
 میرا سب اسباب بندھ چکا ہے۔ نوکروں کو پیشگی روپیہ دے چکا کہ چلنے کی  
 تیاری کریں۔ اب کیسے رک سکتا ہوں۔  
 رامیشوری : کچھ بھی ہو جانے نہ پاؤ گے۔

ششیلہ : دو چار دن بعد جانے میں ایسی کون سی بڑی ہانی ہوئی جاتی ہے؟ وہاں کون  
 لڈو دھرے ہوئے ہیں؟

کنور صاحب بڑے دھرم سنکٹ میں پڑے، اگر نہیں جاتے تو چھوٹے صاحب  
 سے چھوٹے پڑتے ہیں۔ وہ اپنے دل میں کہیں گے کہ اچھے بے ہودے آدمی کے  
 ساتھ پالا پڑا۔ اگر جاتے ہیں تو استری سے بگاڑ ہوتا ہے، سالی منہ پھلاتی ہے۔ اسی پکڑ  
 میں پڑے ہوئے باہر آئے تو میاں واجد بولے۔ حضور اس وقت کچھ اداس معلوم  
 ہوتے ہیں۔

میاس : مدراجتین ہو گئی ہے۔

کنور : بھئی، کچھ نہ پوچھو بڑے سنکٹ میں ہوں۔

واجد : کیا ہوا حضور، کچھ فرمائیے تو؟

کنور : یہ بھی ایک وچتر دلش ہے۔

میاس : دھرم اوتار، پراجپین کال سے یہ رشیوں کی تپو بھومی ہے۔

لالہ : کیا کہتا ہے، سنسار میں ایسا دلش دوسرا نہیں۔

کنور : جی ہاں، آپ کیسے گوکھے اور کس دلش میں ہوں گے۔ بدھی تو ہم لوگوں کو  
 چھو بھی نہیں گئی۔

واجد : حضور عقل کے پیچھے تو ہم لوگ لٹھ لیے پھرتے ہیں۔

میاس : دھرم اوتار، کچھ کہتے نہیں بنتا۔ بڑی جین دشا ہے۔

کنور : نینی تال جانے کو تیار تھا۔ اب بڑی سالی کہتی ہیں کہ میرے بچے کا منڈن  
 میں نہ جانے دوں گی، چلے جاؤ گے تو مجھے رنج ہوگا۔ تھالیئے اب کیا کروں۔  
 ایسی مورکھتا اور کہاں دیکھنے میں آئے گی۔ پوچھو منڈن نالی کرے گا۔ ناچ

تماشا دیکھنے والوں کی شہر میں کمی نہیں، ایک میں نہ ہوں گا نہ سہی مگر ان کو کون سمجھاوے۔

بیاس : دین بندھو، ناری ہٹھ تو لوک پر سدھ ہی ہے۔

کنور : اب یہ سوچے کہ چھوٹے صاحب سے کیا بہانہ کیا جائے گا۔

واجد : بڑا نازک معاملہ آپڑا حضور۔

لالہ : حاکم کا ناراض ہو جانا بُرا ہے۔

واجد : حاکم مٹی کا بھی ہو پھر بھی حاکم ہی ہے۔

کنور : میں تو بڑی مصیبت میں پھنس گیا۔

لالہ : حضور اب باہر نہ بیٹھیں۔ میری تو یہی صلاح ہے جو کچھ سر پر پڑیں گی ہم اوزھ لیں گے۔

واجد : آجی، پسینے کی جگہ خون گرا دیں گے۔ نمک کھایا ہے کہ دل لگی ہے۔

کنور : ہاں، مجھے بھی یہی مناسب معلوم ہوتا ہے۔ آپ لوگ کہہ دیجیے بیمار ہو گئے ہیں۔

ابھی یہی باتیں ہو رہی تھی کہ خدمت گار نے آکر ہانپتے ہوئے کہا۔ سرکار کوڈ

آوا ہے۔ تون سرکار کا بلاوت ہے۔

کنور : کون ہے پوچھا نہیں؟

خدمت گار : کوئی رنگ ریز ہے سرکار، لال لال منہ ہے، گھوڑا پر سوار ہے۔

کنور : کہیں چھوٹے صاحب تو نہیں ہے۔ بھئی میں تو بھیر جاتا ہوں۔ اب آبرو تھمارے ہاتھ ہے۔

کنور صاحب نے تو بھیر گھس کر دروازہ بند کر لیا۔ واجد علی نے کھڑکی سے

جھانک کر دیکھا۔ تو چھوٹے صاحب کھڑے تھے۔ ہاتھ پاؤں پھول گئے اب صاحب کے

سامنے کون جائے؟ کسی کی ہمت نہیں پڑتی ایک دوسرے کو ٹھیل رہا ہے۔

لالہ : بڑھ جاؤ واجد علی۔ دیکھو کیا کہتے ہیں؟

واجد : آپ ہی کیوں نہیں چلے جاتے؟

لالہ : آدمی ہی تو وہ بھی ہیں، کچھ کھا تو نہ جائے گا۔

واجد : تو چلے کیوں نہیں جاتے۔

کاشن صاحب دو تین منٹ کھڑے رہے۔ جب یہاں سے کوئی نہ نکلا تو بگڑ کر بولے۔ یہاں کون آدھی ہے؟ کنور صاحب سے بولو، کاشن صاحب کھڑا ہے۔

میاں واجد بوکھلائے ہوئے آگے بڑھے اور ہاتھ باندھ کر بولے۔ خداوند، کنور صاحب نے آج بہت دیر سے کھانا کھایا تو طبیعت کچھ بھاری ہو گئی ہے۔ اس وقت آرام میں ہیں۔ باہر نہیں آسکتے۔

کاشن : اوہ۔ تم یہ کیا بولتا ہے۔ وہ تو ہمارے ساتھ نئی تال جانے والا تھا۔ اس نے ہم کو خط لکھا تھا۔

واجد : ہاں، حضور، جانے والے تو تھے پر بیمار ہو گئے۔

کاشن : بہت رنج ہوا۔

واجد : حضور اتفاق ہے۔

کاشن : ہم کو بہت افسوس ہے۔ کنور صاحب سے جا کر بولو۔ ہم ان کو دیکھنا مانگتا ہے۔

واجد : حضور، باہر نہیں آسکتے۔

کاشن : کچھ پرواہ نہیں، ہم اندر جا کر دیکھے گا۔

کنور صاحب دروازے سے چپے ہوئے کاشن صاحب کی باتیں سن رہے تھے۔

بچے کی سانس نیچے تھی اوپر کی اوپر۔

کاشن صاحب کو گھوڑے سے اتر کر دروازے کی طرف آتے دیکھا تو گرتے

پڑتے دوڑے اور سشٹیل سے بولے۔ ڈشٹ مجھے دیکھنے گھر میں آرہا ہے۔ میں چارپائی

پر لیٹ جاتا ہوں۔ چٹ پٹ لٹاف نکلو اور مجھے اوڑھا دو۔ دس پانچ شیشیاں لا کر اس

گول میز پر رکھو دو۔ اتنے میں واجد علی نے دو وار کھٹکنا کر کہا۔ ہری، ذرا دروازہ کھول

دو۔ صاحب بہادر کنور صاحب کو دیکھنا چاہتے ہیں۔ سشٹیل نے لٹاف مانگا پر گرمی کے

دن تھے، جاڑے کے کپڑے صندوق میں بند پڑے تھے۔ چٹ پٹ صندوق کھول کر دو

تین موٹے موٹے لٹاف کنور صاحب کو اوڑھا دیے۔ پھر الماری سے کئی شیشیاں اور کئی

بوسل نکال کر میز پر پجن دیے اور مہری سے کہا۔ جا کر کیواڑ کھول دو، میں اوپر چلی

جاتی ہوں۔

کاٹن صاحب جیوں ہی کرے میں پینچے کنور صاحب نے لحاف سے منہ نکال لیا اور کراہتے ہوئے بولے، بڑا کٹ ہے حضور۔ سارا شریر پھونکا جاتا ہے۔

کاٹن : آپ دوپہر تک تو اچھا تھا، خاں صاحب ہم سے کہتا تھا کہ آپ تیار ہیں۔ کہاں درد ہے؟

کنور : حضور، پیٹ میں درد ہے۔ بس یہی معلوم ہوتا ہے کہ دم نکل جائے گا۔  
کاٹن : ہم جا کر سول سرجن کو بھیج دیتا ہے۔ وہ پیٹ کا درد ابھی اچھا کر دے گا۔  
آپ گھبراہٹیں نہیں۔ سول سرجن ہمارا دوست ہے۔

کاٹن چلا گیا تو کنور صاحب پھر باہر آ بیٹھے۔ روزہ بخشوانے گئے تھے، نماز گلے پڑی۔ اب یہ فکر پیدا ہوئے کہ سول سرجن کو کیسے ٹالا جائے۔  
کنور : بھئی، یہ تو نئی بلا گلے پڑی۔

واجد : یہاں تو حضور، ہماری عقل کام نہیں کرتی۔

کنور : کوئی جا کر خاں صاحب کو بلا لاؤ، کہا، ابھی چلیے۔ ایسا نہ ہو کہ وہ دیر کریں اور سول سرجن یہاں سر پر سوار ہو جائے۔

لالہ : سول سرجن کی فیس بھی بہت ہوگی؟

کنور : اجی حسیں فیس کی پڑی ہے، یہاں جان آفت میں ہے۔ اگر سو دو سو دے کر گلا جھوٹ جائے تو اپنے کو بھاگیہ وان سمجھوں۔

واجد علی نے فنن تیار کرائی اور خاں صاحب کے گھر پہنچے۔ دیکھا تو وہ اسباب بندھوا رہے ہیں۔ ان سے سارا قصہ بیان کیا اور کہا۔ ابھی چلیے آپ کو بلایا ہے۔

خاں : معاملہ بہت ٹیڑھا ہے۔ بڑی دوڑ دھوپ کرنی پڑے گی۔ قسم خدا کی، تم سب کے سب گردن مار دینے کے لائق ہو۔ ذرا دیر کے لیے میں ٹل گیا گیا کہ سارا کھیل ہی بگاڑ دیا۔

واجد : خاں صاحب ہم سے تو اڑیئے نہیں۔ کنور صاحب بوکھلائے ہیں۔ دو چار سو کا وارا نیارا ہے۔ چل کر سول سرجن کو منع کر دیجیے۔

خاں : چلو، شاید کوئی تدبیر سوجھ جائے۔

دونوں آدمی سول سرجن کے ہتھکے کی طرف چلیں، وہاں معلوم ہوا کہ صاحب

کنور صاحب کے مکان پر گئے ہیں۔ فوراً فنن سمہادی اور کنور صاحب کی کونٹھی پر پہنچے۔ دیکھا تو سرجن صاحب اتنا لیے ہوئے کنور صاحب کی چارپائی کے سامنے بیٹھے ہوئے ہیں۔

خاں: میں تو حضور کے بیٹھے سے چلا آ رہا ہوں۔ کنور صاحب کا کیا حال ہے؟

ڈاکٹر: پیٹ میں درد ہے ابھی پچکاری لگانے سے اچھا ہو جائے گا۔

کنور: حضور، اب درد بالکل نہیں ہے۔ مجھے کبھی کبھی یہ مرض ہو جاتا ہے اور آپ ہی آپ اچھا ہو جاتا ہے۔

ڈاکٹر: اوہ۔ آپ ڈرتا ہے۔ ڈرنے کا کوئی بات نہیں ہے آپ ایک منٹ میں اچھا ہو جائے گا۔

کنور: حضور میں بالکل اچھا ہوں۔ اب کوئی شکایت نہیں ہے۔

ڈاکٹر: ڈرنے کی کوئی بات نہیں، یہ سب آدمی ہٹ جائے۔ ہم ایک منٹ میں اچھا کر دے گا۔

خاں صاحب نے ڈاکٹر کے کان میں کہا۔ حضور اپنی رات کی ڈبل فیس اور گاڑی کا کرایہ لے کر چلے جائیں، ان ریسوں کے پھیر میں نہ پڑیں۔ یہ لوگ بارہوں میں اسی طرح بیمار رہتے ہیں۔ ایک ہفتے تک آکر ایک بار دیکھ لیا کیجیے۔

ڈاکٹر صاحب کی سمجھ میں یہ بات آگئی۔ کل پھر آنے کا وعدہ کر کے چلے گئے۔ لوگوں کے سر سے بلا ٹلی خاں صاحب کی کارگزاری کی تعریفیں ہونے لگیں۔

کنور: خاں صاحب آپ وقت پر کام آئے۔ زندگی بھر آپ کا احسان مانوں گا۔

خاں: جناب، دو سو چنانے پڑے۔ کہتا تھا کہ چھوٹے صاحب کا حکم ہے میں بلا پچکاری لگائے نہ جاؤں گا۔ انگریزوں کا حال تو آپ جانتے ہیں۔ بات کے پکے ہوتے ہیں۔

کنور: یہ بھی کہہ دیا تاکہ چھوٹے صاحب کو میری بیماری کی اطلاع کر دیں اور کہہ دیں، وہ سفر کرنے لائق نہیں ہے۔

خاں: ہاں صاحب، اور روپے دیے، کس لیے، کیا میرا کوئی رشتہ دار تھا؟ مگر چھوٹے صاحب کو ہوگی بڑی تکلیف۔ بے چارے نے آپ کے بیٹھے کے آسرے پر

ہونٹوں کا انتظام بھی نہ کیا تھا۔ معاملہ بے ڈھب ہوا۔

کنور : تو بھی، میں کیا کرتا، آپ ہی سوچیے؟

خاں : یہ چال الٹی پڑی۔ جس وقت کاٹن صاحب یہاں آئے تھے آپ کو ان سے ملنا چاہئے تھا۔ صاف کہہ دیجئے آج ایک سخت ضرورت سے رکتا پڑا۔ لیکن نے میں صاحب کے ساتھ رہوں گا۔ کوئی انتظام ہو ہی جائے گا۔

کنور : کیا ابھی آپ جانے کا ارادہ کر ہی رہے ہیں۔ حلف سے کہتا ہوں۔ میں آپ کو نہ جانے دوں گا، یہاں نہ جانے کیسی پڑے کیسی نہ پڑے۔ میاں واجد دیکھو، آپ کے گھر کہلا دو باہر نہ جائیں گے۔

خاں : آپ اپنے ساتھ مجھے ڈھانٹا چاہتے ہیں۔ چھوٹے صاحب آپ سے ناراض بھی ہو جائیں تو کیا کر لیں گے۔ لیکن مجھ سے ناراض ہو گئے تو خراب ہی کر ڈالیں گے۔

کنور : جب تک ہم زندہ ہیں بھائی صاحب۔ آپ کو کوئی ترجیحی نظر سے نہیں دیکھ سکتا۔ جا کر چھوٹے صاحب سے کہیے کنور صاحب کی حالت اچھی نہیں۔ میں اب نہیں جا سکتا۔ اس میں میری طرف سے بھی صاف ہو جائے گا اور آپ کی دوستی دیکھ کر آپ کی اور بھی عزت کرنے لگے گا۔

خاں : اب وہ عزت کرے یا نہ کرے۔ جب آپ اتنا اصرار کر رہے ہیں تو میں بھی اتنا بے مردت نہیں ہوں کہ آپ کو چھوڑ کر چلا جاؤں۔ یہ تو ہو ہی نہیں سکتا۔ ذرا دیر کے لیے گھر چلا گیا اس کا تو اتنا تاوان دینا پڑا۔ نئی تال چلا جاؤں تو شاید کوئی آپ کو اٹھا ہی لے جائے۔

کنور : مزے سے دوچار دن چلے دیکھیں گے۔ نئی تال میں یہ مزے کہاں ملتے۔ میاں جی اب تو یوں نہیں بیٹھا جاتا۔ دیکھیے، آپ کے سبندار میں کچھ ہے۔ دوچار بوتلیں نکالے کچھ رنگ جمائے۔

---

(یہ افسانہ پہلی بار ہندی میں ماہنامہ 'مادھوری' اپریل 1929 میں شائع ہوا۔

ہفت دہن' 2 میں شامل ہے۔ اردو میں شائع نہیں ہوا۔)



## دیوی

رات بیگ چکی تھی۔ میں برآمدہ میں کھڑا تھا سامنے امین الدولہ پارک نیند میں ڈوبا کھڑا تھا۔ صرف ایک عورت تکیہ دار بیچ پر بیٹھی ہوئی تھی۔

پارک کے باہر، لب سڑک، ایک فقیر کھڑا راگبیروں کو دعائیں دے رہا تھا۔  
”خدا اور رسول کا واسطہ... رام اور بھگوان کا واسطہ... اس اندھے پر رحم کرو۔“!!!

سڑک پر موٹروں اور سواروں کا تانا بند ہو چکا تھا۔ اگے ڈکے آدمی نظر آجاتے تھے۔ فقیر کی صدا جو پہلے قطار خانے میں میں طوطی کی صدا تھی۔ اب بلند صحرا ہو رہی تھی!۔

دفعتاً وہ عورت اٹھی اور ادھر ادھر محتاط نظروں سے دیکھ کر فقیر کے ہاتھ میں کچھ رکھ دیا۔ پھر بہت آہستہ سے کچھ کہ کر ایک طرف چلی گئی۔ فقیر کے ہاتھ میں کاغذ کا ایک ٹکڑا نظر آیا۔ جسے وہ بار بار مل رہا تھا۔ کیا اس عورت نے یہ کاغذ دیا ہے۔

یہ کیا اسرار ہے؟ میں فرط اشتیاق سے بے تاب ہو کر نیچے آیا اور فقیر کے پاس کھڑا ہو گیا۔

میری آہٹ پاتے ہی فقیر نے اس کاغذ کے پرزے کو دو انگلیوں سے دبا کر مجھے دکھایا اور پوچھا۔ بابا دیکھو یہ کیا چیز ہے؟

میں نے دیکھا دس روپیہ کا نوٹ تھا۔! پوچھا، دس روپیہ کا نوٹ ہے۔ کہاں پایا؟  
فقیر نے نوٹ کو اپنی جمولی میں رکھتے ہوئے کہا، کوئی خدا کی بندی دے گئی ہے۔

میں نے اور کچھ نہ کہا۔ اس عورت کی طرف دوڑا جو اب تدریجی میں محض خواب حسرت بن کر رہ گئی تھی۔

وہ کئی گلیوں میں ہوتی ہوئی ایک بوسیدہ، خستہ حال مکان کے دروازے پر رکی۔  
قلقل کھولا اور اندر چلی گئی۔

رات کو کچھ پوچھنا مصلحت کے خلاف سمجھ کر لوٹ آیا۔  
 رات بھر میرا جی اسی طرف لگا رہا۔ علی الصبح میں پھر اس کوچہ میں جا پہنچا۔  
 معلوم ہوا وہ ایک غریب بے کس بیوہ ہے۔  
 میں نے دروازہ پر جا کر، پکارا دیوی! میں تمہارے درشن کرنے آیا ہوں۔  
 عورت باہر نکل آئی۔ افلاس اور بیکسی کی مجسم تصویر تھی۔  
 میں نے پچکتے ہوئے کہا۔ رات آپ نے فقیر کو...  
 دیوی نے قطع کلام کر کے کہا۔ اتنی وہ کیا بات تھی۔ مجھے وہ لوٹ پڑا مل گیا تھا  
 میرے کس کام کا تھا۔  
 میں نے اس دیوی کے قدموں پر سر جھکا دیا۔

---

(یہ افسانہ 'پریم چالیسی' میں شائع ہوا ہے۔ ہندی میں 'گپت دھن' 2 میں شامل

ہے۔)

# ماں

(1)

آج قیدی جھوٹ کر گھر آرہا ہے۔ کرونا نے ایک دن پہلے ہی گھریب پوت رکھا تھا۔ اس تین سال میں اس نے اپنا پیٹ اور تن کاٹ کر جو دس پانچ روپے جمع کر رکھے تھے وہ اس نے اپنے پیارے شوہر کی خاطر و خیر مقدم کی تیاریوں میں صرف کیے۔ اس کے لیے دھوتیوں کا نیا جوڑا لائی تھی۔ نئے کرتے بنوائے تھے۔ بچہ کے لیے نیا فراک اور کنٹوپ بنایا۔ بار بار بچہ کو چھاتی سے لگاتی اور خوش ہوتی۔ وہ اس پیارے بچہ کو شوہر کی گود میں دے دے گی تو وہ کتنے خوش ہوں گے۔ اس خیال کا دل میں مزہ لے کر وہ بھولے نہ سماتی تھی۔ آتے ہی آتے وہ اسے گود میں اٹھالیں گے۔ پیار کریں گے اور کہیں گے۔ کرونا تم نے یہ رتن دے کر مجھے نہال کر دیا۔ قید کی ساری مصیبتیں اور سختیاں بچہ کی تو تھی باتوں میں بھول جائیں گے۔ اس کی ایک طفلانہ معصوم نگاہ میں سارے غم زحل جائیں گے۔ وہ سوچتی تھی ان کے ساتھ بہت سے آدمی ہوں گے۔ جس وقت وہ دروازہ پر پہنچیں گے بے۔ بے کے نعرے بلند ہوں گے۔ اور لوگ ان پر پھولوں کی برکھا کریں گے۔ کتنا پاک نظارہ ہوگا۔ ان آدمیوں کو بٹھانے کے لیے کرونا نے ایک چھوٹا سا ٹاٹ بچھا رکھا تھا۔ کچھ پان بھی بنا لیے تھے۔ اور بار بار خنجر نگاہوں سے دروازہ کی طرف دیکھتی تھی۔ شوہر کی وجہ مردانہ صورت بار بار آنکھوں میں پھر جاتی تھی۔ ان کی وہ باتیں بار بار یاد آتی تھیں۔ جو چلتے وقت ان کی زبان سے نکلتی تھیں۔ ان کا وہ استقلال، وہ ضبط، جو پولیس کی دست درازوں میں بھی اٹل رہا تھا۔ وہ تبسم جو اس وقت بھی ان کے لبوں کو گلغفہ کر رہا تھا۔ وہ خود داری جو اس وقت بھی ان کے چہرہ سے فہک رہی تھی۔ کیا کرونا کے دل سے محو ہو سکتی تھی۔ اس کی یاد آتے ہی کرونا کے چہرہ پر غرور کی سرخی نمایاں ہو گئی۔ یہی وہ سہارا تھا جس نے ان تین برسوں کی بڑی بڑی سخت آزمائشوں میں اس کے دل کو تقویت دی تھی۔ راتیں فاقوں سے گزریں۔ اکثر گھر میں چراغ جلنے کی نوبت بھی نہ آتی تھی۔ مگر حرف

اجتہا کبھی اس کی زبان پر نہ آیا۔ آج ان ساری مصیبتوں کا خاتمہ ہو جائے گا۔ ان کے آغوشِ محبت میں وہ سب کچھ ہنس کر جمیل لے گی۔ اس لازوال دولت کو پا کر اسے پھر کسی چیز کی آرزو نہ رہے گی۔

شام ہو رہی تھی۔ تھا کا رہنورد ازل اپنی منزل کی طرف لپکا چلا جاتا تھا۔ جہاں افق نے اس کے لیے سنہرا فرش بچھا رکھا تھا۔ اور آرام گاہ میں پھولوں کی بیج بچھادی تھی۔ اسی وقت مکان کے سامنے میدان میں ایک آدمی لاشمی بیٹھا ہوا آتا دکھائی دیا۔ گویا کسی جاں بہ لب مسافر کا تلمہ ضعیف ہو۔ قدم قدم پر رک جاتا تھا، کھانسنے لگتا تھا۔ اس کا سر جھکا ہوا تھا۔ کرونا اس کا چہرہ نہ دیکھ سکتی تھی۔ رفتار سے معلوم ہوتا تھا کوئی بوڑھا آدمی ہے۔ مگر ایک منٹ میں جب وہ قریب آگیا تو کرونا پہچان گئی۔ اس کا پیارا شوہر ہی تھا۔ لیکن آہ! اس کی صورت کتنی مسخ ہو گئی تھی۔ وہ جوانی وہ مردانہ حسن وہ چستی اور پھرتی رخصت ہو گئی تھی۔ صرف ہڈیوں کا ایک ڈھانچہ رہ گیا تھا۔ نہ کوئی یار نہ مددگار! ایک آدمی بھی ساتھ نہیں! کرونا اسے پہچانتے ہی دروازہ کے باہر آگئی۔ مگر شوہر سے بغل گیر ہونے کا اشتیاق دل میں دب کر رہ گیا۔ سارے دلوں کے خاک میں مل گئے۔ آنسوؤں کے سیلاب میں ساری خوشیاں بہ گئیں، فنا ہو گئیں۔

آدھی نے گھر میں قدم رکھتے ہی مسکرا کر کرونا کو دیکھا۔ مگر مسکراہٹ میں درد کا ایک دریا بھرا ہوا تھا۔ کرونا ایسی بے حس ہو گئی تھی گویا بدن میں جان ہی نہ ہو۔ گویا دل کی حرکت بند ہو گئی ہو۔ وہ پھٹی ہوئی آنکھوں سے شوہر کی طرف غمگنی لگائے کھڑی تھی۔ پر منہ سے ایک لفظ بھی نہ لگتا تھا، نہ مزاج پر سی کا، نہ خیر مقدم کا، نہ رنج کا۔ بچہ اس کی گود میں بیٹھا ہوا سبھی ہوئی نظروں سے اس تودہ استخوان کو دیکھ رہا تھا اور ماں کی گود سے چمٹا جاتا تھا۔ وہ بھول گئی کہ میری گود میں بچہ ہے۔

آخر اس نے دردناک لہجہ میں کہا۔ یہ تمہاری کیا حالت ہے۔ بالکل پہچاننے

نہیں جاتے۔

آدھی نے اس کی تشویش کو رفع کرنے کے خیال سے مسکرانے کی کوشش کر کے کہا۔ کچھ نہیں۔ ذرا دبلا ہو گیا ہوں۔ اب تمہارے ہاتھوں کی روٹیاں کھا کر پھر توتا ہو جاؤں گا۔

کردنا... رام... رام۔ ہانکل سوکھ کر کاٹا ہو گئے۔ کیا وہاں کھانا بھی نہیں ملتا۔ تم تو کہتے تھے۔ پولیٹیکل قیدیوں کے ساتھ بہت اچھا سلوک کیا جاتا ہے اور وہ تمہارے ساتھی کیا ہوئے جو تمہیں رات دن گھیرے رہتے تھے اور تمہارے پسینہ کی جگہ خون بہانے کو تیار رہتے تھے؟

آدیہ کی تیوریاں چڑھ گئیں۔ بولے یہ بہت تلخ تجربہ ہے۔ کرونا مجھے نہ معلوم تھا کہ میرے قید ہوتے ہی لوگ میری طرف سے آنکھیں پھیر لیں گے کوئی پڑسان حال نہ ہوگا۔ قوم پر مٹنے والوں کا یہی انعام ہے۔ یہ مجھے نہ معلوم تھا۔ عوام کا حافظہ کمزور ہوتا ہے۔ یہ تو مجھے معلوم تھا۔ لیکن اپنے رفتی اور غمگسار بھی اتنے بے وفا ہوتے ہیں۔ اس کا مجھے نیا تجربہ ہوا۔ مگر مجھے کسی سے شکایت نہیں۔ قوم کی خدمت خود اپنا انعام ہے۔ میری حماقت تھی کہ اس کے لیے صلا یا تحسین چاہتا تھا۔

کھانے پینے کا قصہ نہ پوچھو کرونا، بڑی دردناک کہانی ہے۔ بیس فائے کرچکا ہوں۔ بس یہی غنیمت سمجھو کہ زندہ آگیا۔ تمہارے درشن بدے تھے۔ ورنہ تکلیفیں تو ایسی ایسی اٹھائیں کہ اب تک مجھے رخصت ہو جانا چاہیے تھا۔ جیل کے قیدی کتے سے بھی بدتر سمجھے جاتے ہیں اور کھانا تو ایسا معلوم ہوتا ہے کہ شاید کتا بھی نہ سوتھے۔

کردنا، تو چل کر کچھ کھا لو۔ نہیں... یہیں لاتی ہوں۔ کچھ کھا کر آرام سے لیٹو۔ (بچے سے) بابو جی ہیں۔ چنا... تمہارے بابو جی۔

آدیہ نے پشیمان نظروں سے بچے کو دیکھا اور ان کا ایک ایک رواں انھیں نفریں کرنے لگا۔ اپنی خستہ حالی پر انھیں کبھی اتنا صدمہ نہ ہوا تھا۔ کاش ان کی حالت اب کے سنبھل جاتی تو وہ پھر قومی تحریکوں کے قریب نہ جاتے۔ اس پھول سے بچے کو یوں دنیا میں لا کر اس بے کسی اور افلاس کا شکار بنانے کا انھیں کیا حق تھا۔ وہ ایک بار پھر دنیا کی پرستش کریں گے اور اس بچے کی پرورش و پرداخت کے لیے اپنے کو نثار کر دیں گے۔ انھیں اس وقت ایسا معلوم ہوا کہ بچہ انھیں شکوہ آمیز نظروں سے دیکھ رہا ہے۔ گویا کہہ رہا ہے۔ تم نے میرے ساتھ اپنا کون سا فرض ادا کیا۔ ان کا سارا اشتیاق سارا پیار بچے کو سینہ سے لگا لینے کے لیے تڑپ اٹھا۔ مگر ہاتھ نہ پھیل سکے۔ ہاتھوں میں طاقت نہ تھی۔

کروتا بچہ کو لیے ہوئے اٹھی اور ایک تھالی میں کچھ کھانا نکال کر لائی۔ آدتیہ نے حریص نظروں سے تھالی کی طرف دیکھا۔ گویا مدت کے بعد کوئی کھانے کی چیز سامنے آئی ہے وہ جانتا تھا۔ ہفتوں کی فاقہ کشی کے بعد اور صحت کی اس گہنی گزری حالت میں یہ بڑے تکلف چیزیں اسے ہنعم نہ ہوں گی۔ لیکن وہ صبر نہ کر سکا۔ تھالی پر ٹوٹ پڑا۔ اور دم زدن میں تھالی صاف کر دی۔ کروتا ان کی یہ بڑے خوری دیکھ کر ڈر گئی۔ اس نے دوبارہ کسی چیز کے لیے نہ پوچھا۔ تھالی اٹھا کر چلی گئی اور لائین جلانے بیٹھی ہی تھی کہ کانوں میں آواز آئی کروتا!

کروتا نے جلدی سے لائین جلائی اور دوڑی ہوئی آدتیہ کے پاس آکر بولی تم نے مجھے پکارا ہے؟

آدتیہ نے جواب نہ دیا۔ ان کا چہرہ زرد پڑ گیا تھا اور سانس زور سے چل رہی تھی۔ ہاتھوں کے سہارے ٹوٹ گئے تھے۔ کروتا گھبرا گئی۔ بولی تمھاری طبیعت کیسی ہے۔ جا کر کسی وید کو بلا لاؤں؟

آدتیہ نے ہاتھ کے اشارہ سے منع کر کے کہا فضول ہے کروتا۔ اب تم سے چھپانا فضول ہے۔ مجھے تپ دق ہو گیا ہے۔ اس تین سال کی متواتر تکلیف فکر اور فاقہ کشی نے آخر مجھے اس مرض کا شکار بنا ڈالا۔ کئی بار مرتے مرتے بچ گیا ہوں۔ تمہیں دیکھنے کی آرزو باقی تھی۔ شاید اسی لیے جان نہ نکلتی تھی۔ اب کوئی بہانہ نہیں رہا۔ دیکھو روؤ مت۔

کروتا نے آنسو پوچھتے ہوئے کہا۔ میں ابھی وید جی کو لیے آتی ہوں۔

آدتیہ بے سود ہے۔ ڈاکٹروں نے جواب دے دیا ہے۔ ایک قدم بھی چلنا محال تھا۔ مجھے تو یہی تعجب ہے کہ یہاں پہنچ کیسے گیا۔ نہ جانے کون سی غیبی طاقت مجھے یہاں لائی۔ شاید وہ اس بچھتے ہوئے چراغ کی آخری جھلک تھی۔ آہ! میں نے تمہارے لیے کچھ نہ کیا۔ کوئی آرام نہ دے سکا۔ تمہارے ساتھ بڑی بے انصافی کی۔ محض سہاگ کا داغ لگا کر اور ایک بچہ کی پرورش کا بار چھوڑ کر چلا جا رہا ہوں۔ افسوس! کروتا نے دل مضبوط کر کے کہا۔ تمہیں کہیں درد ہو رہا ہے؟ آگ بنا لاؤں کچھ بتلاتے کیوں نہیں۔

آدھی نے کروٹ بدل کر کہا۔ کوئی ضرورت نہیں۔ کہیں درد نہیں۔ بس ایسا معلوم ہو رہا ہے کہ دل بیٹھا جاتا ہے۔ گویا پانی میں ڈوبا جاتا ہوں۔ زندگی کا کھیل ختم ہو رہا ہے۔ چراغ کو بجھتے ہو۔ کچھ رہا ہوں۔ کچھ نہیں کہہ سکتا کب آواز بند ہو جائے۔ اب جو کچھ کہنا ہے کہہ ڈالوں گا۔ کیوں یہ حسرت لے جاؤں میرے ایک سوال کا جواب دوگی۔ پوچھوں۔

کروٹا کے دل کا سارا ضعف، ساری مایوسی، سارا غم، سارا درد غائب ہو گیا۔ اس کی جگہ وہ روحانی طاقت زورنا ہوئی جو موت پر ہنستی ہے اور مصائب سے کھیلتی ہے۔ جواہر نگار خول کے اندر جیسے تیز تگوار چھپی رہتی ہے۔ پانی کے نغمہ شیریں میں جیسے بعید القیاس قوت چھپی ہوتی ہے۔ اسی طرح عورت کا نازک دل صبر اور استقلال کو اپنی گود میں چھپائے رکھتا ہے۔ غصہ جیسے تگوار کو باہر کھینچ لیتا ہے۔ علم جیسے پانی کی مخفی طاقت کو بے نقاب کر دیتا ہے۔ اسی طرح الفت حینہ کے صبر اور استقلال کو بیدار کر دیتی ہے۔

کروٹا نے آہستہ سے شہر کا سر اٹھا کر اپنی گود میں رکھ لیا اور بولی : پوچھو پیارے۔ کیا پوچھتے ہو؟

آدھی نے کروٹا کی طرف بے کسان نظروں سے دیکھ کر کہا۔ تمہارے خیال میں میری زندگی کیسی تھی؟ رنج کرنے کے قابل، یا خوش ہونے کے قابل! دیکھو تم نے مجھ سے کبھی پردہ نہیں کیا۔ اس وقت بھی پردہ نہ رکھنا۔ تمہارے خیال میں مجھے اپنی زندگی پر رونا چاہیے یا ہنستا چاہیے؟

کروٹا نے جوش کے ساتھ کہا۔ تمہاری زندگی دیوتاؤں کی زندگی تھی۔ بالکل بے غرض، بے لوٹ، ضرورتوں سے تنگ آکر میں نے بارہا تمہیں دنیا کی طرف کھینچنے کی کوشش کی ہے۔ لیکن میں اس وقت بھی دل میں سمجھ رہی تھی کہ میں تمہیں اونچے درجے سے گرا رہی ہوں۔ شاید تم مال و متاع کی طرف زیادہ مائل ہوتے تو میرے نفس کو زیادہ اطمینان ہوتا۔ لیکن میری آتما کو وہ غرور اور سرور کبھی نہ ہوتا۔ جو اس وقت مجھے ہو رہا ہے۔ میں اگر کسی کو اچھی دعا دے سکتی ہوں تو وہ یہی ہوگی کہ اس کی زندگی تمہاری جیسی ہو۔

یہ کہتے کہتے کرونا کے چہرہ پر ایک نورانی جھلک نمودار ہوئی۔ گویا اس کی ہستی کا ایک ذرہ پاکیزہ ہو گیا ہو۔

آدیہ کا زرد اور مرجھایا ہوا چہرہ روشن ہو گیا۔ آنکھوں میں ایک نورانی مستی پیدا ہو گئی۔ اس دم واپس کے ایک لمحے میں اسے وہ سرور حاصل ہوا جو کبھی ساری زندگی میں نہ ہوا تھا۔ اس نے پُر غرور نظروں سے کرونا کو دیکھ کر کہا۔ بس اب مجھے اطمینان ہو گیا کرونا! مجھے اب اپنے بچے کی طرف سے کوئی اندیشہ نہیں ہے۔ میں اسے اس سے بہتر ہاتھوں میں نہیں چھوڑ سکتا تھا۔ مجھے یقین ہے کہ زندگی کا یہی اونچا معیار تمہارے سامنے ہمیشہ رہے گا۔ اب میں خوشی سے مرنے کے لیے تیار ہوں۔

(2)

سات سال گزر گئے۔ بچہ پرکاش اب دس سال کا خوبصورت، مضبوط دل فریب لڑکا تھا۔ بلا کا ذہن، مغرور اور دلیر، زمانہ کرونا کو بد نصیب سمجھے۔ وہ خود کبھی اپنی قسمت کا گدہ نہیں کرتی۔ اس کے پاس کچھ زیور تھے۔ ان سے اس نے تین چار بھینسیں اور گائیں لے لیں اور خالص دودھ کے خواستگار ٹوٹ پڑے۔ اس کا سارا دودھ گھر بیٹھے ہاتھوں ہاتھ بک جاتا۔ یہی اس کی گذران کی صورت تھی۔ اسے پھر رات سے پھر رات تک موبیشیوں کی داشت و پرداخت میں مصروف رہنا پڑتا۔ پھر بھی وہ اپنے حال پر خوش ہے۔ اس کے چہرہ پر مایوسی اور بے کسی کی زردی نہیں۔ عزم اور ہمت کا جلال ہے۔ ایک ایک عضو سے خود داری کی شان ٹپک رہی ہے۔ اس کی آنکھوں میں ایک روحانی غرور ہے۔ خاموش، شین اور عمیق، حسرتیں اور کلفتیں۔ وہ بیوگی کا صدمہ۔ وہ بے کسی کا غم سب اس گہرائی میں فنا ہو گئے ہیں۔ پرکاش پر وہ جان دیتی ہے۔ اس کی خوشیاں، اس کی تمنائیں، اس کی دنیا، اس کی جنت، سب کچھ پرکاش پر نثار ہے۔ مگر یہ مجال نہیں کہ پرکاش کوئی شرارت کرے اور کرونا اغماض کر جائے۔ نہیں۔ وہ اس کے اطوار کی بڑی بے دردی سے مگرانی کرتی ہے۔ وہ پرکاش کی صرف ماں نہیں۔ ماں اور باپ دونوں ہے۔ اس کے برتاؤ میں ماں کے پیار کے ساتھ باپ کی بندی بھی شامل ہے۔ شوہر کے آخری الفاظ ابھی تک اس کے کانوں میں گونج رہے ہیں۔ وہ روحانی مستی جو ان کی آنکھوں میں چھا گئی تھی۔ وہ غرور جو ان کے چہرہ



پر دوڑ گیا تھا۔ ابھی تک اس کی آنکھوں میں پھر رہا ہے۔ شب و روز کی یاد نے آدتیہ کو اس کے لیے زندہ کر دیا ہے۔ وہ دنیا کے لیے مر گئے ہیں۔ اس کے لیے زندہ ہیں۔ اسے ہمیشہ ان کی ہستی کا احساس ہوتا رہتا ہے۔ اسے محسوس ہوتا ہے کہ آدتیہ کی روح اس کی ہر حال میں شریک ہے۔ اس کی سب سے بڑی تنہائی ہے کہ پرکاش جوان ہو کر اپنے باپ کے نقش قدم پر چلے۔ یہی اس کی زندگی کا مقصود ہے۔ اس زندگی کا جو درد اور غم کی ایک داستان ہے۔

شام ہو گئی تھی۔ ایک بھکارن دروازہ پر آکر بھیک مانگنے لگی۔ پرکاش دروازہ پر کھیل رہا تھا۔ شرارت سو جھی۔ گھر میں گیا اور ایک کٹورے میں تھوڑا سا بھوسہ لایا۔ بھکارن نے اپنی جمولی پھیلا دی پرکاش نے وہ بھوسہ جمولی میں ڈال دیا اور زور سے تالیاں بجاتا بھاگا۔ بھکارن نے تہر کی نگاہ سے دیکھا اور بولی واہ رے لاڈلے۔ مجھ سے ہنسی کرنے چلا ہے۔ کیا یہ ماں باپ نے سکھایا ہے؟ جب تو خوب گل کا نام جگاؤ گے۔

کردنا باہر نکل آئی اور بولی۔ کیا ہے ماما، کسے کہہ رہی ہو؟

بھکارن نے پرکاش کی طرف اشارہ کر کے کہا وہ تمہارا لڑکا ہے نہ؟ دیکھو کٹورے میں بھوسہ بھر کر میری جمولی میں ڈال گیا ہے۔ تھوڑا سا آتا تھا وہ بھی مٹی میں مل گیا۔ کوئی اس طرح دکھیاروں کو ستاتا ہے۔ سب کے دن ایک سے نہیں رہتے آدمی کو گھمنڈ نہ کرنا چاہیے۔

کردنا نے کرخت لہجہ میں پکارا... پرکاش!

پرکاش نادام نہ ہوا۔ تمکنت کے انداز سے سر اٹھائے ہوئے آیا اور بولا۔ یہ کیوں ہمارے یہاں بھیک مانگنے آتی ہے۔ کچھ کام نہیں کرتی۔

کردنا خفیف ہو کر بولی۔ شرم تو نہیں آتی۔ اگلے زبان درازی کرتے ہو۔

کردنا نے بوھیا کو آنا وال دے کر رخصت کیا۔ مگر پرکاش کی یہ حرکت اس کے دل میں پھوڑے کی طرح ٹیستی رہی۔ یہ شرارت اس نے کہاں سیکھی؟ رات کو بھی اُسے بار بار یہی خیال ستاتا رہا۔

آدھی رات کے قریب یکایک پرکاش چونکا تو دیکھا لائین جل رہی ہے۔ اور کردنا بیٹھی رو رہی ہے۔ بولا اماں! ابھی تم سوئیں نہیں؟ کردنا نے منہ پھیر کر کہا۔ نیند

نہیں آئی۔ تم کیسے جاگ گئے؟ پیاس تو نہیں لگی ہے؟  
 پرکاش: میرا قصور معاف کرو۔ اب میں پھر ایسی شرارت نہ کروں گا۔  
 یہ کہہ کر وہ رونے لگا۔ کروٹا نے اسے گلے لگا لیا اور بولی۔ بیٹا مجھے خوش کرنے  
 کے لیے کہہ رہے ہو یا تھماری دل میں سچ بچھتاوا ہو رہا ہے؟  
 پرکاش نے سکتے ہوئے کہا۔ نہیں اماں! مجھے دل سے افسوس ہو رہا ہے۔ اب  
 کی وہ بڑھیا آئے گی تو میں اسے پیسے دوں گا۔  
 کروٹا کا چہرہ غرور سے سرخ ہو اٹھا۔ اسے ایسا معلوم ہوا کہ آدتیہ سامنے  
 کھڑے بچے کو دعائیں دے رہے ہیں اور کچھ کہہ رہے ہیں۔ کروٹا! رنجیدہ مت ہو۔  
 تیری ساری آرزوئیں پوری ہو جائیں گی۔

(3)

نوجوان پرکاش کے قول اور فعل میں مناسبت نہ تھی۔ اور دونوں کے ساتھ اس  
 کے کیرکٹر کا یہ پہلو نمایاں ہوتا جاتا تھا۔ زبان سے وہ قوم کا سچا ہمدرد اور جاں نثار تھا۔  
 مگر قوم کے لیے کسی قسم کے ایثار کی ضرورت نہ سمجھتا تھا۔ ذہن تھا ہی۔ یونیورسٹی  
 سے اسے وظیفے ملتے تھے۔ کروٹا بھی اس کی مدد کرتی تھی۔ لیکن پھر بھی اس کا خرچ  
 پورا نہ پڑتا تھا۔ وہ کفایت شعاری اور سادہ معاشرت پر عالمانہ تقریریں کر سکتا تھا۔ مگر  
 وضع اور قطع یونیورسٹی کے فیشن ایبل طلباء سے جو بھر بھی گھٹ کر نہ ہوتی تھی۔  
 نمود و نمائش کی دھن اسے ہمیشہ سوار رہتی۔ حقیقت یہ ہے کہ اس کے دل و دماغ  
 میں ہمیشہ جنگ ہوتی رہتی تھی۔ دل قوم کی طرف تھا۔ دماغ اپنی طرف۔ مگر دماغ کے  
 مقابلہ میں دل کی ایک نہ چلتی تھی۔ قوم کی خدمت اوسر کی سمجھتی تھی۔ وہاں غربت  
 اور تنگدستی کے سوا اور کیا تھا۔ بڑے سے بڑا صلہ جو مل سکتا تھا۔ وہ تھی قوم کی  
 عقیدت، ہر دل عزیزی، نیک نامی، وہ بھی پائدار نہیں۔ اتنی عارضی کہ ایک غلطی میں  
 عمر بھر کی کمائی پر پانی بھر سکتا تھا۔ اس کا دل ایک بے اختیار جوش کے ساتھ امیرانہ  
 زندگی کی طرف مائل ہوتا۔ یہاں تک کہ رفتہ رفتہ اسے افلاس اور غربت سے نفرت  
 ہونے لگی۔ وہ پست حالی کو ہمدردی کے قابل نہیں نفرت کے قابل سمجھتا تھا۔ اور اس  
 کی ذمہ داری قوم کے سر منڈھتا تھا۔ دماغ میں درد کہاں، احساس کہاں، اس کا جوہر تو

دلیل ہے۔ ذہانت ہے، حوصلہ ہے۔

سندھ میں سیلاب آیا۔ ہزاروں آدمی تباہ ہو گئے۔ یونیورسٹی نے سیلاب زدوں کی امداد کے لیے ایک سیوا سستی سمجھی۔ پرکاش نے پہلے بڑی سرگرمی اور خلوص کا اظہار کیا۔ لیکن اس کے اندر یہ جنگ برابر جاری رہی کہ کیوں نہ اس اثناء میں بیٹھ کر کتابوں کا اچھی طرح مطالعہ کروں۔ تاکہ اول درجہ میں پاس ہو جاؤں۔ آخر روانگی کے وقت وہ بیماری کا بہانہ کر کے بیٹھ رہا۔ کروانا نے سنا تو اسے بہت رنج ہوا۔

چند ہی مہینوں کے بعد اڑیسہ میں قحط نے آفت برپا کر دی کانگریس نے قحط زدوں کی امداد کے لیے ایک مشن تیار کیا۔ اسی زمانہ میں یونیورسٹی نے طلباء کو تاریخی یادگاروں کا مطالعہ کرنے کے لیے لنکا بھیجنے کا فیصلہ کیا۔ کروانا نے لکھا تم اڑیسہ جاؤ۔ مگر پرکاش کا دل لنکا کی جانب مائل تھا۔ وہ کئی دن تک اسی کشش میں جتلا رہا۔ آخر لنکا کی کشش غالب آئی۔ کروانا کو معلوم ہوا تو اسے بے انتہا صدمہ ہوا۔ مگر جب پرکاش نے لکھا۔ ”اماں! میں یہ سب تیاریاں قومی خدمت کے لیے کر رہا ہوں۔ کیونکہ خدمت کے لیے یونیورسٹی کی ڈگریوں ہی کی قدر ہوتی ہے۔ دلسوزی اور لگن کوئی نہیں دیکھتا۔ تو کروانا کو تشفی ہو گئی۔

اسی سال پرکاش اول درجہ میں ایم۔ اے ہوا اور یونیورسٹی میں اول آیا۔

(4)

یونیورسٹی کھلتے ہی پرکاش کے نام یونیورسٹی کے رجسٹرار کا خط پہنچا۔ انھوں نے پرکاش کو انگلینڈ جا کر تعلیم کی تکمیل کے سرکاری وظیفہ منظور ہونے کی خبر دی تھی۔ پرکاش خط لیے ہوئے مجنونا نہ سرت سے ماں کے پاس دوڑا اور بولا۔ اماں! مجھے انگلینڈ جا کر پڑھنے کے لیے سرکاری وظیفہ ملا ہے۔

کروانا نے بے اعتنائی سے کہا۔ تو تمہارا کیا ارادہ ہے؟

پرکاش نے تعجب سے کہا۔ ایسا موقع پا کر بھلا کون چھوڑتا ہے۔ اماں!

کروانا: تم تو قومی واپسروں میں بھرتی ہونے جا رہے تھے۔

پرکاش: تو کیا آپ سمجھتی ہیں وہی ایک قومی خدمت ہے۔ میں انگلینڈ سے آکر

تو قومی کام کر سکتا ہوں اور اماں سچ پوچھو تو ایک مجسٹریٹ قوم کی جتنی

خدمت کر سکتا ہے۔ اتنی ایک ہزار والٹیر بھی نہیں کر سکتے۔ میں سول  
 سروس کے امتحان میں بیٹھوں گا اور مجھے یقین ہے کہ کامیاب ہو جاؤں گا۔  
 کروٹا نے تسخر کے انداز سے کہا۔ تو تم بھی مجسٹریٹ ہو جاؤ گے۔  
 پرکاش نے مباحثہ کے انداز سے کہا۔ قومی درد رکھنے والا مجسٹریٹ کاگریس کے  
 ایک ہزار پریزنٹوں سے زیادہ قومی خدمت کر سکتا ہے۔ اس کے کام کی اخباروں میں  
 تعریفیں نہ ہوں گی۔ اس کی تقریروں پر تالیاں نہ بھیں گی۔ اس کی گاڑیاں جہلانہ  
 کھینچیں گے نہ یونیورسٹی کے طلباء اسے سپانسر کریں گے۔ لیکن حقیقی معنوں میں  
 جو خدمت وہ کر سکتا ہے۔ وہ دوسرا نہیں کر سکتا۔ وہ قوم کا خاموش بے غرض  
 خادم ہے۔

کروٹا: لیکن یہی مجسٹریٹ تو قومی خدمت کرنے والوں کو سزائیں دیتے ہیں ان پر  
 گولیاں چلاتے ہیں۔

پرکاش نے کچھ خفیف ہو کر کہا۔ یہ تو مجسٹریٹ کی طبیعت ہے۔ اگر اس کے  
 دل میں قومی درد ہے۔ تو وہ ملامت سے وہی کام کر سکتا ہے۔ جو دوسرے گولیاں چلا  
 کر بھی نہیں کر سکتے۔

کروٹا: میں یہ نہ مانوں گی۔ سرکار اسے کوئی ایسا کام نہ کرنے دے گی۔ جس سے  
 سرکار کی شان میں کوئی فرق آئے۔ اگر مجسٹریٹ اس کی مرضی کے مطابق  
 کام نہ کرے گا تو وہ مجسٹریٹ نہ رہے گا۔ وہ ہندوستانی مجسٹریٹ ہی تو تھا جس  
 نے تمہارے باپو جی کو ذرا سی بات پر تین سال کی قید ٹھونک دی تھی۔ اور  
 اس نے آخر ان کی جان ہی لے کر چھوڑی۔ بیٹا تم میری اتنی بات مان لو۔  
 سرکاری عہدوں پر نہ گردو۔ مجھے یہ منظور ہے کہ تم موٹا کھا کر اور موٹا پہن  
 کر اپنے بھائیوں کی کچھ خدمت کرو۔ بجائے اس کے کہ تم حاکم بن جاؤ اور  
 شان سے زندگی بسر کرو۔ یہ سمجھ لو کہ جس دن تم حاکم کی کرسی پر  
 بیٹھو گے۔ اسی دن تمہارا دماغ حاکموں کا ہو جائے گا۔ تم کوئی ایسی کارگزاری  
 دکھانی چاہو گے کہ انسروں کی نگاہ میں تمہاری نیک نامی ہو۔ ترقی ہو جس کا  
 کھاؤ گے اس کا گاؤ گے۔ یہی دنیا کا دستور ہے۔

پرکاش: تو آپ یہ چاہتی ہیں کہ میں زندگی بھر ٹھوکریں کھاتا پھروں؟  
 کرونا: اگر ٹھوکر کھانے سے آتما آزاد رہ سکتی ہے تو میں یہ کہوں گی۔ ٹھوکریں کھاتا  
 اچھا ہے۔

پرکاش نے جواب نہ دیا۔ اٹھ کر باہر چلا گیا اور اسی حصہ میں رجسٹرار کو لکھ دیا۔  
 مجھے الکلینڈ جانا منظور نہیں ہے۔ مگر اس دن سے اس کی زندہ دلی رخصت ہو گئی۔  
 منگوم مشکور اپنے کمرہ میں پڑا رہتا۔ نہ کہیں گھومنے جاتا۔ نہ کسی سے ملتا۔ منہ لٹکا کر  
 گھر میں آتا۔ دو چار لقمے کھاتا اور باہر چلا جاتا۔ یہاں تک کہ ایک مہینہ گزر گیا۔ نہ  
 چہرہ پر وہ سرخی رہی نہ تازگی۔ معلوم ہوتا تھا برسوں کا مریض ہے۔ ہنسا بولنا سب  
 چھوٹ گیا۔ گویا اس کا دل بھلا دینا چاہتی۔ اس غم کو بھلا دینا چاہتی مگر سب بے سود۔

آخر ایک دن اس نے پرکاش سے کہا۔ بیٹا! اگر تم نے ولایت جانے کی ٹھان ہی  
 لی ہے تو جاؤ میں منع نہ کروں گی۔ مجھے افسوس ہے کہ میں نے تمہیں ناحق روکا۔  
 میں نے تو اس خیال سے منع کیا تھا کہ تمہیں قومی خدمت کرتے دیکھ کر تمہارے  
 بابو کی آتما خوش ہوگی۔ یہی ان کی آخری وصیت تھی۔ مگر جب تمہیں اتنا صدمہ  
 ہے تو نہ روکوں گی۔

پرکاش نے ترشی سے جواب دیا۔ اب تو انکاری خط لکھ چکا۔ کوئی دوسرا آدمی  
 جن لیا گیا ہوگا۔ اب کس منہ سے پھر درخواست کروں اور پھر کرنا ہی کیا ہے۔ جب  
 آپ کی مرضی ہے کہ گاؤں گاؤں کی خاک چھانوں، تو وہی سکی۔  
 کرونا کا غرور پامال ہو گیا۔ بولی! مجھے یقین ہے ابھی جگہ خالی ہوگی۔ کل لکھ دو۔  
 اب جانے کو تیار ہوں۔

پرکاش نے چڑ کر کہا۔ اب کچھ نہیں ہو سکتا۔ اماں! لوگ ہنسی اڑائیں گے۔  
 میں نے بھی ارادہ کر لیا ہے کہ جس طرح آپ کی منشا ہوگی اسی طرح زندگی بسر  
 کروں گا۔

کرونانے منہ پھیر کر کہا۔ یہ میری یا کسی غیر کی منشا کی بات نہیں ہے۔ یہ  
 خیال تو تمہارے دل میں خود بخود پیدا ہونا چاہیے تھا۔ جب تم نے میری منشا سے، مجھ

پر احسان جتنا کھ اپنے دل پر جبر کر کے مجھے اپنے رات کا کاٹنا سمجھ کر، والینٹروں میں  
 نام لکھا بھی لیا تو کیا فائدہ؟ تم آج ہی اپنے رجسٹرار کو لکھ دو۔  
 پرکاش: اب نہیں لکھ سکتا۔

کرونا: اس سے کیا فائدہ کہ نہ ادھر کے رہو نہ ادھر کے۔ بے دل قومی کارکن سے  
 سرگرم سرکاری افسر کہیں اچھا۔  
 پرکاش: مجبوری ہے۔

کرونا نے زیادہ اصرار نہ کیا۔ ذرا دیر میں کپڑے بدل کر باہر چلی گئی۔ پرکاش  
 نے دیکھا وہ کہیں جا رہی ہے۔ مگر کچھ بولا نہیں۔ کرونا کے لیے باہر آنا جانا کوئی غیر  
 معمولی بات نہ تھی۔ مگر جب شام ہو گئی اور وہ نہ لوٹی تو پرکاش کو اندیشہ ہوا۔ وہ  
 افسوس کرنے لگا کہ میں نے اماں سے پوچھا کیوں نہیں کہاں جا رہی ہو؟ جوں جوں  
 رات گزرنے لگی۔ اس کا اندیشہ خوف کی صورت اختیار کرنے لگا۔ اب اسے یاد آیا۔  
 ماں کے ہاتھ میں چھوٹا بیک بھی تھا۔ اگر کہیں قریب ہی گئی تو بیک کیوں لے گئی؟ تو  
 کیا کہیں دور چلی گئی۔ آخر گئی تو کہاں۔ جب وہ 10 بجے تک نہ لوٹی۔ تو پرکاش کو ایک  
 دوسرا ہی خوف پیدا ہوا وہ گھر سے نکلا اور سیدھا دریا کی طرف جا پہنچا۔ مگر وہاں گہرا  
 سناٹا تھا۔ اس نے دریا کے کنارے کھڑے ہو کر کئی بار کانپتی ہوئی آواز سے پکارا۔  
 اماں! اماں!! مگر لہروں کے ماتمی راگ کے سوا اور کوئی آواز نہ آئی۔ وہیں بیٹھ کر وہ  
 رونے لگا۔ مگر اسے پھر خیال ہوا کہیں اماں آئے گی ہوں۔

اسے گھر پر نہ دیکھ کر گھبرا نہ رہی ہوں۔ وہ فوراً اٹھا اور تیزی سے قدم اٹھایا۔  
 گھر چلا۔ امید و بیم سے اس کا دل دھڑک رہا تھا۔ مگر کرونا ابھی تک نہ لوٹی تھی۔

پرکاش نے ساری رات بیٹھے بیٹھے کاٹی۔ طرح طرح کے دوسے پیدا ہوتے۔  
 اپنی ضد اور ماں کی دل شکنی پر صدمہ ہوتا۔ اپنی بے حسی پر غصہ آتا۔ میں نے کیوں  
 اماں کی بات نہ مانی؟ کیوں دولت و ثروت کے لیے ان کی تمناؤں کا خون کیا؟ اس نے  
 ارادہ کیا۔ اب بھول کر بھی اگلی نڈ کا نام نہ لوں گا۔ اس طرح ہنس کھیل کر زندگی بسر  
 کروں گا۔ گویا کوئی بات ہی نہیں ہے۔ علی الصباح پرکاش ماں کی تلاش میں نکل ہی رہا  
 تھا کہ اسے سامنے آتے دیکھا۔ چہرہ زرد، دل بیضا ہوا معلوم ہوتا تھا کہ آج ہی اس

کاسہاگ اٹھ گیا ہے۔ گویا دنیا میں اب اس کے لیے کچھ نہیں رہا۔ گویا وہ دریا کے کنارے کھڑی اپنی لدی ہوئی ناؤ کو ڈوبتے دیکھ رہی ہے اور کچھ کر نہیں سکتی۔  
 پرکاش نے دوز کر پوچھا۔ اماں کہاں چلی گئی تھیں۔ بڑی دیر لگائی۔ میں ساری رات تمہارا انتظار کرتا رہا۔ دریا کے کنارے دوزا گیا۔ ادھر ادھر چاروں طرف تلاش کیا۔ کہاں گئی تھیں تم؟

کردنا نے جیب سے ایک بند لغانہ نکال کر اس کے ہاتھ میں رکھ دیا یونور سٹی کی مہر لگی ہوئی تھی۔ پرکاش نے تعجب سے اسے کھول کر پڑھا۔ مسرت کی سرخی چہرہ پر دوڑ گئی۔

بولا۔ یہ تمہیں کہاں مل گیا اماں؟

کردنا: اسی کے لیے تو گئی تھی۔

پرکاش: تو کیا تم نے رجسٹرار سے ملاقات کی؟

کردنا: اور کیا کرتی۔

پرکاش: کتنیں کس ٹرین سے؟ اس وقت گاڑی کہاں ملی؟

کردنا: موٹر پر گئی۔

پرکاش: پچاس میل کا سفر کر ڈالا۔ رجسٹرار نے کیا کہا؟

کردنا: کچھ نہیں۔ ابھی تک کسی دوسرے آدمی کا انتخاب نہیں ہوا تھا۔ یہ خط لکھ دیا۔

پرکاش نے افسردہ خاطر ہو کر کہا۔ جب تم نہیں چاہتیں کہ میں جاؤں تو پھر

کیوں بھیج رہی ہو؟

کردنا: اس لیے کہ تم جانا چاہتے ہو۔ میں تمہارا یہ رنجیدہ چہرہ نہیں دیکھ سکتی۔ اپنی

زندگی کے بیس سال تمہارے اوپر ٹار کر دیے۔ تمہارے لیے خوشیوں کے ہار

گوندھتی تھی۔ تمہارے لیے دعاؤں کے تھال سجاتی تھی۔ اب ان آنکھوں سے

تمہاری یہ حالت نہیں دیکھ سکتی۔ تمہارا سفر مبارک ہو۔ جب تک زندہ رہوں

گی تمہیں دعائیں دوں گی۔ جب تم نہ تھے تب بھی روتی تھی۔ تم ہوئے تب

بھی روتی تھی۔ تم نہ رہو گے تب بھی روؤں گی۔ میرا تو جنم ہی رونے کے

لیے ہوا ہے۔ کردنا اور کچھ نہ کہہ سکی۔ رقت نے اس کی زبان بند کر دی۔

اسی دن سے پرکاش سفر کی تیاریوں میں مشغول ہو گیا۔ نئے نئے سوٹ بنوائے۔ ضروری اور غیر ضروری صدہا چیزیں خریدیں۔ کرونا کے پاس جو کچھ تھا۔ وہ سب کا سب خرچ ہو گیا۔ قرض کی نوبت آئی۔ مگر پرکاش اپنی دھن میں مست تھا۔ کرونا کی سرخ آنکھوں آنکھیں اور تھمتاتا ہوا چہرہ اسے نظر نہ آتا۔ اس ایک ہفتہ میں وہ کتنی نحیف و ضعیف ہو گئی ہے۔ اس کے بالوں پر کتنی سفیدی آگئی ہے۔ اس کے چہرہ پر جھریاں پڑ گئی ہیں۔ یہ اسے کچھ نظر نہ آتا۔

آخر روانگی کا دن آیا۔ پرکاش کو احباب نے رخصتی دعوت دی۔ وہ تو دعوتیں کھانے اور دوستوں سے ملنے ملانے میں منہمک تھا اور کرونا اپنے شوہر کی یادگاروں پر اپنا غم و غصہ اتار رہی تھی۔ ان کی گاڑیوں کی چادریں کھدر کے کرتے اور پانجامہ اور کلاف ابھی تک صندوقوں میں حفاظت سے رکھے ہوئے تھے۔ وہ ہر سال دھوپ میں سکھائے جاتے اور جھاڑ کر رکھ دیے جاتے تھے۔ کرونا نے آج پھر ان کپڑوں کو نکالا۔ مگر سکھا کر رکھنے کے لیے نہیں بلکہ غریبوں کو تقسیم کرنے کے لیے۔ وہ آج شوہر سے ناراض ہے۔ وہ لٹیا ڈورا اور چھڑی جو پر تاب کی مونس اور تنہائی کی رفیق تھی اور جن کی آج بیس سال سے کرونا پرستش کرتی چلی آتی تھی بڑی بے دردی سے آگن میں پھینک دی گئیں۔ وہ جمبولی جو ہمیشہ پر تاب کے کندھوں پر رہتی تھی۔ آج کوڑے میں ڈال دی گئی۔ وہ تصویر جس کے سامنے کرونا بیس سال سے بلاناغہ سر جھکاتی اور پھول چھاتی تھی۔ آج زمین پر پڑی ہوئی ہے۔ شوہر کی کوئی یادگار اب وہ گھر میں رکھنا نہیں چاہتی۔ اس کا دل غم و غصہ سے پارہ پارہ ہو رہا تھا۔ اور شوہر کے سوا وہ کس پر اپنا غصہ اتارے؟ کون اس کا اپنا ہے؟ وہ کس سے اپنا درد کہے، کسے اپنی چھاتی چہرہ کر دکھائے۔ وہ ہوتے تو کیا آج پرکاش غلامی کی زنجیر گلے میں ڈال کر یوں خوش ہوتا۔ وہ کیوں نہیں ہیں، کیوں اپنی روحانی اور جسمانی طاقت سے پرکاش کا دل نہیں پھیر دیتے؟ دکھیا کو کون سمجھائے؟

(5)

کرونا زندہ تھی۔ مگر اسے اب کوئی علاقہ دنیا سے نہ تھا۔ اس کا چھوٹا سا سنسار خواب کی طرح پریشان ہو گیا تھا۔ وہ سنہری تمنائیں اب حسرت کی تارکی میں فنا



ہو چکی تھیں۔ جس روشنی کو وہ سامنے دیکھ کر زندگی کی اندھیری رات میں بھی دل میں امیدوں کا خزانہ لیے آگے بڑھی چلی جاتی تھی۔ وہ مجھ گئی اور وہ خزانہ لٹ گیا۔ اب نہ اس کی کوئی منزل تھی اور نہ منزل پر پہنچنے کی ضرورت۔ جن گایوں کو وہ دونوں وقت اپنے ہاتھوں سے روئیاں کھلاتی اور سہلاتی تھی۔ وہ اب کھونٹوں پر کھڑی مشتاق نگاہوں سے دروازہ کی طرف ہنکتی رہتی تھیں۔ پھڑوں کو گلے سے لگا کر چکارنے والا اب کوئی نہ تھا۔ کس کے لیے مسکا نکالے۔ کس کے لیے کھمن بنائے؟ کھانے والا کون تھا؟ اپنے اس چھوٹے سے سنار کو کروانا نے اپنے ہی اندر سمیٹ لیا تھا۔

مگر ایک ہفتہ میں کروانا کے مزاج نے پھر رنگ بدلا۔ اس کا وہ چھوٹا سا سنار پھیلنے پھیلنے عالمگیر ہو گیا۔ جس لنگر نے کشتی کو ساحل سے ایک مرکز پر باندھ رکھا تھا وہ اکھڑ گیا۔ اب کشتی سمندر کی وسیع فضا میں تیرے گی۔ چاہے وہ غضب ناک موجوں کا لقمہ ہی کیوں نہ ہو جائے۔

کروانا ایک دن دروازہ پر آ بیٹھی اور محلے بھر کے لڑکوں کو جمع کر کے انھیں دودھ پلایا۔ دوپہر تک کھمن نکالنے میں لگی رہی۔ اور یہ کھمن محلے کے لڑکوں نے کھایا۔ پھر کھانا پکانے بیٹھی اور کئی طرح کے کھانے پکائے۔ یہ سب کا سب کتوں نے کھایا۔ اب یہ ہی اس کا روز کا وطرہ ہو گیا۔

چڑیاں اور کتے لچیاں اور چوئیاں اور محلے کے لڑکے بالے سب اس کے اپنے ہو گئے محبت کا وہ دروازہ اب کسی کے لیے بند نہ تھا۔

ایک دن پرکاش کا خط آیا۔ کروانا نے اسے اٹھا کر پھینک دیا۔ پھر چند منٹوں کے بعد اسے اٹھا کر پھاڑ ڈالا۔

مگر جب آسمان کا جوگی اپنی کٹی میں دھونی رما کر بیٹھا اور آسمانی ہستیاں اپنا قصہ غم سنانے کے لیے جمع ہوئیں تو کروانا اس خط کو پڑھنے کے لیے بے قرار ہو اٹھی۔

اس نے اپنے دل کو سمجھایا۔ پرکاش تیرا کون ہے؟ مجھے اس سے کیا سروکار! وہ کہیں رہے اس سے کیا مطلب؟ ہاں پرکاش میرا کون ہے؟ دل نے جواب دیا پرکاش تیرا سب کچھ ہے۔ وہ اس لافانی محبت کی یادگار ہے۔ جس سے تو ہمیشہ کے لیے محروم ہو گئی۔ وہ تیری جان کی جان ہے۔ تیری روح کی روح ہے۔ کروانا اس خط کے پرزوں

کو جمع کرنے لگی۔ گویا اس کی جان بکھر گئی ہو۔ ایک ایک ٹکڑا اسے اپنی کھوئی ہوئی الفت کا نقش قدم سا معلوم ہوتا تھا۔ جب سارے منتشر پرزے جمع ہو گئے تو وہ چراغ کے سامنے بیٹھ کر انھیں جوڑنے لگی۔ جیسے کوئی حسرت زدہ دل یاد ہائے شیریں کے شکستہ تاروں کو جوڑ رہا ہو۔

ہائے ری ماتا! وہ برہن ساری رات اس خط کو جوڑنے میں لگی رہی۔ خط دونوں طرف سے لکھا ہوا تھا۔ اس لیے عبارت کا مربوط ہونا اور بھی مشکل! کوئی لفظ کوئی جملہ سچ میں غائب ہو جاتا اور راستہ میں ایک خلیج سی حائل ہو جاتی۔ اس ٹکڑے کو وہ پھر تلاش کرنے لگتی۔ ساری رات گزر گئی۔ مگر خط نا تمام تھا۔ دن چڑھا محلے کے لڑکے کھن دودھ کے اشتیاق میں آکر جمع ہو گئے۔ کتوں اور بلیوں نے آن بھائے۔ چڑیاں آہن میں پھدکنے لگیں۔ کوئی اولتی پر بیٹھی۔ کوئی چبوترے پر۔ مگر کرونا کو سر اٹھانے کی فرصت نہیں۔ جیسے بچہ اپنی ماں کو پا کر ساری دنیا کے کھلونے اور مٹھائیاں اور سیوے اس گود پر نثار کر دے۔ دوپہر ہوا کرونا نے سر نہ اٹھایا۔ نہ بھوک تھی، نہ پیاس، شام ہو گئی۔ مگر وہ خط ابھی تک نامکمل تھا۔ خط کا نشاء کچھ کچھ سمجھ میں آ گیا تھا۔

پرکاش کا جہاز... سے... جا رہا ہے۔ اس کے دل میں... اٹھا ہوا ہے۔ لیکن پیاس سے تڑپتے ہوئے آدمی کی پیاس کیا اس سے بچھ سکتی ہے۔

کرونا اپنے تخت جگر کے قلم سے نکلے ہوئے ایک ایک لفظ کو پڑھتا اور اسے دل پر نقش کر لینا چاہتی تھی۔ اس طرح تین دن گزر گئے۔

شام ہو گئی تھی۔ تین دن کی جاگی آنکھیں ذرا جھپک گئیں۔ کرونا نے دیکھا ایک وسیع کمرہ ہے۔ اس میں کرسیاں اور میزیں لگی ہیں۔ سچ میں ایک اونچے چبوترے پر کوئی آدمی بیٹھا ہوا ہے۔ کرونا نے اسے غور سے دیکھا وہ پرکاش تھا۔ ایک لمحہ میں ایک دست و پا بہ زنجیر قیدی چبوترے کے سامنے لایا گیا۔ بالکل خستہ حال، جاں بہ لب، یہ پر تاب تھا۔ کرونا کی آنکھیں کھل گئیں۔ آنسو جاری ہو گئے۔ اس خط کے ٹکڑوں کو پھر سمیٹ دیا اور اس تودے کو چراغ کی نذر کر دیا۔ ایک شعلہ اٹھا اور ایک لمحہ میں اس کی راگھ کی ایک چنگلی کے سوا کچھ نہ رہا۔ یہ اس ماتا کی چتا تھی۔ جو ایک اضطراب و انتشار بن کر اس کے دل میں بیجان پیدا کر رہی تھی۔ اسی ایک چنگلی راگھ میں اس کا

گزیوں والا بچپن، اس کی غم نصیب جوانی، اس کی پرتما بیوگی، مرنون ہو گئی!!  
صبح کو لوگوں نے دیکھا تو چڑیا پنجرے سے اڑ چکی تھی۔ پنجرہ خالی پڑا ہوا تھا۔  
پر تاب کی تصویر ابھی تک اس سینہ سے چپٹی ہوئی تھی۔ جس کی حرکت قلب بند  
ہو گئی تھی۔

اور پرکاش کا جہاز یورپ چلا جا رہا تھا۔

---

(یہ افسانہ اسی عنوان سے لکھنؤ کے ہندی ماہنامہ 'مادھوری' کے جولائی 1929  
کے شمارے میں شائع ہوا۔ یہ 'مان سرودر' 1 میں شامل ہے۔ اردو میں 'واردات' مجموعہ  
میں شامل ہے۔)

# قانونی کمار

مسٹر قانونی کمار ایم. ایل. اے. اپنے آفس میں سماچار پتروں پٹریکٹوں اور رپورٹوں کا ایک ڈھیر لیے بیٹھے ہیں۔ دلش کی چٹاؤں میں ان کی دیہہ استھول ہو گئی۔ سدھ دلش ادھار کی فکر میں پڑے رہتے ہیں۔ سامنے پارک ہے۔ اس میں کئی لڑکے کھیل رہے ہیں۔ کچھ پردے والی استریاں بھی ہیں فیننگ کے سامنے بہت سے بھکھہ مٹھے بیٹھے ہیں، ایک چائے والا ایک درکھش کے نیچے چائے پتچ رہا ہے۔

قانونی کمار (آپ ہی آپ) دلش کی دشاکتنی خراب ہوتی جاتی ہے گورنمنٹ کچھ نہیں کرتی۔ بس دعوتیں کھانا اور موج اڑانا اس کا کام ہے۔ (پارک کی اُور دیکھ کر) آہ۔ یہ کومل کمار سیکریٹ پی رہے ہیں۔ شوک۔ مہاشوک۔ کوئی کچھ نہیں کہتا۔ کوئی اس کو روکنے کی کوشش بھی نہیں کرتا۔ تمباکو کتنی زہریلی چیز ہے۔ بالکوں کو اس سے کتنی ہانی ہوتی ہے۔ یہ کوئی نہیں جانتا۔ (تمباکو کی رپورٹ دیکھ کر) اُوف۔ روٹھنے کھڑے ہو جاتے ہیں۔ جتنے بالک اپرا دھی ہوتے ہیں ان میں 75 پرتی سیکڑے سیکریٹ باز ہوتے ہیں۔ بڑی بھینگر دشہ ہے۔ ہم کیا کریں۔ لاکھ سمجھائیں کوئی سنتا ہی نہیں۔ اس کو قانون سے روکنا چاہیے۔ نہیں تو ازتھ ہو جائے گا۔ (کاغذ پر نوٹ کرتا ہے) تمباکو بھشکار بل پیش کروں گا۔ کونسل کھلتے ہی یہ بل پیش کر دینا چاہیے۔ ایک چھن کے بعد پھر پارک کی اُور تاکتا ہے، اور پردے دار مہیلاؤں کو گھاس پر بیٹھے دیکھ کر لمبی سانس لیتا ہے غضب ہے، غضب ہے، کتنا گھور انیائے۔ کتنا پاشوک دیوہار۔ یہ کولماگھی سندریاں چادر میں لپٹی ہوئی کتنی بھدی کتنی پھوہڑ معلوم ہوتی ہے۔ تبھی تو دلش کا یہ حال ہو رہا ہے۔ (رپورٹ دیکھ کر) استریوں کی مرتیو سٹھکیا بڑھ رہی ہے۔ تپ دق اچھلتا چلا آتا ہے، پرسوت کی بیماری آندھی کی طرح چڑھی آتی ہے اور ہم ہیں کہ آنکھیں بند کیے پڑے ہیں۔ بہت جلدی رشیوں کی یہ بھوی، یہ دیر۔ پرسونی جتنی رساتل کو چلی جائے گی، اس کا کہیں نشان بھی نہ رہے گا۔ گورنمنٹ کو کیا فکر۔

لوگ کتنے پاشان ہو گئے ہیں۔ آنکھوں کے سامنے یہ اتیاچار دیکھتے ہیں اور ذرا بھی نہیں چوکتے۔ یہ مرتیو کا شیطانیہ ہے۔ یہاں بھی قانونی ضرورت ہے۔ ایک ایسا قانون بننا چاہیے جس سے کوئی استری پردے میں نہ رہ سکے۔ اب سے آگیا ہے کہ اس وٹے میں سرکار قدم بڑھاوے۔ قانون مدد کے بغیر کوئی سودھار نہیں ہو سکتا اور یہاں قانونی مدد جتنی ضرورت ہے، اتنی اور کہاں ہو سکتی ہے ماماؤں پر دیش کا بھوشیہ اوکٹ ہے۔ پردا ہناؤ بل پیش ہونا چاہئے جانتا ہوں بڑا وروڈھ ہوگا۔ لیکن گورنمنٹ کو ساہس سے کام لینا چاہیے۔ ایسے سن سک وروڈھ کے بھینے سے ادھار کے کاریہ میں بادھا نہیں پڑنی چاہیے۔ (کانڈ پر نوٹ کرتا ہے) یہ بل بھی اسمبلی کے کھلتے ہی پیش کر دینا ہوگا۔ بہت دلہب کی گنجائش نہیں ہے۔ ورنہ مریض کا انت ہو جائے گا۔ (مسودا بنانے لگتا ہے۔ پتو اور اڈیہ سہا ایک ہکھک (بھکاری) سامنے آکر پکارتا ہے۔ بے ہو سرکار کی۔ لکشی پھولیں پھلیں۔

قانونی : بہت جاؤ، یوں سو کوئی کام کیوں نہیں کرتا؟

ہکھک : بڑا دھرم ہوگا سرکار مارے بھوکہ کے آنکھوں تلے اندھیرا۔

قانونی : چپ رہو سو بہت جاؤ سامنے سے ابھی نکل جاؤ، بہت دور نکل جاؤ۔ (مسودا

چھوڑ کر پھر آپ ہی آپ) یہ رشیوں کی بھوی آج ہکھکوں کی بھوی ہو رہی

ہے۔ جہاں دیکھیے۔ وہاں ریوڑ کے ریوڑ اور ڈل کے ڈل بھکاری۔ یہ گورنمنٹ

کی لا پرواہی کی برکت ہے۔ انگلینڈ میں کوئی ہکھک بھیک نہیں مانگ سکتا۔

پولس پکڑ کر کال کوٹھری میں بند کر دے۔ کسی سمھ دیش میں اتنے بھکھ مٹے

نہیں ہیں۔ یہ پرا دھمن غلام بھارت ہے۔ جہاں ایسی باتیں اس بیسویں صدی

میں بھی سمھو ہے۔ اُف کتنی شگتی کا آپ ویہ ہو رہا ہے۔ (رپورٹ نکال کر)

اُوہ۔ 50 لاکھ 50 لاکھ آدمی کیول ہکھکا مانگ کر گزر کرتے ہیں اور کیا ٹھیک

ہے کہ سکھیا اس کی دگنی نہ ہو۔ یہ پیشہ لکھانا کون پسند کرتا ہے۔ ایک کروڑ

سے کم بھکاری اس دیش میں نہیں ہیں۔ یہ تو بھکاریوں کی بات ہوئی جو دوار

دوار جمولی لیے گھومتے ہیں۔ اس کے اپرانت ٹیکادھاری کوچین دھاری اور

جنا دھاری مسودائے بھی تو ہے، جن کی سکھیا کم سے کم دو کروڑ ہوگی۔ جس

دیش میں اتنے حرام خور مفت کا مال اُڑانے والے دوسروں کی کمائی پر مونے ہونے والے پرانی ہوں۔ اس کی دشمنیوں نہ اتنی ہیں ہو۔ آٹھ یہ یہی ہے کہ اب تک یہ دیش جیوت کیسے ہے؟ (نوٹ کرتا ہے۔) ایک بل کی سخت ضرورت ہے پر تو پیش کرنا چاہیے۔ نام ہو بھکھ منگا بیشکار بل۔ خوب جوتیاں چلیں گی، دھرم کے سوترا دھار خوب ناچیں گے، خوب گالیاں دیں گے، گورنمنٹ بھی کئی کانے گی مگر سودھار کا مارگ تو کھنکا کیرن ہے ہی۔ تینوں ہی بل میرے نام سے ہوں، پھر دیکھئے کیسی کھلی جھتی ہے۔

(آواز آتی ہے۔ چائے گرم۔ چائے گرم۔ مگر گراہوں کی سکھیا بہت کم ہے۔

قانونی کار کا دھیان چائے والے کی اور آکر شت ہو جاتا ہے۔)

قانونی (آپ ہی آپ): چائے والے کی دوکان پر ایک بھی گراہک نہیں، کیسا مورخ دیش ہے۔ اتنی بل وردھک وستو اور گراہک کوئی نہیں۔ سمیہ دیشوں میں پانی کی جگہ چائے پی جاتی ہے۔ (رپورٹ دیکھ کر) انگلینڈ والے مورکھ نہیں ہیں۔ ان کا آج سنسار پر آدھپیہ ہے، اس میں چائے کا کتنا بڑا بھاگ ہے، کون اس کا انومان کر سکتا ہے؟ یہاں بے چارہ چائے والا کھڑا ہے اور کوئی اس کے پاس نہیں پھٹکتا۔ چین والے چائے پی کر سوادھمن ہو گئے، مگر ہم چائے نہ پییں گے۔ کیا عقل ہے۔ گورنمنٹ کا سارا دوش ہے۔ کیٹوں سے بھرے دودھ کے لیے اتنا شور مچتا ہے۔ مگر چائے کو کوئی نہیں پوچھتا، جو کیٹوں سے خالی اٹیک اور پشٹ کارک ہے۔ سارے دیش کی متی ماری گئی ہے۔ (نوٹ کرتا ہے) گورنمنٹ سے پرشن کرنا چاہئے۔ اسبلی کھلتے ہی پرشنوں کا تانا باندھ دوں گا۔

پرشن : کیا گورنمنٹ بتائے گی کہ مت پانچ سالوں میں بھارت درش میں چائے کی کھپت کتنی بڑھی ہے اور اس کا سرو سادھارن میں پرچار کرنے کے لیے گورنمنٹ نے کیا قدم لیے ہیں؟

(ایک رنسی کا پرویش) کئے ہوئے کیش آزی مانگ پارسی ریشی ساڑی، کلائی پر کھڑی آنکھوں پر عینک پاؤں میں اونچی ایڑی کا لیڈی شو، ہاتھ میں ایک بڑا لٹکائے ہوئے، ساڑی میں بروچ ہے گلے میں موتیوں کا ہار۔

قانونی : (ہاتھ بڑھا کر) بلو میسیز بوس۔ آپ خوب آئیں، کیسے کدھر کی سیر ہو رہی ہے؟ اب کی تو لوک میں آپ کی کوتاہی بڑی سندر تھی۔ میں تو پڑھ کر مست ہو گیا۔ اس ننھے سے بردے میں اتنے بھاء کہاں سے آجاتے ہیں، مجھے آفچر یہ ہوتا ہے۔ شہد و نیاس کی تو آپ رانی ہیں۔ ایسے ایسے چوٹ کرنے والے بھاء آپ کو کیسے سوجھ جاتے ہیں۔

سز بوس : دل جلتا ہے تو اس میں آپ سے آپ دھوکے کے بدل نکلتے ہیں۔ جب تک استری سماج پر پرورش کا اتیاچار رہے گا ایسے بھاء کی کمی نہ رہے گی۔  
قانونی : کیا ادھر کوئی نئی بات ہو گئی؟

بوس : روز ہی ہوتی رہتی ہے۔ میرے لیے ڈاکٹر بوس کی آہیاں نہیں کہ کسی سے ملنے چاہو یا کہیں سیر کرنے چلو۔ اب کی کیسی گرمی پڑی ہے کہ سارا رکت جل گیا۔ پر میں پہاڑوں پر نہ جا سکی۔ مجھ سے یہ اتیاچار یہ غلامی نہیں سہی جاتی۔  
قانونی : ڈاکٹر بوس خود بھی تو پہاڑوں پر نہیں گئے۔

بوس : وہ نہ جائیں، انھیں دھن کی ہائے ہائے پڑی ہے۔ مجھے کیوں اپنے ساتھ لیے مرتے ہیں۔ وہ کلب میں نہیں جانا چاہتے۔ ان کا سے روپے اگلتا ہے، مجھے کیوں روکتے ہیں۔ وہ کدھر پہنیں، مجھے کیوں پسند کے کپڑے پہننے سے روکتے ہیں۔ وہ اپنی ماما اور بھائیوں کے غلام بنے رہیں۔ مجھے کیوں ان کے ساتھ رو کر دن کاٹنے پر مجبور کرتے ہیں۔ مجھ سے یہ برداشت نہیں ہو سکتا۔ امریکہ میں ایک کنوچن کہنے پر سبندھ و چمید ہو جاتا ہے پرورش ذرا دیر میں گھر آیا اور استری نے طلاق دیا۔ وہ سوادھینا کا دلش ہے، وہاں لوگوں کے دچار سوادھین ہیں یہ غلاموں کا دلش ہے، یہاں ہر ایک بات میں اسی غلامی کی چھاپ ہے۔ میں اب ڈاکٹر بوس کے ساتھ نہیں رہ سکتی۔ تاکوں دم آگیا۔ اس کا اثر دانتھ انھیں لوگوں پر ہے۔ جو سماج کے نینا اور دوسٹھاپک بننے ہیں۔ اگر آپ چاہتے ہیں کہ استریوں کو غلام بنا کر سوادھین ہو جائیں، تو یہ انہونی بات ہے جب تک طلاق کا قانون نہ جاری ہوگا، آپ کا سواراجیہ آکاش کسم ہی رہے گا۔ ڈاکٹر بوس کو آپ جانتے ہیں، دھرم میں ان کی کتنی شردھا ہے۔ خط

کہیے۔ مجھے دھرم کے نام سے گھرنا ہے۔ اسی دھرم نے استری جاتی کو پرورش کی داسی بنا دیا ہے۔ میرا بس چلے تو میں سارے دھرم کی پوتھیوں کو اٹھا کر پرنا لے میں پھٹک دوں۔

میسز ایئر کا پروٹیش۔ گورا رنگ، اونچا قد، اونچا گاڈن، گولی ہانڈی کی سی نوٹی، آنکھوں پر عینک چہرے پر پاؤڈر، گالوں اور ہونٹوں پر سرخ پینٹ ریشمی جرابیں اور اونچی ایزی کے جوتے۔)

قانونی : (ہاتھ بڑھا کر) بلو میسز ایئر۔ آپ خوب آئیں۔ کہئے کدھر کی سیر ہو رہی ہے۔ آلوک میں اب کی آپ کا لیکھ اتھنت سندر تھا، میں تو پڑھ کر دنگ رہ گیا۔

میسز ایئر : (میسز بوس کی اُور مسکرا کر) دنگ ہی تو رہ گئے یا کچھ کیا بھی ہم استریاں اپنا کلیجہ نکال کر رکھ دیں لیکن پرورش کا دل بیجے گا بوس : ستہ بالکل ستہ

ایئر : مگر اس پرورش راج کا بہت جلد انت ہو جاتا ہے۔ استریاں اب قید میں نہیں رہ سکتی۔ مسز ایئر کی صورت میں نہیں دیکھنا چاہتی۔ (میسز بوس منہ پھیر لیتی ہیں)

قانونی : (مسکرا کر) مسز ایئر تو خوبصورت آدمی ہیں۔

لیڈی ایئر : ان کی صورت انھیں مبارک رہے۔ میں خوبصورت پرا دھیتا نہیں چاہتی، بد صورت سوادھیتا چاہتی ہوں۔ وہ مجھے اب کی زبردستی پہاڑ پر لے گئے۔ وہاں کی شیت مجھ سے نہیں سہی جاتی، کتنا کہا کہ مجھے مت لے جاؤ، مگر کسی طرح نہ مانے۔ میں کسی کے پیچھے پیچھے کتیا کی طرح نہیں چلنا چاہتی۔ (میسز بوس اٹھ کر کھڑکی کے پاس چلی جاتی ہیں)

قانونی : اب مجھے معلوم ہو گیا کہ طلاق کا بل اسمبلی میں پیش کرنا پڑے گا۔

ایئر : خیر، آپ کو معلوم تو ہوا، مگر شاید قیامت میں۔

قانونی : نہیں میسز ایئر اب کی چھٹیوں کے بعد ہی یہ بل پیش ہوگا اور دھوم دھام کے ساتھ پیش ہوگا۔ بیشک پرورشوں کا اتیاچار بڑھ رہا ہے جس پر تھا کا درد دھ



آپ دونوں مہیلائیں کر رہی ہیں، وہ اویسہ ہندو سماج کے لیے گھماک ہے۔  
 اگر ہمیں سمجھنا ہے تو سمجھ دیشوں کے پد چھوں پر چلنا پڑے گا۔ دھرم  
 کے ٹھیکیدار چل پوں چھائیں گے، کوئی پرواہ نہیں۔ ان کی خبر لینا آپ دونوں  
 مہیلاؤں کا کام ہوگا۔ ایسا بنانا کہ منہ نہ دکھائے۔

لیڈی ایئر : پیٹلی دھنیہ واد دیتی ہے۔ (ہاتھ ملا کر چلی جاتی ہے)  
 میسر بوس : (کھڑکی کے پاس سے آکر) آج اس کے گھر میں گھی کا چراغ جلے گا۔  
 یہاں سے سیدھے بوس کے پاس گئی ہوگی۔ میں بھی جاتی ہوں۔  
 (چلی جاتی ہے۔)

قانونی کمار ایک قانون کی کتاب اٹھا کر اس میں طلاق کی دیو سٹا دیکھنے لگتا ہے  
 کہ مسز آچاریہ آتے ہیں۔ منہ صاف ایک آنکھ پر عینک خالی آدھے بانہہ کا شرٹ،  
 نیکر، اونٹنی موزے، لمبے بوٹ، پیچھے ایک ٹیریز کتا بھی ہے۔  
 قانونی : ہیلو مسز آچاریہ۔ آپ خوب آئے، آج کدھر کی سیر ہو رہی ہے۔ ہوٹل  
 کا کیا حال ہے۔

آچاریہ : کتے کی موت مر رہا ہوں۔ اتنا بڑھیا بھوجن اتنا صاف سٹرا مکان ایسی  
 روشنی اتنا آرام پھر بھی مہانوں کا در بھکش سمجھ میں نہیں آتا، اب کتنا زرخ  
 گھٹوں۔ ان داموں الگ گھر میں موٹا کھانا بھی نصیب نہیں ہو سکتا۔ اس پر  
 سارے زمانے کی جھنجھٹ، کبھی نوکر کا رونا، کبھی دودھ والے کا رونا، کبھی دھوبی  
 کا رونا، کبھی مہتر کا رونا، یہاں سارے جنجال سے کت ہو جاتی ہے۔ پھر بھی  
 آدھے کمرے خالی پڑے ہیں۔

قانونی : یہ تو آپ نے بری خبر سنائی۔

آچاریہ : بچہم میں کیوں اتنا سکھ اور شانتی ہے، کیوں اتنا پرکاش اور دھن ہے، کیوں اتنی  
 سوادھینا اور تل ہے۔ انھیں ہوٹلوں کے پرساد سے۔ ہوٹل چھگی گورو کا  
 ٹکھیہ انگ ہیں۔ چھگی سبیتا کا پران ہیں۔ اگر بھارت کو اتنی کے ٹکھیہ پر دیکھنا  
 چاہتے ہیں، تو ہوٹل جیون کا پرچار کیجئے۔ اس کے سوا دوسرا پٹائے نہیں ہے۔  
 جب تک چھوٹی چھوٹی گھریلوں چھٹاؤں سے کت نہ ہو جائیں گے، آپ اتنی

کری نہیں سکتے۔ راجوں رئیسوں کو الگ گھروں میں رہنے دیجیے، وہ ایک کی جگہ دس خرچ کرتے ہیں۔ مدیم شرینی والوں کے لیے ہوٹل کے پرچار میں ہی سب کچھ ہے۔ ہم اپنے سارے مہمانوں کی فکر اپنے سر لینے کو تیار ہیں، پھر بھی جتنا کی آنکھیں نہیں کھلتی۔ ان سو رکھوں کی آنکھیں اس وقت تک نہ کھلے گی، جب تک قانون نہ بن جائے۔

قانونی : (گمبیر بھاسے) ہاں میں سوچ رہا ہوں۔ ضرور قانون سے مدد لینی چاہیے۔ ایک ایسا قانون بن جائے کہ جن لوگوں کی آئے 500 سے کم ہو، ہوٹلوں میں رہے۔ کیوں؟

آچاریہ : آپ اگر یہ قانون بنوائیں تو آنے والی سخنان آپ کو اپنا کت داتا سمجھے گی۔ آپ ایک قدم میں دلش کو 500 درش کی منزل طے کرادیں گے۔

قانونی : تو لو اب کی یہ قانون بھی اسمبلی کھلتے ہی پیش کر دوگا۔ بڑا شور مچے گا۔ لوگ دلش دور وہی اور جانے کیا کیا کہیں گے پر اس کے لیے تیار ہوں۔ کتنا دکھ ہوتا ہے، جب لوگوں کو اہر کے دوار پر لٹیلے کھڑا دیکھتا ہوں۔ استریوں کا جیون تو نرک تلیہ ہو رہا ہے۔ صبح سے دس بارہ بجے رات تک گھر کے دھندوں سے فرصت نہیں۔ کبھی برتن مانجو، کبھی بھوجن بناؤ کبھی جھاڑو لگاؤ۔ پھر سواستھیہ کیسے بنے، جیون کیسے سکھی ہو، سیر کیسے کریں، جیون کے آمود پر مود کا آند کیسے اٹھائیں، اڈھنیں کیسے کریں؟ آپ نے خوب کہا ایک قدم میں 500 سالوں کی منزل پوری ہوئی جاتی ہے۔

آچاریہ : تو اب کی بل پیش کر دیجیے گا؟

قانونی : اوشیہ

(آچاریہ ہاتھ ملا کر چلا جاتا ہے۔)

قانونی کمار کھڑکی کے سامنے کھڑا ہو کر، ہوٹل پر چار بل کا سودا سوچ رہا ہے۔ سہا پارک میں ایک استری سامنے سے گزرتی ہے۔ اس کی گود میں ایک بچہ ہے۔ دو بچے پیچھے چل رہے ہیں اور اُور کے ابھار سے معلوم ہوتا ہے کہ گر بھوتی بھی ہے۔ اس کا کرش شریر پیلا، مکھ اور مند گتی دیکھ کر انومان ہوتا کہ اس کا سواستھیہ مجڑا

ہوا ہے اور اس بھار کا وزن کرنا اسے کٹھ پر ہے۔

قانونی کمار : (آپ ہی آپ) اس سماج کا اس دلش کا اور اس جیون کا ستیا ش ہو، جہاں رمیوں کو کیول پچہ دینے کی مشین سمجھا جاتا ہے۔ اس بے چاری کو جیون کا کیا سکھ۔ کتنی ہی ایسی بینس اسی جنجال میں پھنس 32-35 کی دستا میں جب کہ دستو میں جیون کو سکھی ہونا چاہیے۔ رگن ہو کر سنار یا ترا ساہت کردتی ہیں۔ ہابھارت۔ یہ دہتی تیرے سر سے کب ٹلے گی؟ سنار میں ایسے ایسے پاشان ہر دے مشیہ پڑے ہوئے ہیں۔ جنھیں اس دکھیاریوں پر ذرا بھی دیا نہیں آتی۔ ایسے اندھے ایسے پاشان، ایسے پاکھنڈی سماج کو، جو استری کو اپنی دانستہ کی ویدی پر بلیدان کرتا ہے، قانون کے سوا اور کس ددھی سے سچیت کیا جائے؟ اور کوئی اُپائے ہی نہیں ہے۔ زرتیا کا جو دڈ ہے، وہی دڈ ایسے نشیوں کو ملنا چاہیے۔ مبارک ہو گا وہ دن جب بھارت میں اس ناشنی پر تھا کا انت ہو جائے گا۔ استری کا مرن بچوں کا مرن اور جس سماج کا جیون ایسی سنتانوں پر آدھارت ہو، اس مرن ایسے بد معاشوں کو کیوں نہ دڈ دیا جائے؟ کتنے اندھے لوگ ہیں۔ بیکاری کا یہ حال کہ بھر پیٹ کسی کو روٹیاں نہیں ملتیں، بچوں کو دودھ سوپن میں نہیں ملتا اور یہ اندھے ہیں کہ بچے پر بچے پیدا کرتے جاتے ہیں۔ سنتان عمرہ بل کی جتنی ضرورت ہے، اس دلش کو اتنی اور کسی قانون کی نہیں۔ اسبلی کھلتے ہی یہ بل پیش کروں گا۔ پرلے ہو جائے گا۔ یہ جانتا ہوں، پر اور اُپائے ہی کیا ہے؟ دو بچوں سے زیادہ جس کے ہوں، اسے کم سے کم پانچ ورش کی قید، اس میں پانچ مینیے سے کم کال کو ٹھری نہ ہو۔ جس کی آمدنی سو روپے سے کم ہو، اسے سنتان اتنی کا ادھیکار ہی نہ ہو۔ (من میں بل کے بعد کی دستا کا آندلے کر) کتنا سکھ سے جیون ہو جائے گا۔ ہاں ایک دفعہ یہ بھی رہے کہ ایک سنتان کے بعد کم سے کم سات ورش تک دوسری سنتان نہ آنے پاوے۔ تب اس دلش میں سکھ اور سنتوش کا ساسراجیہ ہوگا، تب استریوں اور بچوں کے منہ پر خون کی سرفنی نظر آئے گی، تب مضبوط ہاتھ پاؤں اور مضبوط دل اور جگر کے پردوش اتہن ہو گئے۔ (میسر قانونی کمار کا پرویش)

قانونی کمار جلدی سے رپورٹوں اور پتروں کو سمیٹ لیتا ہے اور ایک اپنیاس کھول کر بیٹھ جاتا ہے۔

میسز : کیا کر رہے ہو؟ وہی ذہن۔

قانونی : اپنیاس پڑھ رہا ہوں۔

میسز : تم ساری دنیا کے لیے قانون بناتے ہو۔ ایک قانون میرے لیے بھی بنا دو۔ اس سے دلش کا جتنا بڑا آپکار ہوگا اتنا اور کسی قانون سے نہ ہوگا۔ تمہارا نام امر ہو جائے گا اور گھر گھر تمہاری پوجا ہوگی۔

قانونی : اگر تمہارا خیال ہے کہ میں نام اور لیش کے لیے دلش کی سیوا کر رہا ہوں، تو مجھے یہی کہنا پڑے گا کہ تم نے مجھے رتی بھر نہیں سمجھا۔

میسز : نام کے لیے کام کوئی برا کام نہیں ہے تمہیں لیش کی اکا نکھٹھا ہو، تو میں اس کی نندانہ کروں گی، بھول کر بھی نہیں۔ میں تمہیں ایک ایسی ہی تدبیر بتا دوں گی، جس سے تمہیں اتنا لیش ملے گا کہ تم اُوب جاؤ گے۔ پھولوں کی اتنی درشا ہوگی کہ تم اس کے نیچے دب جاؤ گے۔ گلے میں اتنے ہار پڑیں گے کہ تم گردن سیدھی نہ کر سکو گے۔

قانونی : (اتسکتا کو چپا کر) کوئی مذاق کی بات ہوگی۔ دیکھا سنی کام کرنے والے آدمی کے لیے اس سے بڑی دوسری بادھا نہیں ہے کہ اس کے گھر والے اس کے کام کی نندا کرتے ہوں۔ میں تمہارے اس دیوہار سے نراش ہو جاتا ہوں۔

میسز : طلاق کا قانون تو بنانے جا رہے ہو، اب کیا ڈر ہے۔

قانونی : پھر وہی مذاق۔ میں چاہتا ہوں تم ان پرشٹوں پر گھمگر وچار کرو۔

میسز : میں بہت گھمگر وچار کرتی ہوں۔ سچ مانو۔ مجھے اس کا دکھ ہے کہ تم میرے بھاؤ کو نہیں سمجھتے۔ میں اس وقت تم سے جو بات کرنے جا رہی ہوں، اسے میں دلش کی انتی کے لیے آدھیک ہی نہیں پرلاشیک سمجھتی ہوں۔ مجھے اس کا پکا وشواس ہے۔

قانونی : پوچھنے کی ہمت تو نہیں پڑتی۔ (اپنی جھنپ مٹانے کے لیے ہنستا ہے)

میسز : میں خود ہی کہنے آئی ہوں۔ ہمارا دیواکب میون کتا لجا سپد ہے، تم خوب جانتے

ہو۔ رات دن رگڑا جھگڑا مچا رہتا ہے۔ کہیں پرورش استری پر ہاتھ صاف کر لیتا ہے، کہیں استری پرورش کی مونچھوں کے بال نوچتی ہے۔ ہمیشہ ایک نہ ایک گل کھلا ہی رہتا ہے۔ کہیں ایک منہ پھلائے بیٹھا ہے، کہیں دوسرا گھر چھوڑ کر بھاگ جانے کی دھمکی دے رہا ہے۔ کارن جانتے ہو کیا ہے۔ کبھی سوچا ہے؟ پرورشوں کی رسکتا اور کرپٹا یہیں دونوں عیب منشیوں کے جیون کو نرک تلیہ بنائے ہوئے ہیں۔ جدھر دیکھو اشانتی ہے، وروڈھ ہے، بادھا ہے۔ سال میں لاکھوں بتائیں انھیں برائیوں کے کارن ہو جاتی ہے، لاکھوں استریاں پتت ہو جاتی ہیں، پرورش مدیہ سیون کرنے لگتے ہیں، یہ بات ہے یا نہیں؟

قانونی : بہت سی برائیاں ایسی ہیں، جنھیں قانون نہیں دور سکتا۔

میسر : (قبہہ مار کر) اچھا کیا آپ بھی قانون کی اکشمیتا سویکار کرتے ہیں؟ میں یہ نہیں سمجھتی تھی۔ میں تو قانون کو ایشور سے زیادہ سرو واپی سرو شکتی مان سمجھتی ہوں۔

قانونی : پھر تم نے مذاق شروع کیا۔

میسر : اچھا لوکان پڑتی ہوں۔ اب نہ ہنسوں گی۔ میں نے ان برائیوں کو روکنے کا ایک قانون سوچا ہے۔ اس کا نام ہوگا۔ دہنتی سکھ شانتی بل اس کی دو مکھیہ دھارا میں ہوں گی اور قانونی باریکیاں تم ٹھیک کر لینا۔ ایک دھارا ہوگی کہ پرورش اپنی آمدنی آدھا بنا کان پونچھ ہلائے استری کو دے دے۔ اگر نہ دے تو پانچ سال کنھن کاراواں اور پانچ مینے کال کوٹھری۔ دوسری دھارا ہوگی، پندرہ سے پچاس تک کے پرورش گھر سے باہر نہ نکل پاویں۔ اگر کوئی نکلے دس سال کاراواں دس مینے کال کوٹھری۔ بولو منظور ہے؟

قانونی : (گمبیر ہو کر) اسمھو تم پر کرتی کو پلٹ دینا چاہتی ہو۔ کوئی پرورش گھر میں قیدی بن کر رہنا سویکار نہ کرے گا۔

میسر : وہ کرے گا اور اس کا باپ کرے گا۔ پولیس ڈنڈے کے زور سے کرائے گی۔ نہ کرے گا تو چکی مینے پڑے گی۔ کرے گا کیسے نہیں۔ اپنی استری کو گھر کی مرنی سمھنا اور دوسری استریوں کے پیچھے پیچھے دوڑنا، کیا خالہ جی کا گھر ہے؟

تم ابھی اس قانون کو اسو اجمادک سمجھتے ہو۔ مت گھبراؤ۔ استریوں کا ادھیکار ہونے دو۔ یہ پہلا قانون نہ بن جاوے تو کہنا کہ کوئی کہتا تھا۔ استری ایک ایک پیسے کے لیے ترسے اور آپ گھمڑے اڑائیں دل لگی ہے۔ آدمی آمدنی استری کو دے دینی پڑے گی جس کا اس سے کوئی حساب نہ پوچھا جاسکے گا۔ قانونی: تم مانو۔ سانج کو مٹی کا کھلونا سمجھتی ہو۔

میزر: کدابی نہیں۔ میں یہی سمجھتی ہوں کہ قانون سب کچھ کر سکتا ہے۔ منشیہ کا سو بھاؤ بھی بدل سکتا ہے۔

قانونی: قانون یہ نہیں کر سکتا۔

میزر: کر سکتا ہے۔ اگر وہ زبردستی لڑکوں کو اسکول بھیج سکتا ہے۔ اگر وہ زبردستی ودواہ کی عمر نیت کر سکتا ہے۔ اگر وہ زبردستی بچوں کو نیکا لگوا سکتا ہے۔ تو وہ زبردستی پرورش کو گھر میں بند بھی کر سکتا ہے۔ اس کی آمدنی کا آدھا استریوں کو بھی دلا سکتا ہے۔ تم کہو گے، پرورش کو کشت ہوگا۔ زبردستی جو کام کرایا جاتا ہے۔ اس میں کرنے والے کو کشت ہوتا ہے۔ تم اس کشت کا انوبھو نہیں کرتے، اسی لیے وہ تمہیں نہیں اکھرتا۔ میں یہ نہیں کہتی کہ سدھار ضروری نہیں ہے۔ میں بھی شکشا کا پرچار چاہتی ہوں۔ میں بھی بال ودواہ بند کرنا چاہتی ہوں، میں بھی چاہتی ہوں کہ بیماریاں نہ پھیلیں۔ لیکن قانون بنا کر زبردستی یہ سدھار نہیں کرنا چاہتی۔ لوگوں میں شکشا اور جاگرت پھیلاؤں، جس میں قانونی مجھے کے بغیر وہ سدھار ہو جائے۔ آپ سے کرسی تو چھوڑی جاتی نہیں، گھر سے نکلا جاتا نہیں، شہروں کی ولاستا کو ایک دن کے لیے بھی نہیں تیاگ سکتے اور سدھار کرنے چلے ہیں آپ دلش کا۔ اس طرح سدھار نہ ہوگا۔ ہاں پرادمینا کی بیڑی اور بھی کٹھور ہو جائے گی۔ (میزر کمار چلی جاتی ہیں اور قانونی کمار ابوستھت چٹا سا کرے میں ٹپلنے لگتا ہے۔)

(یہ افسانہ پہلی بار ہندی ماہنامہ 'ماہوری' اگست 1929ء میں شائع ہوا۔

'مان سرور' 2 میں شامل ہے۔ اردو میں شائع نہیں ہوا۔)

